

E
703

Acc 5668
H-202

SGDF

SGDF
SGDF

SGDF

for Gangeskarti Digital Foundation

ಪ್ರಾಚೀನಕಾಲದ ಪುಸ್ತಕ

Acc 568

4-202


E-703

ಪ್ರಾಚೀನಕಾಲದ ಪುಸ್ತಕ

ಪಿ
ಪಿ
ಕಾ-

SGDF

Sri Gargalawari Digital Foundation



SGDF

Sri Gargishwari Digital Foundation

श्रीगणेशाय नमः ।

अथ प्रदीपसहिते व्याकरणमहाभाष्ये

चतुर्थोऽध्यायः ।

ङ्याप्प्रातिपदिकात् ॥ १ ॥ ङ्याप्प्रातिपदिकग्रहणं किमर्थम् । ङ्याप्प्रातिपदिकात्स्वादयो यथा स्युः । धातोर्मा भूवन्निति । नैतदस्ति प्रयोजनम् । धातोस्तव्यदादयो विधीयन्ते ते ऽपवादत्वाद्वाधका भविष्यन्ति । तिङन्तात्तर्हि मा भूवन्निति । एकत्वादिव्यर्थेषु स्वादयो विधीयन्ते । ते चात्र तिङा उक्ता एकत्वादय इति कृत्वा उक्तार्थत्वान्न भविष्यन्ति ॥ टावादयस्तर्हि तिङन्तान्मा भूवन्निति । स्त्रियां टावादयो विधीयन्ते । न च तिङन्तस्य स्त्रीत्वेन

श्रीगणेशाय नमः ॥ ङ्याप्प्रातिपदिकात् ॥ ङ्याप्प्रातिपदिकग्रहणं किमर्थमिति । परश्चेति वचनात्परे भवन्तो वक्ष्यमाणाः प्रत्ययाः प्रत्ययार्थसंबन्धयोग्यार्थाभिधायिनीं ङ्याप्प्रातिपदिकलक्षणमेव प्रकृतिमाक्षेप्यन्ति सति च पञ्चमीनिर्देशे परश्चेति प्रत्याख्यातमसति त्विह पञ्चमीनिर्देशे वक्ष्यमाणप्रत्ययपरत्वप्रतिपादनपरत्वाच्चास्ति प्रत्याख्यानम् । सति वा प्रत्याख्याने प्रत्ययद्योत्यवाच्यार्थसंबन्धार्थाभिधायिप्रकृत्याक्षेपः सिद्ध इति प्रश्नः । धातोर्मा भूवन्निति । असतीह प्रकृतिनिर्देशे धात्वाधकाराद्धातोरेव स्युः । वासरूपविधिश्च स्यात् । अथ वा प्रत्ययपरत्वेन प्रकृतिमात्राक्षेपे धातोरपि स्युः । तत्र यथा कर्तृकर्मणोर्लकार उत्पद्यते साधनाश्रयसंख्यायां च तिङामुत्पत्तिः कर्त्रादिषु तृच्यत्वादीनां च तथा स्वादयोपि स्युरिति भावः । धातोरिति । धातुग्रहणं निवृत्तम् । तत्र प्रकृतिमात्राद्विधीयमानाः स्वादय उत्सर्गास्तव्यदादयस्तु प्रकृतिविशेषाश्रयेण विधानादपवादा इति भावः । तिङन्तादिति । कर्मादयः स्वादीनामर्थाः । तत्र यथा पुत्रीयशब्ददन्तर्भूतकर्मक्रियावाचिनः कर्तरि लकार उत्पद्यते तथा पचतिशब्दात्कर्तृविशिष्टक्रियावाचिनः कर्मादिषु द्वितीयादयः स्युः यद्वैकत्वादिव्यपि विभक्त्यर्थेषु यथैको द्वौ बहव इति प्रकृत्यभिहितेष्वपि भवन्त्येवं तिङाभिहितेष्वपि स्युरिति भावः । एकत्वादिव्यति । संख्या विभक्त्यर्थः सा च तिङैवाभिहितेत्युक्तार्थत्वात् स्वादयो न भवन्त्येकादिभ्यस्तु वचनग्रहणाद्यन्तात्संख्यावाचिभ्योपि प्रथमा भवति न च पचतिशब्दात्कर्त्राभिधायिनः कर्मादिषु द्वितीयादीनानुत्पत्तिर्युक्ता । न ह्येकक्रियापक्षोभिन्नसाधनाभिधायिनोरेकस्मिन् पदेऽनुसहायभावो युक्तः । पुत्रीयशब्दस्तु जीवत्यादिधातुवद्विशिष्टक्रियावाचीति ततः कर्तरि लकारोत्पत्तिरविरुद्धा । अनभिहिताधिकाराच्च तिङाभिहिते साधने स्वाद्यनुत्पत्तिः । टावादय इति । यथा साधनाश्रयसंख्याभिधायित्वं तिङां तथा तद्गतलिङ्गाभिधायित्वमपि स्यादिति भावः । न च तिङन्तस्येति । क्रियाप्रधानत्वादाख्यातस्य क्रियायाश्चासत्त्वभूतत्वात्स-

टावादयो विधीयन्ते । यत्तच्छब्दरूपं स्त्रियां वर्तते । तस्मादुत्पत्तिस्तस्यैताः संज्ञा भविष्यन्ति । अणादिषु तर्हि । अणादयोपि ग्रहणवद्भ्यो विधीयन्ते गर्गादिभ्यो यञ्, नडादिभ्यः फ्रगिति । यत्तच्छब्दरूपं गृह्यते तस्मादुत्पत्तिस्तस्यैताः संज्ञा भविष्यन्ति । अथापि कश्चिदग्रहणः । एवमपि न दोषः । अपसादिष्वर्थेष्वणादयो विधीयन्ते । यत्तच्छब्दरूपमपसादिष्वर्थेषु वर्तते तस्मादुत्पत्तिस्तस्यैताः संज्ञा भविष्यन्ति । स्वार्थिकेषु तर्हि । स्वार्थिका अपि ग्रहणवद्भ्यो विधीयन्ते । यावादिभ्यः कन्, प्रज्ञादिभ्योऽपिति । यत्तच्छब्दरूपं गृह्यते तस्मादुत्पत्तिस्तस्यैताः संज्ञा भविष्यन्ति । यस्तर्ह्यग्रहणः । शुक्लतमः शुक्लतरः कृष्णतमः कृष्णतर इति । अत्रापि न यावच्छुक्लः तावच्छुक्लतरः प्रकृष्टः शुक्लः शुक्लतरः । यत्तच्छब्दरूपं प्रकृष्टे वर्तते तस्मादुत्पत्तिस्तस्यैताः संज्ञा भविष्यन्ति । स्वादिषु तर्हि । एकत्वादिष्वर्थेषु स्वादयो विधीयन्ते । यत्तच्छब्दरूपमेकत्वादिष्वर्थेषु वर्तते तस्मादुत्पत्तिस्तस्यैताः संज्ञा भविष्यन्ति । कथं पुनरिहोच्यमानाः स्वादय एकत्वादिष्वर्थेषु शक्या विज्ञातु, मेकवाक्यत्वात् । एकं वाक्यं तच्चेदं च । यदेकं वाक्यं तच्चेदं च किमर्थं नानादेशस्थं क्रियते । कौशलमात्रमेतदाचार्यो दर्शयति । यदेकं वाक्यं सन्नानादेशस्थं करोति । अन्यदपि किञ्चित्संग्रहीष्यामीति । यच्छयोश्च लुगर्थम् * । यच्छयोस्तर्हि लुगर्थं ङयाप्प्रातिपदिकग्रहणं क्रियते । कंसीयपरशव्यशब्दयोर्यज्जौ लुक्चोति ङयाप्प्रातिपदिकात्परस्य

देशोपलक्षितसंज्ञानिर्देशेन, यथोगितश्चेति । अत्र स्वचर्याभिधायिशब्द आक्षिप्तोऽकारेणोगिता च विशेष्यते । अथापीति । सामर्थ्याक्षिप्तस्याप्युपादानमस्येव । अभ्युपगम्यवादेन तु दर्शयति । वयसि प्रथम इत्यादौ सामर्थ्याक्षिप्ता प्रकृतिरथ त्वत्राप्यत इत्यनुवर्तनाद्वर्णग्रहणे च सर्वत्र तदन्तविधिसंभवादकारान्तस्य ग्रहणं तदा नास्ति कश्चिदग्रहणस्यावादिः । यत्तच्छब्दरूपमपत्यादिष्विति । परार्थाभिधानं वृत्तिरिति प्रकृतिरप्यपत्यादिषु वर्तते । शुक्लतर इति । न ह्यत्र शब्देन प्रकृतिरुपात्तं भावः । न यावदिति । यावत्तावच्छब्दौ निष्पत्तौ पर्यायतां द्योतयतः । स्वादिषु तर्हीति । प्रकरणोत्कर्षाद्बहुषु बहुवचनमित्यादेः स्वादिविधिवाक्यस्य च भिन्नवाक्यतां मन्यते । एकत्वादिष्विति । आकाङ्क्षायोग्यतावशाद्भिन्नप्रकरणपठितानामप्येकवाक्यत्वमिति भावः । तत्र त्रिके प्रातिपदिकार्थं चतुष्केपि पक्षे स्वादय एकत्वादीनां वाचका पञ्चके तु पक्षे चतुष्के च द्योतकाः । तत्रैकत्वादिषु द्योतका वाचका वा विधीयन्त इत्यर्थः । यत्तदिति । द्योतकपक्षेऽयमर्थः । एकत्वादिषु यद्वर्तते तस्मात् स्वादय एकत्वादीनां द्योतका उत्पद्यन्ते । वाचकपक्षे त्वयमर्थः । एकत्वादिषु स्वादिवाच्येष्वभाष्येषु यच्छब्दरूपं तदाधारार्थवाचि तस्मात् स्वादय एकत्वादीनां वाचका उत्पद्यन्ते । अन्यदपीति । तिङ्भिधवाक्येनापि सहैकवाक्यत्वं यथा स्यादित्येवमर्थमित्यर्थः । अङ्गानां हि प्रधानसंनिधावुपदेशार्हानां प्रकरणोत्कर्षेणोपदेशः सर्वप्रधानसंबन्धार्थः । यच्च

लुग्यथा स्यात् । अक्रियमाणे हि ङ्याप्प्रातिपदिकग्रहणे प्रकृतेरपि लुक् प्रस-
ज्येत । एतदपि नास्ति प्रयोजनम् । यथापरिभाषितं प्रत्ययस्य लुक्श्लुलुपो
भवन्तीति प्रत्ययस्य भविष्यति । एवमध्युकारसकारयोः प्रसज्येत । कमेः सः
कंसः । परान् शृणातीति परशुरिति उणादयोऽव्युत्पन्नानि प्रातिपदिकानि ।
वृद्धावृद्धावर्णस्वरद्वयजलक्षणे च प्रत्ययविधौ तत्सम्प्रत्ययार्थम् * । वृद्धावृद्धा-
वर्णस्वरद्वयजलक्षणे तर्हि प्रत्ययविधौ तत्सम्प्रत्ययार्थं ङ्यात्प्रातिपदिकग्रहणं
क्रियते । वृद्धाव, अवृद्धाव, अवर्णान्ताव, अनुदात्तादेः, द्वच इति,
एतानि ङ्याप्प्रातिपदिकविशेषणानि यथा स्युरिति । अथाक्रियमाणे ङ्याप्प्रा-
तिपदिकग्रहणे कस्यैतानि विशेषणानि स्युः । समर्थविशेषणानि । तत्र को
दोषः । उदीचां वृद्धादगोत्रात् । इह च प्रसज्येत । ज्ञानां ब्राह्मणानामपस-
मिति । एतद्धि समर्थं वृद्धम् । इह च न स्यात् । ज्ञयोर्ब्राह्मण्योरपसमिति ।
एतद्धि समर्थमवृद्धम् । वृद्ध । अवृद्ध, प्राचामवृद्धात्फिन्वहुलम् । इह च प्रस-
ज्येत । ज्ञयोर्ब्राह्मण्योरपसमिति । एतद्धि समर्थमवृद्धम् । इह च न स्यात् ।
ज्ञानां ब्राह्मणानामपसमिति । एतद्धि समर्थं वृद्धम् । अवृद्ध । अवर्ण, अत
इज्भवति । इहैव स्यात् । दक्षस्यापसं दाक्षिरिति । एतद्धि समर्थमकारान्तम् ।
इह न स्यात् । दक्षयोरपसं दक्षाणामपसमिति । एतद्धि समर्थमनवर्णान्तम् ।
अवर्ण । स्वर, अनुदात्तादेरज्भवति । इह च प्रसज्येत । वाचो विकारस्त्वचो

योश्चेति । वार्तिककारस्य समुच्चयार्थश्चशब्दो भाष्यकारेण तु पूर्वप्रयोजनस्य दृष्टि-
तत्वात्तर्ह्यर्थे चशब्दो व्याख्यातः । प्रकृतेरपीति । यच्छयोर्या प्रकृतिः कंसशब्दः परशु-
शब्दश्च तदवयवस्यापि प्रत्ययस्येत्यर्थः । इतरश्च प्रकृतेरिति स्थानषष्ठीं मत्वाह
एतदपीति । इतरः पूर्वमेवार्थं स्पष्टीकरोति । पवमपीति । उणादय इति । अतः कृक-
मिकंसेति कमिग्रहणेनैव कंसग्रहणे सिद्धे कंसशब्दोपादानं ज्ञापकं क्व चिदेषां
व्युत्पत्तिकार्यं न भवतीति । यत्रास्तु विधानसामर्थ्याल्लुङ्गं भवतीति यच्छयोरेव
भविष्यतीत्यर्थः । वृद्धावृद्धोति । अत्रापि वार्तिककारस्य चशब्दः समुच्चये भाष्यका-
रस्य तु तर्ह्यर्थः । वृद्धादयो लक्षणं निमित्तं यस्य प्रत्ययविधेस्तास्मिन् वृद्धादीनि ङ्या-
प्प्रातिपदिकविशेषणानि यथा स्युरित्यर्थः । अथेति । प्रत्ययार्थसंबन्धयोग्यार्थाभिधा-
यित्वाद् ङ्याप्प्रातिपदिकस्यैव विशेषणानि भविष्यन्तीति प्रश्नः । समर्थविशेषणानी-
ति । समर्थानां प्रथमादित्यधिकाराद्विभक्तिमन्तरेण सामर्थ्यानवगमाद्विभक्त्यन्तरस्यैव
विशेषणानि स्युरित्यर्थः । ङ्याप्प्रातिपदिकग्रहणे तु सति तदुपादानसामर्थ्यात्तद्विशे-
षणानि वृद्धादीनि भवन्ति । ज्ञानामिति । ननु वृत्तावभेदैकत्वसंख्योपजननाच्चास्ति द्विव-
चनबहुवचनान्तात्प्रत्ययः । नैष दोषः । क्व चिदादेशादिवशात्संख्याविशेषोपि प्रतीयते ।
यथा तावको मामक इति । एवमिहापि फिञ् विधीयमानो बहुवचनमन्तरेण वृद्धत्वा-
भावाद्वहुत्वं गमयेत् । प्रकरणादिवशाद्वा । तदुक्तम् । भेदः संख्याविशेषो वा व्याख्या-

विकार इति । एतद्धि समर्थमुदात्तादि । इह च न स्यात् । सर्वेषां विकार-
इति । एतद्धि समर्थमुदात्तादि । स्वर । व्यञ्जलक्षण, व्यचष्ट्रित्ति । इह च
प्रसज्येत । वाचा तरति त्वचा तरतीति । एतद्धि समर्थं व्यच् । इह च न
स्यात् घटेन तरतीति । एतद्धि समर्थमव्यच् । अस्ति पुनः समर्थविशेषणे सति
किं चिदिष्टं संगृहीतं भवति । आहो स्विदोषान्तमेव । अस्तीत्याह । किम् ।
साम्ना तरति वेम्ना तरतीति । एतद्धि समर्थमपि व्यच् ङ्याप्प्रातिपदिक-
मपि । अथ ङ्यावग्रहणं किमर्थम् । न प्रातिपदिकादिसेव सिद्धम् । न सिध्यति ।
अप्रत्यय इति प्रातिपदिकसंज्ञायाः प्रतिषेधः प्राप्नोति । यद्येष ङ्यावग्रहणे
हेतुः । त्यूङ्ग्रहणमपि कर्तव्यम् । तावपि हि प्रत्ययौ । तिग्रहणे तावद्वार्तम् ।
तद्धितः प्रातिपदिकमिति प्रातिपदिकसंज्ञा भविष्यति । ऊङ्ग्रहणे चापि वार्तम् ।
उवर्णान्तादृङ्घिधीयते तत्रैकादेशः । एकादेशे कृते ऽन्तादिवद्भावात्प्रातिपदिकसं-
ज्ञा भविष्यति । यद्येष ऊङोऽग्रहणे हेतुः । आङ्ग्रहणमपि न कर्तव्यम् । आवपि
ह्यकारान्ताद्विधीयते । तत्रैकादेशः । एकादेशे कृतेन्तादिवद्भावात्प्रातिपदिकसंज्ञा
भविष्यति । यस्तर्ह्यनकारान्तात् क्रुञ्चा उष्णिहा देवविशेति । अत्राप्यकारान्ताद्
घृत्तिलक्ष्यते । क्रुञ्चानालभेत । उष्णिहककुभौ देवविशं च मनुष्यविशं चेति ।
इह तावदुष्णिहककुभाविति । आप एवौत्तरपदिकं ह्रस्वत्वम् । इह खल्वपि देव-
विशं च मनुष्यविशं चेति । नास्ति विशेषः । अकारान्तादम उत्पत्तौ सखां व्य-
ञ्जनान्ताद्वेति । यत्तावदुच्यते । इह तावदुष्णिहककुभाविसाप एवैतदौत्तरपदिकं
ह्रस्वत्वमिति । संज्ञालन्दसोरित्येवं तत् । नैषा संज्ञा, नापीदं छन्दः । यदप्युच्यते
इह खल्वपि देवविशं च मनुष्यविशं च मनुष्यविशं चेति । नास्ति विशेषः । अ-
कारान्तादम उत्पत्तौ सखां व्यञ्जनान्ताद्वेति । स्वरे विशेषः । यद्यत्र व्यञ्जना-
न्तादुत्पत्तिः स्याद् देवविशमित्येवं स्वरः प्रसज्येत । देवविशमिति चेष्ट्यते । त-

तो वृत्तिवाक्ययोः । सर्वत्रैव विशेषस्तु नावश्यं तादृशो भवेदिति । वाचो विकार इति ।
सावेकाच इति । विभक्तेरुदात्तत्वात्पदमेतदनुदात्तादि । एतच्चोदाहरणादिकप्रदर्शना-
र्थमस्य वृद्धत्वान्मयरा भाव्यम् । इदं तूदाहरणं पञ्चानां विकार इति । षड्विचतु-
भ्यो हलादिरिति विभक्तेरुदात्तादिसमर्थमेतत् । प्रातिपदिकं तु व्रः संख्याया इत्या-
द्युदात्तम् । सर्वेषामिति । सर्वस्य सुपीत्याद्युदात्तं पदम् । प्रातिपदिकं तु सर्वशब्दो
ऽन्तोदात्तो निपातित इत्यनुदात्तादि । अथेति । लिङ्गविशिष्टपरिभाषया सिद्धं
मन्यते । इतरोऽगृहीताभिप्राय आह न सिध्यतीति । तिग्रहणइति वार्तं प्रातिपदिक-
त्वमित्यर्थः । क्रुञ्चानिति । अजादिषु तु पाठो जातिलक्षणङीष्वाधनार्थः । मवग्रहणा-
द्याद्याह इह तावदिति । आप इति । ङ्यापोरिति ह्रस्वत्वं हलन्तादेव विहितस्याप
इत्यर्थः । इहेति । ततश्च देवविद्शब्दादेवाविति भावः । आङ्ग्रहणाप्रत्याख्यानवाद्याह

स्मात्क एष एवंविषयः । इदं तर्हि पादन्यतरस्यां टाबृचीति । ऋचीत्युच्यते । तत्र च्छान्दसत्वाद्भाविष्यति । ऋचीति नेदं छन्दो विवक्षितम् । काठकं कालापकं मौदकं पैप्पलकं च । किं तर्हि प्रत्ययार्थविशेषणमेतत् । ऋक्चेत्प्रत्ययार्थो भवतीति । एतदापि नास्ति प्रयोजनम् । पदशब्दः पादशब्दसमानार्थः अकारान्तः छन्दसि दृश्यते । तस्याः समाक्षरमेकं पदम् । एकः पाद इत्यर्थः । तस्मादुत्पत्तिर्भाविष्यति । इदं तर्हि डाबुभाभ्यामन्यतरस्यामिति । बहुराजा बहुराजे बहुराजा-इति । ड्याब्रग्रहणमनर्थकं प्रातिपदिकग्रहणे लिङ्गविशिष्टस्यापि ग्रहणात् । ड्याब्रग्रहणमनर्थकम् । किं कारणम् । प्रातिपदिकग्रहणे लिङ्गविशिष्टस्यापि ग्रहणात् । प्रातिपदिकग्रहणे लिङ्गविशिष्टस्यापि ग्रहणं भवतीत्येषा परिभाषा कर्तव्या । कः पुनरत्र विशेषः । एषा वा परिभाषा क्रियेत ड्याब्रग्रहणं वा । अवश्यमेषा परिभाषा कर्तव्या । बहून्येतस्याः परिभाषायाः प्रयोजनानि । कानि । प्रयोजनं सर्वनामस्वरसमासतद्धितविधिलुगलुगर्थम् * । सर्वनामाविधिः प्रयोजनम् । सर्वनाम्नः सुट् । इहैव स्यात् । एषाम् । तेषाम् । यासाम् । तासामित्यत्र न स्यात् । नैतदस्ति प्रयोजनम् । अवर्णान्ताद्वाबिधीयते । तत्रैकादेशे कृते ऽन्तादिवद्भावात्सुट् भाविष्यति । इदं तर्हि प्रयोजनम् । सर्वनाम्नस्तृतीया च । इहैव स्यात् । भवता हेतुना । भवतो हेतोरिति । भवसा हेतुना भवसा हेतोरित्यत्र न स्यात् । सर्वनाम । स्वर, कुसूलकूपकुम्भशालं विले । इहैव स्यात् । कुसूलबिलम् । कुसूलीबिलमित्यत्र च न स्यात् । स्वर । समास, द्वितीया श्रितादिभिः सह सम्स्यते । इहैव स्यात् । कष्टं श्रितः कष्टश्रितः । कष्टं श्रिता कष्टश्रिता इत्यत्र न स्यात् । एतदापि नास्ति प्रयोजनम् । श्रितशब्दोऽकारान्तस्तत्रैकादेशे कृतेन्तादिवद्भावाद्भाविष्यति । इदं तर्हि पूर्वसदृशोति । इहैव स्यात् । पित्रा सदृशः पितृसदृशः । पित्रा सदृशी पितृसदृशीत्यत्र न स्यात् । समास । तद्धितविधि, अचित्तहस्तिधेनोष्ठक् । इहैव स्यात् । हस्तिनां समुहो हास्तिकम् । हस्तिनीनां समुहो हास्तिकमित्यत्र न स्यात् । एतदापि नास्ति प्रयोजनम् । पुंवद्भावेनैतत्सिद्धम् । इदं तर्हि । प्रमाणे द्वयसच् । यथेह भवति । हस्तिद्वयसं हस्तिमात्रम् । एवं हस्तिनीद्वयसमिष्यपि यथा स्यात् । तद्धिताविधि । लुक्, नेन्सिद्धबध्नातिषु च ।

यत्तावदिति । स्वरे विशेष इति । विवबन्तस्य कृदुत्तरपदप्रकृतिस्वरेणान्तोदात्तत्वाद्विभक्तेः सुप्त्वादनुदात्तत्वं भवति । यदा तु मूलविभुजादित्वादुदेव विशब्दः कप्रत्ययान्तस्तदा यथादिस्वरेणान्तोदात्तत्वाद्विभक्त्या च सहैकादेश उदात्तो भवति । तत्र च्छान्दसत्वादिति । अप्रातिपदिकत्वेऽपि प्रत्ययोत्पत्तिरिति शेषः । लिङ्गविशिष्टस्येति । यथा कथञ्चित् प्रातिपदिकग्रहणे एषा परिभाषोपतिष्ठते न तु प्रातिपदिकस्य स्व-

इहैव स्यात् । स्थण्डिलशायी, स्थण्डिलशायिनीत्यत्र न स्यात् । लुगलुक् । शयवासवासिष्वकालात् । इहैव स्यात् । ग्रामेवासी । ग्रामेवासिनीत्यत्र न स्यात् । मानिनि च विधिप्रतिषेधार्थम् * । मानिनि च विधिप्रतिषेधार्थं प्रयोजनम् । विध्यर्थं तावत्, क्यङ्मानिनोश्च । इहैव स्यात् । दर्शनीयमान् । दर्शनीयमानिनीत्यत्र च प्रत्ययग्रहणोपचारेषु न स्यात् । प्रतिषेधार्थमापि । वक्ष्यति स्वाङ्गाच्चेतो मानिनि । तस्मिन् क्रियमाणे इहैव स्यात् । दीर्घमुखमानी । दीर्घमुखमानिनीत्यत्र न स्यात् । प्रत्ययग्रहणोपचारेषु च प्रयोजनम् । तृजकाभ्यां कर्तरि । इहैव स्यात् । अपां स्रष्टा । अपां स्रष्ट्रीत्यत्र न स्यात् । प्रत्यय । उपचार, अतः कृकमिकंसकुम्भ इहैव स्यात् । अयस्कुम्भः । अयस्कुम्भीत्यत्र न स्यात् । एतान्येतस्याः परिभाषायाः प्रयोजनानि । यदर्थमेषा परिभाषा कर्त्तव्या । एतस्यां च सत्यां नार्थो ङ्याब्-ग्रहणेन । अतिप्रसङ्ग उपपदविधौ * । उपपदविधावतिप्रसङ्गो भवति । द्विषत्प्रत्योस्तापेः । यथेह भवति द्विषन्तप इति । एवं द्विषतीताप इत्यत्रापि स्यात् । यजिजोः फकि अतिप्रसङ्गो भवति । यथेह भवति गार्ग्यायणः । दाक्षायणः । एवं गर्गेयो दाक्षेय इत्यत्रापि स्यात् । नैष दोषः । दगत्र बाधको भविष्यति । समासान्तेषु चातिप्रसङ्गो भवति । राजाहःसखिभ्यष्ट् । यथेह भवति । मद्रराजः । कश्मीरराजः । एवं मद्रराज्ञी कश्मीरराज्ञीत्यत्रापि स्यात् । न वा भवति मद्रराजोति । भवति यदा समासान्तादीकारः । लिङ्गविशिष्टग्रहणे तु इकारान्तात्समासान्तः प्रसज्येत । तत्र को दोषः । पुंवद्भावष्टिलोपश्च । यत्र मद्रराज्ञीत्येवं रूपं स्यात् । मद्रराज्ञीति चेष्ट्यते । महदात्वे प्रियादिषु अतिप्रसङ्गो भवति । आन्महतः समानाधिकरणजातीययोरिति यथेह भवति, महान् प्रियोऽस्य महाप्रियः एवं महती प्रियाऽस्य महतीप्रिय इत्यत्रापि स्यात् । किमुच्यते, प्रियादिष्विति । यत्र पुंवद्भावः प्रतिषिध्यते । यत्र तु न प्रतिषिध्यते भवितव्यमेव तत्रात्वेनेति । जित्स्वरे । जित्स्वरे अतिप्रसङ्गो भवति जित्यादिरुदात्तो भवतीति । यथेह भवति । दाक्षिः । अहिचुम्बकायनिः । एवं दाक्षी अहिचुम्बकायनीत्यत्रापि स्यात् । राज्ञः स्वरे ब्राह्मणकुमारयोः । कर्मधारये समासे राज्ञः स्वरे

रूपग्रहण एवेति भावः । कः पुनरिति । ङ्याब् ग्रहणं लघु न तु परिभाषेति भावः । स्थण्डिलशायिनीति । गतिकारकोपपदानां कृद्भिः सह समासवचनं प्राक् सुबुत्पत्तेरिति वचनादनुत्पन्न एव ङीपि समासे सति इन्नन्तमेवोत्तरपदमित्यप्रयोजनमेतत् । एवं ग्रामेवासिनी दर्शनीयमानिनी दीर्घमुखमानिनीत्यपि द्रष्टव्यम् । दगत्रेति । परत्वादिति भावः । समासान्तादीकार इति । मद्रराजस्य भार्या मद्रराज्ञीति पुंयोगादाख्यायामिति ङीप् । तत्र को दोष इति । दन्नि कृते यस्य चेतीकारे लुप्ते द्वित्वाद् ङीपि कृते मद्रराज्ञीति सिध्यतीति प्रश्नः । यत्र पुंवद्भाव इति । तत्रापूरणीप्रियादिष्विति ।

ब्राह्मणकुमारयोः । कर्मधारये समासे राज्ञः स्वरे अतिप्रसङ्गो भवति । राजा च ब्राह्मणकुमारयोरिति । यथेह भवति । राजब्राह्मणः । राजकुमारः । एवं राजब्राह्मणी राजकुमारीत्यत्रापि स्यात् । समाससंघातग्रहणेषु च । समाससंघातग्रहणेषु चातिप्रसङ्गो भवति । बहोर्नञ्चदुत्तरपदभूमिन् । यथेह भवति बहुगोमान् बहुयवमान् । एवं बहुगोमती बहुयवमतीत्यत्रापि स्यात् । किमुच्यते समाससंघातग्रहणेष्विति । यदवयवग्रहणं प्रयोजनमेवैतस्याः परिभाषायाः । कुसूलकूपकुम्भशालं विले । कुसूलीविलमिति यथा । विभक्तौ चोक्तम् । न वा विभक्तौ लिङ्गविशिष्टाग्रहणादिति । एते ऽस्याः परिभाषाया दोषाः । एतानि च प्रयोजनानि । एते दोषाः समा भूयांसो वा । तस्मान्नार्थोऽनया परिभाषया । न हि दोषाः सन्तीति परिभाषा न कर्तव्या । लक्षणं वा न परिणयेम् । न हि भिक्षुकाः सन्तीति स्थाल्यो नाधिश्रीयन्ते । न च मृगाः सन्तीति यवा नोप्यन्ते । दोषाः खल्वपि साकल्येन परिगणिताः । प्रयोजनानामुदाहरणमात्रम् । कुत एतत् । न हि दोषाणां लक्षणमस्तीति । तस्मान्नान्येतस्याः परिभाषायाः प्रयोजनानि तदर्थमेषा परिभाषा कर्तव्या । प्रतिविधेयं च दोषेषु । तद्धितविधानार्थं तु * तद्धितविधानार्थं तु ङ्यावग्रहणं कर्तव्यं ङ्यावन्तात्तद्धितोत्पत्तिर्यथा स्यात् । कालितरा । हरणितरा । खट्वातरा । मालातरा । किं पुनः कारणं न सिध्यति । विप्रतिषेधाद्धि तद्धितवलीयस्त्वम् * । विप्रतिषेधाद्धि तद्धितोत्पत्तिः प्राप्नोति । तत्र समासान्तेषु दोषः । तत्र समासान्तेषु

यत्र त्विति । महाजङ्ग इत्यादौ । दाक्षीति । इतो मनुष्यजातेरिति ङीष् प्रत्ययस्वरेणान्तोदात्तमिष्यते । बहोर्नञ्चदिति । बहुशब्दादुत्तरपदबहुत्वे वर्तमानाद्यत्परं पइं तदन्तस्य समासस्य नञ् इव स्वरो भवतीत्यतिदेशार्थः । तेन बहवो गोमन्तोस्य बहुगोमानित्यत्र नञ्पुङ्ग्यामिति समासान्तोदात्तत्वं भवति । बहुगोमतीति । बहवो गोमन्तोऽस्या इति बहुव्रीहिः उगितश्चेति ङीप् । समासोऽत्र संघातरूपः कार्योति लिङ्गविशिष्टमसाप्रहणात्समासान्तोदात्तत्वाभावादीकारः पिप्त्वावनुदात्तो भवति ईकारत्तु पूर्व उदात्तो भवति । कुसूलीविलमिति । पूर्वपदस्यात्र कार्यित्वं न तु संघातस्येति पूर्वपदान्तोदात्तत्वं भवत्येव । विभक्तौ चोक्तमिति । उगिदचामित्यत्रोक्तम् । यथा गोमानित्यत्र नुम्भवति एवं गोमतीत्यत्रापि प्राप्नोति । तत्र परिहार उक्तो वा विभक्तौ लिङ्गविशिष्टाग्रहणादिति । विभक्त्याश्रयकार्यं क्रियमाणे लिङ्गविशिष्टपरिभाषा नेष्यत इत्यर्थः । प्रतिविधेयमिति । अक्षप्रकरणे शक्तिलाङ्गुलाङ्गुल्यत्र वार्तिके घटग्रहणैव घटीग्रहणे सिद्धे घटीग्रहणमस्याः परिभाषाया मनित्यत्वज्ञापनार्थं तेनानिष्टविषये नोपतिष्ठते । तद्धितविधानार्था त्विति । सतिङ्यावग्रहणे तद्धितविधौ प्रकृतित्रयाधिकारसामर्थ्यात् पूर्व ङ्यापौ भवतस्तदन्तात्तद्धित इत्यर्थः । विप्रतिषेधाद्धीति । खप्रत्ययस्यावकाशो यत्र प्रकृपौ न विप्रत्यय-

दोषो भवति बहुगोमंती । बहुयवमत्का । समासान्ता अपि ङ्याबन्ता-
 स्युः । त्यूङोश्चापि ग्रहणं कर्तव्यं भवति । युवतिका । ब्रह्मबन्धुकेति । ऊङ्-
 हणेन तावन्नार्थः । नास्त्यत्र विशेषः । उकारान्तादुत्पत्तौ सखामूङन्ताद्वा । इदं
 तर्हि । युवतितरा । ब्रह्मबन्धुतरा । ब्रह्मबन्धूतरेति । तदन्तस्य च प्रत्ययार्थेना-
 योगात्तद्धितानुत्पत्तिः * । तदन्तस्य च ङ्याबन्तस्य प्रत्ययार्थेनायोगात्तद्धि-
 तोत्पत्तिर्न प्राप्नोति । कालितरा । हरणितरा । खट्वातरा । मालातरेति । किं
 कारणम् । ङ्याबन्तमेतत् स्त्रीप्रधानम् । न च स्त्रीत्वस्य प्रकर्षप्रकर्षौ स्तः ।
 नैष दोषः । न हि किं चिदुच्यते । एवंजातीयकादुत्पत्तव्यमेवंजातीयकान्नेति ।
 एतावदुच्यते । अतिशयने तमविष्टनौ तिङश्चेति । यस्य च प्रकर्षोऽस्ति तस्य च
 प्रकर्षे प्रत्ययो भविष्यति । अस्ति चाप्रधानस्य गुणस्य प्रकर्षः । इह खल्वपि
 कुङ्कतरः कुङ्कणतर इति । द्रव्यं प्रधानम् । गुणस्य च प्रकर्षे प्रत्यय उत्पद्यते ।
 उक्तं वा । किमुक्तम् । सिद्धं तु स्त्रियाः प्रातिपदिकविशेषणत्वात्स्वार्थे टावा-
 दय इति । यदि प्रातिपदिकविशेषणं स्त्रीग्रहणं स्वार्थिकाष्टाबादयः । नैवं विज्ञा-
 यते स्त्रियामभिधेयायामिति । नापि स्त्रीसमानाधिकरणात्प्रातिपदिकादिति ।
 कथं तर्हि, यत्प्रातिपदिकं स्त्रियां वर्तते तस्माद्वाबादयो भवन्ति । कस्मिन्नर्थे,
 स्वार्थे इति । ननु चोक्तं तत्र समासान्तेषु दोष इति । समासान्ता अपि स्वा-

ते कालीति । प्रकर्षप्रत्ययस्यावकाशो यत्र स्त्रीत्वविशेषणां कालतर इति । स्त्रीत्वप्रकर्षयो-
 स्तु युगपद्विवक्षायां परत्वात्प्रकर्षप्रत्ययः स्यादित्यर्थः । ननु स्त्रीत्वस्यान्तरङ्गत्वात्तन्नि-
 मिन्नः प्रत्ययान्तरङ्गः प्रकर्षस्तु बाह्यप्रतियोग्यपक्षत्वाद् बाहिरङ्गः ततस्तन्निमित्तस्य
 प्रत्ययस्यापि बाहिरङ्गत्वम् । अन्तरङ्गबाहिरङ्गयोश्चायुक्तो विप्रतिषेधः । तथा च वक्ष्यते
 स्वार्थमभिप्रायशब्दो निरपेक्षो द्रव्यमाह । समवेतं समवेतस्य वचने लिङ्गं संख्यां वि-
 भक्तिं चाभिधाय तांविशेषणपक्षमाणश्च कृतस्नमात्मानं प्रियकुत्सनाविष्टुं ततः प्रवर्त-
 तेऽसौ विभक्तयन्त इति । एवं तद्यत्तत्क्रमानाश्रयेण लौकिके प्रयोगे, पदादुच्चरि-
 ताद्युगपदर्थः प्रतीयन्ते इति लौकिकार्थव्यवस्थाङ्गीकरणेन प्रातिपदिकार्थगतस्त्रीत्व-
 प्रकर्षविधाश्चाश्रयेण विप्रतिषेध उक्तः । समासान्ता अपीति । तत्र बहवो गोमन्तो-
 रस्या इति बहुव्रीहौ कृते ङीपे च कबुत्पत्तौ बहुगोमंतीकेति प्राप्नोति । ब्रह्मबन्धु-
 केति । अज्ञाताद्यर्थविवक्षायामूङन्तात्कप्रत्यय इष्यते । नास्त्यत्रेति । केण इति द्रुस्व-
 विधानादिति भावः । युवतितरेति । जातेश्चेति पुंवद्भावप्रातिषेधं मन्यते । यौवनस्य
 जातिरूपत्वात् । ब्रह्मबन्धूतरेति । अत्र नद्याः शेषस्यान्यतरस्यामिति विकल्पेन द्रुस्वः ।
 न च स्त्रीत्वस्येति । तस्य सर्वत्रैकरूपत्वात् प्रकर्षप्रकर्षाभाव इत्यर्थः । इह खल्वपीति
 सर्वत्र प्रधानस्य प्रकर्षाभावः । तदुक्तं हरिणा । सर्वस्यैव प्रधानस्य न विना भेदहे-
 तुना । प्रकर्षो विद्यते नापि शब्दस्योपैति वाच्यतामिति ॥ ततश्च कालितरस्यत्रापि का-
 लगुणप्रकर्षाश्रयस्तरप्रत्ययः । उक्तं वेति । नात्र स्त्रीत्वं प्राधान्येन प्रत्ययाभिधेयम् ।

थिकाः । उभयोः स्वार्थिकयोः परत्वात्समासान्ता भविष्यन्ति । कथं कालि-
केति । प्रत्ययस्थात्कात्पूर्वस्येतीत्वं भविष्यति । कथं हरिणिकेति । हरिणशब्दः
प्रकृत्यन्तरमस्ति । कथं लोहिनिकेति । वक्ष्यसेतल्लोहिताल्लिङ्गबाधनं वेति ॥

स्त्रियाम् ॥ ३ ॥ स्त्रियामित्युच्यते । का स्त्री नाम । लोकत एते शब्दाः
प्रसिद्धाः । स्त्री पुमान्पुंसकमिति । यल्लोके दृष्ट्वा एतदवसीयते इयं स्त्री अयं
पुमानिदं नपुंसकमिति । सा स्त्री स पुमान् तन्नपुंसकमिति । किं पुनर्लोके दृष्ट्वा
एतदवसीयते । इयं स्त्री अयं पुमानिदं नपुंसकमिति । लिङ्गम् । किं पुनस्तत् ।

किं तर्हि, स्त्रीत्ववति द्रव्ये वर्तमानात् प्रातिपदिकात् स्वार्थे टाबाहयः । ततश्च द्रव्य-
मेव प्राधान्येनाभिधीयते तस्य च व्यपदेशहेतुगुणप्रकर्षाश्रयातिशयविवक्षायां प्रकर्षप्र-
त्यय इत्यर्थः । समासान्ताश्रयीति । कृत्वाग्रहणप्रत्याख्यानेन समासान्तेषु परिहारः ।
स्त्रियामन्यपदार्थे बहुव्रीहिविधानात् स्त्रीप्रत्ययस्य च समासान्तस्य च विप्रतिषेधोप-
पत्तिः । कालितरेत्यादौ तु पूर्वोक्तेन न्यायेनान्तरङ्गत्वात् स्त्रीप्रत्यये कृते प्रकर्षप्रत्यय उत्-
पद्यते । कथं कालिकेति । वर्णे चानित्ये रक्ते इति वर्तमाने कालाच्चेति स्वार्थे कन्प्रत्य-
यस्तदपेक्षञ्च स्त्रीप्रत्ययस्यान्तरङ्गत्वं नास्तीति परत्वात्कन् स्यादिति प्रश्नः । कथं ह-
रिणिकेति । स्वार्थे हरितशब्दात्परत्वात्कन् स्यादिति प्रश्नः । अज्ञातादिकनस्तु बहिरङ्ग-
त्वात् प्रागेव स्त्रीप्रत्ययः सिध्यति । हरिणशब्द इति । हरितशब्दसमानार्थ इति भावः ।
तत्र हरितशब्दस्य हरितिकेति भवति । हरिणशब्दस्य हरिणिकेति भावः । लोहनि-
केति । न हि लोहिनशब्दः प्रातिपदिकमस्तीति प्रश्नः । वक्ष्यत्येतदिति । अवश्यवक्त-
व्यतां दर्शयति । कियमाणे ऽपि कृत्वाग्रहणे लोहितान्मणौ वर्णे चानित्ये रक्ते इति प्र-
तिपदविधानाद्बलीयस्त्वात् स्त्रीप्रत्यय बाधित्वा कञेव स्यात् ॥१॥

स्त्रियाम् ॥ का स्त्री नामेति । प्रसिद्धस्यार्थस्य कार्यान्तरविधानायानुवादसम्भवा-
दिह च शास्त्रे स्त्रिया अपरिमापितत्वाल्लोके च खट्वादिषु स्त्रीव्यवहाराभावाल्लौकिक-
स्त्रीग्रहणे ऽव्याप्यतित्यसिर्दर्शनत्वात्प्रश्नः । न च गोत्वादिवत्संस्थानविशेषव्यङ्ग्यत्वं
स्त्रीत्वस्य यतः सामान्यविशेषरूपत्वं तस्य स्यात् । खट्वादिशपानगर्यादिषु भिन्नत्वा-
त्संस्थानस्य । न च सकृदाख्यातं स्त्रीत्वं गोत्वादिवत् सर्वेषु स्त्रीलिङ्गेषु व्यक्त्यन्त-
रेषु ग्रहीतुं शक्यते । यत्र वस्तुस्वरूपजिज्ञासा तत्र प्रथमान्तेन प्रश्नो युक्त इति का
स्त्री नामेत्युक्तम् । कस्यां स्त्रियामित्युच्यमाने विशेषविषयः प्रश्नः स्यात् । लोकत इति ।
पञ्चम्यन्तात्सप्तम्यन्ताद्वा तीसः । शब्दाः प्रसिद्धा इति । विशिष्टार्थाभिधायित्वेनेति
भावः । पुंनपुंसकयोरुपादानं प्रसङ्गेन तद्विषयस्याप्यज्ञानस्य निराकरणार्थम् । यल्लोक
इति । यन्निमित्तमुपलभ्य निमित्तवत्यर्थे प्रत्यय उपजायते ततस्तस्यादिशब्दावाच्यमि-
त्यर्थः । तद्योगाच्च निमित्तवानप्यर्थः स्त्र्यादिशब्दवाच्यो भवति । किं पुनरिति । द्रव्ये
सत्तादेरनेकार्थस्य सम्भवात्प्रश्नः । लिङ्गमिति । स्तनकेशादिकमिति भावः । स्तनकेश-
वतीति । भूमादौ मतुप् । तथैव लोमश इति शः । लिङ्गे पृष्ठे लिङ्गिकथनं लिङ्गप्रतिपात्ति-
परमिति प्रश्नप्रतिवचनयोर्नास्त्यसंगतिः । स्तनकेशञ्च प्रसिद्धत्वादित्यस्यापि स्त्रीप्रति-
पत्तिनिमित्तस्य कुमार्यादिषु तस्य उपलक्षणम् । तदनेन स्त्रीत्वादीनां स्तनाद्युपलब्धज-
मानां गोत्वादिवत्सामान्यविशेष वं दर्शितम् । यथोक्तं हरिणा । हस्तिभ्यां वडवायां च

स्तनकेशवती स्त्री स्याल्लोमशः पुरुषः स्मृतः । उभयोरन्तरं यच्च तदभावे
नपुंसकम् ॥ लिङ्गात्स्त्रीपुंसयोर्ज्ञाने भ्रूकुंसे टाप्पसज्यते । लिङ्गात्स्त्रीपुंसयोर्ज्ञाने
सति भ्रूकुंसे टाप्पामोति । यदि लोके दृष्ट्वा एतदवसीयते इयं स्त्री । अस्ति
तद् भ्रूकुंसे । नत्वं खरकुटीः पश्य ॥ इह चञ्चाः पश्य । वधिकाः पश्य । खर-
कुटीः पश्येति । तस्माच्छसो नः पुंसीति नत्वं मामोति । यदि लोके दृष्ट्वा
एतदवसीयते । अयं पुमानिति । अस्ति तद्वधिकादिषु । खट्वावृक्षौ न सिध्यति ॥
खट्वावृक्षयोश्च लिङ्गं न सिध्यति । यदि लोके दृष्ट्वा एतदवसीयते इयं स्त्री अयं
पुमानिति । न तत्स्वट्वावृक्षयोरस्ति । किं तर्हि तयोर्लिङ्गं न्याय्यम् । नापुंसकं
भवेत्तस्मिन् । नापुंसकं खट्वावृक्षयोर्लिङ्गं न्याय्यम् । किमिदं नपुंसकमिति ।
नपुंसके भवं नापुंसकम् । तदभावे नपुंसकम् । तदभावे स्त्रीपुंसलिङ्गाभावे नपुंसकं
लिङ्गं न्याय्यम् । असत्तु मृगतृष्णावत् । असत्तु खट्वावृक्षयोर्लिङ्गं द्रष्टव्यम् ।
कथं पुनरसन्नाम लिङ्गं शक्यं द्रष्टुम् । मृगतृष्णावत् । तद्यथा । मृगास्तृषिता
अपां धाराः पश्यन्ति । न च ताः सन्ति । गन्धर्वनगरं यथा । यथा गन्धर्वन-

स्त्रीति बुद्धेः समन्वयः । अतस्तां जातिमिच्छन्ति द्रव्यादिसमवायिनीमिति ॥ उभयो-
रन्तरमिति । लिङ्गवत्त्वेन सहशमित्यर्थः । तेनाव्ययाख्यातार्थस्य नपुंसकत्वाभावः ।
तदभाव इत्यनेन मयूरीकुक्कुटादीनां स्त्रीपुंससमुदायानां नपुंसत्वं निराकृतम् । भवति
हि समुदायः समुदायिनोः सदृश इति स्यान्नपुंसकत्वम् । अथ तु परवलिङ्गमित्यनेन
समुदायस्य परवलिङ्गातिदेशादप्रसङ्गो नपुंसकत्वस्य । ततो वस्तुस्वरूपानुरूपणपरमे-
तदित्यवगन्तव्यम् । इदानीमेतद् दूषयितुमाह लिङ्गादिति । भ्रूकुंसः स्त्रीवेषधारी न-
टस्तस्य स्तनकेशसंबन्धात् स्त्रीत्वे सति टाप्स्यात् । ननु नित्ययोगे स्तनकेशस्तीति
मतुष्विज्ञानाद् भ्रूकुंसशब्दस्य स्त्रीत्वाभावः । नैतदस्ति । प्रतिपत्तुणां नित्यलिङ्गदर्शना-
त्तत्रापि स्त्रीत्वप्रसङ्गात् । केशवर्षणे च स्त्रियाः स्त्रीत्वम् स्यात् तदानीं केशसंबन्धा-
भावात् । स्तनातिशयसंबन्धस्य चोत्तरकालभावित्वादतिशयेपि मतुषि विज्ञायमाने
प्राक् स्त्रीत्वं न स्यात् । अव्याप्तिसङ्गावाद्धा हेयत्वादस्य दर्शनस्य न सुष्ठु निर्वन्धोत्र
कर्तव्यः । नत्वमिति । खरकुटी नापितृहमुच्यते इति केचिदाहुः । तत्र इवार्थे संज्ञाया-
मिति कन्प्रत्ययः तस्य लुभ्मनुष्य इति लुप् । तत्र मनुष्यस्य वाच्यत्वात्तस्य च लोम-
शत्वात् पुंस्त्वात् खरकुटीः पश्येत्यादौ नत्वप्रसङ्गः । नापुंसकमिति । नपुंसके वस्तुनि
भवं लिङ्गं नापुंसकत्वं तत्प्राप्तं स्त्रीत्वपुंस्त्वयोरभावात् स्त्रीपुंससदृशत्वाच्च लिङ्गव-
त्त्वेन । सत्स्वरूपत्वाच्च लिङ्गसंख्यारहितस्यासत्त्वभूतस्यार्थस्याभावादिति भावः ।
असत्त्विति । मृगतृष्णाविषया मरुमरीचिका यथाऽसत्येन जलरूपेण प्रतिभासते ।
तथा खट्वावृक्षावसता स्त्रीपुंसत्वेनेत्यर्थः । अथोच्यते मरीचिदर्शनात्सादृश्याज्जलं पू-
र्वानुभूतं स्मर्यते न तु तत्रासज्जलं चकास्तीति तत्राह गन्धर्वनगरं यथेति । नाह गन्ध-
र्वनगरमन्तरिक्षे कदाचिदुपलब्धम् । न च तत्र तत्सदृशवस्त्वन्तरग्रहणं येन गन्धर्वन-
गरं स्मर्येत । तस्मादसतामपि भावानामचिन्त्यान्निमित्तसामर्थ्याद्यथोपलब्धः तथा

गराणि दूरतो दृश्यन्ते उपसृत्य च नोपलभ्यन्ते तद्वत्खट्वावृक्षयोरसल्लिङ्गं द्रष्ट-
व्यम् । आदित्यगतिवत्सन्न । अथ वा यथा आदित्यगतिः सती नोपलभ्यते ।
तद्वत्खट्वावृक्षयोः सल्लिङ्गं नोपलभ्यते । वस्त्रान्तर्हितवच्च तत् । यथा वस्त्रान्तर्हितानि
द्रव्याणि नोपलभ्यन्ते । तद्वत्खट्वावृक्षयोः सद् लिङ्गं नोपलभ्यन्ते विषम उप-
न्यासः । वस्त्रान्तर्हितामि द्रव्याणि वस्त्रापाये उपलभ्यन्ते । खट्वावृक्षयोः पुनः
येष्येते रथकारा वाशीवृक्षादनहस्ता मूलात्प्रभृति आभग्राद्वृक्षांस्तक्षुण्वान्ति तेपि
तयोर्लिङ्गं नोपलभ्यन्ते । केनैतदवसीयते । खट्वावृक्षयोः सल्लिङ्गं नोपलभ्यते इति ।
षड्भिः प्रकारैः सतां भावानामनुपलब्धिर्भवति । अतिसन्निकर्षादतिविप्रकर्षान्
मूर्त्यन्तरव्यवधानात् तमसावृतत्वाद् इन्द्रियदौर्बल्यादतिप्रमादादिति । अतोत्र
कश्चिदेतुर्दृष्टव्यः । येन खट्वावृक्षयोः सल्लिङ्गं नोपलभ्यते । केनैतदवसीयते
खट्वावृक्षयोः सल्लिङ्गं नोपलभ्यते इति । तयोस्तु तत्कृतं दृष्ट्वा । स्त्रीकृतं शब्दं
दृष्ट्वा स्त्रीवसीयते । पुंस्कृतं शब्दं दृष्ट्वा पुमानिति । यथाकाशेन ज्योतिषः ।
तथया । आकाशं दृष्ट्वा ज्योतिरत्रेति गम्यते । ज्योतिर्निमित्तं ह्याकाशम् ।

खट्वादावपि स्त्रीत्वादेरित्यर्थः । तदुक्तं हरिणा । यथा सलिलनिर्भासो मृगतृष्णासु
जायते । जलोपलब्ध्यनुगुणाद् बीजाद् बुद्धिर्जलेऽसति ॥ तथैवाव्यपदेश्येभ्यो हेतुभ्य-
स्तारकादिषु । मुखेभ्य इव लिङ्गेभ्यो भेदो लोके व्यवस्थित इति इदानीमसत्त्वं नि-
राकरोति आदित्यगतिवत्सन्नेति । यथा आदित्यगतिः सती प्रत्यक्षेण नोपलभ्यते दे-
शान्तरप्रप्त्यानुमीयते तथा खट्वावृक्षयोः सदपि लिङ्गं सूक्ष्मत्वात्प्रत्यक्षेणाशक्यं ग्रहीतुं
तत्कृतकार्यदर्शनादनुमीयते । किञ्चित्स्थूलमुपलभ्य व्यञ्जनं किञ्चित्सूक्ष्मत्वाद्
गुरवधारणमिति भावः । विषम इति । यस्य कदाचिदुपलब्धिर्भवति यस्यानुपलब्धि-
कारणं व्यवधानादिकमभिधायिताम् । अत्यन्तानुपलब्धस्य तु शशविषाणादिवत् स्त्री-
त्वादौ लिङ्गस्यासत्त्वमेवेत्यर्थः । येष्येतइति । अनेन दृष्ट्यानुपलब्धिमभावसंव्यवहार-
हेतुमुपन्यस्यति । रथकारास्तच्चाणः । वृक्षादनं शस्त्रकम् । इतरो विद्यमानस्यापि लि-
ङ्गस्य सौक्ष्ममनुपलब्धिकारणं दर्शयितुमाह षड्भिरिति । अतिसन्निकर्षादिति । यथा
स्वचक्षुर्गतस्याञ्जनादेः । अतिविप्रकर्षादिति । यथोद्गीनस्य शकुनेः । मूर्त्यन्तरव्यवधान-
नादिति । कुड्यादिव्यवहितस्य सुवर्णादेः । तमसावृतत्वादिति । अन्धकाराक्रान्तस्य
श्वभ्रादेः । इन्द्रियदौर्बल्यादिति । तिमिराद्यवृतस्य नयनादेः । अतिप्रमादादिति । विष-
यान्तरासक्तचित्तत्वादित्यर्थः । सौक्ष्म्यस्येन्द्रियदौर्बल्येऽन्तर्भावान्न पृथगुपन्यासः ।
दिव्यचक्षुः श्रोत्रा हि सूक्ष्मप्रत्यर्थमुपलभ्यन्ते न तु दुर्बलेन्द्रियाः । अतोत्रेति । इन्द्रिय-
दौर्बल्यामिति भावः । केनैतदिति । सतामसतां चानुपलम्भात् खट्वादिषु सर्वदा लि-
ङ्गानुपलम्भात् सदसत्त्वविषयः संदेह इति प्रश्नः । इतरस्तत्सङ्गवेऽनुमानमाह तयो-
स्त्विति । स्त्रीपुंसकार्यं दाम्नत्वादिकं दृष्ट्वा कारणभूतलिङ्गानुमानं क्रियते इत्यर्थः । आका-
शेनेति । आकाशत इत्याकाशं प्रकाश आलोकस्तेन यथा मेघान्तरितं ज्योतिरनुमीयते
तथा लिङ्गमित्यर्थः । अन्योन्यसंश्रयमिति । ज्योतिः प्रकाशयोः प्रत्यक्षेण कार्यकारण-

अन्योन्यसंश्रयं त्वेतत् । अन्योन्यसंश्रयं त्वेतद्भाति । स्त्रीकृतः शब्दः । शब्दकृतं च स्त्रीत्वम् । एतदितरेतराश्रयं भवति । इतरेतराश्रयाणि च न प्रकल्पन्ते । प्रत्यक्षेण विरुध्यते । प्रत्यक्षेण खल्वपि स विरुध्यते । य आह खट्वावृक्षयोः सल्लिङ्गं नोपलभ्यते इति । तत्र स्वेन्द्रियविरोधः कृतो भवति । न च नाम स्वेन्द्रियविरोधिना भवितव्यम् । तटे च सर्वलिङ्गानि दृष्ट्वा कोऽप्यवसास्यति । तटे च खल्वपि सर्वाणि लिङ्गानि दृष्ट्वा तटः तटी तटमिति कस्तदध्यवसातुमर्हति । इयं स्त्री । अयं पुमान् । इदं नपुंसकमिति । तस्मान्न वैयाकरणैः शक्यं लौकिकं लिङ्गमास्थातुम् । अवश्यं च कश्चित्स्वकृतान्त आस्थेयः । कोऽसौ स्वकृतान्तः ॥ संस्थानप्रसवौ लिङ्गमास्थेयौ स्वकृतान्ततः ॥ संस्थानप्रसवौ लिङ्गमस्थेयौ । किमिदं संस्थानप्रसवाविति । संस्थाने स्थायतेद्दृष्ट्वा स्त्री सूतेः सप्त प्रसवे पुमानिति । ननु च लोके पि स्थायतेरेव स्त्री सूतेश्च पुमानिति । अधिकरणसाधना लोके स्त्री स्थायत्यस्याङ्गर्भ इति । कर्तृसाधनश्च पुमान् । सूते पुमानिति । इह पुनरुभयं भावसाधनम् । संस्थानं स्त्री प्रवृत्तिश्च पुमान् । कस्य पुनः संस्थानं स्त्री प्रवृत्तिर्वा पुमान् । गुणानाम् । केषाम् । शब्द-
स्पर्शरूपरसगन्धानाम् । सर्वश्च पुनर्मूर्तय एवमात्मिकाः । संस्थानप्रसवगुणाः

भावावगमात् । भवतु कार्येण करणानुमानम् । खट्वादिवु तु लिङ्गस्य कदा चिदप्य-
ग्रहणात् तेन कस्य चित्कार्यकारणभावग्रहणम् । तत्र हि लिङ्गावगमात् शब्दप्रयोगः
शब्दप्रयोगाल्लिङ्गावगतिरिति तरेतराश्रयमेतदित्यर्थः । यदुक्तमादित्यगतिवत्सन्नेति ।
तद्वदूषयति प्रत्यक्षेणेति । लिङ्गस्वरूपविवेकखट्वादिवस्तुविषयेण प्रत्यक्षेण लिङ्गा-
भाधानिश्चयकारिणा विरुध्यत एतदित्यर्थः । इन्द्रियदौर्बल्यमनुपलब्धिकारणं प्रमाणा-
न्तरावासितवस्तुविषयमेवाभिधातुं शक्यते । तटे चेति । लिङ्गशब्देन तत्कार्याण्यभिधी-
यन्ते । एकस्मिन् द्रव्ये विरोधात्सर्वलिङ्गासम्भवः । स्त्रीपुंससद्भावे च नपुंसकत्वं न
स्यात् । तदभावे नपुंसकमिति वचनात् । स्वकृतान्त इति । स्वसिद्धान्तः । स्त्रीपुमा-
निति । रुढिपरिहारेण क्रियाशब्दत्वमाश्रयणीयमित्यर्थः । संस्थान इति । भावसाध-
नत्वं दर्शयति सूतेरिति । सूदृत्यतश्च भातोः सप्तप्रत्ययो भवति सकारस्य पकारो भ-
वतीत्यर्थः । औणादिको मसुन्प्रत्ययः ह्रस्वश्च बाहुलकात् । स्थायत्यस्यामिति । संघा-
तरूपं प्राप्नोतीत्यर्थः । कर्तृसाधन इति । सूते ऽपत्यं जनयति पुमानित्यर्थः । संस्थान-
मिति । तिरोभावः । प्रवृत्तिराविर्भावः । साम्यावस्था स्थितिः । एताश्चावस्थाः शब्द-
गोचरा एवेत्यवसेयम् । गुणानामिति । सत्त्वरजस्तमांसि गुणास्तत्परिणामरूपाश्च त-
दात्मका एव शब्दादयः पञ्च गुणाः । तत्संघातरूपं च घवादि न तु तद्व्यतिरिक्तमव-
यविद्रव्यमस्तीति सांख्यानं सिद्धान्तः । केषामिति । सत्त्वादीनामनारब्धकार्याणां सू-
क्ष्मावस्थायिनामप्रत्यक्षत्वाच्छब्दव्यवहारागोचरत्वात्प्रश्नः । तथा चोक्तम् । गुणानां
परमं रूपं न दृष्टिपथमृच्छतीति । इतरस्तत्परिणामरूपान् लोकप्रसिद्धानाह शब्दरूप-

शब्दस्पर्शरूपरसगन्धवयः यत्रालपीयांसो गुणास्तत्रावरतस्त्रयः शब्दः स्पर्शो
रूपमिति । रसगन्धौ न सर्वत्र प्रवृत्तिः खल्वपि नित्या । नहीह कश्चिदपि
स्वस्मिन्नात्मनि मुहूर्तमप्यवतिष्ठते वर्द्धते वा । यवदनेन वर्द्धितव्यमपायेन वा
युज्यते । तच्चोभयं सर्वत्र । यद्युभयं सर्वत्र कुतो व्यवस्था । विवक्षातः । संस्था-
नविवक्षायां स्त्री । प्रसविवक्षायां पुमान् । उभयविवक्षायां नपुंसकम् । तस्यो-
क्तौ लोकतो नाम । तस्योक्तौ वचने लोकतो नामैतद्व्यतिष्ठति स्त्रीपुमान्नपुंसकमिति ।
गुणो वा लुपि युक्तवत् । बध्निकादिषु भूयान् परिहारः लुपि युक्तवद्व्यक्तिवच-
ने इति । एवमक्षगुणो भवति । न चैतन्मन्तव्यं स्वमनीषिकयोच्यत इति पठिष्य-
त्याचार्यः लिङ्गमशिष्यं लोकाश्रयत्वाल्लिङ्गस्येति पुनः पठिष्यति । एकार्थे
शब्दान्यत्वात् दृष्टं लिङ्गान्यत्वमवयवान्यत्वाच्चेति । संस्त्याने स्त्यायेतद्दृष्ट स्त्री

र्शेति । अवरत इति । अन्तत इत्यर्थः । ननु आकाशं शब्दात्मेकमेव स्पर्शात्मकश्च वायुः ।
नैष दोषः । संपिण्डितस्वभावाश्चक्षुर्गोचरा मूर्तिशब्देनात्र विवक्षिताः । रसगन्धाविति
वाय्वाकाशयोरभावात् । सर्वपदार्थव्यापित्वं पुंस्त्वादीनामाह प्रवृत्तिरिति । न हीति ।
सत्त्वादीनामात्रिभार्वारिरूपः प्रवृत्तिशब्दवाच्यो नित्यः परिणाम इत्यर्थः । पुरुषो यद्य-
प्यपरिणामी तथापि भोक्तृत्वात्तद्वर्माण इव भवति । तदुक्तं हरिणा । प्रवृत्तिरिति सा-
मान्यं लक्षणं तस्य कथ्यते । आविर्भावस्तिरोभावः स्थितिश्चेत्यथ भिद्यते ॥ प्रवृत्ति-
मन्तः सर्वे ऽर्थाः तिसृभिश्च प्रवृत्तिभिः । सततं न वियुज्यन्ते वाचश्चैवात्र सम्भवः ॥
यश्चाप्रवृत्तिधर्मार्थश्चित्तरूपेण गृह्यते । अनुयातीव सौन्येषां प्रवृत्तीर्विष्वगाश्रयः ॥
तेनास्य चित्तरूपं च चित्कालश्च भिद्यते । तस्य स्वरूपभेदस्तु न कश्चिदपि विद्यते
अचेतनेषु संक्रान्तं चैतन्यमिव दृश्यते । प्रतिबिम्बकधर्मेण यत्तद्वाचो निबन्धनमिति ।
सामान्यमपि गोत्वादिकं व्यक्तेरवतिरिक्तत्वात्प्रवृत्तिधर्मः । शरविशालादावपि उत्तर-
पदार्थस्य सद्भावात्तद्व्यतिरिक्तो लिङ्गयोग इति सर्वपदार्थव्यापिनीत्वं प्रवृत्तेः । आवि-
र्भावस्तिरोभावान्तरालावस्था स्थितिरुच्यते । सा च नपुंसकत्वेन व्यवस्थाप्यते । स्त्रीत्वं
स्तीता पुंस्त्वमित्यादौ संस्त्यानादेरपि प्रवृत्तिरक्षणल्लिङ्गयोगः । विवक्षात इति । लोक-
व्यवहारानुवादिनी विवक्षाश्रीयते न तु प्रायोक्ती । तदुक्तं हरिणा । संनिधाने निमि-
शानां किं चिदेव प्रवर्तकम् । यथा तक्षादिशब्दानां लिङ्गेषु नियमस्तथा । भावतस्त्वचिदः
शिष्टाः शब्दार्थेषु व्यवस्थिताः । यद्यद्वर्मे ऽङ्गनामेति लिङ्गं तत्तत्प्रचक्षत इति ॥ तस्योक्ता-
विति । लोकतः शिष्टलोकात्तस्य लिङ्गस्य प्रतिपादने व्यवस्थानुगन्तव्येत्यर्थः । भूया-
निति । भुक्तुंसादिषु स्तनकेशादिमत्त्वलक्षणलिङ्गाभ्युपगमत्यागः परिहारः । चञ्चादिषु
तु तदपरित्यागे ऽपि शास्त्राल्लिङ्गसिद्धिरिति भावः । लिङ्गमशिष्यमिति । लिङ्गव्यव-
स्थायां लोकः प्रमाणमित्यर्थः । एकार्थ इति । अनेन लिङ्गस्वरूपमपि लोकादेव ज्ञायते
इत्युक्तं भवति तत्रेकस्मिन्नेवार्थे संस्त्यानादिसद्भावात्पुण्यस्तारकानक्षत्रमिति शब्दान्य-
त्वाल्लिङ्गान्यत्वम् । स्तनकेशादिसम्बन्धे तु लिङ्गे ऽभ्युपगम्यमाने एतन्न युक्तम् । अव-
यवान्यत्वाच्चेति । कुटी कुटीर इति रेफस्यावयवस्योपजने लिङ्गभेदो दृष्ट इत्यर्थः ।
यद्यपि अविचारितरमणीयं लिङ्गमाश्रित्य वक्तारः शब्दं नुच्चारयन्ति श्रोतारश्च प्रति-

सूतेः सप् प्रसवे पुमान् । तस्योक्तौ लोकतो नाम गुणो वा लुपि युक्तवत् ॥
 कथं पुनरिदं विज्ञायते स्त्रियामभिधेयायां टाबादयो भवन्तीति । आहो स्वित्र
 स्त्रीसमानाधिकरणात्प्रातिपदिकादिति । कश्चात्र विशेषः । स्त्रियामिति स्व्यर्था-
 भिधाने चेष्टाबादयो द्विवचनबहुवचनानेकप्रत्ययानुपपत्तिः * । स्त्रियामिति स्व्य-
 र्थाभिधाने चेष्टाबादयो भवन्ति । द्विवचनबहुवचनयोरनुपपत्तिः कुमार्यौ कुमार्यः ।
 किशोर्यौ । किशोर्यः । किं कारणम् । एकत्वात् स्त्रीत्वस्य । एको ऽयमर्थः
 स्त्रीत्वं नाम । तस्यैकत्वादेकवचनमेव प्राप्नोति । अनेकप्रत्ययानुपपत्तिश्च । अने-
 कश्च प्रत्ययो नोपपद्यते । गार्ग्यायणी । कारीषगन्ध्या । कालितरा । किं का-
 रणम् । एकत्वात् स्त्रीत्वस्य । एकोऽयमर्थः स्त्रीत्वं नाम तस्यैकेनोक्तत्वाद् द्विती-
 यस्य प्रयोगेण न भवितव्यम् । किं कारणम् । उक्तार्थानामप्रयोग इति ।
 स्व्यर्थस्य च प्रातिपदिकार्थत्वात् स्त्रियामिति लिङ्गानुपपत्तिः स्व्यर्थस्य च प्राति-
 पदिकार्थत्वात् स्त्रियामिति ईकारो न प्राप्नोति । अस्तु तर्हि स्त्रीसमानाधिकर-
 णात्प्रातिपदिकादिति । स्त्रीसमानाधिकरणादिति चेद् भूतादिष्वतिप्रसङ्गः* । स्त्री-
 समानाधिकरणादिति चेद् भूतादिष्वतिप्रसङ्गो भवति । भूतमियं ब्राह्मणी । कारणी-
 भियं ब्राह्मणी । आवपनमियमुष्टिकेति । स्व्यर्थाभिधाने पुनष्टाबादिषु सत्सु इह तावद्

पद्यन्ते तथापि वस्तुतत्त्वनिर्णयो भाष्यकारेण कृत इति यदन्यैरभ्यध्यायि संस्त्यानादि
 लक्षणमलौकिकं लिङ्गमिति तदपाकृतं भवति । कथमिति । स्त्रीशब्दः शुक्ला-
 दिशब्दवद् गुणमात्रे गुणिनि च वर्तते । तत्र यदा गुणमात्रमिह स्त्रीत्वं स्त्रीशब्देनोच्ये-
 ते तदा द्रव्यवाचिनः प्रातिपदिकात् स्त्रीत्वे वाच्ये टाबादय इति स्त्रीत्वं प्रत्ययार्थं
 इति पक्षः संपद्यते । यदा तु स्त्रीत्वयुक्तं द्रव्यं स्त्रीशब्देनोच्यते तदा परं पक्षद्रव्यं
 संभवति स्त्रीत्वोपलक्षितद्रव्यवाचिनः प्रातिपदिकाट्टाबादय इति स्त्रीसमानाधिकरण-
 पक्षसंभवः । अथ स्त्रीत्वयुक्तद्रव्यवाचिनोऽङ्गीकृतस्त्रीत्वात्प्रातिपदिकादिति प्रकृत्यर्थ-
 विशेषणपक्षसंभवः । एकोऽयमर्थ इति । प्रकृत्यर्थोपसर्जनस्य स्त्रीत्वस्य प्रत्ययेनाभिधा-
 नादिति भावः । यद्यपि शब्दादीनामवस्थाविशेषो लिङ्गमवस्थाश्चावस्थानुरभिन्नास्त-
 थापि यथाशब्दादीनां संनिवेशमात्रे घटे शब्दादीनां बहुत्वेऽपि संनिवेशस्याभेदविष-
 ण्यायां घटइत्येकवचनं भवति । एवमवस्थाविशेषस्य लिङ्गस्याप्येकत्वमेव संस्त्यानादे-
 रिति मन्यते । अनेकश्चेति । पक्षद्वयेऽपि द्योतकः प्रत्ययो ऽनेकस्यापि च प्रदीपादेर्दृष्टं
 द्योतकत्वमित्यनेकप्रत्ययोत्पत्तिरविरुद्धा वाचके तु प्रत्यये ऽर्थप्रयुक्तत्वाच्छब्दस्यैके-
 नैवाभिहिते ऽर्थे द्वितीयस्यानुत्पत्तिप्रसङ्गः । गार्ग्यायणीति । गर्गस्यापत्यं गोत्रं स्त्री ।
 गर्गादिभ्यो यञ् । तदन्तात्प्राचां ष्फः तद्धित इति ष्फः तदन्ताद्ङीष् । करीषगन्धैर-
 पत्यं स्त्रीत्यण् । तस्याणिञोरिति व्यङ् । ततो यङश्चाविति चाप् । कालशब्दाज्ज्ञान-
 पदादिसूत्रेण ङीष् । ततस्तरप् । ततष्टान्न प्राप्नोति । ङीष् स्त्रीत्वस्योक्तत्वात् । स्त्रय-
 र्थस्येति । संस्त्यानवाचिद्द्रव्यप्रत्ययान्तेन स्त्रशब्देन स्त्रीत्वस्याभिधानान्ङीन्न प्राप्नोति ।

भूतमियं ब्राह्मणीति नात्र स्त्रीत्वं विवक्षितम् । किं तर्हि । पौतन्यम् । कारणमियं ब्राह्मणीति । नात्र स्त्रीत्वं विवक्षितम् । किं तर्हि । प्राधान्यम् । आवपनमियमुष्ट्रिकेति । नात्र स्त्रीत्वं विवक्षितम् । किं तर्हि । संभवनम् । षट्संज्ञकेभ्यश्च प्रतिषेधः * । षट्संज्ञकेभ्यश्च प्रतिषेधो वक्तव्यः । पञ्च ब्राह्मण्यः । दश ब्राह्मण्यः । इत्यर्थाभिधाने पुनष्टावादिषु सत्सु नात्र स्त्रीत्वं विवक्षितम् । किं तर्हि । भेदो विवक्षितः संख्या । इह च स्त्रीति ईकारो न प्राप्नोति । न हि तेनैव तस्य सामानाधिकरण्यामस्ति । सिद्धं तु स्त्रियाः प्रातिपदिकविशेषणत्वात् स्वार्थे टावादयः * । सिद्धमेतत् । कथम् । स्त्रियाः प्रातिपदिकविशेषणत्वात् । प्रातिपदिकविशेषणं स्त्रीग्रहणम् । स्वार्थिकाष्टावादयः । नैवं विज्ञायते स्त्रियामभिधेयायामिति । नापि स्त्रीसमानाधिकरणदिति । कथं तर्हि । स्त्रियां यत् प्रातिपदिकं वर्तते तस्माद्वावादयो भवन्ति । कस्मिन्नर्थे । स्वार्थ इति । अथ वा पुनरस्तु स्त्रियामभिधेयायामिति । ननु चीकं स्त्रियामिति इत्यर्थाभिधाने चेष्टावादयो द्विवचनबहुवचनानेकप्रत्ययानुपपत्तिः । स्वार्थस्य च प्रातिपदिकार्थत्वात् स्त्रियामिति लिङ्गानुपपत्तिरिति । नैष दोषः । यत्तावदुच्यते द्विवचनबहुवचनयोरनुपपत्तिरिति । गुणवचनस्य चाश्रयतो लिङ्गवचनभावात् * । गुणवचनानां हि शब्दानामाश्रयतो लिङ्गवचनानि भवन्ति । तद्यथा । शुक्लं वस्त्रम् । शुक्ला शाटी । शुक्लः कम्बलः । शुक्लौ कम्बलौ शुक्लाः कम्बला इति । यदसौ द्रव्यं श्रितो भवति गुणस्तस्य यल्लिङ्गं वचनं च तद् गुणस्यापि भवति । एवमिहापि यदसौ द्रव्यं श्रितं भवति स्त्रीत्वं गुणः तस्य यल्लिङ्गं वचनं च तत् स्त्रीत्वस्यापि भविष्यति । यदप्युच्यते अनेकप्रत्ययानुपपत्तिरिति ।

भूतमियमिति । स्त्रीत्वोपलक्षितब्राह्मणावृत्तित्वाद्भूतशब्दस्य तत्सामानाधिकरण्यात् स्त्रीप्रत्ययप्रसङ्गः । स्वार्थाभिधान इति । प्रत्ययार्थपक्षे दोषोऽयं नावतरतीत्यर्थः । भूतादयः पौतन्याद्यर्थवृत्तय इति तदर्थस्य स्त्रीत्वेन सम्बन्धाभावात् प्रत्ययोत्पत्तिप्रसङ्गाभावः । न हि तेनैवेति । स्त्रीशब्दसामानाधिकरण्याद् ब्राह्मणादिषु स्त्रीप्रत्ययः सिध्यति । स्त्रीशब्दे तु पदान्तरप्रयोगाभावाद् । ब्राह्मण्यादिपदापेक्षाभावाच्च प्रत्ययो न प्राप्नोतीत्यर्थः । अथ ब्राह्मण्यादपेक्षया स्त्रीशब्दात्प्रत्ययः क्रियते तद्विदरेतराभ्यदोषोपपत्तिः । प्रत्ययोत्पत्तौ परस्परपेक्षात् । इदानीं तृतीयं पञ्चमाश्रित्याह सिद्धं त्विति । स्त्रीत्वयुक्तेऽर्थेऽङ्गीकृतसंस्त्याने वर्तमानात् स्वार्थे टावादय इत्यर्थः । एवमिहापीति । यद्यपि गुणमात्रे प्रत्ययः क्रियते तथापि गुणगुणिनोरभेदविचक्षायां स्वाभाविकत्वाद्वा गुणप्रधानभावव्यवस्थायाः कुमारीशब्देन द्रव्यस्यैवाभिधानात्तदगतसंस्त्यानिमित्तावचनोत्पत्तिर्द्रव्यवाचिना च नित्यं सामानाधिकरण्यामिति भावः । तदुक्तं हरिणा । सोयमित्यामिसंबन्धादाश्रयं प्रतिपद्यते । स्त्रीत्वं स्वभावासेद्धो वा गुणभावविपर्यय इति ॥ भावस्येति । स्त्रीत्वस्य स्त्रीत्वेन योग इत्यर्थः । इषिरिति

भावस्य च भावयुक्तत्वाद्भावो भावेन युज्यते । तद्यथा । इषिरिषिणा । निमन्त्रि-
 श्च निमन्त्रिणा । विषम उपन्यासः । युक्तं तत्रान्यत्वं साधनभेदात् कालभेदाच्च ।
 उक्तं तत्रैकस्य बाह्यं साधनं सर्वकालश्च प्रत्ययः । अपरस्याभ्यन्तरं साधनं वर्त-
 मानकालश्च प्रत्यय इति । इह पुनरेकं स्त्रीत्वम् । अथैकमप्युपलभ्यते । किं
 चातः । यद्येकमुपलभ्यते द्वितीयमप्युपलभ्यताम् । अथैकमप्यनुमानगम्यं द्विती-
 यमप्यनुमान द्रव्यताम् । कस्य तावद्भवानेकं गुणं न्याय्यं मन्यते स्त्रीत्वं नाम ।
 द्रव्यस्य । द्रव्ये च भवतः कः संप्रत्ययः । यदि तावद् गुणसमुदायो द्रव्यम् । का गतिर्य
 एते भावाः कृदभिहितास्तद्धिताभिहिताश्च । चिकीर्षा गोतेति । अथ मतमेतत् कृद-
 भिहितो भावो द्रव्यवद्भवतीति । स्त्रीत्वमपि स्त्रीत्वेनाभिहितं द्रव्यवद्भाविष्यति ।
 क च तावद् दोषः स्यात् । दृष्टस्य हि दोषस्य सुमुखः परिहारः । गार्ग्यायणी ।
 कारीषगन्ध्या । कालितरेति । इह तावद् गार्ग्यायणीति । षित्करणसामर्थ्यान्दीष
 भविष्यति । कारीषगन्ध्येति वचनाच्चावभविष्यति । कालितरेति न यावत्काली
 तावत्कालितरेति । किं तर्हि । प्रकृष्टा काली कालितरा । यत्तच्छब्दरूपं प्रकर्षे वर्तते
 तस्यानुक्तं स्त्रीत्वमिति कृत्वा टावभविष्यति । यदप्युच्यते । इह च स्त्री इति
 ईकारो न प्राप्नोतीति । निपातनादेतत् सिद्धम् । किं निपातनम् । स्त्रायामव-
 न्तिकुन्तिकुरुभ्यश्चेति । स्त्रीविषये ङयापोरप्रसिद्धिरकारान्तादर्शनात् * । स्त्री-

एषितुमिच्छतीत्यत्रेत्यर्थः । निमन्त्रिश्चेति । निमन्त्रयेत् इत्यत्र निमन्त्रणे लिङ्विधा-
 वित्यर्थः । एकस्येति । एषितुमित्यस्येवेत्यर्थः । बाह्यमिति । भोजनादिकमित्य-
 र्थः । सर्वकाल इति । तुमुन्नित्यर्थः । सहि समानकर्तृकेषु तुमुन्निति कालमात्रे विधी-
 यते । अपरस्येति । इच्छतीत्यस्य । आभ्यन्तरमिति । इषरेव कर्मैत्यर्थः । स चैषिषती-
 त्यत्र प्रकृत्यर्थत्वादाभ्यन्तरः । इह पुनरिति । भेदहेत्वभावादेकमेव स्त्रीत्वम् । इच्छाया-
 स्त्वभिन्नरूपाया अपि कालसाधनभेदाद् भवतु भेदग्रहणमित्यर्थः । इतरे इह पुनरेक-
 मिति ह्यवता स्त्रीत्वमनेन प्रतिपन्नं भेदस्तु सुसाध इति मत्वाह अथैकमपीति । यद्ये-
 कमुपलभ्यत इति । खट्वादिष्वसदपि मृगतृष्णावद्युपलभ्यते लिङ्गम् । अविचारितर-
 मणीयेन च तेन प्रसिद्धो व्यवहारस्तदा स्त्रीतेत्यादौ द्वितीयस्याप्युपलम्भोस्त्वाति
 भावः । अथैकमिति । सुखदुःखमोहान्वयात्सर्वव्यक्तीनां तत्परिणाम एवेदं विश्वं गु-
 णानाञ्च प्रवृत्तिर्लिङ्गम् । तत्र प्रवृत्तिसद्भावाल्लिङ्गयोगोऽस्त्वित्यर्थः । कस्य ताव-
 दिति । आश्रये निर्वाते सुवचः समाधिरिति भावः । गुणसमुदाय इति । रूपादिसंनिवे-
 शमात्रमित्यर्थः । गोतेति । भावे तल् । अथ मतमिति । इदं तदिति सर्वनामप्रत्ययमर्शयो-
 ग्यं वस्तु द्रव्यमित्यर्थः । ततश्च स्त्रीत्वस्यापि द्रव्यरूपत्वादपरेण स्त्रीत्वेनावि-
 रुद्धो योगः । षित्करणसामर्थ्यादिति । एकमपि स्त्रीत्वं प्रत्ययद्वयेनाभिधीयत-
 इत्यर्थः । वचनादिति । यङ्श्चावित्यस्मात् । तथाहि । अत्र सामान्यग्रहणाय तद्
 विधाताय च प्यङोनुबन्धद्वयं कृतमिति भावः । यावत्कालीति । अन्याऽत्र प्रकर्षयुक्तो-

विषये इयापोरप्रसिद्धिः । स्वद्धा । माला । किं कारणम् । अकारान्तादर्शनात् । न हकारान्तता दृश्यते । ननु चेयं दृश्यते । अतिखट्वः । अतिमाल इति । नैषा अकारान्तता । आप एवैतद् ह्रस्वत्वम् । सर्वेषां तु स्वरवर्णान्तिपूर्वाज्ञानार्थ उपदेशः । सर्वेषामेव तु प्रातिपदिकानां स्वरवर्णान्तिपूर्वाज्ञानार्थ उपदेशः कर्तव्यः शशः पप इति मा भूत् । पलाशः पलाष इति मा भूत् । मञ्जकः मञ्जक इति मा भूत् । तस्मात्सिद्धम् * । तस्मात्सिद्धमेतद्भवति । अथ वा इयमकारान्तता दृश्यते । पञ्चभिः खट्वाभिः क्रीतः पटः पञ्चखट्वः । दशखट्वः ॥

अजायतष्टाप् ॥ ४ ॥ शूद्रा चामहत्पूर्वा * । शूद्रा चामहत्पूर्वाति वक्तव्यम् । शूद्रा । अमहत्पूर्वाति किमर्थम् । महाशूद्री । जातिः * । जातिरिति वक्तव्यम् । याहि महती शूद्रा महाशूद्रा सा हि भवति । शूद्रशब्दोऽजादिषु पठ्यते । तत्र कः प्रसङ्गो यन्महत्पूर्वात्स्यात् । नैव प्राप्नोति नार्थः प्रतिषेधेन । तदन्तविधिना प्राप्नोति । ग्रहणवता प्रातिपदिकेन तदन्त विधिः प्रतिषिध्यते । एवं तर्हि ज्ञापयसाचार्यः भवतीह तदन्तविधिरिति । किमेतस्य ज्ञापने प्रयोजनम् । भवती

र्थोऽन्यश्चाप्रकर्षयुक्तः, अवस्थाभेदाद्वाचनिकशब्दभेदाच्चैक एवार्थो भिद्यत इति भावः । स्त्रीविषय इति । वे नित्यमेव स्त्रियां वर्तन्ते खट्वामालादयस्तेषामकारान्तप्रकृतित्वमवधारयितुं न शक्यते । अकारान्तस्य प्रयोगाभावात् । अनेकलिङ्गेषु तु कुक्कुवादिषु शक्यते ऽकारान्तत्वं निश्चेतुमिति भावः । सर्वेषामिति । शाकटायनदर्शनेन सर्वशब्दानां व्युत्पाद्यत्वाच्छास्त्रहरेणाकारान्तता निश्चीयते इत्यर्थः । पञ्चभिरिति । तादृशितार्थे त्रिगुः । माहादिति ठक् । तस्याद्वयैतिलुक् । लुक्खितलुकीति स्त्रीप्रत्ययस्य लुक्कृते प्रयोग एवाकारान्तता दृश्यते एवेत्यर्थः ॥ ३ ॥

अजायतष्टाप् ॥ शूद्रा चेति । जातिलक्ष्णो ङीष् अनेन वापा बाध्यते न तु पुंयोगलक्षणः गौणमुख्ययोर्मुख्ये संप्रत्यय इति न्यायान्मुख्यार्थवृत्तेरिह शूद्रशब्दस्य ग्रहणात् तेन शूद्रस्य भार्या शूद्रीत्येव भवति । अमहत्पूर्वत्यञ्ज महच्छब्दस्यानुकरणशब्दत्वाद्धौ-किकार्थाभिधायित्वाभावादात्वाभावः । अमहत्पूर्वाति किमर्थमिति । अन्तरङ्गत्वात् पूर्वं टापि कृते सुप्युत्पन्ने समासेन भाष्यम् । महती शूद्रा महाशूद्रेति । ततश्च निर्वृत्तत्वाद्वापः प्रतिषेधोऽनर्थक इति प्रश्नः । महाशूद्रीति । महाशूद्रशब्दः समुदाय एवाभीरजातिवचनो न त्वत्रावयवार्थोऽस्ति यथा गौरञ्जर इति । तत्र समुदायव्युत्पादने ऽवयवार्थस्य स्त्रीत्वाभावात्तद्विवक्षित्वैव समासः क्रियते । ततश्चापि प्रतिषेधे जातिलक्ष्णो ङीषेव भवति । जातिरिति । महाशूद्रशब्दः समुदायो यदा जातिवाची तदा टापः प्रतिषेधो यदा तु महत्वाविशिष्टा शूद्रा प्रतिपिपादयिषिता तदा महाशूद्रेत्येव भवति । असति तु जातिग्रहणे अमहत्पूर्वाति प्रतिषेधसामर्थ्यादन्तरङ्गोपि टाब्बाध्येत । ततश्चात्रापि ङीष् प्रसज्यते । आर्तम धनीति । भवन्तमतिक्रान्ता महान्तमतिक्रान्तेति प्रादिसमासः । तत उगितभ्येनेवोगिदन्ता दपि ङीप् सिद्धो भवति । गौरादिषु बृहन्महच्छब्दौ न पठितव्यौ । तथा च शतुरतुम इत्यत्र वज्रजाशुदासत्वे बृहन्महतोत्पसंख्यानमित्युक्तम् । अन्यथा ङीप् एकोदात्तत्वेन सिद्धत्वात्

अतिभवती । महती अतिमहती, अत्र तदन्तविधिः सिद्धो भवति । जातिरिति च वक्ष्यामीति । यद्येतज्ज्ञाप्यते । पञ्चाजी । दशाजी । अत्रापि प्राप्नोति । नैष दोषः । अजादिभिरत्र स्त्रियं विशेषयिष्यामः । अजादीनां या स्त्रीति ॥

उगितश्च ॥ ६ ॥ कथमिदं विज्ञायते । उगितः प्रातिपदिकादिति आहोऽस्विदुगिदन्तात्प्रातिपदिकादिति । किं चातः । यदि विज्ञायते उगितः प्रातिपदिकादिति । सिद्धम् । भवती, महतीति । अतिभवती अतिमहतीति न सिध्यति । तदन्तविधिना भविष्यति । ग्रहणवता प्रातिपदिकेन तदन्तविधिः प्रतिषिध्यते । अथ विज्ञायते उगिदन्तात्प्रातिपदिकादिति । सिद्धम्, अतिभवती अतिमहतीति । भवती महतीति न सिध्यति । व्यपदेशिवद्भावेनेह भविष्यति । व्यपदेशिवद्भावोऽप्रातिपदिकेन । उभयथा च निर्गोमती निर्यवमतीति न सिध्यति । किं कारणम् । प्रत्यग्रहणे यस्मात्स विहितस्तदादेर्ग्रहणं भवतीति । यथेच्छसि तथास्तु । अस्तु तावदुमितः प्रातिपदिकादिति । कथम्, अतिभवती अतिमहतीति ।

किं ङीपउदात्तविधानेन । विभक्त्युदात्तार्थं तद्वचनामिति चेत् किं गौरादिषु पाठेन प्रयोजनम् । अनुपसर्जनाधिकाराच्चातिमहतीत्यत्र गौरादिङीषभावादुगिङ्गुत्तयो ङीप् कर्तव्यस्तस्य चोदात्तत्वमुपसंख्यानं कर्तव्यम् । जातिरिति च वक्ष्यामीति । अन्यथा महत्पूर्वस्य प्रतिषेधे महाशूद्रीमहाशूद्राशब्दयोर्विषयविभागेन कथं साधुत्वं प्रतीयतेति भावः । पञ्चाजीति । पञ्चानामजानां समाहार इति द्विगुः । ततो द्विगोरिति ङीप्न प्राप्नोति । टापा बाध्यमानत्वात् । अजादीनामिति । अजाद्यत इति षष्ठी । तेनाजादिप्रातिपदिकाभिधेयसमवेतं स्त्रीत्वमिह गृह्यते । पञ्चाजीत्यत्र तु समासाभिधेयसमाहारगतं स्त्रीत्वं न त्वजादिशब्दगतमिति । टापोऽप्रसङ्गः । प्रत्यासत्त्या च स्त्रीत्वविशेषणोपक्षीणानामप्यजादीनामेव प्रकृतित्वं विज्ञायते । सामर्थ्याच्चा । एवं तु सत्यमहत्पूर्वेति न प्रतिषेधो वक्तव्यः । न हि महाशूद्रीत्यत्र शूद्रार्थगतं स्त्रीत्वमिति टापः प्रसङ्गाभावः ॥ ४ ॥

उगितश्च ॥ कथमिति । प्रातिपदिकादिति वर्तते । तत्र विशेषणविशेष्यभावे कामस्वाराद्यदि प्रातिपदिकेनोगिद्विशेष्यते तदुगितः प्राधान्यात्तेन तदन्तविधिर्नास्ति । न च प्रातिपदिकान्तमुगित्संभवतीति प्रातिपदिकादुगित इति पक्षसम्भवः । यदा तूगिता प्रातिपदिकं विशेष्यते । तदा तदन्तविधौ सत्युगिदन्तात्प्रातिपदिकादित्येष पक्षो भवति । पक्षद्वये व्यवसिरिति मत्वा प्रश्नः ॥ भवतीति । सर्वादिषु भवतुशब्द उगित्युच्यते महच्छब्दोपि शतृवद्भावादुगिद्व्यपदेश्यः । तदन्तविधिनेति । उगिता प्रातिपदिकस्य विशेषणादिति भावः । ग्रहणवतीति । ग्रहणमुपादानमात्रम् । न तु प्रातिपदिकस्य स्वरूपेणोच्चारणम् । अथेति । अमहत्पूर्वेति प्रतिषेधेनेह प्रकरणे तदन्तविधेर्भाषितत्वादिति भावः । निर्गोमतीति । आद्ये पक्षे गोमतीत्यत्रापि न सिध्यति । उगित्वं मतुपो गोमानित्यादौ लुप्तं स्यात् । द्वितीये तु गोमतीति सिध्यति । मतुप उगित्वात्तदन्तत्वाच्च गोमच्छब्दस्य । गोमतौ निष्क्रान्तेति समासे तु कृते निरादेः समुदायात् मतुपो विधाना-

तदन्तविधिना भविष्यति । ननु चोक्तं ग्रहणवता प्रातिपदिकेन तदन्तविधिः
प्रतिषिध्यतइति । नैतत्प्रातिपदिकग्रहणम् । प्रातिपदिकाप्रातिपदिकयोरेतद्
ग्रहणम् । अथ वा पुनरस्तु उगिदन्ताप्रातिपदिकादिति । कथं, भवती महतीति ।
व्यपदेशिवद्भावेन भविष्यति । ननु चोक्तं व्यपदेशिवद्भावोऽप्रातिपदिकेनेति ।
नतत्प्रातिपदिकग्रहणम् । प्रातिपदिकाप्रातिपदिकयोरेतद् ग्रहणम् । यदप्युच्येत
उभयथा निर्गोमती निर्यवमतीति न सिध्यतीति । किं कारणम् । प्रत्ययग्रहणे
यस्मात्स विहितस्तदादेर्ग्रहणं भवतीति । नैतत्प्रत्ययग्रहणम् । प्रत्ययाप्रत्यययोरेतद्
ग्रहणम् । कथम् । वर्णोप्युगित् प्रत्ययोप्युगित् प्रातिपदिकमप्युगित् । धातोरु-
गितः प्रतिषेधः * । धातोरुगितः प्रतिषेधो वक्तव्यः । उखासद् बाह्वणी ।
पर्णध्वद् बाह्वणी । अश्वतेश्रोपसंख्यानम् * । अश्वतेश्रोपसंख्यानं कर्तव्यम् ।
प्राची । प्रतीची । उगित्यश्वतिग्रहणात्सिद्धमधातोः । उगितिअश्वतिग्रहणात् ।
अधातोः सिद्धम् । अश्वतिग्रहणं नियमार्थं भविष्यति । अश्वतेरेवोगितो धातोर्ना
न्यस्येगितो धातोरिति ॥

वनो र च ॥ ७ ॥ इह कस्मान्न भवति । निःशुनी । अतियूनीति । अर्थ-

भावात् डीब्न स्यादित्यर्थः । तदन्तविधिनेति । ननु च प्रातिपदिकेनोगितो विशेषणा-
द्विशेष्येण कथं तदन्तविधिः । एवं तर्हि तन्त्राण योगद्वयमुच्चार्यते तत्रैकस्मिन् योगे प्रा-
तिपदिकेनोगिद्विशेष्यते । द्वितीये तूगिता प्रातिपदिकमिति दोषाभावः । नैतदिति ।
उगित्यस्य तदुगिदिति शब्दरूपमात्रमन्यपदार्थ आश्रीयते न तु प्रातिपदिकमेवेत्यर्थः ।
व्यपदेशिवद्भावेनेति । प्रयोगभेदेन भवान् भवतीति यच्छब्दरूपं प्रयुज्यते तस्यायं भ-
वच्छब्दोऽन्ते इति कल्पनेत्यर्थः । एतेन येन विधिस्तदन्तस्येत्यत्र स्वं रूपमिति निवृ-
त्तमिति दर्शितं भवति । तेन गोक्रीरमित्यादौ गोक्रीर्योरिति ह्रस्वो न भवति । वर्णोप्यु-
गिदिति । अर्वाणस्त्रसावनञ इति अर्वनृशब्दस्य तृशब्द आदेशः तत्रार्चतीति डीब् भवति
अश्वपर्यायोऽर्वन् शब्दः । नन्वङ्गस्य तृशब्द आदेशो विधीयते तत्र ऋभेभ्य इति डीपिकृते
प्रादेशेन भवितव्यम् । एवं तर्हि सम्भवमात्रेणैतदुक्तमित्यदोषः । उगित्यञ्चतिग्रहणादिति
उगिद्वचामित्यत्रागिद्वग्रहणादञ्चतेरपि ग्रहणं सिद्धे ऽञ्चतिग्रहणं नियमार्थम् । इह
शस्त्रं यत्कार्यमुगितो विधीयते तदञ्चतेरेव धातोर्भवति नान्यस्य धातोरिति कार्य-
मात्रं नियम्यते न तु नुमागम एव । अधातुग्रहणं तु तत्राधातुभूतपूर्वस्थापि नुमाग-
मार्थम् । तेन गोमन्तमिच्छतीति क्यचि क्वापि च कृते गोमानित्यत्रापि नुम्भवति ।
अन्यथा धातुत्वादञ्चतिग्रहणात् नियमार्थान्न स्यात् । अन्ये त्वाहुः । उगितश्चेति
यश्चशब्दः सांज्ञचतेर्लुप्ताकारनकारस्यानुकरणम् । विभक्तेश्च सुपां सुलुगिति लृक् ।
भाषितं चाकारलोपमाश्रित्य चेति निर्देशः कृतः ततश्चाञ्चतिग्रहणमिदं नियमार्थम् ।
अकारनकारलोपयोश्चातन्त्रत्वात् । नाञ्चेः पूजायामिति यदा नलोपः प्रतिषिध्यते
तदापि डीब् भवति ॥ ६ ॥

वनो र च ॥ निः शुनीति । शुनो निष्क्रान्ता युवानमतिक्रान्तेति प्रादिसमासस्ततो

वद्ग्रहणे नानर्थकस्येति । एवमपि मघोनी । अत्र प्राप्नोति । मघवन्शब्दो व्यु-
त्पन्नं प्रातिपदिकम् । वनो न हशः * । वनो र चेत्यत्र हशन्तान्न भवतीति वक्त-
व्यम् । इह मा भूत् । सहयुध्वा ब्राह्मणीति । यदि न हश इत्युच्यते शर्वरीति
न सिध्यति । विहितविशेषणं हशग्रणम् । हशन्ताद्यो विहित इति । एवमपि
प्रेत्वरोति न सिध्यति । कथं चात्र तुगागमः । छान्दसत्वात् । ङीब्रावपि तर्हि
छान्दसत्वादेव भविष्यतः । बहुलं छन्दसि * । बहुलं छन्दसि ङीब्रौ वक्तव्यौ
यज्वरीरिषः । यज्वनीपिषः । रविधाने बहुव्रीहेरुपसंख्यानं प्रतिषिद्धत्वात् * ।
रविधाने बहुव्रीहेरुपसंख्यानं कर्तव्यम् । बहुधीवरी । बहुपीवरी । किं पुनः कारणं
न सिध्यति । प्रतिषिद्धत्वात् । अनो बहुव्रीहेरिति प्रतिषेधः प्राप्नोति । अनो
बहुव्रीहेः प्रतिषेधे वोपधालोपिनो वावचनम् । अथ वा अनो बहुव्रीहिप्रतिषेधे
उपधालोपिनो वेति वक्तव्यम् । अन्यथा कृत्वा चोदितमन्यथा कृत्वा परिहारः ।
यथोपसंख्यानं चोदितं तथा निसाभ्यां ङीब्राभ्यां भवितव्यम् । यथा परिहारः
तथा विभाषया भवितव्यम् । यथोपसंख्यानं चोदितमेवमपि विभाषया भवि-
तव्यम् । न ह्यत्र ङीब्रं दुर्लभः । सिद्धोत्र ङीप् । अन उपधालोपिनोन्यतरस्या-

ङीप् । स्वन्शब्दस्य गौरादिपाठेऽप्युपसर्जनत्वाद्वा ङीष् न भवति । मघोनीति । मघ-
मस्यास्तीति छन्दसीवनिपौ वक्तव्याविति वनिप् । स चार्थवानिति प्रश्नः । अव्युत्प-
न्नमिति । इवन्नुक्षनित्यौणादिको मघवन्शब्दः । उणादिषु च नावश्यं व्युत्पत्तिनिमि-
त्तं कार्यं भवतीति प्रागेवोक्तम् । वनो न हश इति द्वयोरपि ङीब्रेफयोर्निषेधः । सह-
युध्वेति । सह चेति क्वनिप् । शर्वरीति । शृङ्गिसायामित्येतस्मादन्येभ्योपि हश्यन्त-
इति वनिप् । तत्र गुणे रपरत्वे कृते हशन्तो भवतीति पूर्वः पक्षः । प्रेत्वरीति । इत्गता-
वित्यस्मात्पूर्वादन्येभ्योपि हश्यन्तइति क्वनिव्वनिपोरन्यतरः स हसन्ताद्विहित इति
ङीब्रौ न स्यातामिति प्रश्नः । छान्दसत्वादिति । प्ररिसद्योस्तुह प्रेत्युणादिसूत्रमन-
पेक्ष्यैतदुक्तम् । यज्वरीति । सुयजोर्ङ्गनिप् । वा छन्दसीति पूर्वसर्वणदीर्घः । बहुधी-
वरीति । बहवो धीवानोस्यामिति बहुव्रीहिस्तत्रानो बहुव्रीहेरिति ङीपः प्रतिषेधः
प्राप्नोति । रेफस्य ङीप्सन्नियोगेन विधानान्तदभावादेवाभावप्रसङ्गः । यदि वा स्त्रि-
यां यदुक्तं तस्य सर्वस्यानो बहुव्रीहेरिति प्रतिषेधविधानाद्वा ङीब्रौ न प्राप्नुतः । तस्मा-
द्वनो र च बहुव्रीहेश्चेति वक्तव्यमित्यर्थः । तत्र बहुव्रीहेश्चेत्यनेन लक्षणान्तरेणान उप-
धालोपिन इत्यनेन विहिते ङीपि रेफमात्रं विधेयम् । यदि तु द्वावपि ङीब्रौ विधीयया-
तां तदा सुपूर्वादेरनुपधालोपिनोपि स्याताम् । अत इति । अनो बहुव्रीहेरित्यस्यानन्तर-
मुपधालोपिनो वेति वक्तव्यम् । तेनान उपधालोपिनोन्यतरस्यामित्येतन्न वक्तव्यं भव-
ति तत्रानुपधालोपिनो नित्यो ङीप्प्रतिषेधो भवति । सुपूर्वेति । उपधालोपिनस्तु ङी-
पिष्वकल्पस्तेन बहुगजी बहुराजानौ बहुराजेति रूपत्रयं सिध्यति । एवं बहुधीवरी
बहुधीवानौ बहुधीवेति वन्नन्तस्याप्युपधालोपिनो रूपत्रयं भवति इतरः पूर्वोक्तमभि-
प्रायमप्रतिपद्याह अन्यथा कृत्वेति । अन्येन सतीति । प्रकरणान्तरविहितत्वात् ।

मिति । ङीप्संनियोगेन र उच्यमानो ऽन्येन सति न स्यादित्येवमर्थमुपसंख्यानं
चोद्यते । किं पुनः कारणं ङीप्संनियोगेन र उच्यते । इह मा भूत् । सुपर्वा
चारुपर्वेति । तत्तर्पुपसंख्यानं कर्तव्यम् । न कर्तव्यम् । वक्ष्यति । डाबुभाभ्याम-
न्यतरस्यामिसत्रान्यतरस्याग्रहणस्य प्रयोजनं डाप्प्रतिषेधाभ्यां मुक्ते ङीबावपि
यथा स्यातामिति ॥

न षट्स्वस्त्रादिभ्यः ॥ १० ॥ कस्यायं प्रतिषेधः । ङीवनन्तरस्य प्रति-
षेधः । अथेदानीं ङीपि प्रतिषिद्धे षट्संज्ञानामन्ते लुप्ते टाबुत्पत्तिः कस्मान्न स्यात् ।
अत इति प्राप्नोति । असिद्धो नलोपस्तस्यासिद्धत्वात् भविष्यति । परिगणितेषु
कार्येषु नलोपोऽसिद्धः । न चेदं तत्र परिगण्यते । इदमपि तत्र परिगण्यते ।
कथं । प्रसाहाराच्चापा सिद्धम् * । सुबिति नेदं प्रत्ययग्रहणम् । किं तर्हि प्रसा-
हारग्रहणम् । क संनिविष्टानां प्रसाहारः । प्रथमैकवचनात्प्रभृत्साच्चापः पका-
रात् । यदि प्रसाहारग्रहणम् । दोषस्त्वित्वे * । इत्वे दोषो भवति । बहुवार्मिका ।
बहुवार्मिका । प्रत्ययस्थात्कात्पूर्वस्यात् इति इत्वं न प्राप्नोति । तस्मान्नोभौ* । तस्मात्
षट्संज्ञकेभ्य उभौ न भवत इति वक्तव्यम् । तत्तर्हि वक्तव्यम् । न वक्तव्यम् ।
स्त्रियामिति वर्तते स्त्रियां यत्प्राप्नोति तस्य प्रतिषेधः । षट्संज्ञानामन्ते लुप्ते टाबु-
त्पत्तिः कस्मान्न स्यात् । प्रसाहाराच्चापा सिद्धं दोषस्त्वित्वे तस्मान्नोभौ ॥

इय ङीप इति भावः । बहुव्रीहेश्चेति वचनेन प्रकरणान्तरविहिते पादिके ङीपि रेफो-
विधीयतइति तदेव रूपप्रयं भवतीत्यर्थः । किं पुनरिति । ङीप्संनियोगमनपेक्ष्य रे-
फमात्रं वचनस्य स्त्रियां विधीयताम् । ततश्च बहुधीवरीत्यत्रापि रेफो भविष्यति अत्र
सपधालोपिन इत्यनेन च ङीविति प्रश्नः । डाविति । एतत्तत्रैव व्याख्यास्यते । केबि-
च्चोदयन्ति । वन्निति प्रत्ययग्रहणं रुद्रग्रहणं वा ततश्च प्रत्ययग्रहणे यस्मात्स विहित
इति रुद्रग्रहणे गतिकारकपूर्वस्यापि ग्रहणमिति वा बहुधीवरी अतिधीवरीति रेफो
न प्राप्नोति । नैष दोषः । अमहत्पूर्वेति प्रतिषेधेन तदन्तविधेर्नापितत्वात् ॥ ७ ॥

न षट् ॥ कस्यायमिति । यत्र ङीपः प्रतिषेधस्तदा पञ्च प्राक्ष्य इत्यत्र नलोपे
सति अदन्तत्वाद्वा प्राप्नोतीति मत्वा प्रश्नः । आचार्यः शिष्यबुद्धिपरीक्षार्थं परिहारा-
भासमाह ङीवनन्तर इति । यस्तु टाबुचीति पादन्ताद्वा विहितस्तस्यात्र प्रसङ्गमा-
द्यात् ङीवनन्तर इत्युक्तम् । परिगणितोविति । नलोपः सुप्स्वरेति सूत्रं नियमार्थं
सुबादिविधिष्वेव नलोपोऽसिद्धो नान्यत्रेत्यर्थः । आचाप इति यङश्चाभित्यस्यात्र प्रत्याहार-
टापोन्तर्भावाद्वा विधिः सुबिधिः तत्र नलोपस्यासिद्धत्वमस्त्येवेत्यर्थः । दोषस्त्वित्वे
इति । तत्र हि सुबिधिरिति सर्वविभक्त्यन्तावयवः सामास आश्रितः । ततश्च टापि
सुपि विधिरित्थं सुबिधिर्भवतीति इत्वे कर्तव्ये नलोपस्यासिद्धत्वात्कात्पूर्वोऽकारो
न भवतीतीर्त्वं न स्यादित्यर्थः । स्त्रियां यत्प्राप्नोतीति । अथाश्रयप्राप्तिमात्रपेक्षायं प्रति-
षेध इत्यर्थः ॥ १० ॥

डाबुभाभ्यामन्यतरस्याम् ॥ १३ ॥ किमर्थमुभाभ्यामित्युच्यते उभाभ्यां
डाव्यथा स्यात् । मन्त्रन्तादन्नन्ताच्च । नैतदस्ति प्रयोजनम् । प्रकृतमुभयमनुवर्तते ।
अथान्यतरस्याग्रहणं किमर्थम् । अन्यतरस्यां डाव्यथा स्यात् । डापामुक्ते विप्र-
तिषेधो यथा स्यादिति । नैतदस्ति प्रयोजनम् । इह डाबुच्यते प्रतिषेधोपि ताबु-
भावपि वचनाद्भविष्यतः । इदं तर्हि प्रयोजनम् । डाप्प्रतिषेधाभ्यामुक्ते डीवपि
यथा स्यात् । सिद्धोत्र डीप् । अन उपधालोपिनोन्यतरस्यामिति । अथ तदन्य-
तरस्याग्रहणं शक्यमकर्तुम् । बाढं शक्यम् । कथम् । इह डावप्युच्यते प्रतिषेधोपि
डीवपि । तत्सर्वं वचनाद्भविष्यति । नैवं शक्यं विज्ञातुम् । अक्रियमाणे हि तत्रा-
न्यतरस्याग्रहणे ऽनवकाशो डीब् डाप्प्रतिषेधौ बाधेत । डाप्प्रतिषेधावप्यनवकाशौ
तौ वचनाद्भविष्यतः । सावकाशौ डाप्प्रतिषेधौ । कोवकाशः । सुपर्वा चारुप-
र्वेति । तस्मादन्यतरस्यां ग्रहणं कर्तव्यम् । इदं तु खल्वन्यतरस्याग्रहणं शक्यमक-
र्तुम् । इदमप्यवश्यं कर्तव्यम् । किं प्रयोजनम् । डाप्प्रतिषेधाभ्यामुक्ते डीव्रावपि
यथा स्यातामिति । रविधाने बहुव्रीहेरुपसरुयानं चोदितं तत्र वक्तव्यं भवति ।

डाबु ॥ योगाभ्यामिति । योगस्था प्रकृतिर्योगशब्देनोच्यते । प्रकृतमिति । द्वयोरपि
स्वरितत्वप्रतिज्ञानादपेक्षणाद्वेति भावः । एवमुभाभ्यामिति प्रत्याख्यतम् । ताबुभावि-
ति । यदि यत्रैवं डीप्प्रतिषेधस्तत्रैवं डाप् स्यात्तदा प्रतिषेधमविधायैव मनो डाबित्यु-
च्येत ततो ऽनो बहुव्रीहेरित्यनेनापि डाबेव विधीयेत स एव हि डीपं बाधिस्यते किं
प्रतिषेधेन । तस्मादुभयविधानसामर्थ्यादुभयं भविष्यतीत्यर्थः । सिद्धोत्रेति । ननु
यत्र तेन सिध्यति सुपर्वेत्यादौ तदर्थमन्यतरस्याग्रहणं स्यात् । नैतदस्ति । यदनेनाभ्य-
तरस्याग्रहणेन पक्षे डीबनुज्ञायते तदान उपधालोपिन इति नियमार्थं भवति । उप-
धालोपिन एवान्नन्ताद् डीब् भवति नान्यस्मादिति । ततश्च सुपर्वेत्यादेरन्य उपधालोपि-
नो डीपा न भाव्यमेव । अथ तदिति । अन्तराले विचारः क्रियते । इदमेवान्यतरस्यां
ग्रहणं भवतु तत्रत्यं न कर्तव्यं भवतीति मन्यते । इतरो ऽकरणं समस्यते । बाढमिति ।
डीवपीति । अन्यतरस्याङ्ग्रहणेनात्रत्येन प्रापित इति भावः । इदं त्विति । अस्मिन्नन्य-
तरस्याग्रहणे क्रियमाणे ऽन उपधालोपिनोन्यतरस्यामिति नियमार्थं कर्तव्यम् । तदे-
वेहाकृतेन्यतरस्याग्रहणे विध्यर्थं भविष्यतीति भावः । इदमपीति । असतीहान्यतर-
स्याग्रहणेन उपधालोपिनोन्तरस्यामिति सूत्रं विध्यर्थं स्यात्ततश्च प्रकरणान्तरेण
डीपो विधानाद्वनो रचेत्यनेन ऋग्वेभ्यो डीबित्येतत्सूत्रविधीयमानडीप्सन्धियोगेन
विधीयमानो रेफो बहुधीवरित्यत्र न स्याद् बहुधीव्नीति स्यात् । सति त्विहाभ्यतर-
स्याग्रहणे ऽन उपधालोपिन इति सूत्रं नियमार्थं भवति न तु विध्यर्थमिति बहुधीव-
रीत्यत्र ऋग्वेभ्यो डीबित्यनेनैव डीब् भवति । ततश्च अनोरचोति रेफादेशः सिध्यति ।
यदि तद्वदन्यतरस्याग्रहणेन पक्षे डीबनुज्ञायते तदा मन्त्रन्तादपि प्राप्नोति । तदा व्यव-
स्थितविभाषाविज्ञानाच्च भविष्यति । अथवा डाबुभ्यामित्येको योगः क्रियते ततो-
न्यतरस्यामिति द्वितीयस्तत्रानो बहुव्रीहेरिति वर्तते न तु मन इति । अथेहेति । यदि

अथेह कथं भवितव्यं बहवः श्वानोऽस्यां रथ्यायां बहवो युवानोऽस्यां शालाया-
मिति । बहुशूका बहुयूका इति भवितव्यम् । का रूपसिद्धिः । डाप् टिलोपः
संप्रसारणम् । संप्रसारणपरपूर्वत्वम् । नद्यृतश्चेति कप् । कपा तावन्न भवितव्यम् ।
किं कारणम् । नद्यन्तानां यो बहुव्रीहिरित्येवं तद्विज्ञायते । न चैष नद्यन्तानां बहु-
व्रीहिः । संप्रसारणेनापि न भवितव्यम् । वक्ष्यसेतत् । श्वादीनां संप्रसारणे नका-
रान्तग्रहणमनकारान्तप्रतिषेधार्थमिति । परपूर्वत्वेन चापि च न भवितव्यम् ।
वक्ष्यसेतत् संप्रसारणपूर्वत्वे समानाङ्गग्रहणमसमानाङ्गप्रतिषेधार्थमिति । तस्मा-
द्बहुश्वा बहुयुवोति भवितव्यमिति ॥

अनुपसर्जनात् ॥ १४ ॥ अनुपसर्जनादिति किमर्थम् । बहुकुरुचरा मथुरा ।
नैतदास्ति प्रयोजनम् । कुरुचरशब्दात्प्रत्ययो विधीयते । तत्र कः प्रसङ्गो यद्बहु-
कुरुचरशब्दात्स्यात् । नैव प्राप्नोति । नार्थः प्रतिषेधेन । तदन्तविधिना प्राप्नोति ।
अत उत्तरं पठति । अनुपसर्जनग्रहणमनर्थकं प्रातिपदिकेन तदन्तविधिप्रति-
षेधात् * । अनुपसर्जनग्रहणमनर्थकम् । किं कारणम् । प्रातिपदिकेन तदन्तवि-
धिप्रतिषेधात् । ग्रहणवता प्रातिपदिकेन तदन्तविधिः प्रतिषिध्यते ।
ज्ञापकं तु पूर्वत्र तदन्ताप्रतिषेधस्य * । एवं तर्हि ज्ञापयत्याचार्यः पूर्वत्र तदन्त-
विधिप्रतिषेधो न भवतीति । किमेतस्य ज्ञापने प्रयोजनम् । भवती अतिभवती

नद्यृतश्चेत्यनेन नद्यन्ताद् बहुव्रीहेः कन्विधीयते तदात्रापि कपा भाव्यम् । अथ नद्य-
न्तानां वर्तिपदानां यो बहुव्रीहस्ततः काविति तदा तत्र कपो न भाव्यमिति संशयः
पृच्छति । आचार्यदेशीय आह बहुशूकेति । सम्प्रसारणं परपूर्वत्वमिति । सम्प्रसा-
रणस्य डापश्चेत्यर्थः । ततो हल इति सम्प्रसारणान्तस्य दीर्घत्वमङ्गप्रत्यययोरेकादेशस्य
पूर्वं प्रत्यन्तवद्भावात्ततो नदीसंज्ञायामुपजातायां नदतश्चेति कप् । इदानीमाचार्य
आह । कपा तावदिति । वक्ष्यतीति । डापि परतः पूर्वमङ्गं डाबन्तन्तु प्रत्ययान्तरे इति
संप्रसारणस्य डापश्च समानाङ्गत्वं नास्तीत्युकाराकारयोरेकादेशाभावो यथा शक-
द्भाविनि ॥ १३ ॥

अनुपसर्जनात् ॥ उपसर्जनमिह शास्त्रीयं गृह्यते । समासावयवभूतम् । तत्रावयवाश्र-
यकार्यं समुदायस्य न प्राप्नोति । तदवयवे कार्यमकृतार्थं तत्समुदायस्य भवति । यथा
जुगुप्सतइत्यात्मनेपदम् । न तु यदवयवे कृतार्थम् । यथा पणायतीति न भवति आ-
त्मनेपदम् । तदन्तविधिश्च ग्रहणवतेति प्रतिषिद्धः । तत्रानर्थकोऽयं प्रतिषेध इति
मत्वाह अनुपसर्जनादिति । किमर्थमिति । इतरोऽमहत्पूर्वेति प्रतिषेधेन तदन्तविधिर्ज्ञा-
पित इति मत्वाह बहुकुरुचरोति । बहवः कुरुचरा अस्यामिति बहुव्रीहिः । कुरुचरशब्द
उपसर्जनमिति लोभनं भवति । कुरुचरशब्दादिति । विड्हाणजित्यत्र टित्प्रातिपदिकं
गृह्यते । तच्च किञ्चित्साक्षाद्भिज्जवति यथा नदश्चोरडिति । किञ्चित्त्वययवदित्त्वद्वारे-
ण । अवयवे हि यत्र टित्त्वमकिञ्चित्करं तत्र समुदायार्थं तद्विज्ञायते स चावयवः

महती अतिमहतीसत्र तदन्तविधिः सिद्धो भवति । नैतदस्ति प्रयोजनम् । उक्तमे-
तत् । वर्णोप्युगित् । प्रत्योप्युगित् । प्रातिपदिकमप्युगित् । इदं तर्हि । बहुवी-
वरी । बहुपीवरीति । एतदपि नास्ति प्रयोजनम् । अत्राप्युक्तं रविधाने बहुवी-
हेरुपसंख्यानं प्रतिषिद्धत्वादिति । इदं तर्हि । अतिधीवरी । अतिपीवरी । पूर्वसू-
त्रनिर्देशो वापिशलमधीतइति * । पूर्वसूत्रनिर्देशौ वा पुनरयं द्रष्टव्यः । पूर्वसूत्रे
ऽप्रधानस्योपसर्जनामिति संज्ञा क्रियते यावद् ब्रूयात्प्रधानादुत्पत्तव्यमप्रधानात्रेति
तावदनुपसर्जनादिति । किं प्रयोजनम् । आपिशलमधीते ब्राह्मणी आपिशला
ब्राह्मणी । अणन्तादीकारौ मा भूदिति । अथानुपसर्जनादित्युच्यमाने कस्मादे-
षात्र न भवति अणन्तं ह्येतदनुपसर्जनम् । नानुपसर्जग्रहणेनाणन्तं विशेष्यते ।
अणन्तादनुपसर्जनादिति । किं तर्हि । अणोव विशेष्यते । अणयः अनुपसर्जनमि-
ति । जातिशब्देभ्यस्त्विति प्रसङ्गः * । जातिशब्देभ्यस्त्विति प्रसङ्गो भवति । अवन्ती ।
कुन्ती । गन्धारी । सिद्धं तु जातेरनुपसर्जनत्वात् * । सिद्धमेतत् । कथम् ।
अनुपसर्जनादित्युच्यते । न च जातिरुपसर्जनम् । एतदपि नास्ति प्रयोजनम् ।
स्त्रियामिति वर्तते । तेनाणं विशेषयिष्यामः । स्त्रियां योऽण्वहित इति । एवमपि का-

काचिद्धातुष्टिर्भवति । यथा स्तनन्धयोति । क्वचित्तद्धितः दृष्टुदृष्टुलादिः । क्वचित्
कृद् लुङादिः । तस्यायं समुदायं योवयवो न व्यभिचरति तदर्थमवयवस्य द्वित्वमित्यने-
नाभिप्रायणोक्तं कुरुचरशब्दादिति । न तु कृद्ग्रहणपरिभाषाश्रयेण नहि विदितं
कृत एव ग्रहणम् । बहुधीवरीति । यतो रचेत्यत्र वन्नन्तस्य प्रातिपदिकस्य ग्रहणादेव तद-
न्तविधिर्न स्यादिति भावः । उपसंख्यानादत्र सिद्धिं मत्वाह एतदपीति । अतिधीव-
रीति । धीवानमतिक्रान्तेति तत्पुरुषः । नन्वमहत्पूर्वेत्यनेनैव ज्ञापितस्तदन्तविधिः ।
ततश्च नार्थोनेन ज्ञापकेनेत्याह पूर्वसूत्रनिर्देश इति । वाशब्दस्तर्ह्ययं । अथवा पूर्वं त-
दन्तविधेर्ज्ञापितत्वादुपसर्जनेनापि तदन्तविधिः स्यादिति प्रयोजनसमुच्चयार्थो वाशब्दः ।
पूर्वसूत्रशब्देन पूर्वाचार्यकृतं व्याकरणमुच्यते । आपिशलिना प्रोक्तमिति ज्ञेयम् ।
ततोऽप्येड्यां तदधीतइत्यण् । तस्य प्रोक्ताल्लुगिति लुक् । प्रोक्तप्रत्ययस्याणोऽत्रोपसर्ज-
नत्वाद् ङीष् न भवति । अणन्तमिति । प्रत्यये लुप्ते प्रकृतेरेव तदर्थाभिधानादिति भावः ।
अणोवेति । अत्र प्रोक्तार्थस्योपसर्जनत्वादर्थद्वारेणाणप्रत्यय उपसर्जनमिति भावः । यस्त्वं
ध्येड्यां प्रत्यय उत्पन्नस्तस्य लुप्तत्वात्तदाश्रयो ङीष् न भवति । प्रत्ययलक्षणेनापि न भ-
वत्यण्योऽकार इति विज्ञानात् । अतिप्रसङ्ग इति । तेन तेभ्योपि प्रातिषेधः प्राप्नोती-
त्यर्थः । अवन्तीति । अवन्तेरपत्यं स्त्री । वृद्धेत्कौसलाजादाज्यङ् । तस्य स्त्रियामवन्ति-
कुन्तिकुरुभ्यश्चेति लुक् । गन्धारीति । गन्धारेरपत्यं स्त्री । शास्त्रेयगन्धारीभ्याश्चेत्य-
ञ् । तस्यातश्चेति लुक् । अत्र प्रत्ययार्थं प्रति प्रकृत्यर्थस्योपसर्जनत्वादितोमनुष्यजाते-
रिति ङीष् न प्राप्नोति तस्य तु दाक्षत्यादिरवकाशः । सिद्धं त्विति । प्रत्यये लुप्ते प्रकृ-
तिरेवापत्यलक्षणां जातिमाह साचानुपसर्जनमित्यर्थः । एतदपीति । यदुक्तं पूर्वसूत्र-
निर्देशो वेति तद्भाष्यकारः प्रत्याचष्टे । स्त्रियां योऽण्विति । आपिशलिशब्दात्त यः प्रो-

शकृत्स्निना प्रोक्ता मीमांसा काशकृत्स्नी काशकृत्स्नीमधीते काशकृत्स्ना ब्राह्म-
णी, अत्र प्राप्नोति । नैष दोषः । अध्येत्रयामभिधेयायामण ईकारेण भवितव्यम् ।
यश्चात्राध्येत्रयामभिधेयायामण । लुप्तः सः । यश्च श्रूयते । उत्पन्नस्तस्मादीकार
इति कृत्वा पुनर्न भविष्यति । इदं तर्हि प्रयोजनम् । प्रधानेन तदन्तविधिर्यथा
स्यात् । कुम्भकारी । नगरकारी । अत्र हि प्रत्यग्रहणे यस्मात्स तदादे
ग्रहणं भवतीति । अवयवादुत्पत्तिः प्राप्नोति । कृद्ग्रहणे गतिकारकपूर्व-
स्यापि ग्रहणं भवतीति संघातादुत्पत्तिर्भविष्यति । कृद्ग्रहण इत्युच्यते । न चैतत्कृ-
द्ग्रहणम् । कृदकृद्ग्रहणमेतत् । कृदप्ययमण् । तद्धितोपि । एवं तर्हि इकारान्तेन
समासो भविष्यति । यद्येवं लभ्येत कृतं स्यात् तत्तु न लभ्यते । किं कारणम् ।
अत्र हि गतिकारकोपपदानां कृद्भिः सह समासो भवतीति समास एव ताव-
द्भवति । समासे च कृते । अवयवादुत्पत्तिः प्राप्नोति । अवयवादुत्पत्तौ सखा
को दोषः । कौम्भकारेणो न सिद्धयति । अवयवस्य वृद्धिस्वरौ स्याताम् ।
तस्मादनुपसर्जनाधिकारः । अनुपसर्जनाधिकारे जातेर्ङीष्विधाने सुपण्या उपसं-
ख्यानम् * । अनुपसर्जनाधिकारे जातेर्ङीष्विधाने सुपण्या उपसंख्यानं कर्त-

कार्येण प्रत्ययः स स्त्रियां न विहितः । उत्पन्न इति । सोऽपि लुक्कृतलुकीति लुप्तः ।
पुनर्नेति । सकृत्पृच्छतौ शास्त्रस्य चरितार्थत्वात् पुनः प्रवृत्त्यभावः । प्रकारान्तस्य चा-
ध्येष्यां स्त्रियां कृत्या टाश्च भवति । इदं तर्हीति । प्रधानेन तदन्तविधेरुपपत्तिर्भविष्यति ।
नन्वेवमत्र पूर्वोक्तं ज्ञापितोसौ । एवं तर्हि ज्ञापकाद्यथा प्रधानेन भवति एवमुपसर्जनेनापि
स्यादिति सर्वथायं योगः कर्तव्यः । भाष्यकारेण तु सूत्रमेवैवं ज्ञापनायाश्रितं गणपठित-
प्रतिषेधानपेक्षया । तदपेक्षया सर्वादिवार्तिके तु भाष्यमनुपसर्जनावित्ययं योगः
प्रत्याख्यानयत इत्यादि । एवं तर्हीति । कुम्भस्य कारीशब्देनोपपदलक्षणः समा-
सः करिष्यते । स्त्रीभ्यो ढगित्यत्र च ऊचाप्प्रातिपदिकादिति त्रितयाधिकारात् स्त्रीप्र-
त्ययान्तात्समासप्रातिपदिकाद्ढग्विधास्यते । समासमन्तरेण स्त्रीप्रत्ययान्तस्य प्रातिप-
दिकस्यासंभवात्समासः स्त्रीप्रत्ययान्तो गृह्यते । ऊचाबन्तेभ्यस्तु सुपण्यादिभ्यो ऊचाब्-
हणानुवृत्त्या भविष्यतीति भावः । अवयवादिति । अत्र चोदयन्ति । कृत्तद्धितसमासाश्चे-
त्यत्र कृद्ग्रहणपरमाश्रयः । कुम्भकारशब्दस्य प्रातिपदिकत्वात्तत्र एव ङीष् भविष्यतीति ।
तदयुक्तम् । अत्रास्याः परिभाषाया अनुपसर्जनास्य पुंयोगसूत्रे प्रतिपादनात् । नन्वेवमपि
कारशब्दाद् ङीप् विहिते कुम्भकारशब्दादेव ढक् भविष्यति । स्त्रीप्रत्ययग्रहणे तदा-
दिनियमाभावात् । तथा च परमकारीषगन्धीपुत्र इत्यत्र संप्रसारणं भवति । एवं तर्हि
तदादिनियमाभावादनियमः प्रसज्येत । तथा च कदाचित्कारीशब्दात्प्रत्ययः स्यात् ।
कदाचित् कुम्भकारीशब्दात् । यदा तु कुम्भकारशब्दाद् ङीष्विधीयते तदा कुम्भका-
रीशब्द एव स्त्रीप्रत्ययान्तो भवति न तु कारीशब्द इति ततः प्रत्ययो न भवति । ननु
कदाचिन्नियमाभावात्कारीशब्दोपि स्त्रीप्रत्ययान्तो भवतीति । ततोपि ढक्प्रसङ्गः ।
नैष दोषः । नियमप्रतिषेधेनाधिकस्य तदन्तस्य कार्यं विधीयते न तु न्यूनस्य । अथवा

व्यम् । सुपर्णी । न वा समासस्यानुपसर्जनत्वाज्जातिवाचकत्वाच्च शब्दस्य सामान्येन ङीष्विधानम् * । न वा एष दोषः । किं कारणम् । समासस्यानुपसर्जनत्वात् । समासोत्रानुपसर्जनम् । स च जातिवाचकः समासस्यानुपसर्जनत्वात्तस्य जातिवाचकत्वाच्छब्दस्य सामान्येन ङीष् भविष्यति जातेरस्त्रीविषयादयोपधादिति । कथं कृत्वा चोदितम् । कथं कृत्वा परिहारः । बहुव्रीहिरिति कृत्वा चोदितम् । तत्पुरुष इति कृत्वा परिहारः ॥ इति श्रीभगवत्पतञ्जलिविरचिते व्याकरणमहाभाष्ये चतुर्थाध्यायस्य प्रथमे पादे प्रथममाह्निकम् ॥

टिड्ढाणञ्ङग्रहणसङ्घट्टनञ्मात्रच्छतयष्टकठञ्कञ्करपः ॥ १५ ॥ ढग्रहणे सानुबन्धकस्योपसंख्यानम् * । ढग्रहणे सानुबन्धकस्योपसंख्यानं कर्तव्यम् । कारिकेयी हारिकेयी । किं पुनः कारणं न सिद्ध्यति । अननुबन्धकग्रहणे हि न सानुबन्धकस्य * । अननुबन्धकग्रहणे हि न सानुबन्धकस्य ग्रहणं भवतीति एषा परिभाषा कर्तव्या । कान्येतस्याः परिभाषायाः प्रयोजनानि । तव्यग्रहणे तव्यद्वग्रहणं मा भूत् । दिव्ग्रहणे दिवुग्रहणं मा भूत् । ननु चेयमपि कर्तव्या तदनुबन्धकग्रहणे ऽतदनुबन्धकग्रहणं नेति । कान्येतस्याः परिभाषायाः प्रयोजनानि । यद्वग्रहणे ण्यद्वग्रहणं मा भूत् । अङ्ग्रहणे चङ्ग्रहणं मा भूत् । अज्ग्रहणे णज्ग्रहणं मा भूत् । ते द्वे एते परिभाषे कर्तव्ये । न कर्तव्ये । आचार्यप्रवृत्ति-

स्त्रीप्रत्यये तदादिनियमाभावमनाश्रित्य कुम्भकारीति प्रयोजनम् । सुपर्णीति । शोभनानि पर्णान्यस्या इति बहुव्रीहिः । तत्र पर्णशब्दस्योपसर्जनत्वाद् ङीष् न प्राप्नोति । न वेति । सुपर्णशब्दो जातिवाचि प्रातिपदिकं तत्रानुपसर्जनम् । बहुकुक्कुटा नगरीत्यत्र तु जातिवाचिनः कुक्कुटशब्दस्योपसर्जनत्वात्समासस्याजातिवाचित्वाद् ङीष्ोऽभावः । जातेरिति । जातेरित्यनुवर्तमाने पाककर्णपर्णेत्यनेत्यर्थः । बहुव्रीहिरिति । नास्तुचपसर्जनमस्मिन्नित्यनुपसर्जननित्याश्रीयमाणे पर्णशब्दस्योपसर्जनत्वाद् ङीष् न स्यात् । तत्पुरुषे तु दोषाभावः । समासस्योपसर्जनत्वाभावात् ॥१४॥ इत्युपाध्याय-जैयटपुत्रकैयटकृते महाभाष्यप्रदीपे चतुर्थाध्यायस्य प्रथमपादे प्रथमाह्निकम् ॥

टिड्ढाणञ् ॥ तव्यग्रहण इति पूरणगुणेति तव्येन समासप्रतिषेध उच्यमानस्तव्यता न भवतीति ब्राह्मणकर्तव्यमिति समासो भवत्येव तत्र कृत्स्नस्वरेणान्तस्वरितं भवति । तव्येन तु समासे कृत्स्नस्वरेण तशब्दाकार उदात्तः स्यात् । दिवग्रहणे इति । तेनाक्षद्यूरिति दिव औदिति न भवति । अक्षद्यूरभ्यामिति दिव उवाति न भवति । अन्यथा ऊठि कृते एकदेशविकृतस्यान्यत्वादौत्वोत्वे स्याताम् । परिभाषायान्तु सत्यां प्रातिपदिकस्य स्वर्गान्तरिक्षवाचिनो दिव्शब्दस्य ग्रहणम् । प्रसङ्गेन परिभाषा-न्तरप्रातिपादनायाह ननु चेयमिति । स एवानुबन्धो यस्येत्यर्थः । उपात्तानुबन्धव्यतिरिक्तानुबन्धयुक्तस्वतदनुबन्धकः । यद्वग्रहण इति । यतो नाव इत्यादावित्यर्थः । अङ्ग्रहण इति । अङ्गशोऽङि गुण इत्यत्र चङो ग्रहणाभावादङि विधीयमानं इत्यन्तेर-

ज्ञापयति भवत एते परिभाषे इति । यदर्थं वामदेवाद् व्यङ्ग्याविति ययतौ
 दितौ करोति । तत्तर्ह्युपसंख्यानं कर्तव्यम् । न कर्तव्यम् । अननुबन्धको दशब्दः
 स्त्रियां नास्तीति कृत्वा सानुबन्धकस्य ग्रहणं विज्ञास्यते । ननु चायमस्ति शिलाया
 द इति । नैषस्त्रियां वर्तते । अयं तर्हि सभाया यः दृच्छन्दसीति । एषोपि न
 स्त्रियां वर्तते । किं कारणम् । तत्र साधुरिति वर्तते । कथं च स्त्री नाम सभायां
 साध्वी स्यात् । अजग्रहणमनर्थकं तदन्ताद्धि ङीन्विधानम् * । अजग्रहणमनर्थकम् ।
 किं कारणम् । तदन्ताद्धि ङीन्विधानम् । तदन्ताद्च्यजन्ताद् ङीन् विधीयते ।
 शार्ङ्गरवाद्यञो ङीनिति । न चास्ति विशेषः । अजन्ताद् ङीपो वा ङीनो वा तदेव
 रूपं स एव स्वरः । न वा जात्यधिकारात् * । न वानर्थकम् । किं कारणम् । जात्य-
 अधिकारात् । जातेरिति तत्रानुवर्तते । अजात्यर्थोयमारम्भः । औदपानी । औत्सी-
 ति । तच्चावश्यं जातिग्रहणमनुवर्त्यम् । अनधिकारे हि पुंयोगादाख्यायां ङीन्प्रस-
 ज्ञः * । अननुवर्तमाने हि जातिग्रहणे पुंयोगादाख्यायां ङीन्प्रसज्येत । वैदस्य
 स्त्री वैदीति । यदि तर्ह्यस्य निबन्धनमस्ति । इदमेव वक्तव्यम् । तन्न वक्तव्यम् । तदप्य
 वक्तव्यं वक्तव्यम् । अनुच्यमाने हि तस्मिन् वैदस्य भगिनी वैदीति । परत्वाज्जा-
 तिलक्षणो ङीष् ङीपं बाधते । ङीनि पुनः सति परत्वाद् ङीन् ङीषं बाधते ।
 ख्युन उपसंख्यानम् * । ख्युन उपसंख्यानं कर्तव्यम् । आढ्यङ्कुरणी सुभग-
 ङ्कुरणी । असल्पमिदमुच्यते ख्युन इति । नञ्स्त्रीककख्युंस्तरुणतलुनानामु-
 पसंख्यानम् । नञ्स्त्रीककख्युंस्तरुणतलुनानामुपसंख्यानं कर्तव्यम् । नञ् ।
 खैणी । स्रज् । पौंसी । ईकक् । शाक्तीकी । याष्टिकी । ख्युन् । आढ्यङ्कुरणी ।
 सुभगङ्कुरणी । तरुण । तलुन । तरुणी । तलुनी ॥

इत्यत्र चङि न भवत्याशिश्चिदिति । व्यङ्ग्याविति । यस्येति लोपेन वामदेव्यमिति
 रूपे सिद्धे डित्करणं ययतोश्चातदर्थ इत्यत्र व्यङ्ग्यतोर्ग्रहणनिवारणार्थम् । एवं चैतद्
 डित्वस्य प्रयोजनं भवति यद्येते परिभाषे भवतस्तेनावामदेव्यमित्यत्रान्तोदात्तत्वं न
 भवति अपि स्वव्ययपूर्वपदप्रकृतिस्वरेणाद्युदात्तत्वम् । नैष स्त्रियामिति । शिलेष
 शिलेयमिति नपुंसकलिङ्ग एव शिलेयशब्दः स्वभावात् । कथं स्त्रीनामेति । यज्ञसभायां
 विदुषामेव पुरुषाणां सधुत्वाभि कारादिति भावः । ननु सभायां साधुरित्येव ब्राह्मणपङ्क्तिः
 परिषद्वेति संभवति स्त्रियाः सभायां साधुत्वमेव तर्हि च्छन्दसि सभेयशब्दस्यैव वि-
 धायां स्त्रियां प्रयोगाभावः । अजग्रहणमिति । शार्ङ्गरवाद्यञो ङीनित्यनेनाजन्तान्ङी-
 न्विधानाद्वाजन्तान् ङीन्विधानमनर्थकम् । स्वरेविशेषाभावाद् अजन्तस्याद्युदात्तत्वाद्
 ङीपि ङीनि वाद्युदात्तस्यैवावस्थानात् । औत्सीति । उत्से भवेति भवादावर्थे उत्सा-
 दिभ्योऽभिल्यञ्चिधाने जातिवाचित्वाभावः । वैदस्य भगिनीति । अनेन जातिवाचित्वं दर्श-
 यति । या हि वैदस्य भगिनी सा विदस्यापत्यामिति तस्यां जातिनिमित्त एव वैदशब्दः
 प्रवर्तते न पुंयोगनिमित्तः । परत्वादिति । परत्वग्रहणेन बाधकत्वं लक्ष्यते इत्यपवाद-

यजश्च ॥१६॥ अपत्यग्रहणं द्वीपाद्यजः प्रातिषेधार्थम् * । आपत्यग्रहणं कर्तव्यम् । द्वीपाद्यजः प्रातिषेधार्थम् । इहमा भूत् । द्वैष्येति । तत्तर्हि वक्तव्यम् । न वक्तव्यम् । नैवं विज्ञायते । कज्जकरपो यजश्चेति । कथं तर्हि । कज्जकरपो ऽयजश्चेति ॥

प्राचां षफ ताद्धितः ॥ १७ ॥ ताद्धितवचनं किमर्थम् । ताद्धितवचनं षितः प्रातिपदिकादिकार्थम् * । ताद्धितवचनं क्रियते । षितः प्रातिपदिकादीकारो यथा स्यात् । नैतदस्ति प्रयोजनम् । षित्करणसामर्थ्यादेवात्र ईकारो भविष्यति । यथैव तर्हि षित्करणसामर्थ्यादप्रातिपदिकादीकारो भवति । एवं प्रातिपदिकादिस्यस्यानुवर्तनसामर्थ्यादप्रातिपदिकादीकारः स्यात् । अस्सन्त्यत् । प्रातिपदिकादिस्यनुवृत्तौ प्रयोजनम् । किम् । उत्तरार्थम् । अत इज्ज । दाक्षिः । प्लाक्षिः ॥

सर्वत्र लोहितादिकतन्तेभ्यः ॥ १८ ॥ सर्वत्रग्रहणं किमर्थम् । प्राचामेव हि स्यात् । नैतदस्ति प्रयोजनम् । सिद्धं प्राचां पूर्वेण । इदं तर्हि प्रयोजनम् । सर्वेषामेव यथा स्यात् । आवट्यायनी । चापं बाधित्वा षफो यथा स्यात् । लोहितादिषु शाकल्यस्योपसंख्यानम् * । लोहितादिषु शाकल्यस्योपसंख्यानं कर्तव्यम् । शाकल्यायनी । यदि पुनरयं शकलशब्दो लोहितादिषु पठ्यते । नैवं

त्वादिदमुक्तं भवति ' ख्युन इति सूत्रे ख्युनः पाठोऽनार्थः । नञ्स्नञीति ' तरुणतलुनशब्दयोरवयवोर्थे ग्रहणं तरुणी सुरेति । प्राणिधर्मो हि वयः । गौरादिषु तरुणतलुनशब्दयोः पाठान् ङीषपि भवति । स्वरे विशेषः । अथ वा वयोवाचिभ्यामपि गौरादिपाठात्परत्वान् ङीषेव स्यादिति वयोवचनावपि तरुणतलुनशब्दानुपसंख्यानं प्रयोज्यतः तत्र सामर्थ्यात् ङीब्ङीषो विकल्पः ॥ १५ ॥

यजश्च ॥ आपत्यग्रहणमिति । अपत्ये भव आपत्यः । द्वैष्येति । द्वीपे भवेति भवादावर्थे द्वीपादनुसमुद्रं यजिति यज् । कज्जकरपोऽयजश्चेति । अयं संहितापाठमार्थः । तत्र गर्गादिभ्यो यञित्यत्राकारप्रश्लेषादञ्जिधीयते स एव चेहानुक्रियते । तत्राऽकारोऽनुनासिक इत्संज्ञक इह विशेषणर्थे इति ओ ग्रहणाभावाद् द्वैष्येति टाबेव भवति । यस्कादिभ्यो गोत्रे यञञोश्चेत्यत्राप्यकारप्रश्लेषः । अथ वा गोत्रग्रहणानुवृत्त्या गर्गादिभ्यो यञित्यस्यैव लुप्ताकारस्य निर्देशः ॥ १६ ॥

प्राचां षफ ॥ षित्करणसामर्थ्यादिति । धातोस्त्रपादेः षित्वमाङ्गिधौ चरितार्थमिति अपाक्षमेत्यादौ ङीष् भवति । यथैव तर्हीति । यदि विद्गौरादिभ्यश्चेत्यत्र षित्प्रातिपदिकशब्दयोर्विशेषणविशेष्यभावो नास्ति । तदा समुच्चयेन भाव्यमिति भावः । उत्तरार्थमिति । अत्र त्वमुवर्तनं नान्तरीयकम् । एतच्च गौरादिग्रहणाद्विज्ञायते । समुच्चये गौरादिभ्यो ङीषः सिद्धत्वात् । अत इजिति । अन्यथाऽत इति समर्थविशेषणं स्यादिति भावः ॥ १७ ॥

सर्वत्र ॥ सिद्धमिति । आरम्भसामर्थ्यात् प्राचामिति न संभन्तस्येत इति भावः । सर्वे षमिति । अपवादविषयाणामपीत्यर्थः । इहानुपयोगात्पूर्वसूत्रेण सर्वत्रग्रहणं संबध्यते । तन्नास्ति व्यायनाति प्राचां षफः सिद्धो भवति । अन्यथा ह्यावट्याच्चेति चाबुदीचां

शक्यम् । इह हि शाकल्यस्य च्छात्राः शाकला इति । कण्वादिभ्यो गोत्र
इत्यण् न स्यात् । एवं तर्हि, कण्वात्तु शकलः पूर्वः । कण्वशब्दात् शकलशब्दः पूर्वः
पठितव्यः । कतादुत्तर इष्यते । कतशब्दात् शकलशब्द उत्तरः पठितव्यः ।
पूर्वोत्तरौ तदन्तादी ष्फाणौ तत्र प्रयोजनम् । पूर्वोत्तरौ गणौ तदन्तादी द्रष्टव्यौ ।
ये कण्वादयस्ते शकलादयः । ये कतपर्यन्तास्ते शकलपर्यन्ताः । किं प्रयोजनम् ।
ष्फाणौ तत्र प्रयोजनम् । ष्फाणौ तत्र प्रयोजयतः । कण्वात्तु शकलः पूर्वः कता-
दुत्तर इष्यते । पूर्वोत्तरौ तदन्तादी ष्फाणौ तत्र प्रयोजनम् ॥

कौरव्यमाण्डूकाभ्यां च ॥ १९ ॥ कौरव्यमाण्डूकयोरासुरेरुपसंख्या-
नम् * । कौरव्यमाण्डूकयोरासुरेरुपसंख्यानं कर्तव्यम् । आसुरायणी । छश्च* ।
छश्चेति वक्तव्यम् । आसुरीयः कल्पः ॥

वयासि प्रथमे ॥ २० ॥ वयासि अचरम इति वक्तव्यम् । इहापि यथा
स्यात् । वधूटी । चिरण्टीति । इह कस्मान्न भवति । उत्तानशया लोहितपादिका ।
द्विवर्षा । त्रिवर्षेति । नैतानि वयोवाचीनि । कथं तर्हि वयो गम्यते । संबन्धाद्
वयो गम्यते । यदि तर्हि यत्र सम्बन्धाद्वयो गम्यते । तत्र न प्राप्नोति । इहा-

सावकाशः परत्वात्प्राचां ष्फं बाधेत । कण्वात्तिवाति । गर्गादिषु कपि कत, कुरुकत,
अनकुह, कण्व, शकल, इत्येवं गणसन्निवेशः । तत्रानुदुक्कुरुकतशब्दावतः स्थानादपक्व-
प्याम्यन्त पठितव्यौ । शकलशब्दस्तु कतकण्वशब्दयोर्मध्ये पठितव्यः । कतशकलक-
गवेति । तत्र कतस्यान्तः कतन्त इति तत्पुरुषेण शकलशब्द उच्यते । शकन्ध्वादि-
त्वाभिप्रातनाद्धा पररूपत्वम् । तथा कतोऽन्तो येषां तानि कतन्तानि । तत्र बहुव्रीहि-
तत्पुरुषयोर्वहुव्रीहिः शिष्यते । स्वरभिन्नानां यस्योत्तरसूरीविधिः स शिष्यतइति वच-
नात्, एवं कण्वादिभ्यो गोत्रे इत्यन्ताप्येकशेषः । ष्फाणाविति । शाकल्यायनीति ।
स्त्रियामनेन ष्फः । शाकल्यस्य छात्रा इति । छापवादः कण्वादिभ्यो गोत्रइति शैविको-
ऽण् भवति ॥ १७ ॥

कौरव्य ॥ आसुरायणीति । प्राचां ष्फ तद्धित इत्यत्र सूत्रपाठापेक्षया तद्धितप्र-
हणं प्रत्याख्यातम् । आसुरिशब्दात्तु ष्फस्य तादृनसंज्ञाप्रयोजनमिकारलोपः, अकारान्ता-
त्तु ष्फे सवर्णदीर्घत्वेनापि रूपं सिध्यति । आसुरीय इति । आसुरिणा प्रोक्त इति शेषे ये
छापवादे इत्यश्चेत्याणि प्राप्ते छस्य प्रतिप्रसव इहैव बाधवार्यं क्रियते । अन्यथा विरासु-
रिप्रहणं कर्तव्यं स्यात् ॥ १६ ॥

वयासि ॥ वयस्यचरम इति ॥ ये त्रीणि वयांसीच्छन्ति कौमारयाधैनस्थाविराणि
तन्मतेनेदं वक्तव्यम् । वधूटचिरण्टशब्दयोर्विनीयवयोवचनत्वात् यदा तु वे एव वय-
सीउपचयापचयलक्षणे इति दर्शनं तदैतन्न वक्तव्यम् । यौवनस्यापि प्रथमवयोकरूपत्वात्
उत्तानशयेति । एते हि शब्दाः प्रथमवयोविषयाः प्रयुज्यन्तइति भावः । नैतानीति । नै-
तेषां वयः प्रवृत्तिनिमित्तमित्यर्थः । सम्बन्धादिति । विशेषणविशेष्यभावलक्षणादि

पि न प्राप्नोति । कुमारीति । अत्रापि सम्बन्धाद्वयो गम्यते । कोऽसौ सम्बन्धः ।
योसौ पुंसा सहासंप्रयोगः । सम्बन्धादेवात्र वयो गम्यते । इह पुनः सम्बन्ध-
सम्बन्धात् । इह तावत् । उत्तानशयेति । यदा कर्तृत्वं विशेषितं भवति तत
उत्तरकालं वयो गम्यते । लोहितपादिकेति । यदा बहुव्रीह्यर्थो विशेषितस्तत उ-
त्तरकालं वयो गम्यते । द्विवर्षा त्रिवर्षेति । यदा द्विवर्षो विशेषितः । तत उत्तर-
कालं वयो गम्यते । यादे तर्हि यत्र सम्बन्धादेव वयो गम्यते तत्र भवितव्यम् ।
इहापि प्राप्नोति । कन्येति । निपातनादेतत्सिद्धम् । किं निपातनम् । कन्यायाः
कनीन चेति ॥

अपरिमाणविस्ताचितकम्बलयेभ्यो न तद्धितलुकि ॥ २२ ॥ इमौ
द्वौ प्रतिषेधावुच्येते । तत्रैकः शक्योऽवक्तुम् । कथम् । एवं वक्ष्यामि । परिमाण-
न्तात्तद्धितलुकि ङीष्भवतीति । तन्नियमार्थं भविष्यति । परिमाणान्तादेव तद्धित-
लुकि ङीष् नान्यत इति । ततो विस्ताचितकम्बलयेभ्यो नेति । तद्धितलुकीमेव ॥

बहुव्रीहेरुधसो ङीष् ॥ २५ ॥ ऊधसो नकारो लिङ्गाधिकारे * । ऊधसो
नकारो लिङ्गाधिकारे वक्तव्यः । इह मा भूत् । महोधाः पर्जन्य इति । न वा स-
मासान्ताधिकारे स्त्रीग्रहणात् * । न वा लिङ्गाधिकारे नकारः कर्तव्यः । किं

त्यर्थः । ततश्च बहिरङ्गत्वाद्वयः प्रतीतेर्ङीम्न भवति । कुमारीति । पुंसा सहासंप्रयो-
गोस्य प्रवृत्तिनिमित्तम् । न तु प्रथमं वयः । तथा वृद्धकुमारीति प्रयोगः पाणिगृहीतीति
तु प्रथमवया अपि कुमारीशब्देन नोच्यतइति भावः । सम्बन्धादेवेति । औत्पात्तिकाद्या-
व्यवाचकभावलक्षणात्संबन्धादित्यर्थः । कुमारशब्दस्य हि प्रथमं वयः प्रवृत्तिनिमित्तम् ।
साहचर्यात्तु पुंसा सहासंप्रयोगमुपादाय वृद्धायां गौणः कुमारीशब्दः प्रयुज्यते । सम्ब-
न्धादिति । कर्तृमात्रादेरभिधेयस्य शब्दसंबन्धस्य प्रमाणान्तरावगतेन विवेकशेषेण संब-
न्धादित्यर्थः । कर्तृत्वमिति । उत्तानशयेति । शैतिक्रियायाः कर्त्रीशब्दार्थः । यदा तु प्रक-
रणादिवशात्प्रथमवयोविशिष्टा कर्त्री प्रतीयते तदा प्रथमवयोविषयत्वं बहिरङ्गमि-
त्यर्थः । लोहितपादिकेति । मन्त्राध्यन्यपदार्थमात्रं शब्दार्थः । विशेषप्रतिपत्तिः प्रकरणा-
यत्ता । द्विवर्षेति । द्वे वर्षे भूनेति ठञो वर्षाल्लुक् चित्तावति नित्यामिति लुक् । अत्रापि
परिमाणमात्रं शब्दार्थः शालादावपि प्रयोगाद् । वयः प्रतिपत्तिस्तु प्रमाणान्तर-
निबधना ॥ २० ॥

अपरिमाण ॥ परिमाणान्तादेवेति । तद्धितलुक्येवेति तु विपरीतनियमो न भवति ।
वक्ष्यानुसारित्वाल्लक्षणस्य । तेन तद्धितलुकि समाहारे च वृद्धाङ्कीति ङीष् भवति ।
पञ्चाश्वेत्यादौ न भवति । विस्तादीनां परिमाणवाचित्वात्प्रतिषेधो विधेयः ॥ २२ ॥

बहुव्रीहेः ॥ ऊधस इति । ऊधसोनङिति समासान्तप्रकरणे सूत्रमकृत्वा बहुव्रीहे-
रुधसो ङीष् नञेति वक्तव्यम् । तत्रालोभ्यस्येत्यन्यस्य नकारो ङीप्रत्ययश्च स्त्रिषां
भवतीत्यर्थो भवति । धनुषो नङिति समासान्तेषु पाठितव्यमेवं च महोधाः पर्जन्य

कारणम् । समासान्ताधिकारे स्त्रीग्रहणात् । समासान्ताधिकार एव स्त्रीग्रहणं कर्तव्यम् । इतरथा हि कव्विधिप्रसङ्गः * । इतरथा हि कव्विधिः प्रसज्येत । कस्यां पुनरवस्थायां कप्प्राप्नोति । प्राग् ङीष्पुत्पत्तेः । प्राक्तावन्न प्राप्नोति । किं कारणम् । न हि ङीष्विभाषा, उत्पन्ने तर्हि ङीष्ं प्राप्नोति । उत्पन्ने चापि न भवितव्यम् । किं कारणम् । नद्यन्तानां यो बहुव्रीहिरित्येवं सः । न चैष नद्यन्तानां बहुव्रीहिः । प्रागेव तर्हि प्राप्नोति । ननु चोक्तं न हि ङीष्विभाषेति । यद्यपि न ङीष्विभाषा । कप्तु विभाषा । कपोऽवकाशः । अन्यो बहुव्रीहिः । अयवकः अत्रीहिकः । ङीषोवकाशः । विभाषा क्व यदा न कप् सौऽवकाशः । कुण्डोऽधनी । घटोऽधनी । कप्पसङ्गे उभयं प्राप्नोति । परत्वात्कप्स्यात् । तस्मात्सुष्ठूच्यते न वा समासान्ताधिकारे स्त्रीग्रहणादितरथा हि कव्विधिप्रसङ्ग इति ॥

दामहायनान्ताच्च ॥ २७ ॥ दामहायनान्तात्संख्यादेः * । दामहायनान्तात्संख्यादेरिति वक्तव्यम् । इह मा भूत् । उद्दामा वडवेति । तत्पुरुषविज्ञानाद्वा सिद्धम् * । बहुव्रीहेरिति वर्तते । तत्पुरुषश्चायमुत्क्रान्ता दाम्न उद्दामेति । भवेत्सिद्धं यदा तत्पुरुषः । यदा तु खलु बहुव्रीहिस्तदा न सिध्यति । उत्क्रान्तं दाम अस्या इति । ननु चेतनावत एतद्भवति उत्क्रमणं वा ऽपक्रमणं वा । दाम चाचेतनम् । अचेतनेष्वपि चेतनवदुपचारो दृश्यते । तद्यथा । म्रस्तान्यस्या बन्धनानि । म्रस्यन्ते चास्या बन्धनानीति । तत्र हि संख्यादेरिति वक्तव्यम् । न वक्तव्यम् । प्रकृतमनुवर्तते । क्व प्रकृतम् । संख्याव्ययादेर्जीविति । यदि तदनुवर्तते । अव्ययादेरपि प्राप्नोति । नैष दोषः । संख्यादेरित्यनुवर्तते । अव्ययादेरिति निवृत्तत् । कथं पुनरेकयोगनिर्दिष्टेरेकदेशानुवर्तते एकदेशो न । एकयोगनिर्दिष्टानामप्येकदेशानुवृत्तिर्भवाति । तद्यथा । तस्य पाकमूले पीलवादिकर्णा-

कुण्डोऽधो धेनुकमित्यनङ् न भवति । न वेति । समासान्तप्रकरण एव ऊधसोनङ् स्त्रियामिति वक्तव्यम् । तत्रैवावश्यं कर्तव्यं कप्समासान्तनिवृत्त्यर्थमित्यर्थः । कस्यां पुनरिति । द्वावप्यत्र कपौ नदीलक्षणौ नित्यः शेषलक्षणो विकल्पितश्च तत्र कस्य प्रसङ्ग इति प्रश्नः । प्रागिति । शेषलक्षण इत्यर्थः । नहि ङीषेति । यद्यत्र कप्स्याद् ङीष्विभाषा नमनर्थकं स्यादिति भावः । द्वयोस्तु विकल्पो सति परस्परपरिहारेण प्रवर्तनाभास्ति ङीषोवकाशत्वम् । उत्पन्न इति । नदीलक्षण इत्यर्थः ॥ २५ ॥

दामहाय ॥ संख्यादेरिति । संख्याव्यययोर्ग्रन्थनिर्देशादनुवृत्तिरलभ्येति भावः । चेतनावत इति । लौकव्यवहारे उत्क्रमणादौ चेतनस्यैव कर्तृत्वेन प्रसिद्धत्वाच्च हि घट उत्क्रामतीति प्रसिद्धिरिति भावः । अचेतनेष्वपीति । देशान्तरप्राप्तिरचेतनानामपि दृश्यतइत्यर्थः । एकयोगेति । शब्दानुमानपक्षे यस्यैव शब्दस्य स्वरितत्वं प्रतिपाद्यते स

दिभ्यः कुणब्जाहचौ पक्षात्तिरित्यत्र मूल इत्यनुवर्तते । पाक इति निवृत्तम् ।
अथेह कथं भवितव्यम् । द्वौ हायनावस्याः शालाया द्विहायना त्रिहायनेति । हा-
यनो वयास स्मृताः ॥ वयोवाचिनो हायनशब्दस्य ग्रहणम् । न चैष वयोवाची ।
अथ णत्वं कस्मान्न भवति । णत्वमपि वयोवाचिन एव ॥

केवलमामकभागधेयपापापरसमानार्थकृतसुमङ्गलभेषजाच्च ॥ ३० ॥
मामकग्रहणं किमर्थम् । नाणन्तादित्येवं सिद्धम् । नियमार्थोयमारम्भः । मामक-
शब्दात्संज्ञाछन्दसेरेव । क्व मा भूत् । मामिका बुद्धिरिति ॥

रात्रेश्चाजसौ ॥ ३१ ॥ अजसाद्विष्विति वक्तव्यम् । इहापि यथा स्यात् ।
रात्रि रात्रि स्मरिष्यन्तो रात्रि रात्रिमजानन्तः । सर्वा रात्रि सहोषित्वा पसा
एकान्तरात्रिकाम् ॥

अन्तर्वत्पतिवतोर्नुक् ॥ ३२ ॥ अन्तर्वत्पतिवदिति गर्भभर्तृसंयोगे * ।
अन्तर्वत्पतिवदिति गर्भभर्तृयोग इति वक्तव्यम् । इह मा भूत् । प्रथते त्वया प-
तिमती पृथिवीति । अथान्तःशब्दस्यागर्भसंयोगे किं प्रत्युदाह्रियते । अन्तरस्यां
शालायामस्तीति । किं पुनः कारणं वाक्यमेवोदाह्रियते । न पुनर्मतुप् । अस्ति
सामानाधिकरण्ये मतुब् विधीयते । न चास्मिन् विषये ऽस्तिना सामानाधिकर-
ण्यम् । इहापि तर्हि न प्राप्नोति । अन्तर्वत्नीति । एवं तर्ह्यन्तर्वत्पतिवतोर्नुग्मतु-
ब्वत्वे निपातनात् ॥ अन्तर्वदिति मतुब् निपात्यते । वत्वं सिद्धम् । पतिवदिति
वत्वं निपात्यते मतुप् सिद्धः । किमविशेषेण । नेत्याह । गर्भिण्यां जीवत्पसां च ।
एतस्मिन् विषये । वा च छन्दासि नुग्भवेत् ॥ वा च छन्दासि नुग्वक्तव्यः ।
सान्तर्वती देवानुपैव । सान्तर्वत्नी देवानुपैव । पतीवती तरुणवत्सा । पतिवत्नी
तरुणवत्सा । अन्तर्वत्पतिवतोर्नुग्मतुब्वत्वे निपातनात् । गर्भिण्यां जीवत्पसां
च वा च छन्दासि नुग्भवेत् ॥

पत्युर्नो यज्ञसंयोगे ॥ ३३ ॥ यज्ञसंयोग इत्युच्यते । तत्र नेदं सिध्यति ।

एवानुवर्तते मर्थानुमानपक्षे तु द्वन्द्वार्थस्यैकत्वाद्नुवृत्तिः स्यात् । हायन इति । वक्तव्य-
मेतदिति भावः । णत्वमपीति । द्विचतुर्थ्यां हायनस्येति विहितम् ॥ २६ ॥

केवल ॥ मामिकेति । युष्मदस्मदोरन्यतरस्यां खञ्चेत्यण् । तवकममकावेकवचने
इति ममकादेशः । टाप् । मामकनरकयोरुपसंख्यानमितीत्वम् ॥ ३० ॥

अन्तर्वत् ॥ अन्तर्वदिति । अन्तर्वत्नी गर्भिणी । पतिवत्नी जीवद्भर्तृत्वार्थः । किं
पुनरिति । अन्तर्वतीतिनुगभाव एव प्रत्युदाहार्य इति मन्यते । न चात्रेति । अन्तः शब्द-
स्याधिकरणप्रधानत्वादिति भावः । वाचेति । मतुब्वत्वे तु नित्यं भवतः ॥ ३२ ॥

पत्युर्नो ॥ इयमस्य पत्नीति । यज्ञसंयोगे इति पतिशब्दस्य विशेषणं मन्यते । तेन

इयमस्य पत्नी । क्व तर्हि स्यात् । पत्नीसंयाजा इति यत्र यज्ञसंयोगः । नैष दोषः । पतिशब्दोऽयमभ्यर्चवाची । सर्वेण गृहस्थेन पञ्च महायज्ञा निर्वन्धाः । यच्चादः सायंप्रातर्होमं चरुपुरोडाशान्निर्वपति तस्यासावीष्टे । एवमपि तुषजकस्य पत्नी न सिध्यति । उपमानात्सिद्धे पत्नीव पत्नी ॥

विभाषा सपूर्वस्य ॥ ३४ ॥ पत्युः सपूर्वादुपसर्जनसमास उपसंख्यानम् * । पत्युः सपूर्वादुपसर्जनसमास उपसंख्यानं कर्तव्यम् । वृद्धपतिः वृद्धपत्नी स्थूलपतिः स्थूलपत्नी । वचनाद्भविष्यति । अस्ति वचने प्रयोजनम् । किम्, आशापतिः । आशापत्नी । सिद्धं तु पत्युः प्रातिपदिकविशेषणत्वात् * । सिद्धमेतत् । कथम्, पत्युः प्रातिपदिकविशेषणत्वात् । नैवं विज्ञायेत । अस्ति अस्मात्पतिशब्दात्पूर्वः-सोऽयं सपूर्वः । सपूर्वात्पतिशब्दादनुपसर्जनादिति । कथं तर्हि । अस्ति अस्मिन् प्रातिपदिके पूर्वं तदिदं सपूर्वम् । सपूर्वात्प्रातिपदिकात्प्रत्यन्तादनुपसर्जनादिति ॥

पूतकतोऽरै च ॥ ३५ ॥ पूतकत्वादीनां पुंयोगप्रकरणे वचनम् * । पूतकत्वादयः पुंयोगप्रकरणे वक्तव्यः । पूतकतोः स्त्री पूतकतायी । यया हि पूताः क्रतवः पूतकतुः सा भवति । लिङ्गसंनियोगेन सर्वत्रागमादेशानां वचने लिङ्गलुकि तत्कृतप्रसङ्गः * । लिङ्गसंनियोगेन सर्वत्रागमादेशानां वचने लिङ्गलुकि तत्कृतं प्राप्नोति । पञ्चेन्द्रायो देवता अस्य पञ्चेन्द्रः ।

यत्र यज्ञवाचिसमवधाने पतिशब्दः प्रयुज्यते पत्नीसंयाजा इत्यादौ तत्रैव नत्वेन भाव्यमिति भावः । पतिशब्दोऽयमिति । पतिशब्दार्थस्य यज्ञसंयोग इति विशेषणम् । पत्याश्च दम्पत्योः सहाधिकाराद् यज्ञे कर्तृत्वात्तत्फलसंबन्धाद् यज्ञसंयोगः । तुषजकस्येति । त्रैवर्णिकानामेव सभार्याणां यज्ञाधिकारो न तु शूद्रस्य । उपमानादिति । अग्निसाक्षिपूर्वकपाणिग्रहणाभयादिति भावः ॥ ३३ ॥

विभाषा ॥ सहस्रब्दोऽत्र विद्यमानवचनो विद्यमानपूर्वं न सपुत्र आगत इत्यादिव-स्तुत्ययोगे सहस्रब्दो न हि पूर्वस्य वकारादेश इष्यते । तत्र पतिशब्दविशेषणं सपूर्वग्रहणमिति मत्वाह पत्युरिति । उपसर्जनसमास इति । सर्वोपसर्जने बहुव्रीहावित्यर्थः । आशापतिरिति । आशायः पतिरिति षष्ठीसमासः प्रातिपदिकविशेषणत्वादिति । प्रातिपदिकं पतिशब्देन विशेष्यते । तदेवानुपसर्जनग्रहणेन सपूर्वग्रहणेन च पूर्वशब्दश्चावयववाची गृह्यते न तु व्यवस्थावाची । शब्दे ऽवयवस्य प्रत्यासन्नत्वात् । सामर्थ्याच्च पतिशब्देन तदन्तविधिर्भवति । ग्रहणवतेति तदन्तविधिप्रतिषेधबाधनात् ॥ ३४ ॥

पूतक ॥ पूतकत्वादीनामिति । त्रय एते योगाः ङीप्सहिताः पुंयोगादाख्यायामित्यनुवर्तयितव्या इत्युक्तं भवति । तेन यदा पुंयोगात् स्त्रियां पूतकत्वादयो वर्तन्ते तदायं विधिनान्यदा । लिङ्गसंनियोगेनेति । लिङ्गार्थविहितः प्रत्ययो लिङ्गशब्देनोच्यते । यद्यपि स्त्रीप्रत्ययेन सहागमादेशानां विधानं तथापि विधानोत्तरकालं स्त्रीप्रत्यये लुप्तेऽपि तेषां भ्रवणं प्रसज्येत । तन्निवृत्तौ प्रमाणाभावात् । यथायमलकयोरेकविनाशेऽपि

पञ्चाग्निः । दशाग्निः । किमुच्यते सर्वत्रेति । अन्यत्रापि नावश्यमिहैव ।
कान्यत्र । पञ्चभिर्धीवरीभिः क्रीता पञ्चधीवा । दशधीवेति लिङ्ग्रहणेन नार्थः,
सर्वत्रागमादेशानां लुकि तत्कृतप्रसङ्ग इत्येव । इदमपि सिद्धं भवति । पञ्चमेन
गृह्णाति पञ्चकः । नैतदास्ति । मयडयं परादिः स डटो ग्रहणेन ग्रीहीष्यते । इदं
तर्हि प्रयोजनं षष्ठेन गृह्णाति षट्क इति । सिद्धं त्वागमादेशानामङ्गतः स्त्रीप्रक-
रणवचनात् * । सिद्धमेतत् । कथम् । आगमादेशा ये इह स्त्रीप्रकरणे उच्यन्ते
ते ऽङ्गाधिकारे कर्तव्याः । स्त्रीप्रत्ययग्रहणेन नार्थः । सिद्धं त्वागमादेशानामङ्गतो
वचनादित्येव । इदमपि सिद्धं भवति । षष्ठेन गृह्णाति षट्क इति । लिङ्गलुकि वा
प्रकृतिप्रसापत्तिवचनम् * । अथ वा लिङ्गलुक्त्वेव प्रकृतिप्रसापत्तिर्वक्तव्या । लिङ्ग-
ग्रहणेन नार्थः । लुकि वा प्रकृतिप्रसापत्तिवचनमित्येव । इदमपि सिद्धं भवति,
षट्केन गृह्णाति षट्क इति । किं पुनरत्र ज्यायः । लुकि प्रकृतिप्रसापत्तिवचन-
मित्येव ज्यायः । इदमपि सिद्धं भवति पञ्चभिः षट्त्रीभिः क्रीतः पञ्चपटुः ।
दशपटुरिति । तत्तर्हि वक्तव्यम् । न वक्तव्यम् । संनियोगशिष्टानामन्यतरापायउ-

नापरस्य विन'श इति भातः । पञ्चेन्द्राण्य इति तद्वितार्थं द्विगु । सास्य इवतैत्यण
तस्य द्विगोलुगनपत्य इति लुक् । लुक्तद्धितलुकीति डीषो लुक् । तत्रानुको निवृत्तिर्न
प्राप्नोति । पञ्चाग्निरिति । पञ्चाग्न्याय्यो देवता अस्येति पूर्ववत्त्वर्थम् । अत्रै कारस्य
निवृत्तिर्न प्राप्नोति । पञ्चभिरिति । आर्हीयष्टक् । तस्याध्यर्द्धपूर्वेति लुक् । ततो डीपि
लुक् अत्र रेफस्य निवृत्ते रप्रसङ्गः । पञ्चमेनेति । तावतिष्ठग्रहणमिति लुग्वत्यत्र
तावतिथेन गृह्णातीति लुक्चेत्युपसंख्यानत्वात्कन् प्रत्ययो डटश्च लुक् । सडक् इति ।
एतेन मद्महितस्य लुगित्यर्थः । षट्क इति । डटि परतः पूर्वभक्तस्थुगागमो डटि
निवृत्तेऽपि न निवर्तते प्रत्ययलक्षणोऽपि प्रसज्येत । ननु कनि पूर्वस्य पदत्वात्संयोगा-
न्तस्य लोप इति युक्तो लोपो भवति । एवं तर्हि चतुर्थेन गृह्णाति चतुष्क इत्युदाहरणम् ।
अत्र हि रात्सस्येति नियमात् युक्तः संयोगान्तलोप इति नास्ति । सिद्धं त्विति । स्त्री-
प्रकरणेयभागमादेशास्ते ऽङ्गाङ्गाधिकारधिकारे वक्तव्या इत्यर्थः । तत्र स्त्रीप्रत्यये परतोङ्गस्य
विधायमाना आगमादेशास्तत्र लुक्ते न लुमताङ्गस्येति प्रत्ययलक्षणप्रतिषेधाच्च भविष्य-
न्तीति भावः । पञ्चपटुरिति । यणादेशस्यानाङ्गत्वात्प्रत्ययलक्षणप्रतिषेधाभावः ।
यद्यपि यणादेशः प्रत्ययलक्षणो न भवति । तथापि स्त्रीप्रत्ययलुको बहिरङ्गत्वादसिद्ध-
त्वाद्यणादेशान्तरङ्गो न निवर्ततेति । प्रत्यापत्तौ त्रिषष्टे सिध्यतीत्यर्थः । संनियोगशिष्टा-
नामिति । लौकिकोयं न्यायः । एकैकस्मिन् प्रयोजने येषां सहाधिकारस्तत्रान्यतर-
निवृत्तावितरनिवृत्तिः । लिङ्गमपि शास्त्रे ऽस्ति बिल्वकान्तिश्च इत्यस्य लुगित्यत्र लुस्येति
स्थाननिर्देशस्तस्य हि प्रयोजनं लुमात्रस्य लुग्यथा स्यात् कुको निवृत्तर्था भूदिति ।
यदि चैषा परिभाषा नाभावप्यत् तदा कुड् न न्यवत्सर्थादिति किं तन्निर्देशेन । कथं पञ्च-
पटुरिति । न हि यणादेशः संनियोगशिष्टः । एवं तर्ह्यन्तरङ्गनपि विधीन् बहिरङ्गो
लुग बाधत इत्यकृत एव यणादेशे लुकि सति निमित्ताभावाद्यण न भवति । न च

भयोरप्यपायः । तद्यथा । देवदत्तयज्ञदत्ताभ्यामिदं कार्यं कर्तव्यम् । देवदत्तापये यज्ञदत्तोपि न करोति ॥

वर्णादनुदात्तात्तोपधात्तो नः ॥ ३९ ॥ असितपालितयोः प्रतिषेधः * । असितपालितयोः प्रतिषेधो वक्तव्यः । असिता । पालिता । छन्दसि क्रमेके * । छन्दसि क्रमेके इच्छन्ति । असिक्रयस्योषधे पालिक्रीरिद्युवतयो भवन्ति । वर्णान्डीब्रविधाने पिशङ्गादुपसंख्यानम् * । वर्णान्डीब्रविधाने पिशङ्गादुपसंख्यानं कर्तव्यम् । पिशङ्गी ॥

जानपदकुण्डगोणस्थलभाजनागकालनीलकुशकामुककवराद् वृ-
त्त्यमन्त्रावपनाकृत्रिमाश्राणास्थौल्यवर्णानाच्छादनायोविकारमैथुनेच्छा
केशवेशेषु ॥ ४२ ॥ नीलादोषधौ * । नीलादोषधाविति वक्तव्यम् । नीलीओ-
षधिः । प्राणिनि च * । प्राणिनि चेति वक्तव्यम् । नीली गौः नीली वडवा ।
वा संज्ञायाम् * । वा संज्ञायामिति वक्तव्यम् । नीली नीला ॥

वोतो गुणवचनात् ॥ ४४ ॥ गुणवचनादित्युच्यते को गुणो नाम ।
सत्त्वे निविशते ऽपैति पृथग् जातिषु दृश्यते । आधेयश्चाक्रियाजश्च सो ऽसत्त्व-
प्रकृतिर्गुणः ॥ अपर आह । उपैसन्यज्जहासन्यद् दृष्टो द्रव्यान्तरेष्वपि । वाचकः
सर्वलिङ्गानां द्रव्यादन्यो गुणः स्मृतः ॥ गुणवचनान्डीबाद्युदात्तार्थः । गुणवच-

ल्लुको बहिरङ्गत्वादसिद्धत्वम् । नाजानन्तर्यं इत्यसिद्धत्वप्रतिषेधात् । १को यणचीत्यत्र
हि मचोश्चानन्तर्यमाश्रितम् ॥ ३६ ॥

वर्णा ॥ छन्दसि कनमिति । तस्य स्थान इति बोद्धव्यम् । अत्र के चित् । छन्दो-
ग्रहणं प्रयोगदर्शनार्थमिच्छन्ति । तेन भाषायामपि कनादेशो भवति । गतो गणास्तु-
र्गामसिक्किनकानामिति । भाष्यकारेण त्वेतन्नापन्यस्नमित्ययुक्तमित्याहुः । पिशङ्गा-
दिति । उत्तरसूत्रेण ङीषि प्राप्ते ङीब्रविधिः । स्वरे विशेषः । पिशङ्गशब्दो लघावन्ते
द्रयोश्च बहुचो गुरुरिति मध्यादात्तत्वादनुदात्तान्तः ॥ ३९ ॥

जानपद ॥ नीलादिति । सर्वस्मिन्ननाच्छादने प्राप्नोतीति वचनम् ॥ ४२ ॥

वोतो । उत इति वचनाद्वचनग्रहणाच्चादेङोर्न ग्रहणम् । विशेषणस्यापि तु
गुणस्य ग्रहणं प्राप्नोति । यथा यस्य गुणस्य हि भावादित्यत्र । ततश्च जात्यादिवच-
नादपि ङीष् प्राप्नोति आखुरित्यादाविति पृच्छति को गुण इति । सत्त्व इति । द्रव्य-
माश्रयते तत एव च द्रव्याभिवर्तते भिन्नजातियेषु दृश्यते यः स गुणः । एतेन जातेर्गु-
णत्वं निवारितम् । सा हि द्रव्ये निविशमाना द्रव्यं न कदा चिज्जहाति । न च भिन्नजा-
तीयानि द्रव्याण्याभिनिविशन्ते । यद्यपि गवाश्वदिषु प्राणित्वमस्ति तथापि प्राणित्वेन
तेषामेकजातीयत्वमेव । क्रियायास्तु पूर्वोक्तलक्षणयोगाद् गुणत्वं प्राप्नोति । सापि हि
द्रव्ये निविशते कदा चिद् द्रव्याभिवर्तते । निष्क्रियं हि द्रव्यं कदा चिद् गच्छति कदा
चित्सक्रियम् । भिन्नजातीयानि च द्रव्याण्याश्रयतीत्याह आधेय इति । उत्पाद्यो

नाद् डीब्वक्तव्यः । किं प्रयोजनम् । आद्युदात्तार्थः । आद्युदात्ताः प्रयोजयन्ति वस्वी । पट्टी । खरुसंयोगपधप्रतिषेधश्च * । खरुसंयोगोपधानां प्रतिषेधो वक्तव्यः । खरुरियं ब्राह्मणी । पाण्डुरियं ब्राह्मणी ॥

पुंयोगादाख्यायाम् ॥ ४८ ॥ गोपालिकादीनां प्रतिषेधः * । गोपालिकादीनां प्रतिषेधो वक्तव्यः । गोपालिका । पशुपालिका । किं पुनरत्रोदाहरणम् । प्रष्टी प्रवरीति । कथं पुनरयं प्रष्टुशब्दोकारान्तः स्त्रियां वर्तते । तस्येदमित्यनेनाभिसंबन्धेन । यथा हसौ तत्कृतान् स्नानोद्वर्तनपरिषेकान् लभते एवं प्रष्टुशब्दमपि लभते । यद्येवं, पुंयोगादाख्यायां तद्धितलुग्धचनम् * । पुंयोगादाख्यायां तद्धि-

यथा घटादेः पाकजो रूपादिः । मक्रियाजोऽनुत्पाद्यो यथाऽऽकाशादेर्महःवादिः । क्रिया-
नुत्पाद्यैव न नित्येति तस्याद्वैविध्याभावात् गुणत्वाभावः । एवं तु द्रव्यस्यापि गुण-
त्वं प्राप्नोति । अवयविद्रव्यमवयवद्रव्येषु निविशते ऽसमवायिकारणसंयोगनिवृत्तौ च
विनाशात्ततोपैति भिन्नजातीयेषु च हस्तपादादिषु दृश्यते । द्विविधं तन्नित्यानित्य-
भेदेन । निरवयवस्य द्रव्यस्यात्मपरमाण्वादेर्नित्यत्वादित्याह असत्त्वप्रकृतिरिति ।
अद्रव्यस्वभाव इत्यर्थः । अत्र पृथग्जातिष्वित्यसमासः । समासे हि जात्यन्ताच्छब्दबन्धु-
नीति छः प्रसज्येत । तत्र व्यक्तिषु जात्याधारेषु दृश्यमानो जातिषु दृश्यत इत्युच्यते ।
अयमेवार्थः श्लोकान्तेरणोच्यते । उपैत्यन्यदिति । अन्यद् द्रव्यं शुक्लादिको गुण आ-
गच्छत्यन्यत्तु परित्यजति भिन्नजातीयेषु च द्रव्येषु दृष्टः । सर्वलिङ्गाश्रयगतलिङ्गग्राहि-
त्वाद्वाचकः सर्वलिङ्गानाम् । शब्दधर्मस्य वाचकत्वस्यार्थ आगोपाद् वाचक इत्युच्य-
ते । द्रव्यादन्य इति । यथोक्तलक्षणयुक्तत्वेपि यस्य द्रव्यत्वं नास्ति स गुण इत्यर्थः ।
वस्वीति । भान्ये निदित्यतो निदिति वर्तमाने श्रृस्वस्निहीति वसुशब्द आद्युदात्तो व्यु-
त्पादितः । तस्मान् डीपि सति ईकारोनुदात्तो भवति । डीषि तूदात्तः स्यात् । अन्तो-
दात्तात्तु डीमडीषोर्विशेषाभावः । उदात्तयणो हल्पूर्वादिति डीप उदात्तत्वविधानात् ४४ ।

पुंयोग ॥ पुंसां योगः पुंयोगस्तस्माद्धेतोर्धत्प्रातिपदिकं स्त्रियां वर्तते ततो डीष्
भवति । आख्याग्रहणं गुणभूतेनापि पुंसां संबध्यते । अन्येन संबन्धासंभवात् । गण-
कादयो हि शब्दाः पुंयोगात् स्त्रियां वर्तमाना न पुंयोगस्याख्या भवन्ति स्त्रियां च
पुंयोगमन्तरेण न प्रवर्तन्त इति स्त्रिया अपि नाख्याः । पुंयोगात् स्त्रियां वर्तमानानां स्त्री
प्रत्याख्यात्वमव्यभिचारान्न विशेषणम् । पुंविशेषणस्य तु प्रयोजनं प्रजाता प्रसूतेत्या-
दौ डीप्तिवृत्तिः । प्रसूतादयो हि पुंयोगात् स्त्रियां प्रवर्तन्ते पुमांसं तु नाचक्षते । गो-
पालिकादीनामिति । सिद्धये इति वाक्यशेषः । किं पुनरिति । यदि प्रष्टादिशब्दः पुंसि
व्युत्पाद्यते ततः स्त्रीवृत्तिर्न स्यात् । अथ तत्समर्थाचरणान् प्रस्थानादिक्रियां प्रति
कर्तृत्वमाश्रित्य स्त्रियां व्युत्पाद्यते तदान्तरङ्गत्वाद्वापि कृते सुबुद्धौ सत्यां समासे
कृते अकारान्तत्वाभावान्डीष् न स्यादिति प्रश्नः । तस्येदमित्यनेनेति । यथा राजा-
मात्यो राजकार्याणि राजव्यपदेशं च लभते तथा प्रष्टभार्यापीत्यर्थः । स्नानशब्दः करण-
साधन इत्यपुनरुक्तः परिषेकशब्दः । तद्धितलुग्धचनमिति । तस्येदमिति संबन्धस्य
भेदनिबन्धत्वाद् भेदाश्रयताद्वितोत्पत्तौ सत्यां तस्य लुग्धक्तव्यः । लुकि च सति प्रकृ-

तस्य लुग् वक्तव्यः । तस्येदमिति प्राप्नोति । न तर्हीदानीमिदं भवति प्राष्ठ्य
 इमाः प्राचर्य इमा इति, भवति च । विभाषा लुग् वक्तव्यः । यदा लुक् तदा प्रष्ठी
 यदा न लुक्तदा प्राष्ठी । यद्येवं नार्थो लुका विभाषा तद्धितोत्पत्तिः । यदा तद्धितोत्प-
 त्तिः तदा प्रष्ठी । यदा न तद्धितोत्पत्तिः । तदा प्रष्ठी । एवमपि लुग् वक्तव्यः । न ह्यन्तरेण
 तद्धितलुक् परार्थे शब्दो वर्तते । यदि पुनस्तस्यामेव प्रष्ठशब्दो वर्तते । कथं पुनस्तस्यामेवा-
 प्रतिष्ठमानायां प्रष्ठशब्दो वर्तते । यथैव ह्यसावकुर्वती किं चित्पापं भर्तृकृतान् बन्धना-
 दिक्लेशान् लभते । एवं प्रष्ठशब्दमपि लभते । सुबन्तसमासवचनाच्चाकारान्तानु-
 पपत्तिः * । सुबन्तसमासवचनाच्चाकारान्तता नोपपद्यते । सुबन्तानां समासस्त-
 त्रान्तरङ्गत्वाद्वा । टाप्युत्पन्ने समासः । स्थाशब्दः समस्येत । तत्र पुंयोगादा-
 ख्यायामकारान्तादितीकारो न प्राप्नोति । सिद्धं तु स्त्रियाः पुंशब्देनाभिधाना-
 त् * । सिद्धमेतत् । कथम् । स्त्रियाः पुंशब्देनाभिधानात् । स्त्री पुंशब्देनाकासा-
 न्तेनाभिधीयते । ननु चोक्तं पुंयोगादाख्यायां तद्धितलुग् वचनमिति । नैष
 दोषः । आचार्यप्रवृत्तिर्ज्ञापयति । नातस्तद्धितोत्पत्तिर्भवतीति । यदयं पुंयोगादा-
 ख्यायामिति ईकारं शास्ति । नैतदस्ति ज्ञापकम् । अस्ति ह्यन्यदेतस्य वचने
 प्रयोजनम् । ये ऽनीकारास्तद्धितास्तदर्थमेतत्स्यात् । यत्तद्व्याख्याग्रहणं करोति ।
 न हि तद्धितान्तमाख्या भवति । अथ वा पुनरस्तु तस्येदमित्यनेनैवाभिसंबन्धेन ।

तिर्यक् प्रष्ठशब्दस्तद्धितार्थं स्त्रियमभिधत्त इति प्रष्ठीति ङीप् सिद्ध्यति । न ह्यन्तरेणो-
 ति । तद्धितस्य विकल्पेनोत्पत्तावपि पक्षे वाक्यमेव भवति प्रष्ठस्येयमिति । तत्र च
 प्रष्ठशब्दः पुंस्येव वर्तते न तु स्त्रियाम् । तस्मात् स्त्रीवृत्तिवमस्यच्छता तद्धितलुग्वि-
 धेय इत्यर्थः । यदि पुनारेति । यथा पञ्चभिर्हलैः कृषतीति प्रतिविधानात् कर्तृत्वमेव
 स्त्रिया अपि प्रस्थानादौ कर्तृत्वं स्यादेवेति भावः । कथमिति । साक्षात्तस्याः क्रियाया
 अकरणादकर्तृत्वं मन्यते । यथैवेति । साक्षात्तापमकुर्वत्यपि संविधाङीत्वात्कर्तृत्वमाप-
 द्यते यथा स्वामिदासौ पचत इति स्वामिनः संविधातृत्वात् पकृत्वं दासस्य तु साक्षा-
 त् तथा स्त्रीपुंसयोः प्रस्थातृत्वमित्यर्थः । तत्रान्तरङ्गत्वादिति । प्रातिपदिकं पूर्वं लिङ्ग-
 मभिधत्ताति पश्चात्संख्यामिति तन्निमित्तस्य सुपो बहिरङ्गत्वमिति भावः । सिद्धं त्वि-
 ति । तस्येदमिति संबन्धात् तच्छब्दलाभं मन्यते । यदयमिति । अणि हि ङीप् सिद्धो
 न चाणन्तान् ङीपि ङीपि वा विशेषः । उदात्तनिवृत्तिस्वरणा ङीप् उदात्तत्वात् ।
 येनीकारा इति । यथा भानोरियं वृद्धाच्छः । भानवीया । अत्र टाव्वाधनार्थमिदं वच-
 नं स्यात् । न हि तद्धितान्तमिति तद्धितान्तस्य शब्दस्य प्रकृत्यर्थे पुंस्यवर्तनादिति
 भावः । तदेवमाख्याग्रहणं तस्येदमिति भेदविश्लेषायामपि तद्धितोत्पत्तिमन्तरेण प्रष्ठ-
 शब्दस्य स्त्रियां वृत्तित्वं च ज्ञापयति । तेन न केवला प्रकृतिः प्रयोक्तव्याति नियमो नि-
 वर्तत इत्युक्तम् । अस्मिन्स्तु व्याख्याने तद्धितस्य निरस्यो बाधः प्राप्नोतीति । सिद्धं
 तु स्त्रिया इत्येतत्पश्चात्तराश्रयेण व्याचष्टे अथ वेति । अनेनाभिसंबन्धेनेति एतत्पू-

ननु चोक्तं पुंयोगादाख्यायां तद्धितलुग्वचनमिति । नैष दोषः । नावश्यमयमे-
वाभिसंबन्धो भवति तस्येदमिति । अयमप्यभिसंबन्धो भवति सोयमिति । कथं
पुनरेतस्मिन् स इत्येतद्भवति । चतुर्भिः प्रकारैरेतस्मिन् स इत्येतद्भवति । तात्स्थ्यात्
ताद्धर्म्यात् तत्सामीप्यात् तत्साहचर्यादिति । तात्स्थ्यात्तावत् । मञ्चा हसन्ति
गिरिर्दहते । ताद्धर्म्यात् । जटिनं यान्तं ब्रह्मदत्त इत्याह । ब्रह्मदत्ते यानि कार्याणि
जटिन्यपि तानि क्रियन्त इति । अतो जटी ब्रह्मदत्त इत्युच्यते । तत्सामीप्याद्,
गङ्गायां घोषः । कूपे गर्गकुलम् । तत्साहचर्यात्, कुन्तान् प्रवेशय यष्टीः प्रवे-
शयेति । अथ वा पुनरस्तु तस्यामेव प्रष्टुशब्दः । ननु चोक्तं सुबन्तसमासवच-
नाच्चाकारान्तानुपपत्तिरिति । नैष दोषः । गतिकारकोपपदानां कृद्धिः सह
समासवचनम् । गतिकारकोपपदानां कृद्धिः सह समासो भवतीत्येषा परिभाषा
कर्तव्या । कानि पुनरस्याः परिभाषायाः प्रयोजनानि । प्रयोजनं क्तादल्पा-
ख्यायाम् । अभ्रलिप्ती सूर्यविलिप्ती । सुबन्तानां समासः । तत्रान्तरङ्गत्वाद्वापि ।
टपि कृते समासः । विलिप्ताशब्दः समस्येत तत्र क्तादल्पाख्यायामकारान्ता-
दिति ङीष् न प्राप्नोति । जातेर्ङीष्विधाने । जातेर्ङीष्विधाने प्रयोजनम् । व्याघ्री ।
कच्छपी । सुबन्तानां समासः । तत्रान्तरङ्गत्वाद्वापि कृते समासः । घ्राशब्दः
समस्येत । तत्र जातेरस्त्रीविषयादयोपधादकारान्तादिति ङीष् प्राप्नोति । समा-
सान्तस्य णत्वे । समासान्तस्य णत्वे प्रयोजनं वक्ष्यति । प्रातिपदिकान्तस्य णत्वे

वैकेण सोयमिति संबन्धेनेति भावः । इतरो भेदसंबन्ध एवाननोक्ते इति मत्वाह ननु
चेति । अयमपीति । अभेदाच्च भेदस्य निवृत्तत्वात्तद्धितानुत्पत्तिः । भेदस्य तु विष-
क्षायां तद्धितो न निवार्यते । कथं पुनरिति । भिन्नानामभेदाभावादिति प्रश्नः । चतु-
र्भिरिति । आरोप्यते तादृष्यं तु मुख्यमित्यर्थः । मञ्चा हसन्तीति । अत्र बालेषु मञ्च-
त्वारोपान्मञ्चशब्दप्रवृत्तिर्हसन्तीति पदान्तरप्रयोगाद्विज्ञायते । जटिनमिति । ब्रह्मदत्तव-
द् धर्मलाभात्तद्वारोपः । सिंहो माणवको गौर्वाहीक इत्यादावपि ताद्धर्म्यान्ताद्वारो-
पात्तच्छब्दप्रवृत्तिः । तदुक्तं हरिणा । गोत्वानुषङ्गो वाहीके निमित्तात्कौश्चिद्विध्यते ।
अर्थमात्रं विपर्यस्तं शब्दः स्वार्थे व्यवस्थित इति ॥ इह तु साहचर्यात् स्त्रियां प्रष्टुत्वा-
रोपः । अथ चेति । संविधात्रीत्वात् प्रस्थाने कर्तृत्वं स्त्रियाः पुरुषगताया वा प्रस्थान-
क्रिययास्तस्यामारोपादिति भावः । अभ्रविलिप्तीति । अभ्रशब्दस्य तृतीयान्तस्य विलिप्ता-
शब्देन कर्तृकरणं कृतेति समासः । ततः करणपूर्वादिति वर्तमाने क्तादल्पाख्यायामिति
ङीष् न प्राप्नोति । वचनसामर्थ्याद्वाबन्तादपि भविष्यतीति चेदन् इत्याधिकारो बाध्येत
परिभाषा चान्यार्थावश्यं कर्तव्या । अथ वा वचनात् प्रातिपदिकाधिकारो बाध्येत
ततश्च वाक्ये ङीष् प्रसज्येत । अभ्रैर्विबलिता द्यौरिति । व्यघ्रीति , व्याङ्पूर्वाज्जिघ्रतेर्घः
संज्ञायां प्रतिषेध इति शस्य प्रतिषेधादातश्चोपसर्गे इति कप्रत्ययः । तत्र घ्राशब्दमात्रं
जातौ न वर्तत इति टावेव स्यात् । ङीष्स्तु सूकर्यादिरवकाशः । समासान्तग्रहण-
मिति । समासस्य प्रातिपदिकस्य योन्यो नकारस्तस्य णत्वमित्यर्थः । तत्र मापान् व-

समासान्तग्रहणमसमासान्तप्रतिषेधार्थमिति । तस्मिन् क्रियमाणे माषवापिणी ।
 ब्रीहिवापिणी । सुबन्तानां समासः । तत्रान्तरङ्गत्वान्नकारान्तत्वान्डीप् । डीपि कृते
 समासः । वापिनीशब्दः समस्येत । तत्र समासान्तस्येति शतत्वं न प्राप्नोति ।
 कृदन्तात्तद्धिते वृद्धिस्वरौ च * । कृदन्तात्तद्धिते वृद्धिस्वरौ च प्रयोजनम् ।
 सांकूटिनम् । व्यावक्रोशी । अत्रावयवादुत्पत्तिः प्रसज्येत । गतिकारकोपपदानां
 कृद्भिः सह समासो भवतीति न दोषो भवति । सत्यामप्येतस्यां परिभाषायाम-
 वयवादुत्पत्तिः प्राप्नोति । किं कारणम् । प्रत्ययग्रहणे यस्मात्स तदादेर्ग्रहणं
 भवतीति । कृद्ग्रहणे गतिकारकपूर्वस्यापि ग्रहणं भवतीति संघातादुत्पत्तिर्भवि-
 ष्यति । यदि तर्ह्येषा परिभाषारित । नैतदस्याः परिभाषायाः प्रयोजनं भवति
 एतयैव सिद्धम् । न सिध्यति । किं कारणम् । अप्रातिपदिकत्वात् । कृत्वात्
 प्रातिपदिकसंज्ञा भविष्यति । ननु चेदानीं प्रातिपदिकसंज्ञायामप्येतया परिभा-
 षया शक्यमिहोपस्थातुम् । नैसाह । इह हि मूलकेनोपदंशं भुङ्क्ते इति वाक्ये
 ऽपि लुक् प्रसज्येत । स्वरे च दोषः स्यात् । प्रकारकः प्रकरणम् । गतिकार-

पत्यभीक्ष्णमिति बहुलमाभीक्ष्ण्ये इति णिनौ कृते ऋन्नेऽय इति डीपि कृते सुबन्तेन
 यदि समासः स्यात्तदा समासस्यान्त इकारो न तु नकार इति णत्वं न स्यात् । माष-
 वापिणइत्यादेरेव तु स्यात् । सांकूटिनमिति । अभिविधौ भाव इनुण्तितीनुण्प्रत्ययः ।
 तत्र कूटिन्नित्येतस्माच्छब्दात्समर्थद्विभक्तिश्च प्राप्नोति अणिनुण इत्यण्प्रत्ययश्च तत्र
 स्वार्थिकत्वादन्तरङ्गत्वादण्प्रत्ययः स्यात् । ततश्च कूटिन्नित्यस्यैवाङ्गत्वादादिवृद्धिः
 स्यात् । प्राक् सुबुत्पत्तेः समासेन्तरङ्गत्वात् पूर्व समासः । अण्प्रत्ययो हि प्रातिप-
 दिकविशेषापेक्षत्वाद् बाहिरङ्गः । तत्र संकूटिन्नित्यस्मात्समासप्रातिपदिकादण्प्रत्यये
 सतीष्टं सिध्यति । व्यावक्रोशीति । कर्मव्यतिहारे णच् स्त्रियामिति शब्दः । णचः
 स्त्रियामित्यञ् । सत्यामपीति । शब्द इनुण इति प्रत्ययग्रहणपरिभाषोपस्थानात्
 कूटिन्नित्यादेरेवावयवात्तद्धितोत्पत्तिप्रसङ्ग इत्यर्थः । कृद्ग्रहण इति । अनया
 परिभाषया प्रत्ययग्रहणपरिभाषा बाध्यत इत्यर्थः । नैतदस्या इति । गति-
 कारकोपपदानामित्यस्याः सांकूटिनमित्यादि न प्रयोजनम् । अकृत एव समासे
 कृद्ग्रहणपरिभाषया संघातात्तद्धितात्पत्तिर्भविष्यतीति भावः । अप्रातिपदि-
 कत्वादिति णचः स्त्रियामञ् अणिनुण इत्यञ् प्रातिपदिकाधिकाराद् णज-
 न्तादिनुणन्ताश्च प्रातिपदिकात्तद्धितो विधीयते । तत्र कृद्ग्रहणपरिभाषया णजिनु-
 णन्तत्वं सिध्यति न तु प्रातिपदिकत्वम् । तत्र समासग्रहणेन नियमार्थेन संघातस्य
 प्रातिपदिकसंज्ञानिषेधात्संघातात्तद्धितो न स्यादित्यर्थः । ननु चेति । कृतद्धितस-
 मासाश्चेत्यत्रापि कृद्ग्रहणे कृद्ग्रहणपरिभाषया संकूटिन्नित्यस्य विनापि प्राक्सुबुत्पत्तेः
 समासेन प्रातिपदिकसंज्ञा भविष्यति तन्निबन्धश्च तद्धित इति भावः । मूलकेनोपद-
 शमिति । उपदंशस्तृतीयायामिति शब्दः । अत्र यदि सगतिकारकस्य कृदन्तस्य
 प्रातिपदिकसंज्ञा स्यात् । तदा प्रातिपदिकान्तवर्त्तित्वात्सुबुल्लुक् प्रसज्येत । यद्येवं

कोपपदात् कृदन्तमुत्तरपदं प्रकृतिस्वरं भवतीत्येष स्वरौ न स्यात् । नैष दोषः ।
 द्वे अत्र प्रातिपदिकसंज्ञे अवयवस्यापि समुदायस्यापि । तत्रावयवस्य या प्रा-
 तिपदिकसंज्ञा तदाश्रयः स्वरौ भविष्याति । इहापि तर्हि सांकूटिने व्यावक्रो-
 शीति द्वे अत्रापि प्रातिपदिकसंज्ञे अवयवस्यापि समुदायस्यापि । तत्रावयवस्य
 या प्रातिपदिकसंज्ञा तदाश्रया अवयवादुत्पत्तिः प्राप्नोति । अवयवादुत्पत्तौ
 सत्यां को दोषः । कौम्भकारेयो न सिध्यति । अवयवस्य वृद्धिस्वरौ स्याताम् ।
 तस्मात्प्रयोजनमेवैतदस्याः परिभाषायाः । उभाभ्यां तु खलु सिध्यति । अवदा-

तृतीयाप्रभृतीन्विन्यंतरस्यामिति विकल्पेन समासविधानस्य किं प्रयोजनमिति चेत्
 द्विधि उपपदंशु भुङ्क्त इत्यत्र पक्षे प्रकृतिभावः । अन्यथाऽसत्यस्मिन् विकल्पविधाने अस्मै-
 वाव्ययेनेति नित्यसमासः स्यात् । ततश्च सिन्नित्यसमासयोः शाकलप्रतिषेधो वक्त-
 व्य इति प्रकृतिभावः प्रतिषिध्येत । प्रकारकं इति । अत्र समुदायस्य प्रातिपदिकसंज्ञायां
 सत्यां सुबुत्पत्तौ पदव्यपदेशोऽस्ति न तत्तरपदव्यपदेशस्तत्र समुदायस्य कृदन्तव्यप-
 देशे तदन्तर्भावाद् गतेस्तस्मात् कृदन्तमुत्तरपदं न भवतीति कारकशब्दस्य प्रकृतिस्वरौ
 न स्यात् । वचनं किमर्थमिति चेत् उपपदार्थममावास्येत्यादौ । गतिकारक-
 ग्रहणं तूत्तरार्थं स्यात् । अथवा वचनस्याप्रातिपदिकत्वलक्षणमप्रामाण्यं स्यात् । द्वे
 इति । गतिकारकपूर्वस्यापि तत्रापिशब्दात्कारकशब्दस्यापि प्रत्ययान्तस्य प्रातिपदिक-
 संज्ञाप्रकारकशब्दस्यापि समुदायस्येत्यर्थः । तदाश्रय इति । कारकशब्दस्य प्रातिप-
 दिकसंज्ञायां सत्यां गतिकारकोपपदानामित्येतदनाश्रयणे सुष्युत्पन्ने समासे कृतेपि
 ग्रहणात्कारकशब्दस्यापि कृदन्तत्वाद् गतेरुत्तरत्वात् स्वरौ भविष्यतीत्यर्थः । कौम्भ-
 कारेय इति । एतच्चोपलक्षणम् । सांकूटिने व्यावक्रोशीत्यापि न सिध्यति । समुदाया-
 वयवसंज्ञिधाने द्विर्वचनवत्समुदाय एव प्रकृतित्वेनाश्रयिष्यत इति चेत्प्रकारके दोषः
 स्यात् । समुदायस्य कृदन्तत्वे तदन्तर्भावाद् गतेस्तदाश्रयः स्वरौ न स्यात् । किञ्च
 समुदाये द्विरुक्ते अवयवा अपि द्विरुक्ता भवन्तीति पृथग्द्विर्वचनं न प्रयुज्यते । इह तु
 समुदायादुत्पत्तौ तस्यैवाङ्गसंज्ञायां तन्निबन्धनानि कार्याणि प्रवर्तन्ते नावयवनामि-
 त्यवयवादपि प्रत्ययात्पत्तिप्रसङ्गः । तत्र कुम्भकारशब्दे यदिकारशब्दस्यापि प्रातिपदि-
 कसंज्ञासमुदायस्यापि गतिकारकोपपदानामित्येतच्च नाश्रियते तदा कारशब्दात्प्रा-
 तिपदिकान् ङीपि कृते कारीशब्दस्य स्त्रीप्रत्ययान्तत्वात्त एव ढकि सति तस्यैवादि-
 वृद्धिः स्यात् । ननु चानुपसर्जनादिति सूत्रं प्रधानेन तदन्तविध्यमिति युक्तम् । तत्र
 कारशब्दान्तान् ङीव भविष्यति तत्कथमुक्ते कौम्भकारेयो न सिध्यतीति । नैष दोषः ।
 गतिकारकोपपदानामित्येतद्वचनमत्र प्रदेशे आक्षिप्तम् । अस्मिन्नासति उपपदस्य
 सुबन्तेन सह समासेन भाव्यम् । तत्रान्तरङ्गत्वात्कारशब्दादेव ङीपि सति सुबुत्पत्तौ
 सत्यां समासः प्रसज्येत । ततश्च कारीशब्दादेव ङक् स्यात् । यद्यपि ङीपि तत्र तदा-
 दिनियमौ नास्ति तथापि ङीभ्यो ङात्वात् समुदायाद् ङकं वाच्यत्वात्तच्च इति पर-
 वन्तरङ्गाद्वाऽवयवाद् ङक् प्रसज्येत । तस्मात् स्थितमेतत् कृत्वाऽपि समासोत्पत्त्येव कृद-
 ग्रहणपरिभाषा नोपतिष्ठते । यस्मादप्रत्यय इत्यस्य प्रतिषेधस्य बाधनार्थं तत्र कृद-

मायां ङीप्प्रसङ्गः । अवदातायां ङीप् प्राप्नोति । अवदाता ब्राह्मणी । वर्णादनुदात्तात्तोपधात्तो न इति । नैष वर्णवाची । किं तर्हि विशुद्धवाची । आतश्च विशुद्धवाची । एवं हाह । त्रीणि यस्यावदातानि विद्या योनिश्च कर्म च । एतच्छिवे विजानीहि ब्राह्मणाग्न्यस्य लक्षणमिति ॥ सूर्यादेवतायां चाब वक्तव्यः । सूर्यस्य स्त्री सूर्या । देवतायामिति किमर्थम् । सूर्यी ॥

इन्द्रवरुणभवशर्वरुद्रमृडहिमारण्ययवयवनमातुलाचार्याणामानु-
क ॥ ४९ ॥ हिमारण्ययोर्महत्वे * । हिमारण्ययोर्महत्त्व इति वक्तव्यम् । मह-
द्विमं हिमानी । महदरण्यमरण्यानी । यवाद्दोषे * । यवाद्दोष इति वक्तव्यम् ।
दुष्टो यवो यवानी । यवनाल्लिप्याम् * । यवनाल्लिप्यामिति वक्तव्यम् । यवनानी
लिपिः । उपाध्यायमातुलाभ्यां वा * । उपाध्यायमातुलाभ्यां वेति वक्तव्यम् ।
उपाध्यायी । उपाध्यायानी । मातुली । मातुलानी । मुद्रलाच्छन्दसि लिच्च * ।
मुद्रलाच्छन्दसि लिच्चेति वक्तव्यम् । रथीरमून्मुद्रलानी । आचार्यादणत्वं च ।

ग्रहणम् । परिभाषोपस्थाने तु सति मूलकेनोपदर्शं भुङ्क्त इति वाक्यस्यापि स्यात् ।
तथा च समासग्रहणाद्यो नियमः स बाध्येत । मध्ये ऽपवादा इति न्यायाच्च । अप्रत्यय
इत्ययं निषेधः कृद्ग्रहणेन बाध्यते । न तु समासग्रहणकृतो नियमः । तत्र परत्वात्समा-
सग्रहणेन गतिकारकपूर्वस्यापि कृदन्तस्य वाक्यस्य प्रातिपदिकसंज्ञाया निवर्तनात् ।
यस्मात्कृद्विहितस्तदादेरेव कृदन्तस्य प्रातिपदिकसंज्ञाऽवतिष्ठते । तस्मादिति । गति-
कारकोपपदानामित्यस्याः सांकूटिनामित्यादिप्रयोजनमित्यर्थः । उभाभ्यामिति । सांकू-
टिनादि परिभाषाद्वयेन सिध्यति न केवलया कृद्ग्रहणपरिभाषयेत्यर्थः । ननु च गति-
कारकपूर्वस्यापीत्यपिग्रहणात् कृटिन्नित्यस्यापि इतुषान्तत्वाद्वा प्राप्नोति । नैष दोषः ।
उभयोरपीनुणन्तत्वे प्रातिपदिकत्वे चार्थविच्छेदाभावादवयवविच्छेदे प्रमाणाभावात्स-
मुदायदेवोत्पत्तिर्भवति । असत्यां त्वेकतरस्यां परिभाषायामवयवस्यैवेतुषान्तत्वात्प्रा-
तिपदिकत्वात्तत एव तद्वितोत्पत्तिः प्रसज्येत । गतिकारकोपपदात् कृदित्यत्र तु
गतिकारकयोर्भेदोपादानात् निमित्तभावाद्यथासंभवं क्वचित् केवलस्य कृदन्तस्य
क्वचित् गतिकारकपूर्वस्य गत्यादिभ्य उत्तरस्य स्वरो भवति । तदेव गतिकारकोप-
पदानामिति वचनात् प्राक् सुबुत्पत्तेः समासे प्रष्टशब्दोऽकारान्तः । पुंयोगात् प्रस्था-
नासङ्गात् पुंस्कर्तृकप्रस्थानक्रियायां संविधात्रीत्वाद्वा कर्तृत्वात् स्त्रिधां वर्तते पुंसो
वानकश्चेति प्रष्टीत्युदाहरणं भवतीति । अवदातायामिति । प्राक्सुबुत्पत्तेः समास
इत्येतत्प्रसङ्गेनात्रेदमुक्तं वर्णादनुदात्तादित्यत्र तु वक्तव्यम् । अवदातशब्दो गौरवाच्चा-
ति मन्यते । विशुद्धवाचीति । वर्णान्तरव्यतिकीर्णेषु विशुद्धिमुपादाय प्रयुज्यते ।
सूरीति । सूर्यतिथ्येति यलोपः ॥ ४८ ॥

इन्द्रवरुण ॥ महद्विममिति । महत्त्वयोगे हिमारण्योः स्त्रीत्वम् । यवानीति ।
जात्यन्तरमेवाभिधीयते । दोषस्तु यवत्वजातेरभावे तदाकारानुकृतिमात्रमित्याहुः ।
यवनानीति । तस्येदमित्यणो बाधको ङीष् । उपाध्यायेति । उपाध्यायस्याप्राप्ते मातु-

आचार्यादणत्वं चेति वक्तव्यम् । आचार्यानी । अर्यक्षत्रियाभ्यां वा * । अर्य-
क्षत्रियाभ्यां वेति वक्तव्यम् । अर्या अर्याणी । क्षत्रिया क्षत्रियाणी ॥

क्रीतात् करणपूर्वात् ॥ ५० ॥ करणपूर्वादिति किमर्थम् । गवा क्रीता ।
अश्वेन क्रीता । करणपूर्वादित्युच्यमाने ऽप्यत्र प्राप्नोति । एषोपि करणपूर्वः
क्रीतशब्दः । विभक्त्या व्यवहितत्वान्न भविष्यति । यदि तर्हि विभक्तिरपि व्यव-
धायिका भविष्यति । मनसा क्रीतीति न सिध्यति । एवं तर्हि नैवं विज्ञायते
करणमस्मात् क्रीतशब्दात् पूर्वं सोऽयं करणपूर्वस्तस्मात्करणपूर्वात् क्रीतशब्दाद-
नुपसर्जनादिति । कथं तर्हि । करणमस्मिन् प्रातिपदिके पूर्वं तदिदं करणपूर्वं
तस्मात्करणपूर्वात्प्रातिपदिकात्क्रीतान्तादनुपसर्जनादिति ॥

बहुव्रीहेश्चान्तोदात्तात् ॥ ५२ ॥ अन्तोदात्ते जातप्रतिषेधः * । अन्तोदात्ताज्जा-
तस्य प्रतिषेधो वक्तव्यः । दन्तजातास्तनजाता । पाणिगृहीत्यादीनां विशेषः * । पाणि-
गृहीत्यादीनां विशेष इति वक्तव्यम् । पाणिगृहीती भार्या चेत् । यस्या हि यथाकथं
चित्पाणिर्गृह्यते पाणिगृहीता सा भवति । बहुलं तणि * । बहुलं तणीति वक्तव्यम् ।
किमिदं तणीति । संज्ञाच्छन्दसोर्ग्रहणम् । किं प्रयोजनम् । प्रबद्धविलूनाद्यर्थम् ।
प्रबद्धविलूनी । प्रबद्धविलूना । अन्तोदात्तादबहुनञ्मुकालमुखादिपूर्वात् * ।
अन्तोदात्तादबहुनञ्मुकालमुखादिपूर्वादिति वक्तव्यम् । बहु । बहुकृता । बहु ।
नञ् । अकृता । नञ् । सु । मुकृता । सु । काल । मासजाता । वत्सरजाता ।
काल । मुखादि । मुखजाता । दुःखजाता । क्षिप्रजाता । मुखादि । जातिपूर्वा-

लस्य तु नित्यं प्राप्ते मानुषिकल्पयते । मुद्गलानीति । डीषो जित्वादानुगाकारस्य
लित्स्वरः । अर्येति । केचित्तु पुंयोग एवेच्छन्ति । अन्ये तु स्वार्थ एवेच्छन्ति । पुंयोगे
तु अर्यौ क्षत्रिग्रीत्येव भवितव्यम् ॥ ५२ ॥

क्रीतात् ॥ करणपूर्वादिति किमर्थमिति । क्रियमाणे ऽपि करणपूर्वग्रहणे पूर्वशब्दस्य
व्यवस्थावाचित्वादनिष्टप्रसङ्ग इति पृच्छति । विभक्त्येति । कर्मादीनां द्योतिका विभ-
क्तय इति दर्शने इदमुच्यते । अन्यथा विभक्तेः करणाभिधाने व्यवधानाभावः ।
मनसाक्रीतीति । मनसः संज्ञायामिति तृतीयाया अलुक् । करणमस्मिन्निति पूर्वशब्दो-
पयवचनः समासप्रातिपदिकं चान्यप्रदार्थस्तेन वाक्ये डीप्न भविष्यतीत्यर्थः ॥ ५० ॥

बहुव्रीहेः ॥ दन्तजातेति । वा जात इत्यन्तोदात्तत्वं वा भवति । पाणिगृहीतीति ।
यस्या भग्निसाक्षिपूर्वकं पाणिगृहणं कृतं सामिधीयते । प्रबद्धविलूनीति । प्रबद्धं विलूना
यस्या इति बहुव्रीहिः । अपरे तु कर्मधारयं कुर्वन्ति । बहुकृतेति । बहूनि कृतान्यत-
येति बहुव्रीहिः । बहोर्नञ्नुत्तरपदभूद्वीत्यन्तोदात्तत्वम् । अकृता सुकृतेत्यत आसु-
प्रयामिति । मासजातेत्यादौ जातिकालमुखादिभ्य इति । मुखादयः मुखादिभ्य कृते-
वेदनायामिति कथञ्कर्त्तव्यं यणे पठिता इह गृह्यन्ते । अथ वेति । बहुव्रीह्यान्तोदात्तनि-
मित्तोऽन्येषु निषिद्धेषु जातिरेषान्तोदात्तनिमित्तं कान्तस्यावशिष्यत इति जातिमूढः

द्वा * । अथ वा जातिपूर्वादिति वक्तव्यम् ॥

स्वाङ्गाच्चोपसर्जनादसंयोगोपधात् ॥ ५४ ॥ स्वाङ्गाच्चोपसर्जनादित्युच्यते । किं स्वाङ्गं नाम । अद्रवं मूर्तिमत्स्वाङ्गं प्राणिस्थमविकारजम् । अतस्त्वं तत्र दृष्टं च तस्य चेत्तत्तथायुतम् ॥ अप्राणिनोपि स्वाङ्गम् । अद्रवमिति किमर्थम् । बहुलोहिता । नैतदस्ति । बह्वचो नेति प्रतिषेधो भविष्यति । इदं तर्हि । बहुकृपा । मूर्तिमदिति किमर्थम् । बहुबुद्धिः बहुमनाः । नैतदस्ति । अत इति वर्तते । इदं तर्हि । बहुज्ञाना । प्राणिस्थमिति किमर्थम् । श्लक्ष्णमुखा शाला । अविकारजमिति किमर्थम् । बहुगडुः बहुषिठका । नैतदस्ति । इह तावद्बहुगडुरिति । अत इत्यनुवर्तते बहुषिठकेति बह्वचो नेति प्रतिषेधो भविष्यति । इदं तर्हि । बहुशोफा । अतस्त्वं तत्र दृष्टं च । अप्राणिस्थं प्राणिनि दृष्टं च स्वाङ्गसंज्ञं भवति । दीर्घकेशी रथ्या । तस्य चेत्तत्तथायुतम् । अप्राणिनोपि स्वाङ्गसंज्ञं भवतीति । दीर्घनासिकी अर्चा । तुङ्गनासिकी अर्चेति । अथोपसर्जनग्रहणं किमर्थम् । इह मा भूत् । शिखा । उपसर्जनग्रहणमनर्थकं बहुव्रीह्याधिकारात् * । उपसर्जनग्रहणमनर्थकम् । किं कारणम् । बहुव्रीह्याधिकारात् । बहुव्रीहेरिति प्रकृतमनुवर्तते । क्व प्रकृतम् । बहुव्रीहेश्चान्तोदात्तादिति । बहुव्रीह्यर्थं तर्हि उपसर्जनग्रहणं कर्तव्यम् । बह्वचो नेति प्रतिषेधं वक्ष्यति तद्बहुजग्रहणमुपसर्जनविशेषणं यथा विज्ञायेत । बहुच उपसर्जनान्नोति । अथाक्रियमाणे उपसर्जनग्रहणे कस्य बहुजग्रहणं विशेषणं स्यात् । बहुव्रीहेरिति वर्तते । बहुव्रीहिविशेषणं विज्ञायेत ।

णमेवात्र कर्तव्यमित्यर्थः ॥ ५२ ॥

स्वाङ्गाच्चो ॥ किं स्वाङ्गमिति । किं स्वमङ्गं स्वाङ्गमाहोस्विलुप्तगान्तस्ययुक्तमिति प्रश्नः । अद्रवमिति । द्रवतीति द्रवम् । ततोऽन्यद्द्रवम् । मूर्तिः काठिन्यम् । अथ वा सर्वगतद्रव्यपरिमाणं स यस्यास्ति तद् मूर्तिमत् । अविकारजमिति । विकारोधातादिवैषम्यम् । तस्माद्यज्ञ जातामित्यर्थः । तथा प्राणिस्थमपि यत् पूर्वं प्राणिनि दृष्टं तदपि स्वाङ्गम् यथा रथ्यापतिताः केशाः । तस्य चेदिति । अप्राणिनोपि मुखं स्वाङ्गं भवति । यदि यथा प्राणिना तत्संबन्धं तथैवाप्राणिनापि । अप्राणिनोपीति । तस्य चेत्तत्तथायुतमित्यस्य सामर्थ्यलक्ष्योऽयमध्याहारः । बहुलोहितेति । लोहितं रुधिरमुच्यते । नैतदस्तीति । लोषभावार्थं लोहितस्यास्वाङ्गत्वप्रतिपादनं ततोपयुज्यते । स्वाङ्गे ध्रुवे । उपसर्गात् स्वाङ्गं ध्रुवमपश्चित्यादिकार्याभावार्थं तूपयुज्यते एव । अस्त्येवानीमिति । अनेकपदावयवत्वाद्बहुव्रीह्यं बहुव्रीहेर्न संभवति । तत्र विधिसामर्थ्याद्बहुजग्रहणमुत्तरपदविशेषणं भविष्यतीति मत्वा प्रश्नः । स्वडेति । अडो वृश्चिकावयवविशेषः । अनन्तोदात्तार्थ इति । बहुव्रीह्याधिकारात् स्वाङ्गस्योपसर्जनत्वे लब्धे पुनरुपसर्जनग्रहणमुपसर्जनमात्रपरिग्रहार्थमित्यनन्तोदात्तादपि लब्धं भविष्यतीति भावः । सहादिकृतत्वादिति । सनादीनां कृतः सहादिकृतः प्रतिषेधस्वाङ्गावः सहादिकृतत्वे

अस्ति चेदानीं कश्चिदवद्वज् बहुव्रीहिः । यदर्थो विधिः स्यात् । अस्तीत्याह ।
 स्वडा स्वडोति । बहुजर्थमिति चेत्स्वाङ्गग्रहणात्सिद्धम् * । स्वाङ्गग्रहणं क्रियते ।
 तद्बहुजग्रहणेन विशेषयिष्यामः स्वाङ्गाद् बहुचो निति । एवं तार्हि अनन्तोदात्ता-
 दिति वर्तते । अनन्तोदात्तार्थोयमारम्भः । अनन्तोदात्तार्थमिति चेत् सहादिकृ-
 तत्वात्सिद्धम् । यदयं सहनञ्चविद्यमानपूर्वाच्चेति प्रतिषेधं शास्ति तज् ज्ञापय-
 साचार्यः अनन्तोदात्तादपि भवतीति । स्वाङ्गसमुदायप्रतिषेधार्थं तु * । स्वाङ्ग-
 समुदायप्रतिषेधार्थं तर्हुपसर्जनग्रहणं कर्तव्यम् । स्वाङ्गाद्यथा स्यात् । स्वाङ्गसमुदा-
 यान्मा भूत् । कल्याणपाणिपादा । अथ क्रियमाणेष्वुपसर्जनग्रहणे कस्मादेवात्र
 न भवति स्वाङ्गं हेतदुपसर्जनम् । न स्वाङ्गसमुदायः स्वाङ्गग्रहणेन गृह्यते ।
 तद्यथा, न जनपदसमुदायो जनपदग्रहणेन गृह्यते । काशिकोशलीया इति ।
 जनपदतदवध्योश्चेति वुञ् न भवति । एतदपि नास्ति प्रयोजनम् । अस्वाङ्गपू-
 र्वादिति वर्तते । तेन स्वाङ्गं विशेषयिष्यामः । अस्वाङ्गपूर्वपदात्परं यत्स्वाङ्गं
 तदन्ताद् बहुव्रीहेरिति । यच्चात्रास्वाङ्गपूर्वपदात्परं स्वाङ्गं न तदन्तो बहुव्रीहिः ।
 यदन्तश्च बहुव्रीहिर्नादो ऽस्वाङ्गपूर्वपदात्परं स्वाङ्गम् । ननु च तत्पूर्वस्मिन् योगे
 बहुव्रीहिविशेषणम् । नैत्याह । पूर्वपदविशेषणं तत् । न स्वाङ्गसस्वाङ्गम् । पूर्व-
 पदं पूर्वपदम् । अस्वाङ्गं पूर्वपदमस्वाङ्गपूर्वपदमस्वाङ्गपूर्वपदादिति । यद्येवं पूर्व-
 स्मिन् योगे बहुव्रीहिरविशेषितो भवति । बहुव्रीहिश्च विशेषितः । कथम् । क्ता-
 दिति वर्तते तेन बहुव्रीहिं विशेषयिष्यामः । अस्वाङ्गात् पूर्वपदात्परं यत्
 क्तान्तं तदन्ताद् बहुव्रीहेरिति । इदं तार्हि प्रयोजनम् । बहुव्रीहेरिति वर्तमाने
 उपसर्जनग्रहणमुपसर्जनमात्राद्यथा स्यात् । निष्केशी यूका । अतिकेशी मालेति ॥

नासिकोदरौष्ठजङ्घादन्तकर्णशृङ्गाच्च ॥ ५६ ॥ नासिकादीनां
 विभाषायां पुच्छाच्च * । नासिकादीनां विभाषायां पुच्छाच्चेति वक्तव्यम् ।

तस्मादित्यर्थः । सहादिपूर्वस्य हि बहुव्रीहेः पूर्वपदप्रकृतिस्वरे शेषनिघाते च नास्त्य-
 न्तोदात्तत्वमिति प्रतिषेधं नूविद्ध्यदिति भावः । कल्याणपाणिपादेति । पाणी च
 पादौ च पाणिपादं तत्कल्याणं यस्या इति बहुव्रीहिः । अत्र पाणिपादशब्द उपसर्जनम् स
 च स्वाङ्गसमुदायवाची । नतु स्वाङ्गवाची यस्तु स्वाङ्गवाची पादशब्दः स उपसर्जनं न भव-
 तीति ङीष् न भवति । अस्ति तूपसर्जनग्रहणे पादशब्देन स्वाङ्गवाचिना स्वाङ्गान्तो
 बहुव्रीहिर्भवतीति ङीष् स्यात् । काशिकोशलीया इति । काशयश्च कोशलाच्चेति द्वन्द्वस्त-
 त्रभवा इत्यवृद्धादपीति वुञ् न भवति वृत्तलक्षणः छ एव भवति । न स्वाङ्गमिति ।
 पर्युदासाभ्रयेण तत्सदृशं शब्दस्तरमर्थान्तरवाचि गृह्यत इत्यर्थः । निष्केशीति । केशो-
 क्यो निष्कान्तोति प्रादिसमासस्तरपुरुषः ॥ ५४ ॥

नासिकोदर ॥ कवरपुच्छीति । कवरशब्देन वर्णविशेषोभिधीयते । विधिप्रतिषेध-

कल्याणपुच्छी । कल्याणपुच्छा । कबरमणिविषशरेभ्यो निसम् । कबरमणि-
 विषशरेभ्यो निसमिति वक्तव्यम् । कबरपुच्छी । कबर । मणिपुच्छी । मणि ।
 विषपुच्छी । विष । शरपुच्छी । शर । उपमामात्पक्षाच्च पुच्छाच्च * । उप-
 मानात्पक्षात्पुच्छाच्चेति वक्तव्यम् । उलूकपक्षी शाला उलूकपुच्छी सेनेति ।
 नासिकादिभ्यो विभाषायां सहनञ्जविद्यमानपूर्वेभ्यः प्रतिषेधो विप्रतिषेधेन * ।
 नासिकादिभ्यो विभाषायां सहनञ्जविद्यमानपूर्वेभ्यः प्रतिषेधो भवति विप्रतिषेधे-
 नेति वक्तव्यम् । नासिकादिभ्यो विभाषाया अवकाशः । कल्याणनासिकी
 कल्याणनासिका । सहनञ्जविद्यमानपूर्वलक्षणस्य प्रतिषेधस्यावकाशः । समुखा
 अमुखा विद्यमानमुखेति । इहोभयं प्राप्नोति । सनासिका अनासिका विद्य-
 माननासिकेति । सहनञ्जविद्यमानपूर्वेभ्यः प्रतिषेधो भवति विप्रतिषेधेन । नैष
 युक्तो विप्रतिषेधः । अयं विधिः । स प्रतिषेधः । विधिप्रतिषेधयोश्चायुक्तो विप्र-
 तिषेधः । अयमपि विधिः न मृदूनामिव कार्पासानां कृतः प्रतिषेधविषये आ-
 रभ्यते । स यथैव बहुलक्षणं संयोगोपधलक्षणं च प्रतिषेधं बाधते । एवं सह-
 नञ्जविद्यमानपूर्वलक्षणमपि बाधेत । का तर्हि गतिः । इह तावन्नासिकोदर इति
 बहुलक्षणश्च प्रतिषेधः प्राप्नोति । सहनञ्जविद्यमानपूर्वलक्षणश्च । पुरस्तादप-
 वादा अनन्तरान् विधीन् बाधन्ते न परान् इत्येवमियं विभाषा बहुलक्षणं प्रतिषेधं
 बाधिष्यते । सहनञ्जविद्यमानलक्षणं न बाधिष्यते । ओष्ठजङ्घादन्तकर्णशू-
 क्राच्चेति संयोगोपधलक्षणश्च प्रतिषेधः प्राप्नोति । सहनञ्जविद्यमानपूर्वलक्षणश्च
 मध्ये ऽपवादाः पूर्वान् विधीन् बाधन्ते इत्येवमियं विभाषा संयोगोपधलक्षणं
 प्रतिषेधं बाधिष्यते सहनञ्जविद्यमानपूर्वलक्षणं न बाधिष्यते ॥

दिक्पूर्वपदान्ङीप् ॥ ६० ॥ दिक्पूर्वपदाद् ङीषोनुदात्तत्वम् * । दिक्-
 पूर्वपदान् ङीषो ऽनुदात्तत्वं वक्तव्यम् । प्राङ्मुखी प्रत्यङ्मुखी ङीन्विधाने अन्य-
 त्रापि ङीन्विषयान् ङीप्सङ्गः * । ङीन्विधाने हि सति अन्यत्रापि ङीन्विष-
 यान् ङीप् प्राप्नोति । प्राग्गुल्फा । प्रसग्ललाटा । ननु चेत्ते विशेषा अनुवर्तेरन् ।

योरिति । विधिरुत्सर्गः प्रतिषेधस्त्वपवाद इति तुल्यबलत्वाभावादस्या अपि प्राप्तेः
 सहद्विलक्षणेनैव प्रतिषेधेन भाव्यमित्यर्थः । न मृदूनामिति । मृदुभिः कार्पासैः कृतः
 पटो मृदूरेव भवति । अयं तु विधिः प्रतिषेधापवादत्वादुल्लङ्घनित्यर्थः । का तर्हीति ।
 विधेरपि बलवत्त्वे विप्रतिषेधाभाव इति मन्यते । इदानीं यथा विप्रतिषेधोपपत्तिस्तथा
 दर्शयति । इह तावदिति ॥ ५५ ॥

दिक्पूर्व ॥ अन्यत्रापीति । यत्रापि प्रतिषिद्धो ङीवित्यर्थः । असंयोगोपधादित्यादि-
 कस्य प्रतिषेधानन्तरस्य विधिर्न भवति प्रतिषेधो वेति ङीप् एव भवति नानेन विधी-

असंयोगोपधाद्बहुचो नेति । यद्यप्येते विशेषा अनुवर्तेरन् । संयोगोपधाद्बहुचो नेति । एवमपि दिक्पूर्वपदान् ङीपा मुक्ते ङीष् प्रसज्येत । नैष दोषः । उक्तमेतत् । यत्रोत्सर्गापवादौ विभाषा तत्रापवादेन मुक्ते उत्सर्गो न भवतीति । अथ वा ङीष् आदेशो ङीष् करिष्यते तत्तर्हि ङीषोत्र ग्रहणं कर्तव्यम् । न कर्तव्यम् । प्रकृतमनुवर्तते । क्व प्रकृतम् । अन्यतो ङीषिति । तद्वै प्रथमानिर्दिष्टं षष्ठीनिर्दिष्टेन चेहार्थः । दिक्पूर्वपदादिलेषा पञ्चमी ङीषिति प्रथमायाः षष्ठीमिह कल्पयिष्यति तस्मादित्युत्तरस्येति । प्रत्ययविधिरयम् । न च प्रत्ययविधौ पञ्चम्यः प्रकल्पिका भवन्ति । नायं प्रत्ययविधिः । विहितश्च प्रत्ययः प्रकृतश्चानुवर्तते ॥

जातेरस्त्रीविषयादयोपधात् ॥ ६३ ॥ जातेरित्युच्यते । का जातिर्नाम । आकृतिग्रहणा जातिलिङ्गानां च न सर्वभाक् । सकृदाख्यातनिर्ग्राह्या गोत्रं च चरणैः सह ॥ अपर आह । प्रादुर्भावविनाशाभ्यां सत्त्वस्य युगपद् गुणैः । असर्वलिङ्गां बहुधा तां जातिं कवयो विदुः ॥ गोत्रं च चरणानि च । कः पुनरेतयोजितिलक्षणयोर्विशेषः । यथा पूर्वं जातिलक्षणं तथा कुमारीभार्य इति भवि-

यमानस्य ङीपो लभ्यत इति भावः । एवमपीति । वेत्यनुवर्तनाद्विकल्पेन ङीष् विधीयते पक्षे प्राङ्मुखेत्यपि यथा स्यात् । तत्र ङीपा मुक्ते पक्षे ङीष् प्राप्तेतीत्यर्थः । उक्तमिति । पारेमध्ये षष्ठ्या वेत्यादौ ततश्च ङीपा मुक्ते दावेव भविष्यतीति वार्थः सूत्रमङ्गेनेत्यर्थः ॥ ६० ॥

जातेरस्त्री ॥ का जातिरिति । लक्षणविप्रातिपत्त्या प्रश्नः । आकृतिग्रहणेति । गृह्यतेनेनेतिग्रहणमिति करणसामान्ये पदं संस्क्रियते तत्राकृतिशब्दसन्निधाने स्त्रीत्वप्रतिपत्तिर्षहिरङ्गत्वात् स्त्रीप्रत्ययनिमित्तं न भवति । आकृतिग्रहणं यस्याः साकृतिग्रहणाऽवयवसंनिवेशविशेषव्यङ्गेत्यर्थः । एतेन गोत्वादिजातिर्लक्षिता । ब्राह्मणत्वादिस्तु न संगृहीता । ब्राह्मणक्षत्रियादीनां संस्थानस्य सदृशत्वादिति तत्संग्रहायाह लिङ्गानामिति । लिङ्गानि सर्वाणि भजताति सर्वशब्दस्य लिङ्गापेक्षत्वेऽपि गमकत्वाद्भ्रजोणिवरिति णिवप्रत्ययः । लिङ्गानामिति कर्मषष्ठी । अप्राप्तप्रमाणार्थं चेदं वचनमिति तदादेः सर्वलिङ्गत्वेऽप्याकृतिग्रहणत्वाज्जातिरूपोपपत्तिः । उपदेशापेक्षं च लिङ्गानामिति । जातिलक्षणमिति ब्राह्मणत्वादिरेव लक्ष्यते । तेन देवदत्तेत्यसर्वलिङ्गत्वेऽपि जातिलक्षणरूपिभावः । सकृदिति । अथ गौरिति सकृदुपदिष्टा जातिर्निगृहीतुं निश्चेतुं पिण्डान्तरे लक्ष्येत्यर्थः । गोत्रमिति । अपत्यामित्यर्थः । चरणशब्देन शाखाध्यायिनो गृह्यन्ते । गोत्रस्य सर्वलिङ्गत्वात् पृथगुपादानं नाढायनं नपुंसकमिति दर्शनात् । प्रादुर्भावेति । सत्त्वस्य द्रव्यस्य प्रादुर्भावविनाशाभ्यां या आविर्भावतिरोभावौ प्राप्नोति यावद् द्रव्यमाविर्नीत्यर्थः । गुणैर्युगपद् द्रव्येण संषध्यते यथा निर्गुणस्य द्रव्यस्योपलभ्यो न भवत्येवं जातिरहितस्यापीत्यर्थः । बहुधा मिति । सर्वव्यक्तिव्यापिनीमित्यर्थः । अथैषोऽत्र विषयवाची । चरणानीति । चरणशब्दोऽध्ययनवचनः इह तूपचारादध्येतृषु वर्तते । कुमारीभार्य इति । कुमारमयावद्द्रव्यभाव्यप्याकृतिग्रहणत्वाज्जातिरिति जातेत्येति

तन्व्यम् । यथोत्तरं तथा कुमारभार्य इति भवितव्यम् । अथास्त्रीविषयादिति कथं
 मिदं विज्ञायते समानायामाकृतौ यदस्त्रीविषयमिति । आहो स्विन्नं क्वचिदस्त्री-
 विषयमिति । किं चातः । यदि विज्ञायते समानायामाकृतौ यदस्त्रीविषयमिति ।
 द्रोणी कुटी पात्रीति न सिध्यति । अथ विज्ञायते क्व चिदस्त्रीविषयमिति ।
 माला बलाका अत्रापि प्राप्नोति । अस्तु क्व चिदस्त्रीविषयमिति । कथं माला
 बलाकेति । अजादिषु पाठः करिष्यते । अयोपधादिति किमर्थम् । इभ्या क्ष-
 त्रियां । असल्पमिदमुच्ये अयोपधादिति । अकोपधादित्यापि च वक्तव्यम् । इ-
 हापि यथा स्यात् । चटका मूषिकेति । यद्यकोपधादित्युच्यते काकी कोकी
 पिकी शुकी उलूकीति न सिध्यति । अस्तु तर्ह्ययोपधादिष्वेव । कथं चटका
 मूषिकेति । अजादिषु पाठः कर्तव्यः । योपधप्रतिषेधे हयगवयमुकयमत्स्यमनुष्या-
 णामप्रतिषेधः * । योपधप्रतिषेधे हयगवयमुकयमत्स्यमनुष्याणामप्रतिषेधो भव-
 तीति वक्तव्यम् । हय । हयी । गवय । गवयी । मुकय । मुकयी । मत्स्य ।
 मत्सी । मनुष्य । मनुषी ॥

पाककर्णपर्णपुष्पफलमूलवालोत्तरपदाच्च ॥ ६४ ॥ सदच्काण्डप्र-
 ण्तशतैकेभ्यः पुष्पात् प्रतिषेधः * । सदच्काण्डप्रान्तशतैकेभ्यः पुष्पात्प्रतिषेधो
 वक्तव्यः । सत्पुष्पा । प्राक्पुष्पा । प्रसक्पुष्पा । काण्डपुष्पा । प्रान्तपुष्पा ।
 शतपुष्पा । एकपुष्पा । सम्भस्त्राजिनशणपिण्डेभ्यः फलात् प्रतिषेधः * । स-
 भस्त्राजिनशणपिण्डेभ्यः फलात्प्रतिषेधो वक्तव्यः । सम् । सम्फला । भस्त्रा ।
 भस्त्राफला । अजिन । अजिनफला । शण । शणफला । पिण्ड । पिण्डफला ।

पुंवद्भावप्रतिषेधः उत्तरे तु लक्षणे कौमारं जातिर्न भवति अयावद्द्रव्यभाविस्त्वात् ।
 पूर्वोक्तमेव लक्षणं भाष्यकारस्याभिमतमपर आहेत्याभिधानादित्याहुः । तथा च युव-
 तितरेति उच्यते उदाहरणं वदौ तसिलादिष्विति प्राप्तस्य पुंवद्भावस्य जातेऽप्येति
 निषेधात् । अथेति । यदा अस्त्रीविषयोऽस्मिन्नर्थे प्रवृत्तिनिमित्त इत्यन्यपदार्थः प्रवृ-
 त्तिनिमित्तमाश्रीयते तदा समानायामाकृतावस्त्रीविषयादित्येष पक्षो भवति । यदा तु
 प्रातिपादिकमन्यपदार्थत्वेनाश्रीयते तदा यत्र क्व चिदस्त्रीविषयादित्येष पक्षः संपद्यते
 द्रोणीति । द्राणशब्दः परिमाणविशेषे पुल्लिङ्गो गवादन्यां तु स्त्रीलिङ्गः । मालेति
 मलनं माल इति पुल्लिङ्गः क्षेत्रविशेषे नपुंसकम् । स्त्रिं स्त्रीलिङ्गः । बलमाकायतीति
 बलाकशब्दो यौगिकः पुंसि दृश्यते । अस्तिवति । अन्य एव क्रियावाची जातिशब्द-
 स्त्वन्य एवेति । परिहारान्तरमप्यत्र संभवति । गवयीति गौरादिष्विदानीतनैर्गवया-
 दयः प्रक्षिप्ता इति वार्त्तिकारम्भाद्विज्ञायते ॥ ६३ ॥

पाककर्ण ॥ सदच्काण्डेति । अत्राड्चातः क्विञ्चन्तो गृह्यते । अयमप्यजादिषु
 पाठ इदानीतनः । त्रिफलेति । त्रयाणां फलानां समाहार इति त्रिगुः ततो द्विगुल-

श्वेताच्च * । श्वेताच्चेति वक्तव्यम् । श्वेतफला । त्रेश्व । त्रेश्व प्रतिषेधो वक्तव्यः । त्रिफला । मूलान्नजः * । मूलान्नजः प्रतिषेधो वक्तव्यः । अमूला ॥

इतो मनुष्यजातेः ॥ ६५ ॥ जातेरिति वर्तमाने पुनर्जातिग्रहणं किमर्थम् । अयोपधादिति वर्तते । योपधादापि यथा स्यात् । औदमेयी । इतो मनुष्यजातेरिज उपसंख्यानम् * । इतो मनुष्यजातेरिज उपसंख्यानं कर्तव्यम् । सौतङ्गमी मौनिचिती ॥

ऊङुतः ॥ ६६ ॥ किमर्थो ङकारः । विशेषणार्थः । क्व विशेषणार्थेनार्थः । नोङ्धात्वोरिति । नो धात्वोरितीयत्युच्यमाने यवाग्वै यवाग्वै इत्यत्रापि प्रसज्येत । अथ दीर्घोच्चारणं किमर्थम् । न उङुत इत्येवोच्येत । का रूपसिद्धिः । ब्रह्मबन्धूः । वीरबन्धूः । सवर्णदीर्घत्वेन सिद्धम् । न सिध्यति । गोस्त्रयोरुपसर्जनस्येति ह्रस्वत्वं प्रसज्येत । इह च ब्रह्मबन्धूच्छत्रम् । ब्रह्मबन्धूच्छत्रम् । षत्वतुकोरसिद्ध इत्येकादेशस्यासिद्धत्वान्नित्यस्तुक् प्रसज्येत । इह च ब्रह्मबन्धूः, वीरबन्धूरिति । नद्युतश्चेति कप् प्रसज्येत । नैष दोषः । यत्तावदुच्यते ब्रह्मबन्धूः वीरबन्धूरिति गोस्त्रयोरुपसर्जनस्येति ह्रस्वत्वं प्रसज्येतेति । उभयत आश्रयणे नान्तादिवत् । यदप्युच्यते इह च ब्रह्मबन्धूच्छत्रं ब्रह्मबन्धूच्छत्रं षत्वतुकोरसिद्ध इत्येकादेशस्यासिद्धत्वान्नित्यस्तुक् प्रसज्येतेति । पदान्तपदाद्योरेकादेशोसिद्धः । न चैष पदान्तपदाद्योरेकादेशः । यदप्युच्यते ब्रह्मबन्धूः वीरबन्धूरिति नद्युतश्चेति कप् प्रसज्येतेति । नद्यन्तानां यो बहुव्रीहिरित्येवं तत् । न चैष नद्यन्तानां बहुव्रीहिः । शेषलक्षणस्तर्हि कप् प्राप्नोति । तस्मादीर्घोच्चारणं कर्तव्यम् । ऊङ्प्रकरणे ऽप्राणिजातेश्वारज्ज्वादीनाम् * । ऊङ्प्रकरणे ऽप्राणिजातेश्वारज्ज्वा-

णान् ङीपः परत्वात् ङीष् प्राप्तो निषिध्यते । तन्निषेधसामर्थ्याच्च ङीवपि न भवति । तयोरत्र विशेषाभावात् ॥ ६४ ॥

इतो म ॥ औदमेयीति । उदमेयस्यापत्यमत इष् । सौतंगमीति । सुतंगमेन निर्वृत्तेति बुझल्लणादिसूत्रेण इष् ॥ ६५ ॥

ऊङुतः ॥ यवाग्वेति । वर्णग्रहणे ऽर्थवद्ग्रहणपरिभाषा नोपतिष्ठत इति भावः । गोस्त्रयोरिति । एकादेशस्यान्तवद्भावादुपसर्जनान्तं प्रातिपदिकं स्त्रीप्रत्ययान्तं भवतीति भावः । नद्युत इति । नद्यन्तो बहुव्रीहिर्भवतीति भावः । दीर्घोच्चारणे तु तत्सामर्थ्यात्कङ्ग्रहणं न प्रवर्तते । उभयत इति । एकादेशस्यान्तवत्त्वेन प्रातिपदिकसंज्ञासंपाद्याऽन्यथाऽप्रत्यय इति प्रतिषेधप्रसङ्गः । आविवस्त्वेन च स्त्रीप्रत्ययत्वं साध्यमित्येकोपयवो युगपद् द्वयोरित्येषा बुद्धिर्विरोधान्न प्रवर्तते । स्त्रीप्रत्ययविशेषणं चोपसर्जनम् । न चात्रस्त्रीप्रत्ययस्योपसर्जनत्वमिति ह्रस्वाऽप्रसङ्गः । पदान्तेति । अन्धोत्पन्नादावेत्यर्थः । तस्मादिति । उकारद्वयं दीर्घेण निर्दिष्टं तत्र द्वितीय उकारः परत्वा-

दीनामिति वक्तव्यम् । अलावूः कर्कन्धूः । अप्राणिजातेरिति किमर्थम् । कृक-
वाकुः । अरज्ज्वादीनामिति किमर्थम् । रज्जुर्हनुः ॥

संहितशफलक्षणवामादेश्च ॥ ७० ॥ सहितसहाभ्यां च * । सहितस-
हाभ्यां चेति वक्तव्यम् । सहितोरुः । सहोरुः ॥

कद्रुकमण्डल्वोश्छन्दासि ॥ ७१ ॥ असल्पमिदमुच्यते कद्रुकमण्डलुगु-
गुलुमधुजतुपतयालूनामिति वक्तव्यम् । कद्रूः । कमण्डलूः । गुग्गुलूः । मधूः ।
जतूः । पतयालूः ॥

यङश्चाप् ॥ ७४ ॥ षाच्च यजश्चाप् । षाच्च यजश्चावक्तव्यः । शार्क-
राक्ष्या । पौतिमाष्या । तत्रायमप्यर्थः । गौक्ष्यशब्दः क्रीड्यादिषु पठ्यते स न
पठितव्यो भवति । यदि न पठ्यते । गौक्ष्यपुत्र इति संप्रसारणे न प्राप्नोति ।
इष्टमेवैतत्संगृहीतम् गौक्ष्यापुत्र इत्येव भवितव्यम् । एवं हि सौनागाः पठन्ति ।
यङः संप्रसारणे गौक्ष्यकः प्रतिषेध इति ॥

आवट्याच्च ॥ ७५ ॥ अन उपधालोपिन ऊधसो ङीष् पूर्वविप्रतिषे-
द्धम् * । अन उपधालोपिनोऽन्यतरस्यामिसेतस्मादूधसो ङीष् भवति पूर्वविप्रति-
षेधेन । अन उपधालोपिन इत्यस्यावकाशः । बहुराज्ञी बहुतक्षणी । ऊधसो ङीष् भ-
वतीत्यस्यावकाशः । विभाषा ङीप् । यदा न ङीप् सोवकाशः । ङीप्सङ्गे उ-
भयं प्राप्नोति । ऊधसो ङीष् भवति पूर्वविप्रतिषेधेन । स तर्हि पूर्वविप्रतिषेधो
वक्तव्यः । न वक्तव्यः । अन उपधालोपिनोऽन्यतरस्यामिसत्र ऊधसो ङीष् भव-
तीत्येतदनुवर्तिष्यते आवट्याद्यजः ष्फश्चापः * । आवट्याद्यजः ष्फश्चापो भवति
पूर्वविप्रतिषेधेन । आवट्याद्यजश्चापोवकाशः । उदीचामावट्या । ष्फस्यावकाशः
अन्यानि यजन्तानि । गार्ग्यायणी । वात्स्यायनी । आवट्यशब्दात्प्राचामुभयं
प्राप्नोति । आवट्यायनी । ष्फो भवति पूर्वविप्रतिषेधेन । आवट्याग्रहणेन नार्थः ।

द्वाधकस्य शेषलक्षणस्य कपो बाधनार्थ इति भावः । अलावूरिति । ऊङि सति नोङ्-
धात्वोरिति विभक्तेरुदात्तत्वनिषेधो भवत्यलावूवेति ॥ ६६ ॥

संहित ॥ सहितोरुरिति । नन्वेकदशविकृतस्यानन्यत्वात्संहितशब्दग्रहणेन सहित-
शब्दस्य सिद्धं ग्रहणम् । एवं तर्हि विद्यमानं हितमस्य सहित इति यदा व्युत्पत्तिस्त-
दर्थं वार्तिकम् । सहोरुरिति । सहेते इति सहो ऊरु इति व्युत्पत्तिः । अथवा विद्यमाना-
वूर्यस्या सा सहोरुरित्युर्वतिशयप्रतिपादनार्थः प्रयोगः ॥ ७० ॥

कद्रु ॥ गुग्गुलुमधुजतूनां छन्दसि लिङ्गव्यत्ययेन स्त्रीत्वम् । पतयालुशब्दः स्पृहि-
गृहीत्यालुजन्तः ॥ ७१ ॥

यङश्चाप् ॥ शार्कराक्ष्येति । गार्गादियजन्ताप्येते ॥ ७४ ॥

आव ॥ अनइति । यद्यपीदमन्यत्र वक्तव्यं तथाप्यन्यार्थपूर्वविप्रतिषेधप्रतिष्ठादनप्र-

यजः ष्फश्चापइसेव । इदमपि सिद्धं भवति । शार्कराक्ष्यायणी पौतिमाष्यायणी । यजग्रहणेनापि नार्थः । ष्फश्चाप इसेव । गौकक्ष्यशब्दः क्रौड्यादिषु पठ्यते । इदमपि सिद्धं भवति गौकक्ष्यायणी । तत्तर्हि वक्तव्यम् । न वक्तव्यम् । एवं वक्ष्यामि । प्राचां ष्फ तद्धितः सर्वत्र । क्व सर्वत्र । यत्र ष्फश्चान्यश्च प्राप्नोति । ष्फ एव तत्र भवतीति । ततो लोहितादिकतन्तेभ्यः । सर्वत्र । क्व सर्वत्र । प्राचां चोदीचां च ॥

अणियोरनार्थयोरुत्तमयोः ष्यङ् गोत्रे ॥ ७८ ॥ इह कस्मान्न भवति । दाक्षीस्ताक्षीति । आतिशायिकेनायन्तमपा निर्देशः क्रियते । सच त्रिप्रभृतिषु वर्तते । त्रिप्रभृतीनामभावात् । यद्येवम्, प्रकर्षे चेत्तमं कृत्वा दाक्ष्या नोपोत्तमं गुरु । आम्बिधिः केन तेन स्यात्प्रकर्षे यद्ययं तमः ॥ प्रकर्षे चेत्तमं कृत्वा दाक्ष्या नोपोत्तमं गुर्वित्युच्यते । आम्बिधिः केन तव न स्यात् । अव्ययधादिति प्राप्नोति । प्रकर्षे यद्ययं तमः । यद्ययंतमः प्रकर्षे वर्तते उद्गतस्य प्रकर्षोऽयं गतशब्दोत्र लुप्यते । उद्गतस्यायं प्रकर्षः । गतशब्दस्यात्र लोपो भवति । नाव्ययार्थप्रकर्षोऽस्ति धात्वर्थोत्र प्रकृष्येत । नायमव्ययार्थस्य प्रकर्षः । करय तर्हि । धात्वर्थस्य । उद्गतोपेक्षते किं चित् त्रयाणां द्वौ किलोद्गतौ ॥ अनुद्गतमपेक्ष्योत्र उद्गतमिषेतद्भवति त्रयाणां द्वौ किलोद्गतौ । त्रयाणां किल द्वावुद्गतौ भवतः । चतुष्प्रभृतिर्कतव्यो-
वाराह्यायां न सिध्यति । चतुष्प्रभृतिषु ष्यङ् वक्तव्यः । वाराह्यायां न सिध्यति । वी

सङ्केतात्राक्तम् । गौकक्ष्यायणीति । गौकक्ष्यस्यापत्यं गोत्रं स्त्री गर्गादित्वाद्यञ् । ततः ष्यङ् । प्रातिपदिकग्रहणे लिङ्गविशिष्टस्यापि ग्रहणाद्यञ्स्तात् ष्फो विधीयमानः ष्यङ्-
न्तादपि भवतीति प्राक्याश्रयेणैवमुक्तम् ॥ ७५ ॥

अणियोः ॥ दाक्षीति । दक्षस्यापत्यं गोत्रं स्त्रीत्यत इञ् । उत्तमशब्दमव्युत्पन्नमन्त्य-
मात्रवचनमाश्रित्य प्रश्नः । सचेति । यत्रैकोऽनुद्गतः प्रथमोच्चारितत्वात् । त्रयस्तद्-
गता ऊर्ध्वोच्चारिता तत्रोत्तमशब्दः प्रयुज्यते । एवं चतुष्प्रभृतिषु प्रयुज्यते । उद्ग-
तापेक्षया तु त्रिप्रभृतिष्वित्युक्तम् । प्रकर्षे चेति । चण् चेत्ये वर्तते । क्व चित्तु प्रकर्षे
चेदिति पाठः । यदि प्रकर्षप्रत्ययं कृत्वा दाक्ष्या गुरुपोत्तमं न भवतीत्युच्यते । तत
उच्छब्दात्तमपि सति किमेत्तिङ्गव्ययधादित्याभ्युत्पन्नप्रसङ्गादुत्तममिति प्राप्नोति ।
उद्गतस्येति । उच्छब्दोद्गत समाधानक्रियावचनः क्रियाप्रकर्षद्वारको द्वयप्रकर्ष इत्य-
द्वयप्रकर्ष इति वचनादाम् न भवतीत्यर्थः । गतशब्दोच्चेति । उच्छब्देन गतार्थस्याभिधा-
नद्वययोग एव गतशब्दस्य लोपः । धात्वर्थोत्रेति । धातुशब्देन धात्वर्थोत्र क्रियाभिधी-
यते सोऽर्थो विषयः प्रयोजनं वा यस्य स धात्वर्थः । साधनाधार पदार्थः स प्रकृष्यते
क्रियाप्रकर्षद्वारेणेत्यर्थः । त्रयाणामिति । यत्र त्रयो वर्णास्तत्रैकोऽनुद्गतो द्वावुद्गतौ-
द्वयोश्चैकस्य प्रकर्षे तरपा तमपो बाधनादुत्तमशब्दो नास्तीति चार होति ष्यङ् प्रा-
प्नोति । यत्र चतुष्प्रभृतयो वर्णास्तत्रैव ष्यङ् स्यादित्यर्थः । भिद्यत इति । तमपः पि-

राशायां न प्राप्नोति । किं कारणम् । चतुष्प्रभृतीनामभावात् । भिद्यतेस्य स्वरस्ते-
न विधिश्चामो न लक्ष्यते । भिद्यते खल्वस्य स्वरस्तेनातिशायनिकेन तमशब्देन उत्त-
मस्य विधिश्चामो न क्व चिदपि लक्ष्यते । शब्दान्तरमिदं विद्याद् दृष्टम-
भ्यन्तरं त्रिषु । एवं तर्हि अन्योयमातिशायनिकेन समानार्थः तमस्त्रिप्रभृतिषु
वर्तते । किं पुनरयमणिजोरादेशः । आहोस्त्रिदण्डिभ्यां पर इति । कश्चात्र वि-
शेषः । व्यङ्ग्यनादेशे यलोपवचनम् * । व्यङ्ग्य अनादेशे यलोपो वक्तव्यः ।
औदमेध्यायाश्छात्रा औदमेघाः । द्विरण्विधिः । द्विश्चाण्विधेयः । औदमेध्याया-
श्छात्रा औदमेघाः । औदमेध्यानां संघ औदमेघः । इज इयण् न प्राप्नोति ।
अस्तु तर्हि आदेशः । आदेशेऽलोपवचनम् । यद्यादेशः अनो लोपो वक्तव्यः । औडु-
लोम्या शारलोम्येति । ये चाभावकर्मणोरिति प्रकृतिभावः प्रसज्येत । नवा
व्यङ्ग्यो लोपनिमित्तत्वात् * । न वा एष दोषः । किं कारणम् । व्यङ्ग्यो लोपनि-
मित्तत्वात् । लोपनिमित्तः व्यङ्ग्य । न चाकृते लोपे व्यङ्ग्यं प्राप्नोति । किं
कारणम् । गुरुपोत्तमयोरित्युच्यते । नचाकृते लोपे गुरुपोत्तमता भवति । अथ
वा पुनरस्तु परः । ननु चोक्तं व्यङ्ग्यनादेशे यलोपवचनं द्विरण्विधिरिति । नैष
दोषः । यत्तावदुच्यते यलोपवचनमिति । अदोष एषः । किं कारणम् । पुंवद्भा-
वात् । यज्जादौ तद्धिते पुंवद्भावो भविष्यति । भस्यादे तद्धिते पुंवद्भवतीति । अयं
तर्हि दोषो द्विरण्विधिरिति । नैष दोषः । सिद्धश्च प्रत्ययविधौ । स च सिद्धः प्र-

स्वाद्युदात्तत्वादुत्तमशब्द आद्युदात्तः प्राप्नोत्यन्तोदात्तश्चेत्येते । एतच्चोच्छादिषूत्तम-
शब्दत्तमौ सर्वत्राति पाठानपेक्षयोक्तम् । न च क्रियाप्रकर्षेऽपि आमन्तस्य क चित्प्र-
योगो दृश्यते इत्यनभिधानादुच्छब्दात्तममेव नास्ति । अव्युत्पन्न एवोत्तमशब्दः स्वभा-
वात् त्रिप्रभृतीनामन्त्यमाहेत्याह शब्दान्तरमिति । दृष्टमिति । त्रिप्रहणं बहुत्वोपलक्ष-
णार्थम् । तेन त्रिप्रभृतिषु तदभ्यन्तरमन्तर्भूतं तत्र दृष्टमित्यर्थः । आतिशायनिकेनिति । आ-
तिशायनिकश्चतु प्रभृतीनामन्त्यमाह । अव्युत्पन्नस्तु त्रिप्रभृतीनामित्यन्त्यत्वमात्रेण
सहशार्थत्वमिति भावः । तम इति । तमान्तोऽव्युत्पन्नशब्द इत्यर्थः । किं पुनरिति ।
प्रत्ययविधावपि गापोऽण् व्रीहिशाखयोर्दिगित्यादौ षष्ठी दृश्यत इति संदेहात्प्रश्नः ।
औदमेघया इति । उदमेघस्यापत्यं गोत्रं स्त्री अत इज् यद्यत्र इजन्तात्परः स्त्रियां चङ्
विधीयते तदाऽपत्ययकारो न भवतीति यलोपो न प्राप्नोति । आदेशपक्षे तु स्थानिव-
द्भावाद् व्यङ्ग्यं आपत्येति यलोपः सिध्यति । द्विरिति । इजश्चेत्यस्यानन्तरं व्यङ्ग्येति
वक्तव्यम् । तेनेजः परो यः व्यङ्ग्यं तदन्तादण् भवतीत्ययमर्थो भवति । संघाङ्केत्य-
भापि तथैव वक्तव्यम् । आदेशपक्षे तु स्थानिवद्भावात्सिध्यति । औडुलोम्येति । उडु-
लोम्योऽपत्यं गोत्रं स्त्री बह्नादिषु लोमन्शब्दस्य पाठात् केवलस्यापत्येन योगाभावात्
सामर्थ्यात्तदन्तमहणाद्विप्रत्ययः । तत्र यदि तदादेशः व्यङ्ग्यं क्रियेत तदा ये चाभाव-
कर्मणोरिति प्रकृतिभावादिलोपो न प्राप्नोति । प्रत्ययपक्षे त्विजा व्यवधानात् प्रकृति-

सयविधौ । उभयमिदमुक्तमादेशः पर इति च । किमत्र न्याय्यम् । आदेश इत्ये-
तद् न्याय्यम् । कुत एतत् । एवं चैव हि कृत्वा आचार्येण सूत्रं पठितं षष्ठ्या च-
निर्देशः कृतः । अतएवैष पक्षो निर्दोषः । ननु च परस्मिन्नपि सतिये दोषास्ते परि-
हृताः । पुंवद्भावेन यलोपः परिहृतः सच पुंवद्भावोऽहे भवति । तत्र ते औदमेधेयो न
सिध्यति । अनुबन्धौ त्वया कार्यौ । यस्यादेशः अनुबन्धौ तेन कर्तव्यौ । एकः
सामान्यग्रहणार्थः । अपरः सामान्यग्रहणाविघातार्थः । क्व सामान्यग्रहणार्थेनार्थः
यङश्चाविति । अथ क्व सामान्यग्रहणाविघातार्थेनार्थः । अत्रैव । किं प्रयोजनम्
चावर्थम् । चाव्यथा स्यात् । तव कथं चाप् । टाव्विधिर्मम । मम टापा सिद्धम् । ननु च
ममापि टापा सिद्धं स्यात् । न सिध्यति । अण इति चेज इति चेतीकारः प्राप्नोति । नैष
दोषः । नैवं विज्ञायते अणन्तादकारान्ताद् इजन्तादिकारान्तादिति । कथं तर्हि । अ-
णयोऽकार इज्य इकार इति । स्वरार्थस्तर्हि स्वरार्थस्तर्हि त्वया चाव्यक्तव्यः । जिनती-
साद्युदात्तत्वं मा भूत् । चितोन्त उदात्तो भवतीत्यन्तोदात्तत्वं यथा स्यादिति ।
तवापि तर्हि ष्यङा उक्तत्वात् स्त्रीत्वस्य टावन्न प्राप्नोति । नैष दोषः । उक्ते
ऽपि हि भवन्त्येते । उक्ते ऽपि स्त्रीत्वे भवन्त्येते टावादय इति । उक्तमेतत् ।
स्वार्थिकाष्टावादय इति । सानुबन्धकस्यादेशो मम । ममापि तर्हि सानुबन्धक-
स्यादेशो जित्कार्यं नेति । तेन जिन्न भविष्यति । अस्थानिवन्त्वे दोषस्ते वृद्धिरत्र

भावाभावः । न वेति । आनुपूर्व्याश्रयेण दोषं परिहरति सिद्धश्चेति । यद्यपि लिङ्ग-
विशिष्टपरिभाषाश्रयेण इजन्तात्प्रातिपदिकादण् विधीयमानः ष्यङन्तादपि सिध्यति ।
तथापि पुंवद्भावस्य न्याय्यत्वात्स एवोक्तः । षष्ठ्यो चेति । चशब्दो हेतौ । अणिजो-
रनार्थयोरिति षष्ठ्यो निर्देश आदेशार्थ एव प्रत्ययपक्षस्याभिमतत्वे ह्यसंदेहाय पञ्चम्येवा-
च्चार्येण । औदमेधेय इति । ष्यङन्तात् स्त्रीभ्यो ढक् । इदानीं प्रत्ययवाद्यादेशवादिनो
दोषमुद्भावयति सानुबन्धाविति । टापा ममेति । प्रत्ययवादी प्रत्यये कृते टापं करो-
तीत्यर्थः । आदेशवाद्याह ममापीति । अण्य इति । अकारः प्रभानं तद्विशेषणमण् ।
तत्रानल्विधाविति प्रतिषेधात् स्थानिवद्भावाभावः । अणन्तादकारान्तादिति तु विज्ञा-
यमाने स्वाश्रयमिकारान्तत्वं स्थानिवद्भावादणन्तत्वं चेति स्यादेव ङीप् प्रत्ययः ।
इषादेशस्य तु ष्यङो न स्वाश्रयमिकारान्तत्वं नापि स्थानिवद्भावप्रापितमनल्विधा-
विति प्रतिषेधादिति ततः सिद्ध एव टाप् । यदा चेज उपसंख्यानमित्यत्रेत इत्यपेक्ष्यते
तदा ष्यङि कृते ऽनिकारान्तत्वान् ङीषो ऽप्रसङ्गः । प्रत्ययवाद्याह स्वरार्थ इति ।
इषादेशो यदि ष्यङ् क्रियते तदन्ताच्च टाप् तदा वाराह्येत्याद्युदात्तं पदं स्यात्तस्माद-
न्तोदात्तार्थस्त्वया चाब् विधेयः । आदेशवाद्याह तवापीति । मम तु यङश्चाविति
वचनाच्चाब् भवतीति मन्यते । प्रत्ययवाद्याह नैष दोष इति । उक्त इति । घांतिव
इत्यर्थः । एकस्य स्त्रीत्वद्योतने सामर्थ्याभावाद्वयोर्द्योतकत्वम् । एतच्च प्रयोगदर्शनाद-
वनीयते । आदेशवाद्याह सानुबन्धकस्येति । इज एवाकृतजकारित्संज्ञकस्य यादेशः
करिष्यते तेन जित्स्वराभावात्प्रत्ययस्वरे टापि कृते एकादेश उदात्तेनोदात्त इति

न सिध्यति । अस्थानिवत्त्वे दोषः । वृद्धिस्ते न प्राप्नोति । औडुलोम्या । शार-
लोम्येति । न चेदानीमर्द्धजरतीयं लभ्यम् । वृद्धिर्मम भविष्यति । स्वरो नेति ।
तद्यथा अर्धं जरत्याः कामयन्ते अर्धं नेति । त्वयाप्यत्र विशेषार्थं कर्तव्यं स्याद्
विशेषणम् । त्वयाप्यत्र विशेषणार्थोऽनुबन्धः कर्तव्यः । क्व विशेषणार्थेनार्थः ।
यङः सम्प्रसारणमिति । अक्रियैव विशेषोत्र सानुबन्धो विशेषवान् । अक्रियैव
मम विशेषः । सानुबन्धस्तु विशेषवान् । पाश्यायां ते कथं न स्यात् । पाश्या-
पतिरित्यत्र तव कस्मान्न भवति । एको मे स्याद्विशेषणम् । एको मम विशेष-
णार्थः । त्वया पुनर्द्वौ कर्तव्यौ । अथैकस्मिन् सति कः करिष्यते । किं चातः ।
अन्यस्मिन् सूत्रभेदः स्यात् । यद्येताभ्यामन्यः क्रियते । सूत्रभेदः कृतो भवति ।
षिति लिङ्गं प्रसज्यते । अथ षित् क्रियते षित इति इकारः प्राप्नोति । ङिति
चेक्रियते दोषः । अथ ङित् क्रियते चेक्रियते दोषो भविष्यति । लोलूयापुत्रः ।
लोलूयापतिरिति । व्यवधानान्न दुष्यति । अकारेण व्यवधानान्न दोषो भवि-
ष्यति । योनन्तरो धातुः सः । यो धातुः सोनन्तरः धातोरिति वर्तते । यश्चान्ता-
नन्तरो नासौ धातुः । यश्च धातुर्नासावनन्तरः । न चेदुभयतः साम्यमुभयत्र
प्रसज्यते । नचेदुभयतः साम्यं भवति । उभयत्र प्राप्नोति । यदि पुनर्यङ्गा

वाराद्याशब्दोन्तादात्तो भविष्यतीत्यर्थः । प्रत्ययवाद्याह अस्थानिवत्त्व इति । अर्धज-
रतीयमिति । समासाच्च तद्विषयादिति क्वप्रत्ययः । सुखं न कामयन्ते अङ्गान्तरं तु
कामयन्ते जरत्याः । आदेशवाद्याह त्वयाप्यत्रेति । प्रत्ययवाद्याह अक्रियैवेति ।
यस्य संप्रसारणमिति वक्ष्यते । निरनुबन्धकत्वाच्चायमेव ग्रहीष्यते । आम्बष्ठचापुत्र
इत्यादौ तु यङः सानुबन्धकत्वात्संप्रसारणं न भविष्यतीत्यर्थः । आदेशवाद्याह
पाश्यायामिति । यदीह यप्रत्ययं विधाय स्यः संप्रसारणमित्युच्यते तदा पाश्यानां
समूहः पाशादिभ्यो य इति च प्रत्ययस्य पाश्यापतिरित्यादौ संप्रसारणप्रसङ्गः । प्रत्य-
यवाद्याह एक इति । आदेशवाद्याह अथेति । चेक्रियत इति धातोरेकाच इत्यनेन
विहिते यङोत्यर्थः । यङः पूर्वाचार्यसंज्ञा चेक्रियतमिति । प्रत्ययवाद्याह व्यवधाना-
दिति । लोलूयेत्यय यङन्तादप्रत्ययादित्यकारप्रत्यये सति अकारेण व्यवधानादित्यर्थः ।
पुत्रपत्योरिति । सप्तमीनिर्देशादनन्तरस्य यङः संप्रसारणे न भवितव्यम् । तत्र वाराद्या-
शब्दे टापा सहैकादेशस्य पूर्वं प्रत्यन्तवद्भावात् पुत्रपत्योरनन्तरो यङ् भवति । लोलू-
येत्यत्र तु यङन्तादप्रत्ययादित्यकारप्रत्यये कृते ऽतोलोप इति यङोऽकारो लुप्यते तत्र
टापि कृते एकादेशे च पुत्रपत्योरनन्तरो यङ् न भवत्याकारेण व्यवधानादिति संप्र-
सारणं न भविष्यतीत्यर्थः । आदेशवाद्याह योनन्तर इति । यङः संप्रसारणमिति
भवता सूत्रं क्रियते तदा लिटि धातोरित्येते धातुग्रहणानुवृत्तौ सत्यां धातुना यङ्
विशेष्यते । तत्र पुत्रपत्योरनन्तरो यङन्तो धातुर्न संभवतीति सामर्थ्याद्विधाऽधातोर-
नन्तस्य वारादीपुत्र इति संप्रसारणं भवति । एवं लोलूयापुत्र इत्यत्र व्यवहितस्यापि

धातुर्विशेष्येत । यङा विशेष्येत यदीह धातुर्यङ् धातुना वा यदि तुल्यमेतत् । यद्येवं यङा धातुर्विशेष्येत । अथापि धातुना यङ् । तुल्यमेतद्भवति । उभौ प्रधानं यदि नात्र दोषः । अथोभौ प्रधानं भवतः नात्र दोषो भवति । तथा प्रसार्येत तु वाक्पातिस्ते । तथा सति वाक्पातेः वाक्पुत्र इत्यत्र सम्प्रसारणं प्राप्नोति । धातुप्रकरणस्येह न स्थानमिति निश्चयः । धातुप्रकरणस्येह स्थानं नास्तीति कृत्वा एष निश्चयः क्रयते । अवश्यमात्वार्थं धातुग्रहणं कर्तव्यम् । इह मा भूत् । गोभ्यां गोभिः नौभ्यां नौभिरिति । आत्वार्थं यदि कर्तव्यं तत्रैवैतत्करिष्यते उपदेशो यदेजन्तं तस्य चेदात्वमिष्यते । उद्देशो रूढिशब्दानां तेन गोर्न भविष्यति । एवं तर्हि उपदेशो आत्वमित्युच्येत । उद्देशश्च प्रातिपदिकानां नोपदेशः ॥

गोत्रावयवात् ॥ ७९ ॥ किमर्थमिदमुच्यते । गोत्रावयवादगोत्रार्थम् गोत्रावयवादित्युच्यते । अगोत्रार्थोयमारम्भः । गोत्रावयवादगोत्रार्थमिति चेत्तद-

धातोः स्यादित्यर्थः । धातुत्वमानन्तर्यं च विशेषणमाश्रितं तत्रैकस्योभयासंभवात्सामर्थ्यादेकतरविशेषणाश्रयणादुभयोरपि संप्रसारणप्रसङ्ग इत्यर्थः । न चेदिति । एकस्य यदा धर्मद्वयं न संभवति तदान्यतररूपाश्रयणादुभयोः साभ्यात्कार्यप्राप्तिः । प्रत्ययवाद्याह यदीति । तदा किं दोषः स्यान्नवेति पृच्छति । आदेशवाद्याह यङेति । जुसि चेत्यादावङ्गेनेकोविशेषणेङ्गस्येका वा विशेषोऽस्तेष्व । यङा तु धातौ विशेष्यमाणे धातुनावात्रविशेष्यमाणे यङि विशेषो नास्तीत्यर्थः । प्रत्ययाद्याह उभाविति । यङ्धात्वोः परस्परं विशेषणविशेष्यभावो नास्ति समुच्चयेन तु कार्यं विधीयते पुत्रपत्नोरनन्तरस्य यङो धातोश्चेति । तत्र वाराहीपुत्र इत्यादौ भविष्यति न तु लोह्यापतिरित्यादौ धातोर्व्यवधानात् । ततश्च सामर्थ्याद्धातुग्रहणस्योत्तरार्थवानुवृत्तिः । आदेशवाद्याह तथेति । यदि यङ्धात्वोः समुच्चयो न तु विशेषणविशेष्यभावस्तदा वाक्पातिशब्दे पत्युरनन्तरस्य यङो धातोश्चेति वचेर्धातोः संप्रसारणप्रसङ्गः । प्रत्ययवाद्याह धातुप्रकरणस्येति । धातुग्रहणं नानुवर्तत इति नास्त्यतिप्रसङ्गः । आदेशवाद्याह अवश्यमिति । आदेशे च उपदेशोऽस्तीत्येतदर्थमवश्यमनुवर्त्य धातुग्रहणमित्यर्थः । प्रत्ययवाद्याह अत्वार्थमिति । एतदिति । एतत्प्रयोजनार्थं व्याख्यानमित्यर्थः । उपदेशशब्देन शास्त्रमुच्यते । तेन शास्त्रे ये पठिता, एजन्तास्तेषामात्वं विधीयते । प्रातिपदिकानि तु न प्रतिपदं शास्त्रे पठितानि किं तर्हि प्रकृत्यादिविभागकल्पनाद्वारेण साधुत्वेन प्रातिपदिकानि । ननु नौद्वयचपुत्र गोद्वयच इत्यादौ उपदेशे यानि प्रातिपदिकानि पठितानि तेषामात्वप्रसङ्गः । एवं च गोतो णिदिति णित्वातिदेशाज्ज्ञापकात्तेषामात्वाभावः । न ह्यात्वे गोशब्दस्य कृते णित्वस्यास्ति प्रयोजनम् । एवं प्रत्ययपक्षोऽपि निर्दोषः । अत एव कौड्यादि-
५५
पञ्चेति पञ्चमीनिर्देशः । औद्मेवेय इत्यादौ तु सिद्धं प्रत्ययपक्षेऽपि यलोपः । ष्यङ् आपत्याद्विहितत्वात् स्वार्थिकत्वादापत्यत्वादित्याहुः ॥ ७८ ॥

गोत्रा ॥ अवयवशब्दस्यानेकार्थत्वात् सन्देहात्प्रश्नः । किमर्थमिति । पृथग्भाववाचिनमवयवशब्दमाश्रित्याह । गोत्रावयवादिति । गोत्रावयवो गोत्रात् पृथग्भूतो गोत्र-
न भवतीत्यर्थः । सप्तम्यर्थे चेत्यं पञ्चमी । तेन गोत्रेऽणिञो ष्यङ् भवतीत्यर्थः । इहा-

निष्ठम् * । गोत्रावयवादगोत्रार्थमिति चेत्तदनिष्टं प्राप्नोति । आहिच्छत्रीकान्य-
कुब्जीति । एवं तर्हि गोत्रादेव गोत्रावयवात् गोत्रादिति चेद्वचनानर्थक्यम् ।
गोत्रादिति चेद्वचनमनर्थकं भवति । सिद्धं गोत्रं पूर्वेणैव । इदं तर्हि प्रयोजनम् ।
गुरुपोत्तमयोरित्युच्यते । अगुरुपोत्तमार्थोयमारम्भः । अगुरुपोत्तमार्थमिति
चेत् सर्वेषामवयवत्वात्सर्वप्रसङ्गः । अगुरुपोत्तमार्थमिति चेत् सर्वेषामवयवत्वा-
त्सर्वत्र प्राप्नोति । अष्टाशीतिसहस्राणि मुनीनामूर्ध्वरेतसाम् । बभूवुस्तत्रागस्या-
ष्टमैर्ऋषिभिः प्रयोजनमभ्युपगतः । तत्रभवतां यदपसं तानि गोत्राणि अतोन्ये
गोत्रावयवाः तत उत्पत्तिः प्राप्नोति । तच्चानिष्टम् । तस्मान्नार्थोनेन योगेन ।
कथं येभ्योऽगुरुपोत्तमेभ्य इष्यते । सिद्धं तु रौड्यादिषूपसंख्यानात् * । सिद्ध-
मेतत् । कथम् । रौड्यादिषूपसंख्यानात् । रौड्यादिषूपसंख्यानं कर्तव्यम् । के-
पुना रौड्यादयः । ये क्रौड्यादयः । भारद्वाजीयाः पठन्ति सिद्धं तु कुलाख्याभ्यो
लोके गोत्राभिमतभ्य इति । सिद्धमेतत् कथम् । कुलाख्या लोके गोत्राभिमतः
गोत्रावयवा इत्युच्यन्ते । अथ वा गोत्रावयवः को भवितुमर्हति यो गोत्रादवयुतः ।
कश्च गोत्रादवयुतः योनन्तरः । दैवदत्त्या याज्ञदत्त्येति ॥ इति श्रीभगवत्पतञ्ज-
लिविरचिते व्याकरणमहाभाष्ये चतुर्थस्याध्यायस्य प्रथमे पादे द्वितीयमाह्निकम् ॥
समर्थानां प्रथमाह्ना ॥ ८२ ॥ समर्थवचनं किमर्थम् । समर्थादुत्पत्ति-

पीति । पूर्वसूत्रे गोत्रप्रवणानर्थक्यप्रसङ्गादेर्गोत्रं इह नाश्रीयन् इति भावः । इदानीमेक-
देशवाच्याश्रयेणाह एवं तर्हीति । यथा घृतावयवो घृतमेवं गोत्रावयवोपि गोत्रमि-
त्यर्थः । गोत्रादिति चेदिति । पौत्रप्रभृत्यपत्यसमुदायस्य गोत्रत्वे तदवयवस्यापि गोत्रत्वात्
पूर्वेणैव व्यङ्ग्यं सिद्ध इत्यर्थः । सर्वप्रसङ्ग इति । यथाभार्गवगोत्रस्य साधारणस्यावान्तरगो-
त्राणि व्यवहारादीनि तेषु ऋषिशब्देभ्यः पूर्वसूत्रे ऽनार्षयोरिति व्यङ्ग्यप्रतिषेधादनृषि-
शब्देभ्यो गुरुपोत्तमेभ्य एव व्यङ्ग्यते न त्वगुरुपोत्तमेभ्य इति भावः । तत्र भवता-
मिति । भगस्याष्टमानमित्यर्थः । कथं येभ्य इति । पुणिकमुखरादिभ्यः । ये क्रौड्य-
दय इति । पूर्वाचार्यसंज्ञैवमभिहितमित्यर्थः । कुलाख्याभ्य इति । अप्रधानवचनोऽ-
वयवशब्द इह गृह्यते । तत्र प्रवराध्या यपठितानां मुख्यं गोत्रत्वम् । ये त्वादिपुरुषाः
श्रुतशीलसंपन्ना अपत्यसन्तानप्रसिद्धिहेतवस्तेषामप्रधानगोत्रत्वं तेष्वनार्षेण व्यङ्ग्य-
धानम् । पुणिकस्यापत्यं गोत्रं स्त्री पौणिक्या भौणिक्या मौख्येति । योनन्तर इति ।
पृथग्वाच्यवयवशब्दोऽपत्यत्वेन गोत्रसादृश्ये सति पृथग्भावोन्तरङ्गत्वादाश्रीयत इति
जातादौ व्यङ्ग्यं न भवति । आहिच्छत्रीति । तदेवमर्थद्वयमस्य सूत्रस्य भाष्यकारेण
व्याख्यातम् । अभिधानलक्षणाश्च कृत्तद्धितसमासा इति सर्वत्रानन्तरापत्ये व्यङ्ग्यं न
भवति ॥ ७९ ॥ इत्युपाध्यायजैयटपुत्रकैयटकृते भाष्यप्रदीपे चतुर्थस्याध्यायस्य प्रथमे
पादे द्वितीयमाह्निकम् ॥

समर्थानाम् ॥ समर्थवचनमिति । तस्यापत्यमित्यादौ श्रूयमाणविभक्तिसम्बन्ध-

यथा स्यात् । उपगोरपत्यमिति । असमर्थान्मा भूदिति । कम्बल उपगोरपत्यं देवदत्तस्येति । समर्थवचनमनर्थकम् । नह्यसमर्थेनार्थाभिधानम् । समर्थवचनमनर्थकम् । किं कारणम् । नह्यसमर्थेनार्थाभिधानम् । नह्यसमर्थादुत्पद्यमानेन प्रत्ययेनार्थाभिधानं स्यात् । अनभिधानात्तत् उत्पत्तिर्न भविष्यति । अथ प्रथमवचनं किमर्थम् । प्रथमवचनं प्रकृतिविशेषणार्थम् । प्रथमात्प्रत्ययोत्पत्तिर्यथा स्यात् । अप्रथमान्मा भूत् । उपगोरपत्यमिति अपत्यशब्दात् । प्रथमवचनमनर्थकं नह्यप्रथमेनार्थाभिधानम् । प्रथमवचनमनर्थकम् । किं कारणम् । नह्यत्राप्रथमेनार्थाभिधानम् । नह्यप्रथमादुत्पद्यमानेन प्रत्ययेनार्थाभिधानं स्यात् । अनभिधानात्तत् उत्पत्तिर्न भविष्यति । अथवा वचनं किमर्थम् । वाक्यमपि यथा स्यात् । उपगोरपत्यमिति । वावचने चोक्तम् । किमुक्तम् । तत्र तावदुक्तं नावचनानर्थक्यं च तत्र निखत्वात् सन इति । इहापि वावचनमनर्थकम् । किं कारणम् । तत्र निखत्वात्प्रत्ययः स्यात् । इह द्वौ पक्षौ वृत्तिपक्षश्चावृत्तिपक्षश्च । स्वभावतश्चैतद्भवति । वाक्यं च वृत्तिश्च । तत्र स्वाभाविके वृत्तिविषये निखे प्रत्यये प्राप्ते वावचनेन किमन्यच्छक्यमभिसम्बन्धुमन्यदतः संज्ञायाः । न च संज्ञाया भावाभावाविष्येते । तस्मान्नार्थो वावचनेन । अथैतत्समर्थग्रहणं नैव कर्तव्यम् । कर्तव्यं च । किं प्रयोजनम् । समर्थादुत्पत्तिर्यथा स्यादसमर्थान्मा भूदिति । किं पुनः समर्थमार्थाभिधाने यच्छक्तम् । किं पुनस्तत् । कृतवर्णानुपूर्वीकं पदम् । सौत्थितः वैक्षमाणिरिति । अथ तद्वावचनं नैव कर्त-

पेक्षार्या विभक्तौ विज्ञायमानायामसामर्थ्ये प्रत्ययप्रसङ्ग एव नास्तीति मत्वा प्रश्नः । समर्थादिति । समर्थादेवैत्यवधारणं द्रष्टव्यम् । न तस्यापत्यमित्यादौ वक्ष्यमाणवाक्ये सम्बन्धप्रतिपादनाय विभक्त्युच्चारणम् । इह तस्य प्रयोजनाभावात् । किं तर्हि षष्ठ्यन्तात्प्रत्ययविध्यर्थे तस्येति निर्दिष्टम् । अपत्यामिति । प्रत्ययार्थत्वेन निर्दिष्टमिति परस्परसम्बन्धस्याप्रतिपादनादसमर्थादपि प्रत्ययः स्यादिति भावः । ऋद्धस्योपगोरपत्यमित्यादावपि प्रत्ययो न भवति सापेक्षत्वादसामर्थ्यात् । समर्थवचनमिति । प्रयुक्तानामिदमन्वाख्यानं प्रवृत्तम् । तत्र कम्बलउपगोरपत्यं देवदत्तस्येति योर्थः प्रतीयते नासौ कम्बल उपगवो देवदत्तस्येति प्रत्यये कृते इति प्रत्ययो न भविष्यतीत्यर्थः । प्रकृतिप्रत्ययौ च प्रत्ययार्थे सह ब्रूने । नचानन्वितयोः सहाभिधानसम्भवः । असमर्थपदेनासमर्थादुत्पन्नः प्रत्यय उपचारादभिहितः । अपत्यशब्दादिति । अपत्यविशेषवाचिनो देवदत्तादिशब्दादित्यर्थः । तथाहि । यथेन्द्रो देवता यस्य तदैन्द्रं हविरिति प्रथमान्तात्प्रत्ययो भवति । एवं देवदत्तोपत्यमस्योपगोरिति प्रत्ययप्रसङ्गः । लक्षणवाक्यापेक्षश्च प्राथम्यं नियतत्वादाश्रीयते न तु विशृङ्खलवाक्यापेक्षनियतमन्यथा पर्वायेन सर्वस्य प्राथम्यात् प्रथमादित्यनर्थकं स्यात् । प्रथमवचनामिति । देवदत्तिरित्युक्तोऽपत्यं प्रतीयते न त्वपत्यवानित्यर्थः । इहेति । व्यपेक्षार्थोभावयोरत्यन्तभेदाभिचार्यस्य वाक्यस्य कृत्या बाधनं न भविष्यतीत्यर्थः । कृतवर्णानुपूर्वीकमिति ।

व्यम् । कर्तव्यं च । किं प्रयोजनम् । निराः शब्दाः निरूपेण शब्देषु वाक्यस्य साधुत्वमेनान्वाख्यायते ॥

प्राग्दीव्यतोऽण ॥ ८३ ॥ अयुक्तोऽयं निर्देशः । नहि तत्र कश्चिद् दीव्य-
च्छब्दः पठ्यते । कस्तर्हि । दीव्यतिशब्दः । कथं तर्हि निर्देशः कर्तव्यः । प्राग्दी-
व्यतेरिति । स तथा तर्हि निर्देशः कर्तव्यः । प्राग्दीव्यतेरिति । न कर्तव्यः ।
दीव्यतिशब्दे च दीव्यच्छब्दोऽस्ति तस्मादेशा पञ्चमी । किं पुनः कारणं विकृत-
निर्देशः क्रियते । एतज्ज्ञापयसाचार्यो भवसेषा परिभाषा एकदेशविकृतमनन्य-
वद्भवतीति । किमेतस्य ज्ञापने प्रयोजनम् । एकदेशविकृतेषूपसंख्यातं चोदितं
तत्र वक्तव्यं भवति । अथ वा प्राक्शब्दोऽयं दिक्शब्दः दिक्शब्दैश्च योगे पञ्चमी
सञ्जाति । तत्राप्यमासमानाधिकरणे इति कृत्वा शता भविष्यति । अथ प्राग्वचनं
किमर्थम् । प्राग्वचनं सकृद्विधानार्थम् । प्राग्वचनं क्रियते । सकृद्विधानार्थम् । सकृ-

तस्यैव लोकेऽर्धेप्रतिपादनाय प्रयोगात्समर्थत्वमिति भावः । सौत्थित्येति । विभ-
ज्यान्वाख्याने सुउत्थित इत्यस्मादपि प्रत्ययः स्यात् । ततश्च सावुन्धितिरित्यनिष्टप्र-
सङ्गो वाणादाङ्गं बलीय इति वृद्धिप्रसङ्गात् । नन्वन्तरङ्गत्वाद्वाणेषु कार्येषु कृतेषु
प्रत्ययो भविष्यति । एवं तर्ह्येतदनेन समर्थवचनेन ज्ञाप्यते । अस्तीयं परिभाषा अकृ-
तव्यूहाः वर्णनीया इति । तेन पपुषः तस्थुष इत्यादि सिद्धं भवति । अन्तरङ्गत्वा-
त्पूर्वं कृतोपीदमम एतत्परिभाषावशमभिवर्तते । तत्र पपावम अस इति स्थिते इह
च प्राप्नोति सम्प्रसारणं च । तत्र सम्प्रसारणं बलीयः प्रतिपदविधानादिति । तत्र
कृते धत्तादित्वाभावादिण्नास्तीति सिद्धं पपुष इति । वाक्यस्येति । वृत्तिवाक्ययो-
रचान्तरार्थभेदेषु प्रधानार्थभेदैकाकार्यत्वाक्यस्य वृत्त्या बाधः स्यात् । तथा ह्यौप-
गवमानयेत्युक्ते योर्थ आनीयते स एवोपगोरपत्यमानयेत्युक्तौ तत्र तथा गोशब्देन
गार्वाशब्दो निवर्त्यते । सत्यामपि गार्वाशब्दादधिकस्य स्त्रीत्वस्य प्रतिपत्तौ जा-
तिलक्षणार्थभेदात् । एवं वाक्यस्यापि वृत्त्या निवृत्तिः स्यादिति तदभ्यनुष्ठानाय
वावचनम् ॥ ८२ ॥

प्राग्दीव्यतोऽण ॥ अयुक्त इति । प्रसिद्धन्यायकरणो युजिः । प्रसिद्धस्य च कदा-
चिद्विस्पष्टप्रतिपत्त्यर्थः प्रयोगो दृश्यते न्यायेनायुक्तमिति । नहीति । दीव्यतिशब्दवा-
क्यस्यार्थस्यैवावधिभावो विवक्षितः । अर्थानामेवावधिमत्वस्येष्टत्वात् । समानजाती-
यानामवध्यवधिमद्भावस्य सुप्रसिद्धत्वात् । समुदाये चैकदेशस्य गुणभावादवधि-
त्वानुपपत्तिरिति भावः । दीव्यच्छब्द इति । एकदेशेन समुदायो निर्दिश्यते । स
चार्यप्रधान इत्यर्थस्यावधित्वं सम्पद्यते । तत्रेति । तेन पञ्चत्वित्यादौ पदसंज्ञा सिद्धा
भवति । अथवेति । नैवेदमनुकरणं किं तर्ह्यर्थ एवावधित्वेन निर्दिश्यते । तत्र दिवे-
लंवि कृतेऽर्थादित्यनेन गम्यमानार्थत्वादप्रयुक्तोनाप्रथमान्तेन सामानाधिकरण्यात्
प्रथमासमानाधिकरणे निषेधाद्वा लटः शप्प्रदेशः कृत इत्यर्थः । अथेति । एकदेशादे-
पक्षारेण प्राग्दीव्यत इति समुदाय आक्षिप्तः । अणित्येवं वक्तव्यमधिकारार्थमिति

द्विहितः प्रत्ययो विहितो यथा स्यात् । योगे योगे तस्य ग्रहणमाकर्षमिति ।
 नैतदास्ति प्रयोजनम् । अधिकारादप्येतत् सिद्धम् । अधिकारः प्रतियोगं तस्या-
 निर्देशार्थ इति योगे योगे उपतिष्ठते । अधिकारात्सिद्धमिति चेदपवादवि-
 षयेऽणप्रसङ्गः * । अधिकारात् सिद्धमिति चेदपवादविषयेऽण् प्राप्नोति । अतः
 इज् । अण् चेषणपि प्राप्नोति । तस्मात् प्राग्वचनम् * । तस्मात्प्राग्वचनं
 कर्तव्यम् । अथ क्रियमाणेपि प्राग्वचने कथमिदं विज्ञायते प्राग्दीव्यतो याः प्रकृ-
 तयः आहो स्वित्रप्राग्दीव्यतो येषां इति । किं चातः । यदि विज्ञायते प्राग्दी-
 व्यतो याः प्रकृतय इति । स एव दोषः । अपवादविषयेऽणप्रसङ्ग इति । अथ
 विज्ञायते प्राग्दीव्यतो येषां इति । न दोषो भवति । समानर्थे प्रकृतिविशेषादुत्प-
 द्यमान इज्जणं बाधते । यथा न दोषस्तथास्तु । प्राग्दीव्यतो येषां इति विज्ञायते । कुत
 एतत् । तथा ह्ययं प्राधान्येनार्थं प्रतिनिर्दिशति । इतरथा हि बह्व्यस्तत्र प्रकृतयः
 पठ्यन्ते ततो यां कां चिद्देवावाधित्वेनोपाददीत । अथ वा पुनरस्तु प्राग्दीव्यतो
 याः प्रकृतय इति । ननु चोक्तमपवादविषयेऽणप्रसङ्ग इति । न वा क्व चिद्वाव-
 चनात् * । न वा एष दोषः । किं कारणम् । क्व चिद्वावचनात् । यदयं क्व
 चिद्वावचनं करोति । पीलाया वा । उदाश्वितोन्यतरस्यामिति । तज्ज्ञापयसाचार्यः
 नापवादविषयेऽणभवतीति । यद्येतज्ज्ञाप्यते नार्थः प्राग्वचनेन । अधिकारात्सिद्धम् ।
 ननु चोक्तमधिकारात्सिद्धमिति चेदपवादविषयेऽणप्रसङ्ग इति । नैष दोषः । परि-
 हृतमेतत् न वा क्व चिद्वावचनादिति । किं पुनः कारणमियानवधिगृह्यते ।
 न प्राक् ठक् इत्येवोच्येत । एतज्ज्ञापयत्यर्थेऽतद्वतीति । किमेतस्य ह्यापने प्रयो-
 जनम् । प्रकृतिविशेषादुत्पद्यमान इज्जणं बाधते ॥

मत्वा प्रश्नः । सकृद्विधानार्थमिति । प्राग्दीव्यतो येषांस्तान् सर्वानपेक्ष्यानेनाण प्रत्ययः
 सकृद्विधीयत इत्यर्थः । विहितो यथा स्यादिति । सर्वेष्वर्थेषु विहितो यथा स्यादित्यर्थः ।
 अण् चेति । प्रतियोगमुपस्थाने द्वयोरेकाविषयत्वाद्विकल्पः स्यान्न तु बाध्य-
 बाधकभावः । स एव दोष इति । सर्वान्प्रकृतय इहापेक्ष्यन्ते तदैकाविषयत्वादण्
 इत्यादीनां बाध्यबाधकभावो न स्यात् । समानर्थ इति । अर्थपेक्षणे सत्यर्थेष्विदम-
 विधानमिति प्रकृत्यन्तरं सावकाशो ऽण् प्रत्ययः एकस्मिन्नर्थे प्रकृतिविशेषादुत्प-
 द्यमाने नेत्रादिना तत्कौण्डिन्यायेन बाधत इत्यर्थः । तथाहीति । यज्जानीयो स्वाधि-
 स्तज्जातीयोऽधिमानिति भावः । प्राधान्येनेति । तात्पर्येणेत्यर्थः । यां कांचिदिति ।
 प्राक्कुलत्वाद्वा इति वक्तव्यं स्यादित्यर्थः । पीलाया चेति । सूत्रमप्येतद्वनारम्भणीयं
 स्यात् । अत्राप्यनेनैव ठक् सिद्धत्वाद्नेनाप्यणः । उदाश्वित इति । उदाश्वित इत्येव
 उग्विधानाय कर्तव्यं स्यादनेनाणः सिद्धत्वादित्यर्थः । न प्राक् ठक् इति । यद्यपीहानेकं
 उग्रग्रहणमस्ति तथापि व्याख्यानात्प्राग्वहतेष्टगित्ययमेवावधित्वेन प्रहीण्यते । एतदिति ।
 एवं हि स्वष्टो बाध्यबाधकभावो भवति ह्यापकाश्रयणमन्तरैवेत्यर्थः ॥ ८३ ॥

दित्यदित्यादित्यपत्युत्तरपदान्तरः ॥ ८५ ॥ ण्यप्रकरणे वाङ्मति-
 पितृमतां छन्दस्युपसंख्यानम् * । ण्यप्रकरणे वाङ्मतिपितृमतां छन्दस्युपसंख्यानं
 कर्तव्यम् । वाक् । वाच्यः । मति । मासः । पितृमत् । पैतृमसः । पृथिव्या
 आजौ * । पृथिव्या आजौ वक्तव्यौ । पार्थिवा पार्थिवी । देवस्य यजजौ *
 देवस्य यजजौ वक्तव्यौ । दैव्यं दैवम् । बहिषाष्टलोपो यञ् च * । बहिषाष्ट-
 लोपो यञ् च वक्तव्यः । बहिर्भवो बाह्वः । ईकक्च * । बहिर्षईकक्च वक्तव्यः ।
 बाहीकः । ईकञ् छन्दसि * । ईकञ् छन्दसि वक्तव्यः । बाहीकमस्तु भद्रं वः ।
 स्थाम्नोकारः * । स्थाम्नो ऽकारो वक्तव्यः । अश्वत्थामः । लोम्नोऽपसेषु व-
 हुषु * । लोम्नोऽपसेषु बहुषु अकारो वक्तव्यः । उडुलोमाः । शारलोमाः ।
 बहुष्विति किमर्थम् । औडुलोमिः शारलोमिः । सर्वत्र गोरजादिप्रसङ्गे यत् * ।
 सर्वत्र गोरजादिप्रसङ्गे यद्वक्तव्यः । गावे भवं गव्यम् । गोः स्वं गव्यम् । गौर्दे-
 वता यस्य स्थालीपाकस्य गव्यः स्थालीपाकः । ण्यादयोऽर्थविशेषलक्षणादणप-
 वादात्पूर्वविप्रतिषिद्धम् * । ण्यादयोऽर्थविशेषलक्षणादणपवादाद्भवन्ति पूर्वविप्रति-
 षेधेन । ण्यादीनामवकाशः । दितिर्देवतास्य दैवः, अदितिर्देवतास्य आदैवः ।
 अर्थविशेषलक्षणास्याणपवादस्यावकाशः । दुलेरपसं दौलेयः । बालेयः । इहोभयं
 प्राप्नोति । दितेरपसं दैवः । आदितेरादैवः । अपरस्यार्थविशेषलक्षणास्याणप-
 वादस्यावकाशः । अचित्तहस्तिधेनोष्ठक् । आपूपिकम् । शाष्कुलिकम् । ण्यादी-

दित्यदित्या ॥ अणपवादो ण्यः । वाङ्मतीति । कुर्वादिषु मतिपितृमच्छब्दयोरपत्यार्थे
 भाषायामपि ग्यविधानार्थः पाठः । अनेन तु छन्दसि सर्वेषु प्राग्दीव्यतीयेषु ण्यवि-
 धिः । बहिष इति । टिलोपवचनमव्ययानां भमात्रे टिलोप इत्यस्यानित्यत्वज्ञापनार्थं तेना-
 रातीय इत्येवमादि सिद्धं भवति । स्थाम्न इति । भाष्यकारवचनप्रामाण्यात्तदन्तस्य गृहणं
 न केवलस्य । अश्वत्थाम इति । अश्वत्थेव स्थाम बलं यस्येति बहुव्रीहिः । पृषोदारादि-
 त्वात्सकारस्य तकारः । अपत्यादावर्थे ऽकारप्रत्ययः । नस्तद्धित इति टिलोपः । उडुलोमा
 इति । बाह्वादिषु लोमन्शब्दस्य पाठोऽपि प्राप्तः ऽकारो विधीयते । केचिद्वाहुरिड्यपि
 कृते तस्य बहुव्रज्य प्राच्यभरतोऽपि लुकि प्रत्ययलक्षणो न स्वादिपिबिति प-
 दसंज्ञायां नलोपेन सिद्धं रूपम् । भसंज्ञा तु वर्णाश्रयत्वात्प्रत्ययलक्षणेन न भविष्यति
 न किंसंबुद्धयोरिति ऊं नलोपनिषेधाद्वा तदेतदयुक्तम् । प्राच्यभरतगोत्रादन्यत्र लुग-
 भावात् । किं चोडुलोमैरुडुलोमेभ्य इत्यादौ सुष्विधौ नलोपस्यासिद्धत्वादिसादि-
 न स्यात् । न लुमताङ्गस्येति । प्रत्ययलक्षणनिषेधाद्वा पदसंज्ञाया मभावः । यथा का-
 श्येन प्रोक्तमधायते काश्यपिन इत्यत्राणो लुकि कृते नलोपो न भवति । एवमिहापि
 न स्यात् । सर्वत्रेति । नापत्य एव । यद्वा । प्राग्दीव्यतीये अन्यत्र च तेन गवा चरति
 गव्य इत्यपि भवतीति केचिद्वाहुः । अजादिप्रसङ्ग इति किम् । गोभ्यो हेतुभ्य आगतं
 गौर्द्वयम् । ण्यादय इति । ण्यादयो येन नाप्राप्तिन्यायेनाण एवापवादाः । उगादिभिर-
 णपवादेस्तु सह संप्रसारणायां परत्वाच्च एव स्युरिति धार्तिकारम्भः । अर्थविशेषो

नामत्रकाशः । बार्हस्पत्यम् । प्राजापत्यम् । इहोभयं प्राप्नोति । वनस्पतीनां समूहो
वानस्पत्यम् । ण्यादयो भवन्ति पूर्वविप्रतिषेधेन । स तर्हि पूर्वविप्रतिषेधो वक्तव्यः ।
न वक्तव्यः । इष्टवाची परशब्दः । विप्रतिषेधे परं यदिष्टं तद्भवतीति । दितिवन-
स्पतिभ्यामपत्यसमूहयोरिति ॥

उत्सादिभ्योऽञ् ॥ ८६ ॥ अञ्प्रकरणे ग्रीष्मादच्छन्दासि * । अञ्प्रकरणे
ग्रीष्मादच्छन्दसीति वक्तव्यम् । ग्रीष्मम् । अच्छन्दसीति किमर्थम् । त्रिष्टुब् ग्रीष्मी
यद्यच्छन्दसीत्युच्यते । ग्रीष्मावेतौ मासौ । अत्र न प्राप्नोति । अच्छन्दसीत्युच्यते ।
नेदं छन्दः समीक्षितम् । काठकं कालापकं मौदकं पैप्पलादकमिति । किं तर्हि ।
प्रत्ययार्थविशेषणमेतद् । न चेच्छन्दः प्रत्ययार्थो भवतीति ॥

स्त्रीपुंसाभ्यां नञ्स्नजौ भवनात् ॥ ८७ ॥ किमर्थं नञ्स्नजाबुच्येते ।
न नजेवोच्यत । का रूपसिद्धिः । पौंस्नम् । पुंन्म् इति सकारान्तः । नञ्श-
ब्दश्च प्रत्ययः । न सिध्याति । संयोगान्तस्य लोप इति लोपः प्राप्नोति । एवं
तर्हि नवार्थो नञा नापि स्नजा अञ् प्रकृतः सोनुवर्तिष्येत । नकारश्चागमो व-
क्तव्यः । अथ नकारे आगमे सति किं पूर्वान्तः करिष्येत आहोस्वित्परादिः । किं
चातः । यदि पूर्वान्तः । स्त्रैणाः । बहुषु लोपः प्राप्नोति । स्त्रैणानां सङ्घः ।
सङ्घाङ्गलक्षणेष्वाज्यजिजामणिस्यण् प्राप्नोति । अथ परादिः । पौंस्नम् ।
स एव दोषः । संयोगान्तस्य लोपः प्राप्नोतीति । अस्तु पूर्वान्तः ।
कथं स्त्रैणाः स्त्रैणानां सङ्घ इति । उभयत्र लौकिकस्य गोत्रस्य ग्रहणम् । न

लक्षणं निमित्तं यस्य सोऽर्थविशेषलक्षणः । यस्त्वर्थसामान्यलक्षणोऽणपवादस्त परत्वा-
द्भवति उष्टपतिर्नाम पत्रं तस्येदमौष्टपतम् । पत्राध्वर्युपरिदश्चेत्यञ् भवति न तु
ण्यः । बार्हस्पत्यमिति । बृहस्पतिर्देवता भव्येति ण्यः । दितिवनस्पतिभ्यामिति ।
इतश्चानिञ इति दितेर्दं न भवति । वनस्पतेरचित्तहस्तिधेनोऽगिति ठञ् न भवति ।

उत्सा ॥ ग्रीष्मादिति । छन्दःशब्देनेह वृत्तमुच्यते । तस्मिन्नाभिधेये ऽञ् प्रतिषे-
पादया एव भवति । त्रिष्टुबिति । ग्रीष्मो देवता मस्या इत्यण् यदा तु ग्रीष्मे भवति
शेषार्थविवक्षा तदा तु शैषिक ऋत्वण् सिद्ध एव । न चाञा शैषिकस्य बाधप्रसङ्गो-
ऽर्थविशेषलक्षणानां तुल्यकक्षाणामेव प्रत्ययानां ण्यादिभिर्बाधनात् । ऋत्वण्तु कस्या
न्तरप्राप्तत्वाद्भो बाधकः । तथा हि । कालादृष्टज्योपवादृष्टज्योपि ऋत्वण् । ग्रीष्मावेता-
विति । शेषलक्षणादर्थान्वयत्र बोद्धव्यम् । शेषे ऋत्वणा भाव्यमित्युक्तम् ॥ ८६ ॥

स्त्रीपुंसाभ्याम् ॥ लोपः प्राप्नोति । तत्र कर्तव्यपूर्वप्रासिद्धमित्यनुस्वारस्याभिद्धत्वादनु-
स्वारस्यापि वाअयोगवाहस्य प्रत्याहारे दृष्टत्वात्संयोगान्तत्वादिति भावः । अञ्प्रकृत इति
तत्र भत्वात्त्वत्वाभावात् संयोगान्तलोपाप्रसङ्गः । बहुषु लोप इति । यञ्ज्योऽर्थे त्यनेन । अथ
परादिरिति । परादौ नशब्दः संपद्यत इत्यञ्कार्याभावः । ननु च तद्वक्तव्यं तद्ग्रहणेन
ग्रहणात्परादावपि नकारे ऽञ्कृतं प्राप्नोति । एवं तर्हि यश्चासावभित्याभ्यणदादोष

चैतल्लौकिकं गोत्रम् । ईकारस्ताहिं प्राप्नोति । इष्टमेवैतत्संगृहीतं स्त्रीणी पौंस्त्रीयेव भवितव्यम् । एवं हि सौनागाः पठन्ति । नञ्स्त्रीणीककृत्युं स्तरुणतलुनानामुपसंख्यानामिति । टिलोपस्ताहिं प्राप्नोति । नुग्वचनान्न भविष्यति । भवेदिह नुग्वचनान्न स्यात्स्त्रीणीमिति । इह तु खलु पौंस्त्रीमिति नुग्वचनादेव प्राप्नोति । तस्मान्नञ्स्त्रीणी वक्तव्यौ । अथेहेमौ नञ्स्त्रीणी प्राग्भवनाद् आहो स्वित्प्राग्वतेः । कश्चात्र विशेषः । नञ्स्त्रीणी भवनादिति चेद्व्यर्थे प्रतिषेधः * । नञ्स्त्रीणी भवनादिति चेद्व्यर्थे प्रतिषेधो वक्तव्यः । स्त्रीवत् पुंवदिति । किं पुनः कारणं न सिद्ध्यति । इमौ नञ्स्त्रीणी प्राग्भवनादित्युच्येते । तौ विशेषविहितौ सामान्यविहितं वर्ति बाधेयाताम् । तत्तर्हि वक्तव्यम् । न वक्तव्यम् । वतेः प्रागिति वक्ष्यामि । वतेः प्रागिति चेद् भाव उपसंख्यानम् * । वतेः प्रागिति चेद् भाव उपसंख्यानं कर्तव्यम् । स्त्रीभावः स्त्रीणः पुंभावः पौंस्त्रीमिति । मूर्त्तं च भिद्यते । यथान्यासमेवास्तु । ननु चोक्तं नञ्स्त्रीणी भवनादिति चेद्व्यर्थे प्रतिषेध इति । नैष दोषः । आचार्यप्रवृत्तिर्ज्ञापयति न वस्ये नञ्स्त्रीणी भवत इति । यदयं स्त्रियाः पुंवदिति निर्देशं करोति । एवमापि स्त्रीवादिति न सिद्ध्यति । योगापेक्षं ज्ञापकम् ॥

द्विगोलुगनपत्ये ॥ ८८ ॥ इह कस्मान्न भवति । त्रैविद्यः पाञ्चनदः षाड्कुल इति । इह तावत् त्रैविद्य इति । नैवं विज्ञायते तिस्रो विद्या अधीते त्रैविद्य इति । कथं तर्हि त्रैविद्यवा विद्या त्रिविद्या त्रिविद्यामधीते त्रैविद्य इति । इहापि पाञ्चनद इति नैवं विज्ञायते पञ्चसु नदीषु भवः पाञ्चनद इति । कथं तर्हि

इति मन्यते । पररूपं च एकस्वादित्वात्सौत्रत्वाद्वा निर्देशस्य भवति । उभयत्रेति । यत्रञोश्चेत्यत्र यस्कादिभ्यो गोत्र इत्यनुवर्तते । सङ्घाद्वैत्यत्रापि गोत्रचरणाद्भुजित्यतः । अत्रिप्रजनश्च लोके गोत्रमित्युच्यते । स्त्री च नर्षिणां पि पुंशब्दवाच्यं सामान्यमिति भावः । टिलोपस्ताहीति । प्रकृत्येकाजित्यत्रेष्टेमेयः स्वित्यनुवर्तनात् प्रकृतिभावो नास्ति । इह तु खल्विति । यं विधिं प्रतीति यस्य तु विधेरिति च न्यायाभ्यामित्यर्थः । ननु च स्त्रीशब्दस्यापि नुगेव लोपनिमित्तम् । अन्यथा श्रद्धिवता अस्येति श्रायमित्यादाविव यस्येति लोपात्परत्वाद् वृद्धिः स्यादिति चिन्त्यमेतत् । पौंस्त्री दोषप्रसङ्गाद्वा । स्त्रीणेनाकारिसुस्मेक्षा । वत्यर्थ इति । प्राग्भवनात्सर्वेष्वर्थेषु नञ्स्त्रीणी प्रकृतिविशेषाद्विधीयमानौ प्रकृत्यन्तरेषु सावकाशस्य वतेर्बाधकौ प्राप्नुत इति भावः । योगापेक्षमिति । अयं योगो वत्यर्थे न प्रवर्तते इति पुंवदिति निर्देशेन ज्ञाप्यत इत्यर्थः । त्वत्तलोस्तु नञ्स्त्रीण्यां समावेशायाच्चत्वादित्यत्र यत्नः करिष्यते । तेन स्त्रीत्वं स्मृता । पुंस्त्वं पुंस्ते त्वपि भवति ॥ ८८ ॥

द्विगोलुग ॥ त्रैविद्य इति । द्विगोरत्राण पत्यय इति मन्यते । अवयवोति । विद्यात्रयकपस्य समुदायस्य विद्यात्वं विवक्षितमित्यर्थमदो नास्ति । अवयविकन्यायाच्च द्विग्वभावः । पाञ्चनदमिति । नदीभिश्चेति समाहारेव्ययीभावः । कृष्णोदक पाण्डुसंख्या पूर्वार्था

पञ्चानां नदीनां समाहारः पञ्चनदं पञ्चनदे भवः पाञ्चनद इति । षाट्कुल इति । नैवं विज्ञायते षट्सु कुलेषु भवः षाट्कुल इति, किं तर्हि षण्णां कुलं षट् कुलं षट्कुले भवः षाट्कुल इति । अजादिग्रहणं च कर्तव्यम् । इह मा भूत् । पञ्चगर्गरूप्यं पञ्चगर्गमयम् । द्विगोर्लुकि तन्निमित्तग्रहणम् * । द्विगोर्लुकि तन्निमित्तग्रहणं कर्तव्यम् । द्विगुनिमित्तं यस्तद्धितः तस्य लुग्भवतीति वक्तव्यम् । इह मा भूत् । पञ्चकपालस्येदं खण्डं पाञ्चकपालमिति । अर्थविशेषाऽसंप्रत्यये ऽतन्निमित्तादपि * । अर्थविशेषासंप्रत्यये ऽतन्निमित्तादपीति वक्तव्यम् । किं प्रयोजनम् । पञ्चषु कपालेषु संस्कृतः पञ्चकपालः पञ्चकपाल्यां संस्कृत इत्यापि विगृह्य पञ्चकपाल इत्येव यथा स्यात् । अथ क्रियमाणे पि तन्निमित्तग्रहणे कथमिदं विज्ञायते । तस्य निमित्तं तन्निमित्तं तन्निमित्तादिति आहो स्वित् स निमित्तमस्य सोऽयं तन्निमित्तस्तन्निमित्तादिति । किं चातः । यदि विज्ञायते । तस्य निमित्तं तन्निमित्तं तन्निमित्तादिति । क्रियमाणेपि तन्निमित्तग्रहणे ऽत्र प्राप्नोति । पञ्चकपालस्येदं खण्डं पाञ्चकपालमिति । अथ विज्ञायते स निमित्तमस्य सोऽयं तन्निमित्तस्तन्निमित्तादिति । न दोषो भवति । यथो न दोषस्तथास्तु । स निमित्तमस्य सोऽयं तन्निमित्तः तन्निमित्तादिति विज्ञायते । कुत एतत् । यदयमाह अर्थविशेषाऽसंप्रत्यये तन्निमित्तादपीति । तत्तर्हि निमित्तग्रहणं कर्तव्यम् । न कर्तव्यम् । द्विगोरिति नैषा पञ्चमी का तर्हि संबन्धे षष्ठी । द्विगोस्तद्धितस्य लुग्भवतीति । कश्च द्विगोस्तद्धितः । निमित्तम् । यस्मिन् द्विगुरित्येतद्भवति । कस्मिन्श्चैतद्भवति । प्रत्यये । इदं तर्हि वक्तव्यम् । अर्थविशेषासंप्र-

इत्यच् समासान्तः । षण्णामिति । मादिपुरुषाणां कुलामिति । कुलसामान्यस्य विवक्षित-
त्वाद्यप्यर्थः षट्सु कुलेषु भव इति स एव षण्णां कुलेभव इतीति भावः । पञ्चगर्गरूप्य-
मिति । पञ्चभ्यो गर्गेभ्यो हेतुभ्य आगतमिति द्विगुः । ततो रूप्यमयटौ । द्विगुनिमित्तमि-
ति । द्विगुनिमित्तमिति षष्ठीसमासः । क्व चिद् द्विगुनिमित्त इति पाठः । तत्र द्विगोर्नि-
मित्तं यस्मिन्स्तद्धिते तदीयो योऽर्थः स द्विगुनिमित्त इति व्याख्येयम् । पञ्चकपालस्येति ।
पञ्चषु कपालेषु संस्कृत इति तद्धितार्थे द्विगुः ततोण् । लुक् पुनस्तस्येदमित्यण् ।
तस्य द्विगुं प्रत्यनिमित्तत्वाल्लुग्भावः । अर्थविशेषाऽसंप्रत्यय इति । तद्धितहेतुकाद्
द्विगोर्लुकि योर्थः प्रतीयते स एवातद्धितहेतुकादपि यदीत्यर्थः । समाहारद्विगुश्च तद्धि-
तार्थ इति द्विगुना समानार्थ इति तदिदं लुग्विधानं तस्येति तद्धितस्य । स निमित्त-
मिति । स तद्धितोर्थद्वारेण निमित्तं यस्येत्यर्थः । यदयमिति । पञ्चकपाल्यां संस्कृत
इत्यत्रापि तद्धितस्य निमित्तं द्विगुरिति किं द्वितीयवार्त्तिकारम्भेण । किं च तन्निमित्त-
ग्रहणमपि व्यावर्त्याभावादनर्थकं स्यात् । निमित्तमिति । निमित्तनिमित्तभावलक्ष-
णस्य संबन्धस्यान्तरङ्गत्वात्स एवाश्रियते न तु पौर्वापर्यलक्षणाः । पौर्वापर्यस्य च
पञ्चभ्यां लाभात् षष्ठ्याश्रयणमनर्थकं स्यात् । अव्ययिकन्यायेनेति । अव्ययिकशब्द-

लये तन्निमित्तादपीति । एतच्च न वक्तव्यम् । इहास्माभिस्त्रैशब्दं साध्यं पञ्चसु कपालेषु संस्कृतः पञ्चकपाल्यां संस्कृतः पञ्चकपालो दशकपाल इति तत्र द्वयोः समानार्थयोरेकेन विगृहः । अपरस्मादुत्पत्तिर्भविष्यत्यव्यविकन्यायेन । तद्यथा अवेर्मासमिति विगृह्य अविकशब्दादुत्पत्तिर्भवति आविकमिति । एवं पञ्चसु कपालेषु संस्कृत इति विगृह्य पञ्चकपाल इति भविष्यति । पञ्चकपाल्यां संस्कृत इति विगृह्य वाक्यमेव भविष्यति । तत्र त्रैशब्दं चेह साध्यं तच्चैवं सति सिद्धं भवति ॥

गोत्रेऽलुगचि ॥ ८९ ॥ गोत्रेऽलुगचीति चेदितरेतराश्रयत्वादप्रसिद्धिः । केतरेतराश्रयता । अलुग्निमित्तोजादिः । अजादिनिमित्तश्चालुकः । तदेतदितरेतराश्रयं भवति । इतरेतराश्रयाणि च न प्रकल्पन्ते । विप्रतिषेधाल्लुकश्छविधानम् * । विप्रतिषेधाल्लुकः छो भविष्यति । लुकोवकाशः । गर्गाः । वत्साः । बिदाः । उर्वाः । छस्यावकाशः । शालीयो मालीयः । गार्गीयो वात्सीयः । इहोमयं प्राप्नोति । गर्गाणां छात्राः गार्गीयाः वात्सीयाः । छो भवति विप्रतिषेधेन । नैष युक्तो विप्रतिषेधः । भूम्नीति च लुकः प्राप्तो वाग्रे चार्थे विधीयतेऽजादिः । बहिरङ्गमन्तरङ्गाद् विप्रतिषेधादयुक्तं स्यात् ॥ भूमिन् प्राप्तस्य लुको यदजादौ तद्धितेऽलुकं शास्ति । एतद् ब्रवीति कुर्वन् समानकालावलुगलुकच ॥ यदयं भूमिन् प्राप्तस्य लुकोऽजादौ तद्धितेऽलुकं शास्ति ।

गोत्रे न्यायस्तन्त्यर्थः । क्व चिद्विरविकन्यायेनेति पाठस्तत्र च हृष्टान्तत्वेनोपन्यासः । अव्यविकन्यायेन तद्वद्वारेण यथा प्रत्ययमुत्पादयति न स्वयं तथायमपीत्यर्थः । अथवाऽविरत्यस्य विभक्त्यन्तस्यानुकरणमावेरिति । ततोऽनुकार्येणार्थेनार्थवत्वाद्या विभक्तिरुपपद्यते तस्याद्वन्द्वान्तर्भावलोपः । न तु पूर्वस्या अनुकरणत्वात् सुप्त्वाभावात् । यथाऽस्य वामीयमिति षष्ठ्या लुगभावः । अथवा भाष्यकारवचनप्रामाण्यादस्य साधुत्वम् । एवमिति । पञ्चकपालोऽशब्दास्वनभिधानात्तद्धितानुत्पत्तिरिति भावः ॥ ८८ ॥

गोत्रेऽलुगचि ॥ यस्यैवाविश्यो गोत्र इति प्रकरणेन प्राप्तस्य लुको विषयविशेषेऽयमपवादः । गोत्रे लुगचीति चेदिति । अस्मिन् सूत्रन्यासे दोषः । यदि तु गोत्रे लुगित्युक्त्वा हलिनेत्युच्येत तदा न स्याद्दोष इत्यर्थः । अलुङ्गिमित्त इति । गर्गाणां छात्रा इति प्राग्दीव्यतीयार्थविवक्षायां सत्यलुकि वृद्धत्वाच्छेदनाभावात् नान्वया छे च कृते ईयादेशे परतोऽलुगितीतरेतराश्रयत्वम् । व्यक्तिपक्षेऽचीति परस्परम्याश्रयण्यं दोषः । भाकृतिपक्षे तु विषयसप्तम्याश्रयणेऽस्य दोषस्यानवतारः । गार्गीया इति । गार्ग्यस्यायं छात्र इति यदा एकवचनान्ता प्रकृतिस्तद्वदं छस्यावकाशप्रदर्शनम् । भूमीति चेति । प्रत्ययार्थवदुत्वमात्रापक्षो लुगन्तरङ्गो बाह्यप्राग्दीव्यतीयार्थपक्षत्वाच्च बहिरङ्गोजादिप्रत्ययः । अन्तरङ्गबहिरङ्गयोश्चातुल्यकालत्वादयुक्तो विप्रतिषेधः । तुल्यकालत्वप्रतिपादनायाह भूम्नीति । समानकालाच्चाति । यदि पूर्वं लुकः प्रवर्तत तदाभिनिवृत्तस्य निवर्तयितुमशक्यत्वादनर्थकमलुगविधानं स्यात् ।

तज्ज्ञापयसाचार्यः समानकालावेतावलुग्लुकाविति । यदि वा लुकः प्रसङ्गे भव-
 ललुक् छस्तथा प्रसिद्धोऽस्य यदि वा लुकः प्रसङ्गेऽलुग्भवति तथास्यच्छः प्रसि-
 द्धो भवति । पूर्वं ह्यपवादा अभिनिविशन्ते पश्चादुत्सर्गाः । लुग्वालुकः प्रसङ्गं
 प्रतीक्षते । छेऽलुगस्य तथा । लुग्वा पुनरलुकः प्रसङ्गं यदि प्रतीक्षते । तथा ऽस्य
 छेऽलुक् सिद्धो भवति । प्रकल्प्य चापवादविषयं तत् उत्सर्गोभिनिविशत
 इति । गोत्रस्य बहुषु लोपिनो बहुवचनान्तस्य प्रवृत्तौ द्व्येकयोरलुक् * । गोत्रस्य
 बहुषु लोपिनो बहुवचनान्तस्य प्रवृत्तौ द्व्येकयोरलुग्वक्तव्यः । विदानामपसं माण-
 वकः वैदः वैदौ । किमर्थमिदम् । नाचोसेवालुकं सिद्धः । अचीत्युच्यते । न
 चात्राजादिं पश्यामः । प्रत्ययलक्षणेन । वर्णाश्रये नास्ति प्रत्ययलक्षणम् । एकव-
 चनद्विवचनान्तस्य प्रवृत्तौ बहुषु लोपो यूनि * । एकवचनद्विवचनान्तस्य प्रवृ-
 त्तौ बहुषु लोपो यूनि वक्तव्यः । वैदस्यापस्यं बहवो माणवका विदाः । वैदयो-
 र्वा विदाः । अज्यो बहुषु यज्यो बहुष्वित्युच्यमानो लुग्नं प्राप्नोति । मा भूदे-
 वम् । अज्यो बहुषु यज्यो बहुष्विति । अजन्तं यद्बहुषु यजन्तं यद्बहुष्वित्येवं
 भविष्यति । नैवं शक्यम् । इह हि दोषः स्यात् । काश्यपप्रतिकृतयः काश्यपा
 इति । नैष दोषः । यत्तावदुच्यते । गोत्रस्य बहुषु लोपिनो बहुवचनान्तस्य प्रवृ-
 त्तौ द्व्येकयोरलुग्वक्तव्यइति । न वक्तव्यः । अचोसेवालुकं सिद्धः । अचीत्युच्यते
 न चात्राजादिं पश्यामः । प्रत्ययलक्षणेन । ननु चोक्तं वर्णाश्रये
 नास्ति प्रत्ययलक्षणमिति । यदि वा कानि चिद्वर्णाश्रयाण्यपि प्रत्ययलक्षणेन

तस्मादलुग्विधानाच्च तावत्पूर्वं लुकं प्रवर्तन इति लुकोपि सापेक्षत्वादन्तरङ्गत्वाभावा-
 दुपपन्नएव विप्रतिषेध इत्यर्थः । यदि वेति । अन्तरेणापि विप्रतिषेधं लुगपवादत्वाद-
 लुकस्तन्निमित्तमजादिप्रत्ययो बलवत्त्वात्प्रवर्तत इत्यर्थः । पूर्वमिति । निरपवादे वि-
 षये उत्सर्गेण प्रवर्तितव्यमिति पश्चादसौ प्रवर्ततइति भावः । प्रकल्प्येति । अन्यथा-
 निर्विषयो ऽपवादः स्याद्यदि सर्वत्रोत्सर्गः प्रवर्ततेति भावः । गोत्रस्येति । गोत्रप्रत्यय-
 स्येत्यर्थः । बहुषु लोपिन इति । बहुष्वर्थेषु विधीयमानलोपस्येत्यर्थः । बहुवचना-
 न्तस्येति । यदा तदर्थान्तरे यूनि संक्रामति तदन्ताद्यूनि यदा प्रत्ययः क्रियतेइत्यर्थः ।
 द्व्येकयोरिति । द्वित्वैकवयोरित्यर्थः । द्वयोर्यूनोरेकस्मिन् वा यूनि यदा प्रत्यय उत्पद्यत
 इत्युक्तं भवति । विदानामिति विदस्यापत्यानि बहूनि । अनृत्यान्तर्यं इति गोत्रेज् ।
 तदन्ताद्यून्यत इज् । तस्य ण्यत्त्रियार्णभित इति लुक् । तत्राजो बहुषूत्पन्नत्वाल्लुक्
 प्राप्तः प्रतिषिध्यते । अजन्तमिति । इज्जि लुप्ते युवसु बहुष्वजन्तस्य वर्तनाल्लुग्भविष्य-
 तीत्यर्थः । काश्यपाइति । काश्यपस्यापस्यं विदादित्वादज् । तत् एकस्यैव काश्यपस्य
 बहुषुः प्रतिकृतयो यदा विवक्षिता भवन्ति तदेव प्रतिकृताविति कन्प्रत्ययस्तस्य देव-
 पथादित्वाल्लुप् । हरीतक्यादिषु व्यक्तिरिति वचनाल्लिङ्गमेव युक्तवद्भावेन भवति ।
 वचनं त्वभिधेयगतमेव । यद्वचनशेषः क्रियते तदाऽजन्तस्य प्रकृतिबहुत्वे वर्त्तमानाल्लुक्-
 प्रसङ्गः । यदि वेति । यथैवेत्यर्थः । अतूणेइत्यत्र हलादौ पिति सार्वधातुके विधीयमान-

भवन्ति । तथा चेदमपि भविष्यति । अथ वाऽविशेषेण लुक्मुक्त्वा हलि नेति वक्ष्यामि । यद्यविशेषेण लुक्मुक्त्वा हलि नेत्युच्यते । विदानामपसं बहवो माणवका विदाः । अत्राप्यलुक् प्राप्नोति । अस्तु पुनरस्य युवबहुत्वे वर्तमानस्य लुग्भविष्यति । पुनरलुक्कस्मान्न भवति । समर्थानां प्रथमस्य गोत्रप्रत्ययान्तस्यालुगुच्यते । न चैतत्समर्थानां प्रथमं गोत्रप्रत्ययान्तम् । किं तर्हि । द्वितीयमर्थमुपसंक्रान्तम् । अवश्यं चैतदेवं विज्ञेयम् । अत्रिभरद्वाजिका । वसिष्ठकश्यपिका । भृग्वज्जिरसिका । कुत्सकुशिकिका इत्येवमर्थम् । गर्गभार्गविकाग्रहणं वा नियमार्थम् । अथ वा गर्गभार्गविकाग्रहणं कर्तव्यम् । तन्नियमार्थं भविष्यति । एतस्यैव गोत्रप्रत्ययान्तस्य द्वितीयमर्थमुपसंक्रान्तस्यालुग्भवति नान्यस्येति । यदप्युच्यते । एकवचनद्विवचनान्तस्य च प्रवृत्तौ बहुषु लोपो यूनि वक्तव्यः । न वक्तव्यः । ननु चोक्तम् । अज्यो बहुषु यज्यो बहुष्वित्युच्यमानो लुङ् न प्राप्नोतीति । मा भूदेवमज्यो बहुषु यज्यो बहुष्विति । अजन्तं यद्बहुषु यजन्तं यद्बहुष्वित्येवं भविष्यति । ननु चोक्तं नैवं शक्यमिह हि दोषः स्यात् । काश्यपप्रतिकृतयः काश्यपा इति । नैष दोषः, लौकिकस्य तत्रगोत्रस्य ग्रहणम् । नचैतल्लौकिकं गोत्रम् । यद्यजन्तं यद्बहुषु यजन्तं यद्बहुष्वित्येवमु-

स्तृणह श्मितीमागमो लुसेपि सार्वधातुके भवति । तत्र हि हलीत्यनेन सार्वधातुके विशेष्यते । ततश्च हलादिसार्वधातुकाश्चयत्वादिमागमः प्रत्ययलक्षण इति लुसपि प्रत्यये प्रवर्तते । गवे हिने गोहितमित्यादौ त्ववाद्योऽन्मात्रे विधीयमानावर्णरूपतानिमित्ता एव न तु प्रत्ययत्वनिमित्ता इति प्रत्ययलक्षणाभावाल्लोपे न प्रवर्तन्ते । इहाप्यजादौ प्रत्यये लुगुच्यमानः प्रत्ययलक्षणो भवतीति लुसेपि प्रत्यये प्रवर्तत इति भावः । अविशेषेणेति । प्राग्दीव्यतीयोर्थ एवापेक्ष्यते न त्वजादिः प्रत्ययविशेष इत्यर्थः । हलि नेति । गर्गश्च भागतं गर्गरूप्यं गर्गमयमिति हलादावलुङ्ग भवति । विदानामपत्यमिति । अत्रापि प्राग्दीव्यतीयोर्थस्य विवक्षितत्वाल्लुक् प्राप्नोतीत्यर्थः । युवबहुत्व इति । लुग्विधौ गोत्रप्रत्ययमात्रं गृह्यत इति युवबहुत्वेऽपि लुक् प्रवर्तत इति भावः । प्रथमस्येति । प्रथमादित्यनुवृत्तमिहार्थवशात् षष्ठ्यन्तं संपद्यते । प्रथमार्थवृत्तित्वाच्च प्राथम्यं गोत्रप्रत्ययस्य द्वितीयार्थवृत्तित्वे त्वलुग्भावः । अत्रिभरद्वाजिकेति । अत्रैरपत्यानि बहूनि इतश्चानिअ इति ढक् । तदन्ताद्युवबहुत्वे अत इञ् । तस्य ण्यक्षत्रियापेति लुक् । अत्रिभृग्विति ढको लुक् । भरद्वाजशब्दाद्विदाद्यञ् । ततो यूनीञ् । पूर्ववल्लुक् । अत्रोपि युवबहुत्वे लुगिष्यते । मनेन प्रथमस्योच्यमानोऽत्रिभरद्वाजानां मैथुनिकेति प्राग्दीव्यतीयाथविवक्षायामलुग्भवति । वसिष्ठकश्यपिकेति । वसिष्ठादप्यण् । यूनीञो लुक् । अणो ण्यञ्यादिसूत्रेण लुक् । कश्यपाद्विदाद्यञ् । यूनीञो लुक् । अत्रो यजत्रोऽप्येति लुक् । पूर्ववद्बुन् । भृगोः ऋष्यण् । यूनीञो लुक् । अणोत्रिभृग्विति लुक् । एवमज्जिरसः । कुत्सादप्यण् तस्माद्यून्यणो द्व्यच इति फिञा भाव्यं न त्विञेति युवविवक्षा न क्रियते । कुशिकाद्विदाद्यञ् । यूनीञो लुक् । अत्रोपि लुक् । बुन् गर्गाद्यञो लुक् ।

च्यते । विदानामप्यपसं माणवको वैदः, वैदौ । अत्रापि प्राप्नोति । अलुगत्र लुक्
वाधिष्यते । अलुकि च कृते पुनर्लुको निमित्तं नास्तीति कृत्वा पुनर्लुग्न
प्राप्नोति । उक्तं वा किमुक्तम् । आपसं वा गोत्रम् । परमप्रकृतेश्चापसः ।
आपस्याज्जीवद्वंश्यात्स्वार्थे द्वितीयो युवसंज्ञः स चास्त्रियामेको गोत्रग्रहणानर्थक्यं
च । बहुवचनलोपेषु सिद्धमिति । तत्र विदानामपसं माणवक इति विगृह्य
विदशब्दाद् द्व्येकयोरुत्पत्तिर्भविष्यति । वैदः वैदौ । वैदस्यापत्यं बहवो माणः
वक इति विगृह्य विदशब्दाद्बहुषुत्पत्तिर्भविष्यति विदा इति अविरविकन्यायेन ॥

यूनि लुक् ॥ ९० ॥ यूनि लुगचीति चेत् प्रत्ययस्याप्यथेष्टप्रसङ्गः * । यूनि
लुगचीति चेत् प्रत्ययस्याप्यथेष्टं प्राप्नोति । अनिष्टे प्रत्यये ऽवस्थिते लुक् । अ-
निष्टस्य प्रत्ययस्य श्रवणं प्रसज्येत । सिद्धं त्वविशेषेण लुग्वचनं हलि चेति
प्रतिषेधः * । सिद्धमेतत् । कथम् । अविशेषेण लुक्मुक्त्वा हलि नेति वक्ष्यामि ।
सिध्यति । सूत्रं तर्हि भिद्यते । यथान्यासमेवास्तु । ननु चोक्तं यूनि लुगचीति
चेत् प्रत्ययस्याप्यथेष्टप्रसङ्ग इति । नैष दोषः । अचीति नैषा परसप्तमी । का
तर्हि । विषयसप्तमी । अजादौ विषय इति । तत्राचि विषये लुकि कृते यो यनः
प्रत्ययः प्राप्नोति स ततो भविष्यति । कानि पुनरस्य योगस्य प्रयोजनानि ।
प्रयोजनं सौवीरगोत्रेभ्यो णठकृच्छाः । ण, फाण्टाहृतेरपसं माणवकः फाण्टाहृतः फा-

भृगोर्ऋष्यण । यूनीञो लुक् । अणोत्रिभृग्विति लुक् प्राप्तो न गोपचनादिभ्य इति
प्रतिषिध्यते । स एष प्रतिषेधो नियमार्थ इति विदा इत्यत्र युवलक्षणे र्थे ऽलुङ्ग भवती-
त्यर्थः । लोपो यूनीति । लोपग्रहणेन लुग्लक्ष्यते । लोपे हि प्रत्ययलक्षणेन वृद्धिस्वरप्र-
सङ्गः । लौकिकस्येति । अपत्यस्येत्यर्थः । फाड्यप इत्यजन्तं तु प्रतिकृतिबहुत्वे वर्त्तने
नापत्यस्य बहुत्वे । निमित्तं नास्तीति । बहुत्वं नास्ति द्विवैकत्वविषयत्वादित्यर्थः ।
आपत्यं वेति । अपत्यस्येदमापत्यं पौत्रप्रभृत्यपत्यमित्यर्थस्तद्गोत्रसंज्ञं भवति । परमप्र-
कृतेरिति । गर्गादेरेवापत्यप्रत्ययः कार्यो न त्वनन्तरगोत्रयुवभ्य इत्यर्थः । आपत्यादि-
ति । गर्गादेर्यदा पौत्रप्रभृतेरपत्ये चतुर्थादौ जीवद्वंश्ये प्रत्ययः क्रियते तदा स्वार्थे
द्वितीयो यजिञोश्चत्वादिना फगादिः क्रियते गार्ग्यायण इति । स चेति । स्त्रियां
द्वितीयप्रत्ययाभावाद् गार्गीत्येव भवति । एक इति । परमप्रकृतेश्चापत्य इत्यनेन तद-
र्थस्य लाभात् । बहुवचनलोपेष्ठिति । युवबहुत्वे विदा इत्यादि सिद्धम् । द्विवैकत्व-
योस्तु वैदो वैदावित्यादीत्यर्थः । तत्र विदानामिति गोत्रस्य बहुषु लोपिन इति वार्त्ति-
कप्रयोजनमन्यथा साधयति । परमप्रकृतेरेव यूनि प्रत्ययः । आपत्याज्जीवद्वंश्यादित्य-
नेन स्वार्थिको द्वितीयो ण्यश्चत्रियार्षजित इति लुप्यते । अविरविकन्यायेनेति । के चिदा-
हुरग्रन्थोयमिति । परमप्रकृतेश्चापत्य इति वाचनिकत्वादस्यार्थस्य । अन्ये तु वचनस्यै-
वाव्यविकन्यायमूलत्वप्रतिपादनायैतदुक्तमित्याहुः ॥ ८६ ॥

यूनि लुक् ॥ यूनि लुगचीति चेदिति । अस्मिन् सूत्रन्यासे दोषो न तु न्यासात्तर
इत्यर्थः । फाण्टाहृतस्यापत्यमित्यत इह । तस्यापत्यं युवा फाण्टाहृतिमिमताभ्यामिति

ण्टाहृतस्य यूनः छात्राः फाण्टाहृताः । ण । ठक् । भागवित्तेरपत्यं माणवको भागवित्तिकः
 भागवित्तिकस्य यूनश्छात्रा भागवित्ताः । ठक् । छ । तैकायनेरपत्यं माणवक-
 स्तैकायनीयः तैकायनीयस्य यूनश्छात्राः तैकायनीयाः । छ, इज्ण्यौ सर्वत्र ।
 इज्ण्यौ सर्वत्र प्रयोजनम् । औपगवेर्यूनश्छात्राः औपगवीयाः । वृद्धवदतिदेशे
 सति इजो गोत्र इत्यण् प्राप्नोति । नैष दोषः । प्रत्याख्यायते सावतिदेशः । कथं
 पुनर्यानि प्रयोजनानि तानि ज्ञापकेन सिद्धानि । यत्स्वच्छान्तात्तर्हि इज् प्रयोजन-
 म् । यत् । श्वशुरस्यापत्यं श्वशुर्यः श्वशुर्यस्यापत्यं श्वाशुरिः श्वाशुरेर्यूनश्छा-
 त्राः श्वाशुराः । यत् । ख, कुलस्यापत्यं कुलीनः कुलीनस्यापत्यं कौलीनिः
 कौलीनैर्यूनश्छात्राः कौलीनाः । ख । छ, स्वसुरपत्यं स्वस्त्रीयः स्वस्त्रीयस्यापत्यं
 स्वस्त्रीयिः स्वस्त्रीयेर्यूनः छात्राः स्वस्त्रीयाः । एतान्यपि हि न सन्ति प्रयोजनानि । अ-
 त्रापि यूनि श्वशुर्यः कुलीनः स्वस्त्रीय इत्येव भवितव्यम् । उक्तमेतत् । अणिजोर्लुकि
 अब्राह्मणगोत्रमात्राद्युवप्रत्ययस्योपसंख्यानमिति । अब्राह्मणगोत्रमात्रादित्युच्यते
 न चैतदब्राह्मणगोत्रमात्रम् । अब्राह्मणगोत्रमात्रादिति नायं पर्युदासः । यदन्यद्
 ब्राह्मणगोत्रमात्रादिति । किं तर्हि । प्रसज्य प्रतिषेधः । ब्राह्मणगोत्रमात्रान्ति ।
 अवश्यं चैतदेवं विज्ञेयम् । मायूरिः । कापोतिः । कापिज्जलिरित्येवमर्थम् । एवं

णः । तस्य छात्रा इति प्राग्दीव्यतीर्थाविवक्षायामिज् श्रुत्याणिष्यते । स च न प्राप्नोति ।
 श्रान्तत्वात् । ततश्च वृद्धलक्षणा एवच्छे परतो णस्य लुक् स्यादिति च्छश्रवणाप्रसङ्गः ।
 भागवित्तेरिति । भागवित्तस्यापत्यमित्यत इज् । ततो यूनि वृद्धाहृक् सौवीरेषु बहुल-
 मिति ठक् । तस्य छात्रा इत्यर्थे ठको लुकीज् श्रुत्याणि । तैकायनेरिति । तिकस्यापत्य-
 मिति तिकादिभ्यः फिज् । ततो यूनि फेइछ चेति च्छः । यमुन्दश्च सुषामा च वाष्प्या-
 यणिः फिज् स्मृता इति परिगणनं भाष्यकारेण फेइछ चेत्यत्र नाधितामीति तैकायने-
 इजो भवति । परिगणनाश्रये तु प्राप्नोति । तस्य छात्रा इति च्छे लुप्ते वृद्धलक्षणाः छः ।
 औपगवेरिति । उपगौरपत्येण । ततो यूनीज् तस्मिन् लुप्ते छः । किं पुनरिजो लुक्
 प्रयोजनं यदा तस्मिन् लुप्ते पि सिद्धश्छो वृद्धलक्षण इत्याह वृद्धवदिति । वृद्धशब्दः
 पूर्वाचार्यसंज्ञा गोत्रस्य तत्र यूनो वृद्धवदतिदेशादिजो लुक्प्रत्ययः स्यात् । कथं पुन-
 र्यानीति । गार्ग्यायणानां समूह इत्यादौ गोत्रलक्षणो बुजिष्यते स न प्राप्नोति । ज्ञाप-
 केनेति । राजन्याहुज् मनुष्याच्चेति वक्ष्यमाणेन । तदेवमिजो लुका विनाप्यौपगवीया
 इति च्छस्य सिद्धत्वादनुदाहरणमेतत् । इदानीमिज् उदाहरणान्तरं दर्शयितुमाह
 यत्स्वच्छान्तादिति । श्वाशुरिरिति । आपत्यस्य च तद्धिते नातीति यलोपः । उणादी-
 नामभ्युत्पन्नत्वाद् न युवाभ्यामिति वृद्धिनिषेधः पेजागमश्च न प्रवर्तते । कुलीन इति
 कुलात्तज्जः । स्वस्त्रीय इति । स्वसुइछः । एतान्यपीति । लक्षणान्तरेण युवप्रत्ययस्य
 लुक् सिद्धत्वादित्यर्थः । न चैतदिति । अब्राह्मणशब्देन ब्राह्मणसदृशत्रियादिग्रहणा-
 द्बृशुरादिशब्दैश्च चत्रियादेरनभिधानादित्यर्थः । प्रसज्य प्रातिषेध इति । युवप्रत्यय-
 मात्रस्य लुकं विधाय ब्राह्मणगोत्रात्परस्य स निषिध्यते इत्यर्थः । मायूरिरिति । मयूरस्य

तर्हि अण्यौ सर्वत्र प्रयोजनम् । अण्, ग्लुचुकायनेरपसं माणवकः ग्लौचुका-
यनः ग्लौचुकायनस्य यूनश्छात्रा ग्लौचुकायनाः । ण्यश्च कापिञ्जलाद्यर्थम् ।
कापिञ्जलादेरपसं माणवकः कापिञ्जलाद्यः कापिञ्जलाद्यस्य यूनश्छात्राः कापि-
ञ्जलादाः । प्राग्दीव्यतोधिकारे यूनो वृद्धवदतिदेशः * । प्राग्दीव्यतोऽधिकारे
यूनो वृद्धवदतिदेशः कर्तव्यः । युवा वृद्धवद्भवतीति वक्तव्यम् । किं प्रयोजनम् ।
गार्ग्यायणानां समूहो गार्ग्यायणकं गार्ग्यायणानां किं चिद् गार्ग्यायणकम् ।
गार्ग्यायणो भक्तिरस्य गार्ग्यायणकः । गोत्राश्रयो बुञ् यथा स्यात् । यदि वृद्ध-
वदतिदेशः क्रियते । औपगर्वेयूनश्छात्रा औपगर्वाया इतीजो गोत्र इत्यण् प्राप्नो-
ति । यदि पुनर्युवा वृद्धवदित्यनेनानुत्पत्तिरतिदिश्येत कथं पुनर्युवा वृद्धवदित्य-
नेनानुत्पत्तिः शक्या निर्देष्टुम् । वतिनिर्देशोयम् । कामचारश्च वतिनिर्देशे
वाक्यशेषं समर्थयितुम् । तद्यथा । उशीनरवन्मद्रेषु यवाः सन्ति न सन्तीति,
मातृवदस्याः कलाः सन्ति न सन्तीति । एवमिहापि युवा वृद्धवद्भवति
न भवतीति । एवं वाक्यशेषं समर्थयिष्यामहे यथा गोत्रे युवप्रत्ययो
न भवति । प्राग्दीव्यतोधिकारे यून्यपि न भवतीति । तद्वक्तव्यम् ।
यद्यप्येतदुच्यते । अथ वैतर्हि यूनि लुगित्येतन्न क्रियते । कथं तर्हि फक्फिजोर-
न्यतरस्यामिति । फक्फिज्वर्तो युवा वा वृद्धवद्भवतीति वक्ष्यामि । यदा तर्हि न

पक्षिविशेषस्य गोत्र इञ् तदन्ताद्यनि यजिञोश्चेति फक् । तस्य लुक् । ग्लुचुकायने-
रिति । ग्लुचुकस्यापत्यं गोत्रमिति प्राचामवृद्धातफिन्बहुलमिति फिन् । ततो यून्यण् ।
तस्य लुक्प्रत्यये भवति । अन्यथा वृद्धत्वाच्छः स्यात् । कापिञ्जलादेरिति । कापिञ्जला-
दस्यापत्यमत इञ् । ततो यूनि कुर्वादिभ्यो ण्य इति ण्यः । तस्य लुकीञ्श्चेत्यण् भवति ।
अन्यथा छः स्यात् । प्राग्दीव्यत इति । प्राग्दीव्यतो ये ऽर्थास्तेषु विधाक्षतेष्वित्यर्थः ।
वृद्धवदिति । गोत्रवदित्यर्थः । अन्यथा गोत्रसंज्ञाया युवसंज्ञाया बाधितत्वाद् गोत्राश्रय-
कार्यप्रसङ्गः । गार्ग्यायणानामिति । गर्गस्यापत्यं गोत्रं गर्गादिभ्यो यञ् । तदन्ताद्यनि
यजिञोश्चेति फक् । तदन्तात्समूहे गोत्रोक्षोष्टोरश्चेति बुञ् । इदमर्थं गोत्रचरणाद्
बुमिति बुञ् सास्य भक्तिरित्यत्रार्थं गोत्रक्षत्रियाख्येभ्यो बहुलं बुञ् इति बुञ् औपगर्वे-
रिति । सत्यतिदेशे यूनि लुगित्यस्य प्रत्याख्यानानादिजो लुगभावाद् वृद्धवदतिदेशादिज-
श्चेत्यण्प्रसङ्गः । एतद्दोषपरिहारायाह यदि पुनरिति । यथा गोत्रे युवप्रत्ययो नात्प-
द्यते यथा यून्यपि प्राग्दीव्यतीयार्थविवक्षायां युवप्रत्ययस्यानुत्पादादिजश्चेत्यण् भवि-
ष्यतीत्यर्थः । अतिदिश्येतेति । अतोयं दोषो न स्यादिति वाक्यशेषः । एवं वाक्यशेष-
मिति । उभयसंभवेन भवतीत्यध्याहरित्यत इत्यर्थः । एवमित्यनेनानन्तरप्रकान्तो न
भवतीति वाक्यशेषः परामृश्यते । तद्वक्तव्यमिति । ततश्च गौरवं स्यादिति भावः ।
अथ वै तर्हीति । एवं सतीत्यर्थः । एतेन गौरवं परिहृतम् । कथमिति । यूनि लुगित्य-
स्मिन्नकृते फक्फिजोरन्यतरस्यामित्येतदपि न कर्तव्यम् । विधेयकार्यानिर्देशात् ।
ततश्च गार्ग्यायणस्य छात्राः गार्गीयाः गार्ग्याणीया इति रूपद्वयं न सिध्यतीति

वृद्धवत्तदा गार्ग्यायणानां समूहो गार्ग्यायणकम् । गार्ग्यायणानां किं चिद् गार्ग्यायणकम् । गार्ग्यायणो भक्तिरस्य गार्ग्यायणकः । गोत्राश्रयो बुञ् न प्राप्नोति । यदि पुनर्युवा वृद्धवदित्यनेनार्थोतिदिश्यते । प्राग्दीव्यतोधिकारे यूनो वृद्धवदर्थो भवतीति । तद्वक्तव्यम् । यद्यप्येतदुच्यते । अथ वैतर्हि यूनि लुगिसेतन्न क्रियते । तत्कथं फक्फिज्ज्वर्त्ती युवार्थो वावृद्धवद्ववतीति वक्ष्यामि। यदा तर्हि न वृद्धवत् । तदा गार्ग्यायणानां समूहो गार्ग्यायणकम् । गार्ग्यायणानां किं चिद् गार्ग्यायणकम् । गार्ग्यायणो भक्तिरस्य गार्ग्यायणकः । गोत्राश्रयो बुञ् न प्राप्नोति । एवं तर्हि राजन्याद् बुञ् मनुष्याच्च लौकिकं ज्ञापकं परम् । यदयं बुञ्विधौ राजन्यमनुष्ययोर्ग्रहणं करोति । तज्ज्ञापयत्याचार्यः लौकिकं परं गोत्रग्रहणमिति । युवा च लोके गोत्रमित्युपचर्यते । किं गोत्रोसि माणवका गार्ग्यायणः । किं गोत्रोसि माणवक । वात्स्यायनः । तद्येतज्ज्ञाप्यते । औपगवेर्यूनश्छात्राः अपैगवीयाः । गोत्राश्रय इजो गोत्रइत्यण प्राप्नोति । सामूहिकेषु ज्ञापकम् । यदि सामूहिकेषु ज्ञापकम् । गार्ग्यायणानां किंचिद् गार्ग्यायणकम् । गार्ग्यायणो भक्तिरस्य गार्ग्यायणकः । गोत्राश्रयो बुञ् प्राप्नोति । एवं तर्हि बुञ्विधौ ज्ञापकम् । यदि बुञ्विधौ ज्ञापकम् । शालङ्केर्यूनश्छात्राः । शालङ्काः । इजो गोत्र इत्यण प्राप्नोति । अस्तु तर्ह्यविशेषण । कथमौपगवेर्यूनश्छात्रा औपगवीयाः । गोत्रेणेजं विशेषयिष्यामः । गोत्रे य इज् विहित इति ॥

भावः । फक्फिज्ज्वर्त्तीति ! वर्तनं वर्तः फक्फिज्ज्वर्तः फक्फिज्ज्वर्तः स विद्यते यस्मिन् यूनि स वा वृद्धवत् । ततः पक्षे फक्फिज्ज्वर्त्तातिः पक्षे ऽनुत्पत्तिरिति द्वैरूप्यसिद्धिः । यदा तर्हीति । गार्ग्यायणानां समूह इति विवक्षायां यदा वृद्धवदतिदेशात् फक्फिज्ज्वर्त्तस्तदा गार्ग्यायणमिति सिध्यति । यस्मिन्स्तु पक्षे वृद्धवदतिदेशाभावात् फक्फिज्ज्वर्त्तं तत्र गोत्रलक्षणो बुञ् न प्राप्नोति । इदानीमर्थानिदेशदर्शनायाह यदि पुनरिति । यूनि गोत्रत्वातिदेशाद् युवप्रत्ययस्याभावाल्लुप्त विधेय इत्यर्थः । यदयमिति । प्राग्गोत्रसंज्ञाया गोत्रे कुञ्जादिभ्य इत्यतो गोत्रग्रहणानुवर्त्तनाच्छालङ्कायिगोत्राभिधायिनौ राजन्यमनुष्यशब्दौ ततश्च गोत्रग्रहणेनैव ताभ्यां बुञ् सिद्धत्वात् किं तयोर्ग्रहणम् । गृहीतौ तु ज्ञापयतो गोत्रग्रहणं लौकिकगोत्रपरमिति । राजन्यमनुष्यशब्दौ च लौकिके प्रयोगे जानिर्विशेषवाचित्वाल्लौकिकगोत्राभिधायिनौ न भवत इति कर्तव्यं तयोर्ग्रहणम् । लौकिकं च गोत्रमपत्यमात्रम् । परमिति । अपत्याधिकारादुत्तरमित्यर्थः । उपचर्यत इति । व्यवह्रियत इत्यर्थः । शालङ्केरिति । शालङ्केरपत्यमिति बाह्वादेराकृतिगणत्वादिभ्यः । पैलादिषु शालङ्किशब्दपाठाभिपातनाच्छलङ्कादेशः । अत एव च निपातनाद् गोत्रे ऽपि नडादिफक्ञ् न बाध्यते । ततो यूनि फक् । तस्य पैलादित्वाल्लुकि कृते इजन्तं यूनि वर्तत इति गोत्राश्रय इजश्चेत्यण न प्राप्नोति । गोत्रेणेजमिति । कण्वादिभ्यो गोत्र इत्यत्र गोत्रग्रहणेन पौत्त्रप्रभृति गोत्रं गृह्यते । गोत्रप्रत्ययानुवादेन ह्यात्राण्वधीयते । कण्वादिभ्यो गोत्रे यः प्रत्ययो विहितस्तदन्तेभ्यो भवतीति । कण्वादिभ्यश्च गणादिषु

तस्यापत्यम् ॥ ९२ ॥ तस्येदमित्यपस्ये ऽपि ॥ तस्येदमित्यपस्ये ऽपि अणं
सिद्धः । तस्येदंविशेषा ह्येते अपत्यं समूहो विकारो निवास इति । किमर्थं तर्ही-
दमुच्यते । बाधनार्थं कृतं भवेत् ॥ ये तस्य बाधकास्तद्बाधनार्थम् । कथं पुनर-
शेषिकः शेषिकं बाधेत । उत्सर्गः शेष एवासौ ॥ यो ह्युत्सर्गः सोऽपि शेष एव ।
अथैतस्मिन् बाधकबाधनार्थे सति किं प्रयोजनम् । वृद्धान्यस्य प्रयोजनम् ।
वृद्धानि प्रयोजयन्ति । भानोरपत्यं भानवः । श्यामगोरपत्यं श्यामगव इति । कथं
पुनरिच्छतापि अपवादः प्राप्नुवन् शक्यो बाधितुम् । तस्यग्रहणसामर्थ्यात् ।
किमिदं भवानध्यारूढ्य तस्यग्रहणस्य प्रयोजनमाह न पुनः सर्वस्यैव योगस्य ।
अवश्यमुत्तरार्थमर्थनिर्देशः कर्तव्यः । समर्थविभक्तिरपि तर्हि अवश्यमुत्तरार्था-
मतिनिर्देष्टव्या । एवं तर्हि योगविभागकरणसामर्थ्यात् । इतरथा हि तस्यापत्य-
मत इह भवतीत्येव ब्रूयात् । पुल्लिङ्गेनायं निर्देशः क्रियते एकवचनान्तेन च । तेन
पुल्लिङ्गादेवोत्पत्तिः स्यात् । एकवचनान्ताच्च । स्त्रीनपुंसकलिङ्गाद् द्विवचनबहुवच-
नान्ताच्चेदं न स्यात् । तद्वितार्थनिर्देशे लिङ्गवचनमप्रमाणं तस्याविवक्षितत्वात्* ।

पठितास्तत्र च गोत्र इति वर्तते । अपत्याधिकारे च गोत्रग्रहणादेव शास्त्रीयं गोत्रं
गृह्यते । तदेव कण्वादिभ्यो गोत्र इत्यत्रानूच्यते । तदेवेजश्चेत्यत्रानुवर्तते । तेन गोत्रे
य इह विहितस्तदन्तादण् विधीयमानः शालङ्केर्मविध्यति न त्वौपगवेरित्यर्थः । नन्वौ-
पगविशब्दे ऽनेन सूत्रेणैव लुका भाव्यम् । नैष दोषः । पूर्वमेवास्योदाहरस्य प्रत्या-
ख्यानादन्यथा सिद्धत्वादित्यभिप्रायेणोदमुक्तम् ॥ ९० ॥

तस्यापत्यम् ॥ तस्येदमिति । इदमिति संबन्धिसामान्ये सर्वविशेषान्तर्भावादपत्य-
स्याप्यन्तर्भूतत्वादित्यर्थः । बाधका इति जातौ बहुवचनम् । तस्येदमित्यनेन विधीय-
मानस्याणो बाधकश्छस्तस्य बाधनार्थमिदं सूत्रमित्यर्थः । कथं पुनरिति । एकस्मिन्नर्थे
प्राप्तौ सस्यां बाध्यबाधकभावो भवति । तत्र शेषे ऽर्थे विधीयमानश्छः, अण् त्वनेनापत्य
इति भिन्नार्थत्वादनयोः कथं बाध्यबाधकभाव इति प्रश्नः । उत्सर्ग इति । प्रकृतिसा-
मान्यसंबद्धः सामान्यभूतो ऽपत्यार्थ उक्तः । अथ वेदमिति सामान्यभूतोऽर्थ उत्सर्गस्त-
दन्तर्भावादसत्यस्मिन् पृथग्योगे ऽपत्यार्थ उत्सर्गः शेष एव भवति । अनुपयुक्तत्वादि-
त्यर्थः । कथं पुनरिति । प्रकृतिसामान्याद्विधानादणोत्सर्गः । प्रकृतिविशेषान् विधा-
नाच्छोऽपवाद इति मत्वा प्रश्नः । तस्य ग्रहणसामर्थ्यादिति । एकदेशेन सूत्रं लक्ष्यते ।
तेन पृथक्सूत्रारम्भादित्यर्थः । पृथक्सूत्रे हि अपत्यार्थस्य शेषत्वाभावाच्छस्याभावः ।
इतरोऽज्ञाताभिप्राय आह किमिदमिति । अध्यारूढ्येति । तत्रैव तात्पर्यं कृत्वेत्यर्थः ।
सिद्धान्तवादी स्वाभिप्रायं दर्शयितुमाह एवं तर्हीति । पुल्लिङ्गेनेति । यद्यपि नपुंसके
ऽपि तस्येतिरूपं तथापि पुंनपुंसकयोर्युगपान्निर्देशस्य कर्तुमशक्यत्वात् कामाचारादेव-
मुक्तम् । स्त्रीनपुंसकलिङ्गादिति । सुमातुरपत्यं सौमात्रः । क्षत्रस्यापत्यं क्षात्रिरित्यादा-
वित्यर्थः । तद्वितार्थनिर्देश इति । तद्वितप्रकारणादेवमुक्तम् । सर्वत्रैव हि शास्त्रे
ऽस्मिन्नन्तरीयकत्वादुपात्तं लिङ्गसंख्यं न विवक्ष्यते । क्वचित्संख्या तु विवक्ष्यते ।
यथा सुपुंसेति । अप्रमाणमिति । तद्वशात्कार्यस्य विभिन्नित्वेन न भवत

तद्धितार्थनिर्देशे लिङ्गवचनप्रमाणम् । किं कारणम् । तस्याविवक्षितत्वाद् । नात्र निर्देशस्तन्त्रम् । कथं पुनस्तैव च नामनिर्देशः क्रियते । तच्चातन्त्रं स्यात् । तत्कारी च भवांस्तद्देशी च नान्तरीयकत्वादत्र पुल्लिङ्गेन निर्देशः क्रियते एकवचनान्तेन च । अवश्यं कया चिद्विभक्त्या केन चिद्वचनेन निर्देशः कर्तव्यः । तद्यथा । कश्चिद् धान्यार्थी शालिकलापं सतुषं सपलालमाहरति नान्तरीयकत्वात् । स यावदादेयं तावदादाय तुषपलालानुत्सृजति । तथा कश्चिन्मांसार्थी मत्स्यान् सशकलान् सकण्टकानाहरति नान्तरीयकत्वात् । स यावदादेयं तावदादाय शकलकण्टकानुत्सृजति । एवमिहापि नान्तरीयकत्वात्पुल्लिङ्गेन निर्देशः क्रियते । एकवचनान्तेन च । न ह्यत्र निर्देशस्तन्त्रम् । सर्वनामनिर्देशे विशेषाऽसंप्रत्ययः सामान्यनिर्देशात् * । सर्वनामनिर्देशे विशेषासंप्रत्ययः । किं कारणम् । सामान्यनिर्देशात् । सर्वनाम्नायं निर्देशः क्रियते । सर्वनाम च सामान्यवाचि । तेन सामान्यवाचिन एवोत्पत्तिः स्याद् विशेषवाचिनो न स्यात् । सामान्यचोदनास्तु विशेषेषु * । सामान्यचोदनास्तु विशेषेष्ववातिष्ठन्ते । तद्यथा । गौरनुबन्धोऽजोशीपोमोयइति । आकृतौ चोदितायां द्रव्ये आरम्भणालम्भनप्रोक्षणविशसनादीनि क्रियन्ते । विषम उपन्यासः । अस्ति कारणं येनैतदेवं भवति । किं कारणम् । असंभवात् आकृतावारम्भणादीनां संभवो नास्तीति कृत्वा आकृतिसहचरिते द्रव्ये आरम्भणालम्भनविशसनादीनि क्रियन्ते । इदमप्येवं जातीयकमेव । असंभवात् सामान्यवाचिन उत्पत्तौ विशेषवाचिन उत्पत्तिर्भविष्यति । अपसाभिधाने स्त्रीपुल्लिङ्गस्याप्रसिद्धिर्नपुंसकलिङ्गत्वात् * । अपसाभिधाने स्त्रीपुल्लिङ्गस्याप्रसिद्धिः । किं कारणम् । नपुंसकलिङ्गत्वात् । अपसं नपुंसकलिङ्गं तेन नपुंसकलिङ्गस्यैवापसाभिधानं स्यात् । स्त्रीपुल्लिङ्गस्य न स्यात् । ननु चेदं पुरस्तादेव चोदितं परिहृतं च उत्पत्तिस्तत्र चोद्यते । इह पुनरुत्पन्नेनाभिधानं चोद्यते । सिद्धं तु प्रजनस्य विवक्षितत्वात् * । सिद्धमेतत् । कथम् । प्रजनस्य विवक्षितत्वात् । प्रजनोत्र विवक्षितः । स च सर्वलिङ्गः । किं पुनः कारणं समा-

इत्यर्थः । भावसूत्रं विस्तरेण भाष्यमेतद् व्याख्यातीमिति तत् एवावधार्यम् । सामान्यनिर्देशादिति । तस्येति निर्देशाच्छब्दादेव सामान्यवाचिनः प्रत्ययः स्यान्नोपगवादिभ्य इत्यर्थः । सामान्यचोदना इति । विशेषाणामेव कार्यसिद्धयर्थं सामान्यमुपादीयते न तु स्वार्थमित्यर्थः । इदमपीति । अपत्यमित्यनेनैव सम्बन्धिशब्दादपत्यवन्मात्रस्याक्षेपात्सामान्येनापत्यस्य विशेषणविशेष्यभावायोगादिहापि सामान्येन विशेषा एवं गृह्यन्ते । यदा तु प्रकरणावशाद्विशेषे सर्वनाम वर्तते तदा तस्मादपि प्रत्ययो भवति तादायनिरिति । नपुंसकलिङ्गस्येति । औपगवमित्यनेनैवापत्यस्याभिधानं स्यात् । औपगव औपगवीत्येवं न स्यादित्यर्थः । प्रजन इति । प्रसव-

नायाम्प्रवृत्तौ अपसं नपुंसकलिङ्गं प्रजनः सर्वलिङ्गः । एकार्थं शब्दान्यत्वाद्
दृष्टं लिङ्गान्यत्वम् * । एकार्थत्वेपि शब्दान्यत्वाल्लिङ्गान्यत्वं दृश्यते तद्यथा ।
पुण्यः तारकानक्षत्रं गेहं कुटी मठ इति । अवयवान्यत्वाच्च * । अवयवान्यत्वाच्च
लिङ्गान्यत्वं दृश्यते । तद्यथा । कुटी कुटीरः शमी शमीरः । शुण्डा शुण्डारः ।
अवयवान्यत्वात्किल लिङ्गान्यत्वं स्यात् । किं पुनर्यत्र शब्दान्यत्वमपि ॥

एको गोत्रे ॥ ९३ ॥ किमर्थमिदमुच्यते ॥ उत्पादयितारं प्रत्यययोगात्
तस्य चाभिसम्बन्धस्य विवक्षितत्वादेकवचनं गोत्रे * । उत्पादयितोत्पादीयताऽ-
पत्वेन युज्यते तस्य च विवक्षितत्वात् । उत्पादयितुः स चाभिसम्बन्धो विवक्षितः ।
उत्पादयितारं प्रत्यययोगात्तस्य चाभिसम्बन्धस्य विवक्षितत्वात् । उत्पादयितु-
रुत्पादयितुरुत्पादयितुरपस्याभिधाने ऽनेकः प्रत्ययः प्राप्नोति । इष्यते चैक एव
स्यादिति । तच्चान्तरेण यत्नं न सिध्यतीत्येकवचनं गोत्रे । एवमर्थमिदमुच्यते ।

मात्रं विवक्षितं न तु लिङ्गसंख्ये अपीत्यर्थः । स चेति । सन्ततिरपत्यं प्रसव इति
सर्वलिङ्गस्य शब्दैरभिधीयमानस्य दर्शनादित्यर्थः । समानाथामिति । एकस्मिन्नर्थे इत्य-
र्थः । अपत्यमिति । अपत्यशब्दप्रत्याख्यमानमित्यर्थः । प्रजन इति । सर्वलिङ्गैः प्रत्या-
ख्यमानत्वात्सर्वलिङ्गइत्युच्यते । एकार्थ इति । एकर्थः सर्वलिङ्गः स च केन चिच्छ-
ब्देन प्रत्याख्यमानः केन चिदेव लिङ्गेन युक्तः प्रतीयते । अवयवान्यत्वादिति । स्वा-
र्थिकस्यापि प्रत्ययस्योत्पत्तौ भिन्नावयवत्वाद्भिन्नशब्दप्रत्याख्यमानत्वादेकस्यैवार्थस्य
लिङ्गभेदोवगम्यते किं पुनरत्यन्तभिन्नशब्दप्रत्याख्यमानस्य लिङ्गभेदावगतिर्न स्यादि-
त्यर्थः ६२ ॥

एको गोत्रे ॥ एकशब्दोयमन्यप्रधानासहायसंख्याप्रथमसमानवाची इह तु संख्या-
वाची प्रथमवाची वा गृह्यते इत्येव निर्णयोऽर्थान्तरासम्भवात् । किमर्थमिति । क्रिय-
माणे पि सूत्रद्वये सर्वमिष्टं न सिध्यतीति प्रश्नः । इह पौत्रप्रभृतावपत्ये विवक्षिते
मूलप्रकृतेरेव गर्गादेः प्रत्यय दृश्यते । न त्वनन्तरापत्यवाचिनो गार्गिप्रभृतेर्नापि गोत्र-
प्रत्ययान्ताद् गार्ग्यप्रभृतेः । युनि तु गोत्रप्रत्ययान्तादेवेत्यते न तु मूलप्रकृत्यनन्तरयु-
वश्यः । स्त्रियां तु युवकार्यं नेष्यते । अपि तु गोत्रकार्यमेव । एतत्सर्वमेतस्मात्सूत्रद्वया-
द्या न सिध्यति तथा क्रमेण वक्ष्यते । धार्तिककारः प्रयोजनं तावदाद्यस्य सूत्रस्य
कथयितुमाह उत्पादयितारमिति । प्रतिशब्दो लक्षणे वाक्यकारेण प्रयुक्तः । उत्पाद-
यितुसामान्यविवक्षया च द्विवचनं नाकारि भाष्यकारेण तु भेदविवक्षया वीप्सामा-
श्रित्य द्विवचनं कृतम् । अपत्ययोगादिति । अपत्यस्य योग इति कर्तृषष्ठीसमासः ।
उत्पादयिता चात्र कर्मत्वेन न विवक्षितः किं तर्हि प्रतिशब्दयोगविवक्षायां कर्मप्रवच-
नीययुक्ते द्वितीयया निर्दिष्टः । अन्यथापपदविभक्तेः कारकविभक्तिर्वलीयसीति कर्मणि
कृयोगलक्षणा षष्ठी स्यात् । तस्य चेति । सन्नप्यर्थो यदा लोके न विवक्ष्यते तदा
नामौ शब्दसंस्कारनिमित्तं भवति । अपत्येन योगस्तु लोके उत्पादयितुरेव विवक्षित
इति तन्निमित्तानेकप्रत्ययप्रसङ्ग इत्यर्थः । एकवचनमिति । एकस्य प्रत्ययस्य

कथं पुनर्ज्ञायते उत्पादयितोत्पादयितापत्येन युज्यते इति । एवं हि दृश्यते लोके पितामहस्योत्सङ्गे दारकमासीनं कश्चित् कंचित्पृच्छति कस्यायं दारक इति । स आह । देवदत्तस्य यज्ञदत्तस्य चेति । उत्पादयितारं व्यपीदशति नात्मानम् । अस्ति प्रयोजनमेतत् । किं तर्हीति । तत्र प्रत्ययान्ताद्गोत्रे प्रतिषेधो गोत्रे नियतत्वात् * । तत्र प्रत्ययान्ताद्गोत्रे प्रतिषेधो वक्तव्यः । औपगवस्यापत्यमिति किं कारणम् । गोत्रे नियतत्वात् । गोत्रे ह्ययं नियमः क्रियते । तेन यश्चासौ यथा जातीयकश्च गोत्रे प्रत्ययः प्राप्नोति स एकः स्यात् । कश्च प्राप्नोति । यः प्रत्ययान्तात् । परमप्रकृतेश्चोत्पत्तिः * । परमप्रकृतेश्चोत्पत्तिर्वक्तव्या । अयोगादि

यथा स्यादित्येवमर्थमित्यर्थः । गोत्र इति च जात्यपेक्षयैकवचनं तेन गोत्रसमुदाये प्रत्ययसमुदायो निवार्यते । कथमिति । एकमप्यपत्यं पितृपितामहादीनां सर्वेषां सम्बन्धि भवति । तथा चापत्यं पौत्रप्रभृतिगोत्रमिति सूत्रकारेण सामानाधिकरण्येन निर्देशः कृत इति प्रश्नः । एवं हि दृश्यते इति । शब्दार्थसम्बन्धे लोकव्यवहार एव प्रमाणं नान्यत् । तत्र च प्रपृष्टप्रतिवक्तोक्तत्वात् यितृविषय एव प्रश्नप्रतिवचने इति तत्तत्तद्व्यवधार्यत इत्यर्थः । अपत्यं पौत्रप्रभृतीति सामानाधिकरण्यं तु गौणमाश्रयिष्यते । तस्मैति । अनन्तरास्ते प्रयोजने अभिमते सूत्रस्यासामर्थ्यान्नापत्यादिति वक्तव्यम् । अपत्यप्रत्ययान्तादपत्ये प्रत्ययाभावात् । गोत्र इति । यदैको गोत्रे इति गोत्रशब्दोपादानेन नियमः कृतः तदायं प्रतिषेधो वक्तव्यः । यदि त्वेकोपत्य इति उच्यते तदाऽपत्यप्रत्ययान्तादपत्ये नैवापरः प्रत्ययः स्यादपत्यजातावेकस्यैव विधानात् । एको गोत्र इति तूच्यमाने तद्दानन्तरापत्ययान्ताद् गोत्रप्रत्ययः स्यादेव । तुल्यजातीयापेक्षो हि नियमः । तेन गोत्रप्रत्यय एवापरो निवार्यते । ततश्च गोत्रप्रत्ययान्तादपरो गोत्रप्रत्ययो मा भूत् । अनन्तरापत्यप्रत्ययान्तात्तु गोत्रे प्रत्ययः स्यादेवेति भावः । अथ वा यदोत्पादयितेवापत्येन युज्यते न तु पितामहादिरैको गोत्र इत्येतच्च नियमार्थं तदा यतोनेकप्रत्ययप्रसङ्गो गोत्राकृतौ विवक्षितायां तस्मादेक एवेति नियम्यते । अपत्यप्रत्ययान्तादेव च क्रमेणापत्यपरस्परविषयक्षायामनेकप्रत्ययप्रसङ्गात्तत्त एवैकाग्र्यनुज्ञानद्वारेणानेकानिवारणं स्यादिति भावः । यश्चासौ यथाजातीयकश्चेति । यत्प्रकृतिरित्यर्थः । उभयोपादानं सर्वविशेषयोगप्रतिपत्त्यर्थम् । परमप्रकृतेरिति । गर्गादित्यर्थः । अयोगादिति । उत्पादयितर्यपत्ययुक्ते गर्गस्य पौत्रादिना अपत्यापत्यवत्संबन्धाभावात्प्रत्ययो न प्राप्नोति । यद्यपि गर्गादिभ्यो यमिति विधानसामर्थ्याद् गर्गादिभ्यो गोत्रप्रत्ययाः सिध्यन्ति तथापि ये ऽणादयोऽनन्तरापत्ये सावकाशास्ते परमप्रकृतेरुपवादेर्गोत्रे न प्राप्नुवन्तीति विवक्षितम् । अथोच्यते । एको गोत्र इत्येतत्परमप्रकृतेर्विध्यर्थं भविष्यतीति नियमस्तर्हि न प्रकल्पयेत् । ततश्चापत्यमालायां प्रत्ययमालाप्रसङ्गः । ननु परमप्रकृतेः प्रत्ययोत्पत्तातुच्यमानायामपि प्रकृतिप्रत्ययार्थयोः परस्परयोगस्तद्वस्थपद्यते प्रयोगो नैव स्यात् । नैव दोषः । पारस्पर्येण संबन्धसंज्ञावात्प्रयोगो भविष्यति । साक्षात् संबन्धे तु प्रत्ययस्य चरितार्थत्वाद् गौणसंबन्धाभयेणोत्पत्तिर्न स्यादिति वक्तव्या । इदानीमेतद् दोषद्वयं वक्ष्यमाणेन दोषेण

न प्राप्नोति । एतयोश्चैव परिहारः । पठिष्यति ह्याचार्यः । यूने चान्तर्हिते प्राप्तिरिति । तस्य च । यथा तत्प्रत्ययान्तं यथा तदेव विकारावयवप्रत्ययान्तं द्वितीयं तृतीयं च विकारं संक्रामति । एवमिहापि तदेवापत्यप्रत्ययान्तं द्वितीयं च तृतीयं चापत्यं संक्रमिष्यति । भवेत्सिद्धम् । औपगवस्यापत्यमौपगवः । यत्र स एवानन्तर इष्यते स एव गोत्रे । इदं तु खलु न सिध्यति । गर्गस्यापत्यं गार्ग्यं इति । अत्र ह्यन्योनन्तर इष्यते । अन्यो गोत्रः । स्त्रियां चानियमः * । स्त्रियां च युवत्यां नियमो न प्राप्नोति । औपगव्यां माणविका । नियमाद्धि स्त्री पर्युदस्यते । एको गोत्रे गोत्राद्यन्यस्त्रियामिति । कतरस्मिन् पक्षे ऽयं दोषः । उत्पादयितर्यपत्ययुक्ते । उत्पादयितरि तावत् अपत्ययुक्ते न दोषः । उत्पादयितर्यपत्य-

सह परिहर्तुमाह एतयोश्चेति । चशब्दो वक्ष्यमाणापेक्षया समुच्चयार्थः । तत्प्रत्ययान्तमिति । अतश्च तत्प्रत्ययादित्येतत् सूत्रं प्रत्याख्यायते । यो हि कपोतस्य तदवयवस्य तद्विकारस्य वावयवो विकारो वासोऽभेदोपचारात् कापोतस्याप्यवयवो विकारश्च भवतीति कापोत एव भविष्यतीति नार्थो मयद्बन्धनार्थेन अतश्च तत्प्रत्ययादित्यनेन सूत्रेण । तत्र यथा कपोतस्य विकारावयवाभ्यामभेदोपचारात्कापोतस्य वेत्युभयथेष्टं सिध्यति । तथेहाप्युपगवौपगवयोरौपगवतदपत्ययोर्वा ऽभेदोचारात्पौत्रप्रभृतिरौपगवशब्देनभिधास्यते । गार्ग्यायणापत्यं च गार्ग्यायणाशब्देनेति दोषत्रयमपि परिहृतम् । अस्य परिहारस्याव्याप्तिं दर्शयितुमाह भवेदिति । अत्र ह्यन्य इति । यदि गर्गो गर्गत्वमारोप्यते तदा गार्गिरेव भेदसंबन्धस्य निवृत्तत्वाद् गर्गशब्दवाच्य इति गार्गैरपत्यं गार्गिरेव स्यात् । गार्ग्यश्चेष्यते । अथ गार्गितदपत्ययोरभेदाध्यवसायस्तथापि गार्गैरपत्यं गार्गिः प्राप्नोति । गर्गादिभ्यो यजिति वचनसामर्थ्याद् गार्ग्यः स्यात् तथापि गार्गिरपि स्यात् । तस्मादपत्यविषये दोषवानभेदोपचार इति भेद एवाश्रयणीयः । तथा च प्रत्ययान्तात्प्रतिषेधः । परमप्रकृतेश्चोत्पत्तिर्वक्तव्येति स्थितमेतत् । स्त्रियां चेति । चशब्दो दोषसमुच्चयार्थः । तत्रानन्तरापत्यस्त्रियां गोत्रस्त्रियां चानियमप्रसङ्गाभावात्सामर्थ्यात्पौत्रप्रभृतेरपत्यं स्त्री गृह्यते । युवसंज्ञया गोत्रसंज्ञाया एकसंज्ञाधिकारे षष्ठं युवेति वचनात्तुशब्दाद्वा नियमार्थाद्वाधितत्वात् स्त्रियाः पौत्रप्रभृतेरपत्यस्य गोत्रसंज्ञा नास्तीत्येको गोत्र इत्येष नियमो नास्ति । अस्त्रियामिति निषेधाद् गोत्राद्युनीत्यपि नास्ति नियमस्तथा च स्त्रियां विवादितायामनेकप्रत्ययप्रसङ्गः । औपगवस्यापत्यं स्त्रीत्यत इजितीञ् प्राप्नोति । इतो मनुष्यजातेरिति ङीप् इजन्ताञ् प्राप्नोति । गोत्रे च चरणैः सहेत्यत्र शास्त्रीयस्य गोत्रस्य ग्रहणात् स्त्रियाश्चास्या गोत्रसंज्ञाया अभावात् एतच्चेज उपसंख्यानमजात्यर्थमित्येतदनपेक्षैवोदाहृतम् । गोत्रलक्षणाश्च यज्जादिः पौड्यामेव स्यात् । अजीवदंश्यायां च स्त्रियां पौत्रप्रभृतेरपत्ये । जीवदंश्यायां तु न स्यात् । अपत्यसामान्यलक्षणा एव तु स्यात् । नियमादिति । सामान्यापेक्षमेकवचनं नियमद्वयादित्यर्थः । कतरस्मिन्निति । येनोद्भाविता दोषस्तदीयोऽयं न प्रश्नः । विरोधात् । तर्हि पक्षप्रविभागदर्शनेन भाष्य-

युक्ते न सर्वत उत्पत्त्या भवितव्यम् । तत्र नियमो नोपपद्यते । असति नियमे नैष दोषः । सर्वेषु तर्ह्यपस्युक्तेष्वयं दोषः । सर्वेषु तर्ह्यपस्युक्तेषु सर्वत उत्पत्त्या भवितव्यम् । तत्र नियम उपपन्नो भवति । सति च नियम एष दोषः । उत्पादयितरि चापस्युक्ते स्त्रिया युवत्याभिधानं न प्राप्नोति । किं कारणम् । गोत्रसंज्ञां युवसंज्ञा बाधते । गोत्रादयूनि चास्त्रियां प्रत्ययो विधीयते । यूनि चान्तर्हिते ऽप्राप्तिः * । यूनि चान्तर्हिते नियमस्याप्राप्तिः । गार्ग्यायणस्यापत्यमिति । कतरस्मिन् पक्षे ऽयं दोषः । सर्वेष्वपत्ययुक्तेषु सर्वेषु अपत्ययुक्तेषु तावन्न दोषः । सर्वेष्वपत्ययुक्तेषु सर्वत उत्पत्त्या भवितव्यम् तत्र नियम उपपन्नो भवति । सति च नियमे नैष दोषः । उत्पादयितर्यपत्ययुक्ते ऽयं दोषः । उत्पादयितरि तर्ह्यपत्ययुक्ते परमप्रकृतेरनन्तराद् गोत्राच्चायोगान्न प्राप्नोति । यूनश्च न प्राप्नोति । किं कारणम् । गोत्रादिति नियमात् । सन्तु तर्हि सर्वेऽपत्ययुक्ता इति । कथं पुनर्ज्ञायते सर्वेऽपत्ययुक्ता इति । एवं हि याज्ञिकाः पठन्ति

यदुक्तं तत्र वाक्छलमुद्गावयति । यदोत्पादयितुरेवापत्येन योगो नान्यस्य तस्मिन्श्च विवक्षिते एकस्या एव प्रकृतेरेक एव प्रत्ययः प्राप्नोति नानेकस्तदा सूत्रद्वयं नैव नियमार्थं किं तर्हि विध्यर्थमिति किमुच्यते स्त्रियां चानियम इति । प्रत्ययमालाप्रसङ्गदोषस्तु गोत्रलक्षणप्रत्ययाप्रसङ्गदोषश्च स्थित एव सर्वोपपत्तिः । वक्ष्यमाणेन न्यायेन सर्वे अपत्येन युज्यन्ते इति पक्षोपपत्तिः । इदानीं वाक्छलं परिहरति उत्पादयितरि चेति । च शब्दो न केवलं पदान्तरे यावदस्मिन्नपीत्यस्यार्थस्य द्योतनार्थः । अभिधानं न प्राप्नोतीति । गोत्रविषयेण यजादिप्रत्ययेनेत्यर्थः । अयमेवात्रानियमो विवक्षितः । एको गोत्र इत्येतन्नियमपूर्वकं स्त्रिया गोत्रप्रत्ययेनाभिधानं न प्राप्नोतीत्येषोऽर्थोऽत्र विवक्षित इत्यर्थः । यूनि चेति । चतुर्थादिना व्यवहिते पञ्चमादावित्यर्थः । अत्रापि पूर्ववत्प्रश्नपूर्वकं पक्षप्रविभागेन विवरणं कर्तुमाह कतरस्मिन्निति । तत्र नियमन्धाभावादित्यर्थः । यूनश्चेति । चतुर्थादित्यर्थः । गोत्रादिति । चतुर्थस्य युवत्वाद् गोत्रसंज्ञाया अभावः । ननूत्पादयितर्यपत्ययुक्ते नियन्तव्यस्याभावाद् गोत्राद्युनीति विध्यर्थं भविष्यति । तत्रानन्तरे यूनि गोत्रात्सिद्ध एव प्रत्यय इति व्यवहिते यूनि गोत्रेण तस्यायोगादप्राप्तः प्रत्ययो विधास्यते । तत्किमुच्यते यूनि चान्तर्हिते ऽप्राप्तिः प्रत्ययस्येति । उच्यते । उत्पादयितर्यपत्ययुक्ते गोत्रसमुदाये प्रत्ययमालाप्रसङ्गनिवृत्त्यर्थमेको गोत्र इति सूत्रं यथा नियमार्थम् । एवं युवसमुदाये युवसामान्ये वा युवशब्देनोच्यमाने गोत्राद्गोत्राच्च प्रत्ययप्रसङ्गे गोत्रादेव यूनीति नियमे क्रियमाणे विध्यर्थत्वाभावाद्युक्तमुक्तं यूनि चान्तर्हित इति । सन्तु तर्हि । तेन व्यवहिते ऽपि यूनि गोत्रादेवेति वचनाद् गोत्रप्रत्ययो भविष्यतीति नास्त्ययं दोषो यूनि चान्तर्हित इति । दशपुरुषानूकमिति । अनुपूर्वात्कायतेरनूकानमनूक इति घञर्थे कविधानमिति कः । अन्येषामपीति दीर्घत्वम् । दशपुरुषा अस्मिन्ननूक इति बहुव्रीहिः दशपुरुषोऽनूकोस्मि-

दशपुरुषानूकं यस्य गृहे शूद्रा न विद्येरन् स सोमं पिबेदिति । यदि च सर्वेऽ-
पत्ययुक्ता भवन्ति । तत एतदुपपन्नं भवति । कथं यदुक्तं पितामहस्योत्सङ्गे दार-
कमासीनं कश्चित्कं चित्पृच्छति कस्यायमपत्यमिति स आह देव-
दत्तस्य यशदत्तस्य वेति उत्पादयितारं व्यपदिशति नात्मानमिति । उत्पात्तिस्तस्य
विवाहिता सर्वेषां नेदमपत्यं देवदत्तस्त्वस्योत्पादयितेति । अथ सर्वेष्वपत्ययुक्तेषु
किमनेन क्रियते एको गोत्र इति । सर्वेषामपत्ययोगात् प्रत्ययान्ताद् गोत्रे प्रति-
षेधार्थमेको गोत्रे * । सर्वेषामपत्ययोगात् प्रत्ययान्ताद्गोत्रे प्रतिषेधार्थमेको गोत्र
इत्युच्यते । अस्ति प्रयोजनमेतत् । किं तर्हीति । तत्र नतु ज्ञायते क एको भवति ।
यो वा परमप्रकृतेर्यो वानन्तरादिति । नियमानुपपात्तिश्चानियमश्च नोपपद्यते । किं
कारणम् । न ह्येकस्मिन्नपत्येनेकप्रत्ययप्राप्तिः * । नह्येकस्मिन्नपत्येऽनेकः प्रत्ययः
प्राप्नोति । किं तर्हि । अपत्यान्तरे शब्दान्तरात्प्रत्ययान्तरप्राप्तिः * । अपत्यान्तरे
अपत्यान्तरे शब्दान्तराच् शब्दान्तरात् प्रत्ययान्तरं प्रत्ययान्तरं प्राप्नोति । फग-
न्तादिञ्ज इजन्तात्फागिति । फागिजोर्दाशतयी प्रत्ययमाला प्राप्नोति । कतरस्मिन्

न्निति पुनर्बहुव्रीहिः दशपुरुषानुसंशब्दनं दशसु पुरुषेष्विति यावत् । शूद्रा इति ।
विवाहिताः । शूद्रा चेदी पत्यय इति वचनात्पातहेतुः शूद्रा । एकस्मिन् पतिते सर्वेषां
च पात इत्येतद्दशपुरुषानूकशब्देनोक्तं भवति । ततश्चार्थादेकस्यैव सर्वान् प्रत्यपातहे-
तुत्वादपत्यत्वमित्युक्तं भवति । नन्वेकस्यैवापत्योत्पत्तौ व्यापारात्कथं तेनान्येषां
सम्बन्धः । क्रियागर्भो हि सर्वत्र सम्बन्धो नान्यथेति उद्बुध्यते । नैषः दोषः । पुत्रो-
त्पादनमेव पौत्राद्युत्पत्तौ व्यापारः तदन्तरेण तस्यासम्भवात् । अपत्यं पौत्रप्रभृती-
ति मुख्यं सामानाधिकरण्यमस्मिन् पक्षे उपपद्यते । पूर्वत्र तु पक्षे गौणं सामानाधिकरण्यं
स्यादपत्यापत्यस्यापत्यत्वोपचारात् । उत्पात्तिस्तस्येति । सामान्यशब्दस्यापि क्व
चिद्विशेषवृत्तिदर्शनात् । यथा गोमण्डले स्थितं गोपालकं कश्चित्पृच्छति गां पश्य-
सीति । सर्वेषामिति । यदा गार्गस्य पौत्रप्रभृति सर्वेषां गार्गगार्गिगार्ग्याणामपत्यं
भवति तदा गार्गिगार्ग्याभ्यां प्रत्ययो मा भूद् गार्गशब्दादेव यथा स्यादिति एवमर्थ-
मेको गोत्र इत्येतदित्यर्थः । न तु ज्ञायत इति । एक इति सामान्येनोपदानाद्विशेषस्यान-
वगम इत्यप्रतिपादकत्वात्सन्देहलक्षणमप्रामाण्यं प्रसक्तमित्यर्थः । उत्पादयितरि त्वप-
त्ययुक्ते क्रमेण सम्बन्धविवक्षायां गोत्रसमुदाये प्रत्ययमालाप्रसङ्गे एक एव भवती-
त्युच्यमाने य एव परमप्रकृतेः प्राप्नोति स एव भवतीति नास्ति तत्रैकविशेषाज्ञानल-
क्षणो दोषः । न ह्येकस्मिन्निति । एकेनैव तस्यार्थस्योक्तत्वाद् यस्मिन्नपत्ये एकः प्रत्ययः
क्रियते तस्मिन्नेव नास्त्यपरस्य प्रत्ययस्य प्रसङ्ग इति तन्निवारणमनर्थकमेवेत्यर्थः ।
अपत्यान्तर इति । सामान्यापेक्षं वार्तिके एकवचनम् । भाष्यकारस्तु भवं धीप्सां
च साकल्यप्रतिपादनायाश्चित्य विवृणोति । दाशतयीति दशावयवा यस्य संघातस्य
स दशतयः संघः तत्र भवा दशतयी । अनेकप्रत्ययप्रसङ्गप्रतिपादनपरं चैतत् । नत्वत्र

पक्षेष्वप्युक्तेषु * । सर्वेष्वप्युक्तेषु तावन्न दोषः । सर्वेष्वप्युक्तेषु सर्वत उत्पत्त्या भवितव्यम् । तत्र नियम उपपन्नो भवति । सति नियमे नैष दोषः । उत्पादयितरि तर्ह्यप्युक्ते अयं दोषः । उत्पादयितरि तर्ह्यप्युक्ते न सर्वत उत्पत्त्या भवितव्यम् । तत्र नियमो नोपपद्यते । असति नियमे एष दोषः । उत्पादयितरि चाप्युक्ते नायं दोषः । कथम् । अपत्यं समुदायश्चेन्नियमोऽस्य समीक्षितः तस्मिंस्तु बहवः प्राप्ता नियमोऽस्य भविष्यति ॥ अपत्यमित्यनेन सर्वमुपगवादिपितृकमपत्यं समीक्षितम् । तस्मिंस्तु बहवः प्रत्ययाः प्राप्ताः । नियमोऽस्य भविष्यति एको गोत्र इति । यदप्युच्यते स्त्रियां चानियम इति । एवं वक्ष्यामि । गोत्रादूनि प्रत्ययो भवति स्त्रियां नेति । एवमपि स्त्रिया युवत्या अभिधानं न प्राप्नोति ।

अन्यत्र तु प्रत्ययमालाप्रसङ्गग्रन्थान्तरं कतरस्मिन्नित्यादि सर्वे पूर्वोक्तं पठ्यते । तत्पुनरुक्तत्वादग्रन्थत्वादन्यैरुपेक्षितम् । अन्ये त्वेवं पठन्ति । कतरस्मिन् पक्षेष्वप्युक्तेषु । सर्वेष्वप्युक्तेषु तावन्न दोषः । सर्वेषु ह्यप्युक्तेषु सर्वत उत्पत्त्या भवितव्यं तत्र नियम उपपन्नो भवति । सति च नियमे नैष दोषः । उत्पादयितर्यप्युक्तेऽयं दोषः । उत्पादयितर्यप्युक्तेन सर्वत उत्पत्त्या भवितव्यम् । तत्र नियमो नोपपद्यते । असति नियमे एष दोषः । उत्पादयितरि चाप्युक्तेन दोषः । कथम् । अपत्यं समुदायश्चेदिति । अयं ग्रन्थ एव । पक्षप्रविभागेन दोषपरिहारात् । अस्यायमर्थः । यदा सर्वेऽपत्येन युज्यन्ते तदैकस्मिन्नेव गोत्रापत्ये गर्गगार्गिगार्ग्येभ्यः पर्यायेणापत्यापत्यवत्सम्बन्धविवक्षायां प्रत्ययप्रसङ्गः । तत्र यदा गर्गशब्दात् प्रत्यय उत्पद्यते तदैक एव गोत्रापत्ये प्रत्ययो भवति । यदि तु गार्गिगार्ग्यशब्दाभ्यामुत्पद्यते तदा पूर्वस्मिन् स्थिते परस्योत्पादनादनेकः प्रत्ययः कृतः स्यात् । तस्मादनेकप्रत्ययनिवारणायैको गोत्र इति नियमः क्रियते । तेन गर्गशब्दादेवोत्पात्तिरनुज्ञाता भवति । यदा उत्पादयितैवापत्ये न युज्यत इति पक्षो गोत्रशब्देन चैकमेवापत्यमुच्यते तदोत्पादयितुरेवैक एव प्रत्ययः प्राप्नोतीति नियन्तव्याभावाच्चनियमो नोपपद्यत इत्यपत्यपरम्पराविवक्षायां प्रत्ययमालाप्रसङ्गदोषो प्रापतत्येव । अत्रापि पक्षे परिहारोभिधीयते । अपत्यं समुदायश्चेदिति । अपत्यशब्देनापत्यसामान्यवाचिनापि प्रकरणवशाद् गोत्रापत्यमेवोच्यते । तेनायमर्थो गोत्रशब्देन गोत्रसमुदायोभिधीयते अवयवधर्मेण समुदायस्य गोत्रव्यपदेशात् । अन्ये त्वाहुः । अपत्यं पौत्रप्रभृतिगोत्रमित्यत्रापत्यशब्देन समुदायोभिधीयत इति तस्यैव गोत्रसंज्ञा क्रियते । क्वचित्तु अवयवमात्रेऽपि गोत्रशब्दो वर्तते । समुदायेषु प्रवृत्ताः शब्दा अवयवेष्वपि वर्तन्ते इति न्यायात् । ततश्चैको गोत्र इत्यस्यायमर्थः । पौत्रप्रभृत्यपत्यपरम्पराविवक्षायां प्रत्ययमालाप्रसङ्गे एक एव कर्तव्यो नानेक इति तेन परमप्रकृतेरेव सम्बन्धिसम्बन्धाश्रेयाणापत्यापत्यवत्सम्बन्धविवक्षायां प्रत्ययः कर्तव्य इत्युक्तं भवति । तस्मिन्निति । समुदाय इत्यर्थः । एवमपीति । भक्षियामिति योगविभागेऽपि कृते यदि नाम गोत्रादेव यूनीत्यस्य नियमस्य निषेधो न भवति तथापि प्राधान्याद्युवप्रत्ययस्यैव निषेधः प्राप्नोति न तु युवसंज्ञायाः ततश्च गोत्रलक्षणाः प्रत्ययो न प्राप्नोति । अपत्यसामान्यलक्षणा एव तु प्रत्ययः स्यादित्यर्थः । ततश्च गर्गस्यापत्यं स्त्रीति गार्ग्यशब्दाद्यन्न स्यात् । तदभावाद्यन्न प्राचां स्फ तद्विस्त

एवं तर्हि वक्ष्यामि । गोत्राद्यानि प्रत्ययो भवति ततः स्त्रियां लुक् । एवमप्यौपग-
वी माणविका । अनुपसर्जनलक्षण ईकारो न प्राप्नोति । मा भूदेवम् अप्येनुप-
सर्जन इति । अणन्तादनुपसर्जनादित्येवं भविष्यति । नैवं शक्यम् । इह हि दोषः
स्यात् । काशकृत्स्नना प्रोक्ता मीमांसा काशकृत्स्नी काशकृत्स्नीमधीते काश-
कृत्स्ना ब्राह्मणीति । अणन्तादितीकारः प्रसज्येत । नैष दोषः । अध्येष्यामभि-
धेयायामण ईकारेण भवितव्यम् । यश्चात्राध्येष्यामभिधेयायामण लुप्तः सः ।
यश्च श्रूयते उत्पन्नस्तस्मादीकार इति कृत्वा पुनर्न भविष्यति । इह तर्हि औपग-
वी माणविका भार्यास्य औपगवीभार्यः । जातिलक्षणः पुंवद्भावप्रतिषेधो न प्रा-
प्नोति । मा भूदेवं वृद्धिनिमित्तस्येत्येवं भविष्यति । यस्तर्हि न वृद्धिनिमित्तम् ।
ग्लुचुकायनी माणविका भार्यास्य ग्लुचुकायनीभार्यः । तस्मात्स्त्रियां युवत्यां युव-
संज्ञैव पर्युदसितव्या । युवसंज्ञायां पर्युदस्तायां गोत्रप्रत्ययान्तमेतद्व्याने वर्तते । इहो-
त्पादियतर्यप्रत्ययुक्ते प्रत्ययान्तात्प्रतिषेधो वक्तव्यः । परमप्रकृतेश्चोत्पात्तिवक्त-
व्या । सर्वेष्वप्रत्ययुक्तेषु प्रत्ययान्तात्प्रतिषेधो वक्तव्यः । तस्मात्प्रतिषेधः * ।

इति ङीष्कौ न स्यातां गार्गी गार्ग्यायणीति । स्त्रियां लुगिति । गार्ग्यशब्दात् फको
लुकि कृते यञाश्रयं रूपद्वयं सिध्यति । एवमपीति । औपगवस्यापत्यं स्त्रीत्यतश्च तस्य
लुकि कृते ऽनुपसर्जनाधिकारादणश्चार्थद्वारेणोपसर्जनत्वात्तदर्थस्य प्रत्ययार्थं प्रति
विशेषणत्वादणलक्षण ईकारो न प्राप्नोतीत्यर्थः । अणन्तादिति । प्रत्यये लुप्ते प्रकृतिरेव
प्रत्ययार्थमाहेत्यणन्तस्यानुपसर्जनत्वमिति भावः । काशकृत्स्ननेति । इजश्चेत्यण् ।
तदन्ताद्ध्येयामण् । तस्य प्रोक्ताल्लुगिति लुक् । लुक्छितलुकीति स्त्रीप्रत्ययस्य लुक् ।
अत्रान्तस्याध्येष्यां संक्रान्तत्वादनुपसर्जनत्वादीकारस्य प्रसङ्गः । पुनर्न भविष्यती-
ति । शास्त्रस्य सकृत्प्रवृत्त्या चरितार्थत्वादिति भावः । टाप् तु पूर्वमनुत्पन्न इति उत्प-
पते । अपवादस्याप्रवृत्तावुत्सर्गस्यानिवारणात् । नन्वेवमापिशलिना प्रोक्तमापिशलं
तदधीते आपिशला ब्राह्मणीति ङीप् प्राप्नोति । तस्मादण एवानुपसर्जनग्रहणं विशेषण-
मित्यौपगवी माणविकेति न सिध्यति । एवं तर्हि वक्ष्यमाणाद्दोषादिष्टसिद्धभावादेत-
द्भाष्यकारेण सुष्ठु न निरूपितम् । जातिलक्षण इति । गोत्रसंज्ञाया अभावे जातिरूपा-
भावात् । यदा तु गोत्रं च चरणैः सहेत्यत्र गोत्रशब्देनापत्यमात्रं गृह्यते तदौपगवीभार्य
इत्यत्र जातिलक्षणङीष्पुंवद्भावप्रतिषेधौ सिध्यत एव । ग्लुचुकस्यापत्यमिति प्राचाम-
वृद्धादिति फिन्प्रत्ययः तदन्तादणो लुकि क्रियमाणे जातित्वाभावादितो मतुष्यजाते
रिति ङीप् प्राप्नोति । अथापि सर्वतांक्तिन्नर्थादिति ङीष् क्रियते । तथापि पुंवद्भावप्रति-
षेधो न प्राप्नोति । लुक् चाधिको विधेयः । तस्मादिति । अस्त्रियामिति योगविभागे
सति यूनीति वर्तते । परिभाषा चेयम् । तेन युवसंज्ञायामस्त्रियामित्युपनिष्ठने । तनुप-
स्थानेन स्त्रियां युवसंज्ञा निवार्यते इति गोत्रसंज्ञा प्रवर्तते । यूनि वर्तत इति । युव-
संज्ञाया अभावेऽपि युवत्वेन पौत्रप्रभृतेरपत्यमुपलक्ष्यत इति यूनीत्युक्तम् । इदानीं पक्ष-
प्रयोक्तृवोषपरिहाराय तत्संकीर्तनं करोति । इहेति । सर्वेति । ननु नायं दोषः पर-

तस्मात्प्रतिषेधो वक्तव्यः । संज्ञाकारिभ्यो वा प्रत्ययोत्पत्तिः * । अथवा संज्ञा-
कारिभ्यः प्रत्ययोत्पत्तिर्वक्तव्या । यादि संज्ञाकारिभ्यः प्रत्ययोत्पत्तिरुच्यते । कथं
गार्ग्यायणो वात्सायन इति गोत्राद्गूनीति च * । गोत्राद्गूनीत्येतद्वक्तव्यम् । तच्च
जात्यादिनिवृत्त्यर्थम् । तच्चावश्यं संज्ञाकारिग्रहणं कर्तव्यम् । किं प्रयोजनम् ।
जात्यादिनिवृत्त्यर्थम् । जात्यादिभ्य उत्पत्तिर्मा भूदिति । जातिर्न वर्तते संख्या
न वर्तते । सर्वनाम न वर्तते । जातिर्न वर्तते । काकस्यापत्यं कुररस्यापत्यमिति
संख्या न वर्तते । नवानामपत्यं दशानामपत्यमिति । सर्वनाम न वर्तते । सर्वेषाम-
पत्यं विश्वेषामपत्यमिति यत्तावदुच्यते जातिर्न वर्तते काकस्यापत्यं कुररस्यापत्यमिति
येनैव हेतुना एकः काकस्तेनैव हेतुना द्वितीयस्तृतीयश्च काको भविष्यति । यदप्यु-
च्यते संख्या न वर्तते नवानामपत्यं दशानामपत्यमिति । संख्येयमपेक्ष्य संख्या
प्रवर्तते । तत्सापेक्षम् । सापेक्षमसमर्थं भवतीति । असामर्थ्यान्न भविष्यति । यद-
प्युच्यते सर्वनाम न वर्तते सर्वेषामपत्यं विश्वेषामपत्यमिति । निर्देश्यमपेक्ष्य
निर्देशः प्रवर्तते । तत्सापेक्षम् । सापेक्षमसमर्थं भवति असमर्थत्वाच्च भविष्यति ।
यत्तावदुच्यते येनैव हेतुना एकः काकस्तेनैव हेतुना द्वितीयस्तृतीयश्च काको भविष्य-
तीति । नैतद्विदामहे । काको न काक इति । किं तर्हि । येनैव हेतुना एतद्वाक्यं
भवति काकस्यापत्यं कुररस्यापत्यमिति । तेनैव हेतुना वृत्तिरपि प्राप्नोति ।
यदप्युच्यते संख्येयमपेक्ष्य संख्या प्रवर्तते तत्सापेक्षं सापेक्षं चासमर्थं भवतीति ।
भवति वै कस्य चिदर्थान्न प्रकरणाद्वा अपेक्ष्यं निर्ज्ञातम् तदा वृत्तिः प्राप्नोति । यद-
प्युच्यते सर्वेषामपत्यं विश्वेषामपत्यमिति निर्देश्यमपेक्ष्य निर्देशः प्रवर्तते तत्सा-
पेक्षं सापेक्षं चासमर्थं भवतीति । भवति वै कस्य चिदर्थान्न प्रकरणाद्वा अपेक्ष्यं नि-
र्ज्ञातम् । यदा निर्ज्ञातं तदा वृत्तिः प्राप्नोति । एवं तर्हि अनीभधानाज्जाप्यादिभ्य
उत्पत्तिर्न भविष्यति । तच्चावश्यमनीभधानमाश्रीयतव्यम् । क्रियमाणे ऽपि च संज्ञा
कारिग्रहणे यत्र जात्यादिभ्य उत्पद्यमानेन प्रत्ययेनार्थाभिधानं भवति, भवति तत्रो-

मुक्तः । नैतदस्ति । न ज्ञायते क एको भवतीत्यभिधानार्थ उक्त एवायं दोषः । तस्मा-
दिति । नापत्यादित्येव वक्तव्यम् । तेनापत्यप्रत्ययान्तादपत्ये प्रत्ययो न भवतीत्ययमर्थः
संपद्यते । संज्ञाकारिभ्य इति । कुलव्यपदेशहेतव आदिपुरुषाः संज्ञाकारिण उच्यन्ते ।
जातिर्नोति । प्रत्ययं नोत्पादयतीत्यर्थः । परार्थाभिधानं हि वृत्तिः । सति च प्रत्यये प्रकृ-
तिः प्रत्ययार्थं वर्तते तत्र जात्यादिवृत्तिः संज्ञाकारिग्रहणेन निवार्यते । येनैवेति । अप-
त्यविशेषप्रतिपत्तये प्रकृत्यर्थो विशेषणमुपादीयते । स च विशेषो जातिसंबन्धभावगमेनै-
वागम्यत इत्यपत्यापत्यवत्संबन्धविवक्षाया एवात्राभाव इत्यर्थः । संख्येयमिति । ब्राह्म-
णादिकमवश्यमपेक्षणीयं निराधारस्य गुणस्याभावादित्यर्थः । निर्देश्यमिति । पूर्वप्रकृ-
तमित्यर्थः । वृत्तिरपीति । यदा जात्यपव्यञ्जनानि नाभिव्यक्तानि तदा पितृसंबन्ध एव
विशेषावगमायोपादीयते तत्र वाक्यवद्वृत्तिप्रसङ्ग इत्यर्थः । भवतीति । ततश्च संख्याश

उत्पत्तिः । तद्यथा । कुतश्चरति मायूरिः केन कापिञ्जलिः कृशः । आहेयेन च दृष्टस्य पाञ्चिः सुतसमो मतः ॥ तादायिनिर्यादायनिः कैमायनिरिति । तदेतदन-
व्यर्थं संज्ञाकारिग्रहणं कर्तव्यम् । प्रत्ययान्ताद्वा प्रतिषेधो वक्तव्यः । उभयं न
कर्तव्यम् । गोत्रग्रहणं करिष्यते । एको ऽप्ये प्रत्ययो भवतीत्येव । यदि चेदानीं
प्रत्ययान्तादपि प्रत्ययः स्यान्नैकोपत्ये प्रत्ययः कृतः स्यात् । यदि गोत्रग्रहणं न
क्रियते । कथं गार्ग्यायणो वात्स्यायन इति । वक्तव्यमेवैतत् गोत्राद्यन्यत्रि-
यामिति । अथापि गोत्रग्रहणं क्रियते । एवमपि न दोषः । नैकग्रहणेन
प्रत्ययोभिसम्बध्यते एको गोत्रे प्रत्ययो भवतीति । किं तर्हि प्रकृतिरभिसम्बध्यते ।
एका प्रकृतिर्गोत्रप्रत्ययमुत्पादयतीति । यदि चेदानीं प्रत्ययान्तादपि प्रत्ययः
स्यात् । नैका प्रकृतिर्गोत्रे प्रत्ययमुत्पादयेत् । अथ वा अस्थानेयं यत्रः
क्रियते । न हिदिं लोकाद्भिद्यते । लोके हि संख्यां प्रवर्तमानामुपाचरन्ति
एक इति वा प्रथम इति वा । यावद् ब्रूयात् प्रथमो गोत्रे प्रत्ययमुत्पादयतीति
तावदेको गोत्रे इति ॥ इति श्रीमद्भगवत्पतञ्जलिविरचिते व्याकरणमहाभाष्ये
चतुर्थस्याध्यायस्य प्रथमे पादे तृतीयमाह्निकम् ॥

अत इज् ॥ ९५ ॥ इजो वृद्धावृद्धाभ्यां फिञ्फिनौ विप्रतिषेधेन * । इजो
वृद्धावृद्धाभ्यां फिञ्फिनौ भवतः विप्रतिषेधेन । इजोवकाशः । दाक्षिः प्लाक्षिः ।
फिजोवकाशः । तादायनिः । यादायनिः । इहोभयं प्राप्नोति । तापसायनिः ।
सांमितिकायानिः । फिनोऽवकाशः । सुचायानिः । त्वचायानिः । इजः स एव ।
इहोभयं प्राप्नोति । ग्लुचुकायनिः । फिञ्फिनौ भवतो विप्रतिषेधेन । इह कस्मान्न

इ एव विरिष्टसंख्येयवाचीति सापेक्षत्वाभावाद्वर्तत एवेत्यर्थः । आहेयेनेति । अहेरप-
त्त्यमितश्चानिज इति ढक् । पाञ्चिरिति । बाह्वादित्वादित् । तादायनिरिति । उदीचां
वृद्धादिति फिञ् । एका प्रकृतिरिति । एकशब्दः संख्यावाचीति के चिदाहुः । प्रथमा-
तिक्रमे च कारणाभावात् परमप्रकृतिरेवैकशब्देन गृह्यते । शब्दापेक्षया चैक इति पुल्लि-
ङ्गनिर्देशः । अन्ये तु साधारणे एक इत्याहुः । परमप्रकृतिश्च सर्वप्रत्ययसाधारणीति
तत एवोत्पत्तिर्भवति । सर्वे ऽपत्येन युज्यन्त इत्ययं च पक्षः प्रमाणोपपन्नत्वात् स्थितः ।
न हीदमिति । लोके योर्थे एकशब्दस्य दृश्यते स एवेवाश्रीयते । लोके च प्रथमशब्दस-
मानार्थे एकशब्दो दृश्यते इतीहापि प्रथमार्थ एवाश्रीयते । शास्त्रे ऽपि प्रथमार्थे एकशब्दो
दृश्यते एके ऽहप्रपाणा इत्यत्र प्रथमे ऽहप्रपाणा इति गम्यते । उपाचरन्तीति । व्यवहर-
न्तीत्यर्थः । अस्यां पङ्क्तावेकमानयेत्यादावनियतस्यैकस्यावगमात्संख्यावाच्यैकशब्दो
न प्रथमवाची ॥ ६२ ॥ इत्युपाध्यायजैयवपुत्रकैयटविरचिते भाष्यप्रदीपे चतुर्थस्याध्यायस्य
प्रथमे पादे तृतीयमाह्निकम् ॥

अत इज् ॥ दाक्षिरिति । वा नामधेयस्यति यदा वृद्धसंज्ञा नास्ति तदायमिजोव-
काशः । इजः स एवेति । प्राध्यामवृद्धात् फिञ् बहुलमिति प्राचां मतेन फिनो विधाना-

भवति दाक्षिः प्राक्षिः । बहुलवचनात् । तद्राजश्च * । तद्राजश्चेजो भवति विप्र-
तिषेधेन । तद्राजस्यावकाशः । ऐक्ष्वाकः । इजः स एव । इहोभयं प्राप्नोति ।
पाञ्चालः । वैदेहः । वैदर्भः । तद्राजो भवति विप्रतिषेधेन ॥

बाह्यादिभ्यश्च ॥ ९६ ॥ बाह्यादिप्रभृतिषु येषां दर्शनं गोत्रभावे लौकिके
ततोऽन्यत्र तेषां प्रतिषेधः * । बाह्यादिप्रभृतिषु येषां दर्शनं गोत्रभावे लौकिके
ततोऽन्यत्र तेषां प्रतिषेधोः वक्तव्यः । बाहोरपत्यं बाह्विः । यो हि बाहुर्नाम बाहव-
स्तस्य भवति । नडस्यापत्यं नाडायनः । यो हि नडो नाम नाडिस्तस्य भवति ।
सम्बन्धिशब्दप्रत्ययानां च तत्सदृशात्प्रतिषेधः * । सम्बन्धिशब्दप्रत्ययानां च
तत्सदृशात्प्रतिषेधो वक्तव्यः । श्वशुरस्यापत्यं श्वशुर्यः । यो हि श्वशुरो नाम श्वा-
शुरिस्तस्य भवति । प्रत्ययग्रहणेन नार्थः । सम्बन्धिशब्दानां तत्सदृशात्प्रतिषेध
इत्येव । इदमपि सिद्धं भवति । मातृपितृभ्यां स्वसा । मातृष्वसा पितृष्वसा ।
अन्या तु मातृस्वमेति ॥

सुधातुरकङ्च ॥ ९७ ॥ सुधातृव्यासयोः * । सुधातृव्यासयोरिति वक्तव्य-
म् । सौधातकिः । वैयासकिः शुक्रः । असल्पमिदमुच्यते । सुधातृव्यासवरुडानि-
षादचण्डालविम्बानामिति वक्तव्यम् । सौधातकिः । वैयासकिः शुक्रः । वारुड-
किः । नैषादकिः । चाण्डालकिः । बैम्बकिः । तत्रार्हं वक्तव्यम् । न वक्तव्यम् ।
प्रकृत्यन्तराण्येवैतानि ॥

तु । उदीचां मतेन तदभावादिश्रवकाश इति भावः । इह कस्मादिति । प्राचां मतेन
वृद्धत्वात् किन् प्राप्नोतीति भावः । ऐक्ष्वाक इति । इक्ष्वाकोरपत्यमिति जनपदशब्दात्
अत्रियादित्यञ् । दाण्डिनायनादिसूत्रेणोकारलोपो निपात्यते । पाञ्चाल इति । पाञ्च-
ालविदेहविदर्भेभ्योज् ॥ ९५ ॥

बाह्या ॥ बाह्यादिप्रभृतिष्विति । प्रभृतिग्रहणेन वक्ष्यमाणानां कुआदिनडादीनां ग्रह-
णम् । लौकिक इति । लोके विदित इत्यर्थः । गोत्रभाव इति । संज्ञाकारिन्वे आदिपुरु-
षत्वं इत्यर्थः । एतच्च स्मृतिशास्त्रस्यार्थतोऽनादित्वादनाद्यर्थोभिधायित्वं बाह्यादिग्रह-
णस्य न्याय्यत्वाल्लभ्यते । यत्तु कार्यं विशिष्टशब्दस्वरूपोपादानेन न विधीयते । किं तु
प्रकारान्तरेण यथा अत इति तदिदानीन्तनार्थोभिधायिनोऽपि भवति दैवदक्षि-
रिति । संबन्धिशब्देति । अयमपि न्यायानुवादः । आदिमत्वात् संज्ञा श्वशुरस्य संबन्धो-
पाधिकस्य त्वनादित्वात्तद्ग्रहणस्यैव न्याय्यत्वात् । मातृस्वसेति । मातृशब्दोत्र क्रिया-
वाची न जननीवाचाति मातृपितृभ्यां स्वसेति षत्वं न भवति । यद्यपि क्रियाशब्दार्थो-
पि नित्यस्तथापि प्रसिद्धतरः संबन्धिलक्षणार्थ इति तस्यैव ग्रहणं युक्तम् । उक्तं च
हरिणा । अभिव्यक्तपदार्था ये स्वतन्त्रा लोकविश्रुताः । शास्त्रार्थस्तेषु कर्तव्यः शब्देषु
न तदुक्तिष्विति ॥ ९६ ॥

सुधातुरकङ्च ॥ प्रकृत्यन्तराणीति । स्वार्थिककनूप्रत्ययान्तत्वादिति भावः ।
अव्यधिकन्यायेन च कनूरहितैर्वाक्यमेव भवति । व्यासकशब्दाच्च कनून्तादिविवाचि-
नोपि बाह्यादेराकृतिगणत्वादिव भवति न तु ऋष्याणिति भावः ॥ ९७ ॥

गोत्रे कुञ्जादिभ्यश्चफञ् ॥ ९८ ॥ किमर्थश्चकारः । स्वरार्थः । चितोन्तोदात्तो भवतीत्यन्तोदात्तत्वं यथा स्यात् । अथ जकारः किमर्थः । जकारो वृद्धर्थः । ज्ञितीति वृद्धिर्यथा स्यात् । एकेन ककारेणोभयं सिद्धम् । अवश्यमत्र विशेषणार्थोऽन्योऽनुबन्धः कर्तव्यः । क्व विशेषणार्थेनार्थः । व्रातच्फञोरस्त्रियामिति । फणित्युच्यमाने नाढायनः, अत्रापि प्रसज्येत । अथापि फञ् इत्युच्यते । एवमप्याश्वायनः, अत्रापि प्रसज्येत । तस्माच्चकार एव कर्तव्यः । अन्तोदात्तत्वमपि यथा स्यात् । चकारे चेदानीं विशेषणार्थं क्रियमाणे ऽवश्यं वृद्धयर्थोऽन्योऽनुबन्धः कर्तव्यः । स च जकार एव कर्तव्यः । सूत्रभेदो मा भूदिति । अथ क्रियमाणे ऽपि वै चकारे अन्तोदात्तत्वं न प्राप्नोति । किं कारणम् । परत्वाच्च जिनतीत्याद्युदात्तत्वं प्राप्नोति । चित्करणसामर्थ्यादन्तोदात्तत्वं भविष्यति । जित्करणसामर्थ्यादाद्युदात्तत्वं प्राप्नोति । अस्यन्यद् जित्करणे प्रयोजनम् । किम् । वृद्धयर्थो जकारः । चित्करणे ऽप्यन्यत्तर्हि प्रयोजनम् । किम् । विशेषणार्थश्चकारः । शक्योत्र विशेषणार्थोऽन्योऽनुबन्ध आसङ्गवत्तुम् । तत्र जकारानुरोधादन्तोदात्तत्वं भवति । वृद्धयर्थोऽप्यन्यः शक्योऽनुबन्ध आसङ्गवत्तुम् । तत्र जकारानुरोधादाद्युदात्तत्वं प्राप्नोति । एवं तर्हि स्वरे योगविभागः करिष्यते । इदमस्ति । चितः । चितोन्त उदात्तो भवतीति । ततस्तद्धितस्य । तद्धितस्य चितोन्त उदात्तो भवतीति । किमर्थमिदं परत्वाच्च जिनतीत्याद्युदात्तत्वं प्राप्नोति । तद्वाधनार्थम् । ततः कितः । कितस्तद्धितस्यान्त उदात्तो भवतीति । किं पुनरत्र स्वरार्थेन चकारेणानुबन्धेन । यावता च्फञन्तञ्ज् ओ विधीयते । तत्र जिनतीत्याद्युदात्तत्वेन भवितव्यम् । नैतदस्ति । बहुषु लोपे कृते अन्तोदात्तत्वं यथा स्यात् । कौञ्जायना इति । इह के चिद् द्व्येकयोः फयजं विदधाति बहुषु च फकम् । के चिच्फञन्ताञ्ज् ज्यम् । किमत्र न्याय्यम् । ज्यवचनमेव न्याय्यम् । द्व्येकयोर्हि फयजि सति बहुषु च फकि कौञ्जायनानामपसं माणवकः कौञ्जायन्यः कौञ्जायन्यौ । केन यशब्दः श्रूयेत । द्व्येकयोरित्युच्यमानो न प्राप्नोति । इह कौञ्जायन्यस्यापसं बहवो माणवकाः कौञ्जायनाः । केन यशब्दो न श्रूयेत ।

गोत्रे ॥ अथापि फञ् इति । सर्वथा सामान्यग्रहणं प्राप्नोतीत्येवं परमेतत् फञ्जिति क्रियमाणे कौञ्जायना इति जित्स्वरप्रसङ्गः । सूत्रभेद इति । च्फकश्चपि सिध्यति । सूत्रभेदस्तु स्यादिति भावः । एवं तर्हीति । चकारस्य विशेषणे चरितार्थत्वाद् वृद्धौ च जकारस्य परत्वाच्च जित्स्वरप्राप्तावित्यर्थः । तत्र जिनतीति । सति शिष्टस्वरस्य बलीयस्त्वादिति भावः । इहेति । पूर्वं वैयाकरणाः । केन यशब्द इति । यशब्दस्य बहुत्वे प्रयोगाभावात् । यदा तु ज्यः क्रियते तदा गोत्रे ऽनुगचीति लुकि प्रतिषिद्धे यशब्दः श्रूयते । कौञ्जायन्यस्यापत्यानि बहूनीत्यत इज्जो ण्यक्षत्रिणापेति लुकि तद्वाजान्तस्य

द्वेयकयोरित्युच्यमानः प्राप्नोति । तदेतत्कथं कृत्वा ज्यवचनं ज्यायो भवति । यदि तन्नास्ति । आपसं वा गोत्रम् । परमप्रकृतेश्चापसः । आपसाज्जीवद्वंश्या-
त्स्वार्थे द्वितीयो युवसंज्ञः । स चास्त्रियाम् । एको गोत्रग्रहणानर्थक्यं च । बहुव-
चनलोपिषु च सिद्धमिति । साति हि तस्मिन् द्वेयकयोरपि फयजि साति बहुषु च
फकि साति न दोषो भवति । तत्र कौञ्जायनानामपसं माणवक इति विगृह्य कुञ्ज-
शब्दाद् द्वेयकयोरुत्पत्तिर्भाविष्यति कौञ्जायन्यः कौञ्जयन्यौ । कौञ्जायन्यस्यापसं
माणवका इति विगृह्य कुञ्जशब्दाद्बहुषुत्पत्तिर्भाविष्यति । कौञ्जयना इति ॥

अनृष्यानन्तर्यं विदादिभ्योञ् ॥ १०४ ॥ अनृष्यानन्तर्यं इत्युच्यते
तत्रेदं न सिद्ध्यति । कौशिको विश्वामित्र इति । किं कारणम् । विश्वामित्रस्त-
पस्तेपे नानृषिः स्यामिति । तत्र भवानृषिः संपन्नः । स पुनस्तपस्तेपे नानृषेः
पुत्रः स्यामिति । तत्र भवान् गाधिरपि ऋषिः संपन्नः । स पुनस्तपस्तेपे
नानृषेः पौत्रः स्यामिति । तत्र भवान् कुशिकोपि ऋषिः संपन्नः तदेतदृष्या-
नन्तर्यं भवति । तत्रानृष्यानन्तर्यइति प्रतिषेधः संप्राप्नोति । नैष दोषः । नैवं
विज्ञायते । ऋष्यानन्तर्यं न भवतीति । कथं तर्हि ऋषावनन्तरे नेति । यद्येवम् ।
अनृष्यानन्तर्यवचनमनर्थकं संज्ञागोत्राधिकारात् * । अनृष्यानन्तर्यवचनमनर्थकम् ।
किं कारणम् । संज्ञागोत्राधिकारात् । संज्ञागोत्रइति वर्तते कः प्रसङ्गो यदनन्तरे
स्यात् । नैव प्राप्नोति । नार्थः प्रतिषेधेन । एवं तर्हि सिद्धे साति यदनृष्यानन्तर्य
इति प्रतिषेधं ज्ञास्ति तज्ज्ञापयसाचार्यो विदादिषु ये ऽनृषयः पठ्यन्ते तेषामन-
न्तरेपि वृत्तिर्भवतीति । किमेतस्य ज्ञापने प्रयोजनम् । नानान्द्रः । पौत्रः । दौहि-
त्र इत्येतत् सिद्धं भवति ॥

वतएडाच्च ॥ १०८ ॥ किमर्थमिदमुच्यते । न गर्गादिभ्यो यजिसेव

बहुषु वर्तमानाज् ज्यस्य लुक् सिद्ध्यति । आपसं चेति । गोत्रे लुगचीत्यत्रैतद्व्याख्या-
तम् । कुञ्जशब्दादेव यूनि फयजि फकि च कृते स्वार्थिकस्य चेजो लुकि कृते
सर्वेष्टसिद्धिः ॥ ६८ ॥

अनृष्या ॥ अनृष्यानन्तर्यं इत्यस्यार्थद्वयं सम्भवति । ऋषीणामानन्तर्यं अवप्रवधानेन
भवति । यद्वाऽनन्तरमेवानन्तर्यं तेन ऋषिभ्योनन्तरापत्ये प्रत्ययो न भवतीति । उभय-
त्राप्यसमर्थसमासो भवतिना नञः सम्बन्धात् । तत्राप्यपक्षाश्रयेण पूर्वः पक्षो द्विती-
यपक्षाश्रयेणोत्तरम् । संज्ञागोत्राधिकारादिति । संज्ञाया यद् गोत्रं पौत्रप्रभृति तदेवा-
धिकृतं न त्वपत्यमात्रमित्यर्थः । तेषामनन्तर इति । अन्यथा प्रतिषेधोनर्थकः स्यात् ।
तत्रर्षिभ्यो गोत्र एव प्रत्ययः । अनृषिभ्यस्त्वनन्तरापत्य एवेत्येष विषयविभागः ।
नन्वस्माज् ज्ञापकादनृषिभ्योऽपत्यमात्रे प्रत्ययः प्राप्नोति । नैष दोषः । विशेषविषयस्या-
नुमानस्याश्रवणात् ॥ १०४ ॥

सिद्धम् । लुक् स्त्रियामिति वक्ष्यामीति । यादे पुनस्तत्रैवोच्येत । नैव शक्यम् ।
आङ्गिरसग्रहणं हि विच्छिद्येत ॥

शिवादिभ्योऽण् ॥ ११२ ॥ किमर्थं शिवादिभ्यो ऽण् विधीयते । न यथा-
विहितमिसेवोच्येत । शिवादिभ्यो यथा विहितमितीयत्युच्यमाने इज्ज प्रस-
ज्येत । इज्जतो यथाविहितः । पुनर्वचनमिदानीं किमर्थं स्यात् । ये तस्य
बाधकास्तद्बाधनार्थम् । स वै नास्ति यस्तं बाधेत । तत्रारम्भसामर्थ्याद्यो
विहितो न च प्राप्नोति स भविष्यति । कश्चासावणेव । उत्तरार्थं तर्हि ।
अवृद्धाभ्यो नदीमानुषीभ्यस्तन्नामिकाभ्य इत्यत्र यथाविहितमितीयत्युच्यमाने
ढक् प्रसज्येत । ढगतो यथाविहितः । पुनर्वचनमिदानीं किमर्थं स्यात् । ये
तस्य बाधकास्तद्बाधनार्थम् । स वै नास्ति यस्तं बाधेत । तत्रारम्भसामर्थ्याद्
यो विहितो न च प्राप्नोति स भविष्यति । कः पुनरसावणेव । उत्तरार्थमेव हि
तर्हि । ऋण्यन्धकट्टिणिकुरुभ्यश्चैत्यत्र यथाविहितमितीयत्युच्यमाने इज्ज प्रसज्येत ।
इज्जतो यथाविहितः । पुनर्वचनमिदानीं किमर्थं स्यात् । ये तस्य बाधकास्तद्बा-
धनार्थम् । स वै नास्ति यस्तं बाधेत । तत्रारम्भसामर्थ्याद्यो विहितो न प्राप्नोति
स भविष्यति । कश्चासावणेव । उत्तरार्थमेव तर्हि । मातुरुत्संख्यासंभद्रपूर्वायाः,
कन्यायाः कनीन चेति । अत्र यथाविहितमितीयत्युच्यमाने ढक् प्रसज्येत । ढगतो
यथाविहितः । पुनर्वचनमिदानीं किमर्थं स्यात् । मातुरुत्कारं वक्ष्यामि । कन्या-
याः कनीनभावमिति । यद्येतावत्प्रयोजनं स्यात् । तत्रैव ब्रूयात् स्त्रीभ्यो ढक्
मातुरुत्कारः कन्यायाश्च कनीन इति । इदं तर्हि प्रयोजनम् । अयमृष्टिषेणशब्दः
शिवादिषु पठ्यते । अत्र यथाविहितमितीयत्युच्यमाने इज्ज प्रसज्येत । तं परत्वा-
त्तेनान्ताद् ण्यो बाधेतातत्रारम्भसामर्थ्यादिज्ज प्रसज्येत । पुनरङ्गग्रहणादनेव भवति ॥

वतण्डा ॥ लुक् स्त्रियामिति वक्ष्यामीति । तत्र च वतण्डशब्दानुवृत्त्यर्थमेतदित्यर्थः ।
यदीति । गर्गादिगण एव वतण्डशब्दानन्तरं लुक् स्त्रियामिति पठितव्यमिति भावः ।
आङ्गिरसग्रहणमिति । तथा च सर्वत्र लुक् स्यात् । योगविभागस्तर्हि किमर्थं न वत-
ण्डाल्लुक् स्त्रियामित्येकयोग एवोच्येत । आङ्गिरसे शिवाद्यण्बाधनार्थो योगवि-
भागः । वतण्डो नाम ऋषिः । ततः ऋषित्वादेवाणि सिद्धे शिवादिषु तस्य पाठो
गोत्रे गर्गादियत्रा समावेशार्थः । अनेन तु योगेनाङ्गिरसे ऽण्प्रसङ्गे यञ्विधानादण
बाध्यते । अन्यत्र तु गोत्रे यञ्णौ द्वावपि भवतः । ऋषि वादेव च वातण्डीत्यत्र व्यङ्ग्य
भवति ॥ १०८ ॥

शिवा ॥ गोत्र इति निवृत्तमपत्यमित्येवानुवर्तते । ढगत इति । ननु मातृशब्दस्या-
स्त्रीप्रत्ययान्तत्वात्कथं ढग्विहितः । एवं तर्हि परिहारान्तराभिधानात्र विचारस्तिमेत-
न्नाप्यकारेण । तत्परत्वादिति । परत्वग्रहणेन बाधकत्वं लक्ष्यते । तेनापवादत्वा-
दित्यर्थः ॥ ११२ ॥

ऋष्यन्धकटृष्णिकुर्वणश्च ॥ ११४ ॥ ऋषिस्रयणो ढक्ढ्रकौ विप्रतिषे-
धेन * । ऋष्यणस्त्रयणश्च ढक्ढ्रकौ भवतो विप्रतिषेधेन । ऋष्यणोवकाशः ।
वासिष्ठः । वैश्वामित्रः । ढकोवकाशः । दुलि । दौलेयः । वलि । वालेयः । इहो-
भयं प्राप्नोति । अत्रि । आत्रेयः । स्रयणोवकाशः । मकन्दिका । माकन्दिकः ।
ढ्रकोवकाशः । काणिकेरः । इहोभयं प्राप्नोति । पौणिकेरः । मौद्गलिकेरः । ढक्-
ढ्रकौ भवतो विप्रतिषेधेन । द्व्यचो ढको ढ्रकूढ्रजौ * । द्व्यचो ढग् भवतीत्येत-
स्माद् ढक्ढ्रजौ भवतो विप्रतिषेधेन । द्व्यचो ढग् भवतीत्यस्यावकाशः । दात्तेयः
गौत्तेयः । ढ्रकः स एव । इहोभयं प्राप्नोति । नटी । नाटेरः । दासी । दासेरः ।
ढ्रजो ऽवकाशः । कामण्डलेयः । हैरण्यवाहेयः । माद्रवाहेयः । ढकः स एव ।
इहोभयं प्राप्नोति । जम्बू । जाम्बेयः । ढक्ढ्रजौ भवतो विप्रतिषेधेन । न चर्ष्य-
णः पुनर्वचनमन्यनिवृत्त्यर्थम् । न वा एष युक्तो विप्रतिषेधः, योयमृष्यणो ढ-
कश्च । किं कारणम् । ऋष्यणः पुनर्वचनमन्यनिवृत्त्यर्थम् । सिद्धोत्राणुत्सर्गेणैव ।
तस्य पुनर्वचने एतत्प्रयोजनं येन्ये तदपवादाः प्राप्नुवन्ति तद्वाधनार्थम् । स यथैव
तदपवादमिजं बाधते । एवं ढकमपि बाधेत । तस्मादृषिभ्योऽपिवाधने ऽऽद्यादि-
प्रतिषेधः * । तस्मादृषिभ्यो ऽपिवाधने ऽऽद्यादिभ्यः प्रतिषेधो वक्तव्यः ।
न वक्तव्यः । मध्येपवादाः पूर्वान् विधीन् बाधन्ते इत्येवमृष्यण् इजं तदप-
वादं बाधिष्यते ढकं न बाधिष्यते । अयं चाप्ययुक्तो विप्रतिषेधो योयं
ढकः ढ्रकूढ्रजौश्च । किं पुनः कारणम् । ढकः पुनर्वचनमन्यनिवृत्त्यर्थम् ।
सिद्धोत्र ढक् । स्त्रीभ्यो ढगित्येव । तस्य पुनर्वचन एतत्प्रयोजनं येन्ये तदप-
वादाः प्राप्नुवन्ति तद्वाधनार्थम् । स यथैव तन्नामिकाणं तदपवादं बाधते एवं
ढ्रकूढ्रजावपि बाधेत । तस्मात्तन्नामिकाण्यद्वयः * । तस्मात्तन्नामिकाणि अद्वय-
इति वक्तव्यम् । न वक्तव्यम् । मध्येपवादाः पूर्वान् विधीन् बाधन्ते इत्येवमयं ढक्
तन्नामिकाणं तदपवादं बाधिष्यते । ढ्रकूढ्रजौ न बाधिष्यते । ऋष्यन्धकटृष्णिकु-
र्वणः सेनान्ताण्यः * । ऋष्यन्धकटृष्णिकुर्वणः सेनान्ताण्यो भवति विप्रति-
षेधेन । ऋष्यणोवकाशः । वासिष्ठः । वैश्वामित्रः । ण्यस्यावकाशः । पारिषेण्यः ।

ऋष्यन्ध ॥ ऋषिस्रयण इति । अवृद्धाङ्गो नदीमानुषीङ्ग इति मानुषीलक्षणोऽ-
स्त्राणशब्देनोक्तः । अत्र च यथासङ्गं सम्बन्धः । दौलेय इति । दुलेरनुषित्वाद् ढको-
यमवकाशः । काणिकेर इति । काणैव काणिका । पौणिकेर इति । पुणिका तन्नामिका
क्षुद्रा च । जाम्बेय इति । चतुष्पल्लवो ढक् ढे लोपो कङ्वा इत्युकारलोपः । जम्बू-
शब्दस्य स्त्रीप्रत्ययान्तत्वाद् ढक्प्राप्तिश्चिन्त्या । नवेति । प्राप्तिमात्रं बाध्यं मन्यते ।
मध्येपवाद् इति । पूर्वस्य निर्वातस्वरूपत्वाद् बाध्यत्वं नत्तरस्यानिर्वातस्वरूपस्येति

वारिषेण्यः । जातसेनो नाम ऋषिस्तस्मादुभयं प्राप्नोति । ण्यो भवति विप्रतिषेधेन । जातसेन्यः । अन्धकाणोवकाशः । श्वाफल्कः । चैत्रकः । रान्धसः । ण्यस्य स एव उग्रसेनो नामान्धकस्तस्मादुभयं प्राप्नोति । ण्यो भवति विप्रतिषेधेन । औग्रसेन्यः । वृष्ण्यणोवकाशः । वासुदेवः । बालदेवः । ण्यस्य स एव । विश्व-
कसेनो नाम वृष्णिस्तस्मादुभयं प्राप्नोति ण्यो भवति विप्रतिषेधेन । वैश्वकसेन्यः ।
कुर्वणोवकाशः । नाकुलः । साहदेवः । ण्यस्य स एव । भीमसेनो नाम कुरुस्त-
स्मादुभयं प्राप्नोति । ण्यो भवति विप्रतिषेधेन । भीमसेन्यः । सेनान्ताण् ण्यो भ-
वति विप्रतिषेधेन । जातोऽग्रविश्वग्भीमेभ्य इति वक्तव्यम् ॥

मातुरुत्संख्यासम्भद्रपूर्वायाः ॥ ११५ ॥ किमर्थं स्त्रीलिङ्गेन निर्देशः
क्रियते न संख्यासंभद्रपूर्वस्येत्येवमुच्यते । स्त्रीलिङ्गे यो मातृशब्दस्तस्माद्यथा
स्यात् । इह मा भूत् । समिमीते समाता । समातुरपत्यं सांमात्र इति ॥

कन्यायाः कनीन च ॥ ११६ ॥ इदं विप्रतिषिद्धम् । को विप्रतिषेधः ।
अपत्यमिति वर्तते । यदि च कन्या नापत्यम् । अथापत्यं न कन्या । कन्या
चापत्यं चेति विप्रतिषिद्धम् । नैतद्विप्रतिषिद्धम् । कथम् । कन्याशब्दोऽयं पुंसाभि-
सम्बन्धपूर्वके संप्रयोगे निवर्तते । या चेदानीं प्रागभिसम्बन्धात् पुंसा सह संप्र-
योगं गच्छति तस्यां कन्याशब्दो वर्तते एव । कन्यायाः कन्योक्तायाः कन्याभि-
मतायाः सुदर्शनायाः यदपत्यं स कानीन इति ॥

भावः । अथात्राहुः । कथं पुनर्नित्यानां शब्दानामनित्यान्धकादिवंशाश्रयेणान्वाख्यानं
युज्यते । अत्र समाधिः । त्रिपुरुषानूकं नाम कुर्यादिति न्यायेनान्धकादिवंशा अपि
नित्या एव । अथ वा अनित्योपायाश्रयेणापि नित्यान्वाख्यानं इदमिति । यथा शकाश्रयेण
कालस्य ॥ ११४ ॥

मातुरुत् ॥ अणि सिद्धे तत्सन्नियोगेनौत्वार्थं वचनम् । स्त्रीलिङ्ग इति । अर्थधर्म
शब्दे समारोप्य क्रियाशब्दनिवृत्त्यर्थः स्त्रीलिङ्गनिर्देशः कृतः । न्यायानुवादध्यायं
स्त्रीलिङ्गनिर्देशः । सम्बन्धिशब्दस्य प्रसिद्धतरत्वात् तस्यैव ग्रहणस्य सिद्धत्वात् ।
एतच्च बाह्यादिभ्यश्चेत्यत्रोक्तम् ॥ ११५ ॥

कन्यायाः ॥ यदीति । अक्षतयोनिः कन्या सा कथमपत्येन सम्बन्ध्यतेति भावः ।
अभिसम्बन्धपूर्वक इति शास्त्रोक्तो विवाहोभिसम्बन्धस्तत्पूर्वके पुरुषसंयोगे कन्याशब्दो
निवर्तते । या तु शास्त्रोक्तेन विवाहसंस्कारेण विना पुरुषं युनक्ति सा कन्यात्वं न जहा-
ति । कन्योक्ताया इति । कन्यैवा सा युक्ता । तदेव व्याचष्टे कन्याभिमताया इति ।
कन्यैव साभिमता स्मृतिकारणमित्यर्थः । सुदर्शनाया इति । प्रकटदर्शनाया मनुसत्त्वा-
दित्यर्थः । अन्ये त्वाहुः । मुनिदेवतामाहात्म्याद्या पुंयोगेण्यक्षतयोनिर्भवति । यथा कुन्ती
मन्त्राहुतदिनकरोत्पादितकर्णाभ्यपुत्राणि पुनः कन्यैवाऽभूत् । तदपत्यं कानीनमाह्वा-
मिषेयम् ॥ ११६ ॥

स्त्रीभ्यो ढक् ॥ १२० ॥ इदं सर्वेष्वेव स्त्रीग्रहणेषु विचार्यते । स्त्रीग्रहणे स्त्रीशब्दग्रहणं स्यात् स्त्रीप्रत्ययग्रहणं वा । स्वर्थग्रहणं वा । किं चातः । यदि स्त्रीशब्दग्रहणमर्थग्रहणं वा । इडबिड् । ऐडबिडः । पृथ् । पार्थः । उशिक् । औ-
शिजः । दरद् । दारदः । अत्रापि प्राप्नोति । अथ प्रत्ययग्रहणम् । लैखाभ्रेयः ।
वैमात्रेयः । इति न सिध्यति । अस्तु प्रत्ययग्रहणम् । कथं लैखाभ्रेयः वैमात्रेय
इति । शुभ्रादिषु पाठः करिष्यते । वडवाया वृषे वाच्ये । वडवाया वृषे वाच्ये
दग् वक्तव्यः । वडवाया वृषः वाडवेयः । अण् कुञ्जाकोकिलात्स्मृतः । क्रौञ्चः ।
कौकिल इति । आरक् पुंसि ततोऽन्यत्र । ततोऽन्यत्र आरक् पुंसि वक्तव्यः । मुषिकाया
अपत्यं पुमान् मौषिकारः । मृग्याः पुमान्मार्गारः । गोधाया द्रक्विधौ स्मृतः ॥
गोधायाः पुमान् गौधेरः ॥

चटकाया ऐरक् ॥ १२८ ॥ चटकायाः पुल्लिङ्गनिर्देशः * । चटकायाः
पुल्लिङ्गेन निर्देशः कर्तव्यः । इहापि यथा स्यात् । चटकस्यापत्यं चाटकैरः ।
यदि पुल्लिङ्गेन निर्देशः क्रियते । चटकाया अपत्यं चाटकैर इति न सिध्यति ।
प्रातिपदिकग्रहणे लिङ्गविशिष्टस्यापि ग्रहणं भवतीत्येवं भविष्यति । स्त्रियामपत्ये
लुग्वक्तव्यः * । चटकस्यापत्यं चटका ॥

आरगुदीचाम् ॥ १३० ॥ आरग्वचनमनर्थकं रका सिद्धत्वात् * । आर-
ग्वचनमनर्थकम् । किं कारणम् । रका सिद्धत्वात् । गोधा आकारान्ता रक्च
प्रत्ययः । एवं तर्हि सिद्धे सति यदारकं शास्ति तज्ज्ञापयत्याचार्योऽन्येभ्योऽप्ययं
भवतीति । किमेतस्य ज्ञापने प्रयोजनम् । जाडारः पाण्डारः इत्येतत्सिद्धं भवति ॥

क्षुद्राभ्यो वा ॥ १३१ ॥ क्षुद्राभ्य इत्युच्यते । का क्षुद्रा नाम । अनियत-
पुंस्का । अङ्गहीना वा ॥

स्त्रीभ्यो ॥ बहुवचननिर्देशात् स्वरूपग्रहणो निरस्ते पक्षत्रयसम्भावनापूर्वकं प्रत्यय-
ग्रहणमिह व्यवस्थाप्यते । इदं सर्वेष्विति । तत्र क्व चित्कश्चित्पक्ष आश्रीयते । इह तु
स्वरितप्रतिज्ञानात् स्वरितेनाभिकारावगतिर्भवतीत्यस्याप्यर्थस्याश्रयणाद्वादिप्रत्ययग्र-
हणम् । स्त्रियां क्तिभित्तेतत्प्रकरणविहतास्तु प्रत्यया व्यवधानाच्च गृह्यन्ते । स्त्रीशब्द-
ग्रहणमिति । स्त्रीलिङ्गानां शब्दानां ग्रहणमित्यर्थः । अर्थग्रहणमिति । अर्थं कार्यसम्भवे
तदभिधायिशब्दग्रहणमेव सम्बध्यते । इडबिडादयः शब्दाः स्त्रीवृत्तयो न तु स्त्रीप्रत्यया-
न्ता इति । तेभ्योऽनेव भवति । वडवाया इति । वृषो बाजादयः । तेन चार्थेन विशेषवि-
हितेनापत्यलक्षणार्थो ढको बाध्यते । तेनापत्ये वाडव इति भवति । क्रौञ्च इति । अपत्य
एवायं दगपवादः ॥ १२० ॥

चटकायाः ॥ पुल्लिङ्गेनेति । अन्यथा पुल्लिङ्गविष् प्रसज्येत ॥ १२८ ॥

क्षुद्राभ्यो ॥ अङ्गहीना वेति । वाशब्दश्चार्थः ॥ १३१ ॥

पितृष्वसुश्छण् ॥ १३२ ॥ ढकि लोपः ॥ १३३ ॥ केन विहिते पितृष्वसुः ढकि लोप इत्युच्यते । एतदेव ज्ञापयति पितृष्वसुर्ढगिति । यदयं ढकि लोपं शास्ति ॥

मातृष्वसुश्च ॥ १३४ ॥ ढकि लोप इत्युच्यते तत्रेदं न सिध्यति । मातृष्वसीयः । नैष दोषः । एवं वक्ष्यामि । पितृष्वसुश्छण् ढकि लोपः । ततो मातृष्वसुश्च । पितृष्वसुर्यदुक्तं तन्मातृष्वसुर्भवतीति । किं पुनस्तत् छण्ढकिलोपाविति ॥

राजश्चशुराद्यत् ॥ १३७ ॥ राज्ञोपत्ये जातिग्रहणम् * । राज्ञोपत्ये जातिग्रहणं कर्तव्यम् । राजन्यो नाम जातिः । क्व मा भूत् । राजन इति ॥

व्यन्सपत्ने ॥ १३७ ॥ व्यन्वचनमनर्थकं प्रत्ययार्थाभावात् * । व्यन्वचनमनर्थकम् । किं कारणम् । प्रत्ययार्थाभावात् । किमिदं प्रत्ययार्थाभावादिति । अपत्यार्थाभावात् । अपत्यमिति वर्तते । अनपत्ये चापि सपत्ने भ्रातृव्यशब्दो वर्तते । पाप्मना भ्रातृव्येण । अस्तु तावदपत्यं सपत्नश्च । तत्र भ्रातृव्य इति । कथं पाप्मना भ्रातृव्येणेति । उपमानात्सिद्धं भ्रातृव्य इव भ्रातृव्य इति ॥

गोत्रस्त्रियाः कुत्सने ण च ॥ १४७ ॥ किमर्थो णकारः वृद्ध्यर्थः । जिणीति वृद्धिर्यथा स्यात् । गार्गो जालमः । गोत्रस्त्रियाः प्रत्ययस्य णित्करणानर्थक्यं वृद्धत्वात्प्रातिपदिकस्य * । गोत्रस्त्रियाः प्रत्ययस्य णित्करणमनर्थकम् । किं कारणम् । वृद्धत्वात्प्रातिपदिकस्य । वृद्धमेवेदं प्रातिपदिकम् । लुगर्थं तर्हि णकारः कर्तव्यः । यल्लुगन्तमवृद्धं तत्र वृद्धिर्यथा स्यात् वातण्डो जालमः । लुगर्थमिति चेन्न लुक्प्रतिषेधात् * । लुगर्थमिति चेत्तत्र । किं कारणम् । लुक्प्रतिषेधात् । प्रतिषिध्यते तत्र लुक् । गोत्रे लुगचीति । व्यवहितत्वादप्रतिषेधः । ईकारेण व्यवहितत्वात्प्रतिषेधो न प्राप्नोति । व्यवहितत्वादप्रतिषेध इति चेन्न

मातृष्वसुः ॥ तत्रेदमिति । अनन्तरस्य विधिं मन्यते । एवं वक्ष्यामीति । व्याख्यास्यामीत्यर्थः । चकारेण पितृष्वसुरित्यनुकुर्यते इति कार्यद्वयलाभः ॥ १३४ ॥

राज ॥ राजशब्दः क्षत्रियशब्दपर्यायः । जातिग्रहणमिति । यदा प्रकृतिप्रत्ययसमुद्भावेन जातिर्गम्यते तदा प्रत्ययो नान्यदा । तेन क्षत्रियजातौ प्रतिपिपादाधिषेतायां राजन्यशब्दप्रयोगो वैश्ये शूद्रे वा राजापत्ये राजनशब्दप्रयोगः ॥ १३७ ॥

व्यन्सपत्ने ॥ प्रत्ययार्थाभावादिति । भ्रातृव्यशब्दः सर्वस्मिन् सपत्न इष्यते । न हि सर्वः सपत्नो भ्रातुरपत्यमित्यपत्यलक्षणस्य प्रत्ययार्थस्याभाव इत्यर्थः । अस्तु तावदिति । विरोधाभावात्सपत्नेनापत्यार्थो न बाध्यते । न च समुदायार्थः सपत्नः । प्रकृतिप्रत्ययार्थयोस्त्यागप्रसङ्गात् । न च गत्यन्तरसम्भवे तस्यागो युक्त इति भावः ॥ १४५ ॥

गोत्र ॥ बहूनां गोत्रप्रत्ययानां वृद्धिमत्त्वदर्शनाद्विचारः । गोत्रस्त्रिया इति ॥ वातण्ड इति । वातण्डस्यापत्यं गोत्रं स्त्री । वातण्डाच्चेति यञ् तस्य लुक् ॥ स्त्रियामिति लुक् । शार्ङ्गत्वादित्वाद् डीन् । वातण्ड्या अपत्यमिति णः । व्यवहितत्वादिति । अचीति परसप्तमीं मन्यते । विषयसप्तम्यां तु दोषः । अथ वा यतो गोत्रप्र-

पुंवद्भावात् * । व्यवहितत्वादप्रतिषेध इति चेत्तत्र । किं कारणम् । पुंवद्भावात् । पुंवद्भावोत्र भवति । भस्यादे तद्धिते । पुंवद्भवतीति फिनर्थं तु णकारः कर्तव्यः । यत्फिनन्तमवृद्धं तत्र वृद्धिर्यथा स्यात् । ग्लौचुकायनो जालम् इति । पुंवद्भावप्रतिषेधार्थं च णकारः कर्तव्यः । गार्गा भार्या अस्य गार्गाभार्यः । वृद्धिनिमित्तस्येति पुंवद्भावप्रतिषेधो यथा स्यात् । गोत्राद्यून्यस्त्रियामिति वचनादप्रयोजनम् * । गोत्राद्यून्यस्त्रियामिति वचनादप्रयोजनमेतदिति भवति । नास्ति गार्गा इति । अवश्यत्वाद्वा स्त्रियाः प्रयोजनम् * । अवश्यत्वाद्वा स्त्रियाः प्रयोजनमेतद्भवति । न च स्त्री वंश्या । अस्ति गार्गा स्त्री । अपर आह । द्वावेव वंशौ । मातृवंशः पितृवंशश्च । यावता मातृवंशोस्ति नास्ति गार्गा ॥

वृद्धादृक् सौवीरेषु बहुलम् ॥ १४८ ॥ गोत्रस्त्रियाः । वृद्धादृक् फेच्छच । फाण्टाहृतिः । इमे चत्वारो योगाः । एषां त्रयः कुत्सने । त्रयः सौवीरगोत्रे । आद्यो योगः कुत्सने एव । अन्त्यः सौवीरगोत्रे एव ॥

फाण्टाहृतिमिमताभ्यां णफिजौ ॥ १५० ॥ किमर्थो णकारः । वृद्ध्यर्थः । ङिणतीति वृद्धिर्यथा स्यात् । फाण्टाहृतः । फाण्टाहृतेः प्रत्ययस्य णित्करणानर्थक्यं वृद्धत्वात्प्रातिपदिकस्य फाण्टाहृतेः प्रत्ययस्य णित्करणमनर्थकम् । किं कारणम् । वृद्धत्वात् प्रातिपदिकस्य । वृद्धमेवैतत्प्रातिपदिकम् ।

त्ययादव्यवहितो जादिरूपद्यते तस्यालुगिति विज्ञानाद्विषयसप्तम्यामपि दोषाय व्यवधानम् । पुंवद्भावादि । पुंवद्भावेन रूपातिदेशाद्वातण्ड्यशब्दात् स्त्रीवृत्तेर्णप्रत्यय इति भावः । ग्लौचुकायन इति । ग्लुचुकस्यापत्यं स्त्री प्राचामिति फिनप्रत्ययः । इतो मनुष्यजातेरिति ङीष् पुंवद्भावे कृते णः । नास्ति गार्गेति । गार्ग्या अपत्यं स्त्रीत्यत्रार्थं नास्ति प्रत्ययः । अस्त्रियामिति युवसंज्ञानिषेधाद् गोत्रसंज्ञावस्थानादेको गोत्र इति नियमाद् गोत्रप्रत्ययान्तादपरगोत्रप्रत्ययानुत्पादात् । अवश्यत्वाद्धेति । गार्ग्या अपत्यं या स्त्री तस्या न युवसंज्ञा नापि गोत्रसंज्ञा न हि सा गर्गस्यापत्यम् । पौत्रप्रभृतेष्वापत्यस्य गोत्रसंज्ञा विधीयते तदभावादेको गोत्र इति नियमाभावाण्यस्य भावादस्ति गार्गेत्यर्थः । न च स्त्री वंश्यति । पितृपितामहादिवंशो न मातृमातामहादिरित्यर्थः । तस्मात् पुंवद्भावप्रतिषेधार्थो णकारः । न च जातश्चेति प्रतिषेध सिध्यति । गोत्रत्वाभावे जातित्वाभावात् । यदा च गोत्रं च चरणैः सहेत्यत्रापत्यमात्रं गृह्यते तदा जातित्वमस्त्येव । फिनर्थस्तु कर्तव्य एव णकारो वृद्धये । मातृवंश इति । गार्ग्या अपत्यं या स्त्री सा मातृवंशेन गर्गकुला भवत्येवेति गर्गापेक्षया तस्य गोत्रत्वादेको गोत्र इति नियमात्प्रत्ययान्तराभावाच्चास्ति गार्गा । पौत्रप्रभृतिप्रदणं तु व्यवहितापत्योपलक्षणम् । तस्मात् फिनर्थो णकारः ॥ १४७ ॥

वृद्धादृक् सौ ॥ गोत्रस्त्रिया इति । विषयविभागकथनार्थोत्रोपत्तेयः कुत्सनेप्रहणस्य सौवीरप्रहणस्य च सूत्रद्वयस्यानुवर्तनाद्यथोक्तविषयविभागलाभः ॥ १४८ ॥

पुंवद्भावप्रतिषेधार्थं तु * । पुंवद्भावस्य प्रतिषेधार्थं णकारः कर्तव्यः । फाण्टा-
हता भार्या अस्य फाण्टाहताभार्याः । वृद्धिनिमित्तस्येति पुंवद्भावप्रतिषेधो यथा
स्यात् । उक्तं वा * । किमुक्तम् । गोत्राद्यन्यस्त्रियामिति वचनादप्रयोजनम् ।
अवश्यत्वाद्वा स्त्रियाः प्रयोजनामिति ॥

कुर्वादिभ्यो ण्यः ॥ १५१ ॥ वामरथस्य कण्वादिवत्स्वरवर्जम् * ।
वामरथस्य कण्वादिवद्भावो वक्तव्यः । किमविशेषेण । नेसाह ।
स्वरवर्जम् । स्वरं वर्जयित्वा । किं प्रयोजनम् । वामरथस्यच्छात्राः
वामरथाः । कण्वादिभ्यो गोत्र इत्यन्यथा स्यात् । यदि कण्वा-
दिवदित्युच्यते । प्रसयाश्रयमनतिदिष्टं भवति । तत्र को दोषः । वामरथाः ।
बहुषु लोपो न प्राप्नोति । वामरथानां संघः । वामरथा । संघाङ्गलक्षणेण्वज्याजि-
जामणिसण्ण प्राप्नोति । यदि पुनर्यञ्वादित्युच्यते । एवमपि प्रकृत्याश्रितमनति-
दिष्टं भवति । तत्र को दोषः । वामरथस्यच्छात्रा वामरथाः । कण्वादिभ्यो
गोत्र इत्यण् प्राप्नोति । अस्तु तर्हि कण्वादिवदित्येव । कथं वामरथाः । वामरथानां
संघ इति च । यदयं स्वरवर्जमित्याह तज्ज्ञापयसाचार्यः प्रसयाश्रयमप्यतिदिष्टं
भवतीति ॥

उदीचामिञ् ॥ १५२ ॥ उदीचामिञ्विधौ तक्षणोण्वचनम् । उदीचामिञ्-
विधौ तक्षणोण् वक्तव्यः । तक्षणः । यदि पुनरयं तक्षशब्दः शिवादिषु पठ्येत ।
शिवादिरिति चेण्यविधिः * । शिवादिरिति चेद् ण्यो विधेयः । तक्षण्यः । सिद्धं

फाण्टा ॥ फाण्टाहतेरिति । यथासंख्यसंबन्धस्येष्टत्वाच्च मिमतशब्दार्थं णित्वम् ।
पूर्वनिपातव्यवस्था तु शास्त्रे नावश्यं सर्वत्राश्रीयते इति तदनाश्रयणमपि न यथासं-
ख्यमात्रं सूचयितुमलम् । शिष्टं भाष्यं पूर्ववद्व्याख्येयम् ॥ १५० ॥

कुर्वा ॥ वामरथस्येति । प्रकारणाण्यप्रत्ययान्तस्येति विज्ञेयम् । कण्वादीनां यञ-
न्तानां यत्कार्यं तदतिदेशः केवलानां तेषां कार्यस्य कस्य चिदनभिधानात् वामरथा
इति । ऊं प्राप्ते ऽण्विधिः । आपत्यस्येति यलोपः । यदीति कण्वादिवदिति वचनात्क-
ण्वादीनामाहृत्य यत्कार्यं विहितं कण्वादिभ्यो गोत्र इति तस्यैवातिदेशः प्राप्नोति न तु
यञन्तमात्रनिबन्धनस्येति भावः । एवमपीति । सामान्यातिदेशे विशेषात्कतिदेशात् ।
यद्यमिति । लिङ्गादाहृत्यानाहृत्य च कण्वादीनां यञन्तानां यत्कार्यं विधीयते ।
तदतिदिश्यते ॥ १५१ ॥

उदीचाम् ॥ उदीचामिति । इञ्वाधनायागिवध्यर्थं वचनम् । तच्ण इति । षपूर्व-
इन्धुतराज्ञामणीत्यलोपः । यदीति । विशेषविहितेनाणा बाधितत्वादित्य न भविष्यतीति
भावः । ण्यविधिरिति । यद्यणा कार्यमात्रं बाध्यते तदा द्वयोरपि ण्येजोर्बाधः स्यात् ।
अथ विशेषचिन्ता तदा पुरस्तादपवादा इति न्यायाद् ण्यस्यैव बाधः प्राप्नोति नेत्रः ।
सिद्धं त्विति । विकल्पितण्यमुक्ते पक्षे तक्षणशब्दान् प्राग्दीव्यतोगित्यण् भवति । ननु

उदीचां वा ण्यवचनात् * । सिद्धमेतत् । कथम् । उदीचां वा ण्यवचनात् । उदीचां वा ण्यो भवतीति वक्तव्यम् । ण्येन मुक्ते यो यतः प्राप्नोति स ततो भविष्यति ॥

कौसल्यकार्मार्याभ्यां च ॥ १५५ ॥ किमिदं कौसल्यकार्मार्ययोर्विकृतयो-
ग्रहणं क्रियते । एवं विकृताभ्यां यथा स्यात् । अत्यल्पमिदमुच्यते । कौसल्य-
कार्मार्याभ्यां चेति । फिज्प्रकरणेदगुकोसलकर्मारच्छागवृषाणां युट् च* । फिज्-
प्रकरणे दगुकोसलकर्मारच्छागवृषाणां युट् चेति वक्तव्यम् । दगु । दागव्यायानिः ।
कोशल । कौसल्यायानिः । कर्मार । कार्मायायणिः । छाग । छाग्यायनिः ।
वृष । वार्ष्यायणिः । यदि युट् क्रियते । युटि कृते अनादित्वादादेशो न प्राप्नो-
ति । इदमिह संप्रधार्यमादेशः क्रियतां युडिति । किमत्र कर्तव्यम् । परत्वादादे-
शः । नित्यो युट् । कृते ऽप्यादेशे प्राप्नोति अकृते ऽपि । युडप्यनित्यः । अन्य-
स्य कृते आदेशे प्राप्नोति अन्यस्याकृते । शब्दान्तरस्य प्राप्नुवन् विधिरनित्यो
भवति । अन्तरङ्गस्तर्हि युट् । कान्तरङ्गता । उत्पत्तिसंनियोगेन युडुच्यते उत्पन्ने
प्रत्यये प्रकृतिप्रत्ययावाश्रित्याङ्गस्यादेशः । आदेशोऽप्यन्तरङ्गः । कथम् । वक्ष्य-
त्येतत् । आयन्नादिषूपदेशिवद्वचनं स्वरसिद्धयर्थमिति । अनवकाशस्तर्हि युट् ।
एवं तर्हि पूर्वान्तः करिष्यते । यदि पूर्वान्तः करिष्यते । दागव्यायनिः । ओर्ण-
णो न प्राप्नोति । अस्तु तर्हि परादिरेव । ननु चोक्तम् । युटि कृते अनादित्वा-
दादेशो न प्राप्नोतीति । नैष दोषः । सिद्धं त्वादेशस्य युड्वचनात् * । सिद्धमे-
तत् । कथम् । आदेशस्य युड्वचनात् । युडादिष्टस्येति वक्तव्यम् । तत्तर्हि वक्त-
व्यम् । न वक्तव्यम् । चेन संनियोगः करिष्यते । युट् च । किं च । यच्चान्य-
त्प्राप्नोति । किं चान्यत् प्राप्नोति । आदेशः ॥

वाकिनादीनां कुट् च ॥ १५८ ॥ यदि पुनरयं कुट् परादिः क्रियते ।
कुटि प्रत्ययादेरादेशानुपपत्तिरनादित्वात् * । कुटि सति प्रत्ययादेरादेशो नोपप-
जातसंनोप्रसेनविष्वक्मेनभीमसेनेभ्यो ण्येन मुक्ते पक्षे अण् ऋष्यादिलक्षणः प्राप्नोति ।
यथान्यासे तु तेभ्योऽण्येभ्यो भवतः । एवं तर्हि बाह्वादेराकृतिगणत्वादेतेभ्यो ण्येन मुक्ते
इष्टं भविष्यतीत्यदोषः ॥ १५३ ॥

कौसल्य ॥ किमिदमिति । कौसलस्यापत्यं वृद्धेत्कौसलजादाऽऽयकृति इत्यङ् । कर्मा-
रस्यापत्यं कारिखक्षणां ण्य इत्येवं यौ कौसल्यकार्मार्यशब्दौ तयोर्ग्रहणं नेष्यत इति
ग्रहणः । उत्तरं तु । प्रत्ययसंनियोगेनैवंभूतप्रकृत्यादेशाविधानार्थं एव निर्देशः । अङ्ग-
स्यादेश इति । अङ्गानिमित्तप्रत्ययावयवस्येत्यर्थः । चनेति । तेन युगपदागमादेशौ
भवतः ॥ १५ ॥

वाकि ॥ क्रियतइति । गणसूत्रमेवैवं पठ्यते इत्यर्थः । यद्यपि वाकिनादीनां कुट्चेति
सूत्रपाठे लाघवं भवति । न लोपश्चेति गणसूत्रैकदेशस्याकरणात् । तथापि गणपाठस्य

यते । किं कारणम् । अनादित्वात् । कुटि कृते ऽनादित्वादादेशो न प्राप्नोति । एवं तर्हि पूर्वान्तः करिष्यते । पूर्वान्ते नलोपवचनम् * । यदि पूर्वान्तः करिष्यते । न लोपो वक्तव्यः । चार्मिकायणिः । वार्मिकायणिः । न लोपः प्रतिपदिकान्तस्येति न लोपो न प्राप्नोति । परादौ तु पुनः सति न लोपः प्रातिपदिकान्तस्येति नलोपः सिध्यति । अस्तु तर्हि परादिरेव । ननु चोक्तम् । कुटि कृते अनादित्वादादेशो न प्राप्नोतीति । सिद्धं त्वादिष्टस्य कुट्टवचनात् * । सिद्धमेतत् । कथम् । कुट्टादिष्टस्येति वक्तव्यम् । तत्तर्हि वक्तव्यम् । न वक्तव्यम् । चेन संनियोगः करिष्यते । कुट्ट च । किं च । यच्चान्यत् प्राप्नोति । किं चान्यत्प्राप्नोति । आदेशः, सिध्यति । सूत्रं तर्हि भिद्यते । यथान्यासमेवास्तु । ननु चोक्तं पूर्वान्ते नलोपवचनमिति । नैष दोषः । क्रियते न्यास एव एतत् । चर्मिवर्मिणोर्नलोपश्चेति । कारिभ्य इजोगोत्रात्फिञ् विप्रतिषेधेन * । कारिभ्य इञ् भवतीत्येतस्मादगोत्रात् फिञ् भवति विप्रतिषेधेन । कारिभ्य इञ् भवतीत्यस्यावकाशः । अयस्कारिः । लौहकारिः । फिजोवकाशः । तापसायनिः । साम्प्रतिकायनिः । इहोभयं प्राप्नोति । नापितायनिः । फिञ्भवति विप्रतिषेधेन ॥

मनोजातावज्यतौ षुक्च ॥ १६१ ॥ अपत्ये कुत्सिते मूढे मनोरौत्सर्गिकः स्मृतः । नकारस्य च मूर्द्धन्यस्तेन सिध्यति माणवः ॥ यदि षुक् पूर्वान्तः क्रियते । मानुषाः । बहुषु लोपः प्राप्नोति । माणुषाणां संघः । संघाङ्गलक्षणेष्वाज्यजिजामण् प्राप्नोति । अस्तु तर्हि परादिः । यदि परादिः क्रियते मानुषी । अजन्तादितीकारो न प्राप्नोति । अस्तु तर्हि पूर्वान्त एव । कथं मानुषा मानुषाणां संघ इति च । उभयत्र लौकिकस्य गोत्रस्य ग्रहणम् । न चैतल्लौकिकं गोत्रम् । किं तर्हि । जातिः । इह तर्हि मानुष्यकमिति हलस्तद्धितस्येति यलोपः प्राप्नोति ।

पश्चात् सूत्रप्रणयनाद् गणापाठदर्शनात् कुक्चेत्युक्तमिति भावः । लिङ्गविशिष्टपरिभाषया चर्मिणीवर्मिणीभ्यां प्रत्ययविधानाद्भस्याह इति पुंवद्भावः सिद्ध्यति । कुटि तु भत्वाभावात् पुंवद्भावो न स्यात् ॥ १५८ ॥

मनोः ॥ अपत्य इति । गत्वविधानार्थमिदम् । अणः सिद्धत्वात् । न च न दण्डमाणावांस्तेवासिष्विति निपातनाणनत्वस्य सिद्धत्वाच्च न नारम्भणीयम् । निपातनादर्थविशेषस्यानिश्चयात् । अनधीतविद्यत्वात् मूढत्वं विहिताकरणाजिषिद्धाचरणाच्च कुत्सितत्वम् । मानुषा इति । अपत्याधिकारादपत्ये प्रत्ययो विधीयते । जातिग्रहणं तु प्रकृतिप्रत्ययविशेषणं न तु जातिः प्रत्ययार्थ इति यजज्ञाश्चेति लुक्प्रसङ्गः । परादौ तु षञ् भवति नत्वाजिति लुगभावः । ननु तद्भक्तस्तद्ग्रहणेन गृह्यते इति परादावप्यञ् कृतप्रसङ्गः । एवं तर्हि अकारप्रश्लेषादकारमात्रस्याजोऽत्र ग्रहणात्परादावप्यकाराभावः । ईकार इति । शार्ङ्गरत्वाद्यजो ङीनित्यनेनेति भावः । न चैतदिति । अपत्ये व्युत्पादितस्यापि मानुषशब्दस्य ब्राह्मणशब्दस्येव जातिवाचित्वादपत्यवाचित्वाभावादित्यर्थः ।

परादावप्येष दोषः । यद्धि तद्धलस्तद्धितस्येति हलग्रहणं न तदङ्गविशेषणं शक्यं विज्ञातुम् । इह हि दोषः स्यात् । वृकाद्रेयण । वार्केणीति । तस्मादुभाभ्यामेतद्वक्तव्यम् । प्रकुत्साके राजन्यमनुष्ययुवान इति ॥

अपत्यं पौत्रप्रभृति गोत्रम् ॥ १६२ ॥ पौत्रप्रभृतेर्गोत्रसंज्ञायां यस्यापत्यं तस्य पौत्रप्रभृति संज्ञाकरणम् । पौत्रप्रभृतेर्गोत्रसंज्ञायां यस्यापत्यविवक्षा तस्य पौत्रप्रभृति गोत्रसंज्ञं भवतीति वक्तव्यम् । गर्गोपि कं चित्प्रति पौत्रः । कुशिकोपि, तत्र मा भूदिति । तत्तर्हि वक्तव्यम् । न वक्तव्यम् । समर्थानां प्रथमादिति वर्तते । समर्थानां प्रथमस्य यदपत्यं पौत्रप्रभृति विज्ञायते । जीवद्वंद्वयं च कुत्सितं गोत्रसंज्ञं भवतीति वक्तव्यम् । गार्ग्यस्त्वमसि जाल्म, वात्स्यस्त्वमसि जाल्म इति । का पुनरिह कुत्सा । पितृतो लोके व्यपदेशवता अस्वतन्त्रेण भवितव्यम् । य इदानीं पितृमान् स्वतन्त्रो भवति स उच्यते गार्ग्यस्त्वमसि जाल्म, वात्स्यस्त्वमसि जाल्म । न त्वं पितृतो व्यपदेशमर्हसीति ॥

जीवति तु वंश्ये युवा ॥ १६३ ॥ जीवति तु वंश्ये युवेति पौत्रप्रभृत्यपेक्षं च * । जीवति तु वंश्ये युवेति पौत्रप्रभृत्यपेक्षं चेति वक्तव्यम् । तत्तर्हि वक्तव्यम् । न वक्तव्यम् । पौत्रप्रभृतीति वर्तते । एवं तर्हि अन्वाचष्टे पौत्रप्रभृतीति वर्ततइति । किमेतस्यान्वाख्याने प्रयोजनम् । तच्च दैवदत्त्यर्थम् । देवदत्तस्यापत्यं दैवदात्तरिति । अनन्तरं यदपत्यं तत्र युवसंज्ञा मा भूदिति । उच्यमाने

इह तर्हीति । हलन्ताद्भात्परस्य तद्धितयकारस्य लोप इति मन्यते हलस्तद्धितस्येति वर्त्तमाने आपत्यस्य च तद्धितेनातीति लोपोत्र प्राप्नोति । हलस्तद्धितस्येत्यत्र त्वीतीति वर्त्तते । वार्केणीति । वृकशब्दादायुधजीविसंघविशेषवचनात् स्वार्थे टेष्यण ॥ १६१ ॥

अपत्यम् ॥ पौत्रप्रभृतेरिति । नन्वपत्यमात्रस्य लोके गोत्रत्वादपत्यविशेषे गोत्रशब्दस्य नियमात्परिभाषेयं व्यख्या न तु संज्ञा । नैष दोषः । लिङ्गवती परिभाषा भवति विध्यन्तरशेषभूता वा । न चेयं तथा । यथा च वृद्ध्यादयः स्वार्थप्रत्यायनयोग्या अपि संज्ञिविशेषे शक्यवच्छेद करणात् संज्ञा उच्यन्ते तथेयमपि । उक्तं च हरिणा । व्यवहाराय नियमः संज्ञानां संज्ञिनि क्व चित् । नित्य एव तु संबन्धो दित्यादिषु गवादिवत् ॥ वृद्धादीनां च शास्त्रेस्मिन् शक्यवच्छेदलक्षणः । अकृत्रिमो हि संबन्धो विशेषेण विशेष्यवदिति ॥ गर्गोपीति । वस्तुस्थित्या तस्यापि पौत्रत्वमवश्यं भावि । सत्यां च गोत्रसंज्ञायां गोत्राद्युनीति वचनाद्युनि प्रत्ययप्रसङ्गो गार्ग्यादेव च युनीष्यते । समर्थानामिति । यद्यप्यपत्यशब्दस्य संबन्धिशब्दत्वेन चोद्यमेतत्परिह्रियते । नाहि गर्गशब्दस्यापत्यत्वं स अपि वस्तुस्थित्यर्थ इति । तथापि परिहारान्तरसंज्ञावाङ्माध्यकारेणैतन्नोक्तम् । जीवद्वंद्वयमिति । यूनश्च कुत्सायामिति सूत्रमनार्थमिति वचनम् । न त्वं पितृत इति । पितृतो व्यपदेशो हि गार्ग्यायण इति भाव्यम् ॥ १६२ ॥

जीवति ॥ अभिजनप्रबन्धो वंशः तत्र भवो वंश्यः पित्रादिः । तस्मिन् जीवति यस्य

ऽप्येतस्मिन् देवदत्तस्य पौत्रस्य युवसंज्ञा प्राप्नोति । एतदापि पौत्रप्रभृति भवति । न पौत्रप्रभृतीत्यनेनापत्यमभिसंबध्यते पौत्रप्रभृति यदपत्यमिति । किं तर्हि । वंश्योभिसंबध्यते । पौत्रप्रभृति वंश्ये जीवति यदपत्यमिति । एवमपि देवदत्तस्य द्वौ पुत्रौ तयोः कनीयसि युवसंज्ञा प्राप्नोति भ्रातरि च ज्यायसीति । एवं तर्ह्यपत्यमेवाभिसंबध्यते न तु पौत्रप्रभृतिसमानाधिकरणमपत्यम् । नैवं विज्ञायते । पौत्रप्रभृति यदपत्यमिति । कथं तर्हि । पौत्रप्रभृतेर्यदपत्यमिति । वृद्धस्य च पूजायाम् * । वृद्धस्य च पूजायां युवसंज्ञा वक्तव्या । तत्रभवन्तो गार्ग्यायणाः । तत्रभवन्तो वात्स्यायनाः । का पुनरिह पूजा । युवत्वं लोके ईप्सितं पूजेत्युपचर्यते । तत्रभवन्तश्च युवत्वेनोपचर्यमाणाः पूजिता भवन्ति । आपत्यो वा गोत्रम् * । अथ वा आपत्यो गोत्रसंज्ञं भवतीति वक्तव्यम् । परमप्रकृतेश्चापत्यः * । परमप्रकृतेश्चापत्यो भवतीति वक्तव्यम् । आपत्याज्जीवद्वंश्यात्स्वार्थे द्वितीयो युवसंज्ञः । आपत्याज्जीवद्वंश्यात्स्वार्थे द्वितीयः प्रत्ययः स च युवसंज्ञो भवतीति वक्तव्यम् । स चास्त्रियाम् * । सचास्त्रियां भवतीति वक्तव्यम् । एको गोत्रग्रहणानर्थक्यं च* । एवं च कृत्वा एकोगोत्रग्रहणमनर्थकं भवति । बहुवचनलोपिषु च सिद्धम् * । बहुवचनलोपिषु च सिद्धं भवति । तत्र विदानामपत्यं माणवक इति विगृह्य विदशब्दाद् द्व्यकयोरुत्पत्तिर्भाविष्याति । बैदः बैदौ । बैदस्यापत्यानि बहवो माणवका इति विगृह्य विदाशब्दाद्बहुषूत्पत्तिर्भाविष्याति । विदा इति ॥

वान्यस्मिन् सपिण्डे स्थाविरतरे जीवति ॥ १६५ ॥ अन्यग्रहणं किमर्थम् । भ्रातरोति वर्त्तते । सपिण्डमात्रे यथा स्यात् । अथ स्थविरतरग्रहणं किमर्थ-

संश्लेषते न स निर्दिष्ट इत्यपत्यमात्रस्य युवसंज्ञा प्राप्नोतीति मत्वाह पौत्रप्रभृत्यपेक्षं भति । इदं संज्ञाविधानमिति शेषः । पौत्रप्रभृतीति व्यधिकरणं विशेषणमपत्यस्यापेक्ष्य युवसंज्ञा विधीयते । पौत्रप्रभृतेर्यदपत्यं तद्युवसंज्ञामित्यर्थः । अनन्तरमिति । अनन्तरस्य च युवसंज्ञायां ण्यक्षत्रियार्थेति लुक्प्रसङ्गः । इतरः पौत्रप्रभृति यदपत्यमिति सामानाधिकरण्येन संबन्धं मत्वाह देवदत्तस्येति । आचार्यदेशीय आह न पौत्रप्रभृतीति । चादक आह एवमपीति । भ्रातरित्यनेन वंश्यस्य निवर्त्तितत्वात्तद्विशेषणस्यापि पौत्रप्रभृतिग्रहणस्य निवृत्तौ ज्यायसि भ्रातरि जीवत्यनन्तरापत्यस्यापि कनीयसो युवसंज्ञाप्रसङ्ग इत्यर्थः । कथं तर्हीति । एतच्चेदार्थादपत्यग्रहणाल्लभ्यते । अन्यथा पौत्रप्रभृतेरपत्यत्वाव्यभिचारादनर्थकमेवापत्यग्रहणं स्यात् । वृद्धस्येति । सूत्रेषु तु कैश्चिद् वृद्धस्य च पूजायामिति वार्त्तिकदर्शनात्प्रार्त्तसम् । गार्ग्यायणा इति । युवसंज्ञाविधानसामर्थ्यात् स्वार्थे युवप्रत्ययः । युवत्वमिति । ननु युवशब्दो ऽनपेक्षितप्रवृत्तिनिमित्त एव संश्लेति कथमेतदुच्यते । प्रायेणाल्पवयसो जीवद्वंश्यत्वं भवतीति तदध्यारोपः । पूज्यदोषः । आपत्यो वेति । गोत्रे लुगचीत्यत्र व्याख्यातम् ॥ १६३ ॥

वान्यस्मिन् ॥ सपिण्डमात्र इति । अन्यथा पूर्वेण नित्यायां युवसंज्ञायां प्राप्ताया-

म् । उभयतो विशिष्टे यथा स्यात् । स्थानतो वयस्तश्च । अथ जीवतीति वर्तमाने पुनर्जीवतिग्रहणं किमर्थम् । जीवतो जीवति यथा स्यात् । मृते हि मा भूत् । मृते हि गार्ग्यो मृत इत्येव भवितव्यम् । अथ गोत्रयूनोः समावेशो भवति । उताहो न । किं च प्राप्नोति । बाढं प्राप्नोति । न ह्ययमेकसंज्ञाधिकारः । किं चातः । गोत्रयूनोः समावेशे को दोषस्तत्कृतं भवेत् ॥ गोत्रयूनोः समावेशे को दोषो भवति । तत्कृतं प्राप्नोति । गोत्राश्रया विधयो यून्यपि प्राप्नुवन्ति । यास्कायनयः । लाह्यायनयः । यस्कादिभ्यो गोत्रे इति लुक् प्राप्नोति । यस्कादिषु न दोषोस्ति न यूनीत्यनुवर्तनात् । यस्कादिषु न दोषः । किं कारणम् । न यूनीत्यनुवर्तनात् । न यूनीति तत्रानुवर्त्तते । क प्रकृतम् । न तौल्वलिभ्य इति । दोषो त्रिविदपञ्चाला न यूनीत्यनुवर्त्तनात् ॥ यदि न यूनीत्यनुवर्त्तते । अत्रयः विदाः पञ्चाला माणवका इति न सिध्याति । नैष दोषः । संबन्धमनुवर्त्तिष्यते । न तौल्वलिभ्यः तद्राजस्य बहुषु तेनैवास्त्रियां लुग् भवति । न तौल्वलिभ्यो यूनि न । यस्कादिभ्यो गोत्रे लुग् भवति । न यूनि । तौल्वलिभ्य इति निवृत्तम् । यजजोश्च, अत्रिभृगुकुत्सवसिष्ठगोतमाङ्गिरोभ्यश्च लुग् भवति । यूनि नैवपि निवृत्तम् । इह तर्हि काण्व्यायनीयाः । कण्वादिभ्यो गोत्रइत्यण् प्राप्नोति । कण्वादिषु न दोषोस्ति न यून्यस्ति ततः परम् ॥ कण्वादिषु दोषो नास्ति । किं कारणम् । न यून्यस्ति ततः परम् । कण्वादिभ्यो यो विहितस्तदन्तात्प्रातिपदिकादित्युच्यते । यश्चात्र कण्वादिभ्यो

मियं विभाषा स्यात् । उभयत इति । ज्यायसीत्यनुवृत्त्या वयः प्रकर्षे लब्धे स्थाविरतर इति वचचसामर्थ्यादुभयनिमित्तः प्रकर्ष आश्रीयते । जीवत इति । जीवतीत्याख्यातपदं संज्ञिविशेषणार्थमिहोपात्तमित्यर्थः । मृते हीति । संज्ञिनि सपिण्डे चेति भावः । अयेति । एकसंज्ञाधिकारादन्यत्र समावेशस्य दर्शनादर्शनाभ्यां प्रश्नः । यास्कायनय इति । यस्कस्यापत्यं गोत्रमिति शिवाद्यण् । तदन्ताद्यूनि अणो द्वयच इति फिञ् एकदेशविकृतस्यानन्यत्वाद्बुधौ यस्येति लोपे च यास्कितिशब्दो यस्कशब्द एवेति लुक् प्राप्नोति । न यूनीति । तत्र वाक्यभेदेन संबन्धो यस्कादिभ्यः परस्य गोत्रप्रत्ययस्य बहुषु लुग् भवति । यूनि तु न भवतीति । अत्रय इति । अत्रेर्गोत्रे इतश्चानिञ् इति ढक् । विदादञ् । पञ्चालाज्जनपदशब्दादित्यञ् । ततो बहुषु युवस्वत इञ् । तस्य ण्यञ् अत्रियार्थेति लुकि कृते ढगञोर्लुगिभ्यते स न यूनीत्यनुवर्त्तनात् प्राप्नोति । संबन्धमिति । तेन यस्कादिभ्यो गोत्र इत्यत्रैव न यूनीति संबध्यते नान्यत्रेत्यर्थः । इह तर्हि । व्यवहितेऽपि परशब्दस्य वृत्तिदर्शनात्कण्वशब्दात्परः कण् भवतीति गोत्रसंज्ञायामण्प्रसङ्गः । विहितविशेषणाश्रयेण परिहारमाह कण्वादिष्विति । कण्वादिभ्यो गोत्रे यः प्रत्ययो विहितस्तदन्तात्प्रातिपदिकाच्छेदे ऽर्थेऽण्प्रत्यय इति

विहितः न तदन्तं प्रातिपदिकम् । यदन्तं च प्रातिपदिकं नासौ कण्वादिभ्यः परः । इह तर्ह्यौपगवस्यापत्यमौपगविरिति एको गोत्र इत्येतस्मात्त्रिधमात्प्रत्ययो न प्राप्नोति । एको गोत्रे प्रतिपदम् । प्रातिपदमत्र प्रत्यया विधीयन्ते । गोत्राद्यून्य-
त्रिधामिति । तदन्तात्तर्ह्यनेकः प्रत्ययः प्राप्नोति । गोत्राद्यूनं च तत्स्मरेत् । गोत्राद्यून्य-
पक्षिणामिति तत् स्मरेत् । किम् । एक इत्यैव । गोत्रे तर्ह्यलुगुक्तः स यून्यपि प्राप्नो-
ति । अस्तु पुनर्यूनि लुगित्येवं लुग् भाविष्यति । नैवं शक्यम् । फक्फिजोर्हि
दोषः स्यात् । शालङ्केर्यूनः छात्राः शालङ्काः । पैलस्य पैलीयाः । फक्फिजोर-
प्यतरस्यामित्यन्यतरस्यां श्रवणं प्रसज्येत । तस्माद्युवसंज्ञायां गोत्रसंज्ञायाः प्रति-
पेपो वक्तव्यः । न वक्तव्यः । तुर्नियामकः । तुः क्रियते । स नियामको भवि-
ष्यति । जीवति वंश्ये अपत्यं युवसंज्ञमेव भवतीति । यदि तर्हि युवसंज्ञायां गोत्र-
संज्ञा न भवति । य इष्यन्ते यूनि गोत्राश्रया विधयस्ते न सिध्यन्ति । गार्ग्याय-
णानां समूहो गार्ग्यायणकम् । गार्ग्यायणानां किं चिद् गार्ग्यायणकम् । गार्ग्या-
यणो भक्तिरस्य गार्ग्यायणकः । गोत्राश्रयो बुज्ज प्राप्नोति । एवं तर्हि । राज-
न्याद् बुज्ज मनुष्याच्च ज्ञापकं लौकिकपरम् । यदयं बुज्जविधौ राजन्यमनुष्ययो-

सूत्रार्थाश्रयणात्तदोवाभावः । प्रतिपदमिति । एको गोत्र इति नियमादप्राप्तो यून्य-
परः प्रत्ययो विधीयत इत्यर्थः । तदन्तात्तर्ह्यिति । यदि एको गोत्र इति नियमो बा-
धते तवौपगवैर्यूनोऽपत्यमित्यत्रापि यूनो गोत्रत्वे सन्ति यजिजोश्चेति फक्प्रसङ्गः । गो-
त्रादिति । गोत्राद्यूनोत्यत्रैकग्रहणमनुवर्त्तते तैनेकस्यैव युवप्रत्ययस्यानुष्ठानादनेकः
प्रत्ययो न भविष्यतीत्यर्थः । यद्यप्याद्यस्य युवप्रत्ययस्य यूनि लुगिति लुक् कृते इह
सिध्यति । तथापि परिहारान्तरसंभवादेतन्नाश्रितम् । स यून्यपीति । प्रतीक्षायां
पूर्वां छात्र इत्याश्रवित्यर्थः । पुनरिति । परत्वादलुक् बाधित्वा लुग् भाविष्यतीत्यर्थः ।
शालङ्केरिति । शालङ्कोरपत्यं गोत्रमिति बह्वादेराकृतिगणत्वादित् । पैलादिषु शा-
ङ्किशब्दपाठान्निपातनाद्वैष्प्रत्ययः शालङ्कादेशश्च । ततः शालङ्केरपत्यं युवेति यजिजो-
श्चेति फक् । तस्य पैलादिभ्यश्चेति लुक् । ततः शालङ्केर्यूनः छात्रा इति प्राग्दी-
प्यतीत्यर्थविवक्षायां यूनो गोत्रसंज्ञायां सत्यां पैलादिषु लुको गोत्रेलुगचीत्यलुग् बाधकः
स्यात् । तस्यापि यूनि लुगिति परत्वाल्लुग् बाधकः तस्यापि फक्फिजोरन्यतरस्या-
मिति विकल्प इति पक्षे तु फक्ः श्रवणप्रसङ्गः । यदा तु यूनो गोत्रसंज्ञा नास्ति तदा
गोत्रेलुगचीत्यस्याप्रवृत्तौ पैलादिभ्यश्चेति लुग् भवत्येव ततः कण्वादिभ्यो गोत्रे इजिजे-
त्यणि सति शालङ्का इति भवति । फक्फिजोरन्यतरस्यामित्ययं च विकल्पोनन्तरस्य
यूनि लुगित्यस्यैव बाधको न तु पैलादिलुकोव्यवहितस्यान्तरङ्गस्य च । पैलीया
इति । पैलीया अपत्यं गोत्रं पैलाया वेत्यण् । ततो यून्यणो षच् इति फिज् ।
तस्य पैलादिभ्यश्चेति लुक् । ततो वृद्धाच्छः । तुर्नियामक इति । अनेकार्थत्वाच्च-
शालानामवधारणार्थत्वाच्च संबन्धस्य ॥ १६५ ॥

ग्रहणं करोति । तज्ज्ञापयत्याचार्यः । लौकिकं परं गोत्रग्रहणमिति । युवा च लोके गोत्रमित्युपचर्यते । किं गोत्रोसि माणवक गार्ग्यायणः । किं गोत्रोसि माणवक वात्स्यायन इति । यद्येतज्ज्ञाप्यते औपगवेर्यूनः छात्रा औपगवीयाः । इजो गोत्र इत्यण् प्राप्नोति । सामूहिकेषु ज्ञापकम् । यदि सामूहिकेषु ज्ञापकम् । गार्ग्यायणानां किं चिद् गार्ग्यायणकम् । बुज्जविधावेव तज्ज्ञापकम् । यदि बुज्जविधौ ज्ञापकं शालङ्केर्यूनः छात्राः शालङ्काः । इजो गोत्रइत्यण् प्राप्नोति । अस्तु तर्ह्यविशेषेण । कथमौपगवेर्यूनः छात्रा औपगवीयाः । इजो गोत्र इत्यण् प्राप्नोति । नैष दोषः । गोत्रेणात्रेजं विशेषयिष्यामः । गोत्रे य इज्जिवाहित इति ॥

जनपदशब्दात् क्षत्रियादञ् ॥ १६८ ॥ क्षत्रियादेकराजात्सङ्ख्यप्रतिषेधार्थम् * । क्षत्रियादेकराजादिति वक्तव्यम् । किं प्रयोजनम् । सङ्ख्यप्रतिषेधार्थम् । सङ्ख्यान्मा भूत् । पञ्चालानामपत्यं विदेहानामपत्यमिति । तत्तर्हि वक्तव्यम् । न वक्तव्यम् । न ह्यन्तरेण बहुषु लुक् पञ्चालानामित्येतद्भवति । यस्तस्मादुत्पद्यते स युवप्रत्ययः स्यात् । युवप्रत्ययश्चेत्तस्य लुक् । तस्मिंश्चालुग् भविष्यति । इदं तर्हि क्षौद्रकाणामपत्यं मालवानामपत्यमित्यत्रापि प्राप्नोति क्षौद्रकयो मालव्य इति । नैतत् तेषां दासे वा भवति कर्मकरे वा । किं तर्हि तेषामेव कस्मिंश्चित् । यावता तेषामेव कस्मिंश्चित् । यस्तस्मादुत्पद्यते स युवप्रत्ययः स्यात् । युवप्रत्ययश्चेत्तस्य लुक् । तस्मिंश्चालुग् भविष्यति । अथ क्षत्रियग्रहणं किमर्थम् । इह मा भूत् । विदेहो नाम ब्राह्मणस्तस्यापत्यं वैदेहिः । क्षत्रियग्रहणानर्थक्ये चोक्तम् * । किमुक्तम् । एकं तावदुक्तं बाह्यादिप्रभृतिषु येषां दर्शनं लौकिके गोत्रभावे ततोऽन्यत्र तेषां प्रतिषेध इति । अपरमुक्तमनभिधानादिति । क्षत्रियसमानशब्दाज्जनपदात्तस्य राजन्यपत्यवत् * । क्षत्रियसमानशब्दाज्जनपदात्तस्य राजन्यपत्यवत्प्रत्ययो भव-

जनपद ॥ एकराजादिति । एकश्चासौ राजा चेति क्षत्रिय एकराजः । तेनैकक्षत्रियवाचिन एव प्रत्ययो न तु बहुत्वसंख्यायुक्तक्षत्रियवाचिन इत्यर्थः । यथैकः क्षत्रियः पञ्चालस्तथैव बहवः क्षत्रियाः पञ्चाला इति प्रत्ययप्रसङ्गे वचनमिदम् । न ह्यन्तरेणोति । पञ्चालापत्येषु यौगिकः पञ्चालशब्दस्तद्वाजस्याजो बहुषु लुप्तत्वात् । तस्य लुगिति । ण्यक्षत्रियार्पणित इत्यनेन । तस्मिंश्चेति । गोत्रेलुगचीत्यनेन । यद्येवं पाञ्चाल इति सर्वथा भवितव्यमिति किं वार्त्तिकारम्भेण । तत्र वार्त्तिककारस्याभिप्रायमाहुः । असति वार्त्तिकारम्भे बहुवचनान्तादेव प्रत्ययः स्यात् नैकवचनान्तात् । जनपदे हि बहुवचनान्तः पञ्चालशब्दो वर्तते इति तस्यैव जनपदसमानशब्दत्वं क्षत्रियवृत्तित्वं च । भाष्यकारस्तु मन्यते प्रातिपदिकस्य जनपदसमानशब्दत्वं प्राप्नोति न सुबन्तस्येत्येकवचनान्तात् प्रत्ययः केन निवार्यतइति । इदं तर्हीति । क्षौद्रकस्य राजो भूत्या अपि क्षत्रियाः क्षौद्रका उच्यन्ते । ततश्चापत्यापत्यवत्सम्बन्धाभावाद्

गादियौधेयादिभ्य इति प्रतिषेधं शास्ति तल्लज्ञापयसाचार्यः, भवति पश्वादिभ्यो लुगिति । इति श्रीमद्भगवत्पतञ्जलिविरचिते व्याकरणमहाभाष्ये चतुर्थाध्यायस्य प्रथमे पादे चतुर्थमाह्निकं पादश्च समाप्तः ॥

तेन रक्तं रागात् ॥ १ ॥ रागादिति किमर्थम् । देवदत्तेन रक्तं वस्त्रम् । रक्तादीनामर्थाभिधाने प्रत्ययविधानादुपाध्यानर्थक्यम् * । रक्तादीनामर्थाभिधाने प्रत्ययविधानादुपाधिग्रहणमनर्थकम् । न ह्यरागादुत्पद्यमानेन प्रत्ययेनार्थाभिधानं स्यात् । अनभिधानाच्चत उत्पत्तिर्न भविष्यति ॥

लाञ्छारोचनाद्वक् ॥ २ ॥ ठक्प्रकरणे शकलकर्ममाभ्यामुपसंख्यानम् * । ठक्प्रकरणे शकलकर्ममाभ्यामुपसंख्यानं कर्तव्यम् । शाकलिकं कार्दमिकम् । नील्या अनू * । नील्या अनू वक्तव्यः । नील्या रक्तं नीलम् । पीतात्कन * । पीतात्कनवक्तव्यः । पीतेन रक्तं वस्त्रं पीतकम् । पीतकशब्दो वा प्रकृत्यन्तरम् । तस्माल्लुगवक्तव्यः । हरिद्रामहारजनाभ्यामञ्ज * । हरिद्रामहारजनाभ्यामञ्ज वक्तव्यः । हारिद्रम् । माहारजनम् । रागादित्युच्यते । तत्रेदं न सिध्यति । हारिद्रौ कुक्कुटस्य पादौ । काषायौ गर्दभस्य कर्णाविति । उपमानात्सिद्धम् । हरिद्राविव हारिद्रौ । काषायाविव काषायौ ॥

नञ्चत्रेण युक्तः कालः ॥ ३ ॥ अयुक्तोयं निर्देशः । योगो हि नाम स

स्यात्तत्रेति लुक् स्यात्तदा यौधेयादिभ्यो विहितस्याञो लुक्प्रतिषेधविधानमनर्थकमेव स्यादित्यर्थः । युधाया अपत्यं स्त्री वृथच इति ढक् । ततः स्वार्थे ऽञ् । तस्य लुकि प्रतिषेधे ऽऽन्तलक्षणे ङीनि कृते यौधेयीति भवति । यदि त्वञो लुक् स्यात्तदा ढलक्षणे ङीपि सति उदात्तनिवृत्तिस्वरः स्यात् ॥ १७७ ॥

इत्युपाध्यायजैयवपुत्रकैयट्कृते भाष्यप्रदीपे चतुर्थस्याध्यायस्य प्रथमे पादे चतुर्थमाह्निकं पादश्चायं समाप्तः ॥

तेन रक्तम् ॥ रक्तादीनामिति । रक्तादीनां शब्दानां योर्थः स एव यदि लौकिके प्रयोगे प्रत्ययेनाभिधीयते तदा प्रत्ययो भवति नान्यदा । प्रयुक्तानां शब्दानां साध्वसाधुष्वेकाय शास्त्रारम्भाद्देवदत्तेन रक्तं वस्त्रमिति वाक्याद्योर्थोवगम्यते नासौ देवदत्तं वस्त्रमित्यतोवगम्यते । स्वस्वामिसम्बन्धस्यैवातः सम्प्रत्ययादत एवानभिधानात् कोपेन रक्तं मुखं रूपेण क्रान्तायां रक्त इत्यादौ वर्णाभिध्वङ्गयोर्न भविष्यति प्रत्ययः ॥

लाञ्छा ॥ ठक्प्रकरण इति । शकलकर्ममयोः सूत्रे पाठो नार्पः । नील्या इति । शोषधिशिरोषो नीली । मण्वाधनार्थं वचनम् । नीलशब्दस्तु गुणगुणिनोरभेदोपचारात्मतु-ब्धोपाया नील्या रक्तं वस्त्रं सिध्यति । पीतादिति । रागविशेषवाची पीतशब्दः प्रकृत्यन्तरमिति । स्वार्थिककनूप्रत्ययान्तमित्यर्थः । उपमानादिति । रूपसादृश्यानिमित्ता-मित्यर्थः ॥ २ ॥

तल्लज्ञेनायोगो हीति ॥ अप्राप्तिपूर्विका प्राप्तिर्योगः स कालनक्षत्रयोर्नास्ति द्वयोरापि

भवति ययोः संनिकर्षविप्रकर्षौ स्तः । न च कालनक्षत्रयोः संनिकर्षविप्रकर्षौ स्तः ।
 नित्ये हि कालनक्षत्रे । कथं तर्हि निर्देशः कर्तव्यः । नक्षत्रेण चन्द्रमसो योगात्त-
 युक्तात्काले प्रत्ययविधानम् * नक्षत्रेण चन्द्रमसो योगात्तद्युक्तात्काले प्रत्ययवि-
 धानं भवतीति वक्तव्यम् । पुष्येण युक्तः पुष्ययुक्तः पुष्ययुक्तश्चन्द्रमा अस्मिन्
 काले पौषमहः । पौषी रात्रिः । तत्रोत्तरपदलोपः * । तत्रैवं सति उत्तरपदलोपो
 वक्तव्यः । पुष्ययुक्तशब्दाद्धि प्रत्ययो विधीयते । लिङ्गवचनानुपपत्तिश्च * ।
 लिङ्गवचनयोश्चानुपपत्तिः । चन्द्रमसो यल्लिङ्गं वचनं च तद्युक्तवद्भावेन । प्राप्नोति
 कालयोगास्तिद्धम् * । अस्तु नक्षत्रेण युक्तः काल इत्येव । ननु चोक्तम् । अयु-
 क्तोयं निर्देशः । योगो हि नाम स भवति ययोः संनिकर्षविप्रकर्षौ स्तः । न च
 कालनक्षत्रयोः संनिकर्षविप्रकर्षौ स्तः । नित्ये हि कालनक्षत्रे । नैष दोषः ।
 पुष्यसमीपगते चन्द्रमसि पुष्यशब्दो वर्तते । तेन तत्संज्ञकेन कालो विशेष्यते ।
 तथा च संप्रत्ययः * । एवं च कृत्वा लोकेत्र संप्रत्ययो भवति । पुष्यसमीपगते
 चन्द्रमसि वक्तारो भवन्ति पुष्येणाद्य मघाभिरर्थेति ॥

लुबविशेषे ॥ ४ ॥ इह कस्मान्न भवति । पौषी रात्रिः पौषमहरिति ।
 अविशेषइत्युच्यते । विशेषश्चात्र गम्यते रात्रिरित्युक्तेहर्नेति गम्यते । अहरित्यु-
 क्तेरात्रिर्नेति गम्यते । इहापि तर्हि न प्राप्नोति । अद्य पुष्य इति । अत्रापि हि
 विशेषो गम्यते । अद्येत्युक्ते न ह्यो न श्व इति गम्यते । अविशेषोपि तु गम्यते ।

नित्यत्वात् । न च चन्द्रमसैव योगः पुष्यादीनां नक्षत्रता । सर्वदा तेषां लोके नक्षत्र-
 व्यवहारादर्शनात् । अथापि सम्बन्धमात्रं योगः स च नित्यानामपि प्रधानपुरुषवद-
 विरुद्धः । तथापि कालविशेषावगमार्थः पौषादिशब्दप्रयोगः । एवं सत्यसत्यां काल-
 विशेषावगतौ न स्यात् । तद्युक्तादिति । नक्षत्रयुक्तचन्द्रवाचिनः काले ऽभिधेये प्रत्ययो
 पिधेय इत्यर्थः । चन्द्रनक्षत्रयोश्चाविभुत्वादस्ति कादाचित्को योगः । कालस्तु नित्यो
 योपी चेति योगाभावः । लिङ्गेति । मघायुक्तशब्दात्प्रत्यये क्रियमाणो तस्य च लुपि
 सति मघा इति स्त्रीत्वबहुत्वे न सिध्यत इत्यर्थः । कालयोगादिति । कालस्यैव पुष्या-
 विसमीपस्थेन चन्द्रमसा योग आश्रीयत इत्यर्थः । पुष्यसमीपगत इति । मुष्यार्थास-
 म्ये गौणस्याभ्युपगमादिति भावः । मघादयः शब्दा अपरित्यक्तस्वल्लिङ्गसङ्ख्या एव
 चन्द्रमसि वर्तन्ते । यथा मञ्चादयो मञ्जान् स्त्रियः पश्येति । तेन युक्तवद्भावेपि
 शोपाभावः ॥ ३ ॥

लुब ॥ अविशेषस्वरूपदर्शनाय प्रश्नप्रतिवचने इहेति । पौषमहरित्यहविशेषानवग-
 मात्प्रत्ययविशेष इति लुप्प्रसङ्गः । अहोरात्र इति । तेनाहोरात्रस्य यदावान्तररात्र्या-
 एवयदाविशेषाविवक्षा तदा लुप् । विशेषविवक्षार्था तु भवणम् । पौषोहोरात्र इत्यत्रापि-
 विशेषस्य शब्देनाभितत्वाल्लुबभावः ॥ ४ ॥

अद्येत्युक्ते न ज्ञायते रात्रौ दिवा वेति । यतो विशेषस्तदाश्रयो लुब्धविष्यति । इहापि तर्हि । यद्यपि विशेषो गम्यते अविशेषोपि तु गम्यते । रात्रिरित्युक्ते न ज्ञायते कदेति । दिवेत्युक्ते न ज्ञायते कदेति । यतो विशेषस्तदाश्रयो लुप्ताप्नोति । एवं तर्हि । नक्षत्रेण युक्तः काल इति वर्तते । नक्षत्रेण युक्तस्य कालस्याविशेषे । कियान् पुनः कालो नक्षत्रेण युज्यते । अहोरात्रः ॥

संज्ञायां श्रवणाश्वत्थाभ्याम् ॥ ५ ॥ इह कस्मान्न भवति युक्तवद्भावः । श्रवणा रात्रिः । निपातनादेतत्सिद्धम् । किं निपातनम् । विभाषा फाल्गुनी श्रवणाकार्तिकीचैत्रीभ्य इति ॥

दृष्टं साम ॥ ७ ॥ दृष्टं साम कलेर्दक् * । दृष्टं सामेयत्र कलेर्द्वग्वक्तव्यः । ललिना दृष्टं साम कालेयं साम गीयते । अपर आह । सर्वत्राग्निकलिभ्यां दक्* । सर्वत्राग्निकलिभ्यां दग्वक्तव्यः । अग्निना दृष्टमाग्नेयम् । अग्नौ भवमाग्नेयम् । अग्नेरागतमाग्नेयम् । अग्नेः स्वमाग्नेयम् । अग्निर्देवता अस्याग्नेयम् । कलिना दृष्टं कालेयम् । कलौ भवं कालेयम् । कलेरागतं कालेयम् । कलेः स्वं कालेयम् । कलिर्देवताऽस्य कालेयम् । दृष्टे सामनि जाते चाप्यण् ङिद् द्विर्वा विधीयते । दृष्टे सामनि जाते च द्विरण् ङिद्वा वक्तव्यः । उशनसा दृष्टं साम औशनम् । औशनसम् । शतभिषजि जातः शतभिषजः । शतभिषः । तीयादीकक् । तीयादीकक् वक्तव्यः । द्वैतीकीकः । तार्त्तीयकीकः । न विद्यायाः* । विद्याया न भवतीति वक्तव्यम् । द्वितीया विद्येत्येव । गोत्रादङ्कुवदिष्यते । औपगवकम् । कापटवकम् । दृष्टे सामनि जाते च द्विरण् ङिद्वा विधीयते । तीयादीकग्र विद्याया गोत्रादङ्कुवदिष्यते ॥

वामदेवाद् व्यङ्ग्यौ ॥ ६ ॥ किमर्थो ङकारः । ङिति ढेरिति ढिलोपो यथा स्यात् । नैतदस्ति प्रयोजनम् । यस्योति लोपेनाप्येतत्सिद्धम् । एवं तर्हि सिद्धे सति यद्ययतौ ङितौ करोति तज् ज्ञापयत्याचार्यः । भवत एते परिभाषे ।

दृष्टम् ॥ कलिना दृष्टमिति । यस्य साम्नो विशिष्टकार्यविषयो विनियोगो ज्ञानातिशयसम्पत्त्या कलिनाज्ञायि तत्त्वेन दृष्टमित्युच्यते । सर्वत्रेति । सर्वेषु प्राग्दन्वित्येवार्थेष्वित्यर्थः । जाते चेति । जातार्थे यो द्विरण् विधीयते पूर्वविहितो बाधकेन निवर्तितः पुनर्विधीयते इत्यर्थः । स वा ङिङ्भवति । शतभिषजीति शतभिषजयुक्तः काल इत्यण् । तस्य लुक् । ततो जातेर्थे प्राग्दन्वितोऽणित्यण् विहितः कालाङ्गिति उजा बाधित पुनः सन्धिबलेत्यादिसूत्रेण विधीयते । तीयादीकगिति । अर्थानिर्देशात्स्वार्थ एवेति होयम् । न विद्याया इति । विद्यावाचिनी न भवतीत्यर्थः । गोत्रादिति । यथाङ्के गोत्रप्रत्ययान्तात्प्रत्ययः । एवं दृष्टे सामनीत्यर्थः । औपगवकमिति । गोत्रचरणाद्गुञ्जिति कुञ् ॥ ७ ॥

वामदेवा ॥ अवामदेव्यमिति । अव्ययपूर्वपदप्रकृतिस्वरैणाद्युदात्तत्वमित्यर्थः । अ-

अनुबन्धकग्रहणे न सानुबन्धकस्य ग्रहणं तदनुबन्धकग्रहणे नातदनुबन्धकस्य ग्रहणमिति । किमेतस्य ज्ञापने प्रयोजनम् । अवामदेव्यमित्येष स्वरो भवति । सिद्धे ययेति लोपेन किमर्थं ययतौ ङितौ । ग्रहणं मा तदर्थे भूद्रामदेव्यस्य नञ्स्वरे ॥

परिवृतो रथः ॥ १० ॥ परिवृतो रथइति तदेकान्तग्रहणम् * । परिवृतो रथ इत्यत्र तदेकान्तग्रहणं कर्तव्यम् । येन परिवृतो रथो रथैकान्तश्चेत् स भवतीति वक्तव्यम् । इह मा भूत् पुत्रैः परिवृतो रथः । छात्रैः परिवृतो रथ इति । तत्तर्हि वक्तव्यम् । न वक्तव्यम् । कस्मान्न भवति पुत्रैः परिवृतो रथः छात्रैः परिवृतो रथइति । अनभिधानात् ॥

पाण्डुकम्बलादिनिः ॥ ११ ॥ अयं योगः शक्योऽवक्तुम् । कथं पाण्डुकम्बलीपाण्डुकम्बलिनौ पाण्डुकम्बलिन इति । इति नैतन्मत्वर्थीयेन सिद्धम् । पाण्डुकम्बलीति ॥

कौमारापूर्ववचने ॥ १३ ॥ कौमारापूर्ववचन इत्युभयतः स्त्रिया अपूर्वत्वे * । कौमारापूर्ववचन इत्यत्रोभयतः स्त्रिया अपूर्वत्व इति वक्तव्यम् । अपूर्वपति कुमारीमुपपन्नः कौमारो भर्ता । कुमारी अपूर्वपतिः पतिमुपपन्ना कौमारी भार्या । कौमारापूर्ववचने कुमार्या अण्वधीयते । अपूर्वत्वं यदा तस्याः कुमार्या भवतीति वा ॥ अथ वा कुमार्या भवः कौमारः । यद्येवं कौमारीभार्येति न सिध्यति । पुंयोगात् स्त्र्यभिधानम् * । पुंयोगात् स्त्र्यभिधानं भविष्यति । कौमारस्य भार्या कौमारीति ।

न्यपा ययतोश्चातदर्थ इत्यनेनान्तोदात्तत्वं स्यात् । ग्रहणमिति । अतदर्थग्रहणेन सूत्रं लक्ष्यते । नञ् स्वर इति । नञाश्रयेन्तोदात्तत्वे विधीयमान इत्यर्थः ॥ ९ ॥

परि ॥ तदेकान्तग्रहणमिति । रथस्य चर्मवस्त्रादयोऽवयवाइति तद्वाचिभ्य एव प्रत्ययो भवतीत्यर्थः । अनभिधानादिति । पौत्रो रथइत्यादावभिधानस्याभावादित्यर्थः ॥ १० ॥

पाण्डुकम्बला ॥ इति नैतदिति । अण् चानभिधानान्न भवतीति तद्वाधनार्थमपीदं न बाध्यमिति भावः ॥ ११ ॥

कौमारापू ॥ उभयत इति । उभयस्मिन्नुभयतः । यदि कौमारीति स्त्रिया प्रयोगोऽयं कौमारः पतिरिति पुंस्युभयत्रापि स्त्रियाः पाणिग्रहणस्यापूर्वत्वे प्रयोगः कार्य इत्यर्थः । एतच्च निपातनसामर्थ्याल्लभ्यमेव वार्तिककृता प्रकाशितम् । अपूर्वपतिमिति । अनभिधानः पूर्वः पतिर्यस्यास्तां प्राप्त इत्यर्थः । द्वितीयासमर्थत्वात्कुमारीशब्दादुपपत्त्यर्थं प्रत्ययः । स्त्रियां तु स्वार्थे प्रत्ययः । कुमार्या भव इति । रोगादिषु तु यद्यभिधानं नास्ति तदानभिधानात्प्रत्ययाभावः । कौमारस्य भार्येति । प्रत्यासत्त्या येव तस्य कौमारस्यपदेशनिबन्धनं सैवाभिधीयते नान्या ॥ १३ ॥

सास्मिन् पौर्णमासीति ॥ २१ ॥ सास्मिन् पौर्णमासीति संज्ञाग्रहणम्* । सास्मिन् पौर्णमासीत्यत्र संज्ञाग्रहणं कर्तव्यम् । असंज्ञायां हि गरीयानुपसंयोगः* । अक्रियमाणे हि संज्ञाग्रहणे गरीयानुपसंयोगः कर्त्तव्यः स्यात् । मासार्द्धमासयो-
रिति वक्तव्यं स्यात् । इह मा भूत् पौषी पौर्णमास्यास्मिन् पञ्चदशरात्रे दशरात्रे
वेति । संवत्सरपर्वणीति च वक्तव्यं स्यात् । भृतकमासे मा भूदिति । तत्तर्हि
वक्तव्यम् । न वक्तव्यम् । इतिकरणः क्रियते । ततश्चेद्विवक्षा ॥

कस्येत् ॥ २६ ॥ यस्येति लोपः कस्मान्न भवति । इकारोच्चारणसामर्थ्या-
त् । अथ यत्कार्यं हविः । कथं तस्य संप्रैषः कर्त्तव्यः । यदि तावत्किमः कादे-
शः । कस्मै अनुब्रूहीति भवितव्यम् । अथ न किमः । कायानुब्रूहीति भवितव्यम् ।
यद्यापि किमः । अथापि न किमः । उभयथा कस्मायनुब्रूहीति भवितव्यम् ।
सर्वस्य हि सर्वनामसंज्ञा क्रियते । सर्वश्च प्रजापतिः । प्रजापतिश्च कः । अपर
आह । यद्येव किमः । अथापि न किमः । उभयथा कायानुब्रूहीति भवितव्यम् ।
संज्ञोपसर्जनयोर्हि सर्वनामसंज्ञा प्रतिषिध्यते । संज्ञा चैषा तत्रभवतः ॥

अपोनप्त्रपानप्लृभ्यां घः ॥ २७ ॥ अथ यदपोनप्त्रियमपानप्लृयं वा

सास्मिन् ॥ संज्ञाग्रहणं सूत्रेनार्थमिति वार्त्तिकमारब्धम् । उपसंयोग इति ।
उपसंयुज्यत इत्युपसंयोग इत्युपाभिरुच्यते । अनेक उपाधिर्निर्देष्टव्यः स्यादित्यर्थः ।
संवत्सरपर्वणीति । संवत्सरस्य द्वादश पर्वाणि मासान्तास्तत्र पर्वविशिष्टे
मासे यथा स्यात् । भृतकमासे पौष्या पौर्णमास्या तद्वति मासादि व्यपदेशभाजि
पौषशब्दो मा भूदित्येवमर्थमित्यर्थः ॥ २० ॥

कस्येत् ॥ इकारोच्चारणसामर्थ्यादिति । यदा कशब्दस्येकारादेशस्तदायं परिहारः ।
यदा तु किमो मकारस्येकारस्तदा लोपेपि कायमिति सिध्यति । यद्यापि कशब्दस्ये-
त्वे कृते परत्वादृच्या लोपो बाध्यते यथा श्रीर्देवता अस्य श्रायमिति । तथापि परिहा-
यान्तरसंज्ञाबाधेत्वाप्यकृता नोक्तम् । अथेति । कल्पकारविप्रतिपत्त्या संशयः । अ-
ध्वर्युणा होतुः सम्प्रैषः क्रियते । यदि तावदिति । किमो विभक्तौ कादेशं कृत्वा क-
स्येति । यदि निर्देशः कृत इत्यर्थः । किंशब्दश्च प्रश्नाच्चेपयोरेव प्रजापतौ वर्तते ।
अथ नोति । यदा कशब्दस्यैव कस्येति निर्देश इत्यर्थः । सर्वस्येति । सर्वार्थवाचिन
इत्यर्थः । सर्वश्चेति । कार्यकारणयोरभेदादिति भावः । प्रजापतिश्च क इति । सर्वा-
दिषु कशब्दस्यापाठे ऽपि मन्वर्थसंज्ञाविज्ञानात्सर्वनामसंज्ञा भवति । गणपाठस्तु प्रप-
ञ्चार्थः । येषां तु सकलकृतस्नमित्यादीनां सर्वनामसंज्ञा नेष्यते तेषां न बहुव्रीहावि-
त्यत्र नेति योगविभागात्तदभावः । योगसंप्रदानं देवता । मन्त्रस्तुत्यश्चार्थः । संज्ञा
चैषेति । यद्येव कादेशाभावात्कायेति किमो न सिध्यति । एवं तर्हि कस्येत्यत्र पक्ष
निपातनात्कादेशो भविष्यतीत्यदोषः ॥ २५ ॥

अपो ॥ अथेति । वेदे क्व चिदपोनप्त्रे स्वादेति ऋकारान्तः प्रयोगो दृश्यते । क्व

इतिः कथं तस्य संप्रैषः कर्तव्यः । अपोनपाते अनुब्रूहि अपानपाते अनुब्रूहीति । अपोनपत्रपां नपत्रुभावः कस्मान्न भवति । प्रत्ययसन्नियोगेन ऋकारान्तत्वमुच्यते । तेनासति प्रत्यये न भवितव्यम् ॥

छ च ॥ २८ ॥ छप्रकरणे पैङ्गाक्षीपुत्रादिभ्य उपसंख्यानम् * । छप्रकरणे पैङ्गाक्षीपुत्रादिभ्य उपसंख्यानं कर्तव्यम् । पैङ्गाक्षीपुत्रीयम् । तार्णविन्दवीयम् । शतरुद्राद् घ च * । शतरुद्राद् घप्रत्ययो वक्तव्यः । छश्च वक्तव्यः । शतरुद्रीयम् । शतरुद्रीयम् ॥

कालेभ्यो भववत् ॥ ३४ ॥ कथमिदं विज्ञायते भवे ये प्रत्यया विहितास्ते भवन्ति कालेभ्यः सास्य देवतेत्यस्मिन्नर्थ इति । आहो स्त्रित्कालेभ्यो भवे ये प्रत्यया विहितास्ते भवन्ति सास्य देवतेत्यस्मिन्नर्थइति । कश्चात्र विशेषः । कालेभ्यो भवे चेत् प्रत्ययमात्रप्रसङ्गः । यदि विज्ञायते भवे ये प्रत्यया विहितास्ते भवन्ति कालेभ्यः सास्य देवतेत्यस्मिन्नर्थइति । प्रत्ययमात्रं प्राप्नोति । यः कालेभ्यो भवे तस्य विधाने प्रातिपदिकमात्रात्प्रसङ्गः । अथ विज्ञायते कालेभ्यो भवे ये प्रत्यया विहितास्ते भवन्ति सास्य देवतेत्यस्मिन्नर्थइति । प्रातिपदिकमात्रात् प्राप्नुवन्ति । सिद्धं तूभयनिर्देशात् * । सिद्धमेतत् । कथम् । उभयनिर्देशात् । उभयनिर्देशः कर्तव्यः । न कर्तव्यः । भववदिति वतिनिर्देशोयम् । यदि च याभ्यः प्रकृतिभ्यो येन विशेषणेन भवे प्रत्यया विहितास्ताभ्यः प्रकृतिभ्यस्तेनैव विशेषणेन सास्य देवतेत्यस्मिन्नर्थे भवन्ति । ततोऽपि भववत्कृताः स्युः । अथ हि प्रकृतिमात्राद्वा स्युः प्रत्ययमात्रं वा स्यान्नामी भववत्कृताः स्युः ॥

महाराजप्रोष्ठपदाद् ठञ् ॥ ३५ ॥ ठञ्प्रकरणे तदस्मिन् वर्तते इति नवयज्ञादिभ्य उपसंख्यानम् * । ठञ्प्रकरणे तदस्मिन् वर्तते इति नवयज्ञादिभ्य उपसंख्यानं कर्तव्यम् । नवयज्ञोऽस्मिन् काले वर्तते नावयाज्ञिकः । पाकयज्ञिकः । पूर्णमासादण् * । पूर्णमासादण्वक्तव्यः । पूर्णमासोऽस्मिन् काले वर्तते पूर्णमासी तिथिः ॥

विद्वानपादपांनपादिति तकारान्तप्रयोग इति प्रश्नः । प्रत्ययसन्नियोगेनेति । वेदे तु चान्दसत्वात् क्व चिद्वकारान्तप्रयोगः ॥ २७ ॥

काले ॥ कथमिति । कालेभ्य इति । सकृच्छ्रवणाद्भवेन वाभिसंबन्धः स्यात् सास्य-देवतेत्यनेन वेति प्रश्नः । प्रत्ययमात्रमिति । दिगादिभ्यो यदिति यत्प्रत्ययो भवे विहितः स कालवाचिभ्यः प्राप्नोतीत्यर्थः । प्रातिपदिकमात्रादिति । कालादिति ठञिन्द्रादेरपि प्राप्नोति । सिद्धं त्विति । यतिरतिदेशमात्रे चरितार्थ इति न सर्वसादृश्यं लभ्य-तरति वार्त्तिककारो मन्यते । वतिनिर्देशोयमिति । कालेभ्यो भव इत्येव भावार्थे विद्वि-ताः प्रत्ययाः सिध्यन्तीति वतिनिर्देशः सर्वसादृश्यपरिग्रहार्थः कृतः ॥ ३४ ॥

पितृव्यमातुलमातामहपितामहाः ॥ ३६ ॥ पितृव्यमातुलेति किं निपात्यते । पितृमातृभ्यां भ्रातरि व्यङ्गुलचौ * । पितृमातृभ्यां भ्रातरि व्यङ्गुलचौ प्रत्ययौ निपात्यते । पितुर्भाता पितृव्यः । मातुर्भाता मातुलः । अथ मातामहपितामहेति किं निपात्यते । मातृपितृभ्यां पितरि डामहच् * । मातृपितृभ्यां पितरि-डामहच् प्रत्ययो निपात्यते । मातुः पिता मातामहः । पितुः पिता पितामहः । मातरि पिच्च * । मातृपितृभ्यां मातरि डामहच् पिच्च भवति । पितुर्भाता पितामही मातुर्भाता मातामही । महो वा छन्दस्यानङ्गोवग्रहदर्शनात् * । महो वा पुनरेष भवति । छन्दस्यानङ्गोवग्रहदर्शनात् । छन्दस्यानङ्गोवग्रहो दृश्यते । मातामहः पितामह इति । अवेर्दुग्धे सोढूदूषमरीसचः * । अवेर्दुग्धे सोढूदूषमरीसच इत्येते प्रत्यया भवन्तीति वक्तव्यम् । अविमोढम् । अविदूषम् । अविमरीसम् । तिला-न्निष्फलात्पिञ्जपेजौ * । तिलान्निष्फलात्पिञ्जपेजौ वक्तव्यौ । तिलपिञ्जः । तिलपेजः । पिञ्जः छन्दसि ङिच्च * । पिञ्जः छन्दसि ङिच्च वक्तव्यः । तिलपिञ्जं दण्डानतम् ॥

भिक्षादिभ्योऽण ॥ ३८ ॥ किमर्थं भिक्षादिषु युवतिशब्दः पठ्यते । न तस्य समूह इत्येव सिद्धम् । न सिद्ध्यति । अनुदात्तादिलक्षणो ऽञ् प्रान्नोति । तद्वाधनार्थम् । अत उत्तरं पठन्ति । भिक्षादिषु युवतिग्रहणानर्थक्यं पुंवद्भावस्य सिद्धत्वात् । प्रत्ययविधौ भिक्षादिषु युवतिग्रहणानर्थक्यम् । किं कारणम् । पुंवद्भावस्य सिद्धत्वात् । प्रत्ययविधौ पुंवद्भावोत्र भविष्यति । भस्यादे तद्धिते पुंवद्भवतीति सिद्धश्च प्रत्ययविधौ । स च सिद्धः प्रत्ययविधौ ॥

गोत्रोच्चाष्टोरभूराजराजन्यराजपुत्रवत्समनुष्याजाद्बुज् ॥ ३९ ॥ वृद्धाच्च * । वृद्धाच्चेति वक्तव्यम् । वृद्धानां समूहो वार्द्धकम् । अजो बुज्पूर्वविम-तिषिद्धम् * । अजो बुज्भवति पूर्वविप्रतिषेधेन । अजोवकाशः । कापोतम् । बुजोवकाशः । ग्लुचकायनिः । ग्लौचुकायनकम् । इहोभयं प्राप्नोति । औपगव-

पितृव्यमातुल ॥ महोवेति । पितृशब्दस्यानङ्गादेशो निपात्यते महश्च प्रत्ययः । तेन पदसंज्ञायां सत्यां पितेत्यवग्रहो भवति । डामहाचि तु न स्यात् । अविमोढमिति । षत्वं सकारोच्चारणसामर्थ्याच्च भवति । अन्यथा षोढप्रत्ययं प्रक्रियालाघवार्थं कुर्यात् । एवं दूषमरीसयोरपि षत्वाभावः सकारस्य । तिलापिञ्ज इति । तिलो धान्यविशेषः । फलरहित इत्यर्थः ॥ ३६ ॥

भिक्षा ॥ पुंवद्भावोत्रेति । पुंवद्भावे सत्यानुदात्तत्वाद् एण सिद्ध इत्यर्थः । सिद्धश्चेति । पुंवद्भावः पूर्वं पश्चात्प्रत्यय इत्यर्थः ॥ ३८ ॥

गोत्रा । कापोतमिति । जघावन्ते द्वयोश्च बह्वो मुखरिति मध्येदात्तत्वाद्बुज्-

सेव सिद्धम् । न सिध्यति । गोत्रेऽलुचीखलुक् प्राप्नोति । अञ्जसिद्धिरनुदात्तादेः
 कोर्यः क्षुद्रकमालवात् । अनुदात्तादेरञ्जिसेवाञ्जसिद्धः । किमर्थं क्षुद्रकमालवशब्दः
 खण्डिकादिषु पठ्यते । गोत्राश्रयो वुञ् प्राप्तस्तद्वाधनार्थम् । गोत्राद् वुञ् । न च
 तद्गोत्रम् । गोत्राद् वुञ् भवतीत्युच्यते । न च क्षुद्रकमालशब्दो गोत्रम् । न च
 गोत्रसमुदायो गोत्रग्रहणेन गृह्यते । तद्यथा । न जनपदशब्देन गृह्यते । काशिको-
 सलीया इति वुञ्जन् प्राप्नोति । तदन्तविधिना प्राप्नोति । तदन्तान्न स सर्वतः ।
 परिगणितेषु कार्येषु तदन्तविधिः । न चेदं तत्र परिगण्यते । ज्ञापकं स्यात्तद-
 न्तत्वे । एवं तर्हि ज्ञापयसाचार्यो भवतीह तदन्तविधिरिति । तथा चापिशले-
 विधिः । एवं चापिशलेराचार्यस्य विधिरुपपन्नो भवति । धेनुरनाञ्ज ठकमुत्पाद-
 यति । धेनूनां समूहो धेनुकम् । अनञ्जीति किमर्थम् । अधेनूनां समूहः आधे-
 नवम् । सेनायां नियमार्थं वा । अथ वा नियमार्थेयमारम्भः । क्षुद्रकमालवश-
 ब्दात्सेनायामेव । क्व मा भूत् । सौद्रकमालवकमन्यदिति । यथा बाध्येत वाज्
 वुजा । अथैतज्ज्ञापयसाचार्यः पूर्वोपि वुञ् परमजं बाधतइति । ननु चोक्तं गो-
 त्राद् वुञ् न च तद्गोत्रमिति । तदन्तविधिना प्राप्नोति । ननु चोक्तं तदन्तान्न स
 सर्वत इति । ज्ञापकं स्यात्तदन्तत्वे । एवं तर्हि ज्ञापयसाचार्यो भवतीह तदन्त-
 विधिरिति । कथं पुनरेतदुभयं शक्यं ज्ञापयितुम् । भवति च तदन्तविधिः ।
 पूर्वोपि वुञ् परमजं बाधते इत्युभयं ज्ञाप्यते । अञ्जप्रकरणे क्षुद्रकमालवात्सेनासं-
 ज्ञायाम् * । अञ्जप्रकरणे क्षुद्रकमालवात्सेनासंज्ञायामिति वक्तव्यम् । सौद्रकमा-
 लवा सेना चेत् । क्व मा भूत् । सौद्रकमालवकमन्यदिति ॥

कयशब्दार्थं उलूकशब्दस्य यस्मिन्तस्य पाठः । कृतयञ्जलुक् उलूकशब्दस्यानुकरणो
 गणे निर्दिष्टः । अञ्जसिद्धिरिति । क्षुद्रकस्यापत्यानीति जनपदशब्दाद्विहितस्य तद्वा-
 जस्य लुक् । मालवात्तु वृक्षलक्षणस्य ड्यङ् । ततो वृन्द्रः । ततः समासान्तोदात्तत्वे
 नानुदात्तादित्वमिति भावः । अत्र च गोत्रेऽलुगचीति यङ्गोलुक् प्रतिषेधादापत्येति यत्तो-
 पः । न चेति । चशब्दो ह्यर्थः । नहीत्यर्थः । वुञ् भवतीति । अवृद्धादपीत्यनेन । तदन्तादिति ।
 तदन्ताद्वुञ् प्राप्नोतीति यदुच्यते तत्र यस्मात्स तदन्तविधिः सत्यत्र न भवति । उगिर्हण-
 ग्रहणपत्र प्रत्ययविधौ तदन्तविधेरिष्टत्वात् । भवतीहेति । समूहः प्रकरण इत्यर्थः । एवं
 चेति । तदन्तविध्यभावे ह्यनञ्मिति प्रतिषेधो नर्थकः स्यादित्यर्थः । आधेनवमिति ।
 तत्पुरुषे तुल्यार्थेति पूर्वपदप्रकृतिस्वरणाद्युदात्तत्वाद्वा । अन्ये त्वाङ् । उत्सादित्वा-
 दञ् । तत्र हि षष्कयास इति समासनिषेधात्तदन्तविधिरस्ति जङ्गलधेन्वित्युत्तरपद-
 स्य वा वृद्धिः । नियमार्थं चेति । वाशब्दः समुच्चये । एवमथवेत्ययमपि । यदा सेना-
 रूपः समूहः तदा इज् प्रत्ययोऽन्यदा तु वुजेवेत्यर्थः । ननु चेति । ज्ञापकं स्यादित्यु-
 क्तमपि चोद्यपरिहारायानूदितम् । उभयमिति । अन्यथाप्यपत्या ज्ञापकत्वं भवत्युभ-
 येन च विना क्षुद्रकमालवाद्वाञ्जविधानं नोपपद्यते इत्युभयस्यापि ज्ञापकत्वमित्यर्थः । ॥४५॥

पाशादिभ्यो यः॥४६॥ पाशतृणधूमवात । पृथग्वातादर्शनात् समूहः । पृथग्वातादर्शनादयुक्तोयं वातशब्दस्य सामूहिके पाठः । न हि पृथग्वाता दृश्यन्ते । न तर्हीदानीमिदं भवति वासेति । शीघ्रत्वे तु । शीघ्रो वातो वासा । अथ वा पृथग्वाता अपि दृश्यन्ते । तद्यथा । पूर्वो वातः । उत्तरो वातः । सर्वतो वाता वान्तु दिशो दश ॥

खलगोरथात् ॥ ५० ॥ इनित्रकट्यचश्च ॥ ५१ ॥ खलादिभ्य इनिः । खलादिभ्य इनिर्वक्तव्यः । खलिनी डाकीनी । कुटुम्बिनीति ॥

विषयो देशे ॥ ५२ ॥ विषयाभिधाने जनपदे लुब् बहुवचनाविषयात् । विषयाभिधाने जनपदे लुब् बहुवचनाविषयाद्वक्तव्यः । अङ्गानां विषयो देशः अङ्गाः बङ्गाः । मुत्ताः पुण्ड्राः । गान्धार्यादिभ्यो वा * । गान्धार्यादिभ्यो वेति वक्तव्यम् । गान्धारः । गान्धारयः वासातः वासान्तयः । शैबः शिबयः । राजन्यादिभ्यो वा बुञ् * । राजन्यादिभ्यो वा बुञ् वक्तव्यः । राजन्यकः । राजन्याः दैवयातवाः दैवयातवकः । वैल्ववनादिभ्यो नित्यम् * । वैल्ववनादिभ्यो बुञ् नित्यामि ते वक्तव्यम् ।

अङ्ग प्रकरण इति । यद्यपि गणपदैतत्पठ्यते तथापि क्षुद्रकमात्रवादिति योगविभागेनार्थद्वयं ज्ञाप्यं ततः सेनासंज्ञायामिति नियमः कर्तव्य इति दर्शयितुं वार्त्तिकारम्भ ॥ ४५

पाशा ॥ पृथगिति । वातपरमाणूनामनेकत्वेपि वातसंज्ञकस्यावयविन एकत्वादेनकाश्रयरूपसमूहानुपपत्तिरित्यर्थः । शीघ्रत्वे त्विति । ततश्च वाताच्छेद्य इति पृथग्वक्तव्यमित्यर्थः । अथ वेति । एकस्यापि वातस्य दिग्भेदे निमित्तभेदप्रतिभासादनेकाश्रयसमूहोपपत्तिः । यथैकापि दिक् सूर्योदयास्तमयाद्युपाधिभेदादनेका व्यपदिश्यते । तथा च दश दिश इति लोके व्यवहारः । यद्वा भिक्षा एव वाता अवयविनः पृथगुपलम्भान् ॥ ४६ ॥

विषयो ॥ विषयाभिधान इति । अङ्गानां निवासो जनपद इत्यतः स्वस्वामिभावो न प्रतीयते । अङ्गानां विषय इत्यत्र तु स्वस्वामिभावः प्रतीयते न तु निवासार्थ इति । जनपदे लुबिति चातुरर्थिकस्य लुब् विधीयमानो विषये न प्राप्नोतीति वचनम् । बहुवचनाविषयादिति । बहुवचनान्ताच्छब्दान्परस्य प्रत्ययस्येत्यर्थः । गान्धार इति । गान्धारस्यापत्यं गान्धारिः । तस्यापत्यानि साल्वेयगान्धारिभ्यां चेत्यञ् । ततो गान्धारीणां विषय इत्यण् । ततस्तस्य वा लुप् । लुपि युक्तवदिति बिङ्गनंख्यातिदेशः । राजन्या इति । गौत्सर्दिकस्याणो विषयाभिधान इति लुप् । बुञ् पक्षे तु तद्विधानसामर्थ्याल्लुबभावः । न वेति जनपदलक्षणस्याभिधेयस्याङ्गादिसंबन्धिनो निवासरूपत्वं विषयरूपत्वं चास्ति । यद्यपि विषयनिवासयोः परस्परस्यभिचारस्तथाप्यङ्गादीनां य एव स्वो विषयः स एव तेषां निवास इति स्मर्यते । तत्रैकस्योभयरूपत्वात्प्रयोगदर्शनवशादङ्गादौ निवासविवक्षैव गान्धार्यादिषु राजन्यादिषु च पर्यायेणोभयविवक्षा वैल्ववनादिषु विषयविवक्षैवाश्रयित इति नाथो लुबविधिना तद्विकल्पेन बुञ्विकल्पेन वा । नापि विकल्पवाचनार्थेन नित्यवचनेनेत्यर्थः ॥ ५२ ॥

बैलववनकः । आम्बरीषपुत्रकः । आत्मकामेयकः । तत्तर्हीदं बहु वक्तव्यम् । न वाभि-
धेयस्य निवासविषयत्वाद् निवासविवक्षायां लुब्धविषयविवक्षायां प्रत्ययः * । न-
वा वक्तव्यम् । किं कारणम् । अभिधेयस्य निवासविषयत्वाद्यदत्राभिधेयं स निवा-
सश्च विषयश्च । अभिधेयस्य निवासविषयत्वाद् । निवासविवक्षायां लुप् । विष-
यविवक्षायां प्रत्ययो भविष्यति । इदं तर्हि प्रयोजनम् । एतज्ज्ञास्यामि । इह निसो
विधिरिह विभाषेति । एतदपि नास्ति प्रयोजनम् । यावता यदाभिधेयं स निवा-
सश्च विषयश्च । अभिधेयस्य निवासविषयत्वान्निवासविवक्षायां लुप् । विषयवि-
वक्षायां प्रत्यय इत्येव ॥

सोऽस्यादिरिति छन्दसः प्रगाथेषु ॥ ५५ ॥ छन्दसः प्रत्ययविधाने नपुं-
सकात्स्वार्थे उपसंख्यानम् * । छन्दसः प्रत्ययविधाने नपुंसकात्स्वार्थे उपसंख्यानं
कर्तव्यम् । त्रिष्टुबेव त्रैष्टुभम् । अनुष्टुबेवानुष्टुभम् । जगत्सेव जागतम् ॥

तदधीते तद्वेद ॥ ५९ ॥ किमर्थमुभावप्यर्थौ निर्दिश्येते । न योधीते वे-
त्त्यप्यसौ । यस्तु वेत्त्यधीतेत्यसौ । नैतयोरावश्यकः समावेशः । भवति हि कश्चि-
त्संपाठं पठति न वेत्ति तथा तथा कश्चिद्वेत्ति न च संपाठं पठति ॥

ऋतूकथादिसूत्रान्तादृठक् ॥ ६० ॥ उक्थादीत्युच्यते । कानि पुनरु-
क्तानि । सामानि । यद्येवं सामगमात्रे औक्थिक इति प्राप्नोति । नैष दोषः ।
तादर्थ्यात्ताच्छब्दं भविष्यति । उक्थार्थमुक्तम् । इह उक्थान्यधीते औक्थिकः ।
यज्ञमधीते याज्ञिकः । य इदानीमौक्थिक्यं याज्ञिक्यं वाधीते कथं तत्र भवित-
व्यम् । औक्थिको याज्ञिक इत्येव भवितव्यम् । कथम् । तस्येदं प्रत्ययाल्लुक् ।

सो स्यादि छन्दस इति ॥ छन्दःशब्देनाक्षरेयत्ताविशेषवाचिनो गायत्र्यादिशब्द-
ग्रहणम् । नपुंसकादिति । नपुंसकार्थाभिधायिन इत्यर्थः । नपुंसकार्थाभिधायित्वं च त्रिष्टु-
बादीनां स्वार्थिकाण्यप्रत्ययान्तानामेवेति नपुंसके स्वार्थ इत्युक्तं भवति ॥ ५५ ॥

तदधीते ॥ न य इति । यो हि यं ग्रन्थमधीते स तं स्वरूपतोऽवश्यं वेत्ति । यच्च
स्वरूपतो वेत्ति सोऽवश्यमधीत इति भावः । नैतयोरिति । अर्थावबोधो वेदनमभिप्रेतं
न तु स्वरूपमात्रवेदनम् । तत्र परस्परव्यभिचारदर्शनादुभयोपादानमित्यर्थः ।
संपाठमिति । अर्थानिरपेक्षं स्वाध्यायं पठतीत्यर्थः ॥ ५६ ॥

ऋतू ॥ कात्यायनीति । उक्थशब्दो येषु सामसु रूढस्तान्यधीयाने प्रत्ययो नेष्यते ।
यदधीयाने प्रत्यय इष्यते तत्रांक्थशब्दो न रूढ इति प्रश्नः । उक्थार्थमिति । साम-
लक्षणं प्रातिशाख्यं शास्त्रमित्यर्थः । मुख्यार्थाभिधायिनस्तूक्थशब्दात्प्रत्ययो नेष्यते ।
तत्र वाक्यमेव भवत्युक्त्यान्यधीते वेद वेति । इहेति । उक्थशब्देन गौण्या वृत्त्या साम-
लक्षणमौक्थिक्यमुच्यते । य इदानीमिति । औक्थिकानामागन्ताय इतीदमर्थं छन्दो-
गौक्थिकेति ज्ञः । तस्येदं प्रत्ययादिति । अध्येदुवेदित्रोक्तपञ्चस्याणो लुगागन्ताये

तस्येदं प्रत्ययस्य च । स तर्हि वक्तव्यः । न वक्तव्यः । इहास्माभिस्त्रौशब्दं
साध्यम् । उक्तान्यधीते औक्थिक्यमधीते औक्थिक इति । तत्र द्वयोः शब्दयोः
समानार्थयोरेकेन विग्रहः, अपरस्मादुत्पत्तिर्भवत्यविष्यति । अविरविकन्यायेन । तद्यथा-
अवेर्मासमिति विगृह्याविकशब्दादुत्पत्तिर्भवत्याविक इति । एवमुक्तान्यधीतइति
विगृह्य औक्थिक इति भविष्यति । औक्थिक्यमिति विगृह्य वाक्यमेव भवति ।
विद्यालक्षणकल्पसूत्रान्तादकल्पादेरिककस्मृतः ॥ विद्या, वायसविद्यिकः ।
सार्पविद्यिकः । लक्षण । गौलक्षणिकः । आश्वलक्षणिकः । कल्प । पाराशरक-
ल्पिकः । मातृकल्पिकः । सूत्र । वार्तिकसूत्रिकः । सांग्रहसूत्रिकः । अकल्पादे-
रिति किमर्थम् । काल्पसूत्रः । विद्याचानङ्गक्षत्रधर्मत्रिपूर्वा * । विद्याचानङ्गक्ष-
त्रधर्मत्रिपूर्वेति वक्तव्यम् । आङ्गविद्यः । क्षात्रविद्यः । धार्मविद्यः । त्रैविद्यः ।
आख्यानाख्यायिकेतिहासपुराणेभ्यश्च । आख्यानाख्यायिकेतिहासपुराणेभ्यश्चे-
कवक्तव्यः । यावक्रीतिकः । प्रैयङ्गविकः । यायातिकः । आख्यान । आख्या-
यिका । वासवदत्तिकः । सौमनोत्तरिकः । ऐतिहासिकः । पौराणिकः । सर्वसा-
देर्द्विगोश्च लः * । सर्वसादेर्द्विगोश्च लो वक्तव्यः । सर्ववेदः । सर्वतन्त्रः । सवा-

विहितस्य ज्यस्य चेत्यर्थः । विद्येति । इकगिति । ठगित्यर्थः । अकल्पादेरित्येतद्दानन्त-
र्यात् सूत्रान्तस्यैव कल्पादेर्निषेधं करोति । तथा च भाष्ये काल्पसूत्र इति प्रत्युदा-
हृतम् । अन्ये तु सर्वेषामेव निषेधमिच्छन्तः काल्पविद्य इत्यादि भाष्यमित्याहुः । तच्च
प्रथमतः क्रमे कारणातिक्रमाद्भाष्यविरुद्धमिति लक्ष्यते । त्रैविद्य इति । ज्यवयवा विद्या
त्रिविद्या तामधीत इति प्रत्ययः कार्यः । तिस्रो विद्या अधीत इति क्रियमाणे द्विगो-
र्लुगिति लुक्प्रसङ्गः । आख्यानेति । द्वयोरर्थग्रहणं द्वयोः स्वरूपग्रहणम् । यावक्रीतिक
इति । यावक्रीताधिकारेण कृतमाख्यानमुपचाराद् यावक्रीतशब्देनोच्यते । तदधीते
वेद वा यावक्रीतिकः । एवं प्रैयङ्गवाधिकारकृताख्यानाध्यायी प्रैयङ्गविकः । वासव-
दत्तिक इति । वासवदत्ताधिकृत्य कृताख्यायिकाऽधिकृत्य कृते ग्रन्थ इत्यत्रार्थे
वृद्धाच्छः । तस्य लुवाख्यायिकाभ्यो बहुलमिति लुप् । ततोऽनेन ठक् । एवं सौमनो-
त्तरिक इति । ऐतिहासिक इति । इतिहशब्दउपदेशपारम्पर्ये वर्तते । इति हास्यते ऽस्मि-
न्निति इतिहासः । हलश्चेति घञ् । मयूरव्यंसकादित्वात्समासस्ततष्टक् । सर्वसादे-
रिति । सशब्दोऽर्थवान् गृह्यतइति सर्वशब्दः पृथङ्निर्दिष्टः । द्विगोश्चेत्यनेन द्विगोर्लुगिति
स्मारितम् । सर्ववेद इति । सर्ववेदानधीतइत्यणो लुक् । सवार्तिक इति । वृत्तौ साधु
धार्तिकम् । कथादिभ्यष्टागिति ठक् । वार्तिकान्तमधीत इत्यन्तवचने सहस्राव्ययी-
भाव । अव्ययीभावे चाकाले इति सभावः । ततोऽणो लुक् । पञ्चकल्प इति । पञ्च-
कल्पानधीतइति द्विगुः । ततो विद्यालक्षणेति ठक् । तस्य लुक् । अनुसुरिति । अनुसू-
त्रध्वो ग्रन्थविंशषवाची स ठकमुत्पादयति । लक्ष्यलक्षणशब्दौ चेत्यर्थः । अनुस्वमधी-
तइति ठक् । इसुसुकास्तादिति कादेशः, केण इति ह्रस्वो वृद्धिश्च । तत आसुसुक
इति भवति । लक्ष्यमधीते लाक्ष्यिकः । लक्षणमधीते लाक्षणिकः । इकगिति । पूर्वपदमधीते
पूर्वपदिकः । शतपथमधीते शतपथिकः । शतपथिकी । षष्टिपथिकः । षष्टिपथिकी ॥६॥

तिङ्कः । ससंग्रहः । पञ्चकल्पः । द्वितन्त्रः । द्विवेदः । सनुसूक्ष्मलक्षणे सर्वसा-
द्वेद्विगोश्च लः । इकन्पदोत्तरपदात् शतषष्ठेः षिकम्पथः ॥

अनुब्राह्मणादिनिः ॥ ६२ ॥ अयं योगः शक्योवक्तुम् । कथमनुब्राह्मणी
अनुब्राह्मणिनौ अनुब्राह्मणिन इति । इति नैतन्मत्वर्थीयेन सिद्धम् । अनुब्राह्मण-
मस्यास्तीत्यनुब्राह्मणी ॥

वसन्तादिभ्यष्टक् ॥ ६३ ॥ अयुक्तोयं निर्देशः । अधोते वेदेति वर्तते ।
न च वसन्तोनामाध्ययनमस्ति । नैष दोषः । साहचर्यात्ताच्छब्दार्थं भविष्यति ।
वसन्तसहचरितमध्ययनं वसन्तः ॥

प्रोक्ताल्लुक् ॥ ६४ ॥ अयुक्तोयं निर्देशः । प्रोक्तादिति भवितव्यम् ।
सौत्रो निर्देशः ॥

सूत्राच्च कोपधात् ॥ ६५ ॥ संख्याप्रकृतेरिति वक्तव्यम् । इह मा
भूत् । महावार्तिकः । चान्दनगन्धिकः । कालापकः ॥

छन्दोब्राह्मणानि च तद्विषयाणि ॥ ६६ ॥ किमर्थमिदमुच्यते । अन्य-
त्राभिधेयस्यानिसत्त्वात् छन्दोब्राह्मणानां तद्विषयवचनम् * । अन्यत्राभिधेयम-
निसं भवति । पाणिनीयमिति वा भवति । पाणिनीया इति वा । अन्यत्राभिधे-
यस्यानिसत्त्वाच्छन्दोब्राह्मणानामप्यनिसता प्राप्नोति । इष्यते च तद्विषयतैव
स्यादिति । तच्चान्तरेण यत्नं न सिध्यतीति छन्दोब्राह्मणानां तद्विषयवचनम् ।

अनुब्रा ॥ अयमिति । अध्येतृवेदित्रोरनभिधानादणन भविष्यतीति तद्वाधनार्थमपि
सूत्रं न कर्तव्यम् ॥ ६२ ॥

वसन्ता ॥ वसन्तसहचरितमिति । यत्र वसन्तो वर्ण्यते यद्वा वसन्तेधीयते तत्सा-
हचर्यात्ताच्छब्दार्थं ज्ञमते ॥ ६३ ॥

प्रोक्ता ॥ अनुक्त इति । अर्थस्य प्रोक्तत्वादर्थस्य च प्रत्ययेन पौर्वापर्यासंभवादिति
भावः । सौत्र इति ॥ प्रोक्तशब्दस्येह स्वरितत्वं प्रतिष्ठातं तेन तदधिकाराविहितप्रत्यय-
ग्रहणमित्यर्थः ॥ ६४ ॥

सूत्रा ॥ संख्याप्रकृतेरिति । अष्टौ अध्यायाः परिमाणमस्यसंख्याया अतिशदन्तायाः
कस्मिन्ति कन्प्रत्ययस्ततोष्टकमधीयते इति अणो लुकि कृते ऽष्टका पाणिनीया इत्यु-
पाहरणम् ॥ ६५ ॥

छन्दो ॥ इह प्रोक्तप्रत्ययान्तस्यानेकः प्रकारो दृश्यते । स्वातन्त्र्यमुपाध्यन्तरयोगो
वाक्यमध्येतृवेदित्रोः प्रत्ययश्च । स्वातन्त्र्यं तावद् यथा । पाणिनिना प्रोक्तं व्याकरणं
पाणिनीयमिति । उपाध्यन्तरयोगो महत्पाणिनीयमिति वाक्यम् । पाणिनीयमधीयत
इति । अध्येतृवेदित्रोः प्रत्ययः । पाणिनीया इति । छन्दोब्राह्मणवाचिनां तु प्रोक्तप्रत्य-
यान्तानामध्येतृवेदित्रुप्रत्ययविषयतैवेष्यते न तु स्वातन्त्र्यादीति तद्विषयार्थमिदं

एवमर्थमिदमुच्यते । अस्ति प्रयोजनमेतत् । किं तर्हीति । तत्र यथाधिकारं तद्विषयमसङ्गः * । तत्र यथाधिकारं तद्विषयता प्राप्नोति । अधीते वेदेति वर्तते । तेनाध्येतृवेदित्रोरेव तद्विषयता स्यात् । येन्ये उपचारास्तत्र तद्विषयता न स्यात् । यथेह भवति । पाणिनीयं महत्सुविहितमिति । एवमिहापि स्यात् कठं महत्सुविहितमिति । सिद्धं तु प्रोक्ताधिकारे तद्विषयवचनात् * । सिद्धमेतत् । कथम् । प्रोक्ताधिकारे एव तद्विषयता वक्तव्या । तेन प्रोक्तं छन्दो-
प्राप्तानान्यध्येतृवेदित्रोरिति तत्तद्विषयतृवेदितृग्रहणं कर्तव्यम् । ननु चेहापि क्रियते । परार्थमेतद्विषयति । तदधीते तद्वेदेति । एवं तर्हि यावदिह छन्दो-
प्राप्तग्रहणं तावत्तत्राध्येतृवेदितृग्रहणम् । ननु च तत्रापि क्रियते । परार्थं तद्विषयति । पुराणप्रोक्तेषु ब्राह्मणकल्पेषु । शौनकादिभ्यश्छन्दसीति । इह वा छन्दोब्राह्मणग्रहणं क्रियते । तत्र वाध्येतृवेदितृग्रहणम् । कोन्वत्र विशेषः । याज्ञवल्क्यादिभ्यः प्रतिषेधः * । याज्ञवल्क्यादिभ्यः प्रतिषेधो वक्तव्यः याज्ञवल्क्यानि ब्राह्मणानि । सौलभानि । किं प्रोक्ताधिकारे तद्विषयता क्रियतइत्यतो याज्ञवल्क्यादिभ्यः प्रतिषेधो वक्तव्यः । नेत्याह । सर्वथा याज्ञवल्क्यादिभ्यः प्रतिषेधो वक्तव्यः । इतिर्वा प्रोक्ते तद्विषयः * । अथ वा इनिः प्रोक्ते तद्विषयो भवतीति वक्तव्यम् । यदि इनिः प्रोक्ते तद्विषयो भवतीत्युच्यते एवमपि पैङ्गीकल्पः अत्रापि प्राप्नोति । काश्यपकौशिकग्रहणं च कल्पे नियमार्थम् * ।

मुख्यम् । क्रियमाणोपि चैतस्मिन्नधीते वेदेत्यधिकारादध्येतृवेदितृविषयस्य वाक्यस्यैव निवृत्तिः । सिध्यति न तु स्वातन्त्र्याद्देरिति मत्वा पृच्छति किमर्थमिति । अन्यत्रेति । पाणिनीयादौ । अभिधेयस्येति । प्रोक्तलक्षणस्यार्थस्येति । अनित्यत्वादिति । शानाविषयत्वादध्येतृवेदित्रोर्नित्यं विशेषणत्वेनाप्रयोगान्नित्यतत्त्वादित्यर्थः । तत्र यथाधिकारमिति । अधिकारमनतिक्रम्येत्यर्थः । अधीते वेदेत्यधिकारादध्येतृवेदित्रोरेव विधित्तयोस्तद्विषयता विधीयमाना तद्विषयमेव वाक्यं निवर्त्तयेद् न तु क्रियान्तरमित्यर्थः । येन्ये उपचारा इति । व्यवहारा इत्यर्थः । सिद्धं त्विति । अध्येतृवेदित्रोरेव विधित्तयोः छन्दोब्राह्मणेषु प्रोक्तप्रत्यय उत्पद्यते नान्यत्रेत्येषं वक्तव्यमित्यर्थः । परार्थ-
तदिति । छन्दोब्राह्मणान्यध्येतृवेदित्रोरिति परिभाषां कृत्वा पुराणप्रोक्ते कल्पे चेति करिष्यते । चकारेण ब्राह्मणग्रहणमनुकूप्यते । ततः शौनकादिभ्य इति । ततश्छन्दो-
ग्रहणमनुवर्त्तित्यतइति भावः । याज्ञवल्क्यानीति । याज्ञवल्कस्यापत्यमिति । गर्गादित्वा-
द्यम् । तदन्ताप्रोक्तार्थं कण्वादिभ्यो गोत्र इत्यण्, अत्र तद्विषयता न भवति । सौल-
भानीति । मुख्यमेव प्रोक्तानीति तेन प्रोक्तमित्यण् किं त्वित्यस्यागन्तरं प्रतिषेधवच-
नात् । तन्निमित्तत्वं प्रतिषेधवचनस्याशङ्क्य पृच्छति । किं प्रोक्ताधिकार इति । इतिर्वे-
ति । इतिशब्देन णिनिरपि गृह्यते । कर्मन्दकृशाद्वदिनिरित्ययामिनिरपि । तेनेनेरेव प्रोक्तार्थविहितस्य तद्विषयता भविष्यति न त्वय इत्यर्थः । पैङ्गीति । पिङ्गेन प्रोक्तः

काश्यपकौशिकग्रहणं कल्पे नियमार्थं द्रष्टव्यम् । काश्यपकौशिकाभ्यामेवेतिः
कल्पे तद्विषयो भवति नान्येभ्य इति । एवमपि छणादीनां तद्विषयता न प्राप्नो-
ति । तैत्तिरीयाः बारतन्तवीयाः । यदि पुनश्छणादयः प्रोक्ते तद्विषया भवन्ती-
त्युच्यते । एवमपि पैङ्गीकल्पः । अत्रापि प्राप्नोति । काश्यपकौशिकग्रहणं च
कल्पे नियमार्थमिव । एवमप्यौत्सर्गिकाणस्तद्विषयता न प्राप्नोति । क्रौडाः ।
काङ्कताः मौदाः पौप्पलादाः । छणादयश्चाप्यौत्सर्गिकाणमध्येतृवेदित्रोरेव बा-
धेरन् । येन्ये उपचारास्तत्र न बाधेरन् । तित्तिरिणा प्रोक्ताः श्लोका इति ।
अस्तु तर्हाविशेषेण । ननु चोक्तं याज्ञवल्क्यादिभ्यः प्रतिषेध इति । वक्ष्यसेतत्
याज्ञवल्क्यादिभ्यः प्रतिषेधस्तुल्यकालत्वादिति तत्रैव वक्तव्यं तद्विषयता च न
भवतीति । कथं काश्यपिनः कौशिकिन इति । इतिः प्रोक्ते तद्विषयो भवतीत्युच्य-
माने अवश्यमत्र काश्यपकौशिकग्रहणं कल्पे नियमार्थं द्रष्टव्यम् । तदेवेदानीं
विध्यर्थं भविष्यति । कथं पराशरिणो भिक्षवः शैलालिनो नटाः । अत्रापि
तद्विषयता चेयनुवर्तिष्यते ॥

कल्प इति णिनिः । अत्रापि छन्दोब्राह्मणग्रहणेऽक्रियमाणे तद्विषयताप्रसङ्गः । का-
श्यपकौशिकग्रहणं चेति । इनेरध्येतृवेदित्रोरिति परिभाषां कृत्वा काश्यपकौशिकाभ्यां
कल्प इति सूत्रं नियमार्थं कर्तव्यमित्यर्थः । एवमपीति । इनेरेकस्थोपादानान्तित्तिर्या-
विसूत्रविहितानां छणादीनां तद्विषयता न स्यात् । क्रौडा इति । क्रौडेन प्रोक्तं छन्दो-
धीयते । कङ्कतेन मुदेन पिप्पलादेन चेति तेन प्रोक्तमित्यण् तस्य छणादिष्वनन्तर्भा-
वात्तद्विषयता न प्राप्नोति । दोषान्तरमुद्भावयति छणादय इति । अध्येतृवेदित्रुविष-
क्षायामेव प्रोक्तार्थं उत्पद्यमानाश्छणादयस्तत्रैव स्वयं भवन्त औत्सर्गिकान् बाधेरन् ।
अन्यत्र तु स्वयमभवन्तो न बाधेरन् इत्यर्थः । तित्तिरिणा प्रोक्ता इति । तित्तिरिवरत-
न्वित्यत्र छन्दोग्रहणं कर्तव्यमिति वक्ष्यते तेनात्र छण न भवति । तदभावेऽप्यण् नेष्य-
ते । यद्येवमपवादाभावउत्सगस्य प्रवृत्तिः केन वायेते अथानभिधानादिकमुत्सर्गानु-
त्पत्तौ हेतुरभिधीयते तर्हि छणादयश्चापीति दोषो नोपन्यसनीय इति चिन्त्यमेतत् ।
अस्तु तर्हीति । इह वा छन्दोब्राह्मणानि च तद्विषयाणीति क्रियेत । प्रोक्ताधिकारे वा
छन्दोब्राह्मणान्यध्येतृवेदित्रोरित्युच्यते नास्ति विशेषः । इहापि च प्रकरणे प्रोक्तग्रहणा-
नुवृत्त्यां प्रोक्तप्रत्ययान्तानां छन्दोब्राह्मणवाचिनां तद्विषयता विधीयमाना सर्वे स्वात-
न्त्र्यादि निवर्त्तयितुं क्षमेति यथाधिकारमित्यर्थं दोषो नावतरति । सिद्धं तु प्रोक्ताधि-
कारइत्येतदपि वार्तिकमत्रैव सूत्रे प्रोक्तादुक्तमित्यतः प्रोक्तशब्दस्याधिकार इत्येवं के-
चिज्जाचक्षते । वक्ष्यत्येतदिति । पुराणप्रोक्तेष्वित्यत्र । कथमिति । कल्पे तद्विषयता न
प्राप्नोतीति प्रश्नः । अत्रापि तद्विषयता चेति । अर्थमात्रमत्र निर्दिष्टम् । तथा हि । यद्यत्र
प्रकरणे सूत्रमिदं क्रियते । तदा व्यवहितत्वात्कथं तत्र तद्विषयग्रहणस्यानुवृत्तिः स्यात् ।
अथ प्रोक्तप्रकरणे छन्दोब्राह्मणान्यध्येतृवेदित्रोरित्युच्यते तदा तद्विषयग्रहणं नास्ति ।
तस्मात्प्रोक्तप्रकरणे ऽध्येतृवेदित्रुग्रहणं पराशर्यशिलादिभ्यामित्यादावनुवर्त्यमिति सा-
ध्यकारो मन्यते । यद्वा । याज्ञवल्क्याद्यर्थं तद्विषयता च नेति यदुक्तं तदेव तद्विषयता-
ग्रहणमुत्तरत्रानुवर्त्यमित्यर्थः । ६६ ॥

तदस्मिन्नस्तीति देशे तन्नाम्नि ॥ ६७ ॥ तेन निर्वृत्तम् ॥ ६८ ॥
 तस्य निवासः ॥ ६९ ॥ अदूरभवश्च ॥ ७० ॥ किं पुनरेकयोग आहो
 स्विन्नानां योगाः । किं चातः । यद्येको योग उत्तरेष्वर्थादेशनेषु देशे तन्नाम्नी-
 तनुवृत्तिः कर्तव्या न होकयोगे अनुवृत्तिर्भवति । कथं ज्ञायते । यद्यं तदधीते
 तद्वेदेति द्विस्तद्ग्रहणं करोति । अथ नाना योगाः ओरञ्जित्येवमाद्यनुक्रमणं यदेव
 सर्वान्यमर्थादेशनं तस्यैव विषये स्यात् । यथेच्छसि तथास्तु । अस्तु तावदेको
 योगः । ननु चोक्तमुत्तरेष्वर्थादेशनेषु देशे तन्नाम्नीयस्यानुवृत्तिः कर्त-
 व्या न होकयोगेऽनुवृत्तिर्भवतीति । एकयोगेऽप्यवृत्तिर्भवति । कथं ज्ञायते । यद्यं
 तदस्यास्त्यस्मिन्निति मतुबिति द्विस्तद्ग्रहणं न करोति । कथं तदधीते तद्वेदेति ।
 प्रमादकृतमाचार्यस्य शक्यमकर्तुम् । अथ वा सन्तु पुनर्नाना योगाः । ननु
 चोक्तम् । ओरञ्जित्येवमाद्यनुक्रमणं यदेव सर्वान्यमर्थादेशनं तस्यैव विषये स्यात् ।
 नैष दोषः । गोयूथवदाधिकाराः । तद्यथा । गोयूथमेकदण्डप्रघटितं सर्वं समं धोषं
 गच्छति तद्वदधिकारः ॥

ओरञ् ॥ ७१ ॥ ओरञ्जविधेर्नद्यां मतुब्बिप्रतिषिद्धम् * । ओरञ्जविधेर्नद्यां म-
 तुब्बिप्रतिषिद्धम् * । ओरञ्जविधेरवकाशः । कक्षतु काक्षतवम् । काकपेलवम् ।
 नद्यां मतुपोऽवकाशः । उदुम्बरावती । मशकावती । इहोभयं प्राप्नोति । इक्षुमती ।
 हुमती । मतुब्भवति विप्रतिषेधेन ॥

अदूर ॥ चतुर्णां योगानां किमेकवाक्यता अथ वा नानावाक्यतेति विचारः । किं
 पुनरिति । ननु समर्थविभक्तयः प्रत्ययार्थाश्च भिन्ना इति कथमेकयोगत्वसंभावना ।
 उच्यते । मणादयः पञ्च एतैर्योगैर्विधीयन्तेति तद्विधानपेक्षमेकयोगत्वं संभवति ।
 यदा युगपदेतेष्वर्थेष्वणादयो विधीयन्ते ग्रहणैकवाक्येनैकेन तदैकयोगत्वं तदा चैत-
 श्विबन्धनानि प्रक्रियावाक्यान्पुप्लवन्ते । यदा तु क्रमेण भिन्नेष्वर्थेषु प्रत्ययविधानं
 तदा नानावाक्यता । देशे तन्नाम्नीति चतुर्विधं योगेषु प्रत्ययान्तोपाधित्वेनैतदुपयु-
 ज्यते । एकयोगे च प्रथमेनैवार्थेनानन्तर्यात्संबध्यते नान्यैः । नानायोगत्वे तु स्वरित-
 खादधिकारे सति सर्वैरर्थैरस्योपाधेः संबन्ध उच्यते । प्रमादकृतमिति । शिष्याणां
 मुक्तावबोधाय लाघवं प्रत्यनवधानजक्षणेन प्रमेदेन कृतमित्यर्थः । लौकिको ह्यधिका-
 पेक्षालक्षण एकस्मिन्नपि योगे न विरुध्यते । अर्थसमुदायं चापेक्ष्य समर्थविभक्तिरु-
 पाधिर्वा निर्दिश्यमानः प्रत्येकमभिसंबध्यते । यस्वन्यत्रोक्तं न होकयोगेऽनुवृत्तिर्भव-
 तीति । यच्छास्त्रीयमधिकारमन्तरेणैवं संबन्धस्यान्याय्यत्वमनाश्रित्येवविरोधः । गो-
 यूथवदिति । स्वरितविज्ञासङ्गदण्डप्रेर्यमाणा अधिकारगया आनन्तर्यव्यवधाननिर-
 पेक्षाः सममेव कार्यदेशमनुसरन्तीत्यर्थः । ७० ॥

ओर ॥ उदुम्बरावतीति । मतौ बह्वचोनाजिरादीनामिति दीर्घः ॥ ७१ ॥

मतोश्च बहुजङ्गात् ॥ ७२ ॥ अङ्गग्रहणं किमर्थम् । यथा बहुजङ्गग्रहणमङ्गविशेषणं विज्ञायेत । बहुजङ्गादिति । अथाक्रियमाणेङ्गग्रहणं कस्य बहुजङ्गग्रहणं विशेषणं स्यात् । मत्वन्तविशेषणम् । तत्र को दोषः । इहापि प्रसज्येत । मालावतां निवासः मालावतम् । अस्ति चेदानीं कश्चिदबहुजम्त्वन्तो यदर्थो विधिः स्यात् । अस्तीत्याह । खवान् श्ववान् ॥

नद्यां मतुप् ॥ ८५ ॥ किमर्थं नद्यां मतुव्विधीयते न तदस्यास्त्यस्मिन्निति मतुव्वियेव सिद्धम् । नद्यां मतुव्वचनं मत्वर्थे ऽणिवधानात् * । नद्यां मतुव्वचनं क्रियते । मत्वर्थेणिवधानात् । अयं मत्वर्थेणिवधीयते । स विशेषविहितः सामान्यविहितं मतुपं बाधेतेति । निर्वृत्ताद्यर्थं च * । निर्वृत्ताद्यर्थं च नद्यां मतुव्वचनं क्रियते । निर्वृत्ताद्यर्थेषु मतुव्वयथा स्यात् ॥

कुमुदनडवेतसेभ्यो ड्मतुप् ॥ ८७ ॥ माहिषाच्च * । माहिषाच्चेति वक्तव्यम् । माहिष्मान् ॥

नडादीनां कुक् च ॥ ९१ ॥ यदि पुनरयं कुट् परादिः क्रियते । कुटि प्रत्ययादेरादेशानुपपत्तिरनादित्वात् * । कुटि सति प्रत्ययादेरित्यादेशस्यानुपपत्तिः । कुटि कृते अनादित्वादादेशो न प्राप्नोति । एवं तर्हि पूर्वान्तः करिष्यते । पूर्वान्ते ह्रस्वत्वम् * । यदि पूर्वान्तः । ह्रस्वत्वं वक्तव्यम् । कुञ्चकीयः । परादौ पुनः सति केण इति ह्रस्वत्वं सिद्धं भवति । अस्तु तर्हि परादिः । ननु चोक्तं कुटि कृतेनादित्वादादेशो न प्राप्नोतीति । सिद्धं त्वादिष्टस्य कुड्वचनात् * । सिद्धमेतत् । कथम् । आदिष्टस्य कुड्वचनात् । कुट् चादिष्टस्येति वक्तव्यम् । तत्तर्हि वक्तव्यम् । न वक्तव्यम् । संनियोगात्सिद्धम् * । संनियोगः करिष्यते । कएष यत्नश्चोद्यते संनियोगो नाम । चकारः कर्तव्यः । कुट् च । किं च यच्चान्यत्प्राप्नोति । किं-

मतो ॥ अङ्गग्रहणमिति । मतोश्च बहुच इत्येवास्तु व्यधिकरणो पञ्चम्यौ व्याख्या-
स्येते बहुचो यो विहितो मतुप् तदन्तादङ्गभवतीति स एवार्थः सम्पद्यतइति प्रश्नः ।
यथेति । सामानाधिकरण्ये सम्भवति वैयधिकरण्याश्रयणस्यान्याय्यत्वादित्यर्थः ॥ ७३ ॥

नद्याम् ॥ अयमिति । तदस्मिन्नस्तीति देशे तन्नाम्नीत्येतत्सूत्रविहितो नद्या अपि
देशत्वाद्भिन्निष्ठलिङ्गो नदीदेशोऽयमा इत्यत्र तु पृथङ्नदीग्रहणं सर्वनदीवाच्यवशवद्ग्रह-
णपरिग्रहणार्थम् । स विशेषविहित इति । देशे तन्नाम्नि विधानात् । निर्वृत्ताद्यर्थं चेति ।
निर्वृत्तादिषु त्रिष्वर्थेषु अप्राप्त एष मतुप् विधीयते । तदस्मिन्नस्तीत्यत्र त्वर्थे प्रतिप्रसू-
यतइत्यर्थः ॥ ८५ ॥

नडा ॥ सूत्रकारेण कुक् पूर्वान्तः कृतः । तत्र कुञ्चा अस्मिन् सन्तीति कुञ्चकीय-
मिति ह्रस्वो न सिध्यति । तद्वकीयमित्यत्र च नलोपो न प्राप्नोति । परादौ तु केण इति
प्रश्नो नान्तस्य च पदत्वाभलोपः सिध्यतीति मन्वान आह यदि पुनरयमिति । न-

चान्यत् प्राप्नोति । आदेशः । सिध्यति । सूत्रं तर्हि भिद्यते । यथान्यासमेषा-
स्तु । ननु चोक्तं पूर्वान्ते ह्रस्वत्वमिति । निपातनात्सिद्धम् । किं निपातनम् ।
कुम्भा ह्रस्वत्वं चेति । तत्तर्हि पूर्वान्ते सति निपातनं कर्तव्यम् । परादावप्येष
दोषः । यद्धि तत्केण इति ह्रस्वत्वम् । न तत्कादिमात्रे शक्यं विज्ञातुम् । इहापि
प्रसज्येत । नदीकल्पः परीवाहः कुमारीकाम्यतीति । तस्मादुभयमेतद्वक्तव्यम् ।
कुम्भा ह्रस्वत्वञ्चेति ॥ इति श्रीमद्भगवत्पतञ्जलिविरचिते व्याकरणमहाभाष्ये च-
तुर्थाध्यायस्य द्वितीये पादे प्रथममाह्निकम् ॥

शेषे ॥ ९२ ॥ शेष इत्युच्यते । कः शेषो नाम । अपत्यादिभ्यश्चातुरर्थ-
पर्यन्तेभ्यो येन्येर्थाः स शेषः । किमर्थं पुनः शेषग्रहणं क्रियते । शेषे घादयो यथा
स्युः स्वार्थे मा भूवन्निति । नैतदास्ति प्रयोजनम् । इदं तावदयं प्रष्टव्यः । अणा-
दयः स्वार्थे कस्मान्न भवन्तीति । अपत्याद्यर्थेष्वणादयो विधीयन्ते तेन स्वार्थे न भवि-
ष्यन्ति । इमेपि तर्हि जातादिष्वर्थेषु विधीयन्ते तेन स्वार्थे न भविष्यन्ति । कथं पुनरि-
होच्यमाना घादयो जातादिष्वर्थेषु शक्या विज्ञातुम् । अनुवर्तिष्यन्ते तत्र घादयः ।
यद्यनुवर्तिष्यन्ते घादयः । या या परा परा प्रकृतिस्तस्याः पूर्वं पूर्वं प्रसयाः प्रा-
प्नुवन्ति । एवं तर्हि जातादिष्वर्थेषु घादीनपेक्षिष्यामहे । अयुक्ता एवं बहुनो-
पेक्षा । अपेक्ष्यमाणो यमनन्तरं योगमपेक्षेत । बहुनोप्यपेक्षा भवति । तद्यथा ।

एष इति । आगमादेशौ सह भवत इत्युच्यमाने गौरवप्रसङ्ग इति मन्यते । निपातना-
दिति । गण एव कुञ्चा ह्रस्वत्वं च तत्तन्मलोपश्चेत्युच्चारणादित्यर्थः । यद्धि तदिति ।
कण्ठ इत्यत्र कप्रत्ययस्य ग्रहणं न तु वर्णमात्रस्य यतस्तदादिविधिः स्यादित्यर्थः ॥ ९१ ॥
इत्युपाध्यायजैयटपुत्रकैयटकृते भाष्यप्रदीपे चतुर्थस्याध्यायस्य द्वितीये पादे प्रथम-
माह्निकम् ॥

शेषे ॥ शेषग्रहणमन्तरेणापत्यादीनां चातुरर्थपर्यन्तानां निवृत्तत्वाद्वक्ष्यमाणेषु जाना-
दिषु घादयः सिध्यन्तीति मत्वा पृच्छति कः शेषे इति । इतरः शिष्यबुद्धिपरीक्षार्थं शेषे
एवंयति अपत्यादिभ्य इति । येनाभिप्रायेण पृष्ट्वांस्तेनैव पुनः पृच्छति किमर्थ-
मिति । स्वार्थे मा भूवन्निति । अथादिर्नेशे हि स्वार्थे घादिप्रसङ्गो विप्रकर्षाच्च जातादि-
मिर्मादीनां सम्बन्धो न स्यादिति भावः । अपत्यादिष्विति । प्राग्दीव्यत इति विशिष्टा-
प्रतिपरिच्छिन्नार्थाश्रयेणाणादीनां विधानादिति भावः । इमेपीति । आदिविधानवाक्ये-
नार्थनिर्देशाभावात् । तत्र जात इत्यादिष्वर्थनिर्देशवाक्येषु प्रत्ययानुपादानात् परस्परा-
काङ्क्षावशादेकवाक्यतायां सत्यां जातादिष्वेव घादयो भविष्यन्ति न तु स्वार्थे इत्यर्थः ।
एवं तर्हि । तत्र जात इत्यादिषु प्रत्ययानिर्देशादवस्थाकाङ्क्षितव्या वाक्य इति भावः ।
अयुक्तं । बहुनोपस्तुनोपेक्षा न युक्ता । अनन्तरेणैव प्रत्ययेनाकाङ्क्षाविच्छेदसम्भवा-
दिति भावः । अनन्तरमिति । विभाषा पूर्वाह्वापराह्वाभ्यामित्येतदित्यर्थः । कर्षादिष्विति ।

कवादिषु यथाविध्यनुप्रयोग इति । ससामान्यकं विशेषकं सर्वमपेक्षते । अथ वा पुनरस्त्वनुवृत्तिः । ननु चोक्तं याया परा परा प्रकृतिस्तस्यास्तस्याः पूर्वे पूर्वे प्रस-
याः प्राप्नुवन्तीति । नैष दोषः । संबन्धमनुवर्तिष्यते । राष्ट्रावारपाराद् घखौ । ग्रामा-
द्यखजौ । राष्ट्रावारपाराद् घखौ । कश्यादिभ्यो ढकञ् । राष्ट्रावारपाराद् घखौ ।
ग्रामाद्यखजाविति । अत उत्तरं पठति । शेषवचनं घादीनामपस्यादिष्वप्रसङ्गा-
र्थम् * । शेषवचनं क्रियते । शेषे घादयो यथा स्युः । अपस्यादिषु मा भूवन्ति-
ति । कथं च प्राप्नुवन्ति । तस्येदं वचनात्प्रसङ्गः * । तस्येदं विशेषा हेतौ अपर-
समूहो निवासो विकार इति । विप्रतिषेधात्सिद्धम् * । अणादयः क्रियन्तां घा-
दय इति । किमत्र कर्तव्यम् । अणादयो भवन्ति विप्रतिषेधेन । न वा परत्वाद्-
घादीनाम् * । न वा एष युक्तो विप्रतिषेधः । किं कारणम् । परत्वाद् घादी-
नाम् । विप्रतिषेधे परमित्युच्यते । पूर्वं चाणादयः परे घादयः । परे ऽणादयः
करिष्यन्ते । सूत्रविपर्यासः कृतो भवति । अणपवादत्वाच्चाणिवषये घादिप्र-
सङ्गः * । अणपवादत्वाद् घादीनामणिवषये घादयः प्राप्नुवन्ति । नैष दोषः ।
आचार्यप्रवृत्तिर्ज्ञापयति अणिवषये घादयो न भवन्तीति । यदयं फेच्छ चेति
फिजन्ताच्छं शास्ति । नैतदस्ति ज्ञापकम् । फिनर्थमेतत् स्यात् । सौवीरगोत्रे-
ष्विति वर्तते । न च फिन्नन्तं सौवीरगोत्रमस्ति । गोत्रग्रहणं सामूहिकेषु ज्ञाप-
कम् । दैवयातवग्रहणं वैषयिकेषु भास्त्रायणग्रहणं नैवासिकेषु ॥

यथात्र कषादिष्विति वचनेनापेक्षा प्रतिपाद्यते तथेहापि योगविभागसामर्थ्यात्प्रत्यय-
समुदायापेक्षा भविष्यतीति मन्यते । ससामान्यकमिति । उपमाने कर्मणि चेत्यत्र धा-
तुसामान्यं प्रकृतिवत्त्वेनोपादीयते ऽन्यत्र तु विशेषः । ततश्च सर्वस्यैवापेक्षा भविष्यतीत्यर्थः ।
अथ वेति । स्वरितत्वादिति भावः । विप्रतिषेधादिति । पूर्वविप्रतिषेधादिति भावः । न
वेति । अनिष्टप्रसङ्गाद्विप्रतिषेधे आश्रयितुं न युक्तः । परशब्दस्य व्यवस्थाविषयस्य तत्र
प्रदण्णादिष्वच्ची संगृह्यत इति चेदिष्टानिष्टत्वस्य वचनाद्विना दुर्ज्ञानत्वात्तद्वग्रहणस्या-
युक्तत्वात् । अणपवादत्वादिति । नाप्राप्ते ऽणि विधीयमाना घादयो ऽपत्यादिष्वप्यपे-
क्षाधेरन्निति शेषाधिकारः कर्तव्य इत्यर्थः । इदानीं भाष्यकारोऽसत्यपि शेषाधिकारे ज्ञा-
पकं नापत्यादिषु शेषाधिकारप्रत्याख्यानान्न घादीन् व्यावर्तयति । नैष दोष इति । फेच्छ-
चेति । फेर्वैत्येवं ढग्विधानार्थं कर्तव्यम् । तत्र ठका मुक्ते पक्षे वृद्धाच्छ इतिच्छो भवि-
ष्यति नार्थश्छविधानेन । तस्य ज्ञापकार्थं सम्पद्यते घादयोऽपत्यादिषु न भवन्तीत्यस्या-
र्थस्य । अपत्य एव ज्ञापकं स्यादित्याशङ्क्य ज्ञापकान्तराण्याह गोत्रग्रहणमिति । गोत्रो-
क्षोऽग्नौरमेत्येतदिति भावः । गोत्रचरणामुञ्जिति समूह इदमर्थान्तर्भूते बुद्धिं सिद्धे पुन-
र्बुद्धिधानं यथोक्तार्थज्ञापनम् । दैवयातवग्रहणमिति । राजन्यादिगणपठितमिति भावः ।
दैवयातूनामपत्यानि दैवयातवा इति । गोत्रप्रत्ययान्तमेतत् । भास्त्रायणग्रहणमिति ।
भीमहणादिगणपठितं बुद्धिधानार्थमिति भावः । यद्यपि न्यायेकापरत्यादिषु घाद्यमात्रः

राष्ट्रावारपाराद्धखौ ९३ ॥ अवारपाराद्विगृहीतादपि * । अवारपाराद्वि-
परीतादपीति वक्तव्यम् । अवारपारीणः । अवारीणः । पारीणः । विपरीताच्च * ।
विपरीतादपीति वक्तव्यं । पारावारीणः ॥

कन्यादिभ्योढकञ् ॥ ९५ ॥ ग्रामाच्चेति वक्तव्यम् । ग्रामेयकः । तच्च हि
वक्तव्यम् । न वक्तव्यम् । कत्रयादिभ्यो ढकजिसत्र ग्रामादिसेतदनुवर्तिष्यते ॥

कुलकुक्षिग्रीवाभ्यः श्वास्यलङ्कारेषु ॥ ९५ ॥ अयं योगः शक्योवक्तु-
म् । कथं कौलेयकः, कौक्षेयकः, ग्रैवेयकः । कुलस्यापसं, कुक्षिग्रीवात्तु कनढजः ।
कुलस्यापसं कौलेयक इति भविष्यति । कुक्षिग्रीवादपि ढजन्तात्कन्भविष्यति ॥

कापिष्ठात्फक् ॥ ९९ ॥ वाल्हुर्दिपादिभ्यश्चेति वक्तव्यम् । वाल्हायनो ।
और्दायनी । पार्दायनी ॥

रङ्गोरमनुष्येणच ॥ १०० ॥ अमनुष्यइति किमर्थम् । रङ्गवो मनुष्यः ।
रङ्गोरमनुष्यग्रहणानर्थक्यं मनुष्यतत्स्थयोर्बुज्जिवधानात् * । रङ्गोरमनुष्यग्रहणम-
नर्थकम् । किं कारणम् । मनुष्यतत्स्थयोर्बुज्जिवधानात् । अयं मनुष्यतत्स्थयोर्बु-
ज्जिधीयते । स बाधको भविष्यति । एवं तर्हि ज्ञापयसाचार्यः अमनुष्ये मनु-
ष्यस्थे ष्फगणौ भवत इति । अमनुष्ये मनुष्यस्थे ष्फगणोर्ज्ञापकमिति चेत्त-

सिध्यति । तथापि विस्पष्टप्रातिपत्त्ये भाष्यकारो ज्ञापकान्युपन्यास्यत । तथाहि । वि-
शेषशब्दसन्निधाने सामान्यशब्द उपादीयमानस्तत्रैव वा विशेषेष्वतिष्ठते । यथा वृक्षः
शिरापेति । विशेषान्तरेषु वा । यथा दधि ब्राह्मणेभ्यो दीयतां तक्रं कौण्डिन्यायेति ।
तस्येकमिति सामान्यमपत्यादिशब्दसन्निधौपादीयमानं यद्यपत्यादिष्वेववचैततदा
सामान्योपादानमनर्थकमेव स्यात् । तस्मादपत्यादिविशेषपरिहारेण विशेषान्तराणि
तस्येदमित्यनेन ग्राहिष्यन्ते । यदि तर्हि शेषग्रहणं प्रत्याख्यायते तदा तस्य लक्षणतया
यानि शब्दरूपाणि साध्यानि तानि कथं सिध्यन्ति । चक्षुषा गृह्यते चाक्षुषं-रूपम् ।
श्रावणः शब्दः । चतुर्मुख्यते चातुरं शकटम् । आश्वो रथः । दृषदि पिष्टा दार्षदाः स-
कवः । उलूखले क्षुण्ण औलूखलो यावकः । चतुर्दश्यां दृश्यते चातुर्दशं रक्ष इति । तस्ये-
वमेति संस्कृतं भक्षा इति च सिद्धत्वान्नार्थस्तदर्थेन शेषवचनेन । तत्र जात इत्यत्र तु
सूत्रेऽस्य लक्षणत्वमाश्रित्यैतेषां सिद्धमभिधास्यति नागनाथः ॥ ९२ ॥

कुल ॥ कुलस्यापत्यमिति । शुनः प्रत्ययार्थत्वे श्वकुलं प्रकृत्यर्थः संपद्यते । कन्निति ।
स्वार्थिक इति भावः ॥ ६६ ॥

कापि ॥ वाल्हुर्दीति । मवृद्धादपीति बुजि प्राप्ते ष्फगारभ्यते इत्याहुः ॥ ६६ ॥
रङ्गवो ॥ रङ्गकवो जनपदस्ततः प्राग्दीव्यतोऽणित्यण् प्राप्तस्ततोऽवृद्धादपीति बुज्
प्राप्तः तत मोर्देशे ठञ् प्राप्तः ततः कोपधादण् ततः कच्छादिभ्यश्चेत्यण् प्राप्तस्ततः ष्फ-
गणो विधीयेते । कच्छादिषु कोपधत्वादेवाणि सिद्धेरङ्कुशब्दस्य पाठो मनुष्यतत्-
स्थयोर्बुज्जिवधानार्थः । स बाधक इति । विशेषविहितत्वादिति भावः । अमनुष्ये मनु-
ष्यस्थ इति । चूडादावित्यर्थः । यदि हि मनुष्यस्थे बुजं ष्फगणौ न बाधेयातां मनुष्य-

दुभयं प्राप्नोति । तं चापि छ परत्वाद्योपधलक्षणो बुञ्बाधते । माणिरूप्यकः ।
 उदीच्यग्रामाच्च बहुचोन्तोदात्तादञ्भवतीत्यस्यावकाशः । शिवपुर । शैवपुरम् ।
 छस्य स एव । वाडवकर्षादुभयं प्राप्नोति । वाडवकर्षीयः । कोपधादण भव-
 तीत्यस्यावकाशः । निलीनक । नैलीनकः । छस्य स एव । औलूकादुभयं प्राप्नोति ।
 औलूकी । तेभ्यष्टज्जिठौ * । तेभ्यस्सबादिभ्यष्टज्जिठौ भवतो विप्रतिषेधेन ।
 अव्ययात्त्यञ्भवतीत्यस्यावकाशः । अमासः । ठज्जिठयोरवकाशः । कारतन्त-
 विकी । कारतन्तविका । आरान्नाम वाहीकग्रामस्तस्मादुभयं प्राप्नोति । आरा-
 त्की । आरात्का । तीरोत्तरपदादञ्भवतीत्यस्यावकाशः । करवतीर । कारव-
 तीरी । ठज्जिठयोः स एव । कास्तीरं नाम वाहीकग्रामस्तस्मादुभयं प्राप्नोति ।
 कास्तीरिकी । कास्तोरिका । रूप्योत्तरपदाज्जो भवतीत्यस्यावकाशः । चणा-
 रूप्य । चाणारूप्यम् । ठज्जिठयोः स एव । दासरूप्यं नाम वाहीकग्रामस्त-
 स्मादुभयं प्राप्नोति । तौ चापि ठज्जिठौ परत्वाद्योपधलक्षणो बुञ् बाधते ।
 दाशरूप्यकः । उदीच्यग्रामाच्च बहुचोन्तोदात्तादञ्भवतीत्यस्यावकाशः ।
 शिवपुर । शैवपुरः । ठज्जिठयोः स एव । शाकलं नाम वाहीकग्रामस्तस्मा-
 दुभयं प्राप्नोति । शाकलिकी शाकलिका । कोपधादणभवतीत्यस्यावकाशः । निली-
 नक, नैलीनकः । ठज्जिठयोः स एव । सौसुकं नाम वाहीकग्रामस्तस्मादुभयं
 प्राप्नोति । तौ चापि ठज्जिठौ परत्वात्कोपधलक्षणश्छो बाधते । सौसुकीयः ।
 न वा ठजादीनां छापवादत्वात्तद्विषये चाभावादितरेषाम् * । न वार्थो विप्रति-
 षेधेन । किं कारणम् । ठजादीनां छापवादत्वात् । ठजादयश्छापवादा, स्तद्वि-
 षये चाभावादितरेषाम् । तद्विषये छविषये सबादीनामभावः । कोपधादणः
 पुनर्वचनमन्यनिवृत्त्यर्थम् * । अयं चाप्ययुक्तो विप्रतिषेधः । योयं कोपधा-

यादत्वादिव छस्य बुञ् बाधकः वार्त्तिककारेण तु प्राप्तिमात्राश्रयेण छस्य रूप्योत्तर-
 पधलक्षणस्य च ज्यस्य विप्रतिषेध उक्तः । शिवपुरमिति । शिवस्य पुरमिति षष्ठीस-
 मासः समासस्वरेणान्तोदात्तत्वम् । प्रस्थपुरवहान्ताच्चेत्यत्र वृद्धात् प्राचामित्यतो
 वृद्धाधिकारादत्र बुञ् न भवति । कोपधादिति । प्रस्थोत्तरपलद्यादिकोपधादाणित्ययम-
 णिवक्षित । एतस्माद्वि परश्छः । यस्तु कोपधादाणित्यण् स जनपदबुजोऽपवादः ।
 तस्यापि वृद्धादकेकान्तखोपधादित्यत्र खोपधग्रहणात् छो बाधकः परत्वात् । औलू-
 कादिति । उलूका अस्मिन् सन्तीति तदस्मिन्नस्तीत्यण् । औलूको नाम ग्रामः । तेभ्य
 इति । ये छस्य बाध्या अव्ययादिलक्षणाः प्रत्ययास्तेभ्य इत्यर्थः । आरात्कीति । परि-
 नगानानपेक्षयाऽयं विप्रतिषेध उक्तः । शाकलमिति । शकलानि सन्त्यास्मिन्निति पूर्वव-
 दण् । कोपधलक्षण इति । वृद्धादकेकान्तेत्यत्राकेकान्तग्रहणे कोपधग्रहणं कर्तव्यमिति
 विहितः । नवेति । यदुक्तं तेभ्यष्टज्जिठाविति तन्निराकरोति । अव्ययादिलक्षणानां प्र-

दणः छस्य च । किं कारणम् । कोपधादणः पुनर्वचनमन्यनिवृत्त्यर्थम् । सिद्धो-
 त्त्राण उत्सर्गेणैव । तस्य पुनर्वचनएतत्प्रयोजनं ये तस्य बाधकास्तद्बाधनार्थम् ।
 स यथैव तदपवादमजं बाधते । एवं छमापि बाधेत । तस्मादन्तोदात्ते कोप-
 धप्रतिषेधः * । तस्मादन्तोदात्ते कोपधादजः प्रतिषेधो वक्तव्यः । न वक्तव्यः ।
 मध्येपवादाः पूर्वान् विधीन् बाधन्तइत्येवं कोपधादण अजं बाधिष्यते छ न
 बाधिष्यते । छादोर्देशे कालाट् ठञ् * । छादोर्देशे कालाट्ठञित्येतद्भवति
 विप्रतिषेधेन । छस्यावकाशः । शालीयो मालीयः । ओर्देशे ठञ्भवतीत्यस्या-
 वकाशः, निषादकर्षूर्नाम देशः । नैषादकर्षुकः । इहोभयं प्राप्नोति । दाक्षि-
 कर्षुकः । कालाट् ठञ्भवतीत्यस्यावकाशः । आर्द्धमासिकम् । सांवत्सरिकम् ।
 छस्य स एव । मासादुभयं प्राप्नोति । मासिकम् । नक्षत्रादण् * । नक्षत्राद-
 णभवति छाद्विप्रतिषेधेन । अणोवकाशः । तैषः । पौषः । छस्य स एव ।
 स्वातेरुभयं प्राप्नोति । सौवातः । अव्ययाद् व्युव्युलौ * । छाद्भवतो विप्रति-
 षेधेन । व्युव्युलोवकाशः । दोषातनम् । दिवातनम् । छस्य स एव । प्रातः
 शब्दादुभयं प्राप्नोति । प्रातस्तनम् । शरीरावयवाद्यत् * । छाद्भवति विप्रतिषे-
 धेन । यतोवकाशः । दन्त्यम् । ओष्ठ्यम् । छस्य स एव । पादादुभयं प्राप्नोति ।
 पद्यम् । वर्गान्ताच्चाशब्दे यत्सौ * । छाद्भवतो विप्रतिषेधेन । यत्त्वयोरवकाशः ।
 अक्रूरवर्ग्यः अक्रूरवर्गीणः । छस्य स एव । वासुदेववर्गादुभयं प्राप्नोति । वासुदेव-
 वर्ग्यः । वासुदेववर्गीणः । बहुचोन्तोदात्ताट्ठञ् * । छाद्भवति विप्रतिषेधेन । ठञो-
 वकाशः । नतानत । नातानतिक्रः । छस्य स एव । सामस्तशब्दादुभयं प्रा-
 प्नोति । सामस्तिकः । आयस्थानेभ्यष्टक् * । छाद्भवति विप्रतिषेधेन । ठकोऽव-
 काशः । शौलिकम् । गौलिर्मकम् । छस्य स एव । आपणादुभयं प्राप्नोति । आ-
 णिकम् । विद्यायोनिस्वन्धेभ्यो वुञ् * । छाद्भवति विप्रतिषेधेन । वुञोऽव-
 काशः । औपाध्यायकम् । पैतामहकम् । छस्य स एव । इहोभयं प्राप्नोति । आ-

स्ययानां परत्वाच्छेन बाधितानां छापवादैः ठञादिभिरुत्कृष्टबलैः सह संप्रधारणा
 नास्तीत्यर्थः । अजं बाधतइति । उदीच्यग्रामलक्षणमित्यर्थः । तस्मादिति । उदीच्य-
 ग्रामाच्च बहुचोन्तोदात्तादकोपधादिति वक्तव्यमित्यर्थः । भाष्यकारो विप्रतिषेधं स-
 मर्थयितुमाह न वक्तव्य इति । दाक्षिकर्षुक इति । दाक्षिकर्षूर्नाम वाहीकग्रामः तत्र
 भव इति ठञ् । इसुसुक्तान्ताटकः केण इति ह्रस्वः । सौवात इति । अतेः सुपूर्वादिज्य-
 तिभ्याः मीतीण्प्रत्ययः । स्वातिना युक्तः काल इत्यण् । लुबविशेषइति लुप् । स्वातौ भव
 इति सन्धिवेलादिसूत्रेणाण् । जातेर्ये तु लुका भाव्यम् । अविष्टाफाङ्गुनीस्थादिना ।
 पद्यमिति । पद्यत्यतदर्थइति पद्मावः । अक्रूरवर्ग्य इति । अक्रूरो नाम क्षत्रियः भगवान्
 वासुदेशो वा । नातानतिक्र इति । नतोऽनुदात्तः । अनतं उदात्तः ततो ऋन्ः । समास-

चार्यकम् । मातुलकम् । ऋतष्टृञ् * । छाद्भवति विप्रतिषेधेन । टजोऽवकाशः ।
 होतृकम् । स्वातृकम् । छस्य स एव । इहोभयं प्राप्नोति । शास्तृकम् । भ्रातृकम् ।
 रूप्यमयटौ * । छाद्भवतो विप्रतिषेधेन । रूप्यमयटोरवकाशः । देवदत्तरूप्यम् ।
 देवदत्तमयम् । छस्य स एव । वायुदत्तादुभयं प्राप्नोति । वायुदत्तरूप्यम् । वायु-
 दत्तमयम् । अचित्ताट्टक् * । छाद्भवति विप्रतिषेधेन । ठकोवकाशः, आपूपिकः ।
 शाष्कुलिकः । छस्य स एव । पायसादुभयं प्राप्नोति । पायसिकः । गोत्रक्षत्रि-
 पाख्येभ्यो बहुलं वुञ् * । छाद् भवति विप्रतिषेधेन । वुजोवकाशः । ग्लौचुका-
 यनकः । वैगर्तकः । छस्य स एव । इहोभयं प्राप्नोति । गार्गकः वात्सकः ।
 मालवकः । णिनिरन्तेवासिब्राह्मणेभ्यः * । छाद्भवति विप्रतिषेधेन । णिनेरव-
 काशः । हारिद्रविणः । तौम्बुरविणः । भाल्लविनः । छस्य स एव । इहोभयं
 प्राप्नोति । आरुणिनः । शाठ्यायनिनः । पत्रपूर्वादञ् * । छाद्भवति विप्रतिषेधेन ।
 अजोवकाशः । उष्ट्र । औष्ट्रम् । औष्ट्ररथम् । छस्य स एव । इहोभयं प्राप्नोति ।
 वामी । वामम् । वामीरथम् । द्वन्द्वाद् वुन् वैरमैथुनिकयोः * । छाद्भवति विप्रतिषेधेन ।
 वुनोऽवकाशः । अहिनकुलिका । छस्य स एव । इहोभयं प्राप्नोति । काकोल्लुकि-
 का । श्रावराहिका । गोत्रचरणाद् वुञ् * । छाद्भवति विप्रतिषेधेन । वुजोवकाशः ।
 ग्लौचुकायनकम् । काठकम् । कालापकम् । छस्य स एव । इहोभयं प्राप्नोति ।
 गार्गकम् । वात्सकम् । मौदकम् । पैप्पलादकम् । कण्वादीजोष्विधेः * कण्वा-
 दिभ्योण् भवति इजोण् भवतस्येत्स्माद् वुञ् भवति विप्रतिषेधेन । कण्वादिभ्योण्

स्वेरणान्तोदात्तः । सामस्तं नाम शास्त्रम् । आपणिकमिति । आपणादागतमिति ठक् ।
 स्वासृकमिति । उणादीनां क्व चिद् व्युत्पत्तिनिमित्तकार्याभावान् नञ्वाङ्ग्यमिति न
 प्रवर्तते । शास्तृकमिति । शासेस्तृनृचौ । शंसिञ्चतादिभ्यः संज्ञायां चानिटाविति
 तृन्प्रत्यः । पायसिक इति । पयसि संस्कृत इत्यण् ततष्टक् । गार्गक इति । गार्ग्यो
 भक्तिरस्येति वुञ् । आपत्यस्येति यलोपः । मालवक इति । मालवस्यापत्यम् । वृद्धे-
 र्कांसलेति ज्यङ् । पूर्ववद्भुज्यलोपो । भाल्लविन इति । भल्लुना प्रोक्तमधीयतइति पुरा-
 णप्रोक्तेष्विति णिनिः । तदन्तादध्येतर्धेण् । तस्य प्रोक्ताल्लुगिति लुक् । आरुणिन इति ।
 अरुणिर्वैशंपायनान्तेवासी । तेन प्रोक्तं छन्दोधीयतइति णिनिः । शाठ्यायनिन इति ।
 शाठस्यापत्यं शाठ्यः । तस्यापत्यं युवा यजिजोश्चेति फक् । शाठ्यायनेन प्रोक्तं ब्राह्म-
 णमधीयतइत्यर्धविवक्षायां यूनि लुक् । फक्फिञ्जरन्यतरस्यामिति पक्षे लुगभावः ।
 पुराणप्रोक्तेष्विति णिनिः । औष्ट्ररथमिति । रथाद्यत्पत्रपूर्वादिन्यञ् । वामीति । वामी
 यडावा तस्या बाह्यमिति पत्राध्वर्चिवत्यञ् । श्रावराहिकेति । श्वा च श्रावराहश्चेति द्वन्द्वः
 येषां च विरोध इत्येकवज्ज्ञावः । शुनोदन्तदंष्ट्रेति दीर्घः । ततो वैरे वुन् । काण्वा इति ।
 काण्व्यो गर्गादियञन्तः । तस्य दण्डमाणवा इत्यण् । वुञ्जन दण्डमाणवान्तेवासि-
 ष्विति निषिद्धः । पुरस्तादपवादा इति न्यायेः नाण् छं बाधते न वुजामीति विप्रतिषेध

भवति इजोण् भवतीसस्यावकाशः । काण्वाः दण्डमाणवाः । दाक्षाः दण्ड-
माणवाः । वुजः स एव । इहोभयं प्राप्नोति । काण्वकम् । दाक्षकम् । ठज्जि-
ठाभ्यामोर्देशे ठज् * । ठज्जिठाभ्यामोर्देशे ठज्भवति विप्रतिषेधेन । ठज्जिठयोर-
वकाशः । कारतन्तविकी । कारतन्तविका । ओर्देशे ठज् भवतीसस्यावकाशः ।
निषादकर्षूः । नैषादकर्षुकः । इहोभयं प्राप्नोति । नापितवास्तुकः । ठज् भवति
विप्रतिषेधेन । न वा ठजोनवकाशत्वात् * । नवार्थो विप्रतिषेधेन । किं कारणम् ।
ठजोनवकाशत्वात् । अनवकाशष्ठज् ठज्जिठौ बाधिष्यते । ननु चेदानीमवकाशः
प्रकलृप्तः । यद् वृद्धमुवर्णान्तं वाहीकग्रामश्च स ठज्जिठयोरवकाशः । यद्वृद्ध-
मुवर्णान्तं न च वाहीकग्रामः स ठजोवकाशः । यद् वृद्धमुवर्णान्तं वाहीकग्रामश्च
तस्मादुभयं प्राप्नोति । एवं तर्हि नायमस्य विप्रतिषेधस्योपालम्भः । कस्य । तर्हि
छादोर्देशे कालाट्ठज्जिसेतस्य । ननु च तत्राप्यवकाशः प्रकलृप्तः । यद्वृद्धमनु-
वर्णान्तं स छस्यावकाशः । यद्वृद्धमुवर्णान्तं स ठजोवकाशः । यद् वृद्धमुवर्णान्तं
देशश्च तस्मादुभयं प्राप्नोति । एवं तर्हि वृद्धात् प्राचामिसनेन वृद्धग्रहणेन किं
क्रियते । यावद् ब्रूयात्पूर्वस्मिन् योगे वृद्धाच्चावृद्धाच्चेति । यदेतस्मिन् योगे वृद्धग्रहणं
तदनवकाशं तस्यानवकाशत्वादयुक्तो विप्रतिषेधः । योपधप्रस्थादीनां वुज् * ।
ठज्जिठाभ्यां भवति विप्रतिषेधेन । योपधाद् वुज् भवतीसस्यावकाशः । सा-
ङ्काश्य । साङ्काश्यकः । कापिल्यकः । ठज्जिठयोः स एव । दाशरूप्यं नाम
वाहीकग्रामः तस्मादुभयं प्राप्नोति । दाशरूप्यकः । प्रस्थान्ताद् वुज् भवतीस-
स्यावकाशः । मालाप्रस्थकः । ठज्जिठयोः स एव । पातालप्रस्थं नाम वाहीक-
ग्रामस्तस्मादुभयं प्राप्नोति । पातालप्रस्थकः । पुरान्ताद् वुज् भवतीसस्यावकाशः ।
काञ्चीपुर । काञ्चीपुरकः । ठज्जिठयोः स एव । नान्दीपुरं नाम वाहीकग्राम-
स्तस्मादुभयं प्राप्नोति । नान्दीपुरकः । वहान्ताद् वुज् भवतीसस्यावकाशः । वातवह ।
वातवहकः । ठज्जिठयोः स एव । कौक्कुटीवहं नाम वाहीकग्रामस्तस्मादुभयं
प्राप्नोति । कौक्कुटीवहकः । ओष्ठज् * । वुज् भवति विप्रतिषेधेन । ओष्ठजोव-
काशः । नैषादकर्षुकः । वुजः स एव । आप्रीतिमायोरुभयं प्राप्नोति । आप्री-
तिमायवकः । जनपदानामकाणौ * । ओष्ठजो भवतो विप्रतिषेधेन । अकस्याव-
काशः । अङ्गाः । अङ्गकः । ओष्ठजः स एव । जिह्वो नाम जनपदस्तस्मादु-

क्तः । एवं तर्हीति । छठञोरपि विप्रतिषेधो नास्तीति दर्शयति वृद्धात्प्राचामिति ।
ठजो विशेषविहितनन्वादित्यर्थः । यावद् ब्रूयादिति । यदि वृद्धाच्छ इत्यतो वृद्ध-
ग्रहणम् ओर्वेश इत्यत्रानुवर्तेत तदा वृद्धात्प्राचामिति सूत्रं न कुर्यात् । एतादृ निष-
मायै कृतं प्राग्देशवाचिनो वृद्धादेव यथा स्याद् अवृद्धान्मा भूद् माल्लवास्तव इति ।

भयं प्राप्नोति । जैह्वकः । अणोवकाशः । ऋषिक । आर्षिकः । ओष्ठजः स एव । इक्ष्वाकवो नाम जनपदस्तस्मादुभयं प्राप्नोति । ऐक्ष्वाकः । न वा वुञ्जप-
वादत्वादणः * । न वार्थो विप्रतिषेधेन । किं कारणम् । वुञ्जपवादत्वादणः ।
वुञ्जपवादोण् । वुञ्ज ओष्ठजं बाधिष्यते । कोपधादणोकान्ताच्छः * । कोपधाद-
णभवतीत्येतस्मादकान्ताच्छो भवति विप्रतिषेधेन । कोपधादणभवतीत्यस्यावकाशः ।
निलनिकः । अकान्ताच्छो भवतीत्यस्यावकाशः । आरीहणकम् आरीहणकी-
यः । ब्राह्मणको नाम जनपदस्तस्मादुभयं प्राप्नोति । ब्राह्मणकीयः । धन्वबु-
जश्च * । छो भवति विप्रतिषेधेन । धन्वनो वुञ्ज भवतीत्यस्यावकाशः । पारेध-
न्वकः । छस्य स एव । आष्टकं नाम धन्व तस्मादुभयं प्राप्नोति । आष्टकीयः ।
न वा छस्य पुनर्वचनं छापवादनित्यर्थम् * । न वार्थो विप्रतिषेधेन । किं का-
रणम् । छस्य पुनर्वचनं छापवादनित्यर्थम् । सिद्धोत्र छः । वृद्धाच्छ इत्येव ।
तस्य पुनर्वचनएतत्प्रयोजनम् । ये ऽन्ये तदपवादाः प्राप्नुवन्ति तद्वाधनार्थम् ।
स यथैवान्यास्तदपवादान् बाधते एवमिममपि बाधिष्यते ॥

जनपदतदवध्योश्च ॥ १२४ ॥ जनपदतदवध्योर्वुञ्जविधानेऽवयवमात्रा-
त्प्रसङ्गः * । जनपदतदवध्योर्वुञ्जो विधाने अवयवमात्रात् प्राप्नोति । मौञ्जो नाम
वाहीकेषु ग्रामस्तस्मिन् भवो मौञ्जीयः । एवं तर्हि जनपदादेव जनपदावधेः ।
जनपदादिति चेद्वचनानर्थक्यम् * । जनपदादिति चेदवधिग्रहणमनर्थकम् । ज-
नपदादित्येव सिद्धम् । इदं तर्हि प्रयोजनम् । जनपदावधेर्वुञ्जेव यथा स्यात् ।
यदन्यत्प्राप्नोति तन्मा भूत् । किं चान्यत्प्राप्नोति । छः । गत्तोत्तरपदात् छवि-

न च वृद्धग्रहणानुवृत्तात्प्राप्तिष्ठओस्तीति किं नियमार्थेन सूत्रेणेत्यर्थः । वुञ्जेति ।
परत्वादिति भावः । कोपधादण इति । जनपदवाचिनः कोपधाद्योष्विधीयते तस्मा-
दित्यर्थः । आरीहणकमिति । अरीहणेन निर्वृत्तमिति वुञ्जणकठेति वुञ्ज । अयञ्च
जनपदवाचीति कोपधादणो न विषयः । ब्राह्मणक इति । ब्राह्मणकोष्णिके संज्ञा-
यामित्यत्र ब्राह्मणा आयुधजीविनो यस्मिन् देशे तस्मिन्नर्थे ब्राह्मणकशब्दो निपा-
तितः । धन्वबुज इति । धन्वशब्दो मरुदेशवाची । पारे धन्वेति । धन्वनः पारमिति
पारे मध्ये षष्ठ्या वेत्यव्ययीभावः । अतश्च नपुंसकादन्यतरस्यामिति पक्षेऽस्समा-
सान्तः । आष्टकीय इति । वृद्धादकेकान्तेतिच्छः । येन्य इति । वुञ्जादयः । स यथै-
वेति । ततश्चापवादत्वादेव च्छो बाधको न तु परत्वादित्यर्थः ॥ १०४ ॥

जनपद ॥ तस्यावधिस्तदवधिरिति षष्ठीसमासाश्रयेण चोदयति जनपदेति ।
अवयवमात्रादिति । यो जनपदस्यावधिः सीमा अजनपदोपि तस्मादपि प्राप्नोति
विशेषानुपादानादित्यर्थः । मौञ्जोनाम वाहीकेष्विति । सामीपिकमिदमधिकरणम् ।
तेन वाहीकग्रामेभ्य इति ठञ्जिठौ न भवतः । एवं तर्हीति । स चासाववधिस्त-

धेर्जनपदाद् बुञ् पूर्वविप्रतिषेद्धामिति वक्ष्यति स पूर्वविप्रतिषेधो न पठितव्यो भवति ॥

अरण्यान्मनुष्ये ॥ १२९ ॥ असल्पभिदमुच्यते । मनुष्य इति । पथ्यध्यायन्यायविहारमनुष्यहस्तिष्विति वक्तव्यम् । आरण्यकः पन्थाः । आरण्यकोध्यायः आरण्यको न्यायः । आरण्यको विहारः । आरण्यको मनुष्यः । आरण्यको हस्ती । वा गोमयेषु * । वा गोमयेष्विति वक्तव्यम् । आरण्यकाः गोमयाः । आरण्याः गोमयाः ॥

विभाषा कुरुयुगन्धराभ्याम् ॥ १३० ॥ कुरुयुगन्धरेभ्यो वावचनान्मनुष्यतत्स्थयोर्बुज्जिधानम् * । कुरुयुगन्धरेभ्यो वावचनान्मनुष्यतत्स्थयोर्बुज्जिसेतद्भवति विप्रतिषेधेन । कुरुयुगन्धरेभ्यो वा वचनस्यावकाशः । कौरवः । कौरवकः । यौगन्धरः । यौगन्धरकः । मनुष्यतत्स्थयोर्बुञ् भवतीत्यस्यावकाशः । अन्ये कच्छादयः । काच्छको मनुष्यः । काच्छकमस्येप्सितम् । हसितम् । जल्पितम् । स्मितम् । इहोभयं प्राप्नोति । कौरवको मनुष्यः । कौरवकमस्येप्सितम् । हसितम् । जल्पितम् । स्मितम् । बुञ् भवति विप्रतिषेधेन । नैष युक्तो विप्रतिषेधः । न हि कुरुशब्दस्यान्ये कच्छादयो ऽवकाशः । कुरुशब्दस्य यः कच्छादिषु पाठः सोऽनवकाशः । न खल्वपि कुरुशब्दो विभाषां प्रयोजयति । अनेन बुञ् कच्छादिषु पाठादप्यविष्यति । सैषा युगन्धरार्था विभाषा ॥

कच्छादिभ्यश्च ॥ १३१ ॥ किमर्थं साल्वानां कच्छादिषु पाठः क्रियते । साल्वानां कच्छादिषु पाठोऽप्यविधानार्थः * । साल्वानां कच्छादिषु पाठः क्रियते ऽप्यविधानार्थः । अन्यथा स्याद् बुञ् मा भूदिति । न वा पदातिगोयवागूग्रहणमवधारणार्थम् * । न चैतत्प्रयोजनमस्ति । किं कारणम् । अपदातिगोयवागूग्रहणमवधारणार्थं भविष्यति । अपदातावेव साल्वाद । गोयवाग्वोरेव साल्वादिति ॥

दवधिरिति कर्मधारय आश्रीयत इत्यर्थः । कस्यासाववधिरिति चेत् प्रत्यासत्त्या जनपदस्येति विज्ञायते । बुञ्जेवेति । त्रिगर्तेषु भवः त्रैगर्तक इत्यत्रेवेत्यर्थः ॥ १२४ ॥

विभाषा ॥ अन्ये कच्छादय इति । समुदाये कार्यं विधीयमानं केषु चिदप्यवेषु प्रवर्तमानं सावकाशमेवेति मन्यते । नहीति । सर्वपवावयवास्तत्र कार्थित्वेन निर्दिष्टा इति भावः । संप्रेति । ननु युगन्धरश्च द्वादप्यवृद्धादपीति नित्ये बुज्जि सिद्धेन्तरेणापि विभाषाग्रहणं विकल्पो विज्ञास्यते । नैतदस्ति । युगन्धरान्निर्यो बुञ् । अवृद्धादित्यनेन तु विभाषेत्येवमपि विज्ञायते । तस्माद्विभाषाग्रहणं कर्तव्यमेव ॥ १३० ॥

कच्छा ॥ साल्वशब्दो गणे पठ्यते तस्य प्रत्याख्यानयाह नवोति । जनपदस्य दवधिरिति बुज्जि सिद्धे अपदातौ साल्वाद गोयवाग्वोश्चेति बुज्जो नियमादप्यभाह भविष्यतीत्यर्थः । ननु बुञ्भावे छः प्राप्नोति नत्वणििति चिन्त्यमेतत् ॥ १३१ ॥

गर्तोत्तरपदाच्छः ॥ १३७ ॥ गर्तोत्तरपदाच्छविधेर्जनपदाद् बुञ्ज विप्र-
तिपिद्धम् * । गर्तोत्तरपदाच्छविधेर्जनपदाद् बुञ्ज भवति पूर्वविप्रतिषेधेन । गर्तो-
त्तरपदाच्छो भवतीत्यस्यावकाशः । श्वाविद्वर्त्तः । श्वाविद्वर्त्तीयः । बुञ्जोवकाशः ।
अङ्गाः । आङ्गकः । इहोभयं प्राप्नोति । त्रैगर्तकः । बुञ्ज भवति पूर्वविप्रतिषेधेन ।
स तर्हि पूर्वविप्रतिषेधो वक्तव्यः । न वक्तव्यः । उक्तमेवावधिगृहणस्य प्रयोज-
नम् । जनपदावधेर्वुञ्जेव यथा स्यात् । यदन्यत् प्राप्नोति तन्मा भूदिति ॥

गहादिभ्यश्च ॥ १३८ ॥ गहादिषु पृथिवीमध्यस्य मध्यमभावो वक्तव्यः ।
पृथिवीमध्येभवो मध्यमीयः । चरणसम्बन्धेन निवासलक्षणोऽङ्गः * । चरणसम्ब-
न्धेन निवासलक्षणोऽङ्गः वक्तव्यः । त्रयः प्राच्याः । त्रय औदीच्याः । त्रयो मा-
ध्यमाः । सर्वे निवासलक्षणाः ॥

वृद्धादकेकान्तखोपधात् ॥ १४१ ॥ ईकान्तादपीति वक्तव्यम् । इहापि
यथा स्यात् । रौणीकीयः । तत्तर्हि वक्तव्यम् । न वक्तव्यम् । अकेकान्तग्रहणे
कोपधग्रहणं सौसुकाद्यर्थम् * । अकेकान्तग्रहणे कोपधग्रहणं कर्त्तव्यम् । किं
प्रयोजनम् । सौसुकाद्यर्थम् । सौसुकीयः ॥ इति श्रीमद्भगवत्पतञ्जलिविरचिते
व्याकरणमहाभाष्ये चतुर्थाध्यायस्य द्वितीये पादे द्वितीयमाह्निकम् ॥ पादः समाप्तः ॥

युष्मदस्मदोरन्यतरस्यां खञ्च ॥ १ ॥ युष्मदस्मद्भ्यां प्रत्ययविधाने
योगविभागः * । युष्मदस्मद्भ्यां प्रत्ययविधाने योगविभागः कर्त्तव्यः । युष्मद-

गर्तो ॥ श्वाविद्वर्त्तीय इति । श्वानं विध्यतीति विवर्त्तः । नहिवृतीति दीर्घः ।
श्वाविधां गर्त इति समासः ॥ १३७ ॥

गहा ॥ मध्यो मध्यमं चाण् चरण इति गणपाठस्तं विशेषेऽवस्थापयितुमाह
गहादिष्विति । पृथिवीमध्यवाच्येव मध्यशब्दो ग्राह्यो न तु मध्यान्तरवाचीत्यर्थः ।
चरणसम्बन्धेनेति । पृथिवीमध्यं निवास एषां चरणानामित्यत्रार्थे माध्यमाश्चरणा
इति भवतीत्यर्थः । चरणाः कठादयः । निवासलक्षण इति । सोस्य निवास इत्य-
त्रार्थ इत्यर्थः ॥ १३८ ॥

वृद्धा ॥ अकेकान्तग्रहण इति । अकेकान्तग्रहणमपनीय कोपधग्रहणं व्यापकं
कर्त्तव्यमित्यर्थः ॥ १४१ ॥ इति श्रीमहाभाष्यप्रदीपे चतुर्थस्याध्यायस्य द्वितीये पादे द्विती-
यमाह्निकम् ॥ पादश्च समाप्तः ॥

युष्मदस्मदोरन्यतरस्यां खञ्च च ॥ त्यदादित्वाद्बृद्धत्वाद् छे प्राप्ते खञ्ज विधी-
यते । ततश्चस्य बाधे प्राप्ते चकारेण छोनुकृत्यते । एवं च खञ्जोऽन्यतरस्यां
युष्मदस्मदोर्विधीयते । तेन पक्षे यथाप्राप्तमण् भवति । तत्र खञ्जोर्युष्मदस्मदोश्च
संख्यासाध्याद्यथासंख्यं प्राप्नोति तन्निराकरणायाह युष्मदस्मदभ्यामिति । के चि-
न्मन्त्रादुरंक एवानेन खञ्ज विधीयते चकारेण तु तस्य सहायता द्योत्यते । तत्र
प्रकरणाच्चेति विज्ञायते । अन्यतरस्यांग्रहणं चाणः प्रतिप्रसवः क्रियते । तत्र

स्मदोरन्यतरस्यां छो भवति । युष्मदीयः । अस्मदीयः । ततः खञ्ज च । खञ्ज-
भवति युष्मदस्मदोरन्यतरस्याम् । यौष्माकीणः । आस्माकीनः । किमर्थो
योगविभागः । संख्यातानुदेशप्रतिषेधार्थः । संख्यातानुदेशो मा भूत् ॥

तस्मिन्नाणि च युष्माकास्माकौ ॥ २ ॥ आदेशविधाने च * । किम् ।
योगविभागः कर्तव्यः । तस्मिन्नाणि युष्माकास्माकौ भवतः । यौष्माकः । आ-
स्माकः । ततः खञ्जि । खञ्जि च युष्माकास्माकौ भवतः । यौष्माकीणः । आस्मा-
कीनः । किमर्थो योगविभागः क्रियते । संख्यातानुदेशप्रतिषेधार्थ इत्येव । तत्र पुनः
खञ्जग्रहणम् * तत्र पुनः खञ्जग्रहणं कर्तव्यम् । न ह्यन्तरेण खञ्जग्रहणं योगा-
ङ्गमपजायते । तच्चहिं वक्तव्यम् । न वक्तव्यम् । एवं वक्ष्यामि तस्मिन् खञ्जि
युष्माकास्माकौ भवतः । ततोणि च । आणि च युष्माकास्माकौ भवत इति ॥

तवकममकावेकवचने ॥ ३ ॥ एकार्थग्रहणं च * । एकार्थग्रहणं च
कर्तव्यम् । एकार्थयोर्युष्मदस्मदोरिति वक्तव्यम् । किमर्थम् । न एकवचनइत्येव
सिद्धम् । न सिध्यति । किं कारणम् । एकवचनाभावात् । एकवचन इत्युच्यते
न चात्रैकवचनं पश्यामः । यदि पुनरेकवचनपरत्वेनाणखञ्जौ विशेष्येयाताम् ।
नैवं शक्यमिह हि प्रसज्येयाताम् । युष्माकं छात्रो यौष्माकीणः । अस्माकं
छात्र आस्माकीनः । इह च न स्याताम् । तव छात्रः तावकीनः । मामकीनः ।

यद्येक एवापूर्वः खञ्ज विधीयते । यदि वा त्रयः खञ्जछाणः, सर्वथा नास्ति संख्या-
साध्यमिति यथासंख्यनिरासाय न कर्तव्यो योगविभाग इति । मन्नाहुः । चकारेण
छस्यानुकर्षणं क्रियते । तेन यावदुक्तं खञ्जछाविति तावत् खञ्ज चेति । ततश्च सि-
द्धोपि छप्रत्ययोनैवाबाधाय चकारेण समुच्चयार्थेनानुक्रुष्य विधीयतइति स्यादेव
यथासंख्यमन्यतरस्यांग्रहणेन तु खञ्जयोः पक्षे ऽनुत्पत्तिः प्रतिपाद्यते । तदनु-
पत्तौ चापवादभावात्स्वशास्त्रेणाण भवतीति कुतः प्रत्ययत्रयस्यानेन विधानम् ॥ १ ॥

तस्मिन् ॥ तत्र पुनरिति । खञ्ज्यणि चेति वक्तव्यमित्यर्थः । अन्यथा पूर्वसूत्रे खञ्ज
चेति चकारेण छोऽनुक्रुष्य इति स एवानन्तर्यात्तस्मिन्नित्यनेन परामृश्येत । एवं वक्ष्या-
मीति । एवं व्याख्यास्यामीत्यर्थः । तस्मिन्नित्यनेन पूर्वेण साक्षाद्विहितः खञ्ज परामृ-
श्यते न तु चकारानुक्रुष्यः । चशब्दो हि समुच्चयस्य द्योतकः प्रकृतमनुकर्षति । तत्र
किं प्रकृतं स्यादिति विचारप्रवृत्तौ विलम्बिता छस्य प्रतीतिरव्यवहिता तु खञ्ज इति
तस्यैव सर्वनाम्ना परामर्शो युक्त इति भावः । अथ वा पूर्वसूत्रे योगविभागस्य व्याख्या-
तत्वात्तत्र चकारेण छस्यानुकर्षणमिति कुतस्तस्यानन्तर्यं यतस्तस्य परामर्शः
स्यात् ॥ २ ॥

तवक । कृत्रिमाऽकृत्रिमयोः कृत्रिमे कार्यसंप्रत्ययादिति न्यायात् प्रत्ययस्यैकवच-
नस्य ग्रहणं स्यात् तस्य च नित्यत्वाल्लुक्प्रवर्त्तनात् प्रत्ययलक्षणाप्रतिषेधाच्च एकवच-
नपरता युष्मदस्मदोर्न संभवतीति मत्वाह एकार्थग्रहणं चेति । यदि पुनरिति । तत्रायं

तस्मान्नैवं शक्यम् । न चेदेवमेवार्थग्रहणं कर्तव्यम् । न कर्तव्यम् । नेदं पारि-
भाषिकस्यैकवचनस्य ग्रहणम् । किं तर्ह्यन्वर्थग्रहणम् । उच्यते वचनम् । एकस्या-
यस्य वचनमिति ॥

अर्द्धाद्यत् ॥ ४ ॥ अर्द्धाद्यद्विधाने सपूर्वाहज् * । अर्द्धाद्याद्विधाने सपूर्वा-
हज् वक्तव्यः । बालेयार्धिकः । गौतमाद्विकः । दिक्पूर्वपदाद्यच्च * । दिक्पूर्-
वपदाद्यच्च ठञ्च वक्तव्यः । पूर्वाद्धर्चः । पौर्वाद्धिकः । दक्षिणार्धर्चः । दक्षिणा-
द्धिकः । उत्तरार्द्धर्चः । औत्तरार्धिकः । किमर्थमिदमुच्यते । यथान्यास एव
दिक्पूर्वपदादर्द्धशब्दादुभयमुच्यते । इदमद्यापूर्वं क्रियते । अर्द्धाद्यद्विधाने सपूर्व-
पदाहजिति । तद् द्वेष्यं विजानीयात् सर्वमेव विकल्पतइति । तदाचार्यः सुहृद्-
भूत्वाऽन्वाचष्टे दिक्पूर्वपदाद्धाद्यथान्यासमेव भवतीति ॥

श्वसस्तुद् च ॥ १५ ॥ श्वसस्तुद्व्यादेशानुपपत्तिरनादित्वात् * । श्वस-
स्तुटि कृते आदेशानुपपत्तिः । किं कारणम् । अनादित्वात् । तुटि कृते अनादि-
त्वादादेशो न प्राप्नोति । एवं तर्हि पूर्वान्तः करिष्यते । पूर्वान्ते कप्रतिषेधः * ।
यदि पूर्वान्तः कादेशस्य प्रतिषेधो वक्तव्यः । शौवस्तिकम् । तान्तादीति कादेशः
प्राप्नोति । अस्तु तर्हि परादिः । ननु चोक्तं श्वसस्तुद्व्यादेशानुपपत्तिरनादित्वा-
दिति । सिद्धं त्वादिष्टस्य तुङ्गचनात् * । सिद्धमेतत् । कथम् । तुद् चातिदिष्ट-
स्येति वक्तव्यम् । संनियोगाद्वा * अथ वा चेन संनियोगः क्रियते तुद् च । किं
च । यच्चान्यत्प्राप्नोति । किं चान्यत्प्राप्नोति, आदेशः ॥

सर्वत्राण्य तलोपश्च ॥ २२ ॥ हेमन्तस्याणि तलोपवचनानर्थक्यं हेमन्तः
मकुसन्तरत्वात् * । हेमन्तस्याणि तलोपवचनमनर्थकम् । किं कारणम् । हेमन्तः

तावक इत्यादि सिध्यतीति मस्यते । नयं शक्यमिति । अस्याप्यतिव्याप्तिदोषद्वय-
द्वत्वादिति भावः । अन्वर्थग्रहणमिति । उभयगतिरिह शास्त्रे संभवाति । तत्र विषयभे-
देन क्वचित् कृत्रिमस्य ग्रहणं क्वचिदकृत्रिमस्य क्वचिदुभयोः । अथ वचनात्
प्रत्ययलक्षणं भवतीति कस्मान्नाश्रितम् । उच्यते । अन्वर्थग्रहणे सत्यव्यवहृता प्रति-
पत्तिर्भवतीति तदेवाश्रितम् । एकवचने इति च प्रथमाद्विवचनान्तम् । युष्मदस्मदोः
समानाधिकरणं विशेषणम् । एकस्येति । वाक्यवाचकसंबन्धे षष्ठी । एकार्थाभिधानाय
य उच्यते युष्मदी तयोरादेशावित्यर्थः ॥ ३ ॥

श्वसस्तुद् च ॥ अनादित्वादिति । यद्यपि ठस्यैक इत्यत्रादिग्रहणं नास्ति तथाप्य-
ङ्गस्यानिमित्तं यष्टस्तस्यैक इति सूत्रार्थाश्रयणाद् यथा कर्मणि षटोऽजित्यजङ्गस्य
निमित्तं न ठ इति कर्मठ इत्यत्रेकादेशो न भवति । एवं तुटि कृते समुदायोङ्गसंज्ञानि-
मित्तं न ठमात्रमिति कादेशो न प्राप्नोतीति भावः । शौवस्तिकमिति । व्रासदीनां चेति-
वृद्धिप्रतिषेध एजागमश्च । संनियोग इति । तेनागमादेशौ सह भवतः ॥ १५ ॥
सर्वत्र ॥ हेमन्त इति । हेमन्तपर्यायो हेमन्तलब्धोप्यस्ति तस्माद्वत्तणि कृते हेमन्तमिति

प्रकृत्यन्तरं हेमन्शब्दः । आतश्च प्रकृत्यन्तरम् । एवं आह । हेमन् हेमभागी-
गन्तिकर्णौ तस्मादेतौ हेमन्शब्दयत इति । अलोपदर्शनाच्च * । अलोपः खल्वपि
दृश्यते । पङ्क्तिर्हेमन्तीति । अपर आह । हेमन्तस्याण्वचनमणि च तलोपवचन-
मनर्थकं हेम्नः प्रकृत्यन्तरत्वात् । हेमन्तस्याण्वचनमणि च तलोपवचनमनर्थकम् ।
किं कारणम् । हेम्नः प्रकृत्यन्तरत्वात् । प्रकृत्यन्तरं हेमन्शब्दः । अलोपदर्शना-
च्चेत्येव । तत्र ऋतुभ्य इत्येव सिद्धम् ॥

सायंचिरंप्राह्मेप्रगेव्ययेभ्यष्टुट्थुलौ तुट् च ॥ २३ ॥ चिरपरुत्परारि-
भ्यस्तनः * । चिरपरुत्परारिभ्यस्त्रो वक्तव्यः । चिरत्नम् । परुत्नम् । परारित्नम् ।
अग्रादिपश्चाद्दिमच् * । अग्रादिपश्चाद्दिमज्ज्वक्तव्यः । अग्रिमम् । आदिमम् ।
पश्चिमम् । प्रागस्पच्छन्दसि गलोपश्च * । तनश्च वक्तव्यः । प्रतनमात्मानम् । अ-
न्ताच्च * । अन्ताच्चेति वक्तव्यम् । अन्तिमः । अथ सायचिरयोः किं निपा-
त्यते । सायचिरयोर्मकारान्तत्वं प्रत्ययसंनियुक्तम् * । सायचिरयोर्मकारान्तत्वं
प्रत्ययसंनिधौ निपात्यते । सायन्तनम् । चिरन्तनम् । नैतदस्ति प्रयोजनम् ।
मकारान्तः सायंशब्दः । यादि मकारान्तः । कथं सायाहः । सायमोहे मलोपः * ।
सायमोहे मलोपो वक्तव्यः । कथं सायतरे । तरे चेति वक्तव्यम् । कथं सायंसायो
वा सप्तभ्यां चेति वक्तव्यम् । अथ प्राह्मप्रगयोः किं निपात्यते । प्राह्मप्रगयोरेद-
न्तत्वम् * । प्राह्मप्रगयोरेदन्तत्वं निपात्यते । प्राह्मेतनम् । प्रगेतनम् । नैतदस्ति प्र-

भविष्यति नार्थस्तलोपविधानेन सर्वत्राणित्येव वक्तव्यम् । भाषायां चैतद्वतिविषय
एव हेमन्शब्द ऋतुवाचीत्यस्वपदविग्रहः कर्तव्यः । हेमन्ते साधु हेमनामिति । भञ्जिति
प्रकृतिभावाद्दलोपाभावः । हेमन् हेमञ्जिति । सप्तम्येकवचनस्य छन्दसि सुपां सुलुगिति
लृक् । न डिंसंबुध्यांरिति नलोपप्रतिषेधः । अपर आहोति । सूत्रस्यैव प्रत्याख्यानम् ।
तथा हि । छन्दस्येव रूपत्रयमिष्टम् । हेमनं हेमन्तिकं हेमन्तामिति । तत्र हेमन्शब्दस्य
ऋत्वणि हेमनामिति भवति । हेमन्ताच्चेत्यनेन ठभि हेमन्तिकमिति । सर्वे विभ्रयः
छन्दसि विकल्पयन्तइति हेमन्तशब्दादृत्वणि हेमन्तामिति भवति । भाषायां तु हेम-
न्हेमन्तशब्दयोर्ऋत्वाणि हेमनं हेमन्तामिति रूपद्वयमिष्टं सिध्यतीति नार्थः सूत्रे-
णेत्यर्थः ॥ २२ ॥

सायंचिरंप्राह्मेप्रगे ॥ चिरपरुदिति । ट्ठुट्थुल्लभ्यां तनस्य समावेश इष्यते न तु
व्युत्प्लोवांश्च इत्याहुः । सायचिरयोरिति । स्यतेर्धाञ्जि सायशब्दस्य चिरशब्दस्य च मान्त-
त्वं निपात्यते इत्यर्थः । मकारान्त इति । अनेन सायंशब्द प्रत्याख्यायते । अव्ययत्वादेव
व्युत्प्लोः सिद्धत्वाच्चिरशब्दस्यैव तु मान्तत्वं निपात्यते । सायशब्दस्तु घञन्तोवसान-
मात्रवाची न तु कालविशेषवाचीति तस्येह ग्रहणमयुक्तमिति भावः । सायमोह इति ।
अमोह एतेभ्य इत्यहोदेशष्टजन्तो निर्दिष्टः । संख्याविसायपूर्वस्यान्हस्योति आपकादेक-
पेपिसमासः । सायतर इति । तदपि रूपमेतत् ॥ वा सप्तभ्यामिति । मलोपे च कृते

योजनम् । सप्तम्याः अलुकापि सिद्धम् । भवेत्सिद्धं यदा सप्तमी । यदा त्वन्या विभक्तयः तदा न सिध्यति । तुट्युक्तम् * । किमुक्तम् । तुट्यादेशानुपपत्तिरनादित्वादिति । तुटि कृते ऽनादित्वादादेशो न प्राप्नोति । एवं तर्हि पूर्वान्तः करिष्यते । पूर्वान्ते विसर्जनीयः* । यदि पूर्वान्तः विसर्जनीयो वक्तव्यः । प्रातस्तनं पुनस्तनम् । परादौ पुनः सति खरवसानयोर्विसर्जनीयइति विसर्जनीयः सिद्धो भवति । अस्तु तर्हि परादिः । ननु चोक्तं तुटि कृते ऽनादित्वादादेशो न प्राप्नोतीति । सिद्धं त्वाविष्टस्य तुटवचनात् * । सिद्धमेतत् । कथम् । आदिष्टस्य तुटवचनात् । तुडादिष्टस्येति वक्तव्यम् । तत्तर्हि वक्तव्यम् । न वक्तव्यम् । चसंनियोगाद्वा * । अथ वा चेन संनियोगः करिष्यते । तुट च । किंच । यच्चान्यत्प्राप्नोति । किं चान्यत् प्राप्नोति । आदेशः ॥

विभाषा पूर्वाह्णापराह्णाभ्याम् ॥ २४ ॥ पूर्वाह्णापराह्णाभ्यां सुबन्तवचनं सप्तमीश्रवणार्थम् * । पूर्वाह्णापराह्णाभ्यां सुबन्ताभ्यां तद्धितो भवतीति वक्तव्यम् । किं प्रयोजनम् । सप्तमीश्रवणार्थम् । सप्तम्याः श्रवणं यथा स्यात् । पूर्वाह्णेतनम् । अपराह्णेतनम् । तत्तर्हि वक्तव्यम् । न वक्तव्यम् । आचार्यप्रवृत्तिर्ज्ञापयति भवत्यत्र सप्तमीति । यदयं घकालतनेषु कालनाम्न इति यत्सप्तम्या अलुकं शास्ति । अलुग्वचनं ज्ञापकमिति चेदव्ययात्सप्तमीप्रसङ्गः * । अलुग्वचनं ज्ञापकमिति चेदव्ययात्सप्तमी प्राप्नोति । दोषातनं दिवातनम् । अस्त्वव्ययादिति लुग्भाविष्यति । इहापि तर्हि लुक्प्राप्नोति । पूर्वाह्णेतनम् । अपराह्णेतनम् । अलुगत्र लुकं बाधियते । इहापि तर्हि बाधेत । दोषातनम् । दिवातनम् । समानाश्रयो लुगलुका बाध्यते । कश्च समानाश्रयः । यश्च प्रत्ययाश्रयः । अत्र च प्रागेव प्रत्ययोत्पत्तेर्लुग्भवति । न सिध्यति । इह हि सति प्रत्यये लुका भवित-

साथि इति भाष्यकारवचनप्रामाण्यादव्ययसंज्ञाभावः । अलुकेति । घकालतनेषु कालनाम्न इत्यनेन । यदा त्वन्या इति । प्राहः सौढोस्य प्राह्णेतन इत्यादौ । अनादित्वादिति । अङ्गसंज्ञानिमित्तस्य योरनादेश उच्चमानो मृत्युशब्द इव तुटि कृते त्युशब्दोङ्गनिमित्तं न तु युशब्द इति न स्यादित्यर्थः । यदीति । पदान्तस्य रेफस्य विधीयमानस्तुकि कृते अपदान्तत्वाच्च प्राप्नोतीत्यर्थः ॥ २३ ॥

विभाषा ॥ सुबन्तवचनमिति । ऊचाप्रातिपदिकाधिकारात् प्रातिपदिकस्यैव तद्धितोत्पत्तौ प्रकृतिवचनं भाव्यं न तु सुबन्तस्येति भावः । दोषातनमिति । दोषाशब्दस्यापि कालवाचित्वादलुगनुमितायाः सप्तम्याः श्रवणप्रसङ्गः । समानाश्रय इति । सुपो धातुप्रातिपदिकयोरित्ययं लुक् तद्धितोत्पत्तिनिमित्तप्रातिपदिकसंज्ञकसमुदायान्तवर्तिसुस्थानिको ऽलुकस्तद्धितविशेषनिमित्तस्य समानाश्रयः । अत्र चेति । अव्ययादाप्सपत्ययं लुग अव्ययमात्रापेक्षत्वादन्तरङ्गत्वाद्भवतीत्यर्थः । न सिध्य-

व्ययम् । तत्र च प्रत्यय एव नास्ति कुतो लुगभविष्याति । सैषा ज्ञापकेनासती विभक्तिराकृष्यते । सा यथैवेह बाधिका भवति । पूर्वाह्नेतनम् । अपराह्नेतनमिति । एवमिहापि स्यात् दोषातनम् । दिवातनमिति । एवं तर्हि न ब्रूमोऽलुग्वचनं ज्ञापकं भवत्यत्र सप्तमीति । किं तर्हि भवति सुबन्तादुत्पत्तिरिति किं पुनर्ज्ञाप्यमेतद् यावता समर्थानां प्रथमादिति वर्तते । सामर्थ्यं च सुबन्तेन । ज्ञाप्यामित्याह । कथम् । ऊयाप्रातिपदिकादिस्यपि वर्तते । तत्र कुत एतत् सुबन्तात्समर्थादुत्पत्तिर्भविष्याति । न पुनर्द्वयाप्रातिपदिकादिति । कथं यत्तदुक्तं वृद्धावृद्धावर्णस्वरद्वयलक्षणप्रत्ययविधौ तत्संप्रत्ययार्थमिति । समर्थस्य यद् वृद्धं ऊयाप्रातिपदिकादिकमिसेवमेतद्विज्ञायते । यद्येतज् ज्ञाप्यते । कथं द्विपदभागतं द्विपादूप्यम् । प्रष्टौह आगतं प्रष्टवाद् रूप्यम् । कीलालप आगतं कीलालपारूप्यम् । पपुष आगतं पपिवद्रूप्यम् । पद्माव ऊद् आकारलोपः प्रसारणमिसेते विधयः प्राप्नुवन्ति । लुकि कृते न भविष्यन्ति । इह तर्हि सामसु साधु सामन्यः, वेमन्यः । नलोपः प्रातिपदिकान्तस्येति नलोपः प्राप्नोति । लुकि कृते भत्वान्न भविष्याति । इदमिह संप्रधार्य लुक् क्रियतां लोप इति । किमत्र कर्तव्यम् । परत्वान्नलोपः । एवं तर्होदामिह संप्रधार्य नलोपः क्रियतां तद्धितोत्पत्तिरिति । किमत्र कर्तव्यम् । परत्वान्नलोपः । असिद्धो नलोपः । तस्यासिद्धत्वात्तद्धितोत्पत्तिर्भविष्यति । परिगणितेषु कार्येषु नलोपो सिद्धः । न चेदं तत्र परिगण्यते । इदमपि तत्र परिग-

तीति । प्रातिपदिकात्प्रत्ययोत्पत्तिरलुग्विधानाच्च ज्ञापकाद्विभक्तिरिति पक्षः प्रकास्तस्मिन् प्रत्यय उत्पत्ते विभक्त्या भाव्यं न तु पूर्वं ततश्चाव्ययादाप्सुपइत्ययमपि लुक्कृतोत्पत्त्युत्तरकालभाविमुपस्थानिकत्वाद् लुक् समानाश्रयत्वाद् बाध्यतइत्यर्थः । एतच्च हलदन्तादित्यस्यानुवृत्तिमनपेक्ष्योच्यते । तत्र च प्रत्यय इति । प्राक्तद्धितोत्पत्तेः सुपसंज्ञकः प्रत्ययो नास्तीत्यर्थः । कथं यदिति । यद्ययं लुग्विधानेन समर्थस्य प्रकृतित्थमनुमीयते तदा ऊयाप्रातिपदिकाधिकारस्य वृद्धादिविशेषणात्वेन ऊयाप्रातिपदिकस्य प्रकृतित्वप्रतिपादनप्रयोजनं यदुक्तं तत्कथं न विरुध्येतेति प्रश्नः । परिहारमाह समर्थस्येति । समर्थस्य विभक्त्यन्तस्य प्रत्ययप्रकृतित्वेनाश्रितस्यावयवभूतं ऊयाप्रातिपदिकं वृद्धादिति चेद्भवाति ततः समर्थादेव प्रत्ययो भवतीति नास्ति विरोध इत्यर्थः । कथं द्विपद इति । विभक्त्यन्तात्प्रत्ययोत्पत्तावाश्रीयमाणायां विभक्तिनिमित्तानि कार्याण्यन्तरङ्गत्वात् प्राप्नुवन्तीति प्रश्नः । सर्वत्र हेतुमनुष्येभ्योन्यतरस्यां रूप्य इति रूप्यप्रत्ययः । लुकि कृतइति कृताकृतप्रसङ्गित्वान्नित्यत्वादिति भावः । वर्णाश्रयत्वाद् भसंज्ञायाः प्रत्ययलक्षणत्वाभावात्पद्मावादिकमनित्यम् । इह तर्हीति । नलोपस्य प्रत्ययलक्षणेन प्राप्या नित्यत्वं मन्यते । परत्वादिति । द्वावपि लुङ्नलोपौ नित्यौ यस्य लक्षणान्तरेण निमित्तं विहन्यते न तदनित्यमिति नलोपोऽपि नित्य इति भावः । एतच्चान्तरङ्गानपि विधीन बहिरङ्गो लुग बाधतइत्यनाश्रित्योक्तम् । एतदेव त्वाश्रयणीयमन्यथान्तरङ्गत्वात्पद्मावादयो नित्यमपि लुक् बाधेरन् ।

स्यते । कथम् । सुब्विधिरिति सर्वविभक्त्यन्तः समासः । सुपो विधिः सुब्विधिः ।
सुब्विधिरिति ॥

तत्र जातः ॥ २२ ॥ किमर्थं जातादयोर्था निर्दिश्यन्ते । जातादिष्वर्थेषु
स्वादयो यथा स्युः स्वार्थे मा भूवन्निति । नैतदस्ति प्रयोजनम् । शेष इत्यनुवर्तते
तेन स्वार्थे न भाविष्यन्ति । अत उत्तरं पठति । तत्र जातादिषु वचनं नियमा-
र्थम् * । नियमार्थोयमारम्भः । जातादिष्वेव घादयो यथा स्युरिह मा भूवन् ।
तत्रास्ते तत्र शेतइति । यदि नियमः क्रियते । दार्षदाः सक्तवः । औलूखलो
यावक इति न सिध्यति । संस्कृतमिषेवं भाविष्यति । भवेत् सिद्धं दार्षदाः सक्तवः
इति । इदं तु न सिध्यति औलूखलो यावक इति । संस्कृतं नाम तद्भवति यत्तत्
एवापकृष्याभ्यवाह्यते । न च यावक उलूखलादेवापकृष्याभ्यवाह्यते । अवश्यं
रन्धनादीनि प्रतीक्ष्याणि । तस्मान्नार्थेनेन नियमेन । कस्मान्न भवति तत्रास्ते
तत्र शेतइति । अनभिधानात् । तच्चावश्यमनभिधानमाश्रयितव्यम् । क्रियमाणे-
ष्वपि स्वार्थनिर्देशेषु यत्र जातादिषूपपद्यमानेन प्रत्ययेनार्थस्याभिधानं न भवति तत्र
प्रत्ययोत्पत्तिर्न भवति । तद्यथा । अङ्गुल्या खनति वृक्षमूलादागत इति । न
तर्हीदानीं जातादयोर्था निर्देष्टव्याः । निर्देष्टव्याश्च । किं प्रयोजनम् । अपवाद-
विधानार्थम् । प्रावृषष्टप् । प्रावृषि जातः प्रावृषिकः । क्व मा भूत् । प्रावृषि भवाः
प्रावृषेण्या वलाहका इति । यानि त्वेतानि निरपवादानि अर्थादिशनानि तानि
शक्यान्पकृष्यम् । कृतलब्धकृतिकुशलाः सौध्नो देवदत्त इति ॥

अविष्ठाफलगुन्यनुराधास्वातितित्वपुनर्वसुहस्ताविशाखाषाढाश-

तदुक्तम् । परनित्यान्तरङ्गप्रतिपदविधयो विरोधिसन्निपाते तेषां मिथः प्रसङ्गे परब-
लीयस्त्वमिति ! सुब्वन्ताद्विधिरिति । ततश्च तद्धितोपि सुब्विधिरिति तत्र कर्त्तव्ये-
नलोपस्यासिद्धत्वादप्रवृत्तिः । तद्धिते तु कृते लुकोपि सुब्विधित्वात्तत्र नलोपस्यासि-
द्धत्वाल्लुक् प्रवर्त्तते । ततो भत्वाच्चलोपोभावः ॥ २४ ॥

तत्र ॥ जातादिषु घादीनामपेक्षामाश्रित्य शेषग्रहणं प्रत्याख्यातम् । इह तु शेष
इत्यस्य लक्षणत्वमाधिकारत्वं चाश्रित्य जाताद्यर्थाक्षेपः । किमर्थमिति । प्रत्ययार्थव-
शेनाभिधानसामर्थ्येन च समर्थविभक्तिर्लप्स्यतइति तन्निर्देशोपि न कर्त्तव्य इति
भावः । तेन स्वार्थ इति । ननु स्वार्थोपि प्रत्ययविधायनपयोगाच्छेषइति कुतस्तत्र
न स्युः । उच्यते । अन्तरेणापि शेषाधिकारं चातुरर्थपर्यन्तापत्याद्यर्थनिवृत्त्या स्वार्थे
प्रादिषु प्राप्तेषु शेषाधिकारः स्वार्थव्यतिरिक्तार्थपरिग्रहार्थः । तत्र आस्ते इति । सुब्वन्मा-
स्त इत्यादावपि शेष इत्यस्य लक्षणत्वात्प्रत्ययप्रसङ्गः । संस्कृतमिति । उपयोगफला हि
क्रिया संस्कार इति मन्यते । तच्चावश्यमिति । अर्थनिर्देशकरणवादिनाप्यनिष्ठानि
स्येऽवस्थाश्रयितव्यमनभिधानमित्यर्थः । अपवादविधानार्थमिति । अंसकरणे विशि-
ष्टपदार्थपवादा यथा स्युरित्येवमर्था अर्थनिर्देशा इत्यर्थः ॥ २५ ॥

हुलाल्लुक ॥ ३४ ॥ लुकप्रकरणे चित्रारेवतीरोहिणीभ्यः स्त्रियामुपसंख्यानम् । लुकप्रकरणे चित्रारेवतीरोहिणीभ्यः स्त्रियामुपसंख्यानं कर्त्तव्यम् । चित्रायां जाता चित्रा स्त्री । रेवत्यां जाता रेवती स्त्री । रोहिणी स्त्री । फल्गुन्यषाढाभ्यां टानौ * । फल्गुन्यषाढाभ्यां टानौ वक्तव्यौ । फल्गुनी आषाढा उपदधाति । श्राविष्ठाषाढाभ्यां छण् * । श्राविष्ठाषाढाभ्यां छण्वक्तव्यः । श्राविष्ठीयाः । आषाढीयाः । तत्तर्हि वक्तव्यम् । न वा नक्षत्रेभ्यो बहुलं लुग्वचनात् * । न वा वक्तव्यम् । किं कारणम् । नक्षत्रेभ्यो बहुलं लुग्वचनात् । नक्षत्रेभ्यो बहुलं लुगि-
सेवमश लुगभविष्यति ॥

प्रायभवः ॥ ३९ ॥ प्रायभवगृहणमनर्थकं तत्रभवन कृतत्वात् * । प्रायभ-
वगृहणमनर्थकम् । किं कारणम् । तत्रभवेन कृतत्वात् । यो हि राष्ट्रे प्रायेण भ-
वति तत्र भवोसौ भवति । तत्र तत्रभव इत्येव सिद्धम् । न सिध्यति । अनित्यभवः
प्रायभवः । नित्यभवस्तत्र भवः । अनित्यभवः प्रायभव इति चेन्मुक्तसंशयेन तुल्य-
म् * । यद्भवानमुक्तसंशयं तत्रभव उदाहरणं न्याय्यं मन्यते । सौधनौ देवदत्त
इति । तेनैतत्तुल्यम् । सोप्यवश्यमुदगदेशादीन्यभिनिष्क्रामति । अथैतद्भवान्
प्रायभवे उदाहरणं न्याय्यं मन्यते । तत्रभवे किमुदाहरणम् । तत्तत्र नित्यं भवति
सौधनाः प्राकारा इति । एवं तर्हि तत्रभव इति प्रकृत्य जिह्वामूलाङ्गुलेश्छो विधी-
यते । स यथैव तस्मिन् दृष्टापचारे अङ्गुलीयमिति भवति एवं प्रायभवेऽपि भवि-
ष्यति । इदं तर्हि प्रयोजनम् । प्रायभव इति प्रकृत्य उपजानूपकरणोपनीवेष्टकं व-
क्ष्यति स प्रायभवे यथा स्यात्तत्रभवे मा भूत् । उपजानुभवं गङ्गिति । अथेदानीं
तत्रभव इति प्रकृत्य शरीरावयवाद्यद्विधीयते सोऽत्र कस्मान्न भवति । अनभिधा-
नात् । यथैव तर्ह्यनभिधानाद्यन्न भवति । एवं ऽगपि न भविष्यति ॥

कोशाद्दृञ् ॥ ४२ ॥ विकारे कोशाद्दृञ् * । विकारे कोशाद्दृञ्वक्तव्यः ।

श्राविष्ठा ॥ रेवतीरोहिणीति । नक्षत्राणो लुकि कृते लुक्तद्धितलुकीति स्त्रीप्रत्य-
यस्य लुक् । ततो गौरादिषु पिप्पल्यादयश्चेति पाठादादिशब्दस्य प्रकारार्थत्वाद् ङीष्
प्रत्ययः । नवेति । लुक एव प्रत्ययास्तूपसंख्येयाः ॥ ३४ ॥

प्राय ॥ तत्र भवेनेति ॥ भवे सामान्ये प्रायभवस्यापि विशेषस्यान्तर्भावादिति भावः ।
अनित्यभव इति । अर्थभेदमनेनाचष्टे । यस्तत्र कदा चिद्भवति कदा चिन्न भवति
स प्रायभवः । यस्य तु नियत आधाराभियभावः स तत्र भव इति भावः । एतन्निरा-
करोति मुक्तसंशयेनेति । अथेति । जानुसमीपस्थशरीरावयववाच्युपजानुशब्द
इति भावः । एवं ऽगपीति । तत्रभवाधिकारे ऽग्विधीयमानः प्रायभव एव
भविष्यतीत्यर्थः ॥ ३८ ॥

कोशस्य विकारः कौशेयम् । संभूते ह्यर्थानुपपत्तिः * । संभूतइत्युच्यमानेर्थस्यानु-
पपत्तिः स्यात् । न ह्यदः कोशे संभवति । किं तर्हि । कोशस्यादो विकारः । यदि
विकार इत्युच्यते भस्मन्यपि प्राप्नोति । भस्मापि कोशविकारः । अथ सम्भूतइ-
त्युच्यमाने क्रिमौ कस्मान्न भवति । क्रिमिरपि कोशे सम्भवति । अनभिधानात् ।
यथैव तर्हि क्रिमावनभिधानान्न भवत्येवं भस्मन्यपि न भवति । अर्थश्रोपपन्नो भवति ।

कलाप्यश्वत्थयवबुसाद् वुन् ॥ ४८ ॥ अयुक्तोयं निर्देशः । कालादिति
वर्त्तते । न च कलापीनामकालोस्ति । नैष दोषः । साहचर्यात्ताच्छब्दं भवि-
ष्यति । कलापिसहचरितः कालः कलापी काल इति ॥

तत्रभवः ॥ ५३ ॥ तत्रेति वर्त्तमाने पुनस्तत्रग्रहणं किमर्थम् । तत्रप्रकरणे
पुनस्तत्रवचनं कालनिवृत्त्यर्थम् * । तत्रप्रकरणे पुनस्तत्रवचनं कालाधिकारनिवृ-
त्त्यर्थम् । कालाधिकारो निवर्त्यते । न हि काको वाश्यत इत्येवाधिकारा निवर्त्तन्ते ।
कोवाभिसम्बन्धः यत्तत्रग्रहणं कालाधिकारं निवर्तयेत् । एषोभिसम्बन्धः काला-
भिसम्बन्धं हि तत्रग्रहणमनुवर्तते । तत्रग्रहणं च तत्रग्रहणस्य निवर्त्तकं भवति ।
तस्मिन्निवर्त्तमाने कालाधिकारोपि निवर्त्तते ॥

गम्भीराञ्जयः ॥ ५८ ॥ अव्ययीभावाच्च ॥ ५१ ॥ ज्यप्रकरणे परि-
मुखादिभ्य उपसंख्यानम् * । ज्यप्रकरणे परिमुखादिभ्य उपसंख्यानं कर्तव्यम् ।
पारिमुख्यम् । पार्यौष्ठ्यम् । अव्ययीभावाद्विधाने उपकूलादिभ्यः प्रतिषेधः * ।

कोशा ॥ विकारे इति । तस्य विकार इत्यत्र प्रकरणे सूत्रमिदं कर्तव्यम् । परया-
दिति कृत्वा कोशादिति कर्तव्यम् । अर्थानुपपत्तिरिति । कौशेयशब्दस्य लौकिको
यर्थः सूत्रवत्खलक्षणः स एवं नोपपद्यते लौकिकार्थो न संगृहीतः स्यादित्यर्थः । न ह्यद-
इति । कौशेयशब्दाभिधेयं वत्खलक्षणं कोशेन सम्भवतीत्यर्थः । ननु कोशस्य
वत्कारणत्वात् कार्यस्य चकारण सम्भवात् कथमनुपपत्तिः । नैष दोषः । लोक-
प्रसिद्धार्थबाध एवं कृतः स्याद् नहि कार्यावस्थायां लोकः कार्यकारणयोः सम्भव-
क्रियापेक्षमेवाधाराभेयभावमभिगच्छति, किन्तर्हि प्रकृतिविकारभावम् । अर्थ-
अति । लौकिकार्थो विकारे प्रत्ययविधानेन शास्त्रेणानुसृतत्वाद्युक्तियुक्तो भव-
तीत्यर्थः ॥ ४२ ॥

कलाप्य ॥ कलापिसहचरित इति । यस्मिन् काले मयूराः कलापिनो भवन्ति स
कलापीत्यर्थः ॥ ४८ ॥

तत्र भवः ॥ नहि काक इति । यथा जाकवाशितस्य कालाधिकारनिवृत्तिर्नाभि-
धेया तथा तत्रशब्दस्यापीत्यर्थः । तत्रग्रहणं चेति । सप्तम्यर्थमात्रप्रतिपत्तिप्रयोजनं
तत्रग्रहणं कालसम्बद्धस्य विशेषफलस्य तत्रग्रहणस्य निवृत्तिविरोधात् करो-
तीत्यर्थः ॥ ५६ ॥

गम्भीराञ्जयः ॥ ज्यप्रकरणे इति । अव्ययीभावाच्चेत्येतदनिव्यापकत्वादकृत्वा
परिमुखादिभ्य एव जो विधेयः गणे चान्ययीभावकार्ययुक्तानि परिमुखादीनि पठि-
तव्यानि न तु प्रातिपदिकान्येव । तेन तेषां बहुव्रीहितत्पुरुषाणां ग्रहणं न भविष्य-

अव्ययीभावाद्विधाने उपकूलादिभ्यः प्रतिषेधो वक्तव्यः । औपकूलाः औपशालाः ।

अन्तः पूर्वपदादृञ् ॥ ६० ॥ अखल्पमिदमुच्यते । समानस्य तदादेश्च ॥ समानस्य सामानिकः । तदादेः । सामानग्रामिकः । सामानदेशिकः । अध्यात्मादिषु चेष्ट्यते । आध्यात्मिकम् । आधिदैविकम् । आधिभौतिकम् । ऊर्ध्वदमाच्च देहाच्च ॥ ऊर्ध्वदमाच्च देहाच्च ठञ् वक्तव्यः । और्ध्वदमिकम् । और्ध्वदेहिकम् । लोकोत्तरपदस्य च ॥ लोकोत्तरपदस्य च ठञ् वक्तव्यः । ऐहलौकिकम् । पारलौकिकम् । मुखपार्श्वतसोरीयः ॥ मुखपार्श्वत इत्येताभ्यां तसन्ताभ्यामीयप्रत्ययो वक्तव्यः । मुखतीयः पार्श्वतीयः । कुञ्जनस्य परस्य च ॥ ईयो वक्तव्यः । कुच्चागमः । जनकीयः । परकीयः । ईयः कार्योऽथ मध्यस्य ॥ मध्मीयः । मण्मीयौ प्रत्ययौ तथा ॥ मण्मीयौ चापि प्रत्ययौ वक्तव्यौ । माध्यमः । मध्यमीयः । मध्यो मध्यं दिनण् चास्मात् ॥ मध्यशब्दोऽयं मध्यभावमापद्यते दिनण् चास्मात्प्रत्ययो भवतीति वक्तव्यम् । माध्यन्दिन उपगायति । स्थाम्नो लुगजिनात्तथा ॥ लुक्स्थान्नो वक्तव्यः । अश्वस्थामा । अजिनात्तथा । अजिनान्ताच्च लुक् वक्तव्यः । कुष्णाजिनः । उष्ट्राजिनः । सिंहाजिनः । व्याघ्राजिनः । बाह्यो दैव्यः पाञ्चजन्योऽथ गम्भीराक्षय इष्ट्यते ॥

तस्य व्याख्यान इति च व्याख्यातव्यनाम्नः ॥ ६६ ॥ किमर्थं भवव्याख्यानयोर्युगपदधिकारः क्रियते । भवव्याख्यानयोर्युगपदधिकारोऽपवादविधानार्थः * । भवव्याख्यानयोर्युगपदधिकारः क्रियते । अपवादविधानार्थः । युगपदपवादान् वक्ष्यामीति । किमुच्यते ऽपवादविधानार्थ इति न पुनर्निर्देशार्थोऽपि स्यात् । कुतनिर्देशौ हि तावर्थौ । एकस्तत्र भव इति । अपरस्तस्येदमिति ।

तीति भावः । अथ सूत्रं क्रियते तदातिव्याप्तिपरिहारायेदं वक्तव्यमित्याह अव्ययीभावादिति ॥ ५३ ॥

अन्तः ॥ ऊर्ध्वदमाच्चेति । दम उत्तरपदं ठञ्संनियोगेनोर्ध्वशब्दस्य मकारान्तत्वं निपात्यते । ऐहलौकिकमिति । अनुगतिक्वादित्वादुभयपदवृद्धिः । मुखतीयमिति । अव्ययानां भमात्रे टिलोपः । मध्यमीय इति । गहादिषु मध्यो मध्यमं चाण् चरण इति यत्पठितं तत्र पृथिवीमध्यमवाची मध्यशब्दो गृह्यतइत्युक्तम् । एततोन्वत्रापि भवार्थं मध्यमीय इति यथा स्यादिति मीयप्रत्ययविधिः । जानादिषु पृथिवीमध्यमवाचिन एष मध्यमीय इति यथा स्यान्मध्यान्तरवाचिनो मा भूदित्येवमर्थं गहादिषु पृथिवीमध्यस्य मध्यमभाव इत्युक्तम् । स्थाम्नो लुगजिनात्तथेति । उभाभ्यामपि तदन्ताधीषिष्यते । बाह्य इति । गम्भीराक्षय इत्यत्रेदं वक्तव्यमित्यर्थः ॥ ६० ॥

तस्य व्या ॥ अधिकारोऽयमिति वृत्तिकारैर्व्याख्यायि तत्र प्रयोजनं पृच्छति किमर्थमिति । यथा विहितविधानार्थमेव भवव्याख्यानयोरुपादानं कस्मान्न भवतीति भावः । अपवादविधानार्थ इति वक्ष्यमाणामुष्मादयोऽपवादा भवव्याख्यानयोर्यथा स्युरित्येवम-

अथ व्याख्यातव्यनाम्नो ग्रहणं किमर्थम् । तत्र व्याख्यातव्यनाम्नो ग्रहणं भवार्थम्* तत्र व्याख्यातव्यनाम्नो ग्रहणं क्रियते । भवार्थम् । किमुच्यते भवार्थमिति । न पुनर्व्याख्यानार्थमपि स्यात् । व्याख्याने ह्यवचनात्सिद्धम्* । व्याख्याने हि क्रियमाणे अन्तरेण वचनं सिद्धम् । यत्प्रति व्याख्यानमित्येतद्भवति तस्मादुत्पत्तिर्भविष्यति । किं च प्रत्येतद्भवति । व्याख्यातव्यस्य नाम । यदुच्यते भवार्थमिति तत्र व्याख्यानार्थमपि व्याख्यातव्यनाम्नो ग्रहणं क्रियते । इह मा भूत् । पाटलिपुत्रस्य व्याख्यानी सुकोसलेति । अथ क्रियमाणोपि व्याख्यातव्यनाम्नो ग्रहणे कस्मादेवात्र न भवति । अवयवश आख्यानं व्याख्यानम् । पाटलिपुत्रं चास्मै अवयवश आचष्टे । ईदृशा अस्य प्राकारा ईदृशा अस्य प्रासादा इति सत्यमेतत् । क्व चित्तु का चित्प्रसृततरा गतिर्भवति । शब्दग्रन्थेषु चैषा प्रसृततरा गतिर्भवति । निरुक्तं व्याख्यायते व्याकरणं व्याख्यायतइत्युच्यते न कश्चिदाह पाटलिपुत्रं व्याख्यायतइति । भवे मन्त्रेषु लुग्वचनम्* । भवे मन्त्रेषु लुग्वक्तव्यः । अग्निष्टोमे भवो मन्त्रः अग्निष्टोमः । राजमूयः । वाजपेयः । कल्पे च व्याख्याने* । कल्पे च व्याख्याने लुग्वक्तव्यः । अग्निष्टोमस्य व्याख्यानं कल्पो ऽग्निष्टोमः । राजमूयः । वाजपेयः । स तर्हि वक्तव्यः । न वा तादर्थ्यात्ताच्छब्दम्* । न वा वक्तव्यः । किं कारणम् । तादर्थ्यात्ताच्छब्दं भविष्यति । अग्निष्टोमार्थोऽग्निष्टोमः । राजमूयः । वाजपेयः ।

ऋतुयज्ञेभ्यश्च ॥ ६८ ॥ ऋतुग्रहणं किमर्थम् । यज्ञेभ्य इत्यित्युच्यमाने न एव संज्ञीभूतका यज्ञास्तत एवोत्पत्तिः स्याद् । आग्निष्टोमिको राजमूयिको वाजपेयिकः । यत्र वा यज्ञशब्दोस्ति । नावयज्ञिकः । पाकयज्ञिकः । इह न स्यात् । पाञ्चौदनिकः । शतौदनिकः । दाशौदनिक इति । ऋतुग्रहणे पुनः

यन्तयोरधिकार इत्यर्थः । निर्देशार्थोपीति । अणादीनां घादीनाञ्चार्थे निर्देशार्थोपीत्यर्थः । भवार्थमिति । उत्तरैर्योगैर्भवे व्याख्यातव्यनाम्न एव प्रत्यया यथा स्युरित्यवमर्थमित्यर्थः । व्याख्याने हीति । व्याख्यानशब्दस्य संबन्धिशब्दत्वाद् व्याख्यातव्याक्षेपस्य सिद्धत्वादिति भावः । पाटलिपुत्रस्येति । यादृशः सुकोसलायां प्राकारादिसंनिवेशः तादृशः पाटलिपुत्र इति पाटलिपुत्रं व्याख्यातव्यं भवतीति स्यादेव प्रत्ययः । व्याख्यातव्यनामग्रहणात्तु व्याख्यातव्यत्वेन प्रसिद्धतमस्य ग्रन्थस्य यन्नाम तस्य ग्रहणादतिप्रसङ्गाभावः । अग्निष्टोमे भव इति । अग्निष्टोमशब्दोत्र ऋतुवाच्येव न तु व्याख्यातव्यवाचीति ठञ्भावादणो लुक् । कल्पे चेति । अत्र ठञ् एव लुक् ॥ ६६ ॥

ऋतु ॥ ऋतुयज्ञशब्दयोः पर्यायत्वात् प्रश्नः । ऋतुग्रहणमिति । संज्ञीभूतका इति । मुब्या इत्यर्थः । यत्र वेति । बहुवचननिर्देशात् स्वरूपग्रहणे निरस्ते तदन्तविधिः स्यादिति भावः । पाञ्चौदनिक इति । सोमपानाभावादमुच्यत्वमप्येवमिति भावः । तस्माद् गौणमुच्यपरिहारार्थमुभयोरुपादानम् ॥ ६७ ॥

क्रियमाणे न दोषो भवति । अथ यज्ञग्रहणं किमर्थम् । क्रतुभ्य इतीयत्युच्यमाने य एव संज्ञीभूतकाः क्रतवस्तत उत्पत्तिः स्यात् । अग्निष्टोमिको राजसूयिको वाजपेयिक इति । इह न स्यात् । पाञ्चौदनिकः शातौदनिकः । दाशौदनिक इति । यज्ञग्रहणे पुनः क्रियमाणे न दोषो भवति ॥

द्व्यजृद्ब्राह्मणकप्रथमाध्वरपुरश्चरणानामाख्यातादृक् ॥७२॥ नामाख्यातग्रहणं संघातविगृहीतार्थम् * । नामाख्यातग्रहणं संघातविगृहीतार्थं द्रष्टव्यम् । नामिकः । आख्यातिकः । नामाख्यातिकः ॥

विदूराञ्च्यः ॥ ८४ ॥ अयुक्तोयं निर्देशः, न ह्यसौ विदूरात्प्रभवति । किं तर्हि 'वालवायात्प्रभवति । विदूरे संस्क्रियते । एवं तर्हि, वालवायो विदूरं च । वालवायशब्दो विदूरशब्दमापद्यते जश्चास्मात्प्रत्ययो वक्तव्यः । प्रकृत्यन्तरमेव वा ॥ अथ वा प्रकृत्यन्तरं विदूरशब्दोस्ति वालवायस्य । न वै तत्र वालवायं विदूर इत्युपाचरन्ति । न वै तत्रेति चेद् ब्रूयाज्जित्वरीवदुपाचरेत् । यथा । वणिजो वाराणसीं जित्वरीत्युपाचरन्ति । एवं वैयाकरणा वालवायं विदूर इत्युपाचरन्ति । वालवायो विदूरं च प्रकृत्यन्तरमेव वा । न वै तत्रेति चेद् ब्रूयाज्जित्वरीवदुपाचरेत् ॥ १ ॥

अभिनिष्क्रामति द्वारम् ॥ ८६ ॥ अयुक्तोयं निर्देशः चेतनावत एतद्भवात् । निष्क्रमणमपक्रमणं वा द्वारं चाचेतनम् । कथं ताह निर्देशः कर्त्तव्यः । अभिनिष्क्रमणं द्वारमिति । स तर्हि तथा निर्देशः कर्त्तव्यः । नकर्त्तव्यः । अचेतनेष्वपि चेतनवदुपचारो दृश्यते । तद्यथा । अयमस्य कोणोभिनिस्तृतः । अयमभिप्रविष्ट इति ॥

विदूरा ॥ वालवाय इति । आदेश एव सूत्रे निर्दिष्टः । तेन त्वनुरूपः स्थानी वालवायशब्द आक्षिप्यते यथा शिवादिगणे विश्रवणरवणेत्यादेशौ पठ्येते ताभ्यां तु विश्रवशब्दः स्थानित्वेनाक्षिप्यते । प्रकृत्यन्तरमिति । विदूरशब्दो नगरविशेषस्येव पर्वतविशेषस्यापि वाचकः स एव च प्रकृतित्वेनाश्रीयतइत्यर्थः । पर्वते विदूरशब्दो न प्रसिद्ध इति चेद् जित्वरीवद्वचनहरेत् प्रतिनियतपुरुषापेक्षापि प्रसिद्धिर्भवति वणिजश्च मङ्गलार्थः वाराणसीं जित्वरीति व्यवहरन्ति ॥ ६४ ॥

अभि ॥ चेतनावत इति । निष्क्रमणस्य पादविक्षेपरूपत्वादिति भावः । यद्यपि शकटादीनां निष्क्रमणादि भवति तथापि चेतनाधिष्ठानात् तु स्वतन्त्राणामिति भावः । अचेतनेष्वपीति । देशान्तरप्राप्तिलक्षणकार्यदर्शनाच्चेतनेष्वपि क्रियाव्यवहारः । न च पादविक्षेप एव निष्क्रमणम् । वायुर्निष्क्रामतीति दर्शनात् । ननु द्वारस्य देशान्तरप्राप्तिफलं निष्क्रमणं नैवास्ति । एवं तर्हि करणस्यापि कर्तृसाध्यक्रियारोपादभिनिष्क्रामति द्वारमिति निर्देशः ॥ ६८ ॥

अभि ॥ आख्यायिकाभ्य इति । तादर्थ्यं चतुर्थी । आख्यायिकाभिधानाय चः प्रत्ययस्तस्य बहुलं लुप् भवतीत्यर्थः ॥ ८७ ॥

अधिकृत्य कृते ग्रन्थे ॥ ८७ ॥ लुवाख्यायिकाभ्यो बहुलम् * । अधि-
कृत्य कृते ग्रन्थ इत्यत्र लुवाख्यायिकाभ्यो बहुलं वक्तव्यः वासवदत्ता । सुमनो
तरा । न च भवति भैरव्ययी ॥

शिशुकन्दयमसभद्वन्द्वेन्द्रजननादिभ्यश्छः ॥ ८८ ॥ द्वन्द्वे देवासुरा-
दिभ्यः प्रतिषेधः * । द्वन्द्वे देवासुरादिभ्यः प्रतिषेधो वक्तव्यः । देवासुरम् । राक्षो-
सुरम् । देवासुरी । राक्षोसुरी ॥

सोस्य निवासः ॥ ८९ ॥ अभिजनश्च ॥ ९० ॥ अथ निवासाभि-
जनयोः को विशेषः । निवासो नाम यत्र संप्रत्युप्यते । अभिजनो नाम यत्र
पूर्वरूपितम् ॥

वासुदेवार्जुनाभ्यां वुन् ॥ ९८ ॥ किमर्थं वासुदेवशब्दाद् वुन् विधीयते ।
न गोत्रक्षत्रियाख्येभ्यो बहुलं वुजिसेव सिद्धम् । न ह्यस्ति विशेषः । वासुदेव-
शब्दाद् वुजो वा वुनो वा । तदेव रूपं स एव स्वरः । इदं तर्हि प्रयोजनम् ।
वासुदेवशब्दस्य पूर्वनिपातं वक्ष्यामीति । अथ वा नैषा क्षत्रियाख्या । संज्ञैषा
तत्र भगवतः ॥

जनपदिनां जनपदवत्सर्वं जनपदेन समानशब्दानां बहुवचने
॥ १०० ॥ सर्ववचनं किमर्थम् । सर्ववचनं प्रकृतिनिर्हासार्थम् * । सर्ववचनं
क्रियते प्रकृतिनिर्हासो यथा स्यात् । तच्च मद्रवृज्यर्थं द्रष्टव्यम् । माद्रो भक्तिरस्य
माद्रो वा भक्तिरस्य मद्रक इत्येव यथा स्यात् । वाज्यो वा भक्तिरस्य वाज्यो
वा भक्तिरस्य वृजिक इत्येव यथा स्यात् ॥

सोस्य ॥ निवासाभिजनयोरिति । अभिजनशब्देन पूर्वं बान्धवा उच्यन्ते । तत्संबन्धा-
द् देशोभिजनो गृह्यते । निवासशब्देनाप्यधिकरणसाधनेन देश एवेत्यविशेषात्प्रश्नः ।
निवासो नामेति । यत्र स्वयं वसति स तस्य निवासः । यत्र पूर्वं बान्धवानामुषितं
सोभिजन इत्यर्थः । निवाससाहचर्याच्चाभिजनो देशो गृह्यते न तु पूर्वं बान्धवाः ॥ ८९ ॥

वासुदेव ॥ वसुदेवस्यापत्यं वासुदेवः ऋष्यन्धकेत्यणन्तः । तत्र गोत्रत्वात् क्षत्रि-
यत्वाच्च वुजि रूपस्वरयोः सिद्धत्वात्प्रश्नः । किमर्थमिति । पूर्वनिपातमिति । अभ्य-
हितं पूर्वं निपततीत्यस्य ज्ञापनार्थमित्यर्थः । संज्ञैषेति । नित्यः परमात्मदेवताविशेष
इह वासुदेवो गृह्यतइत्यर्थः । प्रसङ्गेन च निर्देशेन पूर्वोक्तोप्यर्थो ज्ञाप्यते ॥ ९८ ॥

जन ॥ जनपदिनो जनपदस्वामिनः क्षत्रियाः । तद्व्याचिनां बहुवचने जनपदवाचिना
शब्देन समानश्रुतीनां जनपदवत् सर्वं भवति सोस्य भक्तिरित्येतस्मिन् विषये । यथा
अङ्गा जनपदो भक्तिरस्य आङ्गक इत्यवृद्धादपि वुज् भवति । एवमङ्गाः क्षत्रिया भक्ति-
रस्येत्यत्रापि भवति । एवं स्थिते प्रश्नः । सर्ववचनमिति । अन्तरेणापि सर्ववचनं जन-
पदवदिति सामान्येनातिदेशः क्रियमाणः सर्वस्य भविष्यतीति भावः । प्रकृतिनिर्हा-
सार्थमिति । अस्ति सर्वग्रहणो प्रत्ययस्यैव प्राधान्यादतिदेशः स्यात् तु प्रकृतेरपि ।
सर्वग्रहणात् भवति । निर्हासोपचयोल्पत्त्वमित्यर्थः । वृद्धिनिमित्तेषु वुजादिषु विशेषाभा-

तेन प्रोक्तम् ॥ १०१ ॥ प्रोक्तग्रहणमनर्थकं तत्रादर्शनात् * । प्रोक्तग्रहण-
मनर्थकम् । किं कारणम् । तत्रादर्शनात् । ग्रामे ग्रामे कलापकं काठकं च प्रोच्यते
तत्रादर्शनात् । न च तत्र प्रत्ययो दृश्यते ग्रन्थे च दर्शनात् * । यत्र च दृश्यते
ग्रन्थः स भवति । तत्र कृते ग्रन्थइत्येव सिद्धम् । छन्दोर्थं तर्हीदं वक्तव्यम् । न हि
छन्दांसि क्रियन्ते । नित्यानि छन्दांसि । छन्दोर्थमिति चेत्तुल्यम् * । छन्दोर्थमिति
चेत्तुल्यमेतद्भवति । ग्रामे ग्रामे काठकं कालापकं च प्रोच्यते । तत्रादर्शनात् । न
च तत्र प्रत्ययो दृश्यते । ग्रन्थे दर्शनात् । यत्र दृश्यते ग्रन्थः स भवति । तत्र कृते
ग्रन्थइत्येव सिद्धम् । ननु चोक्तम् । न हि छन्दांसि क्रियन्ते । नित्यानि छन्दां-
सीति । यद्यप्यर्थो नित्यः । या त्वसौ वर्णानुपूर्वी सा ऽनित्या । तद्भेदाच्चैतद्भ-
वति । काठकम् । कालापकम् । मोदकम् । पैप्पलादकमिति । न तर्हीदानीमिदं
वक्तव्यम् । वक्तव्यं च । किं प्रयोजनम् । यत्तेन प्रोक्तं न च तेन कृतम् । माथु-
री वृत्तिः । यदि तर्हि अस्य निबन्धनमस्ति । इदमेव वक्तव्यम् । तन्न वक्तव्यम् ।
तदप्यवश्यं वक्तव्यम् । यत्तेन कृतं न च तेन प्रोक्तम् । वाररुचं काव्यम् ।
जालूकाः श्लोकाः ॥

कलापिवैशम्पायनान्तेवासिभ्यश्च ॥ १०४ ॥ प्रत्यक्षकारिग्रहणम् * ।
प्रत्यक्षकारिग्रहणं कर्त्तव्यम् । अन्तेवास्यन्तेवासिभ्यो मा भूदिति । तच्चाह वक्त-

थं मत्वाह तच्चेति । द्वित्वैकत्वयोश्च शब्दभेदादतिदेशः प्रकृतिनिर्हासार्यः । न तु
बहुत्वे तत्र मद्रा इति शब्दभेदाभावात् । मद्रक इति । मद्रस्यापत्यमिति द्वयञ्मगधे-
त्यण् । माद्रशब्दस्य मद्रशब्दातिदेशः । तत्प्रत्ययादेशश्च वाच्यं इति । वृजैरपत्यमिति
वृजैर्कोसलेति ज्यङ् ॥ १०० ॥

तेन ॥ प्रपूर्वो वचिः प्रकाशने अध्यापनरूपे वा वर्तते करणे वा । तत्राद्येयं प्रत्ययो
न दृश्यते द्वितीये तु सूत्रास्तरेण सिद्धमिति मत्वाह प्रोक्तग्रहणमिति । ग्रामे ग्राम-
इति । सुशर्मादीनां प्रतिग्रामं प्रवक्तृत्वेऽपि सुशर्मणा प्रोक्तं काठकं सौशर्मणमिति
प्रयोगो न दृश्यतइत्यर्थः । नित्यानीति । कर्त्तुरस्मरणात्तेषामिति भावः । या त्वसावि-
ति । महाप्रलयादिषु वर्णानुपूर्वीविनाशे पुनरुत्पद्य ऋषयः संस्कारातिशयाद्भेदार्थं
स्मृत्वा शब्दरचनां विदधतीत्यर्थः । तद्भेदादिति । आनुपूर्वीभेदादित्यर्थः । ततश्च कठा-
दय वेदानुपूर्व्याः कर्त्तार एव न तु स्थिताया एव सुशर्मादिवक्तारः । ततश्च छन्द-
स्यपि कृते ग्रन्थइत्येव सिद्धः प्रत्यय इति भावः । माथुरीति । माथुरेण प्रथमतः
प्रकाशितेत्यर्थः । कलापिनेगिण्यणग्रहणस्याधिकविधानार्थत्वाद्बुद्धादप्यत्राण भवति ।
द्विविधं चेह प्रोक्तं गृह्यते । परकृतं स्वकृतं वा । यत् प्रकाशितं तेन प्रोक्ताधिकारएव
कठादिभ्यो वक्ष्यमाणप्रत्ययविधानम् ॥ १११ ॥

कलापि ॥ प्रत्यक्षकारिग्रहणमिति । करोतेः क्रियासामान्यवाचित्वात् सामान्यस्य
सर्वविशेषेषु समवायादध्ययनमिह करणं गृह्यते । शिष्यशिष्याणामपि शिष्यव्यवहार-
दर्शनाद् वार्तिकारम्भः । कलापिखाडायनग्रहणमिति । वैशम्पायनान्तेवासी कलापी
कलाप्यन्तेवासीनां वैशम्पायनान्तेवासित्वाणिनौ सिद्धे पृथक् कलापिग्रहणं प्रत्यक्ष

न्यम् । न वक्तव्यम् । कलापिखाडायनग्रहणं ज्ञापकं वैशम्पायनान्तेवासिषु प्रत्यक्षकारिग्रहणस्य । यदयं कलापिखाडायनग्रहणं करोति तज्ज्ञापयसाचार्यो नान्तेवास्यन्तेवासिभ्यो भवतीति । कथं कृत्वा ज्ञापकम् । वैशम्पायनान्तेवासी कठः । कठान्तेवासी खाडायनः । वैशम्पायनान्तेवासी कलापी । यद्यन्तेवास्यन्तेवासिभ्योपि स्यात्कलापिखाडायनग्रहणमनर्थकं स्यात्प्रश्यति त्वाचार्यो नान्तेवास्यन्तेवासिभ्यो भवतीति । ततः कलापिखाडायनग्रहणं करोति । छन्दोग्रहणं चेतस्था ह्यतिप्रसङ्गः* । छन्दोग्रहणं च कर्तव्यम् । इतरथा ह्यतिप्रसङ्गः । इतरथा ह्यतिप्रसङ्गः स्यात् । इहापि प्रसज्येत तित्तिरिणा प्रोक्ताः श्लोका इति ॥

पुराणप्रोक्तेषु ब्राह्मणकल्पेषु ॥ १०५ ॥ पुराणप्रोक्तेषु ब्राह्मणकल्पेषु याज्ञवल्क्यादिभ्यः प्रतिषेधस्तुल्यकालत्वात्* । पुराणप्रोक्तेष्वित्यत्र याज्ञवल्क्यादिभ्यः प्रतिषेधो वक्तव्यः । याज्ञवल्क्यानि ब्राह्मणानि सौलभांनि इति । किं कारणम् । तुल्यकालत्वात् । एतान्यपि तुल्यकालानिति ॥

कृते ग्रन्थे ॥ ११६ ॥ कृते ग्रन्थे मक्षिकादिभ्योण* । कृते ग्रन्थे इत्यत्र मक्षिकादिभ्योणवक्तव्यः । मक्षिकाभिः कृतं माक्षिकम् । तद्विशेषेभ्यश्च* । तद्विशेषेभ्यश्चाणवक्तव्यः । सरघाभिः कृतं सारघम् । गर्भुतम् । पौत्तिकम् । स तर्हि वक्तव्यः । न वक्तव्यः । योगविभागात्सिद्धम्* । योगविभागः करिष्यते । कृते ग्रन्थे । ततः संज्ञायाम् । संज्ञायां च तेन कृतइत्येतस्मिन्नर्थे यथाविहितं प्रत्ययो भवति । सरघाभिः कृतं सारघम् । गर्भुतम् । पौत्तिकम् । ततः कुलालादिभ्यो बुञ्ज् । संज्ञायामित्येव ॥ इति श्रीमद्भगवत्पतञ्जलिविरचिते व्याकरणमहाभाष्ये चतुर्थाध्यायस्य तृतीये पादे प्रथममाह्निकम् ॥

तस्येदम् ॥ १२० ॥ तस्येदमित्यसंनिहिते ऽप्राप्तिरिदम् प्रत्यक्षवाचित्वात्* । तस्येदमित्यसंनिहिते ऽप्राप्तिः । किं कारणम् । इदम् प्रत्यक्षवाचित्वादित्यस्येतत्प्रत्यक्षे वर्तते । तेनैव स्यात् तस्येदमिति । तस्यादस्तस्य तदित्यत्र न

कारिग्रहणे लिङ्गम् । तथा वैशम्पायनान्तेवासी कठः । कठान्तेवासी खाडायनो वैशम्पायनान्तेवासी भवत्येवेति णिनौ सिद्धे शौनकादिषु णिन्यर्थे खाडायनग्रहणं साक्षाच्छिष्यग्रहणे लिङ्गमित्यर्थः । तित्तिरिणेति छणोऽभावे यथाऽणन भवति तथा छन्दोब्राह्मणानीत्यत्रोक्तम् ॥ १०४ ॥

पुराण ॥ तुल्यकालत्वादिति । शाठ्यायनादिप्रोक्तैर्ब्राह्मणैरेककालत्वादित्यर्थः । कृते योगविभाग इति । संज्ञायां कुलालादिभ्यो बुञ्जिति सूत्रं चिभक्तमित्यर्थः ॥ इति कैयट कृते भाष्यप्रदीपे चतुर्थस्याध्यायस्य तृतीये पादे प्रथममाह्निकम् ॥

तस्येदम् ॥ इदम् इति । इदंशब्दाद्यर्थः प्रतीयते तस्मिन्नेव प्रत्ययप्रसङ्ग इत्यर्थः । सिद्धं त्विति । सम्बन्धिना योगे प्रष्टुं विधीयते तस्मिन् प्रत्ययइत्यर्थः । सर्वश्चेति ।

स्यात् । सिद्धं तु यद्योगा षष्ठी तत्र* । सिद्धमेतत् । कथम् । यद्योगा षष्ठी वर्तते तत्रेति वक्तव्यम् । अनन्तरादिषु च प्रतिषेधः* । अनन्तरादिषु च प्रतिषेधो वक्तव्यः । तस्यानन्तरस्तस्य समीपे इति । किं यद्योगा षष्ठी वर्तते इत्येतानन्तरादिषु प्रतिषेधो वक्तव्यः । नेत्याह । सर्वथानन्तरादिषु प्रतिषेधो वक्तव्यः । सिद्धं तु परिगणनाव* । सिद्धमेतत् । कथम्, परिगणनं क्रियते । स्वे ग्रामजनपदमनुष्येभ्यः* । स्वे ग्रामजनपदमनुष्येभ्य इति वक्तव्यम् । ग्राम । सौध्नः । माथुरः । जनपद । आज्ञकः । वाज्ञकः । मनुष्य । दैवदत्तः । याज्ञदत्तः । पत्राद्वाह्ये* । पत्राद्वाह्यइति वक्तव्यम् । आश्वमौष्टं गार्दभम् । रथाद्रथाङ्गे* । रथाद्रथाङ्ग इति वक्तव्यम् । आश्वरथम् । गार्दभरथम् । औष्ट्ररथम् । वहेस्तुरिणद् च* । वहेस्त्रन्तादण् चेदृच वक्तव्यः । संवोढुः स्वं सांवहित्रम् । अग्नीधः शरणरेडमं च* । अग्नीधः शरणेरड्प्रसयो भसंज्ञा च वक्तव्या । अग्नीधः शरणमाग्नीध्रम् । समिधामाधाने षेण्यण्* । समिधामाधाने षेण्यण् वक्तव्यः । समिधामाधानो मन्त्रः सामिधेन्यो मन्त्रः । सामिधेनी ऋक् । चरणाद्धर्मा-म्नाययोः* । चरणाद्धर्मा-म्नाययोरिति वक्तव्यम् । कठानां धर्म आम्नायो वा काठकम् । मोदकम् । पैप्पलादकम् । तत्तर्हीदं बहु वक्तव्यम् । सूत्रं च भिद्यते । यथान्यासमेवास्तु । ननु चोक्तं तस्येदमित्यसंनिहितेऽप्राप्तिरिति । किमिदमापि भवान् प्रत्ययार्थमेवोपालभते न पुनः प्रकृत्यर्थमपि । यथैव तर्हि इदमित्येतत् प्रत्यक्षे वर्तते एवं तदित्येतत्प्ररोक्षे वर्तते । तेनैव स्यात्तस्येदमिति । अस्यामुष्य इत्यत्र न स्यात् । अस्यत्र विशेषः । एकशेषनिर्देशोत्र भविष्यति । तस्य च अमुष्य च तस्येति । इहापि तर्ह्येकशेषनिर्देशो भविष्यति । तच्च अदश्च इदं च इदमि-

पाणिनापि कात्यायनीये च न्यासइत्यर्थः । पाणिनीयन्यासेऽपि देवदत्तस्येदमनन्तर-मिति प्रत्ययप्रसङ्गः । सिद्धं त्विति । असंनिहिते प्रत्ययविधानमनन्तरादिषु चाप्रा-प्तिरित्यर्थः । स्व इति । तेनात्मयिज्ञातिधनेष्वेव प्रत्यया भवन्ति न त्वनन्तरादिषु । पत्राद् वाह्यइति । पत्राध्वर्युपरिषदश्चेत्यत्रायमर्थनिर्देशः । रथादिति । रथाद्यत्पत्रपूर्वा-दभित्येतयोर्योगयोरर्थनिर्देशः । सांवहित्रमिति । तत्र पूर्वत्रासिद्धमिति ढट्वादीना-मिति कर्त्तव्येऽसिद्धत्वात् तृचि इटि रूपम् । आग्नीध्रमिति । अग्निमिन्धइति किप् । अन्तर्भावितव्यर्थत्वादिन्धिः सकर्मकः । होताग्नीदुच्यते । तस्य शरणं गृहमाग्नी-ध्रम् । भसंज्ञया पदसंज्ञाया बाधनाज्जइत्वाभावः । चरणादिति । गोत्रचरणादित्य-त्रायमर्थनिर्देशः । एकशेषनिर्देश इति । त्यदादीनि सर्वैर्नित्यमित्येकशेषः । त्यदादीनां यद्यत्परं तत्तच्छिष्यतइत्युक्तेः पूर्वशेषदर्शनाच्चेत्युक्तमिति पूर्वस्यापि तदशेषः । सूत्रत्वाच्च निर्देशस्यैकवचनं विभक्त्यन्तानां चैकशेषः । एकशेषद्वारेण चैतत्प्रतिपा-

त्रेव । यदप्युच्यते । अनन्तरादिषु प्रतिषेधो वक्तव्य इति । न वक्तव्यः । अन-
भिधानादनन्तरादिषूत्पत्तिर्न भविष्यति ॥

द्वन्द्वाद् वुन् वैरमैथुनिकयोः ॥ १२५ ॥ वैरे देवासुरादिभ्यः प्रतिषेधः * ।
वैरे देवासुरादिभ्यः प्रतिषेधो वक्तव्यः । देवासुरम् । राक्षसुरम् ॥

सङ्घाङ्गलक्षणेष्वाञ्जिजामण् ॥ १२७ ॥ सङ्घादिषु घोषग्रहणं
कर्तव्यम् । गार्गो घोषः । वात्सो घोषः । किमर्थो णकारः । वृद्धयर्थः । जिणतीति
वृद्धिर्यथा स्यात् । सङ्घादिषु प्रत्ययस्य णित्करणानर्थक्यं वृद्धत्वात्प्रातिपदि-
कस्य* । सङ्घादिषु प्रत्ययस्य णित्करणमनर्थकम् । किं कारणम् । वृद्धत्वात्
प्रातिपदिकस्य । वृद्धमेतत् प्रातिपदिकम् । लिङ्गपुंवद्भावप्रतिषेधार्थं तु * । लिङ्ग-
पुंवद्भावप्रतिषेधार्थस्तु णकारः कर्तव्यः । लिङ्गार्थम् । वैदी । पुंवद्भावप्रतिषेधार्थम् ।
वैदी स्थूणा ऽस्य वैदीस्थूणः । वृद्धिनिमित्तस्येति पुंवद्भावप्रतिषेधो यथा स्यात् ॥

रैवतिकादिभ्यश्छ ॥ १२९ ॥ कौपिञ्जलहास्तिपदादण् * । कौपिञ्ज-
लहास्तिपदादण् वक्तव्यः । कौपिञ्जलः । हास्तिपदः । अथर्वणिकस्येकलो-
पश्च * । आथर्वणिकस्येकलोपश्चाण्वक्तव्यः । आथर्वणो धर्मः । आथर्वण आ-
म्नायः । इदमथर्वणार्थमथर्वणिकार्थं च चतुर्ग्रहणं क्रियते । वसन्तादिषु अर्थ-
वनशब्द आथर्वणशब्दश्च पठ्यते । षष्ठे अध्याये प्रकृतिभावार्थं ग्रहणं क्रियते ।
इदं चतुर्थमिकलोपार्थं द्विग्रहणं शक्यमकर्तुम् । कथम् । तेन प्रोक्तमिति प्रकृत्य
ऋषिभ्यो लुक्वक्तव्यः । वसिष्ठोऽनुवाको विश्वामित्रोऽनुवाक इत्येवमर्थम् । ततो
वक्तव्यम् । अथर्वणो वेति । तेन सिद्धमथर्वा इति । आथर्वण इति च । अथ
वसन्तादिष्वथर्वणशब्दः पठितव्यस्तत्र च नार्थः प्रकृतिभावार्थेन नापि इकलो-
पार्थेन । यदि वसन्तादिष्वथर्वणशब्दः पठ्यते । अथर्वणमधीते आथर्वणिक

दप्रति षष्ठ्यन्तमात्र प्रकृतित्वेन विवक्षितं तत्प्रतियोगिमात्रं च प्रत्ययार्थत्वेन यत्त्व-
परं लिङ्संख्यप्रत्यक्षपरोक्षदिकं तद्विवक्षितम् ॥ १२० ॥

सङ्घाङ्गः ॥ घोषग्रहणमिति । घोषे ऽपि प्रत्ययः सिध्यति । वैषम्याच्च यथासंख्यं न
भवति । लिङ्गेति । लिङ्गविहितप्रत्ययो लिङ्गशब्देनोच्यते ॥ १२७ ॥

रैवति ॥ अपाणिनीयः सूत्रेषु पाठ इत्याह कौपिञ्जलेति । गोत्रे वुञि प्राप्ते ऽण्विधिः ।
अस्मादेव निपातनादप्रत्ययार्थं कपिञ्जलहास्तिपादशब्दाभ्यामण् पादस्य पुंवद्भावश्च ।
गोत्राधिकाराद् गोत्रप्रत्ययान्तादिदं विधानम् । अण्वक्तव्य इति । कौपिञ्जलहास्तिप-
दादणित्यस्यापाणिनीयत्वात् । ऋषिभ्यो लुगिति । वसिष्ठादिशब्दसिद्धये भवश्य-
क्तव्यो लुक् न त्वसत्यस्मिन् सूत्रे आथर्वणिकानां धर्म आम्नायो वेत्यत्रार्थं आथ-

इति न सिध्यति । नैष दोषः । इहास्माभिस्त्रैशब्दं साध्यम् । अथर्वाणमधीते
आथर्वणिक इति । तत्र द्वयोः शब्दयोः समानार्थयोरेकेन विग्रहः । अपरस्मादुत्प-
त्तिर्भविष्यति । अव्यविकन्यायेन । तद्यथा । अवेर्मासमिति विगृह्याविकशकब्दा-
दुत्पत्तिर्भवति आविकमिति । एवमाथर्वणमधीतइति विगृह्य आथर्वणिक इति
भविष्यति । अथर्वाणमधीतइति विगृह्य वाक्यमेव भविष्यति । तत्राभिसंबन्धमात्रं
कर्तव्यम् । आथर्वणिकानामिदमिति । न चेदानीमन्यदाथर्वणिकानां स्वं भवितुम-
र्हति अन्यदतो धर्मादास्नायाद्वा ॥

तस्य विकारः ॥ १३२ ॥ तस्येति वर्तमाने पुनस्तस्यग्रहणं किमर्थम् ।
तस्यप्रकरणे तस्य पुनर्वचनं शैषिकनिवृत्त्यर्थम् * । तस्यप्रकरणे तस्य पुनर्वचनं
क्रियते । शैषिकनिवृत्त्यर्थम् । शैषिका निवर्तन्ते । कथं च प्राप्नुवन्ति । तस्येदं
वचनात् प्रसङ्गः* । तस्येदंविशेषा ह्येते । अपत्यं समूहो निवासो विकार इति ।
किमर्थमिदमुच्यते । बाधनार्थं कृतं भवेत् ॥ ये तस्य बाधकास्तद्बाधनार्थम् ।
कथं पुनरशैषिकं बाधेत । उत्सर्गः शेष एवासौ ॥ यो ह्युत्सर्गः सोऽपि शेष

वर्णशब्दो न सिध्यतीत्याह तत्रेति । यदेवाथर्वणा प्रोक्तमाथर्वणं शास्त्रं तदेवाथर्व-
णिकानामास्नायो न तु तेषामास्नायान्तरमाथर्वणशब्दवाच्यं धर्मस्तु आथर्वणसाहचर्या-
दाथर्वणशब्देनाभिधास्यते । न चेदानीमिति । चरणाद् धर्मास्नाययोरिति वचनादर्थान्-
तरे प्रत्ययाभावादित्यर्थः ॥ १३६ ॥

तस्य विकारः ॥ शैषिकनिवृत्त्यर्थमिति । विकारावयवयोर्मा भूवन्नित्येवमर्थं तस्य-
ग्रहणमित्यर्थः । कथं चेति । किमधिकारात् प्राप्नुवन्ति । अथ तस्येदमिति वच-
नात् । यद्यधिकारात् प्राप्तानां तस्यग्रहणेन निवृत्तिः क्रियते तदा पुनरपि तस्येदमि-
त्यनेन प्राप्नुवन्ति । अथ तस्येदमित्यनेन प्राप्तानां तस्यग्रहणेन निवृत्तिः क्रियते । तदासौ
नोपपद्यते उत्तरार्थत्वादस्य योगस्य तत्रैव चरितार्थत्वादिति प्रश्नः । तस्येदंवचनादिति ।
तस्यग्रहणं घादिसम्बन्धस्य तस्यग्रहणस्य निवर्त्तकं घादीनपि निवर्त्तयति । तन्निवर्त्तनसा-
मर्थ्यात्तस्येदमित्यनेनापि विकारावयवयोर्घादयो न भवन्ति । अन्यथातन्निवर्त्तनमनर्थकं
स्यादित्यर्थः । प्राग्दीव्यत इत्यवधिविशेषाश्रयेण त्वणादीनामधिकारादणादय इहसम्ब-
ध्यन्तइति विपर्ययोऽत्र न चोदनीयः । घादयोऽनुवर्त्तन्ताम् अणादयो मानुवर्त्तन्ता-
मिति । किमर्थमिति । सर्वस्यैव सूत्रस्याक्षेपः । बाधनार्थमिति । तस्येदमित्यत्राणाद-
यो घादयश्चाणाद्यपवादा विहिताः तत्र विकारावयवयोरणादय एव यथा स्युस्त-
दपवादा घादयो मा भूवन्निति एवमर्थमिदमुच्यते । ये तस्येति । अण इत्यर्थः । कथं
पुनरिति । तस्येदमित्यस्मात्तस्य विकार इत्यस्य पृथग्निर्देशादनेन विधीयमानोऽणप्र-
त्ययोऽशैषिकः कथं विकारेऽप्राप्तान् घादीन् बाधतइति प्रश्नः । उत्सर्ग इति । असत्य
स्मिन् पृथक् सूत्रे विकारोऽपि तस्येदमित्यत्रान्तर्भावाच्छेषो भवतीति घादयः प्राप्नु-

यत्तावदुच्यते न वा संप्रत्यय इयता सूत्रेण शैषिकाणां निवृत्तेरिति संप्रत्यय एव । न ह्यत्राण दुर्लभः । सिद्धोत्राण । तस्येदमित्येव । सोऽयं पुनस्तस्यग्रहणेन सापवादस्याणः प्रसङ्गे इमं निरपवादकमणं प्रतिपादयति तत्र ये तावत् द्वितीयास्तानपवादत्वाद्वाधिष्यन्ते । तृतीयास्तान् परत्वात् । ये चतुर्थास्तत्र केचित्पुरस्तादपवादा अनन्तरान् विधीन् बाधन्ते इत्येवमिमं न बाधिष्यन्ते । केचिन्मध्येऽपवादाः पूर्वान् विधीन् बाधन्तइति । एतावन्तश्चेते स्युः यदुत द्वितीयास्तृतीयाश्चतुर्था वा न पञ्चमाः सन्ति न षष्ठाः । यदप्युच्यते । अवयवे च प्राण्योषधिवृक्षेभ्यो निवृत्तिरिति । प्राण्योषधिवृक्षेभ्यो निवृत्तिरुच्यते । तत्र कः प्रसङ्गो यदप्राण्योषधिवृक्षेभ्यो निवृत्तिः स्यात् । यदप्युच्यते । अण्मयटोश्च विप्रतिषेधानुपपत्तिर्मयडुत्सर्गादिति । मा भूद्विप्रतिषेधः । पुरस्तादपवादा अनन्तरान् विधीन् बाधन्ते इत्येवमणजं बाधिष्यते मयटं न बाधिष्यते ॥

अवयवे च प्राण्योषधिवृक्षेभ्यः ॥ १३५ ॥ किमर्थं विकारावयवयोर्भु-

भ्यतइत्यर्थः । अपवादविप्रतिषेधादिति । शाकशब्दाच्छापवादयोरण्मयटोः परत्वान्मयट् सिध्यतीत्यर्थः । इदानीं भाष्यकारः सूत्रेणैवेष्टसिद्धिं प्रतिपादयितुमाह यत्तावदिति । इदमिति । घादीनामिह निवृत्तात्वादयमण् निरपवादः, घाद्यनुवृत्तौ हि योगविभागोऽर्थकः स्यात्तस्येदमित्यनेनैव विकारेष्यणादीनां घादीनां च सिद्धत्वात् । तत्रेति । यथा हलसंज्ञाद्विगत्याणि ठग्विधीयमानो द्वितीयो भवति तमपवादत्वादयमण् बाधते तृतीयकक्ष्याप्राप्तः । ये तृतीयस्थाने प्राप्तत्वादस्याणस्तुल्यकक्ष्यत्वात्परत्वाद् बाध्या यथा वृजीनां विकार इति तस्येदमित्यण् प्रथमः । अवृद्धादपीति वुञ् द्वितीयः । मद्रवृज्योः कश्चित् तृतीयोनेन बाध्यते । वार्ज इति । वृजिशब्दस्य फिड्सूत्रेषु विकल्पेनोदात्तत्वं विधानात् पक्षे आद्युदात्तत्वाद् । पक्षे अनुदात्तादेश्चेत्यञ् । ये चतुर्था इति यथा त्रिगतानां विकारः त्रैगत इति त्रिगतशब्दो बहुव्रीहिः पूर्वपदप्रकृतिस्वरेणाद्युदात्तः । तत्राण् प्रथमः । जनपदलक्षणो वुञ् द्वितीयः । गर्तोत्तरपदलक्षणश्छस्तृतीयः । तदवाधिग्रहणविहितो वुञ् चतुर्थः । केचिन्मध्य इति । यथा रङ्गणां विकारो राङ्गव इत्यङ्गाण् प्रथमः तदपवादयोरवृद्धादपीति ओदेशे ठञ्जिति वुञ्ठञोस्तुल्यकक्ष्ययोरन्यतरो द्वितीयः । ततः कोपधादिति वा कच्छादिपाठाद्वान् तृतीयः । मनुष्यतत्त्वस्थयोर्बुञ्जिति चतुर्थः पूर्वमेवाणां बाधते न तु विकाराणां बाधते । तेनैव तु परत्वाद्बुञ् बाध्यते । तत मोरञ्जित्यभि प्राप्ते कोपधाच्चेत्यण् प्रतिप्रसूयते । न पञ्चमा इति । शैषिका इति शेषः । अन्यथा प्रावृषो विकारः प्रावृण्मयः इति मयडस्त्वेवात्राण् प्रथमः । तदपवादः कालाट्ठञिति द्वितीयः ऋत्वण् तृतीयः । प्रावृष एण्य इति चतुर्थः । विकाराण् पञ्चमः । नित्यवृद्धेति मयट् षष्ठो भवति । यदपीति । अवयवे च प्राण्योषधिवृक्षेभ्य इति प्रकृतिविशेषाद्विधीयमानोऽण् तस्मादेव शैषिकाणां बाधको न तु प्रकृत्यन्तरात् स्वयमेवाभावादित्यर्थः । अत्रमिति । मोरञ् अनुदात्तादेश्चेति सूत्रद्वयविहितं कोपधाच्चेत्यण् बाधिष्यते न तु मयटम् । मयटैव तु परत्वाद्बाधिष्यतइत्यर्थः ॥ १३२ ॥

अवयवे ॥ कृतनिर्देशो ह्येताविति । यद्यपि शैषिकनिवृत्त्यर्थत्वंमुक्तं तथापि तदनपेक्ष्य

गपदधिकारः क्रियते । विकारावयवयोरुक्तम् * । किमुक्तम् । तत्र तावदुक्तम् । भवव्याख्यानयोर्युगपदधिकारोऽपवादविधानार्थः । कृतनिर्देशौ हि ताविति । इहापि विकारावयवयोर्युगपदधिकारोपवादविधानार्थः कृतनिर्देशौ ह्येतावर्थौ स्पेदमिति ॥

विल्वादिभ्योण् ॥ १३६ ॥ किमर्थं विल्वादिषु गवीधुकाशब्दः पठ्यते । कोपधादिष्वेव सिद्धम् । विल्वादिषु गवीधुकाग्रहणं मयट्प्रतिषेधार्थम् * । वल्वादिषु गवीधुकाग्रहणं क्रियते मयट्प्रतिषेधार्थम् । मयडतो मा भूदिति ॥

अनुदात्तादेश्च ॥ १७० ॥ अनुदात्तादेरजोविधाने आद्युदात्तान्डीष उपसंख्यानं कर्तव्यम् । कुवली । कौवलम् । बदरी । बादरम् । तच्चाहिं वक्तव्यम् । न वक्तव्यम् । तथाते कृते ऽनुदात्तादेरिष्वेव सिद्धम् । न सिध्यति । किं कारणम् । पदस्य ह्यनुदात्तादित्वम् * । पदस्य हि निघातः । सुबन्तं च पदम् । ड्याप्प्रातिपदिकाच्च प्रसङ्गो विधीयते । न वा समर्थस्यानुदात्तादित्वात् * । न वा वक्तव्यम् । किं कारणम् । समर्थस्यानुदात्तादित्वात् । समर्थमनुदात्तादित्वेन विशेषयिष्यामः । नैवं शक्यम् । इह च प्रसज्येत । वाचो विकारः । त्वचो विकार इति । एतद्धि समर्थमनुदात्तादि । इह च न स्यात् । सत्रेषां विकारः सर्वइति । तस्मान्नैवं शक्यम् । न चेदेवमुपसंख्यानं कर्तव्यम् । न कर्तव्यम् । आचार्यप्रवृत्तिर्ज्ञापयति । यावत्सेव द्वितीयस्य स्वरस्य प्रादुर्भावस्तावत्सेव पूर्वस्य निघात इति । यदयं भिक्षादिगणे गर्भिणीशब्दं पठति । कथंकृत्वा ज्ञापकम् । भिक्षादिषु गर्भिणीशब्दस्य पाठे एतत्प्रयोजनम् । अनुदात्तादिलक्षणोऽञ् मा भूदिति । यदि पदस्य निघातः । गर्भशब्दोयमाद्युदात्तस्तस्मादिनिरिन्नन्ताद्यः प्रसङ्गः प्राप्नोति स तावत्स्यात् । तस्मिन्नवस्थिते निघातस्तत्र कोऽनुदात्तादिलक्षणस्याजः प्रसङ्गः ।

वचिस्तावदणादयस्सिद्धाः भास्मनं मार्तिकमित्यादावित्यभिसम्बन्धायैतदुक्तम् १३५ ।

अनु ॥ कुवलीति । कुवलन्नदरशब्दौ ग्रामादीनां चेत्याद्युदात्तौ ताभ्यां गौरादित्वान्-
कीप् । प्रवस्येति । अनुदात्तं पदमेकवर्जमिति वचनादिह चानुदात्तादिग्रहणस्य ड्या-
प्प्रातिपदिकविशेषणत्वात् । यथांक्तम् । वृद्धावृद्धावर्णस्वरश्चलक्षणे च प्रत्ययविधौ
तत्संप्रत्ययार्थमिति । न वेति । विभक्त्युत्पत्तौ सत्यां ड्यन्तस्यानुदात्तादित्वं मन्यते ।
तच्च वृद्धावृद्धेत्यनेन विरोधः । समर्थावयवस्य ड्याप्प्रातिपदिकस्य वृद्धादिविशेषण-
त्वेनाभ्युपगमात् । एतद्धीति । सावेकाच इति विभक्तेरुदात्तत्वात् प्रातिपदिकयोस्तु धातु-
स्वरेणान्तोदात्तत्वम् । सर्वशब्दश्च सर्वस्य सुपीति सुप्याद्युदात्तः । केवलस्त्वयमुणा-
दिभ्यन्तोदात्तो निपातित इत्यनुदात्तादिः । तस्माद्विभक्त्युत्पत्तौ प्रागनुदात्तादित्वमा-
भ्युपगम्यम् । पूर्वस्य निघात इति । प्राग् व्यवस्थितस्य निघात इत्यर्थः । गर्भशब्द इति ।

पश्यति त्वाचार्यः । यावत्सेव द्वितीयस्य स्वरस्य प्रादुर्भाविस्तावत्सेव पूर्वनिघात-
इति । अतो भिक्षादिषु गर्भिणीशब्दं पठति । पदग्रहणं किमर्थम् । पदग्रहणं
परिमाणार्थम् * । पदग्रहणं क्रियते । परिमाणार्थं पदावधेयथा स्यात् । यावत्स्य
मा भूत् । अनुदात्तं पदमेकवर्जमिति ॥

मयद्वैतयोर्भाषायामभच्चाच्छादनयोः ॥ १४३ ॥ किमर्थं मयद्वैत-
योरित्युच्यते । मयद्वैतयोरिति वृचनमपवादविषये ऽनिवृत्त्यर्थम् * । मयद्वैत-
योरित्युच्यते अपवादविषये ऽनिवृत्तिर्यथा स्यादिति । बिल्वमयं बैल्वम् । एत-
योरित्यर्थनिर्देशः * । एतयोरित्यर्थनिर्देशो द्रष्टव्यः । तद् द्वेष्ट्यं विजानीयात् ।
योगयोर्वा प्रत्यययोर्वेति । तदाचार्यः सुहृद्भूत्वाऽन्वाचष्टे । एतयोरित्य-
र्थनिर्देश इति ॥

जितश्च तत्प्रत्ययात् ॥ १५५ ॥ किमर्थमिदमुच्यते विकारावयवयोर्वि-
कारावयवयुक्तत्वान्मयद्वैतप्रतिषेधार्थं जितश्च तत्प्रत्ययादजो विधानम् * । विकारो
विकारेण युज्यते अवयवश्चावयवेन । विकारावयवयोर्विकारावयवयुक्तत्वान्मयद्वै-
त्प्राप्नोति । इष्यते चाजैव स्यादिति । तच्चान्तरेण यत्नं न सिद्ध्यतीति मयद्वै-
त्प्रतिषेधार्थं जितश्च तत्प्रत्ययादजविधानम् । एवमर्थमिदमुच्यते । न वा दृष्टोऽवयवे
समुदायशब्दो विकारे च प्रकृतिशब्दः । तस्मान्मयद्वैतभावः । न चैतत्प्रयोजन-
मस्ति । किं कारणम् । दृष्टोऽवयवे समुदायशब्दः, स्तद्यथा । पूर्वं पञ्चालाः । तैलं
भुक्तम् । घृतं भुक्तम् । शुक्लो नीलः कृष्ण इति । विकारे च प्रकृतिशब्दो दृश्यते ।
तद्यथा शालीनं भुङ्क्ते मुद्गैः शालिविकारान्मुद्गविकारैरिति । तस्मान्मयद्वैतभावः ।
तस्मान्मयद्वैतभावो भविष्यति । नैतद्विदामहे । अवयवे समुदायशब्दोऽस्ति नास्ती-
ति । विकारे वा प्रकृतिशब्द इति । किं तर्हि विकारावयवशब्दोरित ततउत्पत्तिः

अतिगूढ्यां मज्जिति प्रत्ययस्य नित्वात् । पदग्रहणमिति । यस्य पदत्वं भविष्यति तस्यै-
वैकवर्जमनुशासं यथा स्यात् पदसमूहस्य मा भूदित्येवमर्थं पदग्रहणमित्यर्थः ॥ १४० ॥

मयद्वैत ॥ किमर्थमिति । विकारावयवौ प्रकृतावयवेति भावः । मयद्वैत इति । एतयोरित्ये-
स्मिन् सति पुनर्विधानं मयद्वैतो भवति तच्च अपवादविषये पि प्राप्नोत्यर्थं संपद्यते । योग-
योर्वेति । योगयोः प्रत्यययोर्वा विषये मयद्वैत्यर्थः स्यादित्यर्थः ॥ १४३ ॥

जितश्च तत्प्रत्ययत् ॥ तयोर्विकारावयवयोर्यौ जित्प्रत्ययः तदन्तर्द्विकारावयवयो-
रेवाज् भवतीति सूत्रार्थः । किमर्थमिति । अन्तरेणापि सूत्रं लिङ्गित्वा प्रश्नः । विका-
रावयवयोरिति । कपोतस्य विकारो यत् मांसं कापोतं तस्यापि विकारो रसो भवति
कापोतावयवस्य सकृद्यादेः कापोतस्यावयवोन्यो भवतीति वृद्धत्वान्मयद्वैतप्रसङ्गे तद्वि-
वृत्त्यर्थमज्जविधानमित्यर्थः । नवेति । यदा कपोतावयवस्य सकृद्यादेरवयवौ विव-
क्ष्यते तदा कपोतशब्दादेव सकृद्यादवयववृत्तेरज्ज् भविष्यति । कपोतविकारमांसह-

प्राप्नोति । विकारावयवशब्दात्प्रसङ्ग इति चेन्न तेनानभिधानात् * । विकारावय-
वशब्दात् प्रसङ्ग इति चेत्तन्न । किं कारणम् । तेनानभिधानात् । न हि विका-
रावयवशब्दादुत्पद्यमानेन प्रत्ययेनार्थस्याभिधानं स्यात् । अनभिधानात्तत् उत्पत्तिर्न
भविष्यति । तच्चावश्यमनभिधानमाश्रयितव्यम् । अभिधाने ह्यन्यतो मयत्प्रस-
ङ्गः * । अभिधाने सत्यन्ततोपि मयत् प्रसज्येत । वैल्वस्य विकार इति । तस्मा-
त्तत्प्रत्ययान्ताल्लुग्वचनम् * । तस्मात्तत्प्रत्ययान्ताल्लुग्वक्तव्यः । यदि लुगुच्यते ।
कथं गोमयं भस्म द्रौवयं मानम् । कापित्थो रस इति । अन्यत्र गोमयाद् द्रुवया-
त् फलाच्च लुग्वक्तव्यः । इह तर्हि औष्ट्रकी । अजन्तादितीकारो न प्राप्नोति ।
इष्टमेवैतत्संगृहीतम् औष्ट्रिकेऽपि भवितव्यम् । इह हि सौनागाः पठन्ति । बुजश्चाज-
कृतप्रसङ्ग इति । इह तर्हि पालाशी समिदिसनुपसर्जनलक्षण ईकारो न प्राप्नोति ।
मा भूदेवम् । अज् योनुपसर्जनमिति । अजन्तादनुपसर्जनादियेवं भविष्यति ।
नैवं शक्यम् । इह हि दोषः स्यात् । काशकृत्स्नना प्रोक्ता मीमांसा काशकृत्स्नी
तामधीते काशकृत्स्ना ब्राह्मणीति । अणन्तादितीकारः प्रसज्येत । तस्मादस्तु न
तेनानभिधानादियेव । इह तर्हि कापोतो रस इति प्राणिशब्दो नोपपद्यते । नैष
दोषः । इदं तावदयं प्रष्टव्यः । योसावाद्यः कपोतः सलोमकः सपक्षः न च
संप्रति प्राणिमिति । कथं तत्र प्राणिशब्दो वर्त्ततइति । अथ मतमेतत् । प्रकृत्य-
न्वया विकारा भवन्तीति । इहापि न दोषो भवति ॥

तैश्च कपोतशब्दान्मांसविकारे रस इत्यर्थः । तेनेति । मयदः कापोतमयमिति विकाराव-
यवयोः प्रयोगाभावादित्यर्थः । तस्मादिति । यद्यनभिधानं नाश्रीयते तदा अितश्च
तत्प्रत्ययादिति सूत्रमपनीय वैल्वमयादिति वृत्त्यर्थं तत्प्रत्ययाल्लुगिति वक्तव्यम् । अन्य-
त्रेति । गोश्च पुरीष इति विकारे प्रत्ययं मन्यते । यदा तु पुरीषं नावयवो नापि विका-
रस्तदा गोर्मयत् तत्प्रत्यय एव न भवतीति लुक् प्रसङ्ग एव नास्ति । द्रुवयवशब्दो-
द्गोर्विकार इति माने वय इति वयप्रत्ययान्तः । एताभ्यामनुदाशादिलक्षणोज् । औष्ट्रकी-
ति । वृद्धलक्षणस्य मयदो लुकि कृतेऽजन्तत्वाभावादीकारात्प्रसङ्गः । बुजश्चेति । प्राणि-
नीयलक्षणे दोषोऽज्ञानमेतत् । पालाशीति । पलाशस्य विकारः । पलाशादिभ्यो वेति
पक्षे ऽज् कृन्ताद्विकारे मयदो लुकि ईकारात्प्रसङ्गः । प्राणिनीयलक्षणे त्वजन्तादजि सती-
कारः सिध्यति । काशकृत्स्नोति । अणन्तस्य स्त्रियामध्येत्र्यामनुपसर्जनत्वादीकारात्प्रसङ्गः ।
तस्मादिति । यस्माल्लुकि पालाशीति न सिध्यति तस्मादनभिधानान्मयदोनुत्पात्तिराश्रयि-
तव्या । केषां चित्तु ग्रन्थः । नैष दोषः । अध्येत्र्यामभिधेयायामण ईकारेण भवि-
तव्यम् । यथाध्येत्र्यां वर्त्तते लुप्तः सः यश्च श्रयते उत्पन्नस्तस्मादीकः । अथ वा
पुनरस्तु न तेनानभिधानादिति । अनेन यद्यापि काशकृत्स्ना परिहृता तथाप्यापि-
शला न परिहृता भवति । पालाश्यापिशले न संवदेते तस्मादस्तु न तेनानभिधा-
नादित्येष पाठो युक्तः । इह तर्हि । उद्गतप्राणे मांसे प्राणिवाचिनः कपोतश-
ब्दस्य वृत्तिः । सत्यां चावृत्तौ प्राणिवाचित्वाभावाद्दसे मांसविकारे कापोतशब्दो

क्रीतवत्परिमाणात् ॥ १५६ ॥ कथमिदं विज्ञायते । क्रीते ये प्रसया विहितास्ते भवन्ति परिमाणाद्विकारावयवयोरिति । आहो स्वित्परिमाणात् क्रीते ये प्रसया विहितास्ते भवन्ति विकारावयवयोरिति । किं चातः । यदि विज्ञायते क्रीते ये प्रसया विहितास्ते भवन्ति परिमाणाद्विकारावयवयोरिति प्रसयमात्रं प्राप्नोतीति । अथ विज्ञायते परिमाणात् क्रीते ये प्रसया विहितास्ते भवन्ति विकारावयवयोरिति प्रकृतिमात्रात् प्राप्नुवन्ति । तस्मात्, क्रीतवत्परिमाणादङ्गं च * । अङ्गं च क्रीतवद्भवतीति वक्तव्यम् । तत्तर्हि वक्तव्यम् । न वक्तव्यम् । क्रीतवदिति वतिनिर्देशोयम् । यदि च याभ्यः प्रकृतिभ्यो येन विशेषणेन क्रीते प्रसया विहितास्ताभ्यः प्रकृतिभ्यस्तेनैव विशेषणेन परिमाणाद्विकारावयवयोरपि भवन्ति । ततोऽपी क्रीतवत् कृताः स्युः । अथ हि प्रकृतिमात्राद्वा स्युः प्रसयमात्रं वा स्यान्नामी क्रीतवत्कृताः स्युः । अणो वृद्धान्मयट् * । अणो वृद्धान्मयडिसेतद्भवति विप्रतिषेधेन । अणोवकाशः । तित्तिडिक । तैत्तिडिकम् । मयटोऽवकाशः । काष्ठमयम् । इहोभयं प्राप्नोति । शाकमयम् । ओरजोनुदात्तादेरजश्च * । ओरजोनुदात्तादेरजश्च मयट् भवति विप्रतिषेधेन । ओरजोवकाशः । अरहु । आरडवम् । मयटः स एव । इहोभयं प्राप्नोति । दारु । दारुमयम् । अनुदात्तादेरज्भवतीत्यस्यावकाशः । कुवल । कौवलम् । जरदवृक्ष । जारदवृक्षम् । मयटः स एव । इहोभयं प्राप्नोति । आम्रमयम् । मयटः प्राण्यञ्जिप्रतिषेधेन * । मयटः प्राण्यञ्भवति विप्रतिषेधेन । प्राण्यजोऽवकाशः । गृध्र, गार्ध्रम् । मयटः स एव । इहोभयं प्राप्नोति । चाषम् । भासम् । प्राण्यञ्भवति विप्रतिषेधेन । न वानव-

न सिध्यतीति चोद्यम् । कथं तत्रेति । तत्रापि लोके कपोतशब्दो दृश्यतइति प्रश्नः । प्रकृत्यन्वया इति । प्रकृतेरन्वयो येषु ते प्रकृत्यन्वयाः । प्रकृतिरेव विकाररूपतामापद्यमाना विकारावस्थायामपि क चित्प्रकृतिशब्देनाभिधीयत इत्यर्थः ।

क्रीतव ॥ प्रत्ययमात्रमिति । मुद्गैः क्रीतं मौद्गिकमिति क्रीते ढग्विहित इति श्रु-
पंस्य विकार इत्यत्रापि प्राप्नोति । प्रकृतिमात्रादिति । शूर्पादजन्यतरस्यामित्यञ्ठ-
औ हलस्य विकार इत्यत्रापि प्राप्नुतः । अङ्गं चेति । कालेऽयो भववदित्यत्र यदुक्तं
सिद्धं तूभयनिर्देशादिति । तदेवानेन प्रतिपाद्यते । अङ्गग्रहणेन प्रत्यासस्या परिमा-
णमेव गृह्यते । तेनायमर्थो भवति क्रीतार्थे यथा परिमाणमङ्गं यथा च परिमाणात्
प्रत्ययस्तथा विकारेपि परिमाणमङ्गं प्रत्ययश्च । तेन यस्मात्परिमाणात् क्रीते यः प्र-
त्ययस्तस्मादेव स एव विकारेपि भवति । न वक्तव्यमिति । क्रीते परिमाणादित्ये-
षान्यतरविशेषणत्वे परिमाणस्य सिद्धे वतिनिर्देशात्सर्वसादृश्यपरिग्रहार्थावुभयविशे-
षणं परिमाणग्रहणमर्थोद्भवतीत्यर्थः । म्रण इति । कोपभाच्चेति विहितात् । कौव-
लमिति । कुवल्या विकार इत्यर्थेऽञ् । मयटः स एवेति । काष्ठमयमिति । काष्ठ-
शब्दस्याद्युदात्तत्वात् । आम्रशब्दोमित्योर्दीर्घश्चेति रगन्तोनुदा-

कारत्वादपवादो मयट् * । न वैष युक्तो विप्रतिषेधः । योयमजो मयटश्च । किं कारणम् । अनवकाशत्वादपवादो मयट् । अनवकाशो मयट् सावकाशमजं बाधिष्यते । स कथमनवकाशः । यद्यनुवर्तन्ते शैषिकाः । अथ निवृत्ताः शैषिकाः । वृद्धमाद्युदात्तं मयटोवकाशः । प्राण्यजश्च * । अयं चाप्ययुक्तो विप्रतिषेधः योयं मयटः प्राण्यजश्च । किं कारणम् । अनवकाशत्वादपवादो मयडिसेव । अनवकाशो मयट् । स यथैव ओरजमनुदात्तादेरजं च बाधते एवं प्राण्यजमपि बाधते । तस्मान्मयड्विधाने प्राणिप्रतिषेधः * । तस्मान्मयड्विधाने प्राणिभ्यः प्रतिषेधो वक्तव्यः । स तर्हि वक्तव्यः । न वक्तव्यः । मध्येऽपवादाः पूर्वान् विधीन् बाधन्तइत्येवमयं मयट् ओरजमनुदात्तादेरजं च बाधिष्यते प्राण्यजं न बाधिष्यते । यद्येतदस्ति । मध्येऽपवादाः पुरस्तादपवादा इति । मानुवृत्तन् शैषिकाः । पुरस्तादपवादा अनन्तरान् विधीन् बाधन्तइत्येवमयमण् अजं बाधिष्यते मयटं न बाधिष्यते । अनुदात्तादेरजः प्राण्यजविप्रतिषेधेन * । अनुदात्तादेरजः प्राण्यज्भवति विप्रतिषेधेन । अनुदात्तादेरज्भवतीत्यस्यावकाशः । जारद्वृक्ष । जारद्वृक्षम् । प्राण्यजः स एव । इहोभयं प्राप्नोति । कपोत । कापोतम् । प्राण्यज्भवति विप्रतिषेधेन । कः पुनरत्र विशेषः । तेन वा सत्यनेन वा । सापवादकः स विधिः । अयं पुनर्निरपवादः । यदि तेन स्याद् इह न स्यात् । श्वाविधो विकारः शौवाविधम् ॥

त्तादिः । गार्ध्रमिति । गृध्रस्य विकार इत्यर्थः । नवेति । ओरजोनुदात्तादेरजश्चेति य उक्तो विप्रतिषेधस्तन्निराकरोति यद्यनुवर्तन्तइति । तस्य विकार इत्यत्र शैषिकाणामनुवृत्तौ के प्राप्ते मयडास्थ्यमाणोन्यपूर्वको भवतीति चक्षस्येवाजोपि बाध इत्यर्थः । एतच्च बाध्यसामान्यचिन्तायां येन नाप्राप्तइति न्यायस्यानवतारादेतन्न्यायानपेक्षयोच्यते । अथेति । तन्निवृत्तौ विध्यन्तरपूर्वको मयड् न भवतीति काष्ठमयादौ सावकाशः परत्वादेवाजं बाधते न त्वपवादत्वादित्यर्थः । प्राण्यजश्चेति । पूर्वत्र विप्रतिषेधाभावेपीष्टसिद्धिर्भवत्येव । दारुमयमाघ्रमयमिति । प्राण्यजि तु तदभावे चाषं भासमितीष्टं न सिध्यति मयट्प्रसङ्गात् । तस्मादिति । नित्यं वृद्धशराविध्योऽप्राणिन इति वक्तव्यमित्यर्थः । यद्येतदस्तीति । यद्येतदाश्रीयत इत्यर्थः । मानुवृत्तमिति । वृत्तेद्युद्धयो लुङीति वा परस्मैपदम् । पुषादिद्युतादीति च्लेरङादेशः । शैषिकाणां निवृत्त्यनुवृत्त्योरपि विप्रतिषेधोपपत्त्या मयटा परत्वात्कोपधलक्षणोऽपि बाध्यतइत्यर्थः । जरद्वृक्ष इति । जरद्वृक्षशब्दः समासस्वरेणान्तोदात्तत्वादननुदात्तादिः । स एवेति । गार्ध्रमिति । कपोतशब्दो लघावन्तइति मध्योदात्तत्वादनुदात्तादिः । सापवाद इति । मयटा परत्वाद् बाध्यमानत्वात् । अयमिति । अनेन परत्वान्मयटो बाधनात् । श्वाविध इति । श्वानं विध्यतीति किप् । नहि वृतीति दीर्घः । कृतस्वरेणोत्तरपदस्यान्तोदात्तत्वादनुदात्तादित्वम् । अत्र मयडभावात् प्राण्यज्भवति । द्वारादीनां चेति वृद्धिप्रतिषेधे ऐजागमश्च भवति ॥ १५६ ॥

फले लुक् ॥ १६३ ॥ फले लुग्वचनानर्थक्यं प्रकृत्यन्तरत्वात् * । फले लुग्वचनमनर्थकम् । किं कारणम् । प्रकृत्यन्तरत्वात् प्रकृत्यन्तरमामलकशब्दः फले वर्तते । एकान्तदर्शनात् प्राप्नोति । एकान्तदर्शनात्प्रसङ्ग इति चेद् वृक्षे लुग्वचनम्* । एकान्तदर्शनात्प्रसङ्ग इति चेद् वृक्षे लुग्वक्तव्यः । वृक्षोपि हि फलैकान्तः ।

लुप् च ॥ १६६ ॥ लुप्प्रकरणे फलपाकशुषामुपसंख्यानम् * । लुप्प्रकरणे फलपाकशुषामुपसंख्यानं कर्त्तव्यम् । व्रीहयः, यवाः, माषा, मुद्गाः, तिलाः ॥ पुष्पमूलेषु बहुलम् * । पुष्पमूलेषु बहुलं लुग्वक्तव्यः । मल्लिका । करवीरम् । बिमम् । मृणालम् । न च भवति पाटलानि मूलानि ॥ इति श्रीमद्भगवत्पतञ्जलिविरचिते व्याकरणमहाभाष्ये चतुर्थाध्यायस्य तृतीये पादे द्वितीयमाह्निकम् ॥ पादश्च समाप्तः ॥

प्राग्वहतेष्टक् ॥ १ ॥ ठक्प्रकरणे तदाहेति माशब्दादिभ्य उपसंख्यानम् * । ठक्प्रकरणे तदाहेति माशब्दादिभ्य उपसंख्यानं कर्त्तव्यम् । माशब्दिकः । नैत्यशब्दिकः । कर्ष्यशब्दिकः । आहौ प्रभूतादिभ्यः* । आहौ प्रभूतादिभ्यष्ट्वक्तव्यः । प्रभूतमाह प्राभूतिकः । पार्याप्तिकः । पृच्छतौ सुस्नातादिभ्यः * । पृच्छतौ सुस्नातादिभ्यष्ट्वक्तव्यः । सौस्नातिकः । सौखरात्रिकः । सौखशायनिकः । गच्छतौ परदारादिभ्यः * । गच्छतौ परदारादिभ्यष्ट्वक्तव्यः । पारदारिकः । गौरुतल्पिकः ॥

फले ॥ प्रकृत्यन्तरत्वादिति । आमलकादिशब्दः फले न यौगिकः आमलक्या फलमिति किं तर्हि जातिशब्दएवेत्यर्थः । एकान्तदर्शनादिति । आमलक्या अवयवे आमलकं दृश्यते । तत्रश्च यौगिक एव फले आमलकशब्द इत्यर्थः । फलैकान्त इति । फलमेकान्तो यस्येति बहुव्रीहिः । यदि संबन्धदर्शनाद्यौगिकत्वमामलकशब्दस्य फले व्यवस्थाप्यते तदा संबन्धविशेषादामलकस्ययमामलकी वृक्ष इति वृक्षावयविनिच्छप्रत्ययमुत्पाद्य लुग्विधेयः । तस्मादुभयत्राप्यामलकादयो जातिशब्दा एव स्वभावतो वर्तन्ते इत्यभ्युपगन्तव्यमित्यर्थः ॥ १६३ ॥

लुप् च ॥ फलपाकशुषामिति । फलपाकेन ये शुष्यन्ति व्रीह्यादयस्तद्वाचिनमित्यर्थः । व्रीहय इति । बिल्वाद्यण् । यवा माषा इति । तृणधान्यानां च क्षुषामित्याद्युदात्तत्वादौत्सर्गिकोण् । मुद्गशब्दाद् बिल्वाद्यण् । पाटलानीति । पाटलिशब्दो बिल्वादिः ॥ १६६ ॥ इत्युपाध्यायजैयटपुत्रकैयटकृते भाष्यप्रदीपे चतुर्थस्याध्यायस्य तृतीये पादे द्वितीयमाह्निकम् ॥ पादश्च समाप्तः ॥

प्राग्वहतेष्टक् ॥ तदाहेति । तदिति कर्ममात्रं निर्दिश्यते । न तु द्वितीयासमर्थविभक्तिः । आहौ प्रभूतादिभ्य इत्यतो भेदेन वचनात्तेन पदसमुदायादयं प्रत्ययः । माशब्द इत्याह माशब्दिकः । नित्यः शब्द इत्याह नैत्यशब्दिकः । तत्र पदसमुदायार्थे इतिनाप्रत्ययमृश्यमानो वचनक्रियासंबन्धात्कर्म संपद्यते । अप्रातिपदिकत्वात्तु द्वितीयानुत्पत्तिः । प्रभूतमाहेति । क्रियाविशेषणत्वात्कर्मत्वम् । पृच्छताविति । तिकृन्तानुकरणमेतत् । तत्र शब्दे कार्यासंभवात्तिङन्तार्थे ठग्विधिः ॥ १ ॥

आकर्षात् पृष्ठ ॥ ६ ॥ इह केषां चित्सांहितिकं षत्वम् । केषां चित्पि-
दर्थम् । तत्र न ज्ञायते केषां सांहितिकं षत्वं केषां विदर्थमिति । किमत्र न्याय्यम् ।
परिगणनं कर्तव्यम् । आकर्षात्पर्पादेर्भस्त्रादिभ्यः कुसीदसूत्राच्च ॥ आवस-
यात्किसरादेः षितः षडेते ठगधिकारे ॥ १ ॥

विभाषा विवधात् ॥ १७ ॥ वीवधाच्चेति वक्तव्यम् । वैवधिकः ।

त्रैर्मस्मित्यम् ॥ २० ॥ नित्यग्रहणं किमर्थम् । विभाषा मा भूत् । नैतदस्ति
प्रयोजनम् । पूर्वस्मिन्नेव योगे विभाषाग्रहणं निवृत्तम् । इदं तर्हि प्रयोजनम् ।
त्रैर्मवचनं नित्यविषयार्थम् * । नित्यं व्यन्तं मन्विषयमेव यथा स्यात् । केवलस्य
प्रयोगो मा भूदिति । अस्ति प्रयोजनमेतत् । किं तर्हीति । तत्र यथाधिकारं त-
द्विषयताप्रसङ्गः * । तत्र यथाधिकारं तद्विषयता प्राप्नोति । निवृत्तइति वर्तते ।
तेन निवृत्ताएव व्यन्तं मन्विषयं स्यात् । येन्ये उपचारास्तत्र न स्यात् । कृत्रिमं
महत्सु विहितमिति । एवं तर्हि भाव इति प्रकृत्य इमवक्तव्यः । कुट्टिमा भूमिः ।
सैकिमोसिरित्येवमर्थम् । ततो वक्तव्यम् । त्रेः । त्रेश्चैमप्रत्ययो भवति । ततो
नित्यम् । नित्यं च त्रैरिमप्रत्ययो भवति । किमर्थमिदम् । नित्यं व्यन्तमिन्विष-
यमेव यथा स्यात् केवलस्य प्रयोगो मा भूदिति ॥

आक ॥ इहेति । एकस्य वानेकस्य वा षकारस्य व्यञ्जनपरस्य श्रुत्या विशेषानवधा-
श्रुतात्सांहितिकोपि वा षकारेऽनञि चेति द्विवचनविधानादनेकषकारत्वसंभवात्संशयः ।
आकर्षेति ॥ श्लोकवार्तिककारः संदिग्धानसंदिग्धांश्च भ्रान्तिनिरासाय पर्यजीक्यत ।
षडेतेइति । विधिवाक्यपेक्षं षड्त्वं प्रत्ययास्तु सप्तैते ॥

विभाषा ॥ वीवधाच्चेति वक्तव्यमिति । अत्र विवधवीवधशब्दौ पर्यायौ । तत्रा-
विरविकन्यायो न संभवति । उभाभ्यां प्रत्ययस्येष्टत्वात् । ततो वीवधाच्चेति वक्त-
व्यमित्युक्तम् ॥ १७ ॥

त्रैम ॥ विभाषा मा भूदिति । द्वे अत्र विभाषे संभवतः । एका महाविभाषा
अपरा विभाषा । विवधादिति । तत्रान्तरेणापि नित्यग्रहणं पूर्वसूत्र एवानन्तरस्य विभा-
षाग्रहणस्यास्वरितत्वादननुवृत्तत्वान्महाविभाषा नित्यग्रहणेन निवर्त्यते । इतरोनन्तरा
विभाषा निवर्त्यते इत्युक्तमिति मत्वाह नैतदस्तीति । इतरः स्वाभिप्रायं प्रकाश-
यति । इदं तर्हीति । निवृत्त एवेति । एकत्रिणा निवृत्तमित्यस्यैव वाक्यस्य नि-
वृत्तिः न तु पक्विनः क्विबत इत्यादेरपीत्यर्थः । कृत्रिमं महदिति । प्रत्ययप्रयोगमन्त-
रेणापि महत्वादीनि कृत्रिमशब्दार्थविशेषणानि स्युरित्यर्थः । भाव इति प्रकृत्यति ।
भाववाचिनः शब्दाभिर्वृत्ते ऽर्थे इमब् विधेय इत्यर्थः । त्रैरिति । पूर्वेण सिद्धे नित्यार्थे
यवनम् । तेन निवृत्ते तावद्वाक्यं निवर्त्यते । ततो नित्यमित्यनेनोपचारान्तरविषय-
स्यापि वाक्यस्य निवृत्तिः क्विबत इति तद्विषयता त्रिप्रत्ययस्य सिध्यति ॥ २० ॥

चूर्णादिनिः ॥ २३ ॥ अयं योगः शक्योवक्तुम् । कथं चूर्णीं चूर्णिनीं चूर्णिन इति । इतिनैव मत्वर्थीयेन सिद्धम् ॥

लवणाल्लुक् ॥ २४ ॥ लवणाल्लुग्वचनानर्थक्यं रसवाचित्वात् * । लवणाल्लुग्वचनमनर्थकम् । किं कारणम् । रसवाचित्वात् । रसवाच्येष लवणशब्दः । नैष संसृष्टिनिमित्तः । आतश्च रसवाची । असंसृष्टे च दर्शनात् * । असंसृष्टेपि हि लवणशब्दो वर्तते । तद्यथा । लवणं क्षीरम् । लवणं पानीयमिति । त्रैः संसृष्टे चादर्शनात् * । संसृष्टे चापि यदा नोपलभ्यते । तदाह लवणः सूयः । अलवणा यवागूः अलवणं शाकमिति ॥

प्रयच्छति गर्ह्यम् ॥ ३० ॥ अयुक्तोयं निर्देशः । यदसावल्पं दत्त्वा बहु गृह्णाति तद्गर्ह्यम् । कथं तर्हि निर्देशः कर्त्तव्यः । प्रयच्छति गर्ह्यायेति * । स तर्हि तथा निर्देशः कर्त्तव्यः । न कर्त्तव्यः । तादर्थ्यात्ताच्छब्दं भविष्याति गर्ह्यार्थं गर्ह्यम् । मेस्याल्लोपो वा * । मेस्याच्छब्दलोपो वा वक्तव्यः । द्विगुणं मे स्यादिति प्रयच्छति द्वैगुणिकः । त्रैगुणिकः । वृद्धेर्वृधुषिभावः * । वृद्धेर्वृधुषिभावो वक्तव्यः । वार्धुषिकः ॥

धर्मं चरति ॥ ४१ ॥ अधर्माच्च * । अधर्माच्चेति वक्तव्यम् । आधर्मिकः कृतोञ् ॥ ४६ ॥ नृनराभ्यामज्वचनम् * । नृनराभ्यामञ्चेति वक्तव्यम् । नृर्दम्या नारी । नरस्यापि नारी । विशसितुरिडलोपश्च * । विशसितुरिडलोप-

चूर्णा ॥ इति नेति । उक्तु संसृष्ट इत्यनेनानभिधानात् भविष्यतीति भावः ॥ १३ ॥ लव ॥ रसवाचित्वादिति । रसस्य गुणत्वाद् गुणवाचिनां शुक्लादीनां गुणगुणिनोरभेदोपचाराद् गुणवृत्तिदर्शनान्नार्थो लुकेत्यर्थः । असंसृष्टे चेति । लवणेन द्रव्येण यदसंसृष्टं लवणरसयुक्तं चेत्तत्रापि लवणशब्दस्य दर्शनाद् गुणशब्दत्वमेवास्येत्यर्थः । संसृष्टे चेति । लवणद्रव्यसंसृष्टमपि यल्लवणरसं न संभवति तत्र न दृश्यते लवणशब्द इत्यर्थः ॥ २४ ॥

प्रयच्छ ॥ अयुक्तोयमिति । उत्तमर्णो यदल्पं ददाति न तद् गर्ह्यम् । यस्वल्पं दत्त्वा बहु गृह्णाति तदेव गर्ह्यमित्यर्थः । गर्ह्यायेति द्विगुणाय प्रयच्छति द्वेऽगुणिक इति चतुर्थ्यन्तात् प्रत्ययो विधेय इत्यर्थः । मेस्याल्लोपो वेति । उपचारापेक्षया विकल्पाथो वाशब्दः । द्विगुणं मेस्यादिति वाक्यात् प्रत्ययो मेस्याच्छब्दलोपश्च । वार्धुषिक इति । वृद्धार्थं धनं प्रयच्छतीत्यर्थः ॥ ३० ॥

धर्मम् ॥ अधर्माच्चेति । तदन्तविधेर्ग्रहणावता प्रातिपदिकेन निषेधाच्चचनम् । येन विधिरित्यत्र धर्माञ्च इति वार्त्तिकमनपेक्ष्यैतदुक्तम् ॥ ४१ ॥

कृतोञ् ॥ नृनराभ्यामिति । नृशब्दस्य सूत्रेणैव सिद्धे प्रत्यये इष्टान्तस्वेनोपादानम् । यथा नृशब्दादस्मन्भवत्येवं नरशब्दादपीत्यर्थः ॥ ४६ ॥

श्चाञ्च वक्तव्यः । विशसितुर्द्धर्म्यं वैशस्त्रम् । विभाजयितुर्णिलोपश्च* । विभाज-
यितुर्णिलोपोऽञ्च वक्तव्यः । विभाजयितुर्द्धर्म्यं वैभाजित्रम् ॥

शिल्पम् ॥ ५५ ॥ किं यस्य मृदङ्गः शिल्पं स मार्दङ्गिकः । किं चातः ।
कुम्भकारे प्राप्नोति । एवं तर्ह्युत्तरपदलोपो द्रष्टव्यः । शिल्पमिव शिल्पम् । मृदङ्ग-
वादनं शिल्पमस्य मार्दङ्गिकः । मौरजिकः । पाणविकः । पैठरिकः ॥

शक्तियष्टयोरीकम् ॥ ५६ ॥ किमर्थमीकगुच्यते । न कगेवोच्येत । का
रूपसिद्धिः । शाक्तीको याष्टीक इति । शक्तियष्टयोरीकारोन्ते कशब्दश्च प्रत्ययः ।
न सिध्यति । विभाषा चैव हि शक्तियष्टयोरीकारः । अपि च केण इति ह्रस्वत्वम्
एवं तर्हीकगुच्यते । का रूपसिद्धिः । शाक्तीको याष्टीक इति । सवर्णदीर्घत्वेन
सिद्धम् । न सिध्यति । यस्येति लोपः प्राप्नोति । इकारोच्चारणसामर्थ्याञ्च
भविष्यति । यदि तर्हि प्राप्नुवन् विधिरिकारोच्चारणसामर्थ्याद्वाध्यते । सवर्ण-
दीर्घत्वमपि न प्राप्नोति । यं विधिं प्रत्युपदेशोनर्थकः स विधिर्बाध्यते । यस्य तु
विधेर्निमित्तेमेव नासौ बाध्यते । यस्येति लोपः प्रतीकारोच्चारणमनर्थकं सवर्ण-
दीर्घस्य तु निमित्तमेव ॥

अस्तिनास्तिदिष्टं मतिः ॥ ६० ॥ किं यस्यास्ति मतिः स आस्तिकः ।
किं चातः । चोरेऽपि प्राप्नोति । एवं तर्हि इति लोपोत्र द्रष्टव्यः । अस्तीत्यस्य

शिल्पम् ॥ अभ्यासपूर्वकं क्रियासु कौशलं शिल्पम् । मृदङ्गादिषु द्विविधा क्रिया-
ऽभ्याहननलक्षणा निष्पादनलक्षणा च । तत्र विशेषानुपादानात् पृच्छति किं यस्ये-
ति । एवं तर्हीति । उपचरितवृत्तिः शिल्पशब्द आश्रीयत इत्ययमेवेवशब्दलोपः ।
कुम्भकारस्य हि मृदङ्गं मुख्यं शिल्पं वादकस्य तूपचरितम् । मृदङ्गवादनमिति ।
लोके तु मार्दङ्गिकशब्दस्य मृदङ्गवादनशिल्पोभिधेयः । तत्र साहचर्यान्मृदङ्गशब्दस्य
वृत्तिविषये वृत्त्या गतार्थत्वादप्रयोगो वादनशब्दस्य ॥ ५५ ॥

शक्तिः ॥ ईकारान्त इति । बह्वादिपाठात् । प्रातिपदिकग्रहणे लिङ्गविशिष्टस्यापि
ग्रहणमिति वचनात् शक्तियष्टिशब्दाभ्यां कम्भविष्यतीत्यर्थः । ईकारोच्चारणसाम-
र्थ्यादिति । अन्यथा ककमेव विदध्यात् । न सावग्रहनिवृत्तिरिकारस्य प्रयोजनम् ।
अतो न लक्षणेन पदकारा अनुवर्त्याः । पदकारैर्नाम लक्षणमनुवर्त्यम् । यं विधिमिति ।
एवं च दीर्घोच्चारणं प्रत्यख्यातम् । इकका सिद्धत्वात् । अन्ये त्वाङुः शक्तियष्टिभ्यां
ठगिति ठग्विधानादेव यस्येति लोपाभावः सिद्धः प्रहरणमित्यनेन हि ठकि सिद्धे
पुनश्च ठग्विधानं यस्येति लोपाभावार्थमेव वाक्यनिवृत्तये नित्यार्थं तत्स्यादिति चेत्तत्र ।
शक्तियष्टिभ्यामित्येवाधिकस्य ठकः पूर्वण्यं सिद्धस्य पुनर्विधानेन वाक्यनिवृत्तेरपि
सिद्धत्वात् । ५६ ॥

अस्ति ॥ चोरे पीति । तस्यापि अतिसङ्गात्वात् । अचेतनञ्च पदार्थो नास्तिकः

मतिः । आस्तिकः । नास्तीत्यस्य मतिः नास्तिकः । दिष्टमित्यस्य मतिः दैष्टिकः ॥
 छत्रादिभ्यो णः ॥ ६२ ॥ किं यस्य छत्रधारणं शीलं छात्रः । किं
 चातः । राजपुरुषे प्राप्नोति । एवं तर्ह्युत्तरपदलोपोत्र द्रष्टव्यः । छत्रमिव छत्रम् ।
 गुरुश्छत्रम् । गुरुणा शिष्यश्छत्रवत् छाद्यः । शिष्येण च गुरुश्छत्रवत्परिपाल्यः ॥

हितं भक्षाः ॥ ६५ ॥ हितं भक्षा इति चतुर्थीनिर्देशः * । हितं भक्षा
 इति चतुर्थीनिर्देशः कर्त्तव्यः । इतरथा ह्यनिर्देशः * । इतरथा ह्यनिर्देशो न
 भवति । हितशब्देन च योगे चतुर्थी विधीयते सा प्राप्नोति । स तर्हि चतुर्थी-
 निर्देशः कर्त्तव्यः । न कर्त्तव्यः । एवं वक्ष्यामि ।-हितं भक्षास्तदस्मै । ततो दी-
 यते नियुक्तम् । तदस्मा इति ॥

तद्वहति रथयुगप्रासङ्गम् ॥ ७६ ॥ वहत्यभिधाने रथशकटहलसीरेभ्यः
 प्रत्ययविधानानर्थक्यं विहित्वात् * । वहत्यभिधाने रथशकटहलसीरेभ्यः प्रत्य-
 यविधिरनर्थकः । किं कारणम् । विहितत्वात् । विहितोत्र प्रत्ययस्तस्येदमिति ।
 शब्दभेदादविधानम् । शब्दभेदादविधिरयं भवति अन्यो हि शब्दो रथं वहति
 अन्यो हि रथस्य वोढेति । शब्दभेदादविधानमिति चेदथाश्रयत्वात् प्रत्ययविधा-
 नस्यार्थसामान्यात्सिद्धम् * । शब्दभेदादविधानमिति चेदथाश्रयः प्रत्ययविधिः ।
 य एवार्थो रथं वहति स एवार्थो रथस्य वोढेति । तत्रार्थसामान्यात्सिद्धम् । इदं

स्यादिति वक्तव्यम् । न्यायस्य तु प्रदर्शनाङ्गाप्यकारेण प्रतिपदं नोक्तम् । अस्तीत्य-
 स्येति । परलोककर्तृका च सत्ता विज्ञेया । तत्रैव विषये लोके प्रयोगदर्शनात् तेन
 परो लोकोऽस्तीति मतिर्यस्य स आस्तिकस्तद्विपरीतो नास्तिकः । दिष्टशब्दो दैव-
 पर्यायः । तेन दैवपरायणो दैष्टिकः ॥ ६० ॥

छत्रा ॥ राजपुरुष इति । यः पुरुषो राजश्छत्रं धारयति स छत्राशब्दमभिधेयः
 स्यादित्यर्थः । उत्तरपदलोप इति । उत्तरपदस्येवशब्दस्य लोपो द्रष्टव्य इत्यर्थः ।
 गौणी वृत्तिश्छत्रशब्दस्याश्रयणीया । तत्रैव प्रत्ययस्य दर्शनादित्युक्ते भवति । गुरु
 श्छत्रमिति । अज्ञानं शिष्यस्य छादयति निवर्त्तयति यतस्तत्र छत्रं शीलमस्य गुरु-
 विषयं पालनं शीलमस्येत्यर्थः ॥ ६२ ॥

हितम् ॥ इतरथा हीति । यदि चतुर्थी न निर्दिश्यते तदा प्रकृताया अस्येति
 षष्ठ्याः सम्बन्धयोग्यत्वाद्विद्वानुपस्थानात्प्रत्ययार्थो न निर्दिष्टः स्यादित्यर्थः ॥ ६५ ॥

तद्वह ॥ शब्दभेदादिति । षष्ठ्यन्तात्प्रत्ययो विधीयमानो द्वितीयान्तात् प्राप्नोती-
 त्यर्थः । अर्थसामान्यादिति । अर्थस्यैक्यात् षष्ठ्यन्तादेव प्रत्ययोत्पत्ताविष्टासिद्धिर्भव-
 त्येवेत्यर्थः । ननु रथाद्रथाङ्गइति तत्रोक्तम् । वोढर्यपि प्रयोगदर्शनादिष्यतामित्यदोषः ।
 विरम्य इति । रथसीताहलेभ्यो यद्विधाविधिः तदन्ताविधिः ॥ ७६ ॥

तर्हि प्रयोजनम् । यो द्वौ रथौ वहति स द्विरथः । यो द्वयो रथयोर्वोढा द्विरथः । तेन सति लुग्भवति । अनेन सति कस्मान्न भवति । प्राग्दीव्यतइत्युच्यते ॥

संज्ञायां जन्याः ॥ ८२ ॥ किं निपात्यते । जनन्या जनीभावो निपात्यते यच्च प्रत्ययः । जन्या इति निपातनानर्थक्यं पञ्चमीनिर्देशात् * । जन्या इति निपातनमनर्थकम् । किं कारणम् । पञ्चमीनिर्देशात् । जनीशब्दादेष्वा पञ्चमी । इदं तर्हि प्रयोजनम् । सर्वकालः प्रत्ययविधिर्यथा विज्ञायेत । जनीं वहन्ति जन्याः । जनीं वोढारो जन्याः । जनीमवाक्षुर्जन्या इति ॥

विध्यत्यधनुषा ॥ ८३ ॥ विध्यसकरणेन * । विध्यसकरणेनेति वक्तव्यम् । इतरथा ह्यनिष्टप्रसङ्गः * । अधनुषेत्युच्यमाने ऽनिष्टप्रसङ्गः स्यात् । इहापि प्रसज्येत । शर्कराभिर्विध्यते । कण्टकैर्विध्यतीति । तत्तर्हि वक्तव्यम् । न वक्तव्यम् । कस्मान्न भवति कण्टकैर्विध्यति शर्कराभिर्विध्यतीति । अनभिधानात् ॥

गृहपतिना संयुक्ते ङ्यः ॥ ९० ॥ गृहपतिना संयुक्तइत्युच्यते । तत्र दक्षिणाश्रावपि प्राप्नोति । दक्षिणाशिरपि गृहपतिना संयुज्यते । एवं तर्हि गृहपतिना संयुक्तइत्युच्यते । सर्वश्च गृहपतिना संयुक्तः । तत्र प्रकर्षगतिर्विज्ञायेत । साधीयो यो गृहपतिना संयुक्तः । कश्च साधीयः । यस्मिन् पत्नीसंयाजाः क्रियन्ते । अथ वा गृहपतिनामि मन्त्रः स यस्मिन्नुच्यते । अथ वा संज्ञायामिति वर्त्तते ॥

मत्वर्थे मासतन्वोः ॥ २१८ ॥ मासतन्वोरनन्तरार्थे वा * । मासतन्वोरनन्तरार्थे वेति वक्तव्यम् । मध्वस्मिन्नस्ति मध्वस्मिन्ननन्तरमिति वा मध्वयः ।

संज्ञायाम् ॥ निपातनानर्थक्यमिति । वृत्तिकारैर्यन्निपातनमाश्रितं तदनर्थकं विधि-
नैवेष्टसिद्धिर्भवत्येवेत्यर्थः । जनीशब्दादिति । जायतेस्यां गर्भे इति जनी वधूरुच्यते ।
जनिसहिष्यामितीणप्रत्ययो जनिवध्योश्चेति वृद्धिप्रतिषेधः । सर्वकाल इति । यद्यपि
विध्यर्थत्वेपि संख्याकालयोरविवक्ष्येतत्सिध्यति तथापि न्यायानुसरणे प्रतिपत्ति-
गौरवं स्यादिति निपातनाश्रयणम् ॥ ८२ ॥

विध्य ॥ शर्कराभिरिति । प्रधानस्यात्र सापेक्षत्वाद् वृत्तिप्रसङ्गः । अनभिधाना-
दिति । शर्कराभिः पच इति प्रयोगाभावादित्यर्थः । एवं चाधनुषेत्यपि न वक्तव्यम् ।
अन्ये त्वाद्, धनुषा करणविशेषेण करणमात्रं लक्ष्यतइति सर्वत्र करणे प्रतिषेधः
प्रवर्त्तते ॥ ८३ ॥

गृह ॥ गृहपतिर्यजमानः । यस्मिन्निति । यजमानेन पत्न्या च ये यागविशेषाः
क्रियन्ते ते पत्नीसंयाजास्ते च गार्हपत्य एव क्रियन्ते न दक्षिणाग्नी । अथ वेति ।
स च मन्त्रो गार्हपत्यविषय एव ॥ ६० ॥

मत्वर्थे ॥ अनन्तरार्थे वेति । वाशब्दः समुच्चये । मत्वर्थे मासतन्वार्थविशेषेणेपि

माधवः । लुगकारेकाररेफाश्च प्रत्ययाः * । लुगकारेकाररेफाश्च प्रत्यया वक्तव्याः । लुक् । मधुः । नभः । तपः । अकारः । इषः । ऊर्जः । इकारः । शुचिः । रेफश्च । शुक्रः ॥

वसोः समूहे च ॥ १४० ॥ अक्षरसमूहे छन्दस उपसंख्यानम् * । अक्षरसमूहे छन्दस उपसंख्यानं कर्तव्यम् । ओ श्रावयेति चतुरक्षरम् । अस्तु श्रौषडिति चतुरक्षरम् । ये यजामहइति पञ्चाक्षरम् । यजेति द्व्यक्षरम् । द्व्यक्षरो वषट्कारः । एष वै सप्तदशाक्षरः छन्दस्यः प्रजापतिर्यज्ञमनुविहितः । छन्दसि बहुभिर्वसव्यैरुपसंख्यानम् * । छन्दसि बहुभिर्वसव्यैरुपसंख्यानं कर्तव्यम् । हस्तौ पृणस्त्र बहुभिर्वसव्यैः । अग्निरीशे वसव्यस्येत्युपसंख्यानम् * । अग्निरीशे वसव्यस्येत्युपसंख्यानं कर्तव्यम् । तर्त्तर्हि उपसंख्यानं कर्तव्यम् । न कर्तव्यम् । स्वार्थविज्ञानात्सिद्धम् * । स्वार्थविज्ञानात् सिद्धमेतत् । वसव एव वसव्याः पान्तु ॥ इति श्रीमद्भगवत्पतञ्जलिविरचिते व्याकरणमहाभाष्ये चतुर्थस्याध्यायस्य चतुर्थे पादे प्रथममाह्निकम् ॥ पादोऽध्यायश्च समाप्तः ॥ इति चतुर्थोऽध्यायः ॥

प्रत्ययान्तरार्थेपीत्यर्थः । मधुरिति । मधु विद्यतेस्मिन् नभांसि विद्यते यस्मिन् तपो विद्यते ऽस्मिन्निति यतो लुक् । नभः शब्दोत्राभ्रवाची । अत्र नभस्तप इति नपुंसकत्वं छान्दसत्वात् । इष इति । एषणमिद् सास्मिन्नस्ति ऊर्गस्मिन्नस्ति शोचनं शुक् सास्मिन्नस्तीति प्रत्ययाः । शुक्र इत्यत्रायस्मयादित्वाज्जडत्वाभावः ॥ ११८ ॥

वसोः ॥ अक्षरसमूह इति । अक्षरसमूहवाचिनश्छन्दःशब्दाद्यत्प्रत्ययः । ओश्रावयेति अक्षराणि गण्यन्ते । स्वार्थविज्ञानादिति । वसोरिति योगविभागः कर्तव्यः । तेन स्वार्थं भविष्यतीत्यर्थः ॥ १४० ॥ इत्युपाध्यायजैयट्पुत्रकैयट्कृते भाष्यप्रदीपे चतुर्थस्याध्यायस्य चतुर्थे पादे प्रथमाह्निकम् ॥ पादोऽध्यायश्च समाप्तः ॥



श्रीगणेशाय नमः ।

अथ प्रदीपसहिते व्याकरणमहाभाष्ये पञ्चमोऽध्यायः ।

प्राक् क्रीताच्छः ॥१॥ प्राग्वचनं किमर्थम् । प्राग्वचनउक्तम् *। किमुक्तम् ।
तत्र तावदुक्तम् । प्राग्वचनं सकृद्विधानार्थम् । अधिकारात्सिद्धमिति चेदपवाद-
विषये ऽणप्रसङ्ग इति । इहापि प्राग्वचनं क्रियते । सकृद्विधानार्थम् । सकृद्विहितः
प्रत्ययो विहितो यथा स्याद् योगे योगे तस्य ग्रहणं मा कार्षीमिति । नैतदस्ति
प्रयोजनम् । अधिकारादप्येतत्सिद्धम् । अधिकारः प्रतियोगं तस्यानिर्देशार्थं इति
योगे योगउपतिष्ठते । अधिकारात्सिद्धमिति चेदपवादविषये छप्रसङ्गः । अधिका-
रात् सिद्धमिति चेदपवादविषये च्छः प्राप्नोति । उगवादिभ्यो यत् छश्चेति छोपि
प्राप्नोति । तस्मात् प्राग्वचनं कर्त्तव्यम् । अथ क्रियमाणेपि प्राग्वचने किमिदं
विज्ञायते प्राक् क्रीताद्याः प्रकृतय आहो स्वित्प्राक्क्रीताद्ये ऽर्था इति । किं चातः ।
यदि विज्ञायते प्राक्क्रीताद्याः प्रकृतय इति स एव दोषः अपवादविषये छप्रसङ्ग
इति । अथ विज्ञायते प्राक् क्रीताद्ये ऽर्था इति न दोषो भवति । समाने ऽर्थे

श्रीगणेशाय नमः । प्राक् क्रीताच्छः । प्राग्वचनमिति । छ इत्येवाधिकारोस्त्विति
प्रश्नः । प्राग्वचन उक्तमिति । अस्मिन् प्राग्वचने यद्वक्तव्यं तदन्यत्रोक्तं न्यायस्य
गुल्यत्वात् । प्राग्वीव्यतोऽणित्यत्र यदुक्तं तदेवेहापि द्रष्टव्यमित्यर्थः । सकृद्विधाना-
र्थमिति । प्राक्क्रीताद्ये ऽर्थास्तानपेक्ष्य सकृदेवानेन तेष्वर्थेषु च्छस्य विधानं यथा
स्यादित्यर्थः । विहितो यथा स्यादिति । पुनः श्रुत्या प्रकर्षप्रतिपत्तिः । सुऽडुलाघवेन
विहितो यथा स्यादित्यर्थः । योगे योगइति । असति सकृद्विधाने तस्मै हितं छ इत्येवं
प्रत्यर्थनिर्देशसूत्रं छो वक्तव्यस्तथा च शास्त्रगौरवप्रसङ्गः । अधिकारादिति । छ इत्ये-
तावदेव सूत्रमस्तु नार्थः प्राक्क्रीतादित्यनेन । यथैव प्रत्ययादयोधिकारा अवधिवि-
शेषोपादानमन्तरेणेष्टं साधयन्ति एवमयमपि साधयिष्यतीत्यर्थः । प्रतियोगमित्यनेन
लाघवार्थत्वमधिकारस्य दर्शयति । योगे योगउपतिष्ठतइत्यनेन न त्वधिकारस्य व्या-
पारः प्रदर्श्यते । उगवादिभ्यो यच्छश्चेतीति । नदीस्रोतोऽन्यायेन प्रतिसूत्रमधिकार-
स्योपस्थानात् उत्सर्गापवादयोः सन्निधानाविशेषोक्तव्यत्वात्तद्व्यानीयरामिव विकल्पः
स्यादित्यर्थः । के चिदाहुः । उगवादिभ्यो यदित्ययमप्यधिकारस्ततो द्वयोरपि पारा-
र्थात्परस्यासम्बन्धादुपलक्ष्यमेतत् । इदं तु प्रदर्शनीयं शरीरावयवाद्यच्छश्चेति । स
एव दोष इति । तस्मै हितमित्यादिष्वर्थनिर्देशेषु उच्यन्तातिपदिकादिति सामान्यप्र-
कृतिरधिकारात्सन्निहिता शरीरावयवाद्यदित्यादौ तु विशेषप्रकृतिस्तत्र प्राक्क्रीतात्
प्रकृतिभ्यो विधीयमानश्छो विशेषप्रकृतेरपि प्राप्नोत्यर्थः । समाने ऽर्थइति । तस्मै हित-

प्रकृतिविशेषादुत्पद्यमानो यत् छं बाधिष्यते । यथा न दोषस्तथास्तु । प्राक्
 क्रीताद्ये ऽर्था इति विज्ञायते । कुत एतत् । तथा ह्ययं प्राधान्येनार्थं प्रतिनिर्दि-
 शति इतरथा हि बह्व्यस्तत्र प्रकृतयः पठ्यन्ते ततो यां कां चिदेव प्रकृतिमवधित्वे-
 नोपाददीत । अथ वा पुनरस्तु प्राक् क्रीताद्याः प्रकृतय इति । ननु चोक्तमपवा-
 दविषयेषु च्छप्रसङ्ग इति । न वा क्व चिद्वावचनात् * । न वा एष दोषः । किं
 कारणम् । क्व चिद्वावचनात् । यदयं क्व चिद्वावचनं करोति विभाषा हविर-
 पूपादिभ्य इति । तज्ज्ञापयति नापवादविषये छो भवतीति । यद्येवं, नार्थः प्राग्ब-
 चनेन । अधिकारात्सिद्धम् । ननु चोक्तमधिकारात्सिद्धमिति चेदपवादविषये
 च्छप्रसङ्ग इति । परिहृतमेतत् । न वा क्व चिद्वावचनादिति । अथ किमर्थमिया-
 नवधिगृह्यते न प्राक् ठञ् इत्येवोच्येत । एतज्ज्ञापयसाचार्यः अर्थेष्वेव भवतीति ।
 किमेतस्य ज्ञापने प्रयोजनम् । समानर्थे प्रकृतिविशेषादुत्पद्यमानो यच्च छं बाधते ॥

उगवादिभ्यो यत् ॥ २ ॥ यज्ज्यावजः पूर्वविप्रतिसिद्धं सनङ्गूपानहौ
 प्रयोजनम् * । यज्ज्यौ भवतः अजः पूर्वविप्रतिषेधेन । किं प्रयोजनम् । सन-
 ङ्गूपानहौ प्रयोजनम् । यतोऽवकाशः, शङ्कुव्यं दारु । पिचव्यः कार्पासः । अजो-
 वकाशः, वार्धं वारत्रम् । सनङ्गुर्नाम चर्मविकारः तस्मादुभयं प्राप्नोति । सन-
 ङ्गव्यं चर्म । ज्यस्यावकाशः, औपानहं दारु । अजः स एव । उपानन्नाम चर्म-
 विकारस्तस्मादुभयं प्राप्नोति । औपानहं चर्म । ढञ्च * । ढञ्च भवसजः पूर्ववि-

मित्यस्मिन्नर्थे शरीरावयवाद्यद्विधीयमानः प्रकृत्यन्तरे सावकाशं छं बाधते तक्रमिव
 कौण्डिन्ये दधीत्यर्थः । तथा हीति । यथाजातीयोवधिस्तथाजातीयेनावधिमता भाव्यमा-
 यथा मासात्पर इत्युक्ते कालः प्रतीयते ग्रामात् पूर्व इत्युक्ते देशः । अलोन्त्यात्पूर्व इत्यत्रेवा यां
 कां चिदिति । अपरिखायाश्छ इत्येवं वाच्यं स्यादित्यर्थः । अयवेति । अम्युपगम्यवादोयम् ।
 न त्वयं पक्षो युक्तः । अवधिविजातीयत्वात् । नन्वस्मिन्पक्षे छस्यार्थो न निर्दिष्टः स्यात्
 ततश्च स्वार्थं प्राप्नोति नैष दोषः । तस्मै हितमित्यादीनामर्थानिर्देशानां प्रत्ययं प्रति साकाङ्क्ष-
 त्वात् सन्निहितेन छेने निराकाङ्क्षीकरणादर्थस्य लाभात् स्वार्थं प्रत्ययाप्रसङ्गात् ।
 वावचनादिति । विकल्पवचनादित्यर्थः । अथेति । ठञः परोर्थः प्रकृतिर्वा प्राक्क्रीताग्रा-
 स्तीति लाघवार्थं प्राक्ठञ् इति वक्तव्यम् । प्राग्बतेष्ठमिति प्रत्यासन्नष्टञ् ग्रहीष्यत
 इत्यर्थः । अर्थोऽ्विति । तेन ज्ञापकाश्रयणमन्तरेण न्यायेनापवादविषये छस्याप्रवृत्तिः
 सिध्यति । प्राक् ठञ् इति तूच्यमाने तुल्यजातीयस्वावधिमतो भावादर्थः प्रकृतयो
 वावधिमत्वेन संगृह्येरन् ॥ १ ॥

उगवा ॥ यज्ज्याविति । छापवादानां परविप्रतिषेधवाधनायेदम् । छदिर्नामेति ।
 छादनं छदिस्तच्च चर्मविकारोपि सम्भवति । अत्राहुः, छदिरूपानहोः प्रतिपदं प्रत्यय-

प्रतिषेधेन । ढञोवकाशः । छादिषेयं तृणम् । अजः स एव । छादिनामि चर्म-
विकारस्तस्मादुभयं प्राप्नोति । छादिषेयं चर्म । ढञ् भवति पूर्वविप्रतिषेधेन । ह-
विरपूपादिभ्यो विभाषाया यत् * । हविरपूपादिभ्यो विभाषाया यद्भवति पूर्व-
विप्रतिषेधेन । हविरपूपादिभ्यो विभाषाया अवकाशः । आमिक्ष्यमामिक्षीयम् ।
पुरोडाश्यं पुरोडाशीयम् । यतः स एव । इहोभयं प्राप्नोति चरव्यास्तण्डुलाः ।
यद्भवति पूर्वविप्रतिषेधेन । अन्नविकारभ्यश्च * । अन्नविकारेभ्यश्च विभाषाया
यद्भवति पूर्वविप्रतिषेधेन । अन्नविकारेभ्यो विभाषाया अवकाशः । सुर्याः सुरीयाः ।
यतः स एव । इहोभयं प्राप्नोति सक्तव्या धाना इति । यद्भवति पूर्वविप्रतिषेधेन ।
स तर्हि पूर्वविप्रतिषेधो वक्तव्यः । न वक्तव्यः । इष्ट्वाची परशब्दः विप्रतिषेधे
परं यदिष्टं तद्भवतीति । अयं नाभिशब्दो गवादिषु पठ्यते । तत्रैव चोच्यते ना-
भिनमं चेति । तत्र चोच्यते । नाभेर्नभभावे प्रत्ययानुपपत्तिः प्रकृत्यभावात् । ना-
भेर्नभभावे प्रत्ययस्यानुपपत्तिः । किं कारणम् । प्रकृत्यभावात् । विकृतेः प्रकृताव-
भिधेयायां प्रत्ययेन भवितव्यम् । न च नाभिसंज्ञकाया विकृतेः प्रकृतिरस्ति । यदेव
हि तन्मण्डलचक्राणां तदेव मण्डलचक्रं तन्नभ्यमित्युच्यते । सिद्धं तु शाखादिषु
वचनाद् ह्रस्वत्वं च । सिद्धमेतत् । कथम् । शाखादिषु नाभिशब्दः पठितव्यः ।

विधानादयुक्तो विप्रतिषेधः । तथा चोक्तम् । परनित्यान्तरङ्गप्रतिपदविधयो विरो-
धिसन्निपाते तेषां मिथः प्रसङ्गे परबलीयस्त्वमिति नार्थः पूर्वविप्रतिषेधेनेति । चि-
न्त्यमेतत् । हविरपूपादिभ्य इति सूत्रपाठानुपूर्वीप्रदर्शनार्थमपूपादिग्रहणम् । न ह्यपू-
पादिषु प्रतिपदं कश्चिदुकारान्तः पठ्यते । पाठे ऽपि वापवादोऽसौ भवत्युत्सर्गापवा-
दयोश्चायुक्तो विप्रतिषेधस्तस्माद्विर्विशेषवाचिविषय एव विप्रतिषेधोऽभिमतः ।
गवादिगणे हविः शब्दस्य पाठात् स्वरूपग्रहणाच्च विभाषाहविरित्यत्र हविर्विशे-
षवाचिग्रहणम् । चरव्या इति । चर्वधिकरणं हविरुपचाराच्चरुशब्देनोच्यते । अन्नवि-
कारेभ्यश्चेति । अपूपादिष्वन्नविकारेभ्यश्चेति पठ्यते तद्विषयोयं विप्रतिषेध उच्यते ।
प्रपञ्चार्थश्चायं पाठो हविरपूपादिभ्यो विभाषाया यदित्युक्तत्वात् । तत्र सामर्थ्याद्-
पूपादिग्रहणेनानिर्धारितविशेषा अन्नविकारा एव ग्रहीष्यन्ते । प्रकृत्यभावादिति ।
यद्यपि हितार्थे नभ्यं तैलं नभ्यं लोहवन्धनमिति सिध्यति । तथापि नभ्यं चक्रमिति
न सिध्यति । न हि चक्रस्य नाभिर्विकृतिरपि त्ववयवः । नापि तादर्थ्यमस्ति अवयवि-
नोऽवयवार्थत्वाभावादिति पर्यनुयोगः । यस्तु शरीरावयवो नाभिस्ततः परत्वाच्चितार्थे
शरीरावयवार्थत्वादिति यता भाव्यं नाभ्यं तैलमिति । गवादियता सन्नियुक्तो नभभावो
ऽन्यत्र यानि न भवन्ति । न चेति । यद्यपि दारुलक्षणा प्रकृतिर्नाभेरस्ति । तथापि
नभ्यशब्दवाच्यं चक्रं नाभेः प्रकृतिर्नास्तीत्यर्थः । मण्डलचक्राणामिति । नेयं निर्धारणे
षष्ठी सामान्यविशेषाभावात् । न हि भवति गवां गौः सम्पन्नक्षीरतमोति । तस्माद्-
वयवावयविभावे षष्ठी । मण्डलाकारं चक्रं येषां तानि मण्डलचक्राणि शकटानि
तेषां मण्डलाकारं यच्चक्रं तन्नभ्यमुच्यते । तच्च नाभेः प्रकृतिर्न भवतीति तत्र प्रत्ययो

ह्रस्वत्वं च वक्तव्यम् । नाभिरिव नभ्यमिति । कः पुनरिहोपमार्थः । यत्तदक्षधा-
रणं परिवर्त्तनं वा । अपर आह । यत्तदञ्जनोपाञ्जनमिति । न तर्हीदानीमिदं
वक्तव्यं नाभिनभं चेति । वक्तव्यं च । किं प्रयोजनम् । यान्येतान्यरवन्ति चक्राणि
तदर्थम् । तत्र नाभिसंज्ञाया विकृतेः प्रकृतिरस्ति यानि चाप्यनरवन्ति चक्राणि
तदर्थमपीदं वक्तव्यम् । दृश्यते हि समुदायादवयवस्य पृथक्त्वम् । तद्यथा । वाक्षीं
शाखेति । गुणान्तरयोगाच्च विकारशब्दो दृश्यते । तद्यथा । बैभीतको यूपः ।
खादिरं चषालमिति । तत्रावयवात्समुदाये वृत्तिर्भविष्यति । अथ यो नाभ्यर्थो
वृक्षः कथं तत्र भवितव्यं नभ्यो वृक्षो नभ्या शिशपेति । नभ्यात्तु लुग्वचनम् * ।
नभ्यात्तु लुग्वक्तव्यः । स तर्हि लुग्वक्तव्यः । न वक्तव्यः । तादर्थ्यात्ताच्छब्दं
भविष्यति । नभ्यर्थो नभ्य इति ॥

कम्बलाच्च संज्ञायाम् ॥ ३ ॥ अयं योगः शक्योऽवक्तुम् । कथमशी-
तिशतं कम्बल्यमिति । निपातनादेतत्सिद्धम् । किं निपातनम् । अपरिमाणविस्ता-
चितकम्बल्येभ्यो न तद्धितलुकीति । इदं तर्हि प्रयोजनं संज्ञायामिति वक्ष्यामीति ।

न प्राप्नोतीत्यर्थः । कः पुनरिति । अवयवावयविनोः सादृश्याभावादिति प्रश्नः । इतरः
क्रियाद्वारकं सादृश्यं प्रतिपादयति यत्तदिति । छिद्रवान् रथाङ्गविशेषो नाभिश्च-
वाच्यः स यथाऽक्षाख्यं काष्ठविशेषं धारयति परिवर्त्तते चैवं चक्रमपीति तत्सादृश्या-
न्मवशब्देनाभिधास्यत इत्यर्थः । अञ्जनोपाञ्जनमिति । अञ्जनं तैलाभ्यङ्गः । उपाञ्जनं
समीपाभ्यङ्गः । यान्येतानीति । एतच्चोपलक्षणम् । नभ्यो लोहबन्धो नभ्योक्ष इत्याद्य-
र्थमपि पठितव्यमेव । अरवत्सु चक्रेषु पृथग् व्यवस्थितेभ्यः काष्ठेभ्यः पृथग्भूता
एव नाभ्यादयोवयवा उत्पद्यन्ते । तत्र नाभिप्रकृतिः काष्ठं नभ्यं भवत्येव । अररहितं
तु चक्रमेकस्मादेव काष्ठादुत्पद्यत इति पृथङ्भावेः प्रकृतिभूतकाष्ठाभावात् प्रत्यया-
प्रसङ्गः स्यादित्यर्थः । यानि चापीति । अनराणीति वक्तव्ये चक्रजातिविशेषप्रति-
स्यर्थो मतुन्निर्देशः । अनराणीत्युक्ते भग्नाराण्यपि चक्राणि प्रतीयेरन् तस्मादरवत्प-
पयुदासेनानुपजातारचक्रप्रतीतिरनरवन्तीत्यनेन भवति । ननु यथा वृक्षा एव बहवो
वनं न तु तद्व्यतिरिक्तम् । एवं नाभ्यादय एव चक्रं तत्र भेदनिबन्धनो नाभिचक्रयोः
प्रकृतिविकारभावो न स्यादित्याशङ्क्य भेदं तावदवयवावयविनोः साधयति दृश्यत
इति । भेदेनापि व्यवहारोवयवावयविनोर्दृश्यते न केवलमभेदेनैवेत्यर्थः । ननु प्रक-
त्युच्छेदे विकारस्य दर्शनं यथा काष्ठोच्छेदे भस्मनः । न चेह चक्रोच्छेदे नाभिदर्शन-
मित्याशङ्क्याह गुणान्तरयोगादिति । तत्रावयवो यश्चक्रस्य नाभिसंज्ञकः सोऽज्जना-
दिगुणयुक्तनाभिसंज्ञावयवप्रकृतिस्तद्वद्वारेण चक्रमपि प्रकृतिर्दृश्यते ह्यवयवनिबन्धनो
व्यपदेशः समुदाये यथा पटो दग्ध इत्यादौ । तत्र बुद्धिपरिगृहीतभावि विकारापेक्षा
लब्धप्रकृतिव्यपदेशनाभिलक्षणावयवद्वारकश्चक्रस्य नभ्यव्यपदेशः । तादर्थ्यादिति ।
अनेनैव न्यायेन चरव्यतण्डुलार्था ग्रीहयोपि चरव्या अङ्गारियकाष्ठार्थो वृक्षोऽप्यङ्गारिय
भवति प्रकृतौ लो न भवतीति चेदित्यर्थम् ॥ ३ ॥

इह मा भूत् कम्बलीया ऊर्णा । एतदपि नास्ति प्रयोजनम् । परिमाणपर्युदासेन पर्युदासे प्राप्ते कम्बल्यग्रहणं तत्र क्रियते परिमाणार्थम् । परिमाणं च संज्ञैव ॥

विभाषा हविरपूपादिभ्यः ॥ ४ ॥ किमियं प्राप्ते विभाषा आहो स्वि-
दप्राप्ते कथं च प्राप्ते कथं वाऽप्राप्ते । ऊर्णान्तादिति वा नित्ये प्राप्ते अन्यत्र
वाऽप्राप्ते । हविरपूपादिभ्यो ऽप्राप्ते * । हविरपूपादिभ्यो ऽप्राप्ते विभाषा
प्राप्ते नित्यो विधिः । चरव्यास्तण्डुलाः ॥

शरीरावयवाद्यत् ॥ ६ ॥ यत्प्रकरणे रथाच्च * । यत्प्रकरणे रथाच्चो-
पसंख्यानं कर्तव्यम् । रथाय हिता रथ्या ॥

खल्यवमाषतिलवृषब्रह्मणश्च ॥ ७ ॥ वृषशब्दोऽयमकारान्तो गृह्यते ।
वृषन्शब्दोऽपि नकारान्तोऽस्ति तस्योपसंख्यानं कर्तव्यं वृषशब्दश्चादेशो वक्तव्यः ।
वृष्णे हितमिति विगृह्य वृष्यमित्येव यथा स्यात् । तथा ब्रह्मशब्दो नकारान्तो
गृह्यते ब्राह्मणशब्दश्चाकारान्तोऽप्यस्ति तस्योपसंख्यानं कर्तव्यं ब्रह्मन्शब्दश्चादेशो
वक्तव्यः । ब्राह्मणेभ्यो हितमिति विगृह्य ब्रह्मण्यमित्येव यथा स्यात् । तर्त्तहि
वक्तव्यम् । न वक्तव्यम् । समानार्थावेतौ । वृषशब्दः वृषन्शब्दश्च । ब्रह्मन्शब्दो
ब्राह्मणशब्दश्च । आतश्च समानार्थौ एवं ह्याह । कुतो नुचरसि ब्रह्मन् कुतो नुच-
रसि ब्राह्मणेति । तत्र द्वयोः शब्दयोः समानार्थयोरेकेन विगृह्यः । अपरस्मादुत्प-
त्तिर्भविष्यति अविराविकन्यायेन । तद्यथा । अवेर्मासमिति विगृह्याविकशब्दादुत्प-
त्तिर्भवति आविकमिति । एवमिहापि वृषाय हितमिति विगृह्य वृष्यमिति भवि-

कम्बला ॥ निपातनादिति । अन्तस्वरितपाठाच्च यदन्तत्वं विज्ञास्यते परि-
माणपर्युदासेनेति । अपरिमाणान्ताद् द्विगोस्तस्मिन्तलुकि । पञ्चाश्वेत्यादौ ङीप् प्रति-
विद्धे कम्बल्यग्रहणं तत्र परिमाणार्थमेवेत्यर्थः । परिमाणं च संज्ञैवेति । संज्ञायत
इति संज्ञा ॥ ३ ॥

विभाषा ॥ किमियमिति । यद्यपि हविरपूपादिभ्यो विभाषाया यदिति पूर्वविप्रति-
षेधप्रदर्शनादप्राप्तविभाषान्वमिहावगतम् । तथापि शिष्याणां सुखावबोधनायो-
पन्यासः ॥ ४ ॥

शरीरा ॥ रथायेति । हितार्थ एव रथाद्यथा स्यादर्थान्तरे मा भूदित्येवमर्थमुग-
वादिभ्यो यदित्यत्रोपसंख्यानं न कृतम् । के चिद् रथसीताह्वेभ्यो यद्विभाषाति
तदन्तविधिमिच्छन्ति । अन्ये तु हलसीताशब्दयोः साहचर्यात् चतुर्थाध्यायविहित
मेव यति तदन्तविधिर्न त्वस्मिन्नित्याहुः ॥ ६ ॥

खल ॥ वृषशब्दोऽयमिति । न तु कृतनलोपोऽकारान्तोऽन्यथाऽसंदेहाय कृतनलोपो
निर्दिश्येतेति भावः । वृषन्शब्द इति । उच्चारणादेव नान्तत्वे ज्ञाते नकारान्त इति
वचनं स्वरूपनिरूपणार्थम् । तस्येति । अन्यथा ततश्छः प्रसज्येत । वृषशब्दश्चादेश
इति । अन्यथा ये चाभावकर्मणोरिति प्रकृतिभावाद्ब्रह्मण्यमिति स्यात् । कुतो नुचरसीति ।

प्याति । वृष्णे हितमिति विगृह्य वाक्यमेव । तथा ब्रह्मणे हितमिति विगृह्य ब्रह्म-
ण्यमिति भविष्यति ब्राह्मणेभ्यो हितमिति विगृह्य वाक्यमेव भविष्यति । त्रैशब्ध्यं
चेह साध्यं तच्चैवं सति सिद्धं भवति ॥

आत्मन्विश्वजनभोगोत्तरपदात्त्वः ॥ ९ ॥ भोगोत्तरपदात्त्वविधाने
ऽनिर्देशः पूर्वपदार्थहितत्वात् * । भोगोत्तरपदात्त्वविधाने ऽनिर्देशः । अगमको
निर्देशो ऽनिर्देशः । किं कारणम् । पूर्वपदार्थहितत्वात् । उत्तरपदार्थप्रधानस्त-
त्पुरुषः पूर्वपदार्थप्रधाने च प्रत्यय इष्यते । पितृभोगाय हिते प्राप्नोति । पित्रे
चैव हित इष्यते । एवं तर्हि भोगीनर्प्रत्ययो विधास्यते । भोगीनरिति चेद्वाच-
नम् * । भोगीनरिति यदि प्रत्ययो विधीयते वाचनं कर्तव्यम् । मात्रीयः
पित्रीयइत्यापि यथा स्यादिति । राजाचार्याभ्यां नित्यम् * । राजाचार्याभ्यां नि-
त्यमिति वक्तव्यम् । राजभोगीनः । आचार्यादणत्वं च । आचार्यभोगीनः । किं
भोगीनर्प्रत्ययो विधीयत इत्यतः राजाचार्याभ्यां नित्यमिति वक्तव्यम् । नैसाह ।
सर्वथा राजाचार्याभ्यां नित्यमिति वक्तव्यम् । इह च ग्रामणिभोगीनः सेनानि-
भोगीन इति उत्तरपदइति ह्रस्वत्वं न प्राप्नोति । इह चाब्भोगीन इति अपोभीति
तत्त्वं प्राप्नोति । सूत्रं च भिद्यते । यथान्यासमेवास्तु । ननु चोक्तं भोगोत्तरपदा-
त्त्वविधाने ऽनिर्देशः पूर्वपदार्थहितत्वादिति । नैष दोषः । अयं भोगशब्दोऽस्यैव
द्रव्यपदार्थकः । तद्यथा । भोगवानयं ब्राह्मण इत्युच्यते । यः सम्यक्

ब्रह्मशब्दस्यानेकार्थत्वाद् ब्राह्मणशब्दपर्यायत्वं नातिप्रसिद्धमिति व्युत्पादयति एकेन
विग्रह इति । एकेन विग्रह एवेत्यर्थः । विग्रहस्तु नासौ द्वाभ्यामपि भवतीति नासौ निय-
म्यते । विगृह्येति । भिन्नकर्तृकत्वात् कत्वानुपपत्तिः । नैष दोषः । उत्पत्तिशब्देनोत्पादन-
मुच्यते अन्तर्भावितण्यर्थत्वात् पदः परावरयोगे चेति वा कत्वाप्रत्ययः । वृषन्ब्राह्मण-
शब्दाभ्यामनभिधानाच्च ह्यप्रत्ययो न भवतीत्यर्थः ॥ ७ ॥

आत्मन् ॥ अनिर्देश इति । योयं हितमिति प्रत्ययार्थनिर्देशः स भोगोत्तरपदात्त्ववि-
धाने विवक्षितार्थप्रत्यायनासामर्थ्यादनिर्देशः तत्कार्याकरणात् । तथाहि । लोके
पितृभोगीणादिशब्दैः पित्रादिहितस्यार्थस्य प्रतिपत्तिः पित्रादिभोगहितस्य प्रतिप-
त्तिप्रसङ्गः वाचनमिति । अन्यथा भोगीनराच्छो बाध्येत । भोगोत्तरपदात्त्वविधाने
केवलेभ्यः पित्रादिभ्यो बाधकाभावाच्छः सिध्यति । किं भोगीनरिति प्रत्यासत्याभयेण
प्रश्नः । सर्वथेति । सामर्थ्यं बलवदित्युत्तरम् । ननु भोगोत्तरपदात्त्वविधाने क्रियमाणे
ऽपि नित्यग्रहणे केवलाभ्यां राजाचार्याभ्यां छस्य निवृत्तिर्न सिध्यति । एवं तर्हि तथा
पाठः कर्तव्यः । यथेष्टं सिध्यति राजाचार्याभ्यां नित्ये भोगोत्तरपदाभ्यामेष हिते
प्रत्ययइति । ग्रामणिभोगीन इति । ग्रामण्यो भोग इति षष्ठीसमासः । इको ह्रस्वो-
ज्यो गालवस्येति ह्रस्वः । तत्त्वं प्राप्नोतीति । भकारादौ प्रत्यये ऽङ्गस्य विधीयमाण-
मिति भावः । द्रव्यपदार्थक इति । भोगो धनमुच्यते । भोगवानयं ब्राह्मण इति । धन-

ज्ञानादीः क्रिया अनुभवति । तद्यः क्रियापदार्थकस्तस्येदं ग्रहणम् । यश्च पितृस्थाभ्यः क्रियाभ्यो हितः संबन्धादसौ पित्रे हितो भवति । यदि संबन्धा, दस्तु द्रव्यपदार्थकस्यापि ग्रहणम् । योपि हि पितृद्रव्याय हितः संबन्धादसौ पित्रे हिता भवति । अथ वा भोगशब्दः शरीरवाच्यपि दृश्यते । तद्यथा । अहिरिव भोगैः पर्येति । अहिरिव शरीरैरिति गम्यते । एवं पितृशरीराय हितः पितृभोगीणं इति । खविधाने पञ्चजनादुपसंख्यानम् * । खविधाने पञ्चजनादुपसंख्यानं कर्तव्यम् । पञ्चजनाय हितः पञ्चजनीनः । समानाधिकरण इति वक्तव्यम् । यो हि पञ्चानां जनाय हितः पञ्चजनीयः स भवति । सर्वजनादृञ्च * । सर्वजनादृञ्च वक्तव्यः खश्च । सर्वजनाय हितः सार्वजनिकः । सर्वजनीनः । समानाधिकरण इति च वक्तव्यम् । यो हि सर्वेषां जनाय हितः सर्वजनीयः स भवति । महाजनान्नियम् * । महाजनान्नियं ठञ्चक्तव्यः । महाजनाय हितो माहाजनिकः । तत्पुरुष इति वक्तव्यम् बहुव्रीहौ मा भूत् । महान् जनो ऽस्य महाजनः । महाजनाय हितो महाजनीयः । यदि तर्ह्यतिप्रसङ्गाः सन्तीत्युपाधिः क्रियते । आद्यन्यासेप्युपाधिः कर्तव्यः । आत्मन्विश्वजनसमानाधिकरण इति वक्तव्यम् । यो हि विश्वेषां जनाय हितः विश्वजनीयः स भवति । अथमतमेतदनभिधानादाद्यन्यासे न भवतीति । इहापि नार्थ उपाधिग्रहणेन । इहाप्यनभिधानान्न भविष्यति ॥

वानपि कृपणो निर्भोग उच्यते । तस्मादत्र क्रिया भोगशब्दवाच्या । संबन्धादिति । यस्तु पितृधनाय हितो नासाववश्यं पितृहितो भवति । ममैतद्धनं भविष्यतीत्येवं बुद्ध्या पितृधनरक्षणादिति भावः । यो हीति । यस्तु ममैतद्धविष्यतीति मन्वते नासौ पितुरेतद्धनमिति रक्षति किं तर्हि ममैतदित्याभिमानेन । अहिरिवेति । समुदाये वृत्तो भोगशब्द एकदेशेषु फणेषु प्रयुज्यते । केचिदाहुः । भुजङ्गाङ्गमेव भोगशब्देनोच्यते न तु सर्वशरीरमिति । तदयुक्तम् । अनन्तत्वात् प्रयोगविषयस्यावधारणस्य कर्तुमशक्यत्वात् । पञ्चजनादिति । मनुष्याः पञ्चजना उच्यन्ते । चत्वारो वर्णाः रथकारपञ्चमाः । पञ्चजनायेति । दिक्संख्ये संज्ञायामिति समासः । समुदाये वृत्तस्यावयवेपि वृत्त्या एकवचनं यथा सप्तर्षिरिति । योहि पञ्चानामिति । ननु सापेक्षत्वादत्र समासेन न भाव्यम् । संख्या हि संख्येयविशेषमपेक्षते । संख्येयस्यैव जनापेक्षया व्यतिरेकस्तद्द्वारेण तु संख्याया गुणस्येति साक्षात्संबन्धाभावात्समासाप्रसङ्गः । नैष दोषः । प्रकरणादिवशाद्यदा विशिष्टसंख्येयवृत्तित्वावसायः संख्याशब्दानां तदा जनादिना साक्षात्संबन्धाद्भवति वृत्तिः । सर्वजनायेति । सर्वो जन इति पूर्वकालैकसर्वेति समासः । सर्वेषां जनायेति । सर्वसाधारणाय वेद्यादिजनायेत्यर्थः । महाजनादिति नित्यग्रहणं सर्वजनादुक्तः खो मा भूदित्येवमर्थम् । महाजनशब्दश्च समानाधिकरणपद आत्मनिर्देशादवावसीयते ॥ ६ ॥

सर्वे ॥ सर्वादिति । अनुकरणत्वात्सर्वनामकार्याभावः । सर्वनामानीत्यन्वर्थसंज्ञा-

सर्वपुरुषाभ्यां णट्जौ ॥ १० ॥ सर्वाण्यस्य वावचनम् * । सर्वाण्यस्य वेति वक्तव्यम् । सर्वः । सर्वोयः । पुरुषाद्वध इति वक्तव्यम् । पौरुषेयो वधः । असल्पमिदमुच्यते पुरुषाद्वध इति । पुरुषाद्वधविकारसमूहेतेनकृतेष्विति वक्तव्यम् । पौरुषेयो वधः । पौरुषेयो विकारः । पौरुषेयस्समूहः । तेन कृतं पौरुषेयं नदैवतम् ॥

तदर्थं विकृतेः प्रकृतौ ॥ ११ ॥ तदर्थमिति कृत्स्नाभ्यष्टञ् * । तदर्थमिति कृत्स्नाभ्यष्टञ्चक्तव्यः । इन्द्रमहार्थमैन्द्रमहिकम् । गाङ्गामहिकम् । काशेरुपज्ञिकम् । न वा प्रयोजनेन कृतत्वात् * । न वा वक्तव्यम् । किं कारणम् । प्रयोजनेन कृतत्वात् । यद्दीन्द्रमहार्थम् इन्द्रमहस्तस्य प्रयोजनं भवति । तत्र प्रयोजनमिमेव सिद्धम् ॥

छदिरुपधिबलेर्दञ् ॥ १३ ॥ उपध्यर्थमिति प्रत्ययानुपपत्तिरुपध्यभावात् * । उपध्यर्थमिह प्रत्ययस्यानुपपत्तिः । किं कारणम् । उपध्यभावाद् विकृतेः । प्रकृतावभिधेयायां प्रत्ययेन भवितव्यम् । न चोपधिसंज्ञिकाया विकृतेः प्रकृतिरस्ति । यदि तद्रथाङ्गं तदौपधेयमित्युच्यते । सिद्धं तु कुदन्तस्य स्वार्थेऽञ्चचनात् * । सिद्धमेतत् । कथम् । कुदन्तस्य स्वार्थे अञ्चक्तव्यः । उपधीयते उपधेयम् । उपधेयमेवौपधेयम् । सिद्ध्यति । सूत्रं तर्हि भिद्यते । यथान्यासमेवास्तु । ननु चोक्तम् उपध्यर्थमिति प्रत्ययानुपपत्तिरुपध्यभावादिति । नैतदास्ति अयमुपधिशब्दोऽस्येव कर्मसाधनः । उपधीयते उपधिरिति । अस्ति भावसाधन उपधानमुपाधिरिति । तद्यो भावसाधनस्तस्येदं ग्रहणम् । एवमपि न सिद्ध्यति । किं कारणम् । विकृतेः

विज्ञानाद् । अनाश्रितार्थस्य च शब्दरूपस्यानुकरणमिति प्रकृतिवद्भावादपि सर्वनामत्वं न भवति । पुरुषाद्वधेति । प्रत्ययार्थसामर्थ्येन षष्ठीसमर्थविभक्तिर्लभ्यते । कृते तु तेनेति तृतीयोपात्तैव । पुरुषश्च लोकप्रसिद्धः पाण्यादियुक्त इह गृह्यते । न तु सांख्यादिशास्त्रप्रसिद्धस्तत्र प्रत्ययस्यादर्शनादित्याहुः ॥ १० ॥

तदर्थम् ॥ कृत्स्नाभ्य इति । अवश्यकर्त्तव्यत्वात्करणाहर्त्वाद्वा कृत्या उत्सवास्त-
नामभ्य इत्यर्थः । नवेति । प्रयुज्यतेऽनेनेति प्रयोजनं फलमप्यभिधीयते कारणमपीति भावः ॥ १३ ॥

छदि ॥ उपध्यभावादिति । उपधिशब्दो विकृतिवाची नास्ति । एकस्यैव रथाङ्गवि-
शेषस्योपध्यौपधेयशब्दभ्यामभिधानात् प्रकृतिप्रत्ययार्थस्य प्रकृतिविकारभावभावादि-
त्यर्थः । सिद्धे त्विति । उपधेयशब्दात्कर्मसाधनयदन्तात् स्वार्थेऽञ्च वक्तव्य इत्यर्थः ।
तद्यो भावसाधन इति । तत्र हि तादर्थ्यं संभवति । उपधानक्रियार्थत्वादथ्याङ्गविशेष-
स्य । एवमपीति । यद्यपि लोके क्रियाविकारत्वेन क्वचिन्निर्दिश्यते । बहुविकारोऽयं
मनुष्यो हसति गायति नृत्यतीति । तथापि प्रत्ययविधौ विशिष्ट एव प्रकृतिविकारभावो
गृह्यते यत्र प्रकृत्युच्छेदो यत्र वा प्रकृते रूपान्तरापत्तिः । बालेया इति । अत्र तण्डुलानां
तादर्थ्यमस्ति । न तु प्रकृतिविकारभावो बल्यवस्थायामपि तण्डुलानां तदवस्थत्वा-

प्रकृताविति वर्तते । प्रकृतिविकृतिग्रहणं निर्वर्त्तिष्यते । तच्चावश्यं निर्वर्त्यम् । इहार्थमुत्तरार्थं च । इहार्थं तावत् । बालेयास्तण्डुलाः । उत्तरार्थम् । ऋषभोपानहोर्ज्यः । आर्षभ्यो वत्स इति । अथ तदर्थमित्यनुवर्त्तते उताहो न । किं चार्थोऽनुवृत्त्या । बाढमर्थः । तदस्य तदस्मिन् स्यादिति तदर्थं यथा स्यात् इह मा भूत् प्रासादो देवदत्तस्य स्यादिति । प्राकारो नगरस्य स्यादिति । यदि तदर्थमित्यनुवर्त्तते । ऋषभोपानहोर्ज्यः । ऋषभार्थो घासः । उपानदर्थस्तिलकल्क इत्यत्रापि प्राप्नोति । एवं तर्हि अनुवर्त्तते प्रकृतिविकृतिग्रहणम् । ननु चोक्तं बल्यृषभयोर्न सिध्यतीति । किं पुनर्भवान् विकारं मत्वाह बल्यृषभयोर्न सिध्यतीति । यदि तावद्यः प्रकृत्युपमर्देन भवति स विकारः । बैभीतिको यूपः । खादिरं चषालमिति न सिध्यति अथ मतमेतत्तदेव गुणान्तरयुक्तं विकार इति बल्यृषभयोरपि सिद्धं भवति । गुणान्तरयुक्ता हि तण्डुला बालेयाः । गुणान्तरयुक्तश्च वत्स आर्षभ्यः । औपधेयं तु न सिध्यति । वचनात्स्वार्थिको भविष्यति ॥

इति भावः । आर्षभ्य इति । यथा पक्वमाग्नफलमाग्नफलविकारत्वेन न प्रसिद्धमपि तु प्रत्यभिज्ञावशात्तत्वेनैवमृषभोपि न वत्सविकारः । अथेति । तदर्थग्रहणानुवृत्तौ स्वार्थं प्रत्ययउपधिशब्दात्सिध्यतीति भावः । ऋषभोपानद्वरादयश्च शब्दास्तादर्थ्याद्वत्सादिषु वर्त्तमानाः स्वार्थ एव प्रत्ययमुत्पादयिष्यन्ति । प्रासाद इति । अत्र संभावनामात्रं गम्यते न तु तादर्थ्यमिति प्रत्ययो नेष्यते इति करणापरामर्शेनेदमुच्यते । यदि तर्हि तदस्येत्यनेन तादर्थ्यं प्रत्ययः क्रियते तदा योग्यतामात्रविवक्षायां प्रत्ययाप्रसङ्गः । प्ररणीयं स्थूणाकाष्ठमिति । अत्रापि बुद्धिपरिकल्पितारोपिततादर्थ्याश्रयणे प्रत्ययो भविष्यतीत्याहुः । गुणान्तरयुक्ता हीति । बल्यवस्थायां यो गुणः सन्निवेशलक्षणो खाद्यादिकृतलौहित्यादिलक्षणो वा तदपेक्षया प्राक्तनगुणयुक्ता इत्यर्थः । गुणान्तरयुक्तश्च वत्स इति । सुजातावयवः संहननवान् महाप्राण ऋषभभावस्थाप्राप्तये यदा परिपोष्यते न तु दानविकारार्थं तदा तादर्थ्यस्य संभवः । आग्नं तु पक्वं यद्यग्न्याग्नविकारो गुणभेदात् । तथापि तत्त्वबुद्ध्युत्पादाल्लोके प्रकृतिविकारभावस्याऽप्रसिद्धत्वात् । तत्र प्रत्ययाभावः । आग्नपक्वावस्थयो राग्नशब्द एव वाचकत्वेन प्रवर्त्तते न तु शब्दान्तरं वत्सर्षभशब्दवत् । औपधेयं त्विति । सत्यपि क्रियापेक्षे द्रव्यस्य तादर्थ्यं प्रकृतिविकारभावात् । वचनादिति । कर्मसाधनकिप्रत्ययान्तादुपधिशब्दात्स्वार्थं दृष्ट्वा प्रत्यय उपधौपधेयशब्दयोर्लोके पर्याप्तत्वादिकस्यार्थस्यात्मापक्षया तादर्थ्यं प्रकृतिविकारभावाभावात् ॥ १३ ॥

तदस्य ॥ स्याद्ग्रहणमिति ॥ क्रियमाणेऽपि स्याद्ग्रहणे नैवातिप्रसङ्गनिवृत्तिरितिक-
रणादेव सर्वातिप्रसङ्गनिवृत्तिः सेत्स्यतीति प्रश्नः । प्रासादो देवदत्तस्येति । अक्रिय-
माणे स्याद्ग्रहणे स्वस्वामिसंबन्धादावतिप्रसङ्ग उक्तः । अस्येति षष्ठ्या संबन्धमा-
त्रस्य प्रतिपादनात्सामान्ये च सर्वविशेषान्तर्भावात् । ननु तदर्थग्रहणानुवृत्त्या न
भविष्यति । तथा च च्छदिरुपधिवलेर्द्वयत्र भाष्यं बाढमर्थ इत्यादि । एवं तर्ह्यसति
स्याद्ग्रहणे प्रासादार्थीयं देवदत्त उत्पन्नो योग्योयं प्रासादलाभ इति तादर्थ्यसंभवात्प्रत्य-
यप्रसङ्गः । अथेति । यदा देवदत्तनामा केन चिदीश्वरो दृष्टस्ततः प्रासादं विस्तीर्णं दृष्ट्वा-

तदस्य तदस्मिन्त्स्यादिति ॥ १६ ॥ स्याद्ग्रहणं किमर्थम् । इह मा भूत् ।
 प्रासादो देवदत्तस्य प्राकारो नगरस्येति । अथ क्रियमाणोपि स्याद्ग्रहणइह
 कस्मान्न भवति प्रासादो देवदत्तस्य स्यात् प्राकारो नगरस्य स्यादिति । श-
 क्यार्थे लिङ्गिति वक्तव्यम् । नैवं शक्यम् । इदानीमेव ह्युक्तं न ह्युपाधेरुपाधिर्भवति
 विशेषणस्य वा विशेषणमिति । एवं तर्हि इतिकरणः क्रियते ततश्चेद्विवक्षा भवति ।
 विवक्षा च द्वयी । अस्सेव प्रायोक्त्री विवक्षा । अस्ति लौकिकी प्रायोक्त्री
 विवक्षा प्रयोक्ता हि मृद्या स्निग्धया श्लक्ष्णया जिह्वया मृदून् स्निग्धान् श्लक्ष्णान्
 शब्दान् प्रयुङ्क्ते । लौकिकी विवक्षा यत्र प्रायस्य संप्रत्ययः प्राय इति लोको
 व्यपदिश्यते । न च प्रासादो देवदत्तस्य स्यात् प्राकारो नगरस्य स्यादित्यत्रो-
 त्पद्यमानेन प्रत्ययेन प्रायस्य संप्रत्ययः स्यात् । यद्येवं, नार्थः स्याद्ग्रहणेन । न

सौ संभावयति नाथं प्रासादो ऽन्यस्य संभवति देवदत्तस्यायं प्रासादः स्यादिति
 तदा प्रत्ययः प्राप्नोतीत्यर्थः । नन्वत्र तादर्थ्यं न प्रतीयत इति प्रत्ययो न भविष्यति ।
 एवं तर्हि प्रासादलाभयोग्योसौ देवदत्तः प्रासादार्थे इत्येवं विवक्षायामिदमुदाहरणम् ।
 अथ वा तदर्थग्रहणमत्र नानुवर्तते इतिकरणेनानिष्टनिवृत्तः साध्यविषयमाणत्वात् पूर्व
 सूत्रे तु भाष्यकारेणैतिकरणापरामर्शेन प्रसङ्गान्तरेण यदर्थग्रहणस्यैवानुवृत्तिर्दाशेता
 न त्वसौ सिद्धान्तस्तथा चान्यार्थमपि दारु योग्यतामात्रेण प्रासादीयमुच्यते न च
 तत्र तादर्थ्यलेशोऽप्यस्ति । न च प्रतीयते येनासदपि तादर्थ्यं बुद्ध्या परिकल्प्य प्रयो-
 गः क्रियेत । शक्यार्थे इति पठितव्यमित्यर्थः । इदानीमेवेति । चिरवृत्तमपि वस्तु
 बुद्ध्या भावितत्वात्प्रत्यासन्नमिव प्रतीयते । उपदेशे ऽज्जुनासिक इदित्यत्रेदमुक्तम् ।
 प्रायग्रहणादसंज्ञायामपि घञ् भवति । प्रायवचनात् संज्ञायामेव घञ् स्याद्वा न वा
 ह्युपाधेरुपाधिर्भवति विशेषणस्य वा विशेषणमिति तत्र हि घञ् विधेयत्वात्प्रधानं त-
 स्यैव प्रायग्रहणं च विशेषणं न्याय्यम् । न तु संज्ञायां प्रायग्रहणं विशेषणं परार्थस्य
 स्वसंस्कारप्रतिपत्तावयोग्यत्वाच्छब्देन पारार्थ्यापन्नस्यैव प्रत्यायनोदेकवाक्यत्वाच्चोपा-
 धिविशेषणशब्दयोश्च क्वचित्पर्यायत्वं क्रियाभावशब्दयोरिव । क्वचित्तु भेदेन व्य-
 वहारः । तदुक्तम् । अर्थविशेष उपाधिस्तदन्तवाचः समानशब्दो यः अनुपाधिरतो-
 न्यच्छूभादिविशेषणं यद्वदिति । तत्र स्यादित्येतत्प्रकृत्यर्थविशेषणायोपात्तं परतन्त्रम-
 योग्यं शक्यार्थे इत्यनेन विशेषणेन संबन्धानुभवे । ननु विशेषणसंबन्धमनुभूय प्रकृत्यर्थे
 विशेषयिष्यति । नैतदस्ति । विशेषणसंबन्धानुभवे प्रधानत्वं तस्य स्यात् । नतूपाधि-
 त्वं प्रतीतिकालएवञ्च तस्य पारार्थ्यमवगतमिति कुतो विशेषणसंबन्धः । अथोपाधिद्व-
 येन प्रकृत्यर्थः संबध्यते । तदिहापि प्रसज्यते । शक्यः प्रासादो देवदत्तस्य स्यादिति ।
 तत्र ज्ञातुमुपभोक्तुं वा शक्य इति प्रकृत्यर्थस्य शक्यार्थत्वविशेषणसंबन्धसंभवः । सु-
 दुर्निति । अपभ्रंशानित्यर्थः । तस्मात् प्रयोक्तृविवक्षा नाश्रीयते । प्रयोक्तुः स्वा-
 तन्त्र्यान्नियमाभावात् । प्रायस्येति । समग्रकल्पस्येत्यर्थः । तस्माच्चत्रार्थे लोकाः
 शब्दान् प्रयुज्जते तदर्थोभिधायिनः त एव शास्त्रेणानुविधीयन्ते । प्रयोगमूलत्वाद्
 व्याकरणास्मृतेः । अयमेव न्यायः कचिदिति करणेनोपसंगृह्यते । तत्रैतिशब्दो दे-

हि प्रासादो देवदत्तस्य प्राकारो नगरस्येतन्नोत्पद्यमानेन प्रत्ययेन प्रायस्य
संप्रत्ययः स्यात् ॥

आर्हादगोपुच्छसंख्यापरिमाणाद्वक् ॥ १९ ॥ किमर्थं संख्यायाः
पृथग्रहणं क्रियते । न संख्यापि परिमाणमेव तत्र परिमाणपर्युदासो भविष्यति ।
एवं तर्हि सिद्धे सति यत्संख्यायाः पृथग्रहणं करोति तज्ज्ञापयत्याचार्यः, अन्या
संख्या अन्यत्परिमाणमिति । किमेतस्य ज्ञापने प्रयोजनम् । अपरिमाणविस्ता-
चितकम्बलेभ्यो न तद्धितलुकीति । द्वाभ्यां शताभ्यां क्रीता द्विशता । त्रिशता । परि-
माणपर्युदासो न भवतीति । तद्येतज्ज्ञाप्यते । तदस्य परिमाणं संख्यायाः संज्ञा-
सङ्गमुत्राध्ययनेष्विति विशेषणं न प्रकल्पते परिमाणं या संख्येति । इह च क्रीत-
वत्परिमाणादिति संख्याविहितस्य प्रत्ययस्यातिदेशो न प्रकल्पते । शतस्य वि-
कारः शयः । शतिकः । साहस्र इति । यत्तावदुच्यते एतज्ज्ञापयत्याचार्योऽन्या
संख्याऽन्यत्परिमाणमिति । नैतज्ज्ञापकसाध्यमन्या संख्यान्यत्परिमाणमिति ।
न्यायसिद्धमेवैतत् । भेदमात्रं संख्याह । यच्चेपीकान्तं यच्चापरिमाणं तस्य सर्वस्य

त्वर्थः सन् विवक्षांनुसारयति । योयमर्थस्तदस्य तदस्मिन् स्यादिति तदर्थप्रत्याव-
नाय यदा विवक्षा भवति अतो हेतोरयमर्थः । प्रत्ययोत्पत्तिनिमित्तत्वेनाभीयत इति । अथ
चा एवमर्थवृत्तिरिति शब्दो विवक्षामनुसारयति । एवं यदि लोकस्य विवक्षा भवति तत्र प्र-
त्यय इत्यर्थः । न च लोकस्य प्रासादो देवदत्तस्य स्यादित्यर्थस्य प्रतिपादनाय प्रासा-
दो देवदत्त इति शब्दप्रयोगेच्छा भवति अवाच्यप्रतिपादनायैतच्छब्दप्रयोगात् ॥ १९ ॥

आर्हा ॥ किमर्थमिति । परिमीयतेऽनेनेति परिमाणमिति क्रियाशब्दत्वात्परिमाण-
शब्दस्य संख्याया अपि परिच्छेदहेतुत्वात् पृथग्रहणं न कर्तव्यमिति मत्वा प्रश्नः ।
एवं तर्हीति । आचार्यदेशीयः परिहरति । यथा प्राच्यत्वाद्भरतानां ग्रहणे सिद्धे बहुच
इत्यत्र भेदेनोपादानमन्यत्र प्राच्यग्रहणे भरतग्रहणनिवारणार्थम् । तेनेजः प्राचामिति
भरतेभ्यो युवप्रत्ययस्य लङ् भवति औदालकिः पिता औदालकायनः पुत्र इति ।
एवमिहापि संख्याग्रहणमन्यपरिमाणग्रहणे संख्याया अग्रहणार्थम् । तेन द्वाभ्यां श-
ताभ्यां क्रीता द्विशतेत्यत्र द्विगुलक्षणस्य जीपोपरिमाणान्तत्वात् प्रतिषेधः सिध्यति ।
यथा पञ्चाश्वेति । पणपादेति नित्ये यति प्राप्ते शाणाद्वेत्यत्र शतशानाभ्यां वेति वच-
नाद्यत्प्रत्ययाभावात् पक्षे शताच्च ठन्यतावशत इत्यत्रासमासग्रहणानुवृत्त्या संख्यालक्ष-
णस्य कनोऽध्यर्द्धपूर्वेति लुकि कृते द्विशतेति भवति । यद्येतदिति । शिष्य आचा-
र्यदेशीयेनोक्ते दूषणमुद्गाधयति । इदानीमाचार्य आह यत्तावदिति । परिमाण-
शब्दः क्रियाशब्दत्वेपि विशिष्टपरिच्छेदहेतौ द्रोणादौ कटो न संख्यामभिप्रेयत्वेन गृ-
ह्णाति यथा पङ्कजशब्दः पद्ममेवाभिधत्ताति न तु कुमुदादिकमपीत्यर्थः । भेदमात्रमिति ।
भेदः पदार्थानां वैलक्षण्यं तन्मात्रं संख्याशब्दः प्रतिपादयति । मूर्तामूर्तगणनात्मक-
त्वात् संख्यायाः, एको घट इत्यत्रापि द्यादिनिरासाद्देशवगतिरस्त्येष । यक्षेपीका-

संख्याभेदमात्रं ब्रवीति । परिमाणं तु सर्वतः । सर्वतो मानमिति चातः परिमाणमिति । प्रस्थस्य च समानाकृतेन कुतश्चिद्विशेषो गम्यते । न चोन्मानतो न परिमाणतो न प्रमाणतः । किं पुनरुन्मानं किं परिमाणं किं प्रमाणम् । ऊर्ध्वमानं किलोन्मानम् ॥ ऊर्ध्वं यन्मीयते तदुन्मानम् । परिमाणं तु सर्वतः ॥ सर्वतो मानमिति चातः परिमाणम् । कुत एतत् । परिः सर्वतो भावे वर्तते । आयामस्तु प्रमाणं स्यात् ॥ आयामविवक्षायां प्रमाणमित्येतद्भाति । संख्या बाष्ठा तु सर्वतः ॥ आतश्च सर्वतः संख्या बाष्ठा । भेदमात्रं ब्रवीत्क्षेपा नैषा मानं कुतश्च न ॥ एवं च कृत्वा संख्यायाः पृथग्रहणं क्रियते । यदप्युच्यते तदस्य परिमाणं संख्यायाः संज्ञासङ्ख्यसूत्राध्ययनेष्विति विशेषणं न प्रकल्पतइति । आहायं परिमाणं या संख्येति न चास्ति संख्या परिमाणं तत्र वचनादियती विवक्षा भविष्यति । यदप्युच्यते । क्रीतवत्परिमाणमिति च संख्याविहितस्य प्रत्ययस्यातिदेशो न प्रकल्पते इति । संख्याया इति च तत्र वक्तव्यम् । किं पुनरिमे ठगादयः प्रागर्हाद्भवन्ति ।

न्तमिति । अपचितपरिमाणोपलक्षणमिषीकान्तग्रहणम् । तेनायमर्थः । हिमवदादि महापरिमाणमपि संख्यया गण्यते सप्त कुलाचला इति । अपचितपरिमाणमपि त्रयः परमाणव इति । यच्चापरिमाणमिति । अमूर्तमप्यात्मादि गण्यते इत्यर्थः । उन्मानप्रमाणपरिमाणानि तु मूर्तद्रव्यविषयाण्येव । क्वचित्पाठः यच्च परिमाणमिति । तत्रायमर्थः । द्रोणादिपरिमाणमपि संख्यया परिच्छिद्यते द्रोणाविति । परिमाणग्रहणं चोपलक्षणं सर्वस्य संख्यापरिच्छेद्यत्वात् । तदुक्तम् । दिष्टिप्रस्थसुवर्णादि मूर्तिभेदाय कल्पते । क्रियाभेदाय कालस्तु संख्या सर्वस्य भेदिकेति ॥ सर्वत इति । भारोहपरिणाहाङ्ग्यां स्वगताङ्ग्यां भान्यादि येन मीयते काष्ठार्दमयेन तत्परिमाणं प्रस्थात्रिकमुच्यते । प्रस्थस्य चेति । संख्ययैव विशेषां गण्यते द्वौ प्रस्थौ त्रयः प्रस्था इति न त्वन्यत इत्यर्थः । भिन्नसन्निवेशस्य हस्तादिनापि परिच्छेदो भवतीति समानाकृतिग्रहणं समानसन्निवेशप्रतिपादनार्थम् । प्रसङ्गेन उन्मानप्रमाणयोरपि स्वरूपप्रतिपादनं प्रश्नपूर्वकं करोति । किं पुनरिति । ऊर्ध्वमिति । ऊर्ध्वदिगवस्थितं परिच्छेदकमुन्मानमुच्यते । यथा हास्तिनमुदकमित्यत्र हस्तीति के चिदाहुः । अन्ये तु हस्त्यादेः प्रमाणे चान्तर्भावात्तुलादण्डादावारोप्य येन द्रव्यान्तरपरिच्छिन्नगुरुत्वेन पलादिशब्दाच्चेन पाषाणादिना सुवर्णादिगुरुत्वं मीयते तदुन्मानं तच्चोर्ध्वारोपणादूर्ध्वमुच्यतइत्याहुः । आयाम इति । विस्तारो येन मीयते दारुवस्त्रादीनां तत्प्रमाणं हस्तादि तच्चायामपरिच्छेदित्वादुपचारदायामशब्देनोच्यते । नैषेति । न कुतश्चित् संतानवेदादेः संख्या मानं सन्निवेशादिनिरपेक्षं मानमित्यर्थः । तथाहि । द्वौ मेरुसर्षपावित्यपि भवति । इयती विवक्षेति । रुद्धिपरित्यागेन परिच्छेदकत्वमात्रमाश्रयिष्यते इत्यर्थः । तन्त्वेवमप्यव्यभिचारात् संख्याया विशेषणमनर्थकम् । नैष दोषः । प्रत्ययार्थस्य यदा परिच्छेदिना संख्या तदा प्रत्ययो यथा स्यात् पञ्चको गोसंघ इति । यदा तु प्रकृत्यर्थस्यैव परिच्छेदिना संख्या पञ्च गावोऽस्य संघस्येति तदा मा भूदित्येवार्थः संख्या परिमाणग्रहणेन

आहो स्वित्सहोर्हेण । कश्चात्र विशेषः । उगादयः प्रागर्हाच्चेदहं तद्विधिः * ।
 उगादयः प्रागर्हाच्चेदहं तद्विधिः । अहं उगादयो विधेयाः । शतमर्हति शयः ।
 शतिकः । साहस्र इति । वस्ने वचनात्सिद्धम् । इह यः शतमर्हति शतं तस्य
 वस्नो भवति । तत्र सोस्यांशवस्नभृतय इत्येव सिद्धम् । वस्ने वचनात्सिद्धमिति
 चेन्मांसौदनिकादिष्वप्राप्तिः * । वस्ने वचनात्सिद्धमिति चेन्मांसौदनिकादिष्व-
 प्राप्तिः । मांसौदनिकोऽतिथिः । श्वेतच्छात्रिकः । कालायसूपिकः । तथागुणानां
 परिप्रश्ने भवति । किमयं ब्राह्मणोऽर्हति शयः । शतिकः । साहस्रः । नैष्विक
 इति न सिध्यति । सन्तु तर्हि सहोर्हेण । अर्हाच्चेद्भोजनादिष्वतिप्रसङ्गः * ।
 अर्हाच्चेद्भोजनादिष्वतिप्रसङ्गो भवति । भोजनमर्हतीति । किमुच्यते भोजनादि-
 ष्वतिप्रसङ्ग इति । यदा च्छेदादिभ्य इत्युच्यते । अवश्यं मांसौदनिकाद्यर्थं योग-
 विभागः कर्त्तव्यः । तदर्हति । तच्छेदादिभ्यो नित्यमिति । तस्मिन् क्रियमाणो
 भोजनादिष्वतिप्रसङ्गो भवति । उक्तं वा * । किमुक्तम् । अनभिधानादिति ।
 अनभिधानाद्भोजनादिष्वतिप्रसङ्गो न भविष्यति । अथ वा योगविभागः
 करिष्यते । कथं मांसौदनिकोऽतिथिः । श्वेतच्छात्रिकः । कालायसूपिकः ।
 अस्मिन् दीयते अस्मा इति च । एवमेतत्सिद्धम् । अथ वा पुनः सन्तु प्रागर्हात् ।
 ननु चोक्तं उगादयः प्रागर्हाच्चेदहं तद्विधिरिति । परिहृतमेतद् वस्ने वचनात्सिद्ध-
 मिति । ननु चोक्तं वस्ने वचनात्सिद्धमिति चेन्मांसौदनिकादिष्वप्राप्तिरिति ।
 तथा गुणानां परिप्रश्ने भवति । किमयं ब्राह्मणोर्हति शतमर्हति शयः । शतिकः ।
 साहस्रः नैष्विक इति न सिध्यतीति । नैष दोषः । अस्मिन् दीयते अस्मा इति
 च एवमेतत् सिद्धं भवीत ॥

विशेष्यते । संख्याया इति च तत्रेति । लक्ष्यसिद्धये संख्याग्रहणं तत्राधिकं कर्त्त-
 व्यमित्यर्थः । किं पुनरिति । किं मर्यादायामाङ्गमयाभिधायिविति प्रश्नः । अहं-
 ति शब्देकदेशानुकरणश्चात्रार्हशब्दः । वस्ने वचनादिति । पशुदेरर्थस्य शत्यादिशब्दै-
 रभिधानादिति भावः । मांसौदनिक इति । नहि मांसौदनोऽतिथेरभूत्यमिति भावः ।
 अस्मिन् दीयत इति । अधिकरणत्वं वा विवक्षित्वा प्रत्ययो विधास्यत इति विकल्पप्र-
 द्यनार्थमुभयोरुपादानम् । तत्र तदस्मिन् वृद्ध्यायलाभशुक्लोपदादीयत इति योगवि-
 भागः क्रियते । तदस्मिन्नित्येको योगः । वृद्ध्यायलाभशुक्लोपदादिति द्वितीयः पूर्वयो-
 गस्य सर्वाविषयत्वज्ञापनार्थः दीयत इति तृतीयो योग उभयोर्योगयोः शेषः । ततो
 दीयते तदस्मिन्निति सप्तम्यर्थे उगादयः प्रत्यया भवन्ति । तदस्मिन् दीयते तदस्मा
 इति चोपसंख्यानमिति वचनाद् । चतुर्थेऽपि भवन्तीति सर्वेषांसिद्धिः । यद्यप्यर्हति
 पि न दीयते । तथापि योग्यतया संभावितदानाभयप्रत्ययोत्पादनेन विशिष्टस्वरूप-
 नित्यपद्व्युत्पन्निरविरुद्धेति मन्यते ॥ १९ ॥

असमासे निष्कादिभ्यः ॥ २० ॥ असमासइति किमर्थम् । परमनिष्केण क्रीतं परमनैष्किकम् । नैतदस्ति प्रयोजनम् । निष्कशब्दात्प्रत्ययो विधीयते । तत्र कः प्रसङ्गो यत्परमनिष्कशब्दात्स्यात् । नैव प्राप्नोति नार्थः प्रतिषेधेन । तदन्तविधिना प्राप्नोति । ग्रहणवता प्रातिपदिकेन तदन्तविधिः प्रतिषिध्यते । अतउत्तरं पठति । निष्कादिष्वसमासग्रहणं ज्ञापकं पूर्वत्र तदन्ताप्रतिषेधस्य * । निष्कादिष्वसमासग्रहणं क्रियते । ज्ञापकार्थम् । किं ज्ञाप्यम् । एतज्ज्ञापयत्याचार्यः पूर्वत्र तदन्तविधेः प्रतिषेधो न भवतीति । किमेतस्य ज्ञापने प्रयोजनम् । प्राग्वतेष्टुजित्यत्र तदन्तविधिः सिद्धो भवति । नैतदस्ति प्रयोजनम् । ग्रहणवता प्रातिपदिकेन तदन्तविधिः प्रतिषिध्यते । न च ठञ्विधौ का चित्प्रकृतिर्गृह्यते । इदं तर्हि प्रयोजनम् । आर्हादगोपुच्छसंख्यापरिमाणाद्वक् । परमगोपुच्छेन क्रीतं पारमगोपुच्छिकम् । एतदपि नास्ति प्रयोजनम् । विधौ प्रतिषेधः । प्रतिषेधश्चायम् । एवं तर्हि ज्ञापयत्याचार्यः इत उत्तरं तदन्तविधेः प्रतिषेधो न भवतीति । किमेतस्य ज्ञापने प्रयोजनम् । पारायणतुरायणचान्द्रायणं वर्तयति । द्वैपारायणिकः त्रैपारायणिकः । अत्र तदन्तविधिः सिद्धो भवति । एतदपि नास्ति प्रयोजनम् । वक्ष्यत्येतत् प्राग्वतेः संख्यापूर्वपदानां तदन्तग्रहणमलुकीति । पूर्वत्रैव तर्हि प्रयो-

अस ॥ असमास इति । वक्ष्यमाणः प्रष्टुरभिप्रायः । परमनैष्किकमिति । ठञ्वेवात्र भवति । निष्कशब्दस्य परिमाणवाचित्वात् पूर्वैणाप्राप्तोनेन ठञ्विधीयते । निष्कादिभ्यति । पूर्वग्रहणं वार्तिककारः पठन् कृष्णतिल्यादि सिद्धं प्रयोजनं मेने । भाष्यकारस्तु न्यायव्युत्पादनाय पूर्वत्रग्रहणमविवक्षितार्थं मत्वा प्रयोजनानि प्रदर्श्य दूषयित्वा च कृष्णतिल्याद्यर्थत्वमेव ज्ञापकस्य स्थापयिष्यति । प्राग्वतेष्टुअत्यत्रेति । तेन परमनिष्कशब्दाद्वक् सिद्धो भवति । केवलात्प्रातिपदिकाद्वक् विधीयमानः समासान्न स्यादित्याभासमात्रेणैवमुक्तम् । न च ठञ्विधाविति । यत्र विशिष्टा प्रकृतिरुपादीयते तत्र तदन्तविधेः प्रतिषेधः । ठञ्विधौ तु ङ्याप्प्रातिपदिकाधिकारात्प्रातिपदिकमात्रं प्रकृतित्वेनाविधीयते । तत्र हि समासस्यापि प्रातिपदिकत्वात्तदन्तविधेर्न प्रतिषेधइति ठञ् सिध्यतीति भावः । पारमगोपुच्छिकमिति । ठक्प्रतिषेधाद्वक् भवति । यद्येवं केवलस्य प्रतिषेधो न प्राप्नोति गौपुच्छिक इति । नैष दोषः । यस्यां परिभाषायां प्रातिपदिकभ्रुतिरस्ति सेहनोपतिष्ठत इति सामान्यापेक्ष ज्ञापकमिहाभीयते । तेन ग्रहणवता प्रातिपदिकेन तदन्तविधिर्नास्ति व्यपदेशिवद्भावो प्रातिपदिकेनेति द्वयोरप्यत्रानुपस्थानात्तदन्तविधिना तदन्तस्य कार्यं केवलस्यापि व्यपदेशिवद्भावेन । विधौ प्रतिषेध इति । पूर्वादितिः सपूर्वाच्चोति प्रत्ययविधा ग्रहणवतेत्येतस्याः परिभाषाया ज्ञापितत्वाद् यत्रैव प्रत्ययो विधीयते तत्रैव नया तदन्तविधिः प्रतिषिध्यते । अगोपुच्छसंख्यापरिमाणादित्यनेन तु ठक् प्रतिषिध्यत इति न तदन्तविधिप्रतिषेधो नापि व्यपदेशिवद्भावप्रतिषेधः । अन्ये त्वाहुः । गोपुच्छापरष्टक् साधुर्न भवतीत्येवं प्रतिषेधे विशायमाने गोपुच्छभ्रुतः सर्वत्राविशेषात् केव-

जनम् । खलयवमाषतिलवृषव्रह्मणश्च । राजमाषेभ्यो हितं राजमाष्यम् ।
कृष्णतिलेभ्यो हितः कृष्णतिल्यः । प्राग्भूतेः संख्यापूर्वपदानां तदन्तग्रहणमल्लु-
कि * । प्राग्भूतेः संख्यापूर्वपदानां तदन्तग्रहणमल्लुकि कर्तव्यम् । पारायणतुरा-
यणचान्द्रायणं वर्तयति । द्वैपारायणिकः । त्रैपारायणिकः । अलुकीति किम-
र्थम् । द्वाभ्यां शूर्पाभ्यां क्रीतं द्विशूर्पम् । त्रिशूर्पम् । द्विशूर्पेण क्रीतं द्विशौर्पि-
कम् । त्रिशौर्पिकम् ॥

शताच्च ठन्यतावशते ॥ २१ ॥ शतप्रतिषेधेऽन्यशतत्वे ऽप्रतिषेधः* ।
शतप्रतिषेधे ऽन्यशतत्वे प्रतिषेधो न भवतीति वक्तव्यम् । इह मा भूत् । शतेन

लात्तदन्ताच्च ठकोसाधुत्वं सिध्यतीति नात्र तदन्तविधिना प्रयोजनमिति तदभावे त-
त्प्रतिषेधस्याप्रसङ्ग इति ज्ञापनस्यापि न प्रयोजनम् । वक्ष्यत्येतदिति । तच्चावश्यं
वक्तव्यमसत्यस्मिन् ज्ञापके विध्यर्थे सति तु नियमार्थं संख्यापूर्वपदानामेव यथा स्या-
दिह मा भूत् परमपरायणं वर्तयतीति । यथा लुगन्तायाः प्रकृतेर्मा भूद् द्विशूर्पेण
क्रीतं द्विशौर्पिकमिति । राजमाष्यमिति । ननु राजमाषशब्दस्य जात्यन्तरवाचित्वान्मा-
षशब्दस्यानर्थक्यादत्र प्रत्ययो न प्राप्नोति । नैष दोषः । यथैकविंशतिर्नरसिंहो गौर-
श्चरो लोहितश्चाजिरित्यादीनां समुदायानामर्थान्तराभिधायित्वेपि नावयवानामानर्थक्यं
तस्यापि शब्दसंस्काराय हि शास्त्रे सवर्त्र परिकल्पितार्थवत्ताधीयते । तात्त्विकी तु
वाक्यस्यैवार्थस्य प्रत्यायनाय प्रयोगात् । द्वाभ्यामिति । तद्विद्वदिति समासे कृते
शूर्पादजन्यतरस्यामित्यञ्ठयोरन्यतरस्याध्यर्द्धेति लुक् । ततो द्विशूर्पेण क्रीतमित्यञ्जभावे
सामान्यविहितष्टञ् भवति । तस्य द्विगुनिमित्तत्वाभावाल्लुगभावः । परिमाणान्तस्ये-
त्युत्तरपदवृद्धिः ॥ २० ॥

शताच्च ॥ संख्याया इति कनि प्राप्ते ठन्यतौ विधीयते । तत्राशत इति प्रत्ययार्थ-
विशेषणं न प्रकृतेरन्भवात् । नहि शतशब्दस्याशते वृत्तिः संभवति । तत्र प्रत्यया-
र्थस्य द्विविधं शतत्वम् । प्रकृत्यर्थव्यतिरिक्तसंख्येयान्तरविषयं प्रकृत्यर्थविषयं च ।
तत्र पूर्वं यथा । शतेन क्रीतं शतं शाटकशतमिति । अपरन्तु शतमध्यायाः परिमाण-
प्रत्ययस्य शतक इति । अत्र हि केवलं प्रत्ययोत्पादनाय प्रकृतिप्रत्यययोर्भेद-
विवक्षा तात्त्विकस्त्वभेद इति प्रत्ययार्थस्यैकत्वेपि शतत्वमस्त्येव । यथा शतमित्येकत्वे
विभक्तिवाच्ये सत्यपि शतत्वं न निवर्तते । तत्राद्यस्य निषेधा मा भूदित्याह शत-
प्रतिषेध इति । तत्र के चिदाहुः न्यायसिद्धं एवार्थो वार्तिककारेण प्रतिपादितः । प्रकृ-
त्यर्थस्य शतस्य यत्र प्रत्यायार्थत्वं तत्रान्तरङ्गमहेयं संख्यानन्तरासाधारणं च शतत्व-
मन्यत्र तु शतं शाटकशतमित्यादौ शब्दान्तरप्रयोगसमधिगम्यत्वाद् बहिरङ्गमिति
तत्र प्रतिषेधाप्रसङ्गः । अन्ये त्वाहुः । शतको ग्रन्थ इत्यत्र ग्रन्थस्यैकसंख्यत्वान्छतत्व-
प्रनुमीयते । तत्र यथा वृत्त इत्यत्र मूलाद्यवयवसमवेतबहुत्वसंख्याभ्रयं बहुवचनं न
भवति । एवमशत इति प्रतिषेधो ग्रन्थेन प्राप्नोत्यन्यशतत्वे च प्राप्नोतीति वार्ति-
कारम्भः । ततोऽन्यशतत्वे प्रतिषेधाभावात्सामर्थ्यादनुमीयमानशतत्वविषयः प्रतिषेधः

क्रीतं शतं शतकशतमिति । अन्यशतत्वं इति किम् । शतकं निदानमिति॥

संख्याया अतिशदन्तायाः कन् ॥२२॥ डतेश्च डतेश्चेति वक्तव्यम् । इहापि यथा स्यात् । कतिभिः क्रीतं कतिकम् । किं पुनः कारणं न सिध्याति । खन्ताया नेति प्रतिषेधः प्राप्नोति । विप्रतिषेधाद्धातिग्रहणमिति चेदर्थवद्ग्रहणात्सिद्धम् * । अर्थवतस्तिशब्दस्य ग्रहणम् । न च डतेस्तिशब्दोर्थवान् । नैषा परिभाषा इह शक्या विज्ञातुम् । न हि केवलेन प्रत्ययेनार्थो गम्यते । किं तर्हि । सप्रकृतिकेन । क तर्हेषा परिभाषा कर्तव्या भवति । यान्येतानि शब्दसंघातग्रहणानि । तत्तर्हि वक्तव्यम् । न वक्तव्यम् । अर्थवद्ग्रहणात्सिद्धम् । ननु चोक्तं नैषा परिभाषेह शक्या विज्ञातुं न हि केवलेन प्रत्ययेनार्थो गम्यते केन तर्हि सप्रकृतिकेनेति । केवलेनापि प्रत्ययेनार्थो गम्यते । कथम् । उक्तमन्वयव्यतिरेकाभ्याम् ॥

वतोरिङ्गा ॥ २३ ॥ कस्यायमिद्विधीयते । कन इत्याह । तत्कनो ग्रहणं कर्तव्यम् । अक्रियमाणे हि प्रत्ययाधिकारात् प्रत्ययोयं विज्ञायते । टित्करण-सामर्थ्यादादिर्भविष्यति । अस्त्यन्यटित्करणस्य प्रयोजनम् । टित इति ईकारो यथा स्यात् । अकारान्तप्रकरणे ईकारः । न चैषोऽकारान्तः । एवमपि कुत एतद्विष्करणसामर्थ्यादादिर्भविष्यति न पुनरकारान्तप्रकरणे अनकारान्तादपि

संपद्यते । एवं च सति शतं गावः परिमाणमस्य शतको गोसंघ इत्यत्रापि प्रतिषेधो भवति । आपिशलकासकृत्स्नयोस्त्वग्रन्थ इति वचनादप्यत्र प्रतिषेधाभावो नियतकालाश्च स्मृतयो व्यवस्थाहेतव इति मुनित्रयमतेनाद्यत्वे साध्वसाधुप्रविभागः ॥ २१ ॥

संख्यायाः ॥ डतेश्चेति । विंशतिगब्दात्तु विंशतिकान्तर इति ज्ञापकात्कन् भवति । न च डतेरिति समुदायस्यार्थवत्त्वात्तदवयवस्तिशब्दानर्थकोऽत एव विंशतिशब्दे शति च प्रत्ययत्वात्तिशब्दस्यानर्थक्याज्ज्ञापकमन्तरेणापि कन् सिद्धः । नैषेति । लौकिकवर्ध-वत्ता प्रकृतीनां प्रत्ययानां च नास्ति केवलानां प्रयोगाभावादिति भावः । यान्येतानीति । यद्यपि प्रत्यया अपि शब्दसंघातास्तथापि तेषामानर्थक्यादर्थवन्तः शब्दसंघाता इह विवक्षिताः । यथोक्तं संप्रहणे पायसं करोतीति सुण्ण भवति । उद्ग्रहणे गर्मुद्ग्रहणं न भवति गर्मुत् स्थायतीति । हन्ग्रहणे प्लिहन्ग्रहणं न भवति प्लिहानाविति । केवलेनापीति । शास्त्रव्यवस्थाहेतुरन्वयव्यतिरेकगम्यार्थवत्ताश्रीयतइत्यर्थः । अत एव शेषवद्ग्रहणात्काशे कुरोत्यादौ शेषवद्ग्रहणाभावः । उघसर्गाणामपि केवलानां प्रयोगाभावाल्लौकिकया अर्थवत्ताया अभावादन्यव्यतिरेकव्यवस्थाप्यैवासावाश्रीयते ॥२२॥

वतोरि ॥ कस्यायमिति । टित्त्वाद्स्यागमत्वं निश्चितम् । आगमी न निर्दिष्ट इति तद्विविधयः प्रश्नः । वतोरिति पञ्चमीनिर्देशाद्वत्त्वन्तस्यागमित्वमयुक्तम् । वन इति । वत्त्वन्तस्य संख्यात्वात् पूर्वण विहितस्येति भावः । आनन्तर्याच्च कनमागमिनं मन्यते । तदिति संख्यायास्तावदनेकस्य प्रत्ययस्य विधानादागमिविशेषो दुर्लभः । प्रत्ययाधिका-राच्च चरेष्ट इत्यादिषडितः प्रत्ययत्वप्रसङ्गः । अनेकारान्तादिति । यथा टित्यभस्यापि टिलोपः । अथ प्रयोजनाभावाद्दृकारस्यैतत्संज्ञा न भवतीति कस्माज्ज कल्प्यते । नैत-

ईकारः स्यात् । तस्मात्कनो ग्रहणं कर्त्तव्यम् । न कर्त्तव्यम् । प्रकृतमनुवर्त्तते ।
 क प्रकृतम् । संख्याया अतिशदन्तायाः कनिती । तद्वै प्रथमानिर्दिष्टम् । षष्ठी-
 निर्दिष्टेन चेहार्थः । वतोरित्येषा पञ्चमी कन्निति प्रथमायाः षष्ठीं कल्पयिष्यति
 तस्मादित्युत्तरस्येति । प्रत्ययविधिरयम् । न च प्रत्ययविधौ पञ्चम्यः प्रकल्पका
 भवन्ति । नायं प्रत्ययविधिः । विहितः प्रत्ययः प्रकृतश्चानुवर्त्तते ॥

विंशतित्रिंशद्भ्यां ड्वुनसंज्ञायाम् ॥ २४ ॥ असंज्ञायामिति किमर्थम् ।
 त्रिंशत्को विंशतिकः । कथं चात्र कन् भवति । संख्यायाः कन् भवतीति । अतिश-
 दन्ताया इति प्रतिषेधः प्राप्नोति । एवं तर्ह्याचार्यप्रवृत्तिर्ज्ञापयति भवत्यत्र कन्निति ।
 यदयं विंशतिकात्स्व इति प्रत्ययान्तनिपातनं करोति । विंशतेरेतज्ज्ञापकं स्याद् ।
 नेत्याह । योगापेक्षं ज्ञापकम् । अथ वा योगविभागः करिष्यते । विंशतित्रिंशद्भ्यां
 कन्भवतीति । ततो ड्वुनसंज्ञायामिति ॥

कंसाट्टिटन् ॥ २५ ॥ टिटन्नर्द्धाच्च * । टिटन्नर्द्धाच्चेति वक्तव्यम् । अ-
 र्द्धिकः । अर्द्धिकी । कार्षापणाद्वा प्रतिश्च * । कार्षापणाद्वा टिटन्वक्तव्यः । वा
 च प्रतिरादेशो वक्तव्यः । कार्षापणिकः । कार्षापणिकी । प्रतिकः । प्रतिकी ।

दस्ति । हलन्त्यमिति श्रुतेर्बलीयस्त्वाद्दत्त इति प्रकरणास्य दुर्बलस्य बाधोपपत्तौ प्रयो-
 जनलाभात् । न चेति । पञ्चमी हि प्रत्ययस्वरूपमुत्पादयति । यथा गुप्तिर्जाकिञ्चनः
 सनिति न तु षष्ठीं प्रकल्पयति । असतः षष्ठीप्रकल्पनाभावादिति भावः । प्रकृतश्चेति ।
 स्वरितत्वप्रतिज्ञानादिति भावः । ननु विधानार्थापि कनो वृत्तिः संभवति । इटा मा
 बाधीति तत्रेदकनौ वा भवतः पक्षे ठन्निति प्रत्ययत्रयं स्यात् । नैष दोषः । पूर्वसूत्रेण
 तावत् कन्विहितस्तस्येहानुवृत्तिर्विधानार्था न भवतीति प्रतीतिरुपजायते । तस्मादि-
 त्युत्तरस्यैषा परिभाषावतिष्ठते तत्र किमनिष्टप्रकल्पनयानेकबाधोस्तु अथेष्टप्रकल्पनया
 सर्वानुग्रह इति । तत्र सर्वानुग्रहो न्याय्यः लक्ष्यस्य तथावस्थानाच्च ॥ २३ ॥

विंशति ॥ प्रत्ययान्तनिपातनमिति । कन्प्रत्ययान्तोच्चारणमित्यर्थः । ननु विंशतिश-
 द्दे शतिचः प्रत्ययत्वात्तिशब्दस्यानर्थक्यात् प्रतिषेधप्रसङ्गाभावात्किं ज्ञापकाश्रयणेन ।
 उच्यते । द्विदशशब्दस्य विंशदेशस्तिप्रत्यय इत्येषा प्रक्रियाश्रीयते । एवं हि ज्ञापका-
 श्रयणं त्रिंशत्कशब्दोपि सिध्यति । अन्यथा त्रिंशच्छब्दे शतार्थवत्त्वादशदन्ताया इति
 प्रतिषेधः स्यात् । ननु विंशतिशब्दद्विज्ञाताद्यर्थविवक्षायां कन्प्रत्यये विंशतिकशब्दः
 स्यादिति कथं ज्ञापकम् । नैतदस्ति । स्वार्थिके कन्प्रत्यये विंशतिकाया इति निर्देशः
 स्याद् असंज्ञायां ड्वुनो विधानात् संज्ञाविषयमेव ज्ञापकमाश्रयणीयम् । योगापेक्ष-
 मिति । यथा पुंवदिति योगापेक्षत्वाज्ज्ञापकस्य वत्यर्थे नञ्स्नञोरप्रवृत्तौ स्त्रीवदित्यपि
 भवति । एवमेतद्योगापेक्षं विंशतिकादिति ज्ञापकमिति त्रिंशत्कशब्दोपि संज्ञायां भव-
 तीत्यर्थः ॥ २४ ॥

कंसात् । अर्धिकशब्द इति । अर्द्धशब्दः कार्षापणस्यार्द्धं रुढ इति भागवदपेक्षायास-
 सामर्थ्ये नाराङ्कनीयमिति केचिदाहुः । अन्ये तु प्रकरणादिवशाच्च निश्चातो भागवद्वि-
 शेको भवति तदा नास्त्यसामर्थ्यमिति सर्वस्यैवार्द्धस्य ग्रहणेन भाव्यमित्याहुः ॥ २५ ॥

अध्यर्द्धपूर्वद्विगोर्लुगसंज्ञायाम् ॥ २८ ॥ द्विगोर्लुक् युक्तम्* । किमु-
 क्तम् । तत्र तावदुक्तं द्विगोर्लुकि तन्निमित्तग्रहणम् । अर्थविशेषासंप्रत्ययेऽतन्नि-
 मितादपीति । इहापि द्विगोर्लुकि तन्निमित्तग्रहणं कर्त्तव्यम् । द्विगोर्निमित्तं
 यस्तद्धितस्तस्य लुग्भवतीति वक्तव्यम् । इह मा भूत् । द्वाभ्यां शूर्पाभ्यां क्रीतं
 द्विशूर्पम् । द्विशूर्पेण क्रीतं द्विशौर्पिकम् । त्रिशौर्पिकम् । अर्थविशेषसंप्रत्यये
 तन्निमित्तादपि* । अर्थविशेषस्यासंप्रत्ययेऽतन्निमित्तादपीति वक्तव्यम् । किं प्रयो-
 जनम् । द्वयोः शूर्पयोः समाहारः द्विशूर्पी । द्विशूर्प्या क्रीतमिति विगृह्य द्विशूर्पमित्येव
 यथा स्यात् । अथ क्रियमाणेपि तन्निमित्तग्रहणे कथमिदं विज्ञायते । तस्य निमित्तं
 तन्निमित्तं तन्निमित्तादिति । आहो स्विस्तस् निमित्तं यस्य सोऽयं तन्निमित्तः । तन्निमित्ता-
 दिति । किं चातः । यदि विज्ञायते तस्य निमित्तं तन्निमित्तं तन्निमित्तादिति । क्रियमा-
 णेपि हि तन्निमित्तग्रहणेऽत्र प्राप्नोति । द्वाभ्यां शूर्पाभ्यां क्रीतं द्विशूर्पम् । द्विशूर्पेण क्रीतं
 द्विशौर्पिकम् । त्रिशौर्पिकम् । अथ विज्ञायते स निमित्तमस्य सोऽयं तन्निमित्तास्त-
 न्निमित्तादिति । न दोषो भवति । यथा न दोषस्तथास्तु । स निमित्तमस्य सोऽयं
 तन्निमित्तास्तन्निमित्तादिति विज्ञायते । कुत एवम् । यदयमाह । अर्थविशेषासंप्र-
 त्ययेऽतन्निमित्तादपीति । तत्तर्हि तन्निमित्तग्रहणं कर्त्तव्यम् । न कर्त्तव्यम् । द्विगो-
 रिति नैषा पञ्चमी । का तर्हि । संबन्धषष्ठी द्विगोस्तद्धितस्य लुग्भवति । द्विगो-
 र्यस्तद्धितः । किं च द्विगोस्तद्धितः । निमित्तम् । यास्मिन् द्विगुरित्येतद्भवाति ।
 कस्मिंश्चैतद्भवति । प्रत्यये । इदं तर्हि वक्तव्यम् । अर्थविशेषासंप्रत्ययेऽतन्निमित्ता-
 दपीति । एतच्च न वक्तव्यम् । इहास्माभिस्त्रैशब्दयं साध्यम् । द्वाभ्यां शूर्पाभ्यां
 क्रीतं द्विशूर्पमिति । द्विशूर्प्या क्रीतं द्विशूर्पमिति । तत्र द्वयोः शब्दयोः समानार्थ-
 योरेकेन विग्रहः करिष्यते । अपरस्मादुत्पत्तिर्भविष्यति अव्यविकन्यायेन ।
 तद्यथा अवेर्मासमिति विगृह्य अविकशब्दादुत्पत्तिर्भवति आविकमिति । एवमि-
 हापि द्वाभ्यां शूर्पाभ्यां क्रीतमिति विगृह्य द्विशूर्पमिति भविष्याति । द्विशूर्प्या
 क्रीतमिति विगृह्य वाक्यमेव भविष्याति । असंज्ञायामिति किमर्थम् । पाञ्चलो-
 हितिकम् । पाञ्चकलापिकम् । संज्ञाप्रतिषेधानर्थक्यं च तन्निमित्तात्वाल्लोपस्य* ।
 संज्ञाप्रतिषेधश्चानर्थकः । किं कारणम् । तन्निमित्तत्वाल्लोपस्य । नान्तरेण तद्धितं
 तद्धितस्य च लुकं द्विगुसंज्ञास्ति । यस्तस्मादुत्पद्यते नासौ तन्निमित्तः स्यात् ।

अध्यर्द्ध ॥ द्विगोर्लुक् युक्तमिति । द्विगोर्लुगनपत्य इत्यत्र भाष्ये व्याख्यातमिति तत्र
 एव बोध्यम् । संज्ञाप्रतिषेधानर्थक्यमिति । इह वृत्तिकारा असंज्ञाग्रहणं प्रत्ययान्तविशे-
 षणं व्याचक्षते न चेत् प्रत्ययान्तं संज्ञेति पाञ्चलोहितिकपाञ्चकलापिकशब्दौ च परि-
 माणविशेषस्य संज्ञे इति लुङ् भवति । वार्त्तिककारस्तु द्विगुविशेषणमसंज्ञाग्रहणं सन्नि-
 धानादवगम्य प्रत्याचष्टे तन्निमित्तत्वादिति । तस्याः संज्ञाया लोप एव निमित्तमित्य-
 र्थः । पाञ्चलोहितपाञ्चकलापशब्दौ द्विगुसंज्ञातद्धितलुकावेव संज्ञे ततो नार्थः प्रतिषेध-

एवं तर्हि इदं स्यात्पञ्चानां लोहितानां समाहारः पञ्चलोहिती । पञ्चलोहिती
क्रीतमिति । अत्रापि पञ्चलोहितमित्येव भवितव्यम् । कथम् । उक्तं ह्येतत् ।
अर्थविशेषासंमत्ये ऽतिन्निमित्तादपीति । उक्तं संख्यात्वे प्रयोजनं तस्मादिहा-
ध्यर्द्धग्रहणानर्थक्यम् * । उक्तं संख्यात्वे ऽध्यर्द्धग्रहणस्य प्रयोजनम् । किमु-
क्तम् । अध्यर्द्धग्रहणं च समासकन्विध्यर्थं लुकि चाग्रहणमिति । तस्मादिहाध्य-
र्द्धग्रहणमनर्थकम् । द्विगोरित्येव लुक् सिद्धः ॥

विभाषा कार्षापणसहस्राभ्याम् ॥ २९ ॥ कार्षापणसहस्राभ्यां सुव-
र्णशतमानयोरुपसंख्यानम् * । कार्षापणसहस्राभ्यां सुवर्णशतमानयोरुपसंख्यानं
कर्त्तव्यम् । अध्यर्द्धसुवर्णम् । अध्यर्धसौवर्णिकम् । अध्यर्द्धशतमानम् । अध्य-
र्द्धशतमानम् । द्विशतमानम् ॥ द्विशतमानम् ॥

द्वित्रिपूर्वाभिष्कात् ॥ ३० ॥ विस्तान्च ॥ ३१ ॥ द्वित्रिभ्यां द्वयो-
ग्यम् * । द्वित्रिभ्यामिति यदुच्यते तद् द्वैयोग्यमिति द्रष्टव्यम् । किमिदं द्वैयोग्य-
मिति । द्वयोर्योगयोर्भवं द्वियोगं द्वियोगस्य भावो द्वैयोग्यमिति । तद् द्वेषं विजा-
नीयात् । अविशेषेणोत्तरं द्वित्रिभ्यामिति । तदाचार्यः सुहृद् भूत्वान्वाचष्टे
द्वित्रिभ्यां द्वैयोग्यमिति । तत्र च बहुग्रहणम् * । तत्र च बहुग्रहणं कर्त्तव्यम् ।
बहुनिष्कम् । बहुनैष्किकम् । बहुचिस्तम् । बहुवैस्तिकम् ।

स्वार्था ईकन् ॥ ३३ ॥ स्वार्था ईकन् केवलायाश्च * । स्वार्था ईकन्
केवलायाश्चेति वक्तव्यम् । स्वारीकम् । काकिण्याश्चोपसंख्यानम् * । काकिण्या-
श्चोपसंख्यानं कर्त्तव्यम् । अध्यर्द्धकाकिणीकं द्विकाकिणीकम् । केवलायाश्च * ।
केवलायाश्चेति वक्तव्यम् । काकिणीकम् ॥

नेत्यर्थः । पञ्चलोहितीति । समाहारद्विगुं संज्ञां मन्यते ततश्च नलोपनिमित्तैव संज्ञा । म-
न्त्रापीति । अव्यविकन्यायेन वाक्यविषय एव समाहारद्विगुरित्यर्थः । अध्यर्द्धग्रहणं चेति ।
बहुगणादिसूत्र इदमुक्तम् । न च संख्याकार्षापणपणमध्यर्द्धग्रहणस्येह प्रयोजनम् ।
कन्समासाभावप्रसङ्गात् । तस्मात्तत्रत्वघातिकात्मेव कर्त्तव्यम् । तस्मिन् सति इहाध्य-
र्द्धग्रहणमनर्थकं द्विगुत्वाल्लुक् सिद्धत्वात् ॥ २८ ॥

विभाषा कार्षापण ॥ अध्यर्द्धसुवर्णमिति । अध्यर्द्धेन सुवर्णेन क्रीतमिति द्विगौ कृते
उग्रो लुक् । अलुक्पक्षे परिमाणान्तस्येत्युत्तरपदवृद्धिः । उन्मानस्यापि वृद्धौ शाणप्रति-
षेधात्प्रहणात् । द्विशतमानमिति । शतमानादिसूत्रेणाण् ॥ २९ ॥

द्वित्रि ॥ द्वयोर्योगयोरिति । तद्विधायै द्विगौ कृते बहुचोन्तोदात्तादृश । द्विगोलुङ्ग-
नपत्ये शति लुक् । अथ द्विगुर्न व्याख्यातव्यनाम तदा मण एव लुक् । द्वैयोग्यशब्देन
वाचाराधेयभाव उच्यते । समासकृत्तादितेषु संबन्धाभिधानामिति घञनात् ॥ ३०।३१ ॥

स्वार्था ॥ केवलायाश्चेति । अध्यर्द्धपूर्वद्विगोरित्यधिकारात्केवलाया न प्राप्नोतीति
वचनम् ॥ ३२ ॥

शाणाद्वा ॥ ३५ ॥ शतशाणाभ्यां वा * । शतशाणाभ्यां वैति वक्तव्यम् ।
अध्यर्धशतमध्यर्द्धशतम् । पञ्चशतम् । पञ्चशसम् । अध्यर्द्धशाणमध्यर्धशाण्यम् ।
पञ्चशाणं पञ्चशाण्यम् । द्वित्रिपूर्वादण्व * । द्वित्रिपूर्वादण्वेति वक्तव्यम् । द्विशा-
णम् । त्रिशाणम् । द्वैशाणम् । त्रैशाणम् । द्विशाण्यम् । त्रिशाण्यम् ॥

तेन क्रीतम् ॥ ३७ ॥ तेन क्रीतमिति करणात् * । तेन क्रीतामित्यत्र कर-
णादिति वक्तव्यम् । इह मा भूद् । देवदत्तेन क्रीतं यज्ञदत्तेन क्रीतमिति । अकर्त्रेका-
न्तात् * । अकर्त्रेकान्तादिति वक्तव्यम् । इह मा भूत् । देवदत्तेन पाणिना
क्रीतमिति । संख्यैकवचनाद् द्विगोत्रोपसंख्यानम् * । संख्याया इति वक्तव्यम् ।
इहापि यथा स्यात् । पञ्चभिः क्रीतं पञ्चकम् । किं पुनः कारणं न सिध्यति । ए-
कवचनान्तादिति वक्ष्यति । तस्याचं परस्तादपकर्षः । एकवचनात् । एकवचना-
न्तादिति वक्तव्यम् । इह मा भूत् । शूर्पाभ्यां क्रीतं शूर्पैः क्रीतमिति । द्विगोत्रो-
त्रेति वक्तव्यम् । इहापि यथा स्यात् । द्वाभ्यां शूर्पाभ्यां क्रीतं द्विशूर्पं त्रिशूर्पमिति ।
यद्येकवचनान्तादित्युच्यते । मुद्गैः क्रीतं मौद्गिकं माषैः क्रीतं माषिकमिति न
सिध्यति । परिमाणस्य संख्याया यदेकचनं तदन्तादिति वक्तव्यम् । तत्तर्हेकव-
चनान्तादिति वक्तव्यम् । तस्मिंश्च क्रियमाणे बहु वक्तव्यं भवति । न वक्तव्यम् ।
कस्मान्न भवति शूर्पाभ्यां क्रीतं शूर्पैः क्रीतमिति । उक्तं वा * । किमुक्तम् ।
अनभिधानादिति । यदेवं करणादकर्त्रेकान्तादित्यपि न वक्तव्यम् । कर्तुः
कर्त्रेकान्ताद्वा कस्मान्न भवति । अनभिधानात् ॥

तस्य निमित्तं संयोगोत्पातौ ॥ ३८ ॥ संयोगोत्पातयोः को विशेषः ।
संयोगो नाम स भवति इदं कृत्वेदमवाप्यत इति । उत्पातो नाम स भवति

आद्या ॥ शतशाणाभ्यामिति । शतान्तात्पूर्वेण नित्ये यति प्राप्ते विकल्पार्थं वचनम् ।
यदभावपक्षे कनोलुक् । द्वित्रिपूर्वादण्वेति सूत्रेत्वनार्थः पाठ इति वार्तिकारम्भः ॥ ३५ ॥
तेन क्रीतम् ॥ संख्यैकवचनादिति । समाहारद्वन्द्वः । परिमाणस्येति । परिमाणस्य
वा संख्या तस्या यद्वाचकं श्रोतव्यं वैकवचनं तदन्तादिति वक्तव्यमिति वचनाद्
मुद्गादीनां चाप्रतिषेधः । अनभिधानादिति । वृत्तौ संख्याविशेषानवगमात् परिमाण-
शब्देभ्यो द्विवचनबहुवचनान्तेभ्यः प्रत्ययाभावः । एकत्वसंख्यायुक्ते चार्थे तेषां स्व-
भावतो वृत्त्येकवचनान्तेभ्यप्यत्र प्रत्ययः । द्व्यादयस्तु शब्दा लुप्तायामपि विभक्तौ स्व-
प्रवृत्तिनिमित्तभूतां संख्यामवगमयन्तीति तेभ्यः प्रत्ययो भवत्येव एकया च मुद्गादि-
भ्यस्त्या क्रयासंभावाद् बहुवचनान्तादत्र प्रत्ययः । यदा तु जातिशब्दत्वं मुद्गादीनामभ्यु-
पेक्षते तदैकवचनान्तेभ्योपि प्रत्ययः । ननु यन्निष्केण क्रीतं तस्य निष्को वक्तो भवतीति
सोऽर्थावबोधभूतय इत्यनेन प्रत्ययः सिद्ध इति नार्थोनेन योगेन । अत्राहुः । वक्तु-
र्वात् मूल्यं न भवति अथ च तेन क्रीतं कार्यवशात्तदर्थमिदम् ॥ ३७ ॥

तस्य ॥ संयोगोत्पातयोरिति । कोऽनयोः शब्दयोरर्थ इति प्रश्नः । नत्वेकार्थत्वं न

यादृच्छिको भेदो वा छेदो वा पञ्च वा पर्ण वा । तस्य निमित्तप्रकरणे वात-
पिच्छश्लेष्मभ्यः शमनकोपनयोरुपसंख्यानम् * । तस्य निमित्तप्रकरणे वातपि-
च्छश्लेष्मभ्यः शमनकोपनयोरुपसंख्यानं कर्तव्यम् । वातस्य शमनं कोपनं वा
वातिकम् । पैत्तिकम् । श्लेष्मिकम् । संनिपाताच्च * । सन्निपाताच्चेति वक्तव्यम् ।
सांनिपातिकम् ॥

गोद्वयचो ऽसंख्यापरिमाणाश्वादेर्यत् ॥ ३९ ॥ यत्प्रकरणे ब्रह्मवर्च-
साच्च * । यत्प्रकरणे ब्रह्मवर्चसाच्चोपसंख्यानं कर्तव्यम् । ब्रह्मवर्चसस्य निमित्तं
संयोगः ब्रह्मवर्चस्यः । उत्पातो वा ॥

तदस्मिन् वृद्ध्यायलाभशुल्कोपदादीयते ॥ ४० ॥ तदस्मिन् दीयते ऽस्मा
इति व* । तदस्मिन् दीयते ऽस्मा इति चेति वक्तव्यमापञ्च वृद्धिर्वा आयो वा लाभो
वा शुल्को वा उपदा वा दीयते अस्मै पञ्चकः । सप्तकः । अष्टकः । नवकः ।
दशकः । तत्तर्हि उपसंख्यानं कर्तव्यम् । न कर्तव्यम् । यद्धि यस्मै दीयते तस्मि-
न् अपि तद्दीयते तत्र तदस्मिन् दीयते इत्येष सिद्धम् ॥

पूरणाद्धाट्ठन् ॥ ४८ ॥ ठन्प्रकरणे ऽन्नन्तादुपसंख्यानम् * । ठन्प्रक-
रणे ऽन्नन्तादुपसंख्यानं कर्तव्यम् । द्वितीयिकः । तृतीयिकः । किं पुनः कारणं
न सिध्याति । पूरणादित्युच्यते । न चैतत्पूरणान्तम् । अनैतत्पर्यवपन्नम् । पूरणं
नामार्थः । तमर्थमाह तीयशब्दः । पूरणं सोऽसौ भवति । पूरणान्तात्स्वार्थं भागे
अनसोऽपि पूरणं भवत्येव ॥

भानस्य प्रश्नः । कोसौ विशेषः, येन संयोगोत्पादौ प्रतिपद्यामहे । इदं कृतेति । यथा
काश्चैर्यगैः पुत्रादयोऽत्राप्यन्ते तत्र संयुज्यन्ते फलविशेषेण येन यागादिना करणेन स
यागादिरर्थः संयोगः । यादृच्छिक इति अतर्कितोपनतः । भेद इति । वस्त्रादेः । छेद
इति । उपानदादेः । भाविनः शुभस्याशुभस्य वा सूचकोऽर्थ उत्पात इत्यर्थः । तस्य च
निमित्तत्वं फलविशेषविषयबुद्ध्युत्पत्तिहेतुत्वात् न तु फलं प्रतिकरणत्वात् । वार्तिक-
मिति । शमनकोपने एवात्र प्रत्ययार्थः । न तु निमित्तम् । ठगत्र प्रत्ययः । प्रकारणादि-
वशाच्च काचिच्छमनं प्रतीयते कचित्कोपनम् ॥ ३८ ॥

गोद्वयो ॥ ब्रह्मवर्चस्य इति । ब्रह्मणो वचो ब्रह्मवर्चसं वृत्तस्वाध्यायसंपदुच्यते ।
ब्रह्महास्तिभ्यां वर्चस इत्यच्समासान्तः ॥ ३६ ॥

तदस्मिन् । यत्र नदीद्वारादौ शुक्लादि दीयते तत्र प्रत्ययो विधीयमानः सम्प्र-
दानेन प्राप्नोतीत्याह तदस्मिन्निति । तस्मिन्नपीति । सम्प्रदानमेव दानक्रीयापेक्षणा-
धिकरणत्वेन विवक्ष्यते । यथा सममब्राह्मणे दानमिति ॥ ४७ ॥

पूरणा ॥ अन्नन्तादिति । यथा गोखिणोरित्यत्र स्त्रीशब्देन स्वयधिकारविहितानां-
दावादीनां ग्रहणमेवमिहापि पूरणाधिकारविहिता एव उदादगो गृह्योरिति वचनम् ।
प्रतितीयक इति । द्वयोः पूरणो भाग इति द्वेस्तीयस्तदन्तात्पूरणाद्भागे तीयादन्निति स्वार्थं
अन्प्रत्ययः । ततो द्वितीयो वृद्धादिरस्मिन् दीयत इति ठम् प्रत्ययः । पर्यवपन्नमिति ।

सम्भवत्यवहरति पचति ॥ ५२ ॥ तत्पचतीति द्रोणादण् * । तत्प-
चतीति द्रोणादण् चेति वक्तव्यम् । द्रोणं पचाति द्रौणी द्रौणिकी ॥

कुलिजाञ्चेति सिद्धे लुक्प्रग्रहणान-
र्थक्यं पूर्वस्मिन् त्रिकभावात् * । कुलिजाञ्चेत्येव सिद्धं नार्थो लुक्प्रग्रहणेन ।
किं कारणम् । पूर्वस्मिन् त्रिकभावात् । पूर्वस्मिन् योगे सर्व एष त्रिको निर्दि-
श्यते । द्रयादकी । द्रयादकिकी । द्रयादकीना ॥

तदस्य परिमाणम् ॥ ५७ ॥ संख्यायाः संज्ञासंघसूत्राध्ययनेषु ॥ ५८ ॥
संज्ञायां स्वार्थे * । संज्ञायां स्वार्थे कन् प्रत्यय उत्पाद्यः । पञ्चैव पञ्चकाः श-
कुनयः । त्रिकाः । शालङ्कायनाः । सप्तका ब्रह्मवृक्षाः । ततः परिमाणिनि * ।
ततः परः प्रत्ययः परिमाणिनीति वक्तव्यम् । पञ्चकः संघः । दशकः संघः ।
जीवितपरिमाणे चोपसंख्यानम् * । जीवितपरिमाणे चोपसंख्यानं कर्तव्यम् ।
षष्टिर्जीवितपरिमाणस्य षाष्टिकः । साम्प्रतिकः । जीवितपरिमाणे चैकनर्थकं
वचनं कालादिति सिद्धत्वात् * । जीवितपरिमाणे चैकनर्थकं वचनम् । किं
कारणम् । कालादिति सिद्धत्वात् । कालादित्येव सिद्धम् । इह यस्य षष्टिर्जीवि-
तपरिमाणं षष्टिर्जीवितमसौ भूतो भवति । तत्र तमधीष्टो भूतो भूतो भावीत्येव

स्ववहितमित्यर्थः । पूरणं नामेति । अर्थग्रहणमिह न तु पूरणाधिकारविहितप्रत्ययग्रह-
णमिति भावः । स्वार्थ इति । स्वस्याः प्रकृतेरर्थः स्वार्थः । सा हि प्रत्यय-
स्वारम्भीया तदर्थे चान्विधीयमानः पूरणाभिधायित्वात्पूरणव्यपदेशमासादव-
तीत्यर्थः ॥ ४८ ॥

सम्भ ॥ द्रोणादिति । द्रोणपरिमिते ब्रह्मादौ वर्तमानाद् द्रोणादब्दात्प्रत्ययस्तस्यैव
पाकसम्भवात् ॥ ५२ ॥

कुलि ॥ कुलिजाञ्चेति सिद्ध इति । कुलिजाञ्चेत्येव सूत्रमस्तु द्विगोष्ठ्येत्यनुव-
र्तते कोन्वतरस्यामिति च तत्र छन्काभ्यां मुक्ते पक्षे ठञ् तस्याध्यर्द्धपूर्वेति लुक् ।
एवं रूपत्रयं सिद्धम् । न च ठञ् पक्षे लुगभावेन चतुर्थे रूपमिष्यत इति लुक्प्रग्रहणे
वार्षिककृता प्रत्याख्यातम् ॥ ५५ ॥

तदस्य ॥ संज्ञायां स्वार्थे इति । इहादशभ्यः संख्या संख्येये वर्तन्ते न तु संख्या-
नमात्रे ततः परा तु संख्या संख्याने संख्येये च । तत्र य एव शकुनयः पञ्चत्वसंख्या-
यक्ताः पञ्चशब्दस्व वाच्यास्त एव पञ्चकशब्दस्यापि । ततश्च परिमाणापरिमाणिभा-
वाभावात् स्वार्थ एव प्रत्ययो वक्तव्यः । यदा तु वृत्तिविषये संख्यामात्रावृत्तिर्वै पञ्चा-
दीनामाश्रीयते । तथा च श्लोकयोरिति सूत्रकारेण द्वित्वैकत्वे श्लोकशब्दवाच्ये आश्रित्य
निर्देशः कृतः संख्येयार्थत्वे हि श्लोकमिष्यति स्यात् तदा परिमाणपरिमाणिभावाश्रयणापि
शक्यः प्रत्यय उत्पादयितुम् । जीवितपरिमाणे चेति । पूर्वापेक्षः समुच्चयः । संख्या-

सिद्धम् । अवश्यं चैतदेवं विज्ञेयम् । इह वचने हि लुक्प्रसङ्गः * । इह हि क्रियमाणे लुक् प्रसज्येत । द्विषाष्टिकः । त्रिषाष्टिकः । अनेन सति लुग्भवति । तेन सति कस्मान्न भवति । आर्हादित्युच्यते । न सिध्यति । किं कारणम् । न हिमे कालशब्दाः । किं तर्हि । संख्याशब्दाः । इमेऽपि कालशब्दाः । कथम् । संख्या संख्येये वर्तते यदि तर्हि यो यः काले वर्तते स स कालशब्दः रमणीयादिष्वतिप्रसङ्गो भवति । रमणीयं कालं भूतः शोभनं कालं भूतः । अथ मतमेतत् काले दृष्टः शब्दः कालशब्दः काले यो न व्यभिचरतीति न रमणीयादिष्वतिप्रसङ्गो भवति । जीवितपरिमाणे तूपसंख्यानं कर्त्तव्यम् । इह चोपसंख्यानं कर्त्तव्यम् । वार्षशतिको वार्षसहस्रिक इति । किं पुनः कारणं न सिध्यति । न हि वर्षशब्दः संख्या । किं तर्हि । संख्येये वर्तते वर्षशब्दः । एवं तर्ह्यन्येभ्योपि दृश्यते खारशताद्यर्थम् * । अन्येभ्योपि दृश्यत इति वक्तव्यम् । किं प्रयोजनम् । खारशताद्यर्थम् । खारशतिको राशिः । खारसहस्रिको राशिः । अयं तर्हि दोषः । इह वचने हि लुक्प्रसङ्ग इति । न ब्रूमो यत्र क्रियमाणे दोषस्तत्र कर्त्तव्यमिति । किं तर्हि । यत्र क्रियमाणे न दोषो भवति तत्र कर्त्तव्यम् । क्व च क्रियमाणे न दोषः । परमाह्व । तत्तर्हि उपसंख्यानं कर्त्तव्यम् । न कर्त्तव्यम् । कालादिष्वेव सिद्धम् । ननु चोक्तं नेमे कालशब्दाः किं तर्हि संख्याशब्दा इति । ननु चोक्तमिमेपि कालशब्दाः । कथं संख्या संख्येये वर्तते । ननु चोक्तं यदि तर्हि यो यः शब्दः काले वर्तते स स कालशब्दः रमणीयादिष्वतिप्रसङ्गो भवतीति । उक्तं वा * । किमुक्तम् । अनभिधानादिति । अनभिधानाद्रमणीयादिष्वत्पत्तिर्न भविष्यति । स्तोमे षड्विधिः पञ्चदशाद्यर्थः * । स्तोमे षो विधेयः । किं प्रयोजनम् । पञ्च-

दिषु प्रत्ययो विधीयमानोऽन्यत्र न प्राप्नोतीति वचनम् । द्विषाष्टिक इति । संख्यायाः सम्बत्सरसंख्यस्येत्युत्तरपदवृद्धिः । आर्हादिति । अध्यर्धपूर्वत्यत्रार्हादित्यनुवर्तनादाह्वस्य लुका भाव्यम् । तमधीष्टइत्यनेन प्रत्ययोऽर्हात्पर इति तस्य लुगभावः । न हिमे इति । सामाद्य एव कालशब्दा न तु निमित्तान्तरेण काले प्रयोगमात्रेणेति भावः । संख्यासंख्येय इति । काले संख्येये वर्त्तमानस्य संख्यावाचिनः कालाभिधायित्वमुपपन्नमिति भावः । वार्षशतिक इति । संख्यायाः प्रत्ययो विधीयमानस्तदन्ताजप्राप्नोति । संख्या पूर्वपदानामेव प्राग्वतेस्तदन्तविधिरिष्यते । खारशताद्यर्थमिति । खारशब्दोऽकारान्तो वार्त्तिककारवचनात् साधुः । तदस्य परिमाणमिति योगविभागः कर्त्तव्य इत्युक्तं भवति । अनभिधानादिति । नहि रमणीयादयो वृत्तिविषये काले वर्त्तन्ते षष्ठ्यादयस्तु वृत्तौ संख्येयेषु सम्बत्सरेषु स्वभावतो वर्त्तन्ते इति युक्तं तेषां कालवाचित्वम् । लाके च सम्बत्सरसंख्यया जीवितं प्रायेण परिच्छिद्यतइति सम्बत्सरवृत्तित्वं षष्ठ्यादीनामुच्यते । स्तोमे षड्विधिरिति । इत्करणं विशः स्तोमस्त्रिष-

दशाद्यर्थम् । पञ्चदशस्तोमः । सप्तदश स्तोमं इति । इति श्रीमद्भगवत्पतञ्जलि-
विरचिते व्याकरणमहाभाष्ये पञ्चमाध्यायस्य प्रथमे पादे प्रथममाह्निकम् ॥

पङ्क्तिविंशतित्रिंशच्चत्वारिंशत्पञ्चाशत्षष्टिसप्तत्यशीतिनव-
तिशतम् ॥ ५९ ॥ इमे विंशत्यादयः सप्रकृतिकाः सप्रत्ययकाश्च निपात्यन्ते ।
तत्र न ज्ञायते का प्रकृतिः कः प्रत्ययः कः प्रत्ययार्थ इति । तत्र वक्तव्यमियं
प्रकृतिरयं प्रत्ययः अयं प्रत्ययार्थ इति । इमे ब्रूमः द्विशब्दादयं दशदर्शाभिधा-
यिनः स्वार्थे शतिच् प्रत्ययो निपात्यते विन्भावश्च द्वौ दशतौ विंशतिः । विंश-
त्यादयो दशदर्थे चेत्समासवचनानुपपत्तिः * । विंशत्यादयो दशदर्थे चेत्समासो
नोपपद्यते । विंशतिगवमिति । किं कारणम् । द्रव्यमनभिहितं तस्यानभिहित-

स्तोम इत्यादौ टिलोपार्थं पञ्चदश इत्यत्र तु नस्तद्धित इति टिलोपः सिध्यति । स्तोमो
मन्त्रसमूहः ॥ ५७ ॥ ५८ ॥

इत्युपाध्यायजैयट्पुत्रकैयवविरचिते भाष्यप्रदीपे पञ्चमस्याध्यायस्य प्रथमे पादे
प्रथममाह्निकम् ॥

पङ्क्ति ॥ इमे विंशत्यादय इति । सूत्रे पठितानां प्रत्यक्षत्वादिवद्भा परामर्शः । पङ्क्ति-
शब्दश्छन्दोविशेषे सन्निवेशविशेषे च रूढो नैवावयवार्थानुसारेण प्रवर्तत इतितत्परित्या-
गेन विंशत्यादय एव विचार्यन्ते । वक्ष्यमाणवार्त्तिकवतारणार्थं चायं भाष्यउपक्षेपः ।
सप्रकृतिका इति । प्रकृतिप्रत्ययप्रकरणे उच्चारणादिति भावः । सहशब्दोत्र विद्यमा-
नार्थः । न तुल्ययोगार्थः । तेन विद्यमानप्रकृतिप्रत्यया इत्यर्थः । निपात्यन्त इति । प्रकृ-
तित्वमेषां कस्मान्न विज्ञायते । पञ्चम्याः प्रत्ययस्य चानुपादानादनिष्पन्नस्य च प्रकृ-
तित्वाभावात् । प्रत्ययत्वं तर्हि कस्मादेषां न भवति । लोके केवलानां प्रयोगदर्शनात् ।
शताच्च ठन्यतावशते विंशत्यादिभ्य इति शास्त्रे च केवलानामुच्चारणात् । विधिनि-
पातनयोश्चायं भेदो यत्रावयवा निर्दिश्यन्ते समुदायोऽनुमीयते स विधिः । यत्र तु
समुदायः श्रूयते अवयवाश्चानुमीयन्ते तन्निपातनम् । का प्रकृतिरिति । प्रकृतिप्रत्ययवि-
शेषयोः प्रश्नः । प्रकृत्यर्थं तु न पृच्छति । प्रकृतौ विज्ञातायां तदर्थस्यापि विज्ञानात् ।
कःप्रत्ययार्थ इति । लोके विंशत्यादीनां संख्येये च प्रयोगो दृश्यते तत्र लौकिकार्थानुगुणं
प्रत्ययार्थमाश्रित्य साधुत्वायैषामन्वाख्यानं क्रियत इत्यर्थः । इमे इति । वचनक्रिया-
यामाभिमुख्यं प्रतिपादयितुं प्रत्यक्षार्थसर्वनामोपादानम् । वचनमात्रं चेह विवाक्षितं न
तु कर्त्रभिप्रायं क्रियाफलमित्यात्मनेपदं न कृतम् । द्विशब्दादिति । दशद्वर्गलक्षणासं-
ख्येयवाचिन इत्यर्थः । समुदाये च निपात्यमाने नान्तरीयकमवयवानां निपातनमित्य-
भिप्रायेण शतिच्प्रत्ययो निपात्यत इत्युच्यते । स्वार्थ इति । प्रत्ययस्य स्वात्मीया
प्रकृतिस्तस्य अर्थ इत्यर्थः । अथ वा यः प्रकृतेरर्थः स एव प्रत्ययानां स्वार्थः पितृधन-
मिव पुत्रस्य तत्रैवार्थेऽभिमतः । न हि समासमात्रं वचनमात्रं वा न सिध्यति । विंशति-
गवमिति । विंशतिशब्देन द्वयोर्दशतोरभिधानं न तु दशत्संबन्धिनां द्रव्याणाम् । ततश्च
दशदपेक्षया गवां व्यतिरेकोपजननात् पञ्चम्या भाव्यम् । गवां विंशतिरिति । ततः समाना-

त्वात् षष्ठी प्राप्नोति । षष्ठ्यन्तं च समासे पूर्वं निपतति । तत्र गोविंशतिरिति प्राप्नोति । न चैवं भवितव्यम् । गोविंशतिरिति । भवितव्यं च । विंशतिगवं तु न सिध्यति । इह च त्रिंशत्पूली । पञ्चाशत्पूली । चत्वारिंशत्पूली । समानाधिकरणलक्षणः समासो न प्राप्नोति । वचनं च विधेयम् । विंशतिः । द्वित्वादशतोर्द्वयोर्द्विवचनामिति द्विवचनं प्राप्नोति । एवं तर्हि परिमाणानि विंशत्यादयो भविष्यन्ति । परिमाणानि चेत् पुनः स्वार्थे प्रत्ययविधानम् * । परिमाणानि चेत् पुनः स्वार्थे प्रत्ययो विधेयः । विंशकः संघः । षष्ठीवचनविधिश्च * । षष्ठी च विधेया । गवां विंशतिः । द्रव्यमभिहितं तस्याभिहितत्वात् षष्ठी न प्राप्नोति । एकवचनं च विधेयम् । विंशतिर्गावः । गोभिः सामानाधिकरण्याद्बहुषु बहुवचनामिति बहुवचनं प्राप्नोति । अनारम्भो वा प्रातिपदिकविज्ञानाद्यथा सहस्रादिषु * । अनारम्भो वा पुनः विंशत्यादीनां न्याय्यः । कथं सिध्यति । प्रातिपदिकवि-

धिकरणपदनिबन्धनद्विगुसमासाप्रसङ्गः । षष्ठ्यन्तं चेति । उपसर्जनं पूर्वमिति लक्षणेन । गुणेन षष्ठी न समस्यत इति प्रतिषेधः संख्याया न भवति शतसहस्रान्ताच्च निष्कादिति प्रत्ययविधानाज्ज्ञापकात् क्रोशशतयोजनशतयोरिति वार्तिकवचनाच्च द्विवचनं प्राप्नोतीति । स्वार्थिकाः प्राकृतलिङ्गमेव केचिदतिवर्तन्ते न तु संख्यामपि संख्यान्तरविरोधात् । लिङ्गानां तु विरोधाभावः स्मृतिषु प्रतिपादितः । एवं तर्हीति । तदस्य परिमाणमित्यधिकारात्परिमाणोपाधेः संख्याया अस्येति परिमाणानि प्रत्ययः । परिमाणी च द्विविधः । द्रव्यसंघातो भिन्नानि वा द्रव्याणि । तत्र संघस्यैकत्वाद् विंशतिरित्येकवचनं सिध्यति । द्रव्याणां तु परिमाणित्वे विंशतिगवं त्रिंशत्पूलीति समानाधिकरणसमाससिद्धिरिति भावः । परिमाणं यस्य स संघो विंशतिरित्यभिधीयते । तत्र विंशतिः परिमाणं यस्य संघस्येति संघान्तरस्य परिमाणिनोऽसंभवाद्विंशकः संघ इति सिद्धये विंशतित्रिंशद्व्यां ड्वुनसंज्ञायामिति ड्वुनप्रत्ययः स्वार्थे वक्तव्यः । ननु यदा द्रव्याणि परिमाणीनि विंशतिशब्दाभिधेयानि तदा संघे परिमाणानि प्रत्ययः सिध्यत्येव । विंशतिर्गावः परिमाणमस्य विंशकः संघ इति । एवं तर्हि विंशतिशब्देन संघस्याभिधानं प्राप्नोति न चेष्ट्यते । विंशतिगोसंघ इति । तस्माच्चदा संघे परिमाणानि विंशत्यादयो निपात्यन्ते तदा तत्र तेषां केवलानां प्रयोगो मा भूदिति पुनः स्वार्थे नित्यं प्रत्ययो विधेयः । षष्ठीवचनविधिश्चेति । संघे परिमाणानि विंशत्यादीनां केवलानां नित्यं प्रयोगो नश्यते भिन्नेषु तु द्रव्येषु परिमाणेषु प्रत्ययोत्पत्त्याभावाभावायां विंशतिशब्देन द्रव्याणामभिधानाद् व्यतिरेकाभावाद् गवां विंशतिरिति षष्ठी न प्राप्नोति द्रव्यसामानाधिकरण्याद् बहुवचनप्रसङ्गश्च । तदेवं व्युत्पत्तिपक्षे दूषणान्यभिधावाव्युत्पत्तिपक्षं निर्दोषमाभित्यारम्भं प्रत्याख्यातुमाह अनारम्भो वेति । वाशब्दस्तर्हीर्थे । सहस्रादिष्वद्रव्युत्पत्त्या एव विंशत्यादयोर्भवदधातुरिति लभ्यप्रातिपदिकसंज्ञा अर्थवत्सूत्रेणानुभातसाभिमानः संख्यायां संख्येये च प्रयोगमेवेनाक्षादिपदवदनेकार्थतया स्वभावतो वर्तमाना रुढिशब्दत्वाच्च नियतबिङ्गसंख्याः यथा मापोदारा इति भावः । इदानीं भाष्यकार भारम्भं समर्थयमान आह

ज्ञानात् । कथं प्रातिपदिकविज्ञानम् । विंशत्यादयोऽव्युत्पन्नानि प्रातिपदिकानि ।
यथा सहस्रादिषु । तद्यथा । सहस्रमथुतमर्बुदमिति । नचानुगमः क्रियते ।
भवति चाभिधानम् । यथा सहस्रादिष्वित्युच्यते । अथ सहस्रादिष्वपि कथं
भवितव्यम् । सहस्रं गवाम् । सहस्रं गावः । सहस्रगवम् । गोसहस्रमिति ।
मावताऽत्रापि संदेहः । नासूया कर्त्तव्या अत्रानुगमः क्रियते । ननु चोक्तं
विंशत्यादयो दशदर्थे चेत्समासवचनानुपपत्तिः परिमाणानि चेत्पुनः स्वार्थे प्रत्य-
यविधानं पष्ठीवचनविधिश्चेति । नैष दोषः । समुदाये विंशत्यादयो भविष्यन्ति ।
किं वक्तव्यमेतत् । न हि । कथमनुच्यमानं गंस्यते । संघ इति वर्त्तते । संघः
समूहः समुदाय इत्यनर्थान्तरम् । एते विंशत्यादयः समुदाये सन्तो भाववचना
भवन्ति । भाववचनाः सन्तो गुणवचना भवन्ति । गुणवचनाः सन्तोऽवि-
शिष्टा भवन्त्यन्यैर्गुणवचनैः । अन्येषु च गुणवचनेषु कदा चिद् गुणः गुणिवि-
शेषको भवति । तद्यथा । शुक्लः पट इति । कदा चिद् गुणिना गुणो व्यपदि-

ययेति । अयमत्रार्थः । अक्षादयः परस्परानन्वितानेकार्थाभिधायिनो भिन्नाषु जा-
तिषु रुद्धशब्दा एव न तु यौगिकाः विंशत्यादयः सहस्रादयश्च । शुक्लादिवद् गुणिनि
यौगिका एव । नहि संख्यानिरपेक्षाः संख्येयविशेषमेतं प्रत्याययन्ति येनैषां रुद्धिश-
ब्दमुच्येत । अत्रापि संदेह इति । क एषां मुख्यार्थः को वासोयमिति संबन्धादौ-
पचारिक इति संदेहः । नासूयेति । अननुगमो हि दोषायाशक्योवानन्त्यात्सर्वश-
ब्दानुगमो नत्वनुगम एव स्वप्रज्ञापराधादशक्यार्थविशेषनिश्चयत्वाद्दोषत्वेनोद्भाषनीय
इत्यर्थः । समुदाय इति । अस्येति प्रत्ययार्थस्यानुवर्तनात्समुदायः परिमाणी प्रत्य-
यार्थत्वेनाश्रीयते न तु भिन्नानि द्रव्याणीत्यर्थः । किं वक्तव्यमिति । अस्येत्यनुवर्त-
नात्परिमाणमात्रे प्रत्ययो लभ्यते न तु तद्विशेष इति मत्वा प्रश्नः । संघ इति वर्त्तते
इति । पूर्वसूत्रे द्रव्यनिर्दिष्टस्यापि संघसंबन्धस्यैव स्वरितत्वाद्विद्वानुवृत्तिः । ननु प्रा-
णिसमूहः संघः ततश्च वृक्षाणां विंशतिरिति न प्राप्नोतीत्याह संघः समूह इति ।
सामान्येन प्राणिनामप्राणिनां समुदायः संघ इत्यर्थः । ननु चाक्तं परिमाणानि चेत्
पुनः स्वार्थे प्रत्ययविधानमिति । नैष दोषः । द्रव्यसंघयोर्दशतोः संघे प्रत्ययो नि-
पात्यते न तु द्रव्यसंघे । इह द्रव्याणां द्रव्यसंघस्य दशतां दशतसंघस्य च पारमा-
र्थिको भेदो नास्ति केवलं बुद्ध्या परिकल्प्यते । बुद्धिव्यवस्थापितार्थनिबन्धनाच्च
शब्दा बुद्धिमेवार्थाकारामुपजनयन्तोऽस्त्यपि वास्तवे भेदे भेदमवगमयन्ति । त एव
इति । निपातनसामर्थ्याद्विशिष्टे दशते संघे वर्तमाना माववचना भवन्ति । भाष-
शब्देनात्र धर्ममात्रमुच्यते । भाव इव भावः यथा पाकादिभावः पराश्रय एवमन्धोपि
धर्मः पराश्रयत्वाद् भावः । गुणवचना इति । गुणमुक्तवन्तो गुणवचना गुणमुक्ता
द्रव्यमभिदधतीत्यर्थः । अन्यैरिति । शुक्लादिभिरुभयवचनैस्तुल्या इत्यर्थः । गुणि-
विशेषक इति । भाष्यकारवचनात्कर्तरि चेति अनित्यः पष्ठीसमासनिषेधः । दोष-
पष्ठ्या वा समासः । अथ वा गुणिनं विज्ञिनष्ठीति कर्मण्यण् । ततः स्वार्थे कर्मप्र-
त्ययः । पटः शुक्ल इति । गुणगुणिनोरव्यतिरेकविवक्षया मतुल्लोपाद्वा सामानाधि-

म्यते । तद्यथा । पटस्य शुक्ल इति । तद्यदा तावदुच्यते विंशत्यादयो दशदर्थे
चेत्समासवचनानुपपत्तिरिति । सामानाधिकरण्यं तदा गुणगुणिनोः । वचनप-
रिहारस्तिष्ठतु तावत् । परिमाणिनि चेत्पुनः स्वार्थे प्रत्ययविधानमिति । संहनने
वृत्तः संहनने वर्त्तिष्यते । संख्यासंहनने वृत्तो द्रव्यसंहनने वर्त्तिष्यते । अथ
षष्ठो तदा गुणिना गुणो विशेष्यते । वचनपरिहारः उभयोरेवम् । उभयोरपि
प्रत्ययोरेवं कृत्वा वचनपरिहारः । यदि तर्हि इमे विंशत्यादयो गुणवचनाः स्युः
सधर्मभिरन्यैर्गुणवचनैर्भवितव्यम् । अन्ये च गुणवचनाः द्रव्यस्य लिङ्गसङ्ख्ये
अनुवर्तन्ते । तद्यथा । शुक्लं वस्त्रम् । शुक्ला शाटी । शुक्लः कम्बलः । शुक्लौ कम्बलौ
शुक्लाः कम्बला इति । यदसौ द्रव्यं श्रितो गुणस्तस्य यल्लिङ्गं वचनं च तद्गु-
णस्यापि भवति । विंशत्यादयः पुनर्नानुवर्तन्ते । अन्येपि वै गुणवचना
नावश्यं द्रव्यस्य लिङ्गसङ्ख्ये अनुवर्तन्ते । गावो धनं पुत्रा अपत्यम् । इन्द्राग्नी
देवता विश्वेदेवा देवता यावन्तस्ते तां वाशितामनुयन्ति सर्वे ते दक्षिणासमृद्ध्या

करण्यमेवं विंशत्यादीनामपि द्रव्येण सामानाधिकरण्यम् । कदा चिदिति । आभा-
रान्तरव्यवच्छेदायोपजातव्यतिरेकेण गुणिना गुणो विशेष्यते । पटस्य शुक्लो न श-
ङ्गदेरित्यर्थः । दशदर्थे चेदिति । अस्मत्पक्षे यो दोषः स पक्षान्तराश्रयेण परि-
ह्रियत इत्यर्थः । वचनपरिहार इति । समुदायाभिधाने वचनदोषो नावतरति ।
सामानाधिकरण्ये त्ववतरति । स च परतः परिहरिष्यते । तिष्ठतिविति । परस्ता-
द्वक्ष्यमाणत्वात् । संहनन इति । संघः संहननं तत्र दशतोः संघे वृत्तो विंशतिश-
ब्दो गवादिद्रव्यसंघे परिमाणिनि प्रत्ययमुत्पादयिष्यतीत्यर्थः । विंशतिः परिमाण-
स्य गोसंघस्य विंशको गोसंघ इति । वर्त्तिष्यत इति । परार्थीभिधानं वृत्तिर्विष-
यिता नतु विंशतिशब्दः कदा चिदपि गोसंघे वर्त्तते । गुणिनेति । गवादिनेत्यर्थः ।
नतु दशतस्य संघस्य गवादिर्गुणो न भवति दशतौ हि तस्य गुणिनौ । नैष दोषः ।
गवां दशतोश्च तात्त्विकभेदाभावादगवामपि गुणित्वात् । तत्राव्यभिचाराद् दशता
विंशतिर्न विशेष्यते दशतोर्विंशतिरिति गोभिस्त्वश्वदिव्यावृत्तये शौक्यं विशेष्यते न
विंशतिरिति । यथा पटस्य शौक्यमिति पटेन शङ्गादिव्यावृत्तये शौक्यमिति व्यभिचाराभावाद् ।
तु शुक्लेन गुणेन स्वसमवेतं गुणसामान्यं शुक्लस्य शौक्यमिति व्यभिचाराभावाद् ।
वचनपरिहारउभयोरिति । समुदायाभिधाने गुण्यभिधाने चेत्यर्थः । तत्र समु-
दायाभिधाने तस्यैकत्वासिद्धमेकवचनमिति सामर्थ्यात् परिहृत एव
वचनदोषः । सामानाधिकरण्ये तु परिहार उच्यते इति भावः ।
तं वचनदोषं यदि तर्हीत्यनुभाष्य परिहरति विंशत्यादयः पुनरिति । प्राक्
शतासौषां स्त्रीलिङ्गत्वादेकवचनान्तत्वाच्च शतस्य नपुंसकत्वादेकवचनान्तत्वाच्चेति
भावः । विंशतो विंशतयः शते शतानीति तु प्रत्ययविवक्षायामेकयोर्भावो भवति । गावो
वनमिति । घनादीनां साकाङ्गत्वाद्भेदकत्वात् क्रियायां पारतन्त्र्याच्च गुणत्वम् ।
यथा शुक्लमित्युक्ते किं तादिति नित्यं द्रव्यमाकाङ्क्षति शुक्लं च वस्त्रमिति द्रव्यस्य भेद-

इति । अथात्राननुवृत्तौ हेतुः शक्यो वक्तुम् । बाढं शक्यो वक्तुं कामं तर्ह्युच्यताम् ।
इह कदाचिद् गुणः प्राधान्येन विवक्षितो भवति । तद्यथा । पञ्चोडुपशतानि तीर्णानि
पञ्चवध्रीशतानि तीर्णानि अथैर्युद्धमसिभिर्युद्धमिति । न चासयो युध्यन्ते ।
असिगुणाः पुरुषा युध्यन्ते । गुणस्तु खलु प्राधान्येन विवक्षितो भवति । इह
तावद्भावो धनमिति । धिनोतेर्धनम् । एको गुणः स च प्राधान्येन विवक्षितः ।
पुत्रा अपत्यामिनि । अपतनादपत्यमेको गुणस्स प्राधान्येन विवक्षितः । इन्द्राग्नी
देवता विश्वेदेवा देवता इति । दिवैरैश्वर्यकर्मणो देवस्तस्मात्स्वार्थे तल् । एको
गुणः स प्राधान्येन विवक्षितः । यावन्तस्ते तां वाशितामनुयन्ति सर्वे ते दक्षि-
णासमुद्भ्या इति । दक्षतेर्द्विदिकर्मणो दक्षिणा एको गुणः स प्राधान्येन
विवक्षितः । विंशत्यादिषु चाप्येको गुणः स प्राधान्येन विवक्षितः ।
तस्यैकत्वादेकवचनं भविष्याति । अयं तर्हि विंशत्यादिषु भाववचनषु
दोषः गोविंशतिरानीयतामिति । भावानयने चोदिते द्रव्यानयनं न प्राप्नोति ।

कम् । शुक्लमानयेति क्रियायां द्रव्यपरतन्त्रं द्रव्यानयनमन्तरेण गुणानयनासंभवा-
दिति शौक्ल्यं गुणः । एवं धनमित्युक्ते किं तदिति गवाद्याकाङ्क्षति गावो धनमि-
ति गवां प्रीतिहेतुत्वावगमान्नेदकं धनमानयेत्युक्ते गवादिद्रव्यानयनात् क्रियायां पार-
तन्त्र्यमिति धनं गुणः । उडुपशतानीति । अत्र संख्यालक्षणस्य गुणस्य तरणे
प्राधान्यं विवक्षितम् । तीर्णानीति कर्तारि निष्ठाभिधानात् । तत्त्वतस्तु संख्येया-
नामुडुपानां प्लवने कर्तृत्वम् । अथ वोडुपानां करणानामेव कर्तृत्वविवक्षायामिदमुदा-
हरणम् । अभैरिति । अश्वा अस्यश्वाधिकरणत्वात्करणत्वाच्चोपकारित्वाद्गुणा
अपि सन्तः प्रहारं प्राधान्येन विवक्षिताः कर्तारि तृतीयाविधानात् । धिनोतेर्धनमिति ।
समुदायस्य प्रीतिहेतुत्वादनन्तं न त्वेकैकस्य गोपिण्डस्यनि धनमेकं गोभिर्विशेष्यते ।
आश्रितसंख्याविशेषाश्च गोपिण्डा धनं विशिषन्तः समुदायस्य प्रीतिहेतुत्वं प्रत्यायय-
न्तीति गावोपि धनसंख्यां नानुवर्तन्ते गौर्धनमित्युक्ते विवक्षितार्थानवगमात् । अपत-
नादिति । बहूनां चापतनहेतुत्वं न त्वेकैकस्य तथा चोच्यते वरमपुत्रत्वं न त्वंकपुत्र-
तेति लोकाश्रयत्वाल्लिङ्गस्यापत्यशब्दो नपुंसकलिङ्ग एव प्रयुज्यते । प्रत्येकं त्वपतनहे-
तुत्वे विवक्षिते पुत्रा अपत्यानीनि बहुवचनं भवत्येव । इन्द्राग्नी देवतेति । संघस्य
देवतात्वमेकं हविप्रतीति द्विवचनाभावः । देवते इत्युच्यमाने प्रत्येकं देवतात्वं
प्रतीयते ततश्च विकल्पेन देवताकार्यं स्यात् । यथा खादिरं बध्नाति पालाये बध्ना-
तीतिबध्नातावेकार्थत्वाद्भिकरणविकल्पः । सर्वे ते दक्षिणेति । अत्रापि समुदायस्य द-
क्षिणात्वमित्येकवचनम् । दक्षिणाइति तु बहुवचने दाने विकल्पः स्यात् । विंश-
तिसंख्यासमुद्भितद्रव्यसमवायिनी न तु प्रत्येकं शुक्लादियत्परिसमाप्तेतिद्रव्यगते लि-
ङ्गसंख्ये नानुवर्तेते पञ्चादयस्तु नित्यं संख्येयवचना इति संख्येयालिङ्गसंख्यानुविधा-
यिनः । भावानयन इति । न ह्यन्यस्मिन्चोदिते अन्यस्यानुष्ठानं युक्तम् । न हि इ-

नेष दोषः । इदं तावदयं प्रष्टव्यः । अथेह गौरनुबन्ध्योजोग्नीषोमीय इति कथ-
माकृतौ चोदितायां द्रव्ये आरम्भणालम्भनविशसनादीनि क्रियन्ते इति । असं-
भवादाकृतावारम्भणादीनां संभवो नास्तीति कृत्वा आकृतिसहचारिते द्रव्ये
आरम्भणादयः क्रियन्ते । इदमभ्येवंजातीयकमेव । असंभवाद्भावानयनस्य द्रव्या-
नयनं भविष्यति । अथ वा अव्यतिरेकात् ॥

छेदादिभ्यो नित्यम् ॥ ६४ ॥ पन्थो ण नित्यम् ॥ ७६ ॥ छेदादि-
पथिभ्यो विग्रहदर्शनाभिसग्रहणानर्थक्यम् * । छेदादिपथिभ्यो निसग्रहणमन-
र्थकम् । किं कारणम् । विग्रहदर्शनात् । विग्रहो दृश्यते । छेदमर्हति पन्थानं
गच्छतीति । विकारार्थं तर्हिदं निसग्रहणं कर्त्तव्यम् । निसग्रहणं क्रियते विका-
रेण विग्रहो मा भूदिति । विराग विरङ्गं च पन्थो ण निसमिति । विकारार्थ-
मिति चेदकडादिभिस्तुल्यम् * । विकारार्थमिति चेदकडादिभिस्तुल्यमेतत् ।
यथाकडादिभिर्विकारैर्विग्रहो न भवति । एवमाभ्यामपि न भविष्यति । किं पु-
नरिहाकर्त्तव्यं निसग्रहणं क्रियते आहो स्वदन्यत्र कर्त्तव्यं न क्रियते । इहाक-

ण्डं छिन्धीत्युक्ते कश्चिद्वण्डनं क्षिन्तीति भावः । इदं तावदिति । अन्यस्मिन्धो-
दिते अन्यत्रापि तदव्यभिचारिणि कार्ये दृश्यतइति मत्वा प्रश्नः । असंभवादिति ।
आकृतौ कार्याणां साक्षादसंभवाद् द्रव्येषु कार्याणि क्रियन्तइत्यर्थः । येषां ताव-
द्यातिरिक्ता जातिस्तेषामेतदेव जातौ कार्ये चोद्यमानं द्रव्यविषयमेवोपतिष्ठते । यथा
आग्निमानयेति चोदिते नान्तरीयकत्वाच्चोदितमपि पात्रमानीयते । तथा जातिचोद-
नायां द्रव्ये क्रियाप्रवृत्तिः । अव्यतिरेकादिति । जातितद्वतोर्गुणगुणिनोश्च ता-
त्विकभेदाभावाद् द्रव्यमेव तेन द्वारेण तासु तासु क्रियासु चोद्यत इत्यर्थः । सहसा-
द्व्यस्तु पृषोदरादित्वादनुज्ञातसाधिमानः ॥ ५६ ॥

छेदादि ॥ पन्थोण । छेदादिपथिभ्य इति । नित्यग्रहणं प्रत्ययान्नरनिवृत्त्यर्थं ताव-
दिदं न भवति तस्याप्राप्तत्वात् । यथैकगोपूर्वाद्ग्नानित्यमित्यत्र नित्यग्रहणं मतुर्निवृ-
त्त्यर्थम् । तथा हि । छेदादिभ्य इति उग्विधीयते नचैतेभ्यः प्रत्ययान्तरप्रसङ्गः ।
पथिशब्दात् एकप्रत्ययो विधानसामर्थ्याद्भवत्येव प्रत्यान्तरस्य तु प्रसङ्गाभावः । नापि-
तद्विषयार्थं नित्यग्रहणम् । यथा त्रेर्मनित्यमिति मप्रत्ययादन्यत्र व्यन्तप्रयोगनिवार-
णफलं नित्यग्रहणम् । छेदादीनामन्यत्र प्रयोगस्येष्टत्वात् । नापि प्रत्ययार्थविशेषणम् ।
नित्यं छेदमर्हतीत्यस्यार्थस्यासंभवात् । न हि कश्चित्पदार्थो नित्यं छेदमर्हति यो पि वेत
सादिरर्थश्छिन्नः प्ररोहति सोपि न नित्यं छेदमर्हति कालान्तरे तस्य छेदप्रवर्त्त-
नात् । नित्यं पन्थानं गच्छतीति यद्यप्यर्थः संभवति तथापि नात्रैवार्थं पन्थशब्दस्य
प्रयोग इष्यते कदा चिद् गच्छत्यपि प्रयोगात् । वाक्यनिवृत्त्यर्थं नित्यग्रहणं स्यात् ।
यथा नित्यं क्रीडाजीविकयोरिति । एतदप्यप्रयोजनं शिष्टप्रयोगे वाक्यस्य दर्शनात् ।
विकारेणेति । नित्यग्रहणं विकारेण सम्बध्यते । विरङ्गादेशः पन्थादेशश्च नित्यं प्रत्य-
यविषयो भवतो न तु ताभ्यां वाक्यं कर्त्तव्यमित्यर्थः । अन्यथा तयोः साधुत्वं सर्व-
विषयमित्याशङ्क्येत प्रत्ययविधानं त्वन्वाचीयमानं विहायतेति भावः । एकडादिभि-

र्त्तव्यं क्रियते एष एव न्वायो यदुत संनियोगशिष्टानामन्यतरापाये उभयोरप्य-
भावः । तद्यथा । देवदत्तयज्ञदत्ताभ्यामिदं कर्त्तव्यमिति देवदत्तापाये यज्ञदत्तोपि
न करोति ॥

यज्ञार्तिवग्भ्यां घस्त्वौ ॥७१॥ यज्ञार्तिवग्भ्यां तत्कर्माहर्तीत्युपसंख्यानम् * ।
यज्ञार्तिवग्भ्यां तत्कर्माहर्तीत्युपसंख्यानं कर्त्तव्यम् । यज्ञकर्माहर्तीति यज्ञियो देशः ।
ऋत्विक्कर्माहर्तीत्यर्तिवर्जिनं ब्राह्मणकुलमिति ॥

पारायणतुरायणचान्द्रायणं वर्त्तयति ॥ ७२ ॥ तद्वर्त्तयतीत्यनिर्देश-
स्तत्रादर्शनात् * । तद्वर्त्तयतीत्यनिर्देशः । अगमको निर्देशोऽनिर्देशः । पारायणं
को वर्त्तयति यः परस्पर करोति । तुरायणं को वर्त्तयति यश्चरूपुरोडाशान्निर्वर्त-
यति । तत्रादर्शनात् । न च तत्र प्रत्ययो दृश्यते । इड्यज्योश्च दर्शनात् * ।
इड्यज्योश्च प्रत्ययो दृश्यते । यः पारायणमधीते स पारायणिक इत्युच्यते ।
एस्तुरायणेन यजते स तौरायणिक इत्युच्यते यश्चैवाधीते यश्च परस्पर करोति ।
उभौ तौ वर्त्तयतः । यश्च यजते यश्च पुरोडाशान्निर्वर्तयति उभौ तौ वर्त्तयतः ।
उभयत्र कस्मान्न भवति । अनभिधानात् ॥

रिति । सुधातुरङ्च । कल्याण्यादीनामिन्द्र । परस्त्री परशुं चेति प्रत्ययसंनियोगेन
विधीयमानानामादेशानां तदभावे प्रसङ्ग एव नास्तीति नार्थो विकारेण वाक्यनि-
षेधार्थेन नित्यग्रहणेन । संनियोगशिष्टानामिति । विशिष्टप्रयोगसिद्धये यथोक्तस्मिन्
विषये विधिस्तयोस्तद्विषयादन्यत्रैकस्याप्रयोगे परोपि न प्रयुज्यते । यथा ध्रुवः
श्रु चेति ध्रुवसंनियोगे विधीयमानस्य श्रुभावस्य विषयान्तरे प्रयोगाभावोऽस्यैव
न्यायसिद्धस्यार्थस्य बिद्वत्कादिभ्यश्छस्य लुगित्यत्र लिङ्गं वक्ष्यते । इदं कर्त्तव्य-
मिति । धर्मनिर्णयादिकं तत्र होक्तव्यं सन्देहसम्भवादनधिकारः ॥ ६४ ॥ ७६ ॥

यज्ञार्तिक ॥ तत्कर्माहर्तीति । ननु वृत्तिविषये यज्ञार्थव्यापारे यज्ञशब्दस्य वृत्त्या
भिन्नः सूत्रैर्नैव प्रत्ययो यथा मृदङ्गवादनवृत्तेर्मृदङ्गशब्दात् ठग् भवति मार्दङ्गिक इति ।
नैतदस्ति । तत्र हि गौणार्थवृत्तिभ्य एव प्रत्यय इष्यते न तु मुख्यार्थवृत्तिभ्यस्तत्र
गौणमुख्यपरिभाषा तत्र नाश्रीयते । इह तु यश्च तत्कर्माहर्ति तयोरपि प्रत्यय इष्यते ।
तत्र मुख्यार्थसम्भवे गौणपरिग्रहणस्यान्याय्यत्वात्तन्मूत्रेण न सिध्यतीति वार्त्तिक-
रम्भः । ननु यो देशो यज्ञकर्माहर्ति स यज्ञमहर्तीति नार्थो वार्त्तिकारम्भेण । नैतद-
स्ति । यस्व वक्षेधिकारः स यज्ञमहर्ति अधिकारश्च कर्तुरर्थिनो विदुषः शास्त्रेणापर्यु-
हस्तस्तस्य न तु देशादेस्तस्य तु योग्यत्वाद्यज्ञार्थव्यापाराहर्त्वमुच्यते ॥ ७१ ॥

पारा ॥ अनिर्देश इति । इष्टार्थसाधनत्वाभावाभिर्देशकार्याकरणादनिर्देशः । पर-
स्त्रोति । शिष्यस्य । करोतीति । उच्चारयति अध्यापक इत्यर्थः । शिष्यस्तु केवलं
प्रतिपद्यते न तु निष्पादयति अध्यापकाधीनत्वाच्चिस्पत्तेरिति भावः । तुरायणमिति ।
यज्ञविशेषमृत्विगेष सव्यापारत्वाद् निष्पादयति । यजमानस्तूष्णीमास्तइति भावः ।
उभौ ताविति । अन्तरासन्निधौ क्रियाया अनुत्पादादुभयोः कर्तृत्वम् । यश्च ।

योजनं गच्छति ॥ ७४ ॥ योजनं गच्छतीत्यत्र क्रोशशतयोजनशतयोरु-
पसंख्यानम् * । योजनं गच्छतीत्यत्र क्रोशशतयोजनशतयोरुपसंख्यानं कर्त्त-
व्यम् । क्रोशशतं गच्छति क्रौशशतिकः । योजनशतं गच्छति यौजनशतिक इति ।
ततोऽभिगमनमर्हतीति च * । क्रोशशतयोजनशतयोरुपसंख्यानं कर्त्तव्यम् ।
क्रोशशतादभिगमनमर्हति क्रौशशतिको भिक्षुः । योजनशतादभिगमनमर्हति यौज-
नशतिको गुरुः ॥

उत्तरपथेनाहृतं च ॥ ७७ ॥ आहृतप्रकरणे वारिजङ्गलस्थलकान्तारपूर्व-
पदादुपसंख्यानम् * । आहृतप्रकरणे वारिजङ्गलस्थलकान्तारपूर्वपदादुपसंख्यानं
कर्त्तव्यम् । वारिपथेन गच्छति वारिपथिकः । वारिपथेनाहृतः वारिपथिकः ।
वारि । जङ्गल, जङ्गलपथेन गच्छति जाङ्गलपथिकः । जङ्गलपथेनाहृतं जाङ्गल-
पथिकम् । जङ्गल । स्थल, स्थलपथेन गच्छति स्थालपथिकः । स्थलपथेनाहृतं
स्थालपथिकम् । स्थल । कान्तार, कान्तारपथेन गच्छति कान्तारपथिकः ।
कान्तारपथेनाहृतं कान्तारपथिकम् । अजपथशङ्कुपथाभ्यां च * । अजपथश-
ङ्कुपथाभ्यां चेति वक्तव्यम् । अजपथेन गच्छति आजपथिकः । अजपथेनाहृतम्
आजपथिकम् । शङ्कुपथेन गच्छति शाङ्कुपथिकः । शङ्कुपथेनाहृतं शाङ्कु-
पथिकम् । मधुकमरिचयोरण् स्थलाव * । मधुकमरिचयोरण् स्थलाद्वक्तव्यः ।
स्थालपथं मधुकम् । स्थालपथं मरिचम् ॥

तमधीष्टो भृतो भृतो भावी ॥ ८० ॥ अधीष्टभृतयोर्द्वितीयानिर्देशोन-
र्थकस्तत्रादर्शनात् * । अधीष्टभृतयोर्द्वितीयानिर्देशोऽनर्थकः । किं कारणम् ।
तत्रादर्शनात् । न ह्यसौ मासमधीष्यते । किं ताहं । मुहूर्त्तमसावधीष्टो मासं

यजमाने देवतोद्देशेन स्वं द्रव्यं त्यजतीति तस्यापि तुरायणनिर्वर्त्तने कर्तृत्वम् । तदेवं
भाष्यकारेण यथान्यासं सूत्रं समर्थितम् । अनभिधानादिति । अध्यापके याज्ञके च
प्रयोगाम्नावात् ॥ ७५ ॥

उत्तरप ॥ चकारः प्रत्ययार्थसमीपे श्रूयमाणः प्रत्ययार्थमेव गच्छतीत्येतं समु-
च्चिनोति । समर्थविभक्तिस्तु तत्रापि सूत्रोपात्ता तृतीयैव । तेन वारिपथेन गच्छती-
त्यादिपाठो युक्तो न द्वितीयान्तपाठः । द्वितीयापक्षे आक्रान्ते अनाक्रान्ते च प्रकृत्यर्थे
प्रत्ययः स्यादाक्रान्ते चेष्ट्यते । मधुकमरिचयोरिति । अत्र मुख्यगमनासम्भवादाहृत
एव च प्रत्ययमिच्छन्ति । अन्ये तु गौणगमनाश्रयेण गच्छतीत्यत्राप्यर्थे प्रत्ययमाहुः ।
प्रत्ययार्थोपाधित्वाच्च द्वयोरसन्देहाद्योन्यतरप्रयोगः ॥ ७७ ॥

तमधी ॥ अधीष्टभृतयोरिति । यावन्तं कालमध्येषणं भरणं च क्रियते ततः प्रत्ययो
नेष्यते । मध्येषणभरणकलव्यापारव्याप्याणु कालादिष्यते । ततो न प्राप्नोति । तस्या-

तत्कर्म करोति । सिद्धं तु चतुर्थीनिर्देशात् * । सिद्धमेतत् । कथम् । चतुर्थीनिर्देशः कर्तव्यः । तस्माद्यधीष्ट इति । स तर्हि चतुर्थीनिर्देशः कर्तव्यः । न कर्तव्यः । तादर्थ्यात्ताच्छब्दं भविष्यति । मासार्थो मुहूर्तोमासः ॥

अवयसि ठञ्च ॥ ८४ ॥ अवयसि ठञ्चैसनन्तरस्यानुकर्षः * । अवयसि ठञ्चैसनन्तरस्यानुकर्षो द्रष्टव्यः । द्वेष्यं विजानीयाद् द्वयमप्यनुवर्त्तत इति । तदाचार्यः सुहृद् भूत्वान्वाचष्टे अवयसि ठञ्चैसनन्तरस्यानुकर्ष इति ॥

षष्टिकाः षष्टिरात्रेण पच्यन्ते ॥ ९० ॥ षष्टिके संज्ञाग्रहणम् * । षष्टिके संज्ञाग्रहणं कर्तव्यम् । मुद्गा अपि हि षष्टिरात्रेण पच्यन्ते तत्र मा भूदिति । उक्तं वा * । किमुक्तम् । अनभिधानादिति ॥

तदस्य ब्रह्मचर्यम् । ६४ ॥ तदस्य ब्रह्मचर्यमिति महानाम्न्यादिभ्य उपसंख्यानम् * । तदस्य ब्रह्मचर्यमिति महानाम्न्यादिभ्य उपसंख्यानं कर्तव्यम् । महानाम्नीनां ब्रह्मचर्यं महानाम्निकम् । आदिसप्रतिकम् । तच्चरतीति च * । तच्चरतीति च महानाम्नादिभ्य उपसंख्यानं कर्तव्यम् । महानाम्नीश्चरति महानाम्निकः । आदिसप्रतिकः । नैष युक्तो निर्देशस्तच्चरतीति ॥ महानाम्न्योनामर्चः न च ताश्चर्यन्ते व्रतं तासां चर्यते । नैष दोषः । साहचर्यात्ताच्छब्दं भविष्यति । महानाम्नीसहचरितं व्रतं महानाम्न्यो व्रतमिति । अवान्तरदीक्षाभ्यो

ध्येषणभरणाभ्यामव्याप्त्या द्वितीयानुपपत्तिरिति निष्प्रयोजनो द्वितीयानिर्देशः । सिद्धं त्विति । तेन मासायाधीष्टो भूतो वेति तादर्थ्ये चतुर्थ्यन्तात्प्रत्ययः । मासव्यापिव्यापारार्थमधीष्ट इत्यर्थः । तादर्थ्यादिति । सामादिशब्दा अध्येषणभरणव्याप्तमुहूर्त्तादिकालवाचिन एवाश्रीयन्ते भूतभाविनोस्तु प्रत्ययविधौ मुख्यार्थवृत्तय इति विभागो लक्ष्यपरतन्त्रत्वाल्लक्षणस्य ॥ ८० ॥

अवय ॥ अनन्तरस्येति । ण्यतः । द्वेष्यमिति । विपरीतमित्यर्थः । व्यवहितस्यापि क्व चिदनुवृत्तिर्दृष्टा । यथा द्वितीयादौस्वेनइत्यत्रैतद् इव इवम् इति दर्शनादिहापि कश्चिद् भ्राम्येदित्यर्थः ॥ ८४ ॥

षष्टिकाः ॥ बहुवचनमतन्त्रम् । एकवचनान्तस्यापि षष्टिकशब्दस्य लोके प्रयोगात् । संज्ञाग्रहणमिति । षष्टिरात्रेण पच्यन्तेइत्यत्रार्थे निपात्यमानस्य ध्वन्यविशेष एव प्रयोगार्थम् । अनभिधानादिति । लोके तु स्वार्थे प्रयुज्यमानानां शब्दानां साधुत्वमाश्रमेन प्रतिपाद्यते न त्वर्थनियोगः क्रियते ॥ ६० ॥

तदस्य ॥ द्विधेदं सूत्रं व्याख्यायते । तदिति द्वितीयासमर्थात् कालवाचिनोस्येति षष्ठ्यर्थे ठञ् भवति ब्रह्मचर्यं चेद् गम्यते । मासं ब्रह्मचर्यमस्य मासिको ब्रह्मचारी । तथा तदिति प्रथमासमर्थात्कालवाचिनोस्येति षष्ठ्यर्थे ठञ् भवति यत्तदस्येति प्रथमनिर्दिष्टं ब्रह्मचर्यं चेत्तद्वति मासो ब्रह्मचर्यमस्य मासिकं ब्रह्मचर्यमिति वाक्ये मासस्य प्रधान्यात् प्रथमैव न तु द्वितीया तस्याः षष्ठीविषये विधानात् । महानाम्न्यास्य इति । ब्रह्मचर्यस्य प्रत्ययार्थत्वात् सामर्थ्यलभ्या षष्ठी समर्थविभक्तिः । न च

दिनिः * । अवान्तरदीक्षाभ्यो दिनिर्वक्तव्यः । अवान्तरदीक्षी तिलव्रती । अष्टाचत्वारिंशतो ढ्वंश्च * । अष्टाचत्वारिंशतो ढ्वंश्च दिनिश्च वक्तव्यः । अष्टाचत्वारिंशकः । अष्टाचत्वारिंशी । चातुर्मास्यानां यलोपश्च * । चातुर्मास्यानां यलोपश्च ढ्वंश्च दिनिश्च वक्तव्यः । चातुर्मासकः । चातुर्मासी । अथ किमिदं चातुर्मास्यानामिति । चतुर्मासादृण्यो यज्ञे तत्र भवे * । चतुर्मासादृण्यो वक्तव्यः यज्ञे तत्र भव इत्येतस्मिन्नर्थे । चतुर्षु मासेषु भवन्ति चातुर्मास्याने यज्ञाः । संज्ञायाम्ण * । संज्ञागामण् वक्तव्यः । चतुर्षु मासेषु भवति चातुर्मासी पौणमासी ॥

तस्य दक्षिणायज्ञाख्येभ्यः ॥ ९५ ॥ आख्याग्रहणं किमर्थम् । तस्य दक्षिणायज्ञेभ्य इतीयत्युच्यमाने य एव संज्ञीभूतका यज्ञास्तत उत्पत्तिः स्यात् । आग्निष्टोमिक्यः राजसूयिक्यः । यत्र वा यज्ञशब्दोस्ति । नावयज्ञिक्यः । पाकयज्ञिक्यः । इह न स्यात् पशौदनिक्यः । दाशौदनिक्यः । आख्याग्रहणे पुनः क्रियमाणे न दोषो भवति । ये च संज्ञीभूतका यज्ञा ये च न संज्ञीभूतका यत्र च यज्ञशब्दोस्ति यत्र च नास्ति तदाख्यामात्रात्सिद्धं भवति ॥

तत्र च दीयते कार्यं भववत् ॥ ९६ ॥ कार्यग्रहणमनर्थकं तत्रभवेन कृतत्वात् * । कार्यग्रहणमनर्थकम् । किं कारणम् । तत्रभवेन कृतत्वात् । यदि मासे कार्यं मासे भवं तद्भवति तत्र तत्रभव इत्येव सिद्धम् । किमिदं भवान् कार्यग्रहणमेव प्रत्याचष्टे न पुनर्दीयतेग्रहणमपि । यथैव हि यन्मासे कार्यं तन्मासे भवं

ता इति । चरणमनुष्ठानं तच्च क्रियाविषयमिति भावः । महानाम्न्योव्रतमिति । लिङ्गसंख्ये अजहदेव महानाम्नीशब्दो व्रते वर्तते । दिनैर्दिक्करणमष्टाचत्वारिंशदर्थम् । अन्येषां यस्येति लोपेन रूपस्य निदृष्टत्वात् । अष्टाचत्वारिंशक इति । वृत्तिविषये वर्षेणैव संख्येयेष्वष्टाचत्वारिंशच्छब्दो वर्तते । चतुर्षु वेदेष्वष्टाचत्वारिंशत् वर्षाणि व्रतं चरति प्रतिवेदं द्वादशवर्षाणि व्रतचरणात् । चातुर्मासीति । तत्र भव इत्येवाण् सिद्धः । तस्य तु द्विगोर्लुगनपत्य इति लुक् प्राप्नोतीति पुनरण् विधिः । कालादृढमित्यस्याप्राप्तिः समुदायस्याकालवाचित्वात्तदन्तविध्यभावाच्च । केचित्तु यथा कथं चित्कालवृत्तेष्वत्र इष्टत्वात् ऋज्येव प्राप्ते तस्य च लुकि इदमण्विधानमित्याहुः ॥ ९४ ॥

तस्य ॥ आख्याग्रहणमिति । यज्ञेभ्य इति बहुवचननिर्देशात् स्वरूपग्रहणाभावात्तदर्थ्याभिधायिभ्यः प्रत्ययो लभ्यत इति प्रश्नः । संज्ञीभूतकाः । सर्वलोकप्रसिद्धाः । प्रसिद्धत्वादेव ते यज्ञा मुख्या इति भावः । यत्र वेति । बहुवचननिर्देशाद्यज्ञशब्दान्ता एव गृह्येरन् नान्ये । एवं यज्ञशब्दश्रुतिर्बहुवचनं चानुगृहीतं भवतीति भावः । आख्याग्रहण इति । ये यज्ञं प्रसिद्धमप्रसिद्धं वाचक्षते सर्वेभ्यष्टञ् भवति ॥ ९५ ॥

तत्र च ॥ दीयते कार्यमित्येतयोरर्थयोः कालवाचिभ्यो भववत्प्रत्यया भवन्तीति सूत्रार्थस्तत्र कार्यस्य भवेन्तर्भावादेवात्र प्रत्यायानां सिद्धिं मत्वाह कार्यग्रहणमिति ।

भवाति । एवं यदापि मासे दीयते तदापि मासे भवं भवाति । तत्र तत्रभव इत्येव सिद्धम् । न सिध्यति । न तन्मासे दीयते । किं तर्हि मासे गते । एवं तर्हि औप-
श्लेषिकमधिकरणं विज्ञास्यते । एवं तर्हि योगविभागोत्तरकालमिदं पठितव्यम् ।
तस्य दक्षिणा यज्ञाख्येभ्यः । तत्र च दीयते । ततः कार्यं भवत्व । कालादिति ॥

व्युष्टादिभ्योऽण् ॥ ९७ ॥ अण्प्रकरणे ऽग्निपदादिभ्य उपसंख्यानम् * ।

अण्प्रकरणेऽग्निपदादिभ्य उपसंख्यानं कर्त्तव्यम् । त्रीणीमान्यण्ग्रहणानि । व्यु-
ष्टादिभ्योऽण् । समयस्तदस्य प्राप्तम् ऋतोरण् । प्रयोजनम् । विशाखाषाढादण्
मन्थदण्डयोरिति त्रीणि । तत्र न ज्ञायते कतरस्मिन्नण्प्रकरणे अग्निपदादिभ्य
उपसंख्यानम् । अविशेषात्सर्वत्र । व्युष्टादिभ्यो ऽण् भवतीत्युक्ताग्निपदादिभ्य-
श्चेति वक्तव्यम् । अग्निपदे दीयते कार्यं वा आग्निपदम् । पैलुमूलम् । समयस्त-
दस्य प्राप्तमृतोरण् । अग्निपदादिभ्यश्चेति वक्तव्यम् । उपवस्ता प्राप्तो ऽस्यौपव-
स्त्रम् । प्राशिता प्राप्तोस्य प्राशित्रम् । प्रयोजनं विशाखाषाढादण् मन्थदण्डयोः ।
अग्निपदादिभ्यश्चेति वक्तव्यम् । चूडा प्रयोजनमस्य चौडम् । श्रद्धा प्रयोजन-
मस्य श्राद्धम् ॥

अनुप्रवचनादिभ्यश्छः ॥ १११ ॥ छप्रकरणे विशिष्टीरपदिरुहिप्रकृतेर-
नात्सपूर्वपदादुपसंख्यानम् * । छप्रकरणे विशिष्टीरपदिरुहिप्रकृतेरनात्सपूर्वपदा-
दुपसंख्यानं कर्त्तव्यम् । विशिः । गेहानु प्रवेशनीयम् । पूरि । प्रपापूरणीयम् ।
पीद । गोपपदनीयम् । अश्वप्रपदनीयम् । रुहि । प्रासादारोहणीयम् । स्वर्गा-
दिभ्यो यत् * । स्वर्गादिभ्यो यत्प्रत्ययो भवति । स्वर्ग्यम् । धन्यम् । यशस्यम् ।

मासे गते इति । मासे दीयतइति नैषाधिकरणसप्तमी किं तर्हि यस्य च भावेनेति ।
तत्र भव इत्यत्र चाधिकरणसप्तम्याश्रितोपपदाविभक्तेः कारकविभक्तिर्बलीयसीति
न्यायादिह त्वतिदेशसामर्थ्याद्भावलक्षणसप्तमीपरिग्रहः । औपश्लेषिकमिति । मासेऽ-
तिक्रान्ते यदीयते तस्य मासे औपश्लेषिकमधिकरणमिति तत्र भव इत्यनेनैव सिद्ध-
मित्यर्थः । कारकप्रकरणे च गौणस्यापि संज्ञा भवतीत्युक्तम् । एवं तर्हि । प्रत्य-
विध्यर्थे दीयत इत्युपात्तं न त्वतिदेशार्थं तेनाग्निष्टोमे दीयते आग्निष्टोमिकं भक्तमित्ये-
वमादि सिद्धम् । के चिदाहुः । दीयमानस्य भवत्वात् ऋतुयज्ञेभ्यश्चेति ठञ् सिद्ध-
इति । तदुक्तम् । व्याख्यातव्यनाम्न इति तत्रानुवर्तनात् । तदेवं कार्यग्रहणमेव वा-
चिककृता प्रत्याख्यातम् । प्राग्वतेः संख्यापूर्वपदानामिति वचनाद् द्वयोर्वाजपेययोर्दी-
यते द्वैवाजपेयिकमित्यत्रापि योगविभागाद् ठञ् भवति ॥ ६६ ॥

व्युष्टा ॥ अण्प्रकरणे इति । प्रकरणं प्रस्तावः । अग्निपदादिभ्य इति । मादिशब्द-
प्रकारे । तत्र क्व चिदर्थे कुतश्चिदण्प्रत्ययो भवति तज्ज्ञानदर्शनमात्रकृतं सादृश्यमा-
श्रियते ॥ ९७ ॥

अनुप्र ॥ अनादिति । मनस्य केवलस्य पूर्वपदेन संबन्धाभावात्सामर्थ्यात्तदन्त-

आयुष्यम् । पुण्याहवाचनादिभ्यो लुक् * । पुण्याहवाचनादिभ्यो लुक्त्वव्यः ।
पुण्याहवाचनम् । शान्तिवाचनम् । स्वस्तिवाचनम् ॥

एकागारिकट् चोरे ॥ ११३ ॥ एकागारात्रिपातनानर्थक्यं ठञ्प्रकर-
णात् * । एकागारात्रिपातनमनर्थकम् । किं कारणम् । ठञ्प्रकरणात् । ठञ्
प्रकृतः सोनुवर्तिष्यते । इदं तर्हि प्रयोजनं चोर इति वक्ष्यामीति । इह मा भूत् ।
एकागारं प्रयोजनमस्य भिक्षोरिति । यद्येतावत्प्रयोजनं स्यात् एकागाराच्चोर
इत्येव ब्रूयात् ॥

आकालिकडाद्यन्तवचने ॥ ११४ ॥ आकालात्रिपातनानर्थक्यं ठञ्प्रक-
रणात् * । आकालात्रिपातनानर्थक्यम् । किं कारणम् । ठञ्प्रकरणात् । ठञ्
प्रकृतः सोनुवर्तिष्यते । इदं तर्हि प्रयोजनम् । एतस्मिन् विशेषे निपातनं करि-
ष्यामि । समानकालस्याद्यन्तविवक्षायामिति । आकालाद्वंश्च * । आकालाद्वंश्च
वक्तव्यः । आकालिकी । आकालिका ॥

ग्रहणम् । स्वर्ग्यमिति । स्वर्ग्यः प्रयोजनमस्यति ठञ्प्रति यद्विधिः । पुण्याहवचनादिभ्य
इति साहचर्यादभिधाने सिद्धे भेदविवक्षायां प्रत्ययश्रवणानिवृत्त्यर्थं लुग्विधानम् ॥ ११२ ॥

एका ॥ एकागारादिति । प्रयोजनमित्यनेनैव ठञ्ः सिद्धत्वात्सूत्रं निपातनार्थं न
कर्तव्यमित्यर्थः । ठञ्प्रकरणादिति । प्रयोजनमित्यत्र ठञ्प्रकृतस्तेनैवैकागारिकश-
ब्दः सिद्ध इत्यर्थः । एकशब्दोऽसहायवाची । असहायं गृहमस्य मुमुषिषोः प्रयोजनं स
एकागारिकः । असहायं तु गृहमनेकपुरुषाभिष्टानान्मोषितुमशक्यम् । ठञ् प्रकृत इति ।
प्राग्वतेष्टादित्यत्र ठञ्प्रत्ययः प्रयोजनमित्यत्रानुवर्तिष्यते । इदं तर्हीति । नियमार्थमेत-
दित्यर्थः । भिक्षोरिति । एकमेव यो भिक्षां गृह्णीते न द्वितीयां तस्याभिधानं मा भूदि-
त्यर्थः । यद्येतावदिति । अनभिधानाद्भिक्षोर्न भविष्यतीति नियमार्थमप्येतन्नोपयुज्यते
इति भावः । न च अित्स्वरनिवृत्त्यर्थं निपातनम् । अित्स्वरस्येष्टत्वात् । एतच्छ
भाष्यवार्त्तिककाराभ्यां निराकरणात् ज्ञायते ॥ ११३ ॥

आकालि ॥ आकालादिति । आकालशब्दात् प्रत्ययनिपातनमनर्थकं प्रकृतिमुच्चार्य
प्रकृतेष्टञ् विधेय इत्यर्थः । तत्रावृत्तः कालो यस्यासावाकालो न च कालस्यावृत्तिः
संभवतीत्ययमर्थो भवति । उत्पत्तिकालेन समानो यस्य विनाशकालः । एवं हि तस्यो-
त्पत्तिकालो विनाश आवृत्तो भवति । यदि य एवोत्पत्तिकालः स एव विनाशकालः ।
न चोत्पादविनाशयोरेककालत्वं संभवतीति निरान्तरविनाशकालप्रतीतिर्भवति । निर-
न्तरो हि कालो भेदाग्रहणात् स एव काल इति लोके व्यवह्रियते । ततः स्वाद्यं ठञ्
विधेयः । आद्यन्तवचने विषय इति भावः । भाष्यकारो निपातनं समर्थयितुमाह इदं
तर्हीति । निपातने हि समानकालशब्दः प्रकृतित्वनाश्रीयते तस्य वाकाल आदेशो निपा-
त्यते । समानशब्दे एकवाची एककालावाद्यन्तौ यस्यासावाकालिकः । आदिर्जन्मान्तो
विनाशः । जन्मविनाशयोश्चाव्यवहितकालत्वादिककालत्वम् । विधा त्वयमर्थः क्लृप्त
प्रतीयत इति निपातनाश्रयणम् । उक्तं च । धातुसाधनकालानां प्राप्त्यर्थं नियमस्य
॥ समस्तये विकाराणां कृत्यर्थं च निपातनमिति ॥ अन्ये वर्णादिष्वप्याकालिकक-

तेन तुल्यं क्रिया चेद्वतिः ॥ ११५ ॥ इदमयुक्तं वर्तते । किमत्रायुक्तम् । यत्तत्तृतीयासमर्थं क्रिया चेत्सा भवतीत्युच्यते । कथं च तृतीयासमर्थं नाम क्रिया स्यात् । नैतदयुक्तम् । सर्वपते शब्दाः गुणसमुदायेषु वर्तन्ते । ब्राह्मणः

दमिच्छन्ति । यस्मिन्नेव काले मध्याह्नादावुत्पत्तिर्येषां तस्मिन्नेव द्वितीयादिदिवससं-
बन्धिनि विनाशस्तान्याकालिकानि । आकालादुच्छेति । आकालशब्दव्युत्पत्तिः प्रद-
र्शिता ततः स्वार्थे ठन्प्रत्ययश्चकारात् ठञ् । अर्थस्तु पूर्वं प्रदर्शिताः ॥ ११४ ॥

तेन ॥ इदमयुक्तमिति । सूत्रोपात्तं वस्तु इदमा परामृश्यते । यत्तत्तृतीयासमर्थमि-
ति तेन तुल्यमित्यनेन क्रमेण प्रकृतिप्रत्ययार्थौ निर्दिष्टौ तत्र क्रियाग्रहणं प्रकृत्यर्थस्यैव
प्राप्ययाद् व्यतिक्रमहेत्वभावाद्ब्रह्मशेषणं व्याख्यम् । एतच्छासंभवादयुक्तमित्यर्थः ।
ननु तेनेत्यस्य विविभक्तिकत्वेन क्रियाग्रहणं कथं संबन्धः । सोपस्करत्वात् सूत्राणां
यत्र तृतीयासमर्थक्रिया चेत्सा भवतीत्येवं संबन्धसंभवाददोषः । कथं चेति । तृती-
यासत्त्ववाचिनः प्रातिपादिकाद्विधीयते । क्रिया तु साध्यरूपत्वादसत्त्वभूता ततो वि-
शेषणविशेष्यभावो ऽसंभवादयुक्तः । पाकादयो धर्माद्यन्तवाच्याः सत्त्वधर्मसमन्वयात्
क्रियाधर्मातीतास्तथा च तत्र कृत्वार्थप्रत्ययाभावः । भोक्तुं पाक इत्यादौ धातुवाच्य-
क्रियापक्षस्तुमुनप्रत्ययो विभक्तिस्तु तृतीयादिः सत्त्वरूपाध्या न क्रियारूपताश्रया ।
पचत्यादीनां तु क्रियावाचिनामप्रातिपत्तिकत्वादसत्त्वभूतार्थाभिधानाच्च तृतीयाद्य-
भावः । कृत्वा कृत्वा कर्तुं कर्तुमित्यादीनामव्ययकृतां यद्यपि क्रियावाचित्वं तथा च पञ्च-
कृत्वः कृत्वेति कृत्वोर्थात्पत्तिर्भवति तथाप्यसत्त्ववाचित्वात्तेष्वस्तुतृतीयाद्यभावः । प्रा-
तिपदिकोर्धमात्रे तु प्रथमाया एवोत्पत्तिः । शयितव्यादौ यद्यपि क्रियावचनाः । पञ्च-
कृत्वः शयितव्यमिति कृत्वोर्थप्रत्ययदर्शनात् तथापि तत्रोपमानोपमेयभावासंभवो न
हि भवति शयितव्येन तुल्यो देवहस्तः शयितव्येन तुल्यः शुक्ल इति । उपमानं हि
प्रसिद्धगुणक्रियाहतुक्तं भवति । यथास्याश्चन्द्र इव मुखमिति । नापि शयितव्येन तुल्यः
शायक इति क्रियावतः क्रियोपमानं संभवति । क्रियातद्वतोरत्यन्तभेदात् । क्रियाणाम-
पि भिन्नजातीयानां नास्त्युपमानोपमेयभावः । शयितव्येन तुल्यमासितव्यमित्यत्यन्त-
भेदात् । नास्त्येकजातीयानां शयितव्येन तुल्यं शयितव्यमिति । यथा गौरिव गौरि-
ति । येनैव हेतुनैको गौस्तेन वाभरोपीति क उपमानोपमेयभावः । नन्वाधारभेदादेक-
जातीयानामपि भेदाभ्रय उपमानोपमेयभावो भवति । यथा राज्ञः शयितव्यमिति ।
सापेक्षत्वादत्र प्रत्ययेन न माव्यामित्यदोषः । ननु यदा प्रकरणादिवशादपेक्ष्यं निर्भाति
भवति तदा प्रत्ययप्रसङ्गः । तथा राजशयितव्येन तुल्यं देवदत्तस्व शयितव्यमित्यत्र
सापेक्षात्वाभावात्तथा स्यातव्येन तुल्यं गमनं मन्दत्वानृत्येन तुल्यं गमनं बहुविकार-
त्वादिति भोक्तुं पाक इत्यादौ च क्रियानिबन्धनकार्यदर्शनात्तैलपाकेन तुल्यो घृतपाक-
इत्यादावस्ति तृतीयासमर्थस्यापि क्रियावाचित्वं तत्किमुच्यते कथं च तृतीयासम-
र्थं नाम क्रिया स्वादिति । अत्रोच्यते । उपमानोपमेयभावस्त्रितयसंनिधानायतो येनो-
पमीयते यच्चोपमीयते यच्च तयोः साधारणार्थः एतत् त्रयमवश्यपेक्ष्यं तत्र यदा
क्रियोपमानत्वेन विषयते तदासाधवदपेक्षसाधारणधर्माभारत्वात् क्रियारूपत्वं

क्षत्रियो वैश्यः शूद्र इति । आतश्च गुणसमुदाये । एवं हाह । तपः श्रुतं च यो-
निश्च एतद् ब्राह्मणकारकम् । तपः श्रुताभ्यां यो हीनो जातिब्राह्मण एव सः॥१॥
यथा गौरः शुच्याचारः पिङ्गलः कपिलकेश इति । एतानप्यभ्यन्तरान् ब्राह्मण्ये-
गुणान् कुर्वन्तीति । समुदायेषु च शब्दाः प्रवृत्ता अवयवेष्वपि प्रवर्तन्ते । त-
द्यथा । पूर्वे पञ्चालाः उत्तरे पञ्चालाः । तैलं भुक्तम् । घृतं भुक्तम् । शुक्लो नीलः
कृष्ण इति । एवमयं ब्राह्मणशब्दः समुदाये प्रवृत्तो अवयवेष्वपि वर्तते यत्र तर्हि

हित्वा सत्त्वरूपतां प्रतिपद्यताम् इति मन्वा भाष्यकृतैतदुक्तम् । सर्व एत इति । उपमा-
नोपमेयभावविषयाः शब्दा एतच्छब्देन परामृश्यन्ते । तप इति । चान्द्रावणादि । श्रुत-
मिति । वेदवेदाङ्गादीनाम् । योनिर्गति । ब्राह्मणाद्ब्राह्मण्यां जन्म ब्राह्मणकारकमिति ।
शेषषष्ठीसमासः तृजकाभ्यां कर्त्तरि चेत्येताभ्यां तु कर्त्तरि या षष्ठी या च तृजकनि-
मित्ता कर्मणि तस्या एव समासनिषेधो न तु शेषषष्ठ्याः । न हि सा तृजकसंबन्ध-
निमित्ता । ब्राह्मणव्यपदेशस्य निमित्तमेतदित्यर्थः । तपः श्रुताभ्यामिति । नासौ परि-
पूर्णो ब्राह्मणः । जातिलक्षणैकदेशाभ्यस्तु तत्र ब्राह्मणशब्दप्रयोगः । अत एव च तस्य
सर्वासु ब्राह्मणक्रियासु नास्त्यधिकारः । शुच्याचारोनुपहृताचारः । एतानिति । गौर-
त्वादयो ब्राह्मण्यस्य पुरा कल्पदर्शनेनाद्यत्वंपि क्वचित्तदन्वयदर्शनेन व्यञ्जका इति
तानपि शब्दार्थान्तर्भूतत्वेनाश्रयन्तीत्यर्थः । पूर्वे पञ्चाला इति । समुदायरूपारोपाद-
वयवे समुदायवृत्तिशब्दवृत्तिर्नतुपात्तार्थे त्यागेनार्थान्तराभिधानं शब्दानामुपपद्यते शब्दा-
व्यसंबन्धस्यानित्यत्वप्रसङ्गात् । पूर्वादिशब्दसामानाधिकरण्याच्चावयववृत्तित्वावसायः
समुदायवृत्तित्वे हि पञ्चालानां पूर्व इति षष्ठ्या भाव्यम् । तैलं भुक्तमिति । वदा द्रव्यं
संस्कृते विशिष्टमात्रायुक्तेर्यं तैलादयो वर्तन्ते तदैषां समुदायशब्दत्वमेकदेशोपयोगे च
तदा तैलं भुक्तमिति प्रयोगस्तदावयववृत्तित्वमयमेवम् । यदा तु जातिशब्दास्तैलादय-
स्तदा संस्थानप्रमाणानिरपेक्षा जातिसमाश्रयेण वर्तन्त इत्यनुदाहरणमेतत् । शुक्ल
इति । स्वयमशुक्लोप्यवयवः शुक्लसमुदायसंबन्धात्तदुपात्तत्वात् शुक्ल इत्युच्यते । एव-
मयमिति । यैव क्रियोपमेये श्रूयते तस्यामेव ब्राह्मणादिशब्दो वर्तत इत्यर्थः । ब्राह्म-
णान् तुल्यमधीते ब्राह्मणवधीते क्षत्रिय इति । अध्ययनक्रियाविशेषणत्वात् तुल्यमिति
द्वितीया नपुंसकत्वं च । ब्राह्मणाध्ययनेन क्षत्रियाध्ययनस्य तुल्यत्वसंभवात्सामर्थ्याद्
ब्राह्मणशब्दस्य वृत्तिरित्युपपद्यतं तृतीयाममर्थस्य क्रियावाचित्वम् । ननु भिन्न-
कर्तृकयोरध्ययनयोस्तुल्यत्वं आश्रीयमाणे ऽन्यः साधारणो धर्मोऽपेक्षणीयः कर्त्तारैव
तूपमानोपमेयत्वे ऽध्ययनमेव साधारणो धर्म इति नास्ति धर्मान्तरापेक्षा । उच्यते ।
शब्दानुपात्ता अपि यथा चन्द्र इव मुख्यमस्या इत्यादौ कान्त्यादयः प्रतीयन्ते तथा-
त्रापि सौष्ठवादयः प्रत्येक्ष्यन्ते । ननु चोक्तं साधारणधर्माधारत्वासत्त्वरूपापत्त्या क्रि-
यारूपहानिरिति । एवं तर्हि सामर्थ्याद् भूतपूर्वगतवाश्रयणम् । यस्यार्थस्य क्रियारूप-
ताभूत् ससंप्रति क्रियारूपानीतोपि सत्त्वभावापन्नस्तृतीयान्तशब्दवाच्यः परिग्रहप्विते ।
अत एव ब्राह्मणादयः शयितव्यादयश्च भूतपूर्वक्रियारूपार्थवाचित्वेन तुल्यता इति संप्र-
ति क्रियारूपार्थवाच्यसम्भवादभूतपूर्वगतिरभ्युपेयते । अविशेषित इति । एकेन विशेषणेन

तृतीयासमर्थं विशेष्यते । प्रत्ययार्थो ऽविशेषितो भवति । तत्र को दोषः । तृतीया-
समर्थात्क्रियावाचिनः गुणतुल्योपि प्रत्ययः स्यात् । पुत्रेण तुल्यः स्थूलः । पुत्रेण
तुल्यः पिङ्गल इति । अस्तु तर्हि प्रत्ययार्थविशेषणम् । यत्तत्तुल्यं क्रिया चेत्सा भवतीति ।
एवमपि तृतीया समर्थमविशेषितं भवति । तत्र को दोषः । तृतीयासम-
र्थात्क्रियावाचिनः क्रियातुल्योपि प्रत्ययः प्राप्नोति । स्थूलेन तुल्यः पुत्रः स्थूलेन
तुल्यो याति । नैष दोषः । यत्तत्तुल्यं क्रिया चेत्सा भवतीत्युच्यते । तुलया च
संमितं तुल्यम् । यदि च तृतीयासमर्थोपि क्रियाप्रत्ययार्थोपि क्रिया ततस्तुल्यं
भवति । अथ वा पुनरस्तु यत्तत्तृतीयासमर्थं क्रिया चेत्सा भवतीत्येव । ननु चोक्तं
प्रत्ययार्थविशेषित इति । तत्र को दोषः । तृतीयासमर्थात् क्रियावाचिनो गुण-
तुल्योपि प्रत्ययः प्राप्नोति । पुत्रेण तुल्यः स्थूलः पुत्रेण तुल्यः पिङ्गल इति ।
नैष दोषः । यत्तत्तृतीयासमर्थं क्रिया चेत्सा भवतीत्युच्यते । तुलया च संमितं
तुल्यम् । यदि च तृतीयासमर्थमपि क्रिया प्रत्ययार्थोपि क्रिया ततस्तुल्यं भवति ।
किं पुनरत्र ज्यायः । प्रत्ययार्थविशेषणमेव ज्यायः । कुत एतत् । एवं चैव हि
कृत्वा ऽऽचार्येण सूत्रं पठितं वतिना सामानाधिकरण्यं कृतम् । अपि च वतैर-

ज्योः सम्बन्धाभावादिति भावः । गुणतुल्यइति । गुणेन तुल्य इति तृतीयासमासः ।
पुत्रेण तुल्यः स्थूल इति । पुत्रशब्देन श्रुताध्ययननिर्देशस्थानादिप्रसिद्धक्रियान्तर्भावेण-
स्वार्थमभिधानीति सम्भवति क्रियावाचो । अस्तु तर्हीति । समानविभाक्तत्वात् प्रधान-
त्वाच्च प्रत्ययार्थः क्रमवाधेन विशेष्यत इति भावः । क्रियातुल्ये ऽपीति । अत्रो दाहरणम्
ह्यम् । अथ चित्तु पुस्तके भाष्य एव पठ्यते स्थूलेन तुल्यः पुत्रः स्थूलेन तुल्यो यातीति
तत्र पुत्रादयो निर्देशस्थानादिभिः क्रियावन्तः स्थूल्यगुणयुक्तेन पित्रादिना स्थूल्येनैव
गुणेन तुल्य इति विवक्षायामपि वनिप्रसङ्गः क्रियाग्रहणं च क्रियावत् उपलक्षणं
निष्क्रियनिवृत्तिफलत्वात्तस्येत्वभिप्रायेण पक्षद्वये ऽप्यतिप्रसङ्गचोदना । नैष दोष
इति । एकस्मिन्नप्यर्थे विशेषिते सामर्थ्यादुभयोर्विशेषितत्वात् । तुलया च संमितमिति ।
सदृशमित्यर्थः । यथा तुला परिच्छिनत्ति द्रव्यविशेषमेवं यत्सादृश्येन वस्तुवन्तरं
परिच्छिनत्ति तत्तुल्यमुच्यते । ततः प्रत्ययार्थे विशेषिते सामर्थ्यात् प्रकृत्यर्थोपि विशे-
षितो भवति । न ह्यक्रियया क्रिया तुलया भवतीति सामर्थ्यात् क्रियावाचिन एव प्रत्ययो
विवक्ष्यते । न च क्रियाशब्देन क्रियावान् गृह्यते । मुख्यार्थसंभवे गौणग्रहणस्यायुक्तत्वात् ।
न च स्थूलेन तुल्यः पुत्र इत्यादौ क्रिययोस्तुल्यत्वप्रतीतिः क्रियापदानुपादानात् । अत
एव न पुत्रादेः क्रियावत्त्वप्रतीतिः । स्थूलेन तुल्यो यातीत्यत्रापि न क्रियातुल्यः ।
स्थूलेन वस्तुत्वः स्थूल्येन गुणेन स यातीत्यर्थावगमात् । यदा तु स्थूलेन तुल्य
यातीति क्रियातुल्यत्वविवक्षा तदा वतिर्भवत्येव स्थूलवद्यातीति । अथ वेति । पूर्वो-
क्तेनैव न्यायेन प्रकृत्यर्थे विशेषिते प्रत्ययार्थोपि विशेषित इत्यर्थः । किं पुनरिति ।
उक्तदोषपरिहाराद् ज्योरापि प्रत्ययत्वादन्यतरप्रकर्षविषयः प्रदत्तः । वतिर्नोति । वति-

व्ययेषु पाठो न कर्तव्यो भवति । क्रियायामयं भवन् लिङ्गसंख्याभ्यां न योक्ष्यते ॥

तत्र तस्येव ॥ ११६ ॥ किमर्थमिदमुच्यते । न तेन तुल्यं क्रियाचेद्वितिरि-
क्षेव सिद्धम् । न सिध्यति । तृतीयासमर्थात्तत्र प्रत्ययः । यदाऽन्येन कर्तव्यां
क्रियामन्यः करोति तदा प्रत्यय उत्पाद्यते । न च का चिदिवशब्देन योगे तु-

शब्देन वक्तव्यं उच्यते । तेनायमर्थः प्रकृत्यर्थविशेषणपक्षे वाक्याध्याहारेण समर्थ-
नीयम् । तेन क्रियेत्यनयोः पदयोर्मिन्नविभक्तित्वात् । तुल्यं क्रियेत्यनयोस्तु पद-
योरेकविभक्तित्वात् श्रुत्यैव सामानाधिकरण्योपपत्तिः । अन्ये तु वतिप्रत्ययेनैव
सामानाधिकरण्यं व्याचक्षते । वतिर्भवति स च क्रियावाची । एवं च क्रियायां तु-
ल्यायां वतिर्भवतीत्यर्थः संपद्यते । अपि चेति । प्रत्ययार्थविशेषणपक्षे मुख्या क्रिया
साध्यमानस्वभावाऽस्वत्वभूता संभवति । तस्यां वतिर्विधीयमानो विनापि गणपाठना-
व्यसंज्ञां प्रतिपद्यते । यन्नव्येति लिङ्गसंख्यानुपादानात्तदव्ययमिति अव्ययलक्षणं, गण
पाठस्तु प्रपञ्चार्थ इति भाष्यकाराभिप्रायः । क्रियामात्रं चेह वतिनाभिधीयतइति
तद्विशेषप्रतिपत्त्यं क्रियाशब्दप्रयोगः । प्रकृत्यर्थविशेषणपक्षे तु भूतपूर्वगतिर्वाश्रयणीया
क्रियाग्रहणेन वा क्रियावत् उपलक्षणे क्रियाद्वारकः क्रियावतः सादृश्यमाश्रयणीयम् ।
तत्र गत्यन्तरसम्भवे भूतपूर्वाश्रयणमयुक्तम् । द्वितीये तु पक्षे क्रियावान् प्रत्ययार्थः
स्याद् ब्राह्मणेन तुल्योध्येतेति । तथा च लिङ्गसंख्यावदर्थ्याभिधायित्वादव्ययसंज्ञार्थो
वतेः पाठः कर्त्तव्यः स्यात् । पाठसामर्थ्याच्च सत्त्ववाचित्वेऽव्ययसंज्ञाप्रवृत्तिः । तदेवं
स्थितमेतत् प्रत्ययार्थविशेषणं क्रिया ब्राह्मणेन तुल्योध्येतेत्येवमादौ क्रियावतोः सादृ-
श्यं विवक्षितं न तु क्रिययोरिति प्रत्ययाभावः । उत्तरसूत्रेणापि वतेर्विहितस्यामस्व-
भूतार्थाभिधायित्वमिवशब्दस्येव । तदहमित्यनेनापि क्रियाया वतिर्विधीयतइति तद-
र्थोप्यव्ययेषु वतेः पाठो न कर्त्तव्यः ॥ ११५ ॥

तत्र ॥ किमर्थमिति । तुल्यार्थैरिति । या तृतीया तयैवेवयोगे सर्वविभक्त्यर्थोः
भ्यासाः । यथा ब्राह्मण इवाधीते ब्राह्मणेन तुल्यमधीते ब्राह्मणमिव पश्यति ब्राह्मणेन
तुल्यं पश्यति ब्राह्मणेनेवाधीतं ब्राह्मणेन तुल्यमधीतम् । ब्राह्मणायेव वैश्याय ददाति
ब्राह्मणेन तुल्यं वैश्याय ददाति ब्राह्मणादिव वैश्यादधीते ब्राह्मणेन तुल्यं वैश्यादधीते ।
ब्राह्मणस्यैव क्षत्रियस्य स्वं ब्राह्मणेन तुल्यं क्षत्रियस्य स्वं । ब्राह्मण इव क्षत्रिये
वर्त्तते ब्राह्मणेन तुल्यं क्षत्रिये वर्त्तत इति । तत्र तृतीयया षष्ठीसप्तम्यर्थस्य व्याप्त-
त्वात् तृतीयान्तादेव पूर्वेण प्रत्ययो विधास्यते । क्रियाग्रहणं च न करिष्यते । य एव
नार्थो मथुरायामिव पटालिपुत्रं प्राकार इति स एव मथुरया तुल्याः पटालिपुत्रे
प्राकारा इति । तथा देवदत्तस्येव यज्ञदत्तस्य शुक्ला दन्ता देवदत्तेन तुल्या यज्ञदत्तस्य
शुक्ला दन्ता इति । मथुराशब्देन च तदवयवाः प्राकारा उच्यन्ते देवदत्तशब्देनापि
दन्ता इति प्रश्नः । न सिध्यतीति । पूर्वसूत्रे अवश्यं कर्त्तव्यं क्रियाग्रहणं गवा तुल्यो
गवय इत्यादौ प्रत्ययनिवृत्त्यर्थं तस्मिन् क्रियमाणे गुणद्रव्ययोस्तुल्यत्वे प्रत्ययो न
प्राप्नोतीति षष्ठीसप्तम्यन्तादिवाच्यं वतिर्विधीयत इत्यर्थः । इवशब्दश्च द्योतकत्वाच्च
व्यतिरेकहेतुः । गौरिव गवय इति । यथा चशब्दो भवश्च खदिरश्चेति । तुल्यशब्दस्तु

तोया विधीयते । ननु च सप्तम्यपि न विधीयते । एवं तर्हि सिद्धे सति यदि वश-
ब्देन योगे सप्तमीसमर्थादिति शास्ति तज्ज्ञापयसाचार्यो भवतीवशब्देन योगे स-
प्तमीति । किमेतस्य ज्ञापने प्रयोजनम् । देवेष्विव नाम ब्राह्मणेष्विव नाम एष
प्रयोग उपपन्ना भवति ॥

तदर्हम् ॥ ११७ ॥ किमर्थमिदमुच्यते न तेन तुल्यं क्रिया चेद्वतिरित्येव
सिद्धम् । न सिध्यति । तृतीयासमर्थात्तत्र यदान्येन कर्तव्यां क्रियामन्यः करोति
तदा प्रत्यय उत्पाद्यते इह पुनर्द्वितीयासमर्थादात्माहर्षायां क्रियायामर्हति कर्तरि

वाचकत्वादुपमाने व्यतिरेकहेतुः देवदत्तेन तुल्यो देवदत्तस्य तुल्यः इति वा तत्र
दन्तप्राकारादिसम्बन्धोपजनितषष्ठीसप्तम्यन्तादिवार्थे ऽनेन प्रत्ययः । नन्विदमेव
सूत्रमस्तु पूर्वसूत्राच्च तेनेत्यनुवर्त्तिष्यते तदनुवृत्त्या च शेषविषये सर्वा विभक्तय
इवशब्दप्रयोगे उपमानाद्भवन्तीत्यनुमास्यते इत्याशङ्क्याह न च का चिदिति । अय-
मर्थः । इवशब्दस्तावदसत्त्ववाचित्वाच्च व्यतिरेकहेतुरिति तद्योगे लक्षणेन तृतीया
नास्ति नापि तद्योगे शेषविषये ज्ञापयितुमिष्टेति हित्वा तृतीयां विभक्त्यन्तरमाश्र-
तम् । ननु चेति । तत्र यथा शेषविषये ज्ञापकात्सप्तमी भवत्येव तृतीयापि भविष्य-
तीति भावः । एवं तर्हीति । तृतीयानुवृत्त्यैव इवयोगऽस्मादेव ज्ञापकादनुमिततृतीया-
न्ताद्वतौ सिद्धे तत्रेति सप्तमीर्नर्देशो ज्ञापयति शेषविषये भवतीवयोगे सप्तमीति ।
तृतीया तु नेष्यत इति नासौ ज्ञाप्यते । देवेष्विति । देवानामिवेत्यर्थः । नन्वसति प्रयो-
जने ज्ञापकं भवति । अस्ति च सप्तम्युपादानस्य प्रयोजनं मथुरायामिव मथुरावत्पा-
टलिपुत्रे प्राकार इत्यादौ प्राकाराद्याध्यापेक्षाधिकरणाविहितसप्तम्यन्तात्प्रत्ययविधा-
नम् । किं च ज्ञापकात्सप्तम्यनुमानेऽधिकरणासप्तम्यन्ताद्वतेरनुत्पत्तिः स्यात् । एवं
तर्हि तत्रेण सूत्रद्वयमुच्चारितमिति भाष्यकाराभिप्रायः । तत्रैकेन सूत्रेण स्वलक्षण-
विहितषष्ठीसप्तम्यन्ताद्वतिर्विधीयते द्वितीयेन त्विवशब्दयोगे तस्येत्यस्यार्थे तत्रेति स-
प्तमी विधीयते । सप्तम्या षष्ठी मा बाधि इति तस्येत्यनेन प्रतिप्रसूयते । महाविभा-
षाधिकाराद्वा षष्ठी न बाध्यते ॥ ११६ ॥

तदर्हम् ॥ किमर्थमिति । इह क्रियाग्रहणमनुवर्तते तेन द्वितीयान्तादर्हणस्य कर्ज्या
क्रियायां वतिर्विधीयते । राजानमर्हति वृत्तं ब्रह्मणमर्हति वृत्तं राजवद्वर्तते ब्राह्मण-
वद्वर्तते इति । तत्र राजा तुल्यं वर्तत इति विग्रहाश्रयेण पूर्वेण वतिः सिद्धः । राजान-
मर्हति छुन्नमित्यादौ क्रियानुवर्तनात् प्रत्ययेन न भाव्यम् । राजवद्रूपमस्येत्यादावपि
तत्र तस्येवेति सिद्धो वतिः । तेन तुल्यमित्येतत्तु चोदकेनोपलक्षणायोपात्तम् । इह
तर्हि राजवद्वर्तते राजेति भेदाभावाद्देवनिबन्धनसादृश्याभावादप्राप्तो वतिरनेन वि-
धीयते । अत्रापि राजत्वेन प्रसिद्धा ये पृथुभरतभगीरथादयस्त इदानींतनानां राजा-
मुपमानानानि सिद्धो वतिरिति प्रश्नः । न सिध्यतीति । यदा राजशब्दः सामान्य-
वचनः प्रसिद्धविशेषविषयो वा राजवद्वयं वर्तते पृथुरिति तदा सादृश्याभावाद्वतेर-
प्राप्तिः । तथा चिच्छेदकृतहस्तवदिति कृतहस्तमर्हति छेदनमित्यर्हणं गम्यते न तु
सादृश्यम् । आत्माहर्षायामिति । द्वितीयान्तवाच्यस्यार्थस्यात्मनोर्हा या क्रिया तस्या

निश्चितबलाधाने प्रत्यय उत्पाद्यते । ब्राह्मणवद्भवान् वर्तते एतद्वृत्तं ब्राह्मणमर्हतीति ॥

उपसर्गाच्छब्दसि धात्वर्थे ॥ ११८ ॥ अर्थग्रहणं किमर्थम् । न उप-
सर्गाच्छब्दसि धाताविष्येवोच्येत । धातुर्वैशब्दः । शब्दे कार्यस्यासंभवादर्थे कार्यं
विज्ञास्यते । कः पुनर्धात्वर्थः । क्रिया । इदं तर्हि प्रयोजनम् । उत्तरपदलोपो
यया विज्ञायेत । धातुकृतोर्थो धात्वर्थ इति । कः पुनर्धातुकृतोर्थः । साधनम् ।
किं प्रयोजनम् । साधने ऽयं भवन् लिङ्गसंख्याभ्यां योक्ष्यते । उद्गतानि उद्गतः
निगतानि निवत इति । स्त्रीपुंसाभ्यां वत्युपसंख्यानम् * । स्त्रीपुंसाभ्यां वत्युप-
संख्यानं कर्तव्यम् । स्त्रीवत् । पुंवदिति । किं पुनः कारणं न सिध्यति । इमौ
नञ्स्नजौ प्राग्भवनादित्युच्येते तौ विशेषविहितौ सामान्यविहितं वति बाधेया-
ताम् । नैष दोषः । आचार्यप्रवृत्तिर्ज्ञापयति न वत्यर्थे नञ्स्नजौ भवत इति ।

मित्यर्थः । अर्हति कर्तरीति । अर्हतेः कर्तरि क्रियारूपे वृत्तादिक इत्यर्थः । निश्चितबला-
धान इति । निश्चितस्यार्थस्यान्वययोगनिवृत्त्यर्थे बलाधानं पुनरुपादानेन निश्चयनमि-
त्यर्थः । यदा राज्ञः किञ्चन वृत्तं प्रसिद्धमेवान्यनिवृत्त्यर्थं पुनरुपादीयते राजानमेतद-
र्हति वृत्तं न त्वराजानमिति । तदर्थवदेतत् सूत्रम् । यदा त्वेकमेव वस्त्ववस्थाभेद-
परिकल्पितभेदमुपमानोपमयत्वेन विवक्ष्यते तदा नार्थोऽनेन योगेन । तथा च इवश-
ब्दस्यापि प्रयोगो दृश्यते । राजेवायं राजा युध्यते वैयाकरण इवायं वैयाकरणो भूते
त्वमिव बुध्यस्वेति । तथा सदृशस्त्वं तवैवेति ॥ ११७ ॥

उपसर्गात् ॥ अर्थग्रहणमिति । धाताविष्येव धात्वर्थो लभ्य इति भाषः । धातुर्वै-
शब्द इति । तत्रार्थग्रहणमन्तरेणार्थस्य ग्रहणं न स्यादिति भावः । येनाभिप्रायेण
प्रश्नस्तमेवाविष्कर्तुमाह शब्दे कार्यस्येति । नहि वतिप्रत्ययस्य धातुर्वाच्य उपप-
द्यत इति सामर्थ्याद्धातुसहचरितोर्थ आश्रयिष्यत इत्यर्थः । अथवा धातुर्वैशब्दः शब्दे
कार्यस्यैकग्रन्थ एवायम् । उत्तरपदलोप इति । गम्यमानार्थत्वादप्रयोग एव शब्दस्य
लोपः । धातुकृत इति । धातुशब्देनात्र धात्वर्थ उच्यते । क्रियाकृतोर्थ आश्रयिष्यत
इत्यर्थः । क्रियया कारणं कर्मादिव्यपदेशयुक्तं क्रियते । क्रियापेक्षत्वात्कर्मादिव्यपदे-
शस्य । बहुव्रीह्याश्रयाच्चायमर्थो गृह्यते । धातुर्धात्वर्थः क्रिया सा अर्थः प्रयोजनं यस्य
साधनस्य तस्मिन् वर्तमानादुपसर्गात् स्वार्थे वतिप्रत्ययो वृत्तिविषयचोपसर्गः क्रिया-
विषयविशिष्टशक्त्याधारे च द्रव्ये वर्तत इति तस्यार्थे विधीयमानस्य वतेः सत्त्ववा-
चित्वावन्वर्थसंज्ञाविज्ञानादलिङ्गासंख्यस्य विधीयमानाव्ययसंज्ञा प्रवर्तते । साधन-
शब्देनात्र शक्त्याधारो द्रव्यं विवक्षितम् । उद्गताभ्युद्गत इति । पुंस्त्वमत्र नपुंसक-
प्रसङ्गे च्छान्दसम् । वत्युपसंख्यानमिति । वतिप्रत्यये विधीयमान इत्यर्थः । इमौ नञ्स्न-
जौ प्राग्भवनाद्येऽर्थास्तान् सर्वानपेक्ष्य प्रकृतिविशेषाद्विधीयमानौ प्रकृति-
सामान्याद्विधीयमानस्य सर्वस्य प्रत्ययस्य सर्वेष्वर्थेषु नञ्स्नजौ बाधकौ ततो वत्यर्थे
वतिरुपसंख्यायते । तेन चोपसंख्यानने विशिष्टार्थविषयेनार्थान्तरे सावकाशौ न-
ञ्स्नजौ बाधेते योगापेक्षमिति । स्त्रीपुंसाभ्यामिति योगो वत्यर्थे न प्रवर्तते इत्यस्या-
र्थस्य पुंवदिति ज्ञापकमित्यर्थः ॥ ११८ ॥

यदयं स्त्रिया पुंवदिति निर्देशं करोति । एवमपि स्त्रीवदिति न सिध्यति । योगापेक्षं ज्ञापकम् ॥

तस्य भावस्त्वत्तलौ ॥ ११९ ॥ स्त्रीपुंसाभ्यां त्वतलोरुपसंख्यानम् * । स्त्रीपुंसाभ्यां त्वतलोरुपसंख्यानं कर्तव्यम् । स्त्रीभावः स्त्रीत्वं स्त्रीता । पुंभावः पुंस्त्वं पुंस्तेति । किं पुनः कारणं न सिध्यति । इमौ नञ्स्नजौ प्राग्भवनादित्युच्यते तौ विशेषविहितौ सामान्यविहितौ त्वतलौ बाधेयाताम् । वावचनं च* । वावचनं च कर्तव्यम् । किं प्रयोजनम् । नञ्स्नजावपि यथा स्याताम् । स्त्रीभावः स्त्रैणं पुंभावः पौंसमिति । अपवादसमावेशाद्वा सिद्धम् * । अपवादसमावेशाद्वा सिद्धमेतत् । तद्यथा । इमनिच्प्रभृतिभिरपवादैः समावेशो भवति । एवमाभ्यामपि भाविष्यति । नैश्वर आज्ञापयति नापि धर्मसूत्रकाराः पठन्ति । इमानिच्प्रभृतिभिरपवादैः समावेशो भवतीति । किं तर्हि आचत्वादि-समाद्यत्नादिमनिच्प्रभृतिभिरपवादैः समावेशो भवति । न चैतावताभ्यन्तरौ । एतावत्पत्राभ्यन्तरौ । कथम् । अपवादसदेशा अपवादा भवन्तीति । एतच्चैव न जानीमः । अपवादसदेशा अपवादा भवन्तीति । अपि च कुत एतद् एताव-प्यत्राभ्यन्तराविति । न पुनः पूर्वं वा स्यातां परौ वा । एवं तर्हि वक्ष्यते आच-

तस्य ॥ वावचनं चेति । अन्यथार्थान्तरे शावकाशयोर्नञ्स्नजोरुपसंख्यानविहिताभ्यां विशिष्टार्थविषयाभ्यां त्वतलभ्यां बाधः स्यात् । अपवादसमावेशाद्धेति । वाशब्दः पूर्वोक्ते वचनव्यावृत्त्यर्थे वावचनं न कर्तव्यम् । अपवादसमावेशात्सिद्धत्वादित्यर्थः । यथा प्रकृतिविशेषाद्विधीयमानैरिमनिजादिभिस्त्वतलौ समाविशत एवं नञ्स्नज्ज्यामित्यर्थः । नैश्वर इति । ईश्वरभयाद्विरुद्धमप्यनुष्ठीयते । नापीति । तेषां हि वचनमदृष्टेयं प्रमाणम् । एतेन दृष्टादृष्टार्थाभाव उक्तः । यत्नादिति । नञ्स्नजोश्चासौ यत्नो न व्याप्रियते आचत्वादित्यस्मात्सूत्रादुर्ध्वमात्वसंशब्दनात् नञ्स्नजारसंनिधानात् । एतावप्यत्रेति । प्राग्भवनात् प्रतिसूत्रमुपस्थानात् त्वतलापवादैरिमनिजादिभिः समानदेशौ नञ्स्नजावित्यर्थः । एतच्चैव न जानीम इति । विध्यधिकारपरिभाषारूपसंभवादन्यतरूपनिश्चयाभावात् । तत्राधिकारपक्षे कार्यकालपरिभाषापक्षे च प्रतिसूत्रं प्रत्यर्थं चोपस्थानात्स्यादनयोरभ्यन्तरत्वम् । यदा तु प्राग्भवनाद्ये र्थास्तानपेक्ष्य नञ्स्नजौ विधीयेते यथोद्देशं वा परिभाषाश्रीयते तदा नास्त्यनयोरभ्यन्तरत्वम् । तथा च ण्यादयोऽर्थविशेषलक्षणादणपवादात्पूर्वविप्रतिषिद्धमिति पूर्वविप्रतिषेधो विधीयते । यथोद्देशपरिभाषापक्षयोरेव संभवति । न तु प्रतिसूत्रमुपस्थाने । न पुनरिति । कार्यकालपरिभाषापक्षेपि प्राग्भवनाद्येऽर्थास्तत्र नञ्स्नज्ज्यामुपस्थातव्यम् । तत्र यदि तावद्भाव इत्यर्थनिर्ज्ञानमात्र एव नञ्स्नजावुपतिष्ठेते तस्य भावस्त्वतलौ स्त्रीपुंसाभ्यां भावे नञ्स्नजाविति तदास्मिन् प्रदेशे संनिधानादाचत्वादित्येतस्मात्सूत्रात्पूर्वं नञ्स्नजौ भवतो नाभ्यन्तरौ । अथ तत्सर्गापवादविधानोपयोग-

त्वादित्यत्र चकारकरणस्य प्रयोजनं नञ्स्नञ्भ्यामपि समावेशो भवतीति तस्य भाव इत्यभिप्रायादिष्वतिप्रसङ्गः * । तस्य भवि इत्यभिप्रायादिष्वतिप्रसङ्गो भवति । इहापि प्राप्नोति अभिप्रायो देवदत्तस्य मोदकेषु भोजने । ये नो भावास्ते नो भावाः । पुत्राः पौत्रैश्चेष्टन्त इति । सिद्धं तु यस्य गुणस्य भावाद् द्रव्ये शब्दानिवेशस्तदाभिधाने त्वतलौ * । सिद्धमेतत् । कथम् । यस्य गुणस्य भावाद् द्रव्ये शब्दानिवेशस्तदाभिधाने तस्मिन् गुणे वक्तव्ये प्रत्ययेन भवितव्यम् । न चाभिप्रायादीनां भावाद् द्रव्ये देवदत्तशब्दो वर्तते किं पुनर्द्रव्यं के पुनर्गुणाः । शब्दस्पर्शरूपरस-

विज्ञानानन्तरं नञ्स्नञोरुपस्थानं तदा ब्रह्मणस्त्वित्येतस्मात्परौ नञ्स्नञौ भवतः । तथापि नाभ्यन्तरौ गुणावचनब्राह्मणादिभ्यः कर्माणि चेत्यत्र तु प्रकृतिविशेषसंबन्धस्य कर्मार्थस्यापादानात् प्रकृत्यन्तरेण तस्यासंबन्धात्कर्माणि नञ्स्नञोरनुपस्थानादभ्यन्तरत्वं नाशङ्कनीयम् । एवं तर्हीति । अशब्देन यत्नेन समावेशः सिध्यति । एतच्च तत्रैव व्याख्यास्यते । अभिप्रायादिष्विति । अनाश्रितप्रवृत्तिनिमित्तविशेषो भावशब्दाच्चो यावत्कश्चिदर्थस्तस्य सर्वस्य विशेषानुपादानाद् ग्रहणस्य न्याय्यत्वादिति प्रसङ्गः । ये नो भावा इति । अस्माकं येऽभिप्रायास्ते नित्यमेवास्माकं भवन्तीत्यर्थः । भवन्तीति भावाः । भवतेश्चेति वक्तव्यमिति कर्तरि णः । यस्य गुणस्येति । गुणशब्देन यावानूकश्चित्पराश्रयो भेदको जात्यादिरर्थः स सर्व इह गृह्यते । यस्य भावादित्येतावत्पुच्यमाने पुत्रस्य भावात् पितरि पितृशब्दस्य प्रवर्तनात्पितृत्वमिति पुत्रे भावप्रत्ययः स्यात् पुत्रत्वमिति च पितरीति गुणग्रहणम् । भावादिद्यमानत्वादित्यर्थः । द्रव्यशब्देन विशेष्यभूतस्त्वभावापन्नोर्थ उच्यते । तस्मिन् द्रव्ये शब्दानिवेशः शब्दस्य प्रवृत्तिर्यस्य गुणस्य शब्देन वाच्यस्यावाच्यस्य बाधाभावात् स त्वतलौ अभिव्य इत्यर्थः । तत्र ये रूपादयः शब्दा गुणमात्रवृत्तयः तेभ्यो गुणसमवायिनि सामान्ये भावप्रत्ययः । रूपत्वमिति । ये तु शुक्लादयो गुणगुणिवृत्तयो गुणगुणिनोरभेदोपचारान्मतुब्लोपाद्वा तेभ्यो गुणवृत्तिभ्यो गुणसमवायिनि सामान्ये भावप्रत्ययः । गुणिवृत्तिभ्यस्तु गुणे । अणुमहदीर्घादयो नित्यं परिमाणानि वर्तन्ते न तु परिमाणमात्रे । तेन तेभ्यः परिमाणे गुणे भावप्रत्ययः । इत्वं णत्वमिति भिन्नवर्णव्यक्तिसमवेते सामान्यविशेषे प्रत्ययः । गवाद्यो यदा जातिमात्रवाचिनः तदा तेभ्यः शब्दस्वरूपे प्रत्ययः । तथा हि । अर्थे जातौ शब्दस्वरूपमध्यस्यते यो गोशब्दः स एवार्थ इति ततः शब्दस्वरूपमेव तत्र प्रवृत्तिनिमित्तं नान्यत् । द्रव्यवाचिभ्यस्तु गवादिभ्यो जातौ प्रत्ययः । समासकृत्तद्धितास्तु यद्यपि केवलं संबन्धं नाभिदधाति तथापि संबन्धिनि वर्तमानाः संबन्धं प्रवृत्तिनिमित्तमपेक्षन्त इति तेभ्यः संबन्धे भावप्रत्ययः । तथा च राजपुरुषत्वमिति स्वस्वामिभावः प्रतीयते । पाचकत्वमिति क्रियाकारकसंबन्धः । औपगवत्वमिति अपत्यापत्यवत्संबन्धः । कौचिदौपगवत्वमित्यपत्यप्रत्ययान्ताद्भावप्रत्ययस्य जातिमभिधेयामिच्छन्ति तन्मतेऽर्थान्तरवृत्तिस्तद्धित उदाहार्यः । उक्तं च । समासकृत्तद्धितेषु संबन्धाभिधानमन्यत्र रूढ्यभिन्नरूपाव्यभिचारितसंबन्धेभ्य इति । रुदिशब्दा गौरखरसप्तपर्णलोहितशाल्यादयो जातिविशे-

गन्धा गुणास्ततो न्यद् द्रव्यम् । किं पुनरन्यच्छब्दादिभ्यो द्रव्यमाहोस्विदनन्यद् ।
गुणस्यायं भावाद् द्रव्ये शब्दनिवेशं कुर्वन्ख्यापयत्यन्यच्छब्दादिभ्यो द्रव्यमिति ।
अनन्यच्छब्दादिभ्यो द्रव्यम् । न ह्यन्यदुपलभ्यते । पशोः खल्वपि विशासितस्य
पर्णशते न्यस्तस्य नान्यच्छब्दादिभ्य उपलभ्यते । अन्यच्छब्दादिभ्यो द्रव्यम् ।
तत्त्वनुमानगम्यम् । तद्यथा । ओषधिवनस्पतीनां वृद्धिहासौ । ज्योतिषां गति-
रिति । कोसावनुमानः । इह समाने वर्ष्मणि परिणाहे च अन्यत्तुलाग्रं भवति

षावच्छिन्नद्रव्यवाचिन इति तेभ्यो जातावेव भावप्रत्ययः । एवं कुम्भकारत्वं हस्ति-
त्वमिति । अभिन्नरूपाः शुक्लानयो मनुवल्कि विशायमाने यद्यपि तद्विद्वान्तास्तथापि
तेभ्यो भावप्रत्ययो गुण एव भवति न तु संबन्धे । गुणगुणिनोर्जातितद्वतोरिव सो-
यमित्यभिसंबन्धेन लोकनिरूढेन भेदसंबन्धस्य न्यग्रभावाद् गुणवचनेभ्यो लुगिति
लुग्विधानद्वारेणाभेदेनैव गुणिनोऽभिधानं न तु भेदं कृत्वा मत्वर्थोत्पत्तिरित्याख्यायते ।
अव्यभिचरितसंबन्धात्सतो भावः । सत्तेति जातावेव भावप्रत्ययः । नहि सद्रस्तु
सत्तासंबन्धं व्यभिचरतीति सत्तासंबन्धानपेक्षान्न संबन्धे प्रत्ययः । राजपुरुषयो-
स्तु संबन्धस्य कादाचित्कत्वात्तदपेक्षो राजपुरुषशब्दः स्वार्थमभिधत्त इति ततः सं-
बन्धे प्रत्ययो युक्तः । तस्मात् सर्वेषु पदार्थेषु नित्यसमवर्तिनो शब्दप्रवृत्तिहेतुः ससौव
भावप्रत्ययवाच्या न तु सत्सत्तयोः संबन्धः समवायाख्यः । धवखदिरत्वमिति जा-
तिद्वन्द्वाज्जातिसमुदाये । कुत्वमित्वादौ संज्ञास्वरूपे संज्ञिष्वध्यस्ते प्रत्ययः । अन्ये
तु संज्ञासंज्ञिसंबन्ध इत्याहुः । किं पुनरिति । प्रकृतिप्रत्ययार्थयोर्भेदप्रतिपत्त्यर्थः
प्रश्नः । शब्दस्पष्टेति । एतच्चोपलक्षणं पराश्रयस्य सर्वस्य भेदकस्य जात्यादेरिह
गुणत्वेनाभिमतत्वाद्विशेष्यस्य सर्वनाम्ना प्रत्ययमृश्यस्य द्रव्यत्वेन तत एतदुक्तं भव-
ति । यथा शब्दादय आश्रिताः संसर्गिणो गुणा एवमन्योपि जात्यादिभर्मो गुण इति ।
किं पुनरन्वदिति । भेदावगमहेतुप्रमाणप्रश्नः । अयमिति । तात्त्विकभेदाभेदचि-
न्तापरिहारेण लोकप्रसिद्धं भेदमाश्रित्य प्रत्ययार्थ आचार्येण व्यवस्थापित इत्यर्थः ।
न ह्यन्यदिति । असत्यपि भेदे लोके भेदे व्यवहारदर्शनाच्चास्ति ततो भेदनिश्चयः ।
न च रूपादिव्यतिरेकेण द्रव्यं प्रत्यक्षेणोपलभ्यते रूपादिसंनिवेशमात्रे घटादिव्यवहा-
रात् । पशोः खल्वपीति । उपलब्धलक्षणो न प्राप्तस्य द्रव्यानुपलम्भादसत्त्वनिश्चयो
युक्त इति भावः । पर्णशते न्यस्तस्येति । बहुधा विभक्तस्येत्यर्थः । एतेन भागानां
परस्परान्वयवधानेन व्यवधानस्यानुपलब्धिकारणस्वाभावः प्रतिपादितः । नन्ववय-
वविभागात्संयोगनिमित्तावयविद्रव्यस्य विनाशादनुपलम्भः स्यात् । एवं तर्ह्युपल-
ब्धिलक्षणप्राप्तस्य सर्वदानुपलम्भादसत्त्वनिश्चयोस्तु । अनुमानगम्यमिति । यद्यपि
गुणव्यतिरिक्तद्रव्यवादिभिः प्रत्यक्षप्रमाणग्राह्यं द्रव्यमभ्युपगतं रूपाद्यालम्बनप्रत्ययवि-
लक्षणपदार्थालम्बनप्रत्ययोत्पादात् । तथापि प्रत्यक्षे विप्रतिपक्षे प्रति साक्षिस्थानीया-
नुमानोपन्यासः । प्रत्यक्षापलापिनं प्रत्यक्षपूर्वकानुमानासंभवात्सामान्यतो दृष्टमनुमा-
नमुपन्यस्यते । ओषधिवनस्पतीनामिति । भाष्यकारवचनाज्जातिरप्राणिनामित्येक-
शब्दावो न भवति । ओषध्यादीनामुपचयापचयपूर्वको देशविशेषसंबन्धो दृष्ट इति

लोहस्य अन्यत्कार्पासानां यत्कृतो विशेषस्तद् द्रव्यम् । तथा कश्चित्स्पृशन्नेव-
च्छिनत्ति । कश्चित् लम्बमानोपि न च्छिनत्ति । यत्कृतो विशेषस्तद् द्रव्यम् ।
तथा कश्चिदेकेनैव प्रहारेण व्यपवर्गं करोति कश्चिद् द्वाभ्यामपि न करोति ।
यत्कृतो विशेषस्तद् द्रव्यम् । अथवा यस्य गुणान्तरेष्वपि प्रादुर्भवत्सु तत्त्वं न विहन्यते
तद् द्रव्यमिति पुनस्तत्त्वमातद्भावस्तत्त्वमातद्यथा । आमलकादीनां फलानां रक्तादयः
पीतादयश्च गुणाः प्रादुर्भवन्ति । आमलकं बदरमिषेव भवति । अन्वर्थं खल्वपि
निर्वचनं गुणसंद्रावो द्रव्यमिति । यादे तर्हि षष्ठीसमर्थाद् गुणे प्रसया उत्पाद्य-
न्ते । किमियता सूत्रेण एतावद्वक्तव्यं षष्ठी समर्थाद् गुण इति । षष्ठीसमर्थाद्
गुण इतीत्युच्यमाने द्विगुणा रज्जुस्त्रिगुणा रज्जुः । अत्रापि प्राप्नोति । नैष
दोषः । गुणशब्दोऽयं बह्वर्थः । अस्त्येव समेष्ववयवेषु वर्तते । तद्यथा । द्विगुणा
रज्जुरिति । अस्ति द्रव्यपदार्थकः । तद्यथा । गुणवानयं देश इत्युच्यते । यस्मिन्
गावः सस्यानि च वर्तन्ते । अस्त्यप्रधाने वर्तते । तद्यथा । यो यत्राप्रधानं भवति
स आह । गुणभूता वयमेवेति । अस्त्याचारे वर्तते । तद्यथा । गुणवानयं ब्राह्मण

धनस्पत्यादीनामङ्कुराद्यवस्थासु दृष्टानां कालान्तरे देशविशेषसंबन्धदर्शनादुपचया-
पचयानुमानम् । ज्योतिषां गतिरिति । गतिपूर्विकां देशान्तरप्राप्तिमश्वादीनामुपल-
ब्धादित्यादीनां देशान्तरप्राप्त्या गत्यनुमानम् । कोसावनुमानइति । अनुमीयतेऽने-
नेत्यनुमानशब्देन हेतुरुच्यते । समान इति । वर्ष्मोच्छ्वायः पारिमाणं पारिमाण्डल्यम् ।
क्वचित्परिणाह इति पाठः । परिणाहः पारिमाण्डल्यमेव । अन्यतुलाप्रमिति ।
तुलाप्रस्यान्यथात्वं नामोन्नामलक्षणं गुरुत्वभेदाद् गुरुत्वस्य च समवायिकारणं द्रव्य-
मिति रूपादिव्यतिरिक्तद्रव्यसिद्धिः । विशेष इति । तुलाप्रस्य नामोन्नामलक्षणो
भेद इत्यर्थः । स्पृशन्नेवेति । खड्गादिः । लम्बमानोपीति । कार्पासादिः । व्यप-
वर्गमिति । विभागम् । तत्त्वमिति । एकाकारबुद्धिः निमित्तत्वमित्यर्थः । वदि
रूपाद्यालम्बनैवामलकादिबुद्धिः स्यात्तदा पूर्वरूपादिबिनाशादपूर्वरूपादिप्रादुर्भावाच्च
तदेवेदमामलकमिति प्रत्यभिज्ञाप्रत्ययो नोत्पद्येत । अस्ति च भिन्नाकारबुद्ध्युत्पत्ति-
स्तस्मादस्तिरूपाश्रयो द्रव्यम् । एतच्च पाकजरूपाद्युत्पत्तौ च द्रव्याविनाशं नेच्छन्ति ।
तन्मते न द्रव्यं प्रत्यभिज्ञाश्रेयसोक्तम् । ये तु पाकजरूपाद्युत्पत्तौ पूर्वद्रव्यविनाशम-
पूर्वद्रव्यारम्भं चाभ्युपगच्छन्ति तन्मतेन द्रव्यभेदे पि जातेरेकत्वाज्जातिप्रत्यभिज्ञाश्र-
योक्तम् । जातेश्चाधारो द्रव्यं ततो जातिमन्तरेण प्रत्यभिज्ञाया अभावाद् द्रव्यमन्त-
रेण जात्युपलम्भाभावाद् द्रव्यस्य सद्भावनिश्चयः । अन्वर्थमिति । अर्थान्विताद् द्र-
व्यव्यपदेशादेव रूपादिव्यतिरिक्तं द्रव्यं सिद्धमित्यर्थः । गुणसंद्राव इति । संद्रव्यते
संगम्यते आश्रीयते इति संद्रावः । सार्धं युक्तुवइति घञ् । गुणानामाश्रयो द्रव्यमि-
त्यर्थः । किमियतेति । यस्य गुणस्याभावादिस्त्यादिना गुरुणा सूत्रेणेत्यर्थः । द्विगुणा
रज्जुरिति । विषयप्रदर्शनमात्रमेतत् । रज्जुशब्दाच्च षष्ठ्यन्तादवयववलक्षणे गुणे-
त्यतल्लप्रसङ्गः । कथंप्रसङ्ग इत्याह गुणशब्दोऽयमिति । क्व चित्तु पाठः नैष

इत्युच्यते । यः सम्यगाचारं करोति । अस्ति संस्कारे वर्तते । तद्यथा । संस्कृत-
मन्त्रं गुणवदित्युच्यते । अथवा सर्वत्रैवायं गुणशब्दः समेषु अवयवेषु वर्तते ।
तद्यथा । द्विगुणमध्ययनं त्रिगुणमध्ययनमित्युच्यते । चर्चागुणान् क्रमगुणांश्चा-
पेक्ष्य भवति । न संहितागुणांश्चर्चागुणांश्च । यद्येवं गुणवदन्नामिति गुणशब्दो
नोपपद्यते । नह्यन्नस्य सूपादयो गुणाः समा भवन्ति । नावश्यं वर्णमतः परिमा-
णत एव वा साम्यं भवति । किं तर्हि । युक्तितोपि । आतश्च युक्तितः । यो
हि मुद्गप्रस्थे लवणप्रस्थं प्रक्षिपेत् । नादो युक्तं स्यात् । यदि तावददेरन्नं
नादोऽत्तव्यं स्यात् । अथानितेरन्नं नादो जग्ध्वा प्राण्यात् । शुक्लादिषु तर्हि
वर्त्यभावाद् वृत्तिर्न प्राप्नोति । शुक्लत्वं शुक्लतेति । किं पुनः कारणं शुक्लादय
एवोदाह्रियन्ते न पुनर्वृक्षादयोपि । वृक्षत्वं वृक्षतेति । अस्त्यत्र विशेषः । उभयवचना ह्येते
द्रव्यं चादुर्गुणं च । यतो द्रव्यवचनास्ततो वृत्तिर्भविष्यति । इमोपि तर्हि उभयव-
चनाः । कथम् । आरभ्यते मतुब्लोपः गुणवचनेभ्यो मतुपो लुग्भवतीति । यतो
द्रव्यवचनास्ततो वृत्तिर्भविष्यति । इत्यादिषु तर्हि वर्त्यभावाद् वृत्तिर्न प्राप्नोति ।

दोषो गुणशब्दोयमिति । तत्रायमर्थः । यतोयं गुणशब्दो बह्वर्थः ततो यस्य गुणस्य
भावादित्यस्मिन् न्यासेऽतिप्रसङ्गो न भवति शब्देन विशिष्टस्य गुणस्य शब्दप्रवृत्तिनि-
मित्तरूपस्थोपादानात् । अथ वेति । पूर्वोक्तविषये सर्वस्मिन्नित्यर्थः । त्रिगुणम-
ध्ययनमिति । पदक्रमसंहितालक्षणावयवत्रययोगात् । चर्चा गुणाः । पदविच्छेद-
गुणाः । पदक्रमाध्यायी द्विगुणमधीत इत्युच्यते । न संहितागुणांश्चेति । वेदान्त-
रसंहितां वेदान्तरपदानि बाधयानो द्विगुणमधीत इति नोच्यते । अध्ययनक्रममेवा-
देकस्याध्ययनस्य द्विगुणत्वाभावात् । यद्यपि क्रमपाठे पदावृत्त्याधिक्यं भवति । तथापि
युक्तितः साम्योपपत्तिः । गुणवानयं देश इत्यत्रापि गोसस्यादयो युक्तितः समाः देशा-
वयवत्वाद् गुणा उच्यन्ते । गवादीनां देशावयवत्वमुपचरितं गुणभूता वयमित्यत्रापि
गृहाद्यवयवसदृशात्मनिर्देशः गुणवानयं ब्राह्मणइत्यादावपि ब्राह्मणादिशब्दार्थगुणस-
मुदायैकदेशाचारवाची गुणशब्दः युक्तितश्चाचारस्य साम्यम् । यद्येवमिति । यथा
द्विगुणा रज्जुरित्यादौ प्रमाणतोऽवयवस्व साम्यं न तथात्रेति प्रश्नः । युक्तित इति ।
अथ क्रियायां यद्योग्यं तत्सममित्यर्थः । यदि तावदिति । युक्तितः साम्याभावं अन्नमेव
तन्न स्यात् कुतः पुनस्तस्य गुणवत्त्वमित्यर्थः । तदेवं षष्ठीसमर्थादगुणइत्युच्यमाने
ऽतिप्रसङ्गाद्यस्य गुणस्य भावादित्याश्रयितव्यम् । अत्राप्यव्याप्तिं चोदयति शुक्ला-
दिष्विति । पदस्य शुक्ल इति व्यतिरेकदर्शनाद्गुणमात्रवचनाः शुक्लादयः पदस्य शुक्ल-
त्वमित्यादौ गुण एव त्वतलादिप्रत्ययो दृश्यते । न च गुणं वर्त्तमानानां तेषां गुणएव
प्रवृत्तिनिमित्तमिति मत्वा प्रश्नः । गुणसमवायिनि तु सामान्ये स्यात् प्रत्ययः किंतु
पदस्य शुक्लत्वमिति पदेन संबन्धाभावप्रसङ्गः । वर्त्यभावादिति । वर्त्तनं वर्त्तो वृत्ति-
रित्यर्थः । वर्त्तोऽस्मिन्नस्तीति वर्त्तीप्रत्ययार्थः प्रकृत्यर्थव्यतिरिक्तप्रत्ययार्थाभावादित्यर्थः ।

दित्थत्वं दित्थता । डाम्भिदृता डाम्भिदृत्वमिति । तत्रापि कश्चित् प्राथ-
मकल्पिकः दित्थो डाम्भिदृश्चेति । तेन कृतां क्रियां गुणं वा यः कश्चित्करोति स
उच्यते दित्थत्वं तएतद् डाम्भिदृत्वं त एतदेवं दित्थाः कुर्वन्ति । एवं डाम्भिदृताः
कुर्वन्ति । यस्तर्हि प्राथमकल्पिको दित्थो डाम्भिदृश्च तस्य वर्त्यभावाद वृत्तिर्न
प्राप्नोति । नैष दोषः । यथैव तस्य काथंचित्कः प्रयोगः । एवं वृत्तिरपि भवि-
ष्यति । यद्वा सर्वे भावाः स्वेन भावेन भवन्ति स तेषां भावस्तदभिधाने किमे-
भिस्त्रिभिर्भावग्रहणैः क्रियते । एकेन शब्दः प्रतिनिर्दिश्यते द्वाभ्यामर्थः । यद्वा
सर्वे शब्दाः स्वेनार्थेन भवन्ति स तेषामर्थ इति । तदभिधाने वा त्वन्तलौ भवत
इति वक्तव्यम् । नैवमन्यत्र भवन्ति । नहि तेन रक्तं रागादित्यत्र शब्देन रक्ते प्र-

न पुनर्वृत्तादय इति । ते पि जातिमात्रवचनास्तनो जातौ प्रत्ययाप्रसङ्गः । द्रव्यं चाहु-
रिति । विशिष्टजातियुक्तमित्यर्थः । गुणे चेति । जातिलक्षणम् । यतो द्रव्यवचना
इति । यस्माद्द्रव्यवचनास्तस्माज्जातौ प्रवृत्तिनिमित्ते प्रत्ययः । आरभ्यते मतुल्लोप
इति । वृक्षादयो जातितद्वतोरभेदविवक्षायां द्रव्यमाहुः । नहि यथा पदस्य शुक्ल इति
व्यतिरेको दृश्यते तथा ध्रुवस्य वृक्ष इति । तत्र गुणद्रव्योर्व्यतिरेकदर्शनान्मतुव्श्रवण-
निवृत्त्यर्थो लुगारम्भः । दित्थादिष्विति । दित्थादयो यहच्छाशब्दा अर्थगतं न किं चि-
त्प्रवृत्तिनिमित्तमपेक्षन्ते पुरुषेच्छावशेन प्रवर्त्तनात् । तेन कृतार्थमिति । दित्थमहचरि-
तगुणक्रियादर्शनादन्यत्राप्युपचारात्प्रवर्त्तमानस्य दित्थशब्दस्य गुणक्रिये एव प्रवृत्ति-
निमित्तमित्यर्थः । काथंचित्कइति । विनयादिषु कथंचित्कब्धस्य पाठात्स्वार्थेऽकप्र-
त्ययः । शब्दस्वरूपमर्थमध्यस्यायं दित्थ इति संज्ञासंज्ञिसंबन्धः क्रियते । ततः शब्दस्व-
रूपासङ्गाद्यथा दित्थशब्दस्यार्थे प्रयोगस्तथैव शब्दस्वरूपेऽर्थमध्यस्ते प्रत्ययः । अन्ये तू-
त्पत्तिप्रभृत्या विनाशात्कौमाराद्यवस्थाभेदभिन्नद्रव्यसमवायिनीं जार्तिमच्छन्ति । यद्वा-
शनादवस्थान्तरेपि स एवायं दित्थ इति प्रत्याभज्ञाप्रत्यय उत्पद्यते तस्यां प्रत्ययः ।
यद्वेति । पूर्वत्र लक्षणे जातिगुणद्रव्यलक्षणार्थाभिधायिभ्यो गवादिभ्यः शब्दस्वरूपगु-
णसामान्यादिषु प्रत्ययः । इह तु शब्दाभिधायिभ्यः पूर्वोक्तेष्वेवार्थेष्विति प्रकृत्यर्थभे-
दोऽपि प्रधानप्रत्ययार्थाभेदापेक्षो विकल्पः । किमेभिरिति । भावशब्दत्रयस्यार्थभेदं पृच्छति
एकेनेति । भवन्तीति भावाः शब्दाः । भवतेश्चेति वक्तव्यमिति कर्त्तरि णः । द्वाभ्या-
मिति । स च द्विविधो वाच्यप्रवृत्तिनिमित्तरूपोऽऽ तु करणसाधनो घञ् तत्र शुक्लस्य-
भावः शुक्लत्वमिति शुक्लशब्दस्य गुणं वर्त्तमानस्य भावो गुणसमवायिसामान्यं तस्मा-
द्धि निमित्ताच्छुक्लशब्दः स्वस्मिन्नर्थे गुणक्षलणं भवति प्रवर्त्तत इत्यर्थः । द्रव्ये तु वर्त्त-
मानस्य शुक्लशब्दस्य गुणो भावस्तथा गोशब्दस्य द्रव्ये वर्त्तमानस्य जार्तिर्भावो राज-
पुरुषशब्दस्य संबन्ध इत्यादि बोद्धव्यम् । स्वेनार्थेनेति । शब्दानां स्वार्थो वाच्यस्तेन
भवन्ति । तत्र वाचकत्वेन प्रवर्त्तन्तइत्यर्थः । वाच्यार्थः ब्रह्मभवने करणत्वेन विवक्षि-
तार्थप्रत्यायनाय शब्दप्रयोगाद्भवत्यर्थस्य करणत्वम् । तेषामर्थ इति । यत्तदनिर्णयमभि-
संबन्धादित्येवोक्षते । यस्मात्प्रवृत्तिनिमित्तात् स्वेनार्थेन प्रयुज्यन्ते सोऽर्थस्तेषां प्रवृ-

सया उत्पद्यन्ते शब्दे असंभवादर्थेन रक्तप्रसयो भविष्यन्ति । तत्तद्विन्यतरत्कर्त-
व्यम् । सूत्रं च भिद्यते । यथान्यासमेवास्तु । ननु चोक्तं तस्य भाव इत्याभिप्रा-
यादिष्वतिप्रसङ्ग इति । उक्तं वा * । किमुक्तम् । अनभिधानादिति । अनभि-
धानादभिप्रायादिषूपपत्तिर्न भविष्यति । त्वतलभ्यां नञ्समासः पूर्वविप्रतिषेद्धं
त्वतलोः स्वरसिद्धयर्थम् * । त्वतलभ्यां नञ्समासो भवति पूर्वविप्रतिषेधेन । किं
प्रयोजनम् । त्वतलोः स्वरसिद्धयर्थम् । त्वतलोः स्वरसिद्धिर्यथा स्यात् । त्वत-
लोः स्वरकाशः भावस्य वचनं प्रतिषेधस्यावचनम् । ब्राह्मणत्वम् । ब्राह्मणता ।
नञ्समासस्यावकाशः प्रतिषेधस्य वचनं भावस्यावचनम् । अब्राह्मणः अवृषलः ।
उभयवचने उभयं प्राप्नोति । अब्राह्मणत्वम् । अब्राह्मणता । नञ्समासो भवति
पूर्वविप्रतिषेधेन । स तर्हि पूर्वविप्रतिषेधो वक्तव्यः । न वक्तव्यः । नात्र त्वतलो
प्राप्नुतः । किं कारणम् । असामर्थ्यात् । कथमसामर्थ्यम् । सापेक्षमसमर्थं भवतीति ।
यावता ब्राह्मणशब्दः प्रतिषेधमपेक्षते । नञ्समासोपि तर्हि न प्राप्नोति । किं
कारणम् । असामर्थ्यादेव । कथमसामर्थ्यम् । सापेक्षमसमर्थं भवतीति । यावता

चिनिमित्ततया संबन्धीत्यर्थः । एतेन प्रकृतिप्रत्ययार्थयोः संबन्धो दर्शितः । नैवमन्य
त्रेति । अन्यत्र शब्दार्थसंबन्धी प्रत्ययार्थो निर्दिश्यते । न तु शब्दसंबन्धीत्यर्थः । अत्रो-
त्तरं शब्दे ऽसंभवादिति । शब्दसंबन्धित्वं प्रत्ययार्थस्य नोपपद्यते । कषायादिशब्देन
रागाद्यसंबन्धात्ततः शब्दार्थसंबन्धित्वं प्रत्ययार्थस्याश्रीयते । इह तु शब्दस्य तदर्थस्येव
भावसंबन्धसंभवात्तद्विचिनी कामचारात् प्रकृतिराश्रीयते । तथा हि शुक्लस्य द्रव्य-
स्य गुणो भावस्तद्वशाद्धि शुक्लं द्रव्यं भवति । गोत्वसंबन्धाच्च गौर्द्रव्यम् । एवं
शुक्लशब्दस्यापि द्रव्ये वर्तमानस्य गुणो भावः । तद्वशात्तस्य द्रव्ये प्रवर्तनात् । गो-
त्ववशाच्च गोशब्दस्येत्येवं सर्वत्रावसेयम् । नानात्वं यौगपद्यमित्यादौ पूर्वत्र लक्षणे
नानाभुतार्थाभिधायिनो युगपद्भुतार्थाभिधायिनश्च द्रव्यधर्मे असहभावे युगपद्भावे
च प्रत्यय उत्तरत्र तु शब्दाभिधायिन्यां पूर्वोक्त एव भावे प्रत्ययः । तत्तद्विन्यतरदिति ।
यस्य गुणस्य भावादिति वा । यद्वा सर्वं भावा इति वेत्यर्थः । अनभिधानादिति । न हि
गोत्वमश्वत्वमित्याद्युक्ते ऽभिप्रायाद्यवगम्यते । किं तु जात्यादित्यर्थः । तत्र भवत्यनेनेति
करणसाधनेन यजन्तेन भावशब्देन जात्यादिके उच्यमाने वाच्यसंबन्धिनि शब्दसम्ब-
न्धानं च पूर्वोक्तन्यायाद्द्रव्यादिवाचिनः शब्दाभिधायिनो वा शुक्लादेस्त्वतलादय
इति स्थितम् । त्वतलभ्यामिति । न ब्राह्मणस्य भाव इति युगपद्भावनार्थसंबन्धविवक्षायां
यदि परत्वात्त्वतलोः कृतयोर्नञ्समासः स्यात्तदाव्ययपूर्वपदप्रकृतिस्वरेणाद्युदात्तत्वं
प्रसज्येता नञ्समासात्तु त्वप्रत्यये प्रत्ययस्वरेणाद्युदात्तं पदं भवति । तल्लि तु लित्स्व-
रेण मध्योदात्तमिति तदर्थं पूर्वविप्रतिषेध आश्रीयते । यावता ब्राह्मणशब्द इति ।
प्रत्ययार्थस्याप्राधान्याद् ब्राह्मणार्थस्य नञर्थोपेक्षत्वादसामर्थ्यादप्रधानस्य सापेक्षत्वे
मिति ऋदस्य राजपुरुष इत्यादिचित्र वृत्त्यभावात्त्वतलोऽप्रसङ्गः । प्रधानमत्रेति । उत्तर-

ब्राह्मणशब्दो भावमपेक्षते । प्रधानमत्र ब्राह्मणशब्दः भवति च प्रधानस्य सापे-
क्षस्यापि समासः । इदं तर्हि प्रयोजनम् । नञ्समासादन्यो भाववचनः स्वरोत्तरपदवृद्-
ध्यर्थमिति वक्ष्यति । तत्र व्यवस्थार्थमिदं वक्तव्यम् । वा छन्दसि * । वा छन्दसि
नञ्समासो वक्तव्यः । निर्वीर्यतां वै यजमान आशास्ते । अपशुतां गौः । अयो-
नित्वाय । अशिथिलत्वाय । अगौतामनपत्यताम् । भवेदिदं युक्तमुदाहरणम् ।
अयोनित्वाय अशिथिलत्वायेति । इदं त्वयुक्तम् । अपश्रुतामिति । नह्यसौ समा-
सभावमाशास्ते । किं तर्हि । उत्तरपदाभावमाशास्ते न पशोर्भाव इति । नञ्स-
मासादन्यो भाववचनः स्वरोत्तरपदवृद्ध्यर्थम् * । नञ्समासादन्यो भाववचनो
भवति विप्रातेषेधेन । किं प्रयोजनम् । स्वरोत्तरपदवृद्ध्यर्थम् । स्वरार्थमुत्तरपद-
वृद्ध्यर्थं च । स्वरार्थं तावत् । अप्रथिमा । अम्रादिमा । उत्तरपदवृद्ध्यर्थम् । अशौ-
क्यम् । अकार्ण्यम् ॥

आचत्वात् ॥ १२० ॥ किमर्थश्चकारः । अनुकर्षणार्थः । त्वतलावनुकृ-
ष्येते । नैतदस्ति प्रयोजनम् । प्रकृतौ त्वतलावनुकृष्येते । अत उत्तरं पठति । आ

पदार्थप्रधानत्वात्तत्पुरुषस्य । यथा राजपुरुषोभिरूप इति प्रधानस्य सापेक्षत्वंपि वृत्ति-
र्भवत्येव भावमपेक्षमाणस्यापि ब्राह्मणस्य नञ्समासो भवतीत्यर्थः । इदं तर्हीति । न्या-
यनैव पूर्वं नञ्समासे सिद्धे त्वतलभ्यामिति वचनं नियमार्थम् । त्वतलोरेव कर्तव्य-
योः पूर्वं नञ्समासो नान्यत्र भावप्रत्यय इत्यन्यो भावप्रत्ययः प्राग्भवति पश्चान्नञ्समा-
सः । न्यायस्य नियमार्थेन वचनेन बाधात् । ततश्च सति शिष्टत्वादप्रथिमेत्यादौ नञ्-
स्वरो भवत्ययः शौक्यमित्यादौ च नञः प्रकृत्यनेकदेशत्वादुत्तरपदवृद्धिः सिध्यति ।
यदि तु पूर्वं नञ्समासः स्यात् ततो न नञ्पूर्वादिति प्रतिषेधात् प्यञोप्रसङ्गादशौ-
क्यमित्यादि न सिध्येत् । वा छन्दसीति । छन्दोविषये क्व चित् पूर्वं त्वतलौ ततो
नञ्समासः क्व चित् तु विपर्ययः । अयोनित्वायेति । प्रत्ययस्य पश्चान्नञ्समासे
नञ्स्वरो भवति । भवेदिदमिति । अत्र हि नञ्समासभावप्रत्यययोर्युगपद् प्राप्तिः ।
नह्यसौ समासभाव इति । समासशब्देन समासार्थो जात्यन्तरयुक्तं वस्तु उच्येत ।
तद्भावमसौ नाशास्ते । अपशुः पशुसदृशो भूयासमिति । किं तर्हि उत्तरपदार्थस्या-
भावमिति । उत्तरपदार्थस्य पशुत्वस्याभावमाशास्ते पशुर्मा भूवमिति । ततश्च पूर्वं
भावप्रत्ययः पश्चान्नञ्समासो विनापि वा छन्दसीति वचनेन सिध्यति । न पशोर्भाव
इति । भावस्य नञ् संबन्धात् पशोरसंबन्धात् ॥ ११६ ॥

मा च त्वात् ॥ वक्ष्यमाणैर्विशेषविहितैस्त्वतलौ बाधिपातां गुणवचनादिभ्यः कर्म-
णि च यथा स्यातामिति सूत्रम् । किमर्थश्चकार इति । वक्ष्यमाणाभिप्रायः । अथ त्वत-
लौत्तरत्राधिकारादेव सिद्धत्वात् सूत्रमेव कस्मान्नाक्षिप्तम् । नैतदस्ति । गुणवचनादि-
भ्यः कर्मणि विधानार्थत्वादनुवृत्तेरपवादैरसंदिग्धैः संदिग्धतदर्थोपस्थानौ त्वतलौ वा-
न्यातामिति सूत्रमवश्यं कर्त्तव्यम् । किं चासत्यस्मिन् सूत्रे त्वतलौत्तरस्मिन्ननुवृत्ति-

च त्वादिति चकारकरणमपवादसमावेशार्थम् * । आ च त्वादिति चकारकरणं क्रियते । आपवादसमावेशार्थम् । इमनिचप्रभृतिभिरपवादैः समावेशो यथा स्यात् । नैतदास्ति प्रयोजनम् । आ त्वादित्येवमनिचप्रभृतिभिरपवादैः समावेशो भविष्यति । इदं तर्हि प्रयोजनम् । आत्वाद्याः प्रकृतयः ताभ्यश्च त्वतलौ यथा स्यातां यतश्चोच्यते । एतदापि नास्ति प्रयोजनम् । आत्वादित्येव आत्वाद्याः प्रकृतयः ताभ्यस्त्वतलौ भविष्यतः यतश्चोच्येते । इदं तर्हि प्रयोजनम् । आ त्वाद्येर्थास्तत्र त्वतलौ यथा स्यातां यत्र चोच्येते । एतदापि नास्ति प्रयोजनम् । आ त्वादित्येव आ त्वाद्येर्थास्तत्र त्वतलौ भविष्यतः । यत्र चोच्येते । इदं तर्हि प्रयोजनम् ।

दुर्ज्ञाना उत्तरेषां प्रत्ययनिर्देशाच्चिराकाङ्क्षत्वात्त्वतलोरपि पूर्वसूत्रेण प्रातिपदिकसामान्याङ्गावे विधानादाकाङ्क्षाया अभावात् । अनुकर्षणार्थं इति । अन्यथाभिधयानुपादानादवधिमात्रनिर्देशोनर्थकः स्यात् । प्रकृताविति । विधेयमन्तरेणावध्युपादानस्यानर्थक्यादेव साकाङ्क्षत्वात् प्रकृतौ त्वतलावपेक्षित्येते इत्यर्थः । अपवादसमावेशार्थमिति । नञ्स्नञ्समावेशार्थमित्यर्थः । भाष्यकारस्तु न्यायव्युत्पादनाय वक्ष्यमाणापवादसमावेशार्थत्वमुपन्यस्य दुषयित्वा च नञ्स्नञ्समावेशार्थत्वं विवरिष्यते । इमनिचप्रभृतिभिरिति । अस्ति चकारे प्राक् त्वादर्थे त्वतलौ भवत इत्ययमेवार्थः स्यादिति कर्मण्येव गुणवचनादिभ्यस्त्वतलोर्विधिः स्यान्न त्वपवादेन समावेशः । चशब्दात्सोपि भवतीति भावः । नैतदस्तीति । आत्वाद्याः प्रकृतयस्ताभ्यस्त्वतलौ भवत इति विज्ञायमाने सूत्रार्थे सिद्धोऽपवादः समावेशः । आत्वाद्याः प्रकृतय इति । गुणवचनब्राह्मणादिप्रकृतयः । ताभ्यश्चेति । कर्मणीति भावः । अनेन सूत्रार्थो व्याख्यातः । यतश्चोच्येते इति । अनेन चशब्दस्य प्रयोजनमाख्यायते । यतो विशेषप्रकृतेर्भावे पूर्वसूत्रेण प्रसक्ताविमनिजादिभिश्च बाधितौ ततापि यथा स्यातामित्येवमर्थश्चशब्दोऽन्यथा कर्मणि त्वतल्विधानस्य सूत्रस्योपयोगात्त्वतलोरपवादैर्बाधः स्यात् । एतदपि नास्तीति । आत्वात्प्रकृतीः सर्वा अपेक्ष्य त्वतलौ विधीयमानावपवादविषये कर्मणा च भविष्यत इति नार्थश्चशब्देनेत्यर्थः । आत्वाद्ये ऽर्था इति । जातौ बहुवचनम् । कर्मण एकस्यैवार्थस्य वक्ष्यमाणत्वात् । अयमर्थो यद्यवधिमत्यः प्रकृतय आश्रयन्ते तदापवादः समावेशः सिध्यति प्रतिप्रसवार्थत्वादस्य सूत्रस्य । गुणवचनादिभ्यस्तु कर्मणि त्वतलोर्विधानं न सिध्यति । तस्मादवधिमदर्थपरिग्रहेण कर्मणि त्वतलौ सूत्रेण विधीयेते चकारेण तु भावं अपवादः समावेशयेत । यत्र चोच्येते इति । भावे विशेषप्रकृतिभ्योऽपवादः प्रसक्तबाधादित्यर्थः । एतदपीति । अर्थान् प्रकृतीश्चाविशेषणावधिमत्त्वेनापेक्ष्य त्वतल्विधानान्नार्थश्चकारेणेत्यर्थः । केचित्तु प्रातिपदिकसामान्यात्कर्मणि त्वतलाविच्छन्तो भाष्यमन्यथा व्याचक्षते । तत्त्वयुक्तम् । प्रकृतिविशेषसम्बन्धस्य कर्मण्यस्योपादानात् प्रकृत्यन्तरेण तस्य सम्बन्धायोग्यत्वात् । तस्माद् गुणवचनेत्यतः प्रभृति प्राक् त्वाद्यविशेषप्रकृतयस्ताभ्य एव च प्रकृतिभ्यः कर्मणि त्वतलौ भवतः । आपादपरिसमाप्तेर्भावकर्मधिकाराद् भावे तु प्राक्का-

आत्वाद्याः प्रकृतयस्ताभ्यश्च त्वतलौ यथा स्थाताम् । यस्याश्च मकृतेरवस्मिन्
विशेषे ऽन्यः प्रत्यय उत्पाद्यते किं कृतं भवति स्त्रीपुंसाभ्यां त्वतलोरुपसंख्यानं
चोदितं तत्र वक्तव्यं भवति ॥

न नञपूर्वात्तत्पुरुषादचतुरसंगतलवणवट्पुधकतरसलसेभ्यः ॥ १२१ ॥
कस्यायं प्रतिषेधः । त्वतलोरित्याह । नैतदास्ति प्रयोजनम् । इष्यते नञपूर्वात्तत्पु-
रुषात्त्वतलौ । अब्राह्मणत्वं अब्राह्मणतेति । अत उत्तरं पठति । न नञपूर्वादि-
त्युत्तरस्य प्रतिषेधः * । न नञपूर्वादित्युत्तरस्य भावप्रत्ययस्य प्रतिषेधः क्रियते ।
नैतदास्ति प्रयोजनम् । परिगणिताभ्यः प्रकृतिभ्य उत्तरो भावप्रत्ययो विधीयते ।
न च तत्र का चिन्नञपूर्वा प्रकृतिर्गृह्यते । तदन्तविधिना प्राप्नोति । ग्रहणवता प्रा-
तिपदिकेन तदन्तविधिः प्रातिषिध्यते । यत्र तर्हि तदन्तविधिरस्ति पसन्तपुरोहि-
तादिभ्यो यगिति । यद्येतावत्प्रयोजनं स्यात्तत्रैवायं ब्रूयात् । पसन्ताद्यभवति ।
नञपूर्वात्तत्पुरषान्नेति ॥ एवं तर्हि ज्ञापयत्याचार्यः उत्तरो भावप्रत्ययो नञपूर्वाद्-
दुव्रीहेर्भवतीति नेष्यते । त्वतलावेष्येते । अविद्यमानाः पृथवो ऽस्यापृथुः अपृथो-
र्भावः अपृथुत्वम् । अपृथुतेति । एवं तर्हि ज्ञापयत्याचार्यः उत्तरो भावप्रत्ययो

देतस्मान् सूत्रादूर्ध्वं याः प्रकृतयस्ताभ्यः । पूर्वसूत्रेण तु कुशाप्प्रातिपदिकादिति
सिद्धान्तः । कस्याश्चेति । प्रकृतिविशेषाच्च ङस्नञौ प्राग्भवनात्सर्वेष्वर्थेषु विधीय-
मानो त्वतलोर्बाधकौ प्राप्नुत इति तद्विषये त्वतलौ प्राप्येते । प्राग्भवनादित्यवधु-
षादानाच्च ङस्नञावपि भावे भवतौ ऽन्यथा प्राग्वतेरित्येव वक्तव्यं स्यादस्यर्थे हि
ङस्नञ्भ्यां पुंषदिति लिङ्गाच्च भाष्यम् ॥ १२० ॥

न नञपूर्वा ॥ कस्यायमिति । प्रतिषेध्यस्यानुपादानाद् अनन्तरस्योश्च त्वतलोः
प्रतिषेधस्यानिष्टत्वात्प्रश्नः । आचार्यदेशीय आह त्वतलोरिति । अनन्तरस्य विधि-
र्था भवति प्रतिषेधो वेति मन्यते । उत्तरस्य प्रतिषेध इति । अधिकारादस्य सूत्र-
स्येति भावः । परिगणिताभ्य इति । पृथ्वादिप्रभृतिभ्यो गणे सूत्रे च पठिताभ्यः ।
यत्र तर्हीति । एतच्चोपलक्षणम् । हायनान्तयुवादिभ्यो ण् इगन्ताच्च लघुपूर्वाद् योप-
धाद् गुरुपोत्तमाद् वुञ्जित्येतैः सूत्रैर्नञपूर्वात्तत्पुरुषादस्येव प्रसङ्गः । यद्येतावदिति ।
अत्र प्रदेशे प्रयोजनाभावात् प्रत्यन्तसूत्रस्य परतः प्रतिषेधो विधेयः स एवोत्तरत्रा-
नुवर्त्तिष्यते । एवं तर्हीति । अत्र प्रदेशे प्रतिषेधाधिकारस्योपादानादिमनिजादीनामपि
प्रतिषेधो विज्ञायते तत्र तदन्तविध्यभावात् प्रसङ्गाभावात् किं प्रतिषेधेन कृतञ्चासौ
नञपूर्वाद्दुव्रीहेरन्यपूर्वाच्च तत्पुरुषात्प्रत्ययविधानं ज्ञापयतीति पूर्वः पक्षः । अनिष्ट-
त्वेन तूत्तरम् । एवं तर्हीति । प्रसङ्गाभावात्प्रतिषेधो न वक्तव्यः कृतस्तु ज्ञापयति
तत्रापि विषये उत्तरो भावप्रत्ययो न प्राप्नोति तत्रापि भवति न पृथोर्भाव इति ।
अत्र हि कृत्यर्थस्य मञ्जर्थापेक्षत्वात्सापेक्षत्वादसामर्थ्यादिमनिजनं प्राप्नोतीति ज्ञाप-
काद् भवत्यप्रथिमोति । नञपूर्वस्य तत्पुरुषस्य प्रत्यासन्नात्तदर्थविग्रहवाक्यावस्थेति
विषयमेव ज्ञापयमाश्रियते । त्वतलौ न कृते नञसमासे भवतौ न त सापेक्षाद-

ऽन्यपूर्वात्तत्पुरुषाद्भवतीति । नैवेष्यते त्वतलावेवेष्येते । परमः पृथुः परमपृथुः पर-
मपृथोर्भावः परमपृथुत्वम् । परमपृथुता । एवं तर्हि ज्ञापयत्याचार्यः । उत्तरो
भावप्रत्ययः सापेक्षाद्भवतीति । किमेतस्य ज्ञापने प्रयोजनम् । नञ्समासादन्यो
भाववचनः स्वरोत्तरपदवृद्धयर्थमित्युक्तं तदुपपन्नं भवति । एतदापि नास्ति प्रयो-
जनम् । आचार्यप्रवृत्तिर्ज्ञापयति । सर्वएते तद्धिताः सापेक्षाद्भवन्तीति यदयं
नञो गुणप्रतिषेधे संपाद्यर्हीहितालमर्थस्तद्धिता इत्याह ।

पृथ्वादिभ्य इमानिज्वा ॥ १२२ ॥ वावचनं किमर्थम् । वाक्यमापि-
यथा स्यात् । नैतदस्ति प्रयोजनम् । प्रकृता महाविभाषा तथा वाक्यमपि भवि-
ष्यति । इदं तर्हि प्रयोजनम् । त्वतलावपि यथा स्याताम् । एतदापि नास्ति प्रयो-
जनम् । आ च त्वादिसेतस्माद्यत्रात् त्वतलावपि भविष्यतः । अत उत्तरं पठति ।
पृथ्वादिभ्यो वावचनमण्ममावेशार्थम् * । पृथ्वादिभ्यो वावचनं क्रियते । अपस-
मावेशो यथा स्यात् । पार्थवं प्रथिमा ॥

त्तरप्रत्ययविषयत्वाज् ज्ञापनस्य । यदयमिति । वत्संभ्यो न हित इत्यादौ प्रतिषेधापेक्ष-
णात्तद्विनानुत्पत्तौ नञः परस्य सम्पाद्याद्यर्थतद्धितान्तस्यान्तोदात्तविधानमनुप-
पन्नम् । तत्क्रियमाणं सामान्येन सर्वस्तद्धितो नञर्थोपेक्षाद्भवतीति ज्ञापयति तदेवं
सूत्रमेतत् प्रत्याख्यातम् । त्वतल्भ्यां नञ्समास इत्येतदिदानीं विध्यर्थे न नियमार्थम् ।
चतुरादिभ्यस्तु नञपेक्षेभ्योनभिधानात् व्यञ्जनं भवति । कृते तु नञ्समासे ब्राह्मणा-
देराकृतिगणत्वात् ष्यञि सत्याचतुर्यमित्यादि भवति । यथातथयथापुरयोः पर्याये-
णेत्येतत् सूत्रं विवक्षाभेदेन रूपद्वयसिद्धिं मत्वा भाष्यकारेण प्रत्याख्यास्यते । यद्
पूर्वं भावविवक्षा पश्चात्प्रातिषेधविवक्षा तदा अथाथातथ्यमयाथापूर्यमिति भवति ।
पूर्वं तु प्रातिषेधविवक्षासामायथातथ्यमायथापूर्यमिति भवति । न पत्युर्भाव इत्यत्र
पतिशब्दः केवलं प्रातिपदिकं न पत्यन्तामिति यगभावे त्वतल्भ्यां नञ् इति वचनान्न-
ञ्समासे कृते त्वतलौ भवतः । न पदोर्भावो न मनुष्यस्य भावो न द्विहायनस्य भाव
इत्यादौ पूर्वोक्तज्ञापकान्नञर्थोपेक्षत्वे ऽपि पूर्वं प्रत्ययः पश्चान्नञ्समासः । आपाट-
वममानुष्यकमद्वैहायनमिति । अशुचिशब्दास्तु तत्पुरुषादिगन्तादितीष्यतएवाण आशौ-
चमशौचमिति । नञः शुचीश्वरेति पूर्वपदस्य वा वृद्धिरुत्तरपदस्य नित्यम् । न शुक्ल-
स्य भाव इत्यादौ सापेक्षात् ष्यञुत्पत्तौ चाशौक्यमित्यादि भवति । तदेवं सूत्रे
ऽस्मिन् प्रत्याख्याते तद्व्यदर्शनवशात् क्व चिद्भावनिषेधयोर्युगपद्विवक्षायां ज्ञापका-
न्नञर्थोपेक्षत्वे ऽपि पूर्वं यथाप्राप्तं भावप्रत्ययः पश्चान्नञ्समासः । त्वतलौ तु कृते
नञ् समासे, क्व चित् पूर्वं भावविवक्षा क्व चित् पूर्वं निषेधविवक्षा ॥ १२५ ॥

पृथ्वादि ॥ वावचनमिति । घृह्यमाणाभिप्रायः । आचार्यदेशीयः परिहरति मा-
क्यमपीति । अपसमावेशार्थमिति । यत्रोत्सर्गापवादौ विभाषा तत्रापवादित मुक्ते
उत्सर्गो न प्रवर्तते । वाक्यानुज्ञानार्थत्वाद्विभाषायाः । लिङ्गं च पारेमभ्ये पश्चा-
त्वा पीढाया वेत्यादिषु विकल्पवचनमर्थार्थस्येत्यण्समावेशार्थमिह वावचनम् ॥ १२२ ॥

गुणवचनब्राह्मणादिभ्यः कर्मणि च ॥ १२४ ॥ ब्राह्मणादिषु चातुर्वर्ण्यादीनामुपसंख्यानम् * । ब्राह्मणादिषु चातुर्वर्ण्यादीनामुपसंख्यानं कर्तव्यम् । चातुर्वर्ण्यम् । चातुर्वैद्यम् । चातुराश्रम्यम् । अर्हतो नुम्ब * अर्हतो नुम्ब इत्यञ्च वक्तव्यः । अर्हतो भावः । आर्हन्त्यम् । आर्हन्ती ॥

स्तेनाद्यन्नलोपश्च ॥ १२५ किमिदं नलोपे वर्णग्रहणमाहोस्त्वित् संघात-ग्रहणम् । किं चातः । यदि वर्णग्रहणं स्तेयं नलोपे कृते अयादेशः प्राप्नोति । अथ संघातग्रहणम् । अन्यस्व लोपः कस्मान्न भवति । सिद्धोन्त्यलोपो यस्येसेव । तन्नारम्भसामर्थ्यात्सर्वस्य भविष्यति ॥

हायनान्तयुवादिभ्योऽण् ॥ १३० ॥ अण्प्रकरणे श्रोत्रियस्य यलोपश्च * । अण्प्रकरणे श्रोत्रियस्योपसंख्यानं कर्तव्यम् । यलोपश्च वक्तव्यः । श्रोत्रियस्य भावः श्रोत्रम् ॥ इति श्रीमद्भगवत्पतञ्जलिविरचिते व्याकरणमहाभाष्ये पञ्चम-स्याध्यायस्य प्रथमे पादे द्वितीयमाह्निकम् ॥

विभाषा तिलमाषोमाभङ्गाणुभ्यः ॥ १३१ ॥ तिलादिभ्यः खञ्च * । तिलादिभ्यः खञ्चोति वक्तव्यम् । तिल्यम् । तैलनिम् । किमर्थमिदमुच्यते । न यता मुक्ते धान्यानां भवने क्षेत्रे खजिसेव सिद्धम् । न सिध्यति । किं कारणम् । उमाभङ्गयोरधान्यत्वात् * । धान्यानां भवने क्षेत्रे खजित्युच्यते । न चोमाभङ्गे

गुण ॥ चातुर्वर्ण्यादीनामिति । प्रत्ययान्तोच्चारणं भावकर्मसम्बन्धनिवृत्त्यर्थ-मिति स्वार्थ एव व्यञ्ज भवति । चत्वारो वर्णाश्चातुर्वर्ण्यम् । चतुर्वेदेमेव चातुर्वैद्यम् । अथ वा चतस्रो विद्या अधीते विद्यालक्षणकल्पसूत्रान्तादकल्पादेरिति ठक् सर्व-साद्विगोश्च ल इति लृक् । चतुर्विद्य एव चातुर्वैद्यमनुशक्तिकादेराकृतिगणत्वादुभ-यपदवृद्धिः । अर्हतो नुम्ब चेति । अर्ह-प्रशंसायामिति शत्रन्तोर्हच्छब्दः पूजाद्यर्था-भिधायी । आर्हन्तीति । पितृत्वकरणात् स्त्रियामपि व्यञ्जन्तः प्रयोगः । तथा चौचिती मैत्रीत्यादि प्रयुज्यते ॥ १२४ ॥

स्तेना ॥ अयादेशः प्राप्नोतीति । यस्येत्यकारलोपस्य पूर्वविधौ स्थानिवद्भावात् । अयेति । नानार्थकेऽलोन्त्यविधिरित्येषा परिभाषा प्रयोजनाभावाद्भाट्टता । आरम्भसा-मर्थ्यादिति । अलोन्त्यस्येत्यनुसंहारो बाध्यत इत्यर्थः ॥ १२५ ॥

हायनान्त ॥ यलोपश्चेति । यदा छन्दसः श्रोत्रभावो घञ्च प्रत्यय इति पक्षस्तदा घस्य लोपो यदा तु वाक्यार्थे पदवचनमिति दर्शनं तदा घशब्देन इयेतिरूपं लक्ष्यते । क्व चित्तु यलोपश्चेति पाठः ॥ १३० ॥

इत्युपाध्यायजैयटपुत्रकैयटकृते भाष्यप्रदीपे पञ्चमाध्यायस्य प्रथमे पादे द्वितीय-माह्निकम् ॥ पादश्च समाप्तः ।

विभाषा ॥ न यतामुक्त इति । महाविभाषया वाक्ये सिद्धे विभाषाग्रहणमुत्सर्गे-प्राप्त्यर्थमेवेति भावः । उमाभङ्गयोरिति । निमित्ताभावात्ताभ्यां खजोप्राप्तिः । विभा

धान्ये । चमेषु घत्पठ्यते तज्ज्ञान्यम् । न चैते तत्र पठ्येते । तत्तर्हि खजग्रहणं कर्त्तव्यम् । न कर्त्तव्यम् । प्रकृतमनुवर्त्तते । क्व प्रकृतम् । धान्यानां भवने क्षेत्रे खजिति । यदेतदनुवर्त्तते । ब्रीहिशाल्योर्दग् यवयवकषष्टिकाद्यदिति खज्चेति खजपि प्राप्नोति । सम्बन्धमनुवर्त्तिष्यते धान्यानां भवने क्षेत्रे खज् ब्रीहिशाल्योर्दग्भवति । धान्यानां भवने क्षेत्रे खज् । यवयवकषष्टिकाद्यद्भवति । धान्यानां भवने क्षेत्रे खजभवति । विभाषातिलमाषोमाभङ्गाणुभ्यः । भवने क्षेत्रे खजग्रहणमनुवर्त्तते । धान्यानामिति निवृत्तम् । अथ वा मण्डूकप्लुतयोधिकाराः । यथा मण्डूका उत्प्लुतोत्प्लुत्य गच्छन्ति तद्वदधिकाराः । अथ वा अन्यवचनाच्चकाराकरणात् प्रकृतस्यापवादो विज्ञास्यते । यथोत्सर्गेण प्रसक्तस्यापवादः । अन्यस्य प्रसक्तस्य वचनाच्चकारस्य चानुकषणार्थस्याकरणात्प्रकृतस्य खजः ठग्यतौ बाधकौ भविष्यतः । यथोत्सर्गेण प्रसक्तस्यापवादो बाधको भवति । अथ वा एतज्ज्ञापयति अनुवर्त्तन्ते नाम विधयो न चानुवर्तनादेव भवन्ति । किं तर्हि । यत्नाद्भवन्ति अथ वा यता मुक्ते धान्यानां भवने क्षेत्रे खजित्येव सिद्धम् । ननु चोक्तं न सिध्यति । किं कारणम् । उमाभङ्गयोरधान्यत्वादिति । नैष दोषः । धिनोतेर्धान्यम् । एते चापि धिनुतः अथ वा शणसप्तदशानि धान्यानि ॥

प्राग्रहणं तु तिलमाषाणुभ्य एव खजः प्राप्त्यर्थे स्यात् । चमेष्विति । यवाश्च मे माषाश्च महति चमेशब्दस्य पुनःपुनरुच्चारणाच्चमेशब्देन तद्वन्तोनुवाका उच्यन्ते । अथ वा चमेशब्दस्व चमि ति यन्माकारान्तं तदनुकरणं चमिति । आगन्तुना चाकारेण चमशब्दो भवति । चमशब्दो विद्यते येष्वनुवाकेषु ते चमाः । मध्यायानुवाकयोर्लुगिति च्छस्य लुक् । सम्बन्धमनुवर्त्तिष्यत इति । धान्यग्रहणेन सम्बन्धमनुवर्त्तस्येत्यर्थः । अथ वा सम्बध्यतइति सम्बन्धः धान्यग्रहणसम्बन्धमनुवर्त्तिष्यते इत्यर्थः । ततो धान्यसामान्यसम्बन्धं खजग्रहणं ब्रीह्यादिभिर्वाक्यविशेषैर्न सम्बध्यते । भवने क्षेत्र इत्येतत्तु प्रत्ययेनाभिधायकेन सम्बध्यते । अथ वेति । यत्रैवार्थित्वं तत्र वाधिकारः सम्बध्यन्ते नान्यत्रेत्यर्थः । यथोत्सर्गेणेति । उत्सर्गस्यान्यत्र स्वरितार्थत्वात्पवादविषये प्रवृत्तिः सन्दिग्धेत्यसन्दिग्धेनापवादेनासौ बाध्यते । एवं खज उत्तरार्थायामनुवृत्तौ नान्तरीयकोपस्थानसम्भवात्सन्दिग्धप्रवृत्तित्वादसन्दिग्धप्रवृत्तिभ्यां ढग्यद्व्यां बाधः । धान्यानामित्यनेन प्राप्तस्य खजो ठग्यतावपवादो न तु तत्रानुवृत्त्या सन्निहितस्येति साधर्म्यवैधर्म्यसम्भवाद्यथोत्सर्गेण प्रसक्तस्येत्युक्तम् । अथ वेति । विभाषाग्रहणमेव ज्ञापयति अनुवर्त्तमाना अप्यधिकारा यत्र यत्र यत्नो विभाषाग्रहणादिकस्तु तत्रैव भवन्ति नान्यत्रेति । अन्यथा विभाषाग्रहणमनर्थकं स्यात् । मनुवर्त्तनादेव खजः सिद्धत्वात् । धिनोतेरिति । योगरूढिरियम् । उमाभङ्गयोरपीति मात्रः । चमकेषु त्वधाभ्यान्यपि कानि चित्पठ्यन्ते धान्यान्यपि कानि चित्र पठ्यन्ते । नहि तज्ज्ञान्यपरिगणनार्थमिति तत्रापठादुमाभङ्गयोरधान्यत्वं न भवति । शणसप्तदशानीति धान्यपरिगणनार्था स्मृतिरियम् ॥ ४ ॥

यथामुखसंमुखस्य दर्शनः स्वः ॥ ६ ॥ संमुखेति किं निपात्यते । संमुखेति समस्यान्तलोपः * । संमुखेति समस्यान्तलोपो निपात्यते । संमुखस्य दर्शनः संमुखीनः ॥

अनुपदसर्वान्नायानयंबद्धाभक्षयतिनेषु ॥ ९ ॥ अयानयन्नेय इत्युच्यते । तत्र न ज्ञायते कः अयः कः अनय इति । अयः प्रदक्षिणम् । अनयः प्रसव्यम् । प्रदक्षिणप्रसव्यगमिनां शाराणां यस्मिन् परैः पदानामसमावेशः सोयानयः । अयानयं नेयः अयानयीनः शारः ॥

परोवरपरम्परपुत्रपौत्रमनुभवति ॥ १० ॥ परोवरेति किं निपात्यते । परोवरे परस्योत्ववचनम् * । परोवरेति परस्यौत्वं निपात्यते । यद्येवं परस्यौत्ववचनमिति प्राप्नोति । शकन्धुन्यायेन निर्देशः । अथ वा नैवं विज्ञायते परस्यौत्वं निपात्यतइति । कथं तर्हि परस्य शब्दरूपस्यादेरुत्वं निपात्यतइति । परांश्चावरांश्चानुभवति । परोवरीणः । अथ परम्परेति किं निपात्यते । परपरतराणां

यथामुख ॥ समस्यान्तलोप इति । सम मुख यत्रादर्शादौ प्रतिबिम्बाश्रये सति-
दृश्यते स संमुखीन इति । प्रयोगदर्शनाभिपातनमाश्रितम् । संशब्दस्य निपातस्यार्थ-
सङ्गत्यभावादानाश्रयणम् । प्रत्ययसन्नियोगेनाकारलोपो निपात्यमानस्तदभावेन भवति ।
संमुखीनादर्शादिसादृश्याच्चान्योप्यभिमुखावस्थानः संमुखीन उच्यते इत्याहुः ॥ ५ ॥

अनुपद ॥ तत्र न ज्ञायतइति । अयनमय इति गमनमात्रमयशब्देनोच्यते । तत्र
प्रतिषेधस्त्वनयशब्देनेति विरुद्धार्थाभिधानादयानयंनेय इत्यसमन्वयशङ्कया प्रश्नः ।
अयः प्रदक्षिणमिति । एकद्यूतकारापेक्षया शारस्य प्रदक्षिणगमनमयो द्वितीयापेक्षया
प्रसव्यं वामापरपर्यायं गमनमनयोरुद्विवशादुच्यते । परैरिति । द्वितीयद्यूतकारस-
मन्धिभिः शारैः पदानां स्थानानां गृहापरपर्यायाणमनाक्रमणमनध्यासनमित्यर्थः ।
ससहायस्य शारस्य परैर्नाक्रियते पदम् । असहायस्तु शारेण परकीयेण बाध्यते इति ॥
द्यूतव्यवहारः । अयसहितोनय इत्युत्तरपदलोपी समासस्तत्पुरुषः । अथ वा अयश्चा-
सावनयोऽयानय इत्येकदेशद्वारेण समुदायस्य कृताकृतादिवद् व्यपदेशात्समानाधिकर-
णसमासः । समाहारद्वन्द्वो वा । अयानयमिति । नयेतद्विकर्मकत्वाद्यानयमित्यप्रधाने
ऽपि कर्मणि द्वितीया । प्रधाने तु कृत्यप्रत्ययः । तत्र केचित् फलकशिरस्यस्यैव स्वशा-
स्वर्गमानेयस्यायानयीनमित्यभिधानमिच्छन्ति । यस्मिन् शार एकपाद्वै एव संचरति
तत्र न भवति प्रत्ययो यो हि शारः पादवर्त्तापार्श्वान्तरमानीयते स एवायानयं नीयते
ऽन्यस्त्वयमेव नीयतेऽनयमेव वा ॥ ६ ॥

परो ॥ परस्योत्ववचनमिति । परशब्दस्यान्तस्यौकारो निपात्यत इत्यर्थः । तत्
पदः पदान्तादतीति पूर्वैर्नादेशः । शकन्धुन्यायेनेति । शकन्ध्वादिषु पररूपं वक्तव्य-
मिति पररूपेण निर्देशः । परस्येति । अवरणशब्दस्यादेरकारस्येत्यर्थः । तत्रादगुणः तत्र
केचित्सामान्येन निपातनमिच्छन्ति । तेन समप्रत्ययाभावेऽपि प्रयोग उपपन्नो भवति

परम्परभावः* । परपरतराणां परम्परभावो निपास्यते । परांश्च परतरांश्चानुभवति परम्परीणः ॥

समांसमां विजायते ॥ १२ ॥ इह समांसमीना गौः । सुपो धातुप्राति-
पदिकयोस्ति युब्लुक् प्राप्नोति । समांसमां विजायते इति यलोपवचनादलु-
ग्विज्ञानम् * । समांसमां विजायते इति यलोपवचनादलुग्विज्ञानं
भविष्यति । यदयं यलोपं शास्ति तज्ज्ञापयसाचार्यो नात्र लुग्भवतीति ।
समांसमां विजायतइति । यलोपवचनादलुग्विज्ञानमिति चेदुत्तरपदस्य लुग्वच-
नम् * * । समांसमां विजायत इति यलोपवचनादलुग्विज्ञानमिति चेदुत्तरपदस्य
लुग्वक्तव्यः । सिद्धं तु पूर्वपदस्य यलोपवचनात् * । सिद्धमेतत् । कथम् । पूर्व-
पदस्य यलोपो वक्तव्यः । अनुत्पत्ताबुत्तरपदस्य वाचनम् * । अनुत्पत्तौ पूर्व-
पदस्य उत्तरपदस्य च यलोपो वा वक्तव्यः । समांसमां विजायते । समायां समायां
विजायतइति ॥

आगवीनः ॥ १४ ॥ आगवीन इति किं निपास्यते । गोराङ्पूर्वादातस्य
गोः प्रतिदानात्कारिणि खः * । गोराङ्पूर्वादातस्य गोः प्रतिदानात् कारिणि
खो निपास्यते । आतस्य गोः प्रतिदानात्कर्मकारीति आगवीनः कर्मकरः ॥

शालीनकौपीने अधृष्टाकार्ययोः ॥ २० ॥ किं यः शालायामधृष्टः स

पारोवर्यविदिति पारम्पर्यमविच्छिन्नमिति च । अन्ये तु परम्पराशब्दमव्युत्पन्नमाचक्षते ।
तस्मात्स्वार्थे ध्यञि पारम्पर्यमिति भवति । परोवर्यविदित्यस्यासाधुत्वमाहुः प्रत्ययसं-
नियोगेनैव निपातनस्य युक्तत्वं मन्यमानाः ॥ १० ॥

समाम् ॥ विजायते प्रसूयत इत्यर्थः । तत्र समायां समायामित्यस्मात्पदसमुदायात्
प्रत्ययो वचनाद्भवति । तद्धितान्तत्वात् प्रातिपदिकत्वे सति तदवयवस्योत्तरपदवत्
पूर्वपदेऽपि सुपो लुक् प्राप्तो यलोपवचनान्न भवति । याटः सुबभक्तत्वात्सुब्लुकेव
यलोपे सिद्धे सुत्रे यलोपवचनं नियमार्थं यकारस्यैव लोपो भवति न तु सर्वस्य प्रत्य-
यस्येत्यर्थः । उत्तरपदस्य लुग्वचनमिति । यलोपनिपातनात् पूर्वपदवदुत्तरपदेऽपि लुक्
न प्राप्नोतीति भावः । सिद्धं त्विति । तेन पूर्वपद एव यलोपनिपातनादाम् भ्रवणं
भवति । उत्तरपदे तु सुब्लुग् भवत्येवेत्यर्थः । अनुत्पत्ताविति । वाक्ये पूर्वोत्तरपदयो-
र्वा यलोपो वक्तव्यः । तेन द्वैरूप्यं भवति ॥ १२ ॥

आगवीनः ॥ किं निपास्यतइति । का प्रकृतिः कः प्रत्ययः कः प्रत्ययार्थ इति प्रश्नः ।
गोराङ्पूर्वादिति । यो गवा भूतः आ गोः प्रत्यर्पणात्कर्म करोति स आगवीन उच्यते ।
तत्र वृत्तिविषये गोशब्दो गोप्रत्यर्पणे वर्तते । तत्र आङ्गोशब्दयोराङ्मर्यादामिवि-
ध्योरित्यव्ययीभावे ह्रस्वत्वे च कृते खो निपास्यते ॥ १४ ॥

शालीनकौपीने ॥ किं यः शालायामिति । अस्यां कल्पनायां शालाकूपशब्दयोर्मु-
ख्यार्थत्वमाश्रितं भवतीति भावः । शालायामधृष्ट इति । अन्यत्र धृष्टः । कूप इति ।

शालीनः । कूपे वा यदकार्यं तत्कौपीनम् । नेसाह । उत्तरपदलोपोत्र द्रष्टव्यः । शालाप्रवेशनमर्हसधृष्टः स शालीनः । कूपावतरणमर्हसकार्यं तत्कौपीनम् ॥

व्रातेन जीवति ॥ २१ ॥ व्रातेन जीवतीत्युच्यते । किं व्रातं नाम । नाना-
जातीया अनियतवृत्तयः उत्सेधजीविनः संघाः व्राताः तेषां कर्म व्रातम् ।
व्रातकर्मणा जीवतीति व्रातीनः ।

हैयङ्गवीनं संज्ञायाम् ॥ २१ ॥ हैयङ्गवीनमिति किं निपात्यते । ह्योगोदो-
हस्य ह्यिङ्गवादेशः निपात्यते संज्ञायां तस्य विकारे * । ह्योगोदोहस्य ह्यिङ्गवा-
देशो निपात्यते संज्ञायां तस्य विकार इत्येतस्मिन्नर्थे । ह्योगोदोहस्य विकारो
हैयङ्गवीनं घृतम् । संज्ञायामिति किमर्थम् । ह्योगोदोहस्य विकार उदश्विदत्र मा
भूदिति ॥

पक्षात्तिः ॥ २५ ॥ मूल इति वक्तव्यम् । पक्षस्य मूलं पक्षतिः । तत्तर्हि
वक्तव्यम् । न वक्तव्यम् । मूल इति वर्तते । क्व प्रकृतम् । तस्य पाकमूले पील्वा-
दिकर्णादिभ्यः कुणब्जाहचाविति । यदि तदनुवर्तते । पाकेऽपि प्राप्नोति मूल
इत्यनुवर्तते पाक इति निवृत्तम् । कथं पुनरेकयोगानिर्दिष्टयोरेकदेशोऽनुवर्तते एक-

लङ्घनादिकमित्यर्थः । उत्तरपदलोप इति । लोकप्रसिद्धार्थानुवादेन साधुत्वान्वाख्या-
नादधृष्टाकार्यमात्रे च शालीनकौपीनशब्दयोः प्रयोगादिति भावः । तत्र वृत्तिविषये
शालाकूपशब्दौ तत्कर्मिकायां क्रियायां वर्तते इति गम्यमानार्थत्वात्प्रयोग एवोत्तरप-
दस्य लोपः । शालाप्रवेशनमिति । अन्यत्र प्रागल्भ्याभावादासितुमशक्यत्वाच्छालामेव
प्रवेष्टुमर्हतीत्यर्थः । कूपावतरणमिति । यदकार्यं तत्प्रच्छादनीयत्वात् कूपावतरणम-
र्हतीत्यर्थः । अकार्ययोग्यत्वात्पुरुषलिङ्गमपि कौपीनमुच्यते । तत्साहचर्यात्तदाच्छाद-
नमपि कौपीनम् । अथ चाऽकार्यशब्दे करोतिः क्रियासामान्यवचनः । तेनाद्रष्टव्यत्वा-
ल्लज्जाहेतुदर्शनत्वात्पुरुषलिङ्गं कौपीनमस्पृश्यत्वाच्च तदाच्छादनम् ॥ २७ ॥

व्रातेन ॥ किं व्रातं नामेति । व्रातशब्दस्तावत्संघवचनः । तत्र यः संघेन जीवति
तत्र व्रातीनशब्दो न प्रयुज्यते । व्रातकर्मणा जीवति तु प्रयुज्यते । व्रातकर्मणि च व्राती-
यशब्देन भाव्यमिति प्रश्नः । नानाजातीयाइति । एकजातीयक्षत्रियादिसङ्घानिराकर-
णम् । अनियतवृत्तयइति । नियतवृत्त्याऽऽयुधजीविसंघनिषेधः । उत्सेधजीविनइति ।
उत्सेधः शरीरं तदायासेन भारवहनादिना जीवन्ति न तु बुद्धिबैभवेनेत्यर्थः । व्रातानां
कर्मत्यत एव निपातनाच्छं बाधित्वाण् भवति । तेषामेवान्यतमो व्रातीन उच्यते ।
यस्त्वन्यस्तत्कर्मणा जीवति स नोच्यते ॥ २१ ॥

हैयङ्गवीनम् ॥ किं निपात्यत इति । प्रकृतिसंवेदात्प्रश्नः । ह्योगोदोहस्येति ।
ह्यस्यशब्दस्य गोदोहशब्देन सुप्रसुपोति समासः । दुह्यत इति दोहः क्षीरमुच्यते ।
ह्यस्यशब्देन कालप्रत्यासत्तिः प्रतिपाद्यते । तेनाविकृतरूपं गन्धमेव घृतं हैयङ्गवीनमुच्यते
इत्याहुः ॥ २२ ॥

पक्षा ॥ मूल इति वक्तव्यमिति । अन्यथाऽनिर्दिष्टार्थत्वात् स्वार्थे प्रत्ययप्रसङ्गः

देशो वा निर्वर्तते । एकयोगनिर्दिष्टानामप्येकदेशानुवृत्तिर्भवति । तद्यथा । संख्या-
व्ययादेर्डीप् । दामहायनान्ताच्च । संख्यादेरित्यनुवर्तते अव्ययादेरिति निवृत्तम् ॥

विनञ्भ्यां नानाञौ न सह ॥ २७ ॥ इह नानेति सहार्थो गम्येत । द्वौ
हि प्रतिषेधौ प्रकृतमर्थं गमयतः । न न सह सहैवेति । नैष दोषः । नायं प्रत्ययार्थः ।
किं तर्हि । प्रकृतिविशेषणमेतत् । विनञ् इत्येताभ्यामसहवाचिभ्यां नानाञौ
भवतः । कस्मिन्नर्थे । स्वार्थ इति ॥

वेः शालच्छृङ्गटौ ॥ २८ ॥ कस्मिन्नर्थे शालजादयो भवन्ति । न सह
इत्यनुवर्तते । भवेत्सिद्धम् । विशाले शृङ्गे विशङ्गटे शृङ्गे इति । इह खलु संगतार्थो
गम्यते संकटमिति । प्रकटमिति प्रगतार्थो गम्यते । उत्कटमिति उद्गतार्थो
गम्यते । एवं तर्हि साधने शालजादयो भवन्ति । किं वक्तव्यमेतत् । नहि ।
कथमनुच्यमानं गम्यते । उपसर्गेभ्य इमे विधीयन्ते । उपसर्गाश्च पुनरेवमात्मका
यत्र कश्चित् क्रियावाची शब्दः प्रयुज्यते तत्र क्रियाविशेषमाहुः । यत्र हि न
प्रयुज्यते ससाधनां तत्र क्रियामाहुः तएते उपसर्गेभ्यो विधीयमानाः ससाधनायां
क्रियायां भविष्यन्ति । एवमपि भवेत्सिद्धं विशाले शृङ्गे इति । इदन्तु न सि-

कथं पुनरिति । एकस्मिन्नर्थे योगः संबन्धस्तेन निर्दिष्टयोः समुदायाभिधायिद्वन्द्वनि-
र्दिष्टयोरित्यर्थः । द्वन्द्वस्य तदर्थस्य चैकत्वादेकदेशानुवृत्तिर्न संभवतीति भावः ।
एकसूत्रनिर्दिष्टानां त्वेकदेशानुवृत्तिर्दृश्यते । एकयोगनिर्दिष्टानामपीति । अर्थाधिकार-
पक्षे प्रत्ययैकत्वाद्विच्छेदाभावात् स्यादेकदेशानुवृत्तिः । शब्दाधिकारपक्षे तु प्रत्ययैव
शब्दस्य स्वरितत्वं प्रतिज्ञातं तत्सदृशशब्दान्तरसंनिधानं योगान्तरे प्रतीयते इति
दोषाभावः ॥ २५ ॥

विनञ् ॥ सहार्थो गम्येतेति । नसहेति प्रत्ययार्थनिर्देशं मन्यते । प्रकृत्यर्थेन प्रत्यया-
र्थो विशेषणीयः । ततः प्रतिषेधस्य प्रतिषेधाद्विधिना भाव्यमिति भावः । नायमिति ।
लोकप्रसिद्धानां शब्दानामिह साधुत्वाख्यानात् । लोके च नानाशब्दस्य पृथग्भावा-
भिधायित्वात् सहेति प्रकृत्यर्थनिर्देशः । यद्येवं सहेत्येव प्रत्ययार्थो निर्देश्यः विनञोः
प्रतिषेधार्थत्वाद् द्विगार्हभरयिक इत्यादौ विशब्दस्य गुणप्रतिषेधवृत्तित्वदर्शनात् ।
नैतदस्ति । क्रियावाचिनोपि विशब्दात्सहार्थे प्रत्ययो विज्ञायेत । विगतौ सहविकृतौ
सहेति । इह तु विनादेवदत्तेन नानादेवदत्तेनेत्यस्य सत्वभूतस्याप्यर्थस्य व्यतिरेकहेतु-
त्वं मयति यथा मातुः स्मरतीति ॥ २७ ॥

वेः शा ॥ कस्मिन्नर्थे शालजादय इति । वक्ष्यमाणप्रत्ययापेक्षं बहुवचनमसहार्थस्य
सर्वत्रासंभवादर्थानुपादानाच्च प्रश्नः । विशाले इति । नानादेशगमनादस्यत्रासहार्थ-
त्वमिति भावः । किं वक्तव्यमिति । शब्दान्तरवाच्यक्रियाविशेषस्य द्योतका उपसर्गा-
वाचका भावे द्योत्यार्थाभावादनर्थका एवेति भावः । ससाधनामिति । क्रियोपसर्जनं
ससाधनमाहुरित्यर्थः । नियतविषयाः शब्दानां शक्तयो दृश्यन्ते यथा द्विदश इत्यादौ
कृत्योपाध्यामिधानामिति भावः । उपसर्गेभ्य इति । अन्यत्रोपसर्गसंज्ञादर्शनाद्विषयान्तरे

ध्यति । विशालो विशङ्कटः । एतदपि सिद्धम् । कथम् । अकारो मत्वर्थीयः । विशाले अस्य स्तः विशालः । विशङ्कटे अस्य स्तः विशङ्कटः ॥

संप्रोदश्च कटच् ॥ २९ ॥ कटच्प्रकरणे अलाबूतिलोमाभ्यो रजस्युपसंख्यानम् * कटच्प्रकरणे अलाबूतिलोमाभ्यो रजस्युपसंख्यानं कर्तव्यम् । अलाबूकटः । तिलकटः उमाकटः । भङ्गायाश्च * । भाङ्गायाश्चेति वक्तव्यम् । भङ्गाकटः । गोष्ठादयः स्थानादिषु पशुनामादिभ्यः * । गोष्ठजादयः प्रसयाः स्थानादिष्वर्थेषु पशुनामादिभ्यो वक्तव्याः । गोगोष्ठम् । अविगोष्ठम् । संघे कटज् वक्तव्यः । अविकटः । उष्ट्रकटः । विस्तारे पटञ्च वक्तव्यः । अविपटः । उष्ट्रपटः । द्वित्वे गोयुगच् । गोयुगच्शब्दश्च प्रसयो वक्तव्यः । उष्ट्रगोयुगम् । खरगोयुगम् । स्नेहने तैलशब्दश्च प्रसयो वक्तव्यः । इङ्गुदतैलम् । सर्षपतैलम् । संभवने क्षेत्रे शाकटशब्दश्च प्रसयो वक्तव्यः । इक्षुशाकटम् । मूलशाकटम् । शाकिनशब्दश्च प्रसयो वक्तव्यः । इक्षुशाकिनम् । मूलशाकिनम् । उपमानाद्वा सिद्धम् * उपमानाद्वा सिद्धमेतत् । गवां स्थानं गोष्ठम् । यथा गवां तद्गुष्ट्राणाम् । कटज् न वक्तव्य

ऽपि योग्यतामात्राश्रयं प्रादीनामिदमभिधानम् । विशाल इति । शृङ्गयोरेव विगमनक्रियाकर्तृत्वं न तु गोरिति भावः । विशाले अस्थेति । मतुप्रत्ययस्तु गव्यनभिधानाद्भवति । विशालवानित्युक्ते ऽपि विशालगवयुक्तस्य गोष्ठादेरवगमो न तु गोरित्यर्थः । व्युत्पत्त्यनुसारेण चेदमुच्यते । गुणशब्दास्तु विशालादयः साधुत्वात्वाच्यानाय तु कंचिदुपायमाश्रित्य व्युत्पत्तिः क्रियते । यथाप्रतिलोमोऽनुलोम इति ॥ २८ ॥

संप्रोद ॥ अलाबूतिलोमाभङ्गाभ्य ओषधित्वादवयवे ऽलाबूशब्दादोराञ्जित्यञि प्राप्ते तिलोमाशब्दाभ्यां घृतादित्वादान्तोदात्तत्वादनुदात्तादेश्चेत्यञि प्राप्ते भङ्गायास्तृणान्यानां च द्वचषामित्याद्युदात्तत्वादाणि प्राप्ते रजसि कटज्विधिः । गोष्ठादय इति । प्रयोगसमर्थाय प्रत्ययरूपं निर्दिष्टम् । चकारस्तु स्वरार्थोऽनुबन्ध आसङ्क्यः । तथा हि । समासाश्रयेण प्रत्ययाः प्रत्याख्यायन्ते । तत्र चित्स्वरसमासस्वरयोरभेदादेकफलत्वमारम्भप्रत्याख्यानयोरुपपद्यते । सर्वत्रादिशब्दः प्रकारे । गवां स्थानमिति । तस्येवमित्यत्रार्थे सर्वत्र गोरजादिप्रत्ययप्रसङ्गे यदिति यति प्राप्ते गोष्ठच्प्रत्ययः । अविक्कट इति । अवीनां समूह इत्याणि प्राप्ते कटच् । अवीनां विस्तार इत्यर्थे पटञ्च । अम्रसृते इति । अम्रसृते त्वविपटः । उष्ट्रगोयुगमिति । द्वाबुष्ट्रावित्यत्रार्थे गोयुगच्प्रत्ययः । अन्ये त्वाहुः । उष्ट्रस्य ग्रीवावन्धने यानाङ्गे गोयुगच् प्रत्ययः । इङ्गुदतैलमिति । लघावन्त इत्याद्युदात्तत्वात्तस्य विकार इत्याणप्राप्तः । सर्षपशब्दस्य सादीनां शाकानामित्याद्युदात्तत्वे प्राप्ते परत्वादय द्वितीयं प्रागीषादित्यनुवर्तमाने यान्तानां च गुर्वादीनामिति मध्योदात्तत्वं भवति । ततोऽनुदात्तत्वादिश्च प्राप्तः । इक्षुशाकटमिति । इक्षुणां मयनं क्षेत्रमित्यर्थे शाकटशाकिनौ । गवां स्थानमिति । गावस्तिष्ठन्ति यस्मिन्निति वज्रार्थे कविधानमिति कः । तत्र गोष्ठसाधर्म्यादुष्ट्रादिस्थानमपि गोष्ठशब्देनोच्यते ।

इति । यथा नानाद्रव्याणां संघातः कटः । एवमवयः संहता अविकटः । पटच्च न वक्तव्य इति । यथा पटः प्रस्तीर्णः । एवमवयः प्रस्तीर्णाः अविपटः । गोयुग-
च्छब्दश्च प्रसयो न वक्तव्य इति । गोयुगं गोयुगम् । यथा गोस्तद्रुष्टस्य
उष्ट्रगोयुगम् । तैलशब्दश्च प्रसयो न वक्तव्य इति । प्रकृत्यन्तरतैलशब्दो विकारे
वर्तते एवं च कृत्वा तिलतैलमित्यपि सिद्धं भवति । शाकटशब्दश्च प्रसयो
वक्तव्य एव । शक्तिशब्दश्च प्रसयो वक्तव्य एव ।

इनचिपटच्चिकचि च ॥ ३३ ॥ इनचिपटच्चाः चिकचिचिकादेशाश्च* ।
इनचिपटच्चाः प्रत्ययाः वक्तव्याः । चिकचिचिक इत्येते च प्रकृत्यादेशा वक्त-
व्याः । चिकिनः । चिपिटः । चिककः । क्लिन्नस्य चिल्लिपल्लश्चास्य चक्षुषी * ।
क्लिन्नस्य चिल्लिपल्ल इत्येतौ प्रकृत्यादेशौ वक्तव्यौ लश्च प्रत्ययः अस्य चक्षुषी
इत्यस्मिन्नर्थे । क्लिन्ने अस्य चक्षुषी चिल्लः । पिल्लः । चुल् च वक्तव्यः ।
चुल्लः । यद्यस्येत्युच्यते । चिल्ले चक्षुषी इति न सिध्यति । तस्मान्नार्थोऽस्य ग्रह-
णेन । कथं चिल्लः पिल्ल इति । अकारो मत्वर्थीयः । चिल्ले अस्य स्तः चिल्लः
पिल्ले अस्य स्तः पिल्ल इति ।

तत्र विशेषप्रतिपत्त्यर्थमुष्मादीनामन्यतमेन विशेष्यते । मुख्यगोष्ठप्रतिपत्तये च गोभि-
रपि गोष्ठस्य विशेषणाद् गोगोष्ठमित्यपि भवति । नानाद्रव्याणामिति । रज्जुवीरणा-
दीनामित्यर्थः । तस्माच्चर्म्यादभ्योपि संघातः कटशब्दाभिधेयोऽविभिर्विशेषितोऽविकट
इत्युच्यते । यथा पट इति । विस्तारसामान्यादन्योपि संघातः पटशब्दाभिधेयोऽविभि-
र्विशेष्यते । अविपट इति । गोयुगमिति । युगशब्देन द्वयमुच्यते ग्रीवाबन्धनं काष्ठञ्च ।
तत्र यानाङ्गे युगः पुंस्युक्त इति पुंस्त्वं प्रायिकं बोध्यम् । प्रकृत्यन्तरमिति । अव्युत्पन्नं
विशिष्टस्नेहद्रव्यवाचीत्यर्थः । तिलतैलमित्यपीति । अपिशब्दात्तैलमपीत्यर्थः । यदि तु
तैलचप्रत्ययो विधीयते तदा विशेषविहितेन तैलचा तिलशब्दादश्च बाध्येत । ततश्च
तैलमिति न सिध्येत् । यदा त्वव्युत्पन्न एव तैलशब्दो विकारविशेषवाची तदा तिलानां
तैलमिति समाने कृते तिलतैलमिति भवति । तिलानां विकार इत्यत्राजि तैलमिति ।
उपमानाश्रयेणापि इङ्गुदितैलमित्यादि सिध्यति । तिलविकारो मुख्यं तैलं तस्माद्-
इयादन्त्यादपि तैलमिङ्गुदादिभिर्विशेष्यते । गौणसंभवे च मुख्यतैलप्रतिपादनायं तिलै-
र्विशेषणात्तिलतैलमित्यपि भवतीति केचिदाहुः । व्युत्पत्त्युपाय एव तिलानां विकार-
स्तैलमिति रुढिशब्दाश्रयं स्नेहद्रव्यवृत्तिः । तथा च सादृश्यानुकरणमन्तरणोऽङ्गुदतै-
लादयः शब्दा प्रयुज्यन्ते । यथा प्रकृष्टो वीणायां प्रवीण इति व्युत्पत्तिमात्रं क्रियते
कौशलं त्वस्य प्रवृत्तिनिमित्तम् । तेन वीणायां प्रवीण इत्यपि भवति ॥ २६ ॥

इनच् ॥ सूत्रे तिशब्दस्य द्वावादेशौ प्रत्ययौ विहितानित्यादेशत्रयप्रत्ययत्रयविधा-
नाय वार्तिकम् । तस्मान्नार्थ इति । क्लिन्नशब्दाच्चक्षुर्विशेषार्थाभिधायिनः स्वार्थे लो-
विधेयः । अकारो मत्वर्थीय इति । अर्श आदिषु स्वाङ्गादीनादिति पाठात् । मनुष्य-
मभिधानाच्च भवति ॥ ३३ ॥

प्रमाणे द्वयसज्जदघ्नमात्रचः ॥३७॥ प्रमाणइतिकिमयं प्रत्ययार्थः प्रमाणे प्रत्ययार्थ इति । प्रमाणे इति नायं प्रत्ययार्थः । क्वतर्हि प्रत्यया भवन्ति । तद्वति । कुत एतत् अस्येयानुवर्तनात् । क्व प्रकृतम् । तदस्य संजातं तारकादिभ्य इत-
जिति । प्रथमश्च द्वितीयश्च ऊर्ध्वमाने मतौ मम ॥ ऊरुद्वयसम् । ऊरुदघ्नम् । प्रमाणे लः* । प्रमाणे लो वक्तव्यः । शमो दिष्टिवितस्तिः । द्विगोर्नित्यं लो वक्त-
व्यः । द्विशमम् । त्रिशमम् । द्विदिष्टिः । त्रिदिष्टिः । द्विवितस्तिः । त्रिवितस्तिः । किमर्थमिदमुच्यते । संशये श्राविणं वक्ष्यति । तस्यायं पुरस्तादपकर्षः । इदं स्तोमे वक्तव्यः । पञ्चदशः स्तोमः । शच्छनोर्दिनिः । शच्छनोर्दिनिर्वक्तव्यः । त्रिंशिनो मासाः । पञ्चदशिनोर्दमासाः । विंशतेश्च* विंशतेश्चाति वक्तव्यम् । विंशिनोर्द्गरसः । प्रमाणपरिमाणाभ्यां संख्यायाश्चापि संशये मात्रज्वक्तव्यः । शममात्रम् । दिष्टिमात्रम् । कुडवमात्रम् । पञ्चमात्राः । दशमात्राः वत्त्वन्तात्स्वा-

प्रमाणे ॥ किमयमिति । सप्तमीनिर्दिष्टस्यैह शास्त्रे प्रकृत्यर्थप्रत्ययार्थत्वदर्शनादु-
भयसम्भवाच्च प्रश्नः । अस्येयानुवर्तनादिति । नन्वेवमपि प्रमेयवाचिनः प्रमाणे प्रत्ययप्रसङ्गः । उदकं प्रमेयमस्योरोगिति । नैष दोषः । अनियतप्रमेयविषयत्वात् प्रमा-
णानामेकेन प्रमेयेण विशेषणे दुःसम्बन्धत्वात् प्रमेयस्य तु नियतप्रमाणप्रतिपादनाय ऊरुमात्रादयः शब्दा लोके प्रयुज्यमानाः साधुत्वेनान्वाख्यायन्ते । प्रथमश्चेति । यद्या-
यामवाच्येव प्रमाणशब्दः सूत्र उपात्तः । तदोर्ध्वमाने प्राप्तौ द्वयसज्जदघ्नचौ प्रमाणा-
दपकर्ष्य विधीयेते । अथ तु परिच्छेदमात्रं प्रमाणमिह गृह्यते । तदोर्ध्वमान एव यथा
स्यातामिति नियमाय वचनम् । प्रमाणे ल इति । प्रमाणशब्दा लोके ये प्रसिद्धा दिष्टि-
हस्तादयस्तेभ्यः परस्य प्रत्ययस्य लुग् भवति । स च सम्भवान्मात्रच एव । इतर-
योर्ध्वमान एव हि विधानम् । मात्रचस्त्वविशेषेण परिच्छेदकमात्रवाचिनः स्म-
रणात् । द्विगोर्नित्यमिति । तदन्तविध्यभावान्लुगप्राप्तिः । किमर्थमिति । नित्यग्रहण-
प्रति प्रश्नः । नाहि विकल्पः प्रकृत इति भावः । श्राविणमिति । श्रवणं श्रावः । स
यस्यास्तीति श्रावी । मात्रचप्रत्ययः । तस्य परत्वाच्छ्रवणे प्राप्ते नित्यग्रहणाद् बाधक-
बाधनार्थान्लुगेव भवति । द्वौ शमौ प्रमाणमस्य स्यात् । न वा द्विशममिति प्रकरणादि-
वशाच्च निश्चयसंशयविषयप्रयोगावधारणम् । इदं स्तोम इति । अत्रायामस्य प्रमाण-
स्यासंभवात्परिच्छेदोपाधिकायाः संख्यायास्तोमे इदंप्रत्ययः । पञ्चदशमन्त्राः परिमा-
णमस्य स्तोमस्य पञ्चदशः । विंशिन इति । विंशतिशब्दात् संख्यामात्रवाचिनः
संख्येये प्रमेये डिनिः । तिर्विंशतेडितीति तिलोपस्तस्य यस्येति चेत्यकारलोपे कर्तव्ये
प्रसिद्धवदत्राभादित्यसिद्धत्वं न भवति । भाष्यकारवचनात्तस्य सिद्धत्वात् । तदस्य
परिमाणं संख्यायाः संज्ञेत्यत्र स्तोमे डविधिः । पञ्चदशार्थमित्युक्तेपि स्त्रियां ङीवर्थ-
मिह ङङ्ङीधीयते स्तोमसाहचर्याच्च स्त्रियां प्रयोगः सप्तदशी रात्रिरिति । तत्र तु डवि-
धानं टावर्थं यादि प्रयोगो दृश्यते । तददर्शनं तु प्रपञ्चार्थम् । डिनेः सामान्याविधाना-
त्तत्र शनृशतोर्दिनिः छन्दासि वक्तव्य इति वचनं प्रपञ्चार्थमेव । प्रमाणपरिमाणाभ्या-

र्थे द्वयसज्मात्रचौ बहुलम् * । वत्त्वन्तात्स्वार्थे द्वयसज्मात्रचौ बहुलं वक्तव्यौ ।
तावदेव तावद्द्वयसम् । तावन्मात्रम् । यावदेव यावद्द्वयसम् । यावन्मात्रम् ॥

यत्तदेतेभ्यः परिमाणे वतुप् ॥ ३६ ॥ किमर्थं परिमाण इत्युच्यते । न
प्रमाण इति वर्तते । एवं तर्हि सिद्धे सति यत्परिमाणग्रहणं करोति तज्ज्ञाप-
यसाचार्यः अन्यत् प्रमाणमन्यत्परिमाणमिति । डावतावर्थवैशेष्यान्निर्देशः पृथगु-
च्यते ॥ नैतज्ज्ञापकसाध्यमन्यत्प्रमाणमन्यत्परिमाणमिति । उक्तोत्र विशेषः ।
मात्राद्यप्रतिधाताय । एवं च कृत्वा मात्रादीनां प्रतिधातो न भवति । भावः
सिद्धश्च डावतोः । डावत्वन्ताच्च मात्राजादीनां भावः सिद्धो भवति । वतुप्प्र-
करणे युष्मदस्मद्भ्यां छन्दसि सादृश्य उपसंख्यानम् * । वतुप्प्रकरणे युष्म-
दस्मद्भ्यां छन्दसि सादृश्य उपसंख्यानं कर्तव्यम् । न त्वावामन्यो दिव्यो न
पार्थिवो न जातो न जनिष्यते । त्वावतः पुरुवसो, यज्ञं विप्रस्य मावतः ।
त्वत्सदृशस्य मत्सदृशस्येति ॥

मिति । रुढिशब्दौ भेदेनोपात्तौ । सममात्रमिति । समः प्रमाणमस्य स्यान्न वा, दिष्टिः
प्रमाणमस्य स्यान्न वा, कुडवं प्रमाणमस्य स्यान्न वेत्यत्रार्थे मात्रच् । पञ्चमात्रा इति ।
पञ्च स्युर्न वेति संशय्य मानार्थवाचिनः स्वार्थे प्रत्ययः । अथ वा वृत्तिविषये द्वेषकयो-
रित्वादिवत्संख्यामात्रवाचिनः षष्ठ्यर्थे प्रत्ययः । पञ्चत्वसंख्या प्रमाणभेदां स्यान्न वेति
संशय्य पञ्चमात्राः । तावदेवेति । तत्परिमाणं यस्य धान्यादेः तत्तावद्धान्यादिक
ततः स्वार्थे प्रत्ययः । उत्तरसूत्रे तु भावः सिद्धश्च डावतोरित्यर्थान्तरे वत्त्वन्तान्मात्रा-
दिप्रतिपादनम् ॥ ३७ ॥

यत्तदे ॥ किमर्थमिति । प्रमाणपरिमाणशब्दयोरैकार्थत्वं मत्वा प्रश्नः । न प्रमाण
इति वर्तत इति । काका नञः प्रयोगाद्वर्तत पवेत्यर्थः । अथ वाऽनेकार्थत्वाज्जिपातानां
ननुशब्दस्यार्थे न शब्दो वर्तते । आचार्यदेशीय आह एवं तर्हीति । आचार्य आह
डावताविति । पूर्वाचार्यप्रक्रियापेक्षो निर्देशः । इह तु वतुपं विहाया सर्वनाम्न इत्यारवं
विहितम् । पूर्वाचार्यास्तु डावतुं विदधिरे । मर्थवैशेष्यादिति । विशिष्यत इति विशिष्यः
विशेषस्य भावो वैशेष्यमर्थस्य वैशेष्यमर्थभेदस्तस्मात्परिमाणशब्दस्य पृथङ्निर्देशः
क्रियते । उक्तोत्रेति । आयामस्तु प्रमाणं स्यात्परिमाणं तु सर्वत इति । मात्राद्यप्रतिधा-
तार्येति । यदि प्रमाण इत्यनुवृत्त्या प्रमाणोपाधिकेभ्यो यदादिभ्यो वतुव्विधीयते तदा-
सौ विशेषविहितस्त्वात्सामान्यविहितान् मात्रादीनां वेधत परिमाणग्रहणो तु सति भिन्नो-
पाधिबिषयत्वाद्वाध्यवाचकभावाभावः । तेन तन्मान्त्रं यन्मात्रमित्यादि प्रमाणोपाधौ
प्रकृत्यर्थे सिद्धं भवतीति । भावः सिद्धश्चेति । तत्परिमाणमस्य धान्यस्य तत्तावद्धान्यं
राशीकृतं तावत्प्रमाणमस्य कुड्यादेस्तावन्मात्रम् । यादृग्राशीकृतस्य धान्यस्य वैष्ण-
तादृगस्यापीत्यर्थः । एकविषयत्वे तु वतुपैवोक्तत्वाच्चिशिष्टस्य प्रमेयस्य तदन्तान् मात्रा-
दयो न स्युः । यस्य हि तावत्प्रमाणं तस्य तत् प्रमाणमिति तावच्छब्दस्यैव तत्रापि
प्रयोगः स्यात् । सादृश्य इति । बिषयनिर्देशोयं सदृशस्तु प्रत्ययार्थः ॥ ३६ ॥

किमिदंभ्यां वो घः ॥ ४० ॥ केन विहितस्य किमिदंभ्यां वतुपोः वो घत्वमुच्यते । एतदेव ज्ञापयति भवति किमिदंभ्यां वतुर्भवति । यदयं किमिदंभ्यामुत्तरस्य वतुपो वो घत्वं शास्ति । अथ वा योगविभागः करिष्यते । किमिदंभ्यां वतुर् भवति । ततो वो घ इति ॥

किमः संख्यापरिमाणे ङिति च ॥ ४१ ॥ बहुष्विति वक्तव्यम् । इह मा भूत् । कियान् । कियन्तौ । तत्तर्हि वक्तव्यम् । न वक्तव्यम् । किमित्येत्परिप्रश्ने वर्तते । परिप्रश्नश्चानिर्ज्ञाते । अनिर्ज्ञातं च बहुषु । द्वेकयोः पुनर्निर्ज्ञाति निर्ज्ञातत्वाद् द्व्येकयोः परिप्रश्नो न । परिप्रश्नाभावाद् किमेव तावन्नास्ति कुतः प्रत्ययः ॥

संख्याया अवयवे तयप् ॥ ४२ ॥ इह कस्मान्न भवति बहवोवयवा अस्याः संख्याया इति । अवयवे या संख्येत्युच्यते । न च का चित्संख्यास्ति यस्या बहुशब्दोवयवः स्यात् । ननु चेत्यस्ति । संख्येत्येव । नैषा संख्या, संज्ञैषा । अवयवविधाने ऽवयविनि प्रत्ययः * । अवयवविधाने ऽवयविनि प्रत्ययो

किमिदम् ॥ एतदेवेति । आदेशविधानान्यथानुपपत्त्या प्रत्ययानुमीयते ॥ ४० ॥

किमः ॥ बहुष्विति वक्तव्यमिति । का संख्या परिमाणमस्य वर्गस्येति यदा वर्गावयवगतसंख्याविशेषविषयः प्रश्नस्तदा प्रत्ययः प्राप्नोति कति वर्ग इति । तदा पञ्चक इत्याद्युत्तरेण भाव्यम् । तस्मादत्र प्रत्ययनिवृत्तये बहुष्विति वक्तव्यमिति भावः । किमित्येतादिति । इहास्येत्यधिकाराद्यदीया संख्या पृच्छ्यते तत्रैव प्रत्ययेनोत्पत्तव्यम् । यदि वर्गावयवगतसंख्याविशेषप्रश्नस्तदावयवेत्येव प्रत्ययेन भाव्यं ननु व्यवहितसंख्यासम्बन्धे वर्गे ततः कति गावोऽस्मिन्वर्ग इति भवति कति गावोऽयं वर्ग इति च संवसंघिनोरभेदविवक्षायाम् । कियानिति तु परिमाणोपाधौ प्रकृत्यर्थे प्रयुज्यते । संख्याप्रश्ने तु कियन्त इति बहुवचनान्तस्यैव प्रयोगः ॥ ४१ ॥

संख्याया ॥ बहवो वयवा इति । उत्सृष्टभेदस्य संख्यालक्षणस्यार्थस्यैकत्वादिनिर्विशेषानवयवान्मत्वा प्रश्नः । अवयवे या संख्येति । अवयवे यः संख्यावाची शब्दो वर्तते तस्मादस्येत्यधिकारादवयविनि प्रत्ययो भवति । न च सामान्यविशेषयोरवयवावयवविभावः सम्भवतीति भावः । बहुशब्द इति । बहुशब्दवाच्योर्थ इत्यर्थः । अथैव कल्प्यते बहव एकत्वगुणा अवयवा अस्या विंशतिसंख्यायास्तत्समुदायस्वरूपायाः सा बहुतयी विंशतिरिति । तथापि प्रत्ययार्थस्य प्रकृत्यर्थो विशेषणमवयवविचारानुपपन्नम् । संख्येत्येवेति । संख्याशब्दवाच्या संख्यावयविनीत्यर्थः । नैषा संख्येति । संख्याशब्देन संख्याविशेषो नाभिधीयत इत्यर्थः । संज्ञैषेति । एकत्वादीनां संख्यात्वजातियुक्तानां संख्येत्येषा संज्ञा । तत्र संख्याशब्दप्रतिपाद्यस्य सामान्यविशेषस्यावयवित्वासम्भव इत्युक्तमेतत् । बहुतयं यूथमित्येतदवयवावयवविभेदविवक्षायां भवति । बहुतयं रूपमित्येताच्चित्रस्य रूपस्यावयवित्वविवक्षायां भवति । यदा तु रूपसामान्यं विवक्ष्यते शुक्लादिविशेषविषयं तदा सामान्यविशेषयोरवयवावयवविभावाभावात् भवति अवयविनीति । स्वार्थे प्रत्ययो मा भूदित्येवमर्थमवयविनीति वक्तव्यम् । अवयवस्वा-

भवतीति वक्तव्यम् । इह मा भूत् । पञ्चावयवा दशावयवा इति । अथ वाऽवयविनीत्युच्यमानेऽवयवस्वामिनि कस्मान्न भवति । पञ्च पञ्चवयवा देवदत्तस्येति । अवयवशब्दोऽयं गुणशब्दः । अस्येति च वर्तते । तेन यं प्रत्ययवयो गुणस्तास्मिन्नवयविनि प्रत्ययेन भावितव्यम् । कं च प्रत्ययवयो गुणः । समुदायम् । यद्येवमवयविनीत्यपि न वक्तव्यम् । अवयवे कस्मान्न भवति । अस्येति वर्तते ॥

उभादुदात्तो नित्यम् ॥ ४४ ॥ किमर्थमुदात्त इत्युच्यते । उदात्तो यथा स्यात् । नैतदस्ति प्रयोजनम् । प्रत्ययस्वरणाप्येष स्वरः सिद्धः । न सिध्यति । चितोन्त उदात्तो भवतीति अन्तोदात्तत्वं प्रमज्येत । अथ उदात्त इत्युच्यमाने कुत एतदादेरुदात्तत्वं भविष्यति न पुनरन्तस्येति उदात्तवचनसामर्थ्याद् यस्याप्राप्तः स्वरस्तस्य भविष्यति । कस्य चाप्राप्तः । आदः । अन्तस्य पुनश्चित्स्वरैणैव सिद्धम् ॥

तदास्मिन्नधिकमिति दशान्ताड्डः ॥ ४५ ॥ इह कस्मान्न भवति । एकादश माषा अधिका आस्मिन् कार्षापणशतइति । अधिके समानजातौ । समानजातावधिक इष्यते अथेह कस्मान्न भवति । एकादश कार्षा-

मिनीति । अवयवाः सन्त्यस्येति व्युत्पत्त्या स्वामिनोऽप्यवयवविशब्देनाभिधानात्तत्रापि प्रत्ययेन भाव्यमिति मत्वा प्रश्नः । अवयवशब्दोऽयमिति । सम्बन्धशब्दाश्रित्य एव सम्बन्धनि मत्वर्थो भवति । यथा पितृमानिति पुत्र एवाभिधीयते पुत्रवानिति पितैव । तथेहाप्यवयवविशब्देनावयवारब्ध एवोच्यते न तु स्वामीत्यर्थः । अस्येति च वर्तते इति । अत इतिठनावित्यत्र तदस्यास्त्यस्मिन्निति मतुबित्यतोऽस्येति वर्तते । सप्तम्यर्थे त्वितिठनोरभावः । सप्तम्यां च न तौ स्मृताविति वचनात् । अस्येति वर्तते इति । तदस्य संजातमित्यतः ॥ ४२ ॥

उभा ॥ उभयो मणिरित्यवयविनोऽवयवद्वित्वनिमित्तो व्यपदेशः । उभौ पीतलोहितावयवौ यस्य स उभयः । उभये देवमनुष्या इति वर्गद्वयापेक्षमतिरोहितभेदानां वर्गिणामभिधानम् । किमर्थमिति । किमप्राप्तमादेरुदात्तत्वं विधातुमुदात्तवचनमुतामन्त्रितस्वरवाधनार्थमन्तस्यैवोदात्तत्वं विधातुमिति प्रश्नः । उदात्त इति । प्रादोरिति भावः । स्थानिवद्भावात्पित्वादनुदात्तत्वं प्राप्तं बाधित्वा चित्ङमरेप्राप्तेप्रादोरुदात्तत्वं विधीयते । प्रत्ययस्वरणापीति । स्थानिवद्भावात्प्रत्ययत्वाच्चित्स्वरं पूर्वपक्षवादित्वान्न पश्यति । सर्वदर्शित्वे पूर्वपक्षमेव न विदधीत । कुत एतदिति । स्वरात्तरवाधनार्थमन्तस्यैवोदात्तमास्तिमिति मन्यते । हे उभयेत्यामन्त्रिताद्युदात्तत्वप्रसङ्गः । उदात्तेति । पुरस्तादपवादा अनन्तरान् विधीन् बाधन्ते इति चित्स्वरपदानेन बाधन्तानामन्त्रितस्वरः ॥ ४४ ॥

तदास्मिन्न ॥ अधिकं समानजाताविति । समाना या जातिस्तस्यां सत्यामधिकेण वर्तमानात् प्रत्ययः । प्रकृतिप्रत्ययार्थयोस्तुल्यजातीयत्वे प्रत्यय इत्यर्थः । न्याय-

पणा अधिका अस्यां कार्षापणत्रिंशतीति । इष्टं शतसहस्रयोः । शतसहस्रयोराधिक इष्यते । अथैकादशं शतसहस्रमिति कस्याधिक्येन भवितव्यम् । यस्य संख्या तदाधिक्ये । डः कर्तव्यो मतो मम । यदि तावच्छतानि संख्यायन्ते शताधिक्ये भवितव्यम् । अथ सहस्राणि संख्यायन्ते सहस्राधिक्ये भवितव्यम् । डविधाने परिमाणशब्दानामाधिक्यस्याधिकरणाभावादिर्देशः * । डविधाने परिमाणशब्दानामाधिक्यस्याधिकरणाभावादिर्देशः । अगमकोनिर्देशोऽनिर्देशः । नह्येकादशानां शतमधिकरणम् । सिद्धं तु पञ्चमीनिर्देशात् * । सिद्धमेतत् । कथम् । पञ्चमीनिर्देशः कर्तव्यः । तदस्मादधिकमिति । स तर्हि पञ्चमीनिर्देशः कर्तव्यः । न कर्तव्यः । यद्यपि तावद्वैषयिके व्यापके बाधिकरणे संभवो नास्ति । औपश्लेषिकमधिकरणं विज्ञास्यते । एकादश कार्षापणा उपाश्लिष्टा अस्मिञ्छते एकादशं शतम् ॥

शदन्तविंशतेश्च ॥ ४६ ॥ किमर्थं शद्ग्रहणेन्तग्रहणम् । शद्ग्रहणे ऽन्तग्रहणं प्रत्ययग्रहणे यस्मात्स तदादेरधिकार्थम् । शद्ग्रहणे ऽन्तग्रहणं क्रियते प्रत्ययग्रहणे यस्मात्स विहितस्तदादेस्तदन्तस्य ग्रहणं भवतीति । इह न प्राप्नोति एकत्रिंशं शतम् । इष्यते चात्रापि स्यादिति । तच्चान्तरेण यत्नं न सिध्यतीति । अन्तग्रहणमेवमर्थमिदमुच्यते । अस्ति प्रयोजनमेतत् । किं तर्हीति । संख्याग्रहणं

प्राप्त एवायमर्थ उक्तः । तथा ह्येकादशाधिका अस्मिन् गोशत इति वाक्ये शतविशेषणत्वेनाप्युपात्ता गावः सन्निधानात् प्रकृत्यर्थमपि विशिष्यन्ति । एवं वृत्तावपि एकादशं गोशतमित्युक्ते गावः प्रकृत्यर्थतया प्रतीयन्ते । शब्दान्तरप्रयोगमन्तरेणाधिकाधिकिभावस्तुल्यजातिविषय एव प्रसिद्धः । न च वृत्तौ भिन्नजातीयसंख्ययर्वाचना शब्देन प्रकृत्यर्थो विशेषणशक्यते । सविशेषणानां वृत्तिर्न वृत्तस्य वा विशेषणं नेति न्यायात् । तस्य संख्येति । शतानां सहस्रं शतसहस्रमिति व्युत्पत्तिः क्रियते सहस्राणां शतं शतसहस्रमिति च । संख्याया अल्पीयस्या इति द्वन्द्वं च स्मरणाच्छतस्य पूर्वनिपातः । तत्र शतानां सहस्रमिति शतानि संख्यायन्त इति तान्येव प्रकृत्यर्थतया विज्ञायन्ते । एकादशशतान्यधिकान्यस्मिन् शतसहस्रे तदेकादशशतसहस्रमिति । शतसहस्राणां शतं शतसहस्रमिति तु सहस्राणां संख्येयत्वात्तेषामेव प्रकृत्यर्थत्वम् । एकादशसहस्राण्यधिकान्यस्मिन्नेकादशमिति प्रकरणादिवशाच्छतानां सहस्राणां वा संख्येयत्वावसायः । यस्य संख्या तदाधिक्ये इत्येतत्प्रत्ययार्थेन तुल्यजातीयस्य प्रकृत्यर्थस्याश्रयणालुभ्यत इति नायमपूर्वार्थः । न ह्येकादशानामिति । तेषां शतेन्तर्भावादिति भावः । पञ्चमीनिर्देश इति । यस्मादधिकमिति निपातनाद् बुद्धिप्रकल्पितापायाश्रयणाद्वा पञ्चमी । औपश्लेषिकमिति । एवं चाधिकसंबन्धे पञ्चमीसप्तम्यौ भवतः । अधिका खारी द्रोणेनेति कर्त्तरि तृतीयापि भवति ॥ ४५ ॥

शदन्त ॥ अन्तग्रहणमिति । केवलस्य शतः प्रातिपादकस्यासंभवात्प्रत्ययग्रहणपरिभाषया वा तदन्तविधिर्भवविद्यतीति प्रदत्तः । संख्याग्रहणं चेति । संख्याया अवयवं

च * । संख्याग्रहणं च कर्तव्यम् । इह मा भूत् । गोत्रिंशदधिका अस्मिञ्छत इति । विंशतेश्च । विंशतेश्चान्तग्रहणं कर्तव्यमिहापि यथा स्यात् । एकविंशं शतम् । चकारात्संख्याग्रहणं च कर्तव्यम् । इह मा भूत् । गोविंशतिरधिकास्मिञ्छत इति ॥

संख्याया गुणस्य निमाने मयट् ॥ ४७ ॥ निमाने गुणिनि * । निमाने गुणिनीति वक्तव्यम् । किं प्रयोजनम् । गुणेषु मा भूत् । भूयसः * । भूयस इति च वक्तव्यम् । किं प्रयोजनम् । भूयसो वाचिकायाः संख्याया उत्पत्तिर्यथा स्यात् । अल्पीयसो वाचिकायाः संख्याया उत्पत्तिर्मा भूदिति । एकोन्यतरः * । एकश्चेदन्यतरो भवतीति वक्तव्यम् । इह मा भूत् । द्वौ यवानां त्रय उदश्वित इति । समानानाम् * । समानानां चेति वक्तव्यम् । इह मा भूत् । एको यवानामध्यर्धमुदश्वित इति । तत्तर्हीदं बहु वक्तव्यम् । न वक्तव्यम् ।

तयबिल्यतः संख्याया इत्यनुवर्तते इति व्याख्यानं कर्तव्यमित्यर्थः । एकत्रिंशदादयश्च शब्दाः संख्यान्तरस्य नरसिंहादय इव जात्यन्तरस्य वाचका न तु संख्यासमूहस्य । विंशतेश्चेति । ग्रहणवतेति तदन्तविधिनिषेधात्तदन्तादपि यथा स्यादिति वचनम् ॥४६॥

संख्यायाः ॥ तदस्य संजातमित्यतस्तदस्येत्यनुवर्तते । मेङ् प्रणिदान इत्यस्माद्धातोः करणै ल्युटि निमानशब्दः स च मूल्यवाची प्रकृत्यर्थविशेषणं चैतत् । निमाने वर्तमानात्संख्यावाचिनाऽस्येति षष्ठ्यर्थे मयट्प्रत्ययो गुणस्य चेन्निमानं भवति । गुणशब्दः समानावयवचनः निमानस्य निमेषापेक्षत्वान्निमेषं प्रत्ययार्थः संपद्यते । निमानस्य च गुणत्वमन्तरेण नियमस्य गुणत्वं नोपपद्यते इति सामर्थ्यान्निमानस्यापि गुणत्वं विज्ञायते । यवानां द्वौ भागौ निमानमस्योदश्विज्जागस्य द्विमयमुदश्विद्यवानामित्युदाहरणम् । भागविशेषप्रतिपत्त्यर्थं यवादेः प्रकृत्यर्थविशेषणस्योपादानं नित्यसापेक्षत्वाच्च वृत्तिर्भवति । संख्याया इति किम् । यवभागौ निमानमस्योदश्विज्जागस्य । गुणस्येति किम् । द्वौ कार्षापणौ निमानमस्य व्रीहोर्विमयो व्रीहिः कार्षापणयोरिति मा भूत् । निमानइति किम् । यवानां द्वौ भागौ समीपे ऽस्योदश्विज्जागस्येत्यत्र मा भूत् । गुणिनीति । द्विमयमुदश्विदिति । गुणिनि निमेषे प्रत्ययो यथा स्यादित्येवमर्थम् । गुणेषु मा भूदिति । स्वार्थे मा भूदित्येवमर्थमित्यर्थः । अन्यथा द्वौ यवानां गुणौ निमानमस्योदश्विज्जागस्य द्विमयौ यवानामुदश्वित इति स्वार्थे मयट् प्रसज्येत । भूयस इति । निमेषभागसंख्याया निमानभागसंख्या यदाधिका भवति तदा प्रत्ययो यथा स्यादेको यवभागो निमानमस्योदश्विज्जागस्येत्यत्र मा भूदिति । एकोन्यतर इति । अन्यतरशब्देन निमेषमेव विवक्षितम् । एक एव यदि निमेषगुणो भवति तदा प्रत्ययः । द्वयोर्वहुषु च निमेषगुणेषु न भवति । द्वौ यवानां त्रय उदश्वित इति । नन्वत्र भूयस्याभावाच्च भविष्यति । एवं तर्ह्युदाहरणदिगियम् । इदं त्वत्रोदाहरणं त्रयो यवानां त्रामुदश्वित इति । अथ वा द्वौ यवानां निमेषौ त्रय उदश्वितो भागा निमानमिति विवक्षायामुदाहरणम् । एको यवानामध्यर्धमुदश्वित इति । भूयस इत्येतद्वनपेक्षेदमुदाहर-

यत्तावदुच्यते गुणिनीति वक्तव्यमिति । न वक्तव्यम् । गुणेषु कस्मान्न भवति । अस्येति वर्तते । यदुक्तं भूयस इति वक्तव्यमिति । न वक्तव्यम् । अल्पीयसो वाचिकायाः संख्याया उत्पत्तिः कस्मान्न भवति । अनभिधानात् । यदुक्तमेकश्चेदन्यतरो भवतीति वक्तव्यमिति । न वक्तव्यम् । कस्मान्न भवति । द्वौ यवानां त्रय उदश्वित इति । तन्त्रं विभक्तिनिर्देशः । यदप्युच्यते । समानानामिति वक्तव्यमिति । न वक्तव्यम् । कस्मान्न भवति एको यवानामध्यर्द्धमुदश्वित इति । अनभिधानात् । निमेये चापि दृश्यते । निमेये चापि प्रत्ययो दृश्यते । द्विमया यवाः । त्रिमयाः । किं पुनरिह निमानं किं निमेयम् । यावता उभयं सज्यते । सस्यमेवैतत् । क्व चित्तु का चित्प्रसृततरा गतिर्भवति । तद्यथा । समाने सागे धान्यं विक्रीणीते यवान् विक्रीणीते न कश्चिदाह कार्षापणं विक्रीणीत इति । अथ वा येनाधिगम्यते तन्निमानं यदाधिगम्यते तन्निमेयम् ॥

तस्य पूरणे ङट् ॥ ४८ ॥ तस्य पूरणे इत्यतिप्रसङ्गः * । तस्य पूरण इत्यतिप्रसङ्गो भवति । इहापि प्राप्नोति । पञ्चानामुष्टिकाणां पूरणो घट इति । सिद्धं तु संख्यापूरण इति वचनात् * । सिद्धमेतत् । कथम् । संख्यापूरण इति वक्तव्यम् । एवमपि घटे प्राप्नोति । संख्येयं ह्यसावद्भिः पूर्यति । संख्यापूरण

णाम् । तदपेक्षायां तु द्वौ यवानामध्यर्द्धमुदश्वित इत्युदाहार्यम् । अन्ये त्वध्यर्द्धशब्दात्प्रत्ययनिवृत्त्यर्थमिदमुदाहरणमित्याहुः । तदयुक्तम् । अध्यर्द्धशब्दस्य समासकनोरेवं संख्यसंज्ञात्वादन्यत्र संख्यात्वाभावात् प्रत्ययाप्रसङ्गात् । अध्यर्द्धपञ्चमादयोपि समानकनोरेवं संख्यासंज्ञा नान्यत्रेति तेऽथोपि प्रत्ययाप्रसङ्गः । अस्येति वर्तते इति । तेन स्वार्थे मयण भवति । किं तर्हि निमेये क्षीरादौ स्वभागापेक्षया लब्धगुणिव्यपदेशे निमेयगुणमात्रे तु प्रत्ययो न भवति । अनभिधानात् । तन्त्रमिति । पशुना यजेतत्यादिवद्गुणस्येत्येकत्वसंख्या विवक्षिता । एतदर्थमेव गुणनिमान इति लघुरपि समासानिर्देशो न कृतः । अनभिधानादिति । अन्यूनाधिकैकगुणमुदश्वित्वादिनिमेयं वक्तुं प्रत्ययान्तस्य सामर्थ्यादित्यर्थः । द्विमया यवा इति । उदश्वितो द्वौ गुणौ निमेयौ येषामेकगुणानयवानां ते द्विमयाः । यावतेति । तथा च निमेयस्यापि निमानत्वाज्निमेये चापि दृश्यते इति न वक्तव्यमिति मन्यते । प्रसृततरा गतिरिति । आशु द्रागिति प्रतिपत्तिस्त्यर्थः । अथ वेति । येन मूलयेन करणेन कथं प्राप्नुमिष्यते तन्निमानं यत्प्रेष्यते तन्निमेयमित्यर्थः । देशकालापेक्षव्यवहारापेक्षत्वाज्निमाननिमेयभावस्य ॥ ४७ ॥

तस्य पूरणे ङट् ॥ तस्येति सम्बन्धमात्रं विवक्षितं नैकत्वम् । न ह्येकस्य पूरणं सम्भवतीति द्व्यादिभ्य एव द्विवचनबहुवचनान्तेभ्यः प्रत्ययविधिः । तस्य पूरण इति संख्यावाचिनः शब्दात् पूरणे ङट्प्रत्ययः इत्येतावानेव सूत्रार्थः । तथा च लब्धपञ्चत्वसंख्यानां संख्येयानामुष्टिकादीनां पूरणे घटे प्रत्ययानिष्टं प्राप्नोति । एवमपीति । आधारधर्मेण पूरणनाधेयायाः संख्यायास्तद्वारेण सस्पर्शादिति भावः । संख्या

इति ब्रूमः । न ब्रूमः संख्येयपूरण इति । यस्य भावादन्त्यसंख्यात्वं तत्र * । अथ वा यस्य भावादन्त्या संख्या प्रवर्तते तत्रेति वक्तव्यम् । एवमपि द्वितीये ऽध्याये अष्टम इति प्राप्नोति । सर्वेषां हि तेषां भावात्संख्या प्रवर्तते । चरमोपजाते पूर्वस्मिन्श्चापगते * । चरम उपजाते पूर्वस्मिन्श्चानपगते इति वक्तव्यम् । एवमपि एकादशीद्वादश्यां सौविष्टकृती इदं द्वितीयमिदं तृतीयं दश दशमानीति न सिध्यति । सूत्रं च भिद्यते । यथान्यासमेवास्तु । ननु चोक्तं तस्य पूरण इत्यतिप्रसङ्ग इति । परिहृतमेतत् । सिद्धं तु संख्यापूरण इति वचनादिति । तर्हि संख्याग्रहण कर्तव्यम् । न कर्तव्यम् । प्रकृतमनुवर्तते । क्व प्रकृतम् । संख्याया गुणस्य निमाने मयडिति । एवं तर्हि नेयं वृत्तिरूपालभ्यते । किं तर्हि वृत्तिस्थानमुपालभ्यते । वृत्तिरेवात्र न प्राप्नोति । किं कारणम् । प्रत्ययार्थाभावात् । नैष दोषः । वचनात्स्वार्थिको भविष्यति । अथ वा पूर्वस्याः संख्यायाः परापेक्षयो-

पूरण इति ब्रूम इति । द्वे संख्याग्रहणे अनुवर्तते । तत्रैकं प्रकृतिविशेषणमपरं पूरणविशेषणम् । ततश्च येन पञ्चत्वादिसंख्या संपद्यते स प्रत्ययार्थः । अथ वैकस्मिन्नेव संख्याग्रहणे ऽनुवर्तमाने प्रत्यासत्या संख्यापूरण एव प्रत्ययो भवति न तु विप्रकृष्टे पञ्चत्वादिसंख्यासंख्येये ऽनन्तर्भूते । यस्य वेति । न्यासान्तरं वा कर्तव्यमित्यर्थः । तेन पञ्चत्वसंख्या भवत्यनेनेत्यत्रार्थे पञ्चम इति भवति । एवमपीति । प्रसिद्धसंनिवेशविशेषस्य ग्रन्थस्य यो द्वितीयोऽध्यायः । यथेह समर्थः पदविधिरित्यादिस्तस्याप्यष्टमशब्देनाभिधानं प्राप्नोति । तदभावे ऽष्टत्वसंख्याया भावात् । तदभावे ऽभावात् । द्वितीयग्रहणं चोपलक्षणं न्यायस्य तुल्यत्वात्प्रथमाध्यायादावप्यष्टमाद्यभिधानप्रसङ्गात् । यदा तु व्युत्क्रमेण गणना क्रियते तदा द्वितीयोऽध्यायः पश्चाद् गण्यमानोष्टमादिव्यपदेशत्वं नेष्यत एव । तथा च भाष्यकारो वक्ष्यति । भवन्त्येवेति । पूरणग्रहणे तु क्रियमाणे चरमोपजातस्य गणनापेक्षायां पूरणत्वात् संनिवेशमात्रोपक्षया द्वितीयेष्टमव्यपदेशाभावः । द्वितीयं न्यासान्तरमाह चरमोपजात इति । गणनायां क्रियमाणायां पूर्वस्मिन् संख्येये ऽनपगते बुद्ध्या परिगृहीतत्वाद्पेक्षिते यद् बुद्धौ पश्चादुपजायते तत्र प्रत्यय इत्यर्थः । एकादशीद्वादश्याविति । द्वादशीसंनिधावेकादश्याश्चरमोपजातत्वाभावः । एवं तृतीयसंनिधौ द्वितीयस्य चरमत्वाभावः । दशदशमानीति । शततमस्यैव चरमोपजनान्नवानां दशमानां चरमत्वाभावः । सूत्रं चेति । न च केवलमभ्याप्तिदोषो यावत् सूत्रभेदोपीति चशब्दस्यार्थः । एवं तर्हीति । वृत्तिः परार्थाभिधानमुच्यते । उपसर्जनपदानां प्रधानार्थाभिधानात् । तदयमर्थः । इष्टविषयवदनिष्टे ऽपि विषये प्रवृत्तिः प्राप्नोत्येवमुपालम्भो न क्रियते । किं तर्हि इष्टं विषये प्रत्ययो न सिध्यति अनिष्ट एव प्राप्नोतीत्युच्यते । वृत्तिस्थानमिति । प्रत्ययार्थ इत्यर्थः । प्रत्ययार्थे हि स्वार्थोपसर्जने प्रकृतिवर्तते इति प्रत्ययार्थो वृत्तिस्थानम् । अयमत्रार्थः । प्रकृत्यर्थव्यतिरिक्तेन प्रत्ययार्थेन भवितव्यम् । यथोपगवमिति । इह तु पञ्चमः पञ्चशब्दार्थान्तर्भूतः । तथाहि । पञ्चानीयतामित्युक्तं पञ्चमस्याप्यानयनं भवति । ततश्चात्र प्रकृत्यर्थव्यतिरिक्तप्रत्ययार्थाभावात्पञ्चा-

त्पत्तिर्वक्तव्या । उत्तरा च संख्या आदेशो वक्तव्यः । अथ वा न्यूने ऽयं कृत्स्न-
शब्दो द्रष्टव्यः । चतुर्षु पञ्चशब्दः । अथ वा सर्व एव द्वयादयोऽन्योन्यमपेक्षन्ते ।
यद्येवं द्वितीये ऽध्याये अष्टम इति प्राप्नोति । भवत्येव । प्रकृत्यर्थाद्विहिः सर्वा वृत्तिः
प्रायेण लक्ष्यते । पूरणे स्यात्कथं वृत्तिर्वचनादिति लक्ष्यताम् ॥ १ ॥ तस्याः पूर्वा
तु वा संख्या तस्यां भवतु तद्धितः । आदेशश्चोत्तरा संख्या तथा न्याय्या भ-
विष्यति ॥ २ ॥ न्यूने वा कृत्स्नशब्दोऽयं पूर्वस्यामुत्तरा यदि । सामर्थ्यं च तथा
तस्यास्तथा न्याय्यं भविष्यति ॥ ३ ॥ अन्योन्यं वा व्यपाश्रित्य सर्वास्मिन् द्वया-
दयो यदि । प्रवर्तन्ते तथा न्याय्या वृत्तिर्भवाति पूरणे ॥ ४ ॥ बहूनां वाचिका
संख्या पूरणश्चैक इष्यते । अन्यत्वादुभयोर्न्याय्यां वाक्सींशाखानिदर्शनम् ॥ ५ ॥

नान्तादसंख्यादेर्मट् ॥ ४९ ॥ मडादिषु यस्यादिस्तन्निर्देशः * । मडा-
दिषु यस्यादिः क्रियते तन्निर्देशः कर्तव्यः । अस्यादिर्भवतीति वक्तव्यम् । अक्रि-

नामुष्ट्रिकाणां पूरणो घट इत्यत्रैवानिष्टे विषये प्रत्ययप्रसङ्गः । वचनादिति । प्रकृत्यर्थान्त-
र्भावमात्रेण स्वार्थिकत्वं न तु सर्वात्मना तत्र संख्याग्रहणद्वयानुवर्तनादन्तरङ्गत्वाद्वा
संख्यासंप्रतिपत्तिहेतौ प्रकृत्यर्थान्तर्भूतेऽपि प्रत्ययो भविष्यतीत्यर्थः । पूर्वस्या इति । चतुः-
शब्दादिभ्यः प्रत्ययो विधेयः पञ्चादयश्चादेशाः कर्तव्या इत्यर्थः । तेन चतुर्णां पञ्च-
त्वसंख्योपजनद्वारेण पूरणः पञ्चमः । न्यून इति । यथार्द्धतृतीया द्रोणा इत्यत्रार्द्धद्रोणोऽपि
द्रोणशब्देनाभिधीयते । तथा च द्रोणा इति बहुवचनमवयवेन विग्रहः समुदायः समा-
स्वार्थः तथेहापि वृत्तिविषये चतुर्षु पञ्चशब्दो वर्तते । तेन न्यूनानां पञ्चानां पूरणः
पञ्चमः । न्यूनाश्च पञ्च चत्वारो भवन्ति । तथा हि पञ्चसु लब्धव्येषु चतुरो लब्ध्वा-
प्रवीति न्यूनानि पञ्च लब्धानीति । अथ वेति । सर्वेष्वेव पञ्चशब्दो
वर्तते इत्येकैकमन्तरेण पञ्च न भवन्तीति पञ्चभ्यो बुद्धयैकतमं निष्कृत्य प्रत्य-
यो विधीयते । पञ्चानां पूरणः पञ्चसंख्यानिमित्तात्पञ्चमः । भवत्येवेति । गणा-
नापेक्षायां यथा पूर्वं व्याख्यातम् । प्रकृत्यर्थादिति । पूर्वोक्तार्थसंग्रहश्लोकाः । बहिरिति ।
बाह्यार्थे सर्वा वृत्तिर्न तु स्वार्थ इत्यर्थः । वचनादिति । स्वार्थ इत्यर्थः । पूर्वस्यामुत्त-
रेति । यदोत्तरसंख्यावाची पञ्चादिशब्दः पूर्वसंख्यायां वर्तते इत्यर्थः । सामर्थ्यं चेति ।
तस्या न्यूनार्थाभिधायिन्याः संख्यायाः प्रत्ययार्थेन सम्बद्धत्वं न्याय्यामित्यर्थः । अन्योन्यं
चेति । अपेक्षितपरस्पराः संख्येयाः पञ्चादिशब्दवाच्यास्तेषामन्यतमे पञ्चत्वादिसंख्या-
हेतौ प्रत्ययः । बहूनामिति । पूर्वस्मात्पक्षादयं भेदः पूर्वस्मिन् पक्षे सर्व एवातिरोहित-
भेदः पञ्चशब्दार्थः । उत्तरा तु समुदायः शब्दार्थः । अवयवस्तु नोपात्तो न च त्यक्तः ।
प्रत्ययेन त्वभिधीयते । अन्यत्वादुभयोरिति । समुदायावयवयोर्भेदात्समुदायः प्रकृत्य-
र्थोऽवयवः प्रत्ययार्थः । यथा वार्त्ती शाखेति । प्रत्यस्तमितमूलाद्यवयवभेदः समुदायः
प्रकृत्यर्थः । अवयवस्तु शाखाप्रत्ययार्थोऽनुवात्तादेशेत्यङ्गप्रत्ययः ॥ ४८ ॥

नान्ता ॥ मडादिष्विति । षष्ठीस्थाने योगेऽत्र षष्ठीति योगविभागात् । तत्र चाद्य-
न्तौ दक्षिणावित्यस्यानुवर्तनात् षष्ठीनिर्दिष्टस्यागमिनोभावाच्चरेष्ट इत्यादिवन्मडादय

माणे प्रत्ययाधिकारात्प्रत्ययोयं विज्ञायते । तत्र को दोषः । प्रत्ययान्तरे हि सति स्वरे दोषः * । प्रत्ययान्तरे हि सति स्वरे दोषः स्यात् । विंशतितमः । एष स्वरः प्रसज्येत । विंशतितम इति चेप्यते । स तर्हि तथा निर्देशः कर्तव्यः । न कर्तव्यः । प्रकृतं डङ्ग्रहणमनुवर्तते क्व प्रकृतम् । तस्य पूरणे ङङिति । तद्वै प्रथमानिर्दिष्टम् । षष्ठीनिर्दिष्टेन चेहार्थः । नान्तादिसेषा पञ्चमी ङङितिप्रथमायाः षष्ठीं प्रकल्पयिष्यति तस्मादित्युत्तरस्येति । प्रत्ययविधिरयम् । न च प्रत्ययविधौ पञ्चम्यः प्रकल्पका भवन्ति । नायं प्रत्ययविधिर्विहितः प्रत्ययः प्रकृतश्चानुवर्तते ॥

षट्कृतिकतिपयचतुरां थुक् ॥ ५१ ॥ चतुरश्छयतावाद्यक्षरलोपश्च * । चतुरश्छयतौ वक्तव्यौ आद्यक्षरलोपश्च वक्तव्यः । तुरीयम् । तुर्यम् । अयकिमर्थं थट्थुको पृथक् क्रियेते । न सर्वं थडेव वा स्यात् थुगेव वा । थट्थुकोः पृथक्करणे पदान्तविधिप्रतिषेधार्थम् * । थट्थुकोः पृथग्ग्रहणं क्रियते पदान्तविधिप्रतिषेधार्थम् । पदान्तविध्यर्थम् । पदान्तप्रतिषेधार्थं च । पदान्तविध्यर्थं तावत् । पर्णमयानि पञ्चथानि भवन्ति । रथः समथः । पदान्तस्येति नलोपो यथा स्यात् । पदान्तप्रतिषेधार्थम् । षष्ठः । पदान्तस्येति शङ्खं मा भूत् । इह चतुर्थ इति । पदान्तस्येति विसर्जनीयो मा भूदिति ॥

बहुपूगगणसंघस्य तिथुक् ॥ ५२ ॥ बहुकतिपयवतूनां लिङ्गविशिष्टादुत्पत्तिः * । बहुकतिपयवतूनां लिङ्गविशिष्टादुत्पत्तिर्वक्तव्या । इहापि यथा स्यात् । बहूनां पूरणी बहुतिथी । कतिपयानां पूरणी कतिपयतिथी । तावतीनां पूरणी तावतिथी । बहुकतिपयवतूनां लिङ्गविशिष्टादुत्पत्तिः सिद्धा । कथम् । प्रातिपदिकग्रहणे लिङ्गविशिष्टस्यापि ग्रहणं भवतीति । पुंवद्वचनं च * । पुंवद्भावश्च

ङङपवादाः प्रत्ययाः प्राप्नुवन्ति । तत्र मध्यथुक्कामागमत्वयोर्विशेषाभावः । तमद् तु प्रत्ययत्वे सत्याद्युदात्तः स्यादागमत्वे त्वनुदात्तो भवतीति ङङस्वरं विंशतितम इत्यन्तोदात्तत्वं भवति । प्रकृतमिति । स्वरितत्वादिति भावः । विहित इति । नातो विधानार्थो ङङ इहानुवृत्तिरपि त्वागमसंबन्धप्रतिपत्त्यर्थेत्यर्थः ॥ ४९ ॥

षट् ॥ आद्यक्षरलोप इति । अक्षरशब्देनाच्सहितं व्यञ्जनमुच्यते । लयङ्गयां च ङण् न बाध्यते । ङङि चतुरस्थुग्विधानात् । न सर्वमिति । सर्वं थकाररूपं थडेव क्रियतां थुगेव वेत्यर्थः । पदान्तविधिप्रतिषेधार्थमिति । विधिप्रतिषेधौ नलोपादीनां पदान्तकार्याणां विषयविभागेन व्यवतिष्ठेयातामित्यर्थः । पञ्चथानीति । यदि सति स्वादिष्विति पदत्वात्तन्निबन्धनो नलोपो भवति । थुकि तु सति थकारान्तस्य भत्वं स्यात् । षष्ठ इति । यद्यत्र थट् क्रियते ततः थकारान्तस्य पदत्वात्तन्निबन्धनं जडत्वं स्यात् थुके तु तदन्तस्य भत्वात्पदत्वाभावः ॥ ५१ ॥

षट् ॥ लिङ्गविशिष्टादिति । लिङ्गसहचरितः प्रत्ययो लिङ्गं तदधिकारित्वार्थः । तिथु-

वक्तव्यः । बह्वीनां पूरणी बहुतिथी । किमर्थम् । न भस्यादे तद्धिते पुंवद्भवती-
ति सिद्धम् । भस्येत्युच्यते । यजादौ च भं भवति । न चात्र यजादि पश्यामः ।
किं कारणम् । तिथुका व्यवहितत्वान्न प्राप्नोति । इदमिह संप्रधार्यम् । तिथुक-
क्रियतां पुंवद्भावे इति । किमत्र कर्तव्यम् । परत्वात्पुंवद्भावः नित्यस्तिथुकः । कृते-
पि पुंवद्भावे प्राप्नोति । अकृते पि प्राप्नोति । तिथुगप्यनित्यः । अन्यस्य कृते
पुंवद्भावे प्राप्नोत्यन्यस्या कृते । शब्दान्तरस्य प्राप्नुवन् विधिरानित्यो भवति ।
अन्तरङ्गस्तर्हि तिथुकः । कान्तरङ्गता । उत्पत्तिसंनियोगेन तिथुगुच्यते । उत्पन्न
प्रसये प्रकृतिप्रत्ययावाश्रित्य पुंवद्भावः । पुंवद्भावे कृते पुनः प्रसङ्गविज्ञानात् तिथु-
कः सिद्धः । बहुतिथी ॥

षष्ठ्यादेश्चासंख्यादेः ॥ ५८ ॥ असंख्यादेरिति किमर्थम् । इह मा भूत् ।
एकषष्ठः । द्विषष्ठः । असंख्यादेरिति शक्यमवक्तुम् । कस्मान्न भवति एकषष्ठो द्विषष्ठ
इति । षष्ठिशब्दात्प्रत्ययो विधीयते । कः प्रसङ्गो यदेकषष्ठिशब्दात्स्यात् । नैव
प्राप्नोति नार्थः प्रतिषेधेन । तदन्तविधिना प्राप्नोति ग्रहणवता प्रातिपदिकेन
तदन्तविधिः प्रतिषिध्यते । एवं तर्हि ज्ञापयत्याचार्यो भवतीह तदन्तविधिरिति ।
किमेतस्य ज्ञापने प्रयोजनम् । एकविंशतितमः । एतत्सिद्धं भवति ॥

केति । तिथुकि कृते तदन्तस्य भत्वं न तु स्त्रीप्रत्यायान्तस्येत्यर्थः । उत्पत्तिसंनियोगेने-
ति । यदैव प्रकृतयः पूरणविषयाः प्रत्ययोत्पत्तिनिमित्तं तदैवागम इत्यर्थः । प्रकृतिप्र-
त्ययाविति । भस्येति वचनादुभयमाश्रीयते । सिद्धश्चेति । तेन प्राक् प्रत्ययोत्पत्तेः पुंव-
द्भाव इत्यर्थः ॥ ५२ ॥

षष्ठ्यादेः ॥ किमर्थमिति । इह प्रत्यासत्त्या पङ्क्त्यादिसूत्रनिपातिताः षष्ठ्यादयो
गृह्यन्ते न लोकप्रसिद्ध्या विप्रकृष्टास्तथा चानर्थकः प्रतिषेधः इति मत्वा प्रश्नः ।
इतरो व्याप्तिन्यायाश्रयालौकिकग्रहणादतिप्रसङ्ग इति मत्वाह एकषष्ठ इति । प्रत्या-
सत्तिन्यायाश्रयेणाह षष्ठिशब्दादिति । षष्ठिशब्दस्योपलक्षणत्वात्सप्तत्यादयोपि गृह्य-
न्ते । प्रत्यय इति । प्रत्ययभक्तत्वात्तदवयवत्वादागम एव प्रत्ययशब्देनोक्तः । तदन्त-
विधिनेति । शास्त्रीयाणामपि षष्ठ्यादीनां ग्रहण तैः संख्याया विशेषणान्तदन्तविधौ
सति षष्ठ्याद्यन्तस्य संख्यावाचिनो ग्रहणप्रसङ्गः । भवतीहेति । इह प्रकरणइत्यर्थः ।
तत्र यदि लौकिकसंख्याग्रहणं ज्ञाप्यते तदैकात्रविंशतिशब्दान्मयण प्राप्नोतीति भा-
ष्यकारेण शास्त्रीयग्रहणाभ्युपगमेन तदन्तविधिज्ञापनमुक्तम् । एवं चैकात्रविंशति-
तम इति भाष्यमिति लक्ष्यते । यत्र च ज्ञापकात्तदन्तविधिस्तत्र व्यपदेशिवद्भावात्
केवलानामपि ग्रहणं भवति । ज्ञापकेन सामान्येन ग्रहणवता प्रातिपदिकेन तदन्त-
विधिर्नास्ति व्यपदेशिवद्भावोऽप्रातिपदिकेनेति परिभाषाद्वयस्यानुपस्थानज्ञापनादय-
वा सूत्रोपात्तानां केवलानां प्रथमं ग्रहणं भवति । ततो ज्ञापकेन लक्षणविशेषो वाक्या-

मतौ छः सूक्तसाम्नोः ॥ ५९ ॥ छप्रकरणे अनेकपदादापि * । छप्रकरणे ऽनेकपदादपीति वक्तव्यम् । इहापि यथा स्यात् । अस्यवामीयम् । कपाशुभीयम् । किं पुनः कारणं न सिध्यति । अप्रातिपदिकत्वात् । सिद्धं तु प्रातिपदिकविज्ञानात् * । सिद्धमेतत् । कथम् । प्रातिपदिकविज्ञानात् । कथं प्रातिपदिकविज्ञानम् । स्वं रूपं शब्दस्याशब्दसंज्ञेति वचनात् । स्वं रूपं शब्दस्याशब्दसंज्ञा भवतीति । एवं योसावाम्नाये अस्यावामशब्दः पठ्यते सोऽस्य पदार्थः । किं पुनरन्ये आम्नायशब्दाः । अन्य इमे । ओमिसाह । कुत एतत् । आम्नायशब्दानामान्यभाव्यं स्वरवर्णानुपूर्वादेशकालनियतत्वात् * । आम्नायशब्दानामान्यभाव्यमन्यभावः सिद्धः । स्वरवर्णानुपूर्वादेशकालनियतत्वात् । स्वर, स्वरौ नियत आम्नाये अस्यवामशब्दस्य । वर्णानुपूर्वी । वर्णानुपूर्वी खल्वप्याम्नाये नियता अस्यवामशब्दस्य । देशः, देशः खल्वप्याम्नाये नियतः ।

न्तरमनुमीयतइति तदन्तस्यापि ग्रहणं भवति । तेन विंशतितम इति भवति । एकषष्ठ्यादिभ्यो विंशत्यादिभ्य इति विकल्पेन तमङ् भवति । के चित्त्वसंख्यादेरिति प्रातिमात्रापेक्षया निषेधाश्रयणादसंख्यादेरिति योगविभागाद्वा विकल्पितस्यापि तमटो निषेधमिच्छन्त एकषष्ठितम इति न भवितव्यमित्याहुः । एतच्च भाष्यकारेणानुक्तत्वाद्भावात् कथं त्यज्येत ॥ ५८ ॥

मतौ छः ॥ मनुशब्देन साहचर्यान्मत्वर्थ उच्यते । तद्विशेषणं सूक्तसाम्नी । प्रधानानुयायित्वाच्च गुणानां प्रथमासमर्थविभक्तिरसत्युपाधिकत्वं च प्रकृते गम्यते । अच्छावाक शब्दोऽस्मिन्नस्ति अच्छावाकीयं सूक्तमित्युदाहरणम् । अनेकपदादपीति । कर्मधारयो बहुव्रीहिर्वा पदसमुदायादित्यर्थः । अस्य वाम इत्यस्मिन्नस्तीति षष्ठीप्रथमयोरुपलम्भात्पदसमुदायात्मकत्वात्प्रातिपदिकत्वाभावात्प्रत्ययो न प्राप्नोतीति वचनम् । सिद्धं त्विति । अस्य वामस्येति वेदे यत्पदद्वयं पठ्यते तदेकदेशस्यास्यवामशब्दस्य यदनुकरणमस्यवामशब्दोनुकार्येणार्थेनार्थवत्त्वाल्लब्धप्रातिपदिकसंज्ञस्तस्मादेतत्प्रत्ययनविधानमित्यर्थः । स्वं रूपमिति । दृष्टान्तत्वेनास्योपन्यासः । यथा स्वं रूपमिति वचनादग्नेर्देगित्यत्राग्निशब्दस्वरूपमग्निशब्दस्य प्रत्यायकमेवमाम्नायपठितस्यास्यवामशब्दस्य छप्रत्ययप्रकृतिरस्यवामशब्दः प्रत्यायक इत्यर्थत्वात्पदसमुदायरूपत्वाभावाच्च प्रातिपदिकत्वमित्यर्थः । न त्वनुकार्यानुकरणविषये स्वं रूपमित्युपतिष्ठते । स्वशास्त्रविषयत्वादस्य लौकिकत्वाच्चानुकार्यानुकरणभावस्य । एवं योसाविति । एवंशब्दस्तथाशब्दस्यार्थः । यथात्र शास्त्रे वचनात् स्वं रूपं शब्दस्य प्रत्यायकं तथानुकार्यस्यानुकरणमित्यर्थः । किं पुनरिति । अभिन्नरूपत्वाद्नुकार्यानुकरणयोरभेदं मन्यमानः पृच्छति आम्नायशब्दानामिति । अन्यस्य भावोन्यभावः । अन्यभाव एवान्यभाव्यम् । ब्राह्मणादिषु प्रतिपदपाठात् स्वार्थं ष्यञ् । अथ वा अन्यो भावोन्यवस्तु तस्य भाव आन्यभाव्यम् । अन्यवस्तुत्वमित्यर्थः । यद्यप्यनुकार्यानुकरणयोरर्थभेदादन्यत्वनिश्चयस्तथाप्यन्यत्वस्य दाढ्याय स्वरादिभेदोपन्यासः । स्वरइति । मध्येत्युद्धिमित्यन्तोदात्तत्वम् । वामशब्दः कर्षात्वंत इत्यन्तोदात्तः ।

श्मशाने नाध्येयम् । चतुष्पथे नाध्येयमिति । कालः, कालः खल्वप्याम्नाये
नियतः । नामावास्यायामधीयत न चतुर्दश्यामिति । पदैकदेशसुबलोपदर्शनाच्च * ।
पदैकदेशः खल्वप्याम्नाये दृश्यते । अस्यवामीयम् । वनु चैष सुबलोपः स्यात् ।
सुबलोपदर्शनाच्च । सुबलोपः खल्वपि दृश्यते । अस्य वामीयमिति । तस्मादन्ये
आम्नायशब्दा अन्य इमे । यदि तर्हि अन्य आम्नायशब्दा अन्य इमे मत्वर्थो
नोपपद्यते । अस्यवामशब्दोत्रास्तीति । न संज्ञा संज्ञिनं व्यभिचरति ॥

अध्यायानुवाकयोर्लुक् ॥ ६० ॥ अध्यायानुवाकाभ्यां वा लुक् * ।
अध्यायानुवाकाभ्यां वा लुक्त्वव्यः । स्तम्भः स्तम्भीयः । गर्दभाण्डः । गर्दभा-
ण्डीयः । अनुवाकः । अनुवाकीयः ॥

धनहिरण्यात्कामे ॥ ६१ ॥ धनहिरण्यात्कामाभिधाने * । धनहिरण्या-
त्कामाभिधान इति वक्तव्यम् । षष्ठ्यर्थे हानिष्टप्रसङ्गः * । षष्ठ्यर्थे हि साति
अनिष्टं प्राप्नोति । धने कामोऽस्येति । तच्चर्हि वक्तव्यम् । न वक्तव्यम् । कस्मान्न
भवति । धने कामोऽस्येति । अनभिधानात् ॥

अथ वा ज्वलितिकसन्तेऽङ्गो ण इति णान्तः प्रत्ययस्वरेणान्तोदात्तः । अनुकरणं त्व-
स्यवामशब्दः प्रातिपदिकस्वरेणान्तोदात्तः । प्रकृतिवदनुकरणमित्येतत्तु विरोधा-
दत्र स्वरे नाश्रीयते । अनुकरण एकस्मिन् पदे उदात्तद्वयविरोधात् ! वर्णानुपूर्वीति ।
अनुकरणकरणं तु व्युत्क्रमेणाप्युच्चार्यमाणं सादृश्यादनुकार्यस्य प्रत्यायकं भवति ।
देश इति । अनुकरणस्य तु देशकालनियमाभावः । पदैकदेशेति । आम्नाये अस्यवा-
मस्येति प्रयुज्यते तदेकदेशस्यास्यवामशब्दस्यानुकरणमेकदेश एवास्यवामशब्दो
दृश्यते । अस्यवामीयशब्दे प्रकृतिरित्यर्थः । सुबलोपदर्शनाच्चेति । यदि षष्ठ्या लुकि
कृते रूपमेतद्भवतीत्युच्यते तदा पूर्वपदेति लुक्प्रसङ्गः । अनुकरणस्य तु विभक्त्य-
र्थाप्रतिपादनात् सुप्त्वाभावाल्लुगभावः । मत्वर्थो नोपपद्यत इति । अनुकार्येण सूक्त-
नामनोस्तद्वत्ता न त्वनुकरणेनेति भावः । न संज्ञेति । अनुकरणं प्रत्यायकत्वात्संज्ञा ।
अनुकार्यं तु प्रत्याय्यत्वात् संज्ञि । अव्यभिचारश्चावश्यप्रत्याय्यत्वात्संज्ञिनस्तत्र यथा
गवादयः शब्दाः सास्नावदर्थं प्रत्याययन्तस्तेनार्थेन तद्वति मनुष्यमुत्पादयन्ति गोमा-
निति । तथा अनुकरणशब्दाः प्रथमासमर्थः स्वेनार्थेनानुकार्येण तद्वति च्छप्रत्यय-
मिति न कश्चिद्दोषः । अनुकरणशब्दश्चानुकार्यं स्वजातिसमवेतं वक्तीति जातिशब्द
इति लृकारवार्तिके ऽभिहितम् ॥ ५९ ॥

अध्याय ॥ अध्यायानुवाकाऽभ्यामिति । तादर्थ्यं एषा चतुर्थी अध्यायानुवाकार्थो
यश्छस्तस्य वा लुक्त्वव्यः । तेन पक्षे भवणं भवति । लुग्विधानमेव ज्ञापकमध्या-
यानुवाकयोश्छो भवतीति । तत्र मनुप्रकरण एवास्मिन् सूत्रे कर्तव्ये यदत्र च्छस्य
लुग्विधानं तस्मात्पाक्षिको लुगनुमीयते इत्याहुः ॥ ६० ॥

धन ॥ कामाभिधान इति । इच्छामात्राभिधान इत्यर्थः । षष्ठ्यर्थे हीति । यद्य-
प्यत्र षष्ठ्यर्थो न प्रकृतस्तथापि कामयत इति कामः कर्तृसाधनकामशब्दोपादाने

शीतोष्णाभ्यां कारिणि ॥ ७२ ॥ किं यः शीतं करोति स शीतकः । यो वा उष्णं करोति स उष्णकः । किं चातः । तुषारे आदिसे च प्राप्नोति । एवं तर्ह्युत्तरपदलोपोऽत्र द्रष्टव्यः । शीतमिव शीतम् । उष्णमिवोष्णम् । य आशु कर्तव्यानर्थान्निश्चरेण करोति स उच्यते शीतक इति । यः पुनराशु कर्तव्यानर्थान्निश्चरेण करोति स उच्यते उष्णक इति ॥

अधिकम् ॥ ७३ ॥ अधिकमिति किं निपात्यते । अध्यारूढस्योत्तरपदलोपः कश्च प्रत्ययः । अध्यारूढमधिकम् । भवेत्सिद्धमध्यारूढो द्रोणः खार्या अधिको द्रोणः खार्यामिति । इदं तु न सिध्यति । अध्यारूढा द्रोणेन खारी अधिका द्रोणेन खारीति । गत्यर्थानां हि क्तः कर्तरि विधीयते । गत्यर्थानां वै क्तः कर्मण्यपि विधीयते ॥

पार्श्वेनान्विच्छति ॥ ७५ ॥ किं यः पार्श्वेनान्विच्छति स पार्श्वकः । किं चातः । राजपुरुषेऽपि प्राप्नोति । एवं तर्हि उत्तरपदलोपोऽत्र द्रष्टव्यः । पार्श्वमिव पार्श्वम् । य ऋजुनोपायेनान्वेष्टव्यानर्थान्नृजुनोपायेनान्विच्छति स उ-

धनस्य लाभयिता देवदत्तादिर्धनकशब्देनाभिधीयतइति सामर्थ्यात् षष्ठ्यर्थ एव प्रत्ययः स्यादित्यर्थः । अनभिधानादिति । कामशब्देनेच्छामात्रमभिधीयते न तु कामयिता । ततश्च तत्रेत्यधिकाराद्धनहिरण्याभ्यां सप्तम्यन्ताभ्यामिच्छामात्रे प्रत्ययो भवति । धनको देवदत्तस्येति न तु तद्वतीति भावः ॥ ६५ ॥

शीतो ॥ किं यः शीतामिति । शीतोष्णशब्दयोः स्पर्शविशेषो मुख्यार्थ इति तत्संप्रत्ययेनैव भाव्यमिति मत्वा प्रश्नः । उत्तरपदलोप इति । नात्र समासावयव उत्तरपदमभिप्रेतं समासस्यासंभवात् । किं तर्हि उत्तरं यत्पदं द्योतक इवशब्दस्तस्यापि गतार्थत्वाद्बृत्तिविषयेऽप्रयोग इत्यर्थः । यथा मन्दतायुक्तं शीतं सति शीते कार्यकरणे पाटवाभावात्तद्वन्मन्दकरणं शीतमित्युच्यते । एवमाशुकरणमुष्णम् । तत्र क्रियाविशेषणाभ्यां कर्मभ्यां प्रत्ययः शीतं कारी शीतकोऽलस इत्यर्थः । उष्णं कारी उष्णको दक्षः । प्रयोगदर्शनाच्च गौणस्याप्यर्थस्येह क चिद्भवति ॥ ७२ ॥

अधिकम् ॥ किं निपात्यत इति । यद्यधिशब्दात्ससाधनक्रियावचनात् कश्चिपात्यते तदा कर्तृकर्मणोरन्यतरस्य साधनस्याभिधानेन भाव्यम् तत्र कर्तुरङ्गीकरणे कर्मणोऽभिधानं न प्राप्नोति कर्माश्रयेण कर्तुरभिधानस्याप्रसङ्ग इति मत्वा प्रश्नः । अध्यारूढस्येति । लौकिके प्रयोगे अधिकशब्देन विषयभेदेन कर्तृकर्मणोरनभिधानदर्शनादनङ्गीकृतसाधनभेदमध्यारूढस्येदं निपातनं स चोभयार्थ इति न काश्चिदोपायसरः । खार्यामिति । यदा कर्तरि क्तस्तदा कर्मणोऽनभिधानाद् द्वितीयायां प्राप्तायां यस्मादधिकमिति ज्ञापकात्पञ्चमी भवति । औपश्लेषिकाधिकारणीववक्षायां तु समासो तथापि तदस्मिन्नधिकमिति निर्देशः कृतः ॥ ७३ ॥

पार्श्वेन ॥ राजपुरुष इति । स हि राजा पार्श्वोऽश्रयेणार्थमिच्छतीति भावः । ऋजु-

च्यते पार्श्वक इति ॥

अथःशूलदण्डाजिनाभ्यां ठक्ठञौ ॥ ७६ ॥ किं योऽयःशूलेनान्वि-
च्छति स आयःशूलिकः । किं चातः । शिवभागवते प्राप्नोति । एवं तर्हि उत्तर-
पदलोपोत्र द्रष्टव्यः । अयः शूलमिवायः शूलं यो मृदुनोपायेनान्वेष्टव्यानर्थान्
रभसेनान्विच्छति स उच्यते आयःशूलिकः ॥

तावतिथ्यग्रहणमिति लुग्वा ॥ ७७ ॥ तावतिथ्यग्रहणमिति लुग्वाव-
चनानर्थक्यं विभाषाप्रकरणात् * । तावतिथ्यग्रहणमिति लुग्वावचनमनर्थकम् ।
किं कारणम् । विभाषाप्रकरणात् । प्रकृता महाविभाषा तयैतत्सिद्धम् । तावति-
थेन गृह्णातीति लुक् च * । तावतिथेन गृह्णातीत्युपसंख्यानं कर्तव्यं लुक् च
वक्तव्यः । षष्ठेन गृह्णाति षट्कः ॥

शृङ्खलमस्य बन्धनं करभे ॥ ७९ ॥ शृङ्खलमस्य बन्धनं करभइत्यनिर्देशः * । शृङ्ख-
लमस्य बन्धनं करभ इत्यनिर्देशः । अगमको निर्देशोऽनिर्देशः । न हि तस्य शृङ्खलं
बन्धनं शृङ्खलवत्पसौरज्ज्वा बध्यते । सिद्धं तु तद्वन्निरदेशाल्लुक् च * । सिद्धमेतत् ।
कथम् । तद्वन्निरदेशः कर्तव्यः । लुक् च वक्तव्यः । शृङ्खलवद्वन्धनीमिति । स तर्हि तद्वन्नि-
र्देशः कर्तव्यः । न कर्तव्यः । इह यत्रान्तरेण यस्य प्रवृत्तिर्भवति तत्तस्य निमित्तत्वाय
कल्पते । न चान्तरेण शृङ्खलं बन्धनं प्रवर्तते । अथवा साहचर्यात्ताच्छब्दं भवि-
ष्यति । शृङ्खलसहचरितं बन्धनं शृङ्खलं बन्धनमिति ॥

नेति । यथा पार्श्वे तिर्यग्बस्थानादनृजु तथान्योऽप्यनृजुरूपायः पार्श्वमित्यर्थः ॥ ७५ ॥

अयः । शिवभागवत इति । भगवान् भक्तिरस्य भागवतः । शिवस्य भागवत इति
षष्ठीसमासः । अवयवसंस्पर्शद्वारेण समुदायार्थविशेषणाच्छिवो भगवान्भक्तियस्य
प्रतीयते । एवं तर्हीति । यथा ऽयः शूलं तीक्ष्णमेवान्योपि तीक्ष्ण उपायोऽयः शूलमुप-
चारादुच्यते ॥ ७६ ॥

तावतिथम् ॥ तावतिथिमिति पूरणप्रत्ययान्तनिर्देशः । गृह्यतेनेनेति ग्रहणम् । तत्राय-
मर्थः, पूरणप्रत्ययान्ताद् ग्रहणोपाधिकात् स्वार्थे कन् भवति । तस्य च कनौ
वा लुग् भवति । पञ्चमे ग्रहणं पञ्चकमिति । एतत्सूत्राश्रयेण वार्तिकारम्भः ॥
तावतिथिमिति । महाविभाषाधिकाराद्विकल्पेन प्रत्ययोत्पादनाद् रूपद्वयस्य सिद्ध-
त्वादित्यर्थः । यदा तु पूरणप्रत्ययस्य वा लुग्विधीयते पञ्चकं ग्रहणं पञ्चमकं ग्रहण-
मिति । तदा लुग्वाग्रहणं च कर्तव्यमेव । अन्यथा रूपद्वयं कथं सिद्ध्येत् । तावति-
थेनेति । स्वार्थप्रत्ययो विधीयमानो ग्रहीतारि न प्राप्नोतीति वचनम् । लुक्च पूरणप्र-
त्ययस्यैव न तु कनः ॥ ७७ ॥

शृङ्खलम् ॥ शृङ्खलमिति । बध्यतेऽ स्वातन्त्र्यीकियते ऽनेनेति बन्धनमुच्यते । रज्जो
आस्वतन्त्र्यीकरणे करणत्वं न तु शृङ्खलस्येति भावः । काष्ठमयं पाशकं पादे यद्व्यति-

तदस्मिन्नन्नं प्राये संज्ञायाम् ॥ ८२ ॥ प्राये संज्ञायां वटकेभ्य इनिः * ।
प्राये संज्ञायां वटकेभ्य इनिर्वक्तव्यः । वटकिनी पौर्णमासी ॥

श्रोत्रियंश्छन्दोधीते ॥ ८४ ॥ किं निपात्यते । श्रोत्रियंश्छन्दोधीत इति
वाक्यार्थे पदवचनम् * । छन्दोधीत इत्यस्य वाक्यस्यार्थे श्रोत्रियनित्येतत्पदं
निपात्यते । छन्दसो वा श्रोत्रभावः तदधीत इति घञ्च * । छन्दसो वा श्रोत्र-
भावो निपात्यते तदधीते इत्यस्मिन्नर्थे घञ्च प्रत्ययः । छन्दोधीते श्रोत्रियः ॥

श्राद्धमनेन भुक्तमिनिठनौ ॥ ८५ ॥ इनिठनोः समानकालग्रहणम् * ।
इनिठनोः समानकालग्रहणं कर्तव्यम् । अथ भुक्ते श्वः श्राद्धिक इति मा भूत् ।
उक्तं वा * । किमुक्तम् । अनभिधानादिति ॥

साक्षाद् द्रष्टरि संज्ञायाम् ॥ ९१ ॥ संज्ञायामिति किमर्थम् । त्रिभिः
साक्षाद् द्रष्टव्यं भवति यश्च ददाति यस्मै च दीयते यश्चोपद्रष्टा तत्र सर्वत्र प्र-
सयः प्राप्नोति । संज्ञाग्रहणसामर्थ्याद्धिनिकान्तेवासिनोर्न भवति ॥

षज्यते तच्छृङ्खलमुच्यते । बाल उष्टूः करभः । इहेति । यद्यपि रज्जोः करणत्वं तथापि
शृङ्खलस्य करणत्वमस्त्येव तदन्तरेण बन्धनस्याभावात् । अथ वेति । रज्जुः शृङ्खल-
शब्देन तत्साहचर्यादुच्यते इत्यर्थः ॥ ७६ ॥

तदस्मिन्नन्नम् ॥ वटकेभ्य इनिरिति । कनि प्राप्ते वचनम् । मत्वर्थीयस्त्विनिः सप्तम्यां
च न तौ स्मृताविति नास्ति ॥ ८२ ॥

श्रोत्रियन् ॥ वाक्यार्थ इति । वाक्यार्थस्य सम्बन्धरूपस्य किर्यारूपस्य वाऽस्त्वं-
भूतत्वात् श्रोत्रियशब्दस्य च सत्त्वभूतार्थाभिधायित्वाद्वाक्यार्थग्रहणेन तदाश्रयशब्द-
न्दोध्याय्युपचारादभिहितः । तत्राविद्यमानप्रकृतिप्रत्ययविभागः श्रोत्रियशब्दो निपा-
त्यते । नकारः स्वरार्थः । तेनाद्युदात्तत्वं नित्करणसामर्थ्याद्व्यपवर्गाभावेऽपि
भवति । छन्दसो वेति । तस्मिन्पक्षे घनाऽणो बाधप्रसङ्गात् छान्दसशब्दो न सिध्य-
तीति तावतिर्थग्रहणमित्यतो वाग्रहणमनुवर्त्यम् । अथ वा विशेषतः छन्दोध्यायिनि
तदर्थानुष्ठायिनि श्रोत्रियशब्दस्य निपातनादध्येतृमात्रे छान्दसशब्दस्य नास्ति
बाधः ॥ ८३ ॥

श्राद्ध ॥ समानकालग्रहणमिति । भुजिना समाने काले प्रत्ययप्रयोगो यथा स्यात् ।
यास्मिन्काले भुजिक्रियाहिततृप्तिलक्षणविशेषानुवृत्तिस्तस्मिन्नेव श्राद्धि श्राद्धिकशब्दयो-
रुच्चारणम् नतु कालान्तरे । स च समानः कालो लोकप्रसिद्ध्यानुसारेणाद्यतन
एव द्रष्टव्यः तेन यदा द्वितीयेऽहनि कस्य चिदन्नमपरिणतं तदा प्रत्ययाभावः ॥ ८५ ॥

साक्षात् ॥ संज्ञायत इति संज्ञेत्यर्थ एव व्यपदिश्यमानो विधीयते । अथ वा संज्ञा-
यते ऽनयेति संज्ञा निपातनाद् व्युत्पन्नभावः । ततः शब्द एव संज्ञाशब्देनोच्यते । संज्ञायां
विषये कार्यं भवतीत्यर्थः । लक्ष्यानुसारिप्रतिपन्नपेक्षया प्रश्नः । संज्ञाग्रहणं किमर्थ-
मिति । लक्ष्यानुसारिप्रतिपन्नपेक्षया तत्तरम् । त्रिभिरिति । अन्तेवासिशब्देन शिष्य-
साधर्यात्पारतन्त्र्यादभिमर्ण उच्यते ॥ ६९ ॥

क्षेत्रियचपरक्षेत्रे चिकित्स्यः ॥ ९२ ॥ किं निपात्यते । क्षत्रियः श्रोत्रियवत् * । क्षेत्रियः श्रोत्रियवन्निपात्यते । परक्षेत्राद्वा तत्र चिकित्स्य इत्येतस्य वाक्यस्यार्थे क्षेत्रियजित्येतत्पदं निपात्यते । परक्षेत्राद्वा तत्र चिकित्स्य इति परलोपो घञ्च * । परक्षेत्राद्वा तत्र चिकित्स्य इत्येतस्मिन्नर्थे परलोपो घञ्च प्रत्ययः । परक्षेत्रे चिकित्स्यः क्षेत्रियः ॥

इति पञ्चमाध्यायस्य द्वितीये पादे प्रथममाह्निकम् ॥

तदस्यास्त्यस्मिन्निति मतुप् ॥ ९४ ॥ किमर्थमिमावर्थाबुभौ निर्दिश्येते अस्यास्मिन्निति । न यद्यस्य भवति तस्मिन्नपि तद् भवति । यच्च यस्मिन् भवति तत्तस्यापि भवति । नैतयोरावश्यकः समावेशः । भवान्त हि देवदत्तस्य गावो न च तास्तस्मिन्नाधृता भवन्ति । भवन्ति च पर्वते वृक्षा न च ते तस्य भवन्ति ।

क्षेत्रि ॥ परक्षेत्रे जन्मान्तरशरीरे चिकित्स्यो व्याधिरसाध्यत्वात् क्षेत्रियः । तथा परक्षेत्रे धान्यार्थे क्षेत्रे यानि तृणानि जातानि विनाश्यानि तानि क्षेत्रियाणि । तथा परदारो निग्राह्य क्षेत्रियः । तथा परशरीरेषु संक्रम्य यद्विषं चिकित्स्यते तत्र क्षेत्रियम् ॥

इति श्रीकैयट्कृते भाष्यप्रदीपे पञ्चमाध्यायस्य द्वितीयपादे प्रथममाह्निकम् ॥

तदस्य ॥ शाखावान् वृक्ष इत्यादौ वृक्षादेराधारभावोप्यस्ति तत्पूर्वकं संबन्धित्वं चेत्यन्यतरोपादानेनेष्टविषये सिद्धिं मत्वा पृच्छति किमर्थमिति । कस्मा इवं किमर्थम् । कोर्थोभ्येति वा किमर्थमेतच्च निर्देशक्रियाविशेषणं न तु निर्दिश्यमानविशेषणमिति नपुंसकैकवचननिर्देशः । यद्यस्येति । नशब्दः काक्वा प्रयुक्तो भवत्येवेति विधि गमयति । नैतयोरावश्यक इति । अवश्यंभाव आवश्यकं मनोहादेराकृतिगणत्वादोरावश्यक इति निपातनाद्वा बुञ् प्रत्ययः । अवयवानां भमात्र इति विलोप आवश्यकमस्मिन्नस्तीत्यावश्यकः । अर्शादेराकृतिगणत्वादुच्यते । इह यदा संबन्धः सर्वकारकपूर्वः नाधारपूर्वक एव यथा देवदत्तस्य गाव इति क्रयप्रतिग्रहादक्रियाविषयकर्तृत्वपूर्वकः स्वस्वामिसंबन्धस्तदा सप्तम्युपादाने कारकान्तरपूर्वसंबन्धाग्रहणादस्येति षष्ठ्यर्थोप्युपादानीयः । तथा षष्ठ्यर्थमात्रनिर्देशे यत्राधिकरणं शेषसंबन्धानिमित्तसंबन्धत्वेनाविवक्षितम् । वृक्षा अस्मिन् पर्वते सन्तीति तत्र प्रत्ययो न स्यात् । न ह्यत्र क्रियाकारकपूर्वः शेषसंबन्धो दृश्यते । वृक्षैः पर्वतस्यानारम्भात् नावयवावयविभावः । आनन्तर्यादिसंबन्धसंभवे ऽपि यत्र मत्वर्थीयैर्न भाव्यम् । तस्मादुभयोपादानम् । ननु किमुच्यते न तास्तस्मिन्नाधृता भवन्तीति । यावता यस्य चेश्वरवचनमित्येतत्प्रत्याख्यानायाधिव्रह्मदत्तो पञ्चाज्ञा इति सममीसिद्ध्यर्थं भाष्यकारेणाभिहितं परिग्रहीतव्यम् । परिग्रहीतव्यमिति मित्यादि । तथा च देवदत्तस्य गाव इत्यपि भवितव्यम् । कारकप्रकरणं हि गौणमुख्यन्यायस्यानाश्रयणाद्गौणस्याधारस्याप्यधिकरणसंज्ञया भाव्यम् । यथा गङ्गायां घोषः कूपे गर्गकुलमिति । ततश्च सप्तम्युपादाने ऽपि गोमान् देवदत्त इति सिध्यत्येव । नैतदस्ति । सममीमात्रनिर्देशे मुख्य एवाधिकरणे मत्वर्थीयाः स्युः । वृक्षवान् पर्वत इत्यादौ न तु गौणे गोमान् देवदत्त इत्यादौ कारकप्रकरणे हि गौणमुख्यन्यायानाश्रयणम् । अयं तु प्रत्ययविधिरिति स्यात् न्या-

अथास्तिग्रहणं किमर्थम् । सत्तायामर्थे प्रत्ययो यथा स्यात् । नैतदस्ति प्रयोजनम् । न सत्तां पदार्थो व्यभिचरति । इदं तर्हि प्रयोजनम् । सम्प्रति सत्तायां यथा स्यात् । भूतभविष्यत्सत्तायां मा भूत् । गावोऽस्यासन् गावोऽस्य भवितार इति । न तर्हीदानीमिदं भवति।गोमानासीत् गोमान् भवितेति । भवति । न त्वेतस्मिन् वाक्ये । यदि त्वेतस्मिन् वाक्यं स्यात्।यथेहास्तेः प्रयोगो न भवति।गोमान् यवमानिति।एवमि-

याश्रयणमिति षष्ठीनिर्देशोऽपि कृत् । अथास्तिग्रहणमिति । संभवे व्यभिचारे च विशेषणविशेष्यभावो भवति । यथा नीलोत्पलमिति । सत्तां तु पदार्थो न व्यभिचरति । नामन्तरेण पदोच्चारणसंभवात्तस्या एव सर्वशब्दप्रवृत्तौ कारणत्वादिति प्रश्नः । सत्तायां प्रत्यया यथा स्यादिति । सत्तायां वर्तमानात्सत्तोपाधिकार्थाभिधायिनः प्रत्ययो यथा स्यादित्यर्थः । न सत्तां पदार्थो व्यभिचरतीति । यावद्बुद्ध्या पदार्थो न विषयीकृतस्तावत्तदस्य प्रयोगाभावः । तस्माद् बुद्धिसत्तासमाविष्टोर्थोविधिनिषेधजननादिभिः संबध्यते । वृक्षोस्ति वृक्षो नास्ति वृक्षो जायत इति । अत्यन्तासतोपि बहिःशशविषाणादीनर्थान् बुद्ध्या विषयीकृत्य शशविषाणादिप्रयोगस्तस्माद् बुद्ध्या रूढोपचरितसत्ताशब्दप्रयोगाश्रयत्वादव्यभिचारेत्यर्थः । सैव तु बुद्धिसत्ताप्रयोक्तृप्रतिपत्तृणां बहिरूपतयावभासते । यदि तु वृक्षादीनां बाह्यसत्तासमाविष्टं वस्तु वाच्यं स्यात्तदा वृक्ष इत्यतः सत्तावगमादस्तीत्यस्य गताश्रयत्वात् प्रयोगो न स्यात् । नास्तीत्यस्य च सत्ताविरोधात्प्रयोगाप्रसङ्गः । अङ्कुरो जायत इति च प्रयोगो न स्यात् । सतो जन्मविरोधात् । उपचारसत्तायां त्वेत दोषा नावतरन्ति । बुद्धिसत्तासमाविष्टस्य बहिःसत्तासत्त्वजननप्रतिपादनायास्ति नास्ति जायत इति प्रयोगयोगात् । अन्ये तु वर्णयन्ति यत्र क्रियापदं न श्रूयते तत्रास्तिभवन्तीपरः प्रथमपुरुषोऽप्रयुज्यमानोऽप्यस्तीति गम्यत इत्येतदाश्रयेण न सत्तां पदार्थो व्यभिचरतीत्युक्तम् । तेषां सम्प्रति सत्तायां यथा स्यादिति परिहारग्रन्थां नोपपन्नः । राजपुरुष इत्यादौ च सम्बन्धप्रतिपादनं ऽन्तेरात्वे-पाभावादनेकान्तिकमेतत् । सम्प्रति सत्तायामिति । वर्तमानसत्तायां बाह्यायां सत्तायामित्यर्थः । भूतभविष्यत्सत्तायामिति । भूतभविष्यतोर्था सत्ता अतीतानागतवस्तुपरामर्शिवुद्धितत्त्वोत्प्रेक्षितोपचरितरूपा तस्यां मा भूदित्यर्थः । या तु मुख्या सत्ता सा भूतभविष्यत्सत्तेति व्यपदेशं न शक्यते । सदित्यस्य लङन्तस्य वर्तमानकालविषयत्वाद् भूतभविष्यतोः सत्तेति सम्बन्धायोगात् । नापि भूता सत्ता भविष्यन्ती सत्तेति सामानाधिकरण्येन सम्बन्धोपपत्तिः । अथाश्रयस्य भूतभविष्यत्वाद्भूता सत्ता भविष्यन्ती सत्तेत्युच्यते तथाप्यसौ वर्तमाना न भवतीति तत्र प्रत्ययाभावः । तेन गावोऽस्यासन् गावोऽस्य भवितार इत्यत्रार्थे गोमानिति प्रयोगो न भवति । न तर्हीति । विद्यमान एव देवदत्ते तद्वर्णनामतीतानागतत्वप्रतिपादनाय गोमानासीत् गोमान् भवितेति प्रयुज्यते । तत्र प्रकृत्यर्थस्य सम्प्रातः सत्ताया अभावात् प्रत्ययाप्रसङ्गः । गुणधर्मस्य च प्रधान आरोपादानीद्भावितेति प्रत्ययार्थस्यातीतानागतव्यपदेश इति चोदको मन्यते । भवतीति । अवस्थातुर्विद्यमानत्वे ऽप्यवस्थाविशेषस्य भूतभविष्यत्वादासीद्भावितेति व्यपदेशः यथश्चरोऽयमासीदिति सिद्धान्तवादिनोभिप्रायः । न त्वेतस्मिन् वाक्यं इति ।

हापि न स्यात् । गोमानासीत् । गोमान् भवितेति । सति चास्तेः प्रयोगे यथेह बहुवचनां
 श्रूयते । गावोऽस्यासन् गावोस्य भवितार इति । एवमिहापि स्यात् । गोमाना-
 सीत् गोमान् भवितेति । का तर्हीयं वाचोयुक्तिः गोमानासीत् गोमान् भवितेति ।
 एषैषा वाचो युक्तिः । नैषा गवां सत्ता कथ्यते । किं तर्हि । गोमत्सत्तैषा क-
 थ्यते । अस्त्यत्र वर्तमानकालोस्तिः । कथं तर्हि भूतभविष्यत्सत्ता गम्यते धातु-
 सम्बन्धे प्रत्यया इति । इदं तर्हि प्रयोजनमस्तियुक्ताद्यथा स्यात् । अनन्तरादियु-
 क्तान्मा भूदिति । गावोस्यानन्तरा गावोस्य समीप इति । अथ क्रियमाणे ऽप्य-
 स्तिग्रहणइह कस्मान्न भवति गावोस्य सन्त्यनन्तरा गावोस्य सन्ति समीप इति ।

गावोस्यासन् गावोऽस्य भवितार इत्यत्रार्थे गोमानिति न पूयज्यते इत्यर्थः । यथे-
 ति । प्रत्ययान्तेनैव प्रकृत्यर्थोपाधेः प्रतीतत्वात्तदुपाधिवाचिनः प्रयोगाभावः
 यथादाण्डाक्रीडेति पूहरणशब्दस्येति भावः । सति चेति । सामान्याभिधाने
 विशेषावगमाय दृश्यते प्रयोगः । यथोत्पुच्छयते इत्यादावसनविशेषप्रतिपादनाय व्यु-
 त्परीणामभिमनयत इत्यादौ च प्रत्ययार्थभवनविशेषावगमाय सुदुरुदभीनामिति
 भावः । एवमिहापीति । प्रकृत्यर्थसत्ताकालविशेषावधारणाय वाक्यवद्वहुवचना-
 न्तस्यास्तेः प्रयोगप्रसङ्गः । का तर्हीति । गोमतो वर्तमानत्वादासीद्भवितेति प्रयोगानु-
 पपत्तिरिति मत्वा प्रश्नः । एषैवेति । या एषा शिष्टैः प्रयुक्ता सैषैव वाचोयुक्तिः । यथा-
 स्माभिव्याख्यायते न त्वन्यथेत्यर्थः । नैवेति । साक्षादित्यर्थः । गोमत्सरोति । अतीता-
 नागता चेति शेषः । अवस्थाविशेषस्यातीतानागतत्वादवस्थानुरतीतानागतत्वमिति
 प्रागेवोक्तम् । अस्त्यत्रेति । चोदकः । गोमानित्यादौ वर्तमानसत्तायुक्तः प्रकृत्यर्थः प्रती-
 यत एवास्तिर्भवन्तीपर इत्यन्तरङ्गत्वात्सत्तायास्तथा च प्रत्ययान्तादेव शब्दशक्ति-
 स्वाभाव्यात् प्रकृत्यर्थसत्तावगमात् सत्तावाचिपदाप्रयोगः । तस्मादङ्गीकृतसत्ताः प्रकृ-
 त्यर्थः प्रत्ययार्थमवच्छिन्नन्तीति न कर्तव्यमस्तिग्रहणम् । चोदक एव कथं तर्हीत्या-
 शङ्क्य धातुसम्बन्ध इति परिहरति । तत्रारम्भपक्षे प्रत्ययाधिकारे प्रत्ययग्रहणस्येदं
 प्रयोजनम् । धात्वधिकारविहितानामपि तद्धितानां कालान्तरे धातुसम्बन्धे साधुत्वं यथा
 स्यादिति । यदा तु तत्सूत्रं प्रत्याख्यायते तदा हि स्वकाल एव प्रत्यया विधीयन्ते ।
 तत्राग्निष्टोमयाज्यस्य पुत्रो जनितेति विरुद्धकालक्रियासम्बन्धादग्निष्टोमयाजित्व-
 स्यैव वाक्यार्थवशाद्भावित्वं गम्यते तथेहापि गोमानासीद् गोमान् भवितेति विरुद्ध-
 कालक्रियासम्बन्धाद् गोमत्सत्तालक्षणवस्थाविशेषविषयातीतानागतत्वप्रती-
 तिरवस्थातुः सत्त्वे असत्त्वे च । तत्र प्रकृत्यर्थस्य वर्तमानसत्ताभावप्रतीतावपि
 शब्दसंस्कारस्यान्तरङ्गस्यानिवृत्तिर्यथा प्रामात्रागच्छतीति । अस्तियुक्तादिति । अस्ति-
 नैव युक्तादित्यर्थः । पूर्वोक्तेन न्यायेनास्त्युपाधिकत्वे लब्धे पुनरस्तिग्रहणं विशेषणा-
 न्तरयुक्तप्रकृत्यर्थनिराकरणार्थम् । गावोस्येति । अनन्तरमव्यवहितं समीपं तु व्यव-
 हितमपीति भावः । गावोस्य सन्त्यनन्तरा इति । केवलानामनन्तरादीनां भवत्वस्ति-
 ग्रहणाभिरासः इह तु सत्तासद्भावात् प्राप्नोत्येव प्रत्यय इति भावः । असामर्थ्यादिति ।

असामर्थ्यात् । कथमसामर्थ्यम् । सापेक्षमसमर्थं भवतीति । यथैव तर्हि क्रियमाणे ऽस्तिग्रहणे ऽसामर्थ्यादनन्तरादिषु न भवति । एवमक्रियमाणे ऽपि न भविष्यति । अस्त्यत्र विशेषः । क्रियमाणे ऽस्तिग्रहणे नान्तरेण तृतीयस्य पदस्य प्रयोगमनन्तरादयोर्था गम्यन्ते । अक्रियमाणे पुनरस्तिग्रहणे अन्तरेणापि तृतीयस्य पदस्य प्रयोगमनन्तरादयोर्था गम्येरन् । अथेह कस्मान्न भवति चित्रगुः शबलगुरिति । बहुव्रीहिणोक्तत्वान्मतुष्प्रत्ययार्थस्य । अथेह कस्मान्न भवति चित्रा गावो यस्य सन्तीति । कुतः कस्मान्न भवति । किमवयवादाहोस्वित्समुदायात् । अवयवात्कस्मान्न भवत्यसामर्थ्यात् । कथमसामर्थ्यम् । सापेक्षमसमर्थं भवतीति । समुदायात्तर्हि कस्मान्न भवति । अप्रातिपदिकत्वात् । ननु च भोः आकृतौ शास्त्राणि प्रवर्तन्ते । तद्यथा । सुपेति वर्तमाने अन्यस्यान्यस्य च समासो भवति । सत्यमेवैतत् । आकृतिस्तु प्रत्येकं परिसमाप्यते । यावत्येतत्परिसमाप्यते उद्याप्ता-

इह यः प्रकृत्यर्थोपाधिः । प्रत्ययान्तेनान्तर्भावयितुं शक्यस्तदुपाधेरेव प्रत्ययेन भाव्यम् । न च गोमानित्येतत्प्रकृत्यर्थस्यानन्तर्यं गमयितुं शक्नोतीति तदभिधानाय वाक्यमेव प्रयुज्यते । स्वस्वामिभावस्तु सत्तयैवान्तर्भावित इति तत्प्रतीतिर्भवत्येव । क्रियमाणे इति । प्रकृत्यर्थेविषयं यदापेक्षं तृतीयत्वं गावः सन्त्यनन्ता अस्येति । तत्रास्तिग्रहणे क्रियमाणे केवल एवास्त्यर्थ उपाधिभावेन प्रत्ययान्तेऽन्तर्भवति न त्वानन्तर्यादिविशिष्ट इति प्रतीतिर्भवति । असति त्वस्तिग्रहणे धर्मान्तरावच्छिन्नस्याप्यस्त्यार्थस्यान्तर्भाव आशङ्क्यतेत्यर्थः । तत्र क्रियमाणे ऽस्तिग्रहणे ऽस्त्यर्थस्यैवान्तर्भाववगमाद्वाक्ये यत् तृतीयं पदमनन्तरा इति तद्वृत्तौ स्वार्थप्रतिपादनायावश्यं प्रयोक्तव्यम् । तत्प्रयोगे चासामर्थ्यम् । अक्रियमाणे त्वस्तिग्रहणे ऽनेकस्याप्युपाधेरन्तर्भावसम्भावनाया वृत्तावनन्तरपदप्रयोगमन्तरेणाप्यानन्तर्यावगमादसामर्थ्यं न स्यादित्यर्थः । चित्रगुरिति । सत्ताविशिष्टचित्रगवार्थः षष्ठ्यर्थश्चास्तीति प्रश्नः । बहुव्रीहिणिति । षष्ठ्यर्थ एव बहुव्रीहिविधानादित्यर्थः । कुतः कस्मादिति । समुदायावयवमभिधानात्प्रश्नः । सापेक्षमिति । चित्रा इति गुणं तं विशेषापेक्षं द्रव्यद्वारेणैव चित्रार्थस्य देवदत्तादिना सम्बन्धाद्गाव इत्येवमपि गुणापेक्षमित्येकार्थिभावं प्रातिपत्तुं न शक्नोति । तस्माद्वृत्तौ चित्रादिगुणानपेक्षप्रकृत्यर्थोपसर्जनप्रत्ययार्थावगमात्समासार्थमेव वाक्यं प्रदर्शयितव्यं गावोस्य सन्तीति । अप्रातिपदिकत्वादिति । यदा सुबन्तात्प्रत्ययोत्पत्तिः समर्थ्यात् प्रत्ययः प्रातिपदिकात्तु परः श्रूयत इत्येवमाश्रयणं तदा सुबन्तसमुदायस्य समासग्रहणान्नियमायादप्रातिपदिकत्वं सुबन्तत्वमपि नास्ति समुदायान्सुपोऽविधानात् प्रातिपदिकसमुदायस्याप्यर्थान्तरोपजनाभावादेका प्रातिपदिकसंज्ञा नास्तीत्यप्रातिपदिकत्वम् । विशेषणविशेष्यभावस्य हि पदावस्थायां प्रादुर्भावः न प्रातिपदिकावस्थायाम् आकृताविति । जातौ कार्यमुच्यमानमनपेक्षितव्यक्तिगतसंख्यविशेषं सर्वतःपुनर्तते यथा ब्राह्मणो न हन्तव्य इति ततश्च प्रातिपदिकसमुदायादपि प्रत्ययोत्पत्तिप्रसङ्गः ।

तिपादिकादिति तावदुत्पत्त्या भवितव्यम् । अवयवे चैतत्परिसमाप्यते न समु-
दाये । अथेह कस्मान्न भवति । पञ्च गावः सन्त्यस्य पञ्चगुर्दशगुरिति । प्रत्येक-
मसामर्थ्यात्समुदायाद् प्रातिपदिकत्वात् समासात्समासेनोक्तत्वात् । नैतत्सारम् ।
उक्तेपि हि प्रत्ययार्थे उत्पद्यते द्विगोस्तद्धितः । तद्यथा । द्वैमातुरः । पाञ्चनापि-
तिरिति । नैष द्विगुः । कस्तर्हि । बहुव्रीहिः । अपवादत्वाद् द्विगुः प्राप्नोति ।
अन्तरङ्गत्वाद्वहुव्रीहिर्भविष्यति । कान्तरङ्गता । अन्यपदार्थे बहुव्रीहिरिति वर्तते ।
विशिष्टे ऽन्यपदार्थे तद्धितार्थे द्विगुस्तस्मिन्श्चास्य तद्धिते ऽस्तिग्रहणं क्रियते ।
यदि तर्हि अतिप्रसङ्गाः सन्तीति तद्धितविधावस्तिग्रहणं क्रियते । बहुव्रीहावप्य-
स्तिग्रहणं कर्तव्यमस्ति युक्ताद्यथा स्यादनन्तरादियुक्तान्मा भूदिति । अथ बहु-
व्रीहौ दोषा न सन्ति तद्धितविधावापि नार्थोस्तिग्रहणेन । सत्यमेवमेतत् । क्रियते
त्विदानीं तद्धितविधावस्तिग्रहणम् । तद्वै क्रियमाणमपि प्रत्ययविध्यर्थं नोपाध्यर्थम् ।
अस्तिमानिति मतुब् यथा स्यात् । किं च कारणं न स्यात् । अप्रातिपदिकत्वात् ।
नैष दोषः । अव्ययमेषो ऽस्तिशब्दः । नैषोस्तेर्लट् । कथमव्ययत्वम् । विभक्ति-
स्वरप्रतिरूपकाश्च निपाता भवन्तीति निपातसंज्ञा । निपातोव्ययमित्यव्ययसंज्ञा ।
एवमपि न सिध्यति । किं कारणम् । अस्तिना सामानाधिकरण्ये मतुब् विधीयते ।

अन्यस्यान्यस्य चेति । अनेन जात्याश्रयत्वं कार्याणां समर्थयते । यदि हि व्यक्तिः
पदार्थस्तदा कस्य चिद्वैकस्य सुबन्तस्य समासः प्रसज्येत न तु सर्वस्येत्यर्थः ।
प्रत्येकमिति । आश्रयगतैकत्वसंख्याविशिष्टा जातिः कार्य आश्रीयते । यथा पशुना
यजेतेति भावः । इत्याप्रातिपदिकादित्यद्वैकवचनान्तानां समाहारनिर्देशाद् गुणे
संख्याया विवक्षितत्वादेकैकस्मात्प्रातिपदिकात्प्रत्ययोत्पत्तिः न तु तत्समुदायादित्यर्थः ।
उक्तेपीति । द्विगोर्लुग्विधानात्तद्धितार्थेत्यत्र स्यादर्थस्यार्थशब्दस्य ग्रहणाद्वा तद्धिता
प्राद्विगोस्तद्धितो भवति पञ्चगुणशब्दं च द्विगुं मन्यते न बहुव्रीहिम् । अपवाद-
त्वादिति । अन्यपदार्थमात्रे सुबन्तमात्रस्य विधीयमानस्य बहुव्रीहेः संख्यायास्तीदित्यर्थे
पञ्चगुरित्यौदौ विधीयमानो द्विगुर्विशेषविषयत्वाद्वाधकः प्राप्नोतीत्यर्थः । अन्तरङ्गत्वा-
दिति । ननु चानवकाशेनान्तरङ्गमपि बाध्यते । नैष दोषः । यत्रैकानिमित्ता द्विगुबहुव्री-
हिप्राप्तिस्तत्र द्विगुना बहुव्रीहिर्बाध्यतामिह तु द्विगुरस्त्यर्थमधिकमपेक्षते ।
तदाह तस्मिन्श्चास्येति । तेन विशिष्टस्य षष्ठ्यर्थस्य तद्धितार्थत्वः स्वस्थो-
पपेक्ष्यो द्विगुना षष्ठ्यर्थमात्रापेक्षस्तु बहुव्रीहिः । यदि तर्हीति । यदि वचन-
मन्तरेणान्तरेणानन्तरादीनां निवृत्तिर्नास्तीत्यर्थः । अथ न सन्तीति । अन-
विधानादेवानिष्टाप्रसङ्गादिति भावः । प्रत्ययविध्यर्थमिति । अस्तीति लुप्तपञ्चमीकः
प्रकृतिनिर्देश इति भावः । अव्ययमिति । कर्तृविशिष्टसत्तावाचीति भावः । तथा चा-
स्तित्वमिति भावप्रत्ययप्रयोगोपपत्तिः । न चास्नेरिति । गवादीनां सम्भवव्याभिचारा-
भ्यामस्तीति सामानाधिकरण्यं सम्भवत्यस्तेस्त्वव्याभिचारादस्ति सामानाधिकरण्या-

न चास्तेरस्तिना सामानाधिकरण्यं तदेतत् क्रियमाणमापि प्रत्ययविध्यर्थं नोपा-
 ध्यर्थम् । तस्माद् द्विगोस्तद्धितस्य प्रतिषेधो वक्तव्यः । यदेतद् नास्ति सर्वत्र
 मत्वर्थे प्रतिषेध इति । सति हि तस्मिन्तेनैव तत्सिद्धम् । अथ मत्वर्थीयान्मत्वर्थी-
 येन भवितव्यम् । न भवितव्यम् । किं कारणम् । अर्थगत्यर्थः शब्दप्रयोग इति ।
 अर्थ सम्प्रत्यापयिष्यामीति शब्दः प्रयुज्यते । तत्रैकेनोक्तत्वात्तस्यार्थस्य द्वितीयस्य
 प्रयोगेण न भवितव्यम् । किं कारणम् । उक्तार्थानामप्रयोग इति । न तर्हीदा-
 नीमिदं भवति । दण्डिमती शाला हस्तिमत्युपत्यकेति । भवत्यर्थान्तरे वृत्तित्वाद-
 र्थान्तरे वृत्तिः । षष्ठ्यर्थे वा वृत्तं सप्तम्यर्थे वर्तते । सप्तम्यर्थे वा वृत्तं षष्ठ्यर्थे
 वर्तते । अथ मत्वन्तान्मतुपा भवितव्यम् । गोमन्तोस्य सन्ति यवमन्तोस्य सन्तीति ।
 न भवितव्यम् । किं कारणम् । यस्य गोमन्तः सन्ति गावोपि तस्य सन्तीति ।
 तत्रोक्तो गोभिरभिसम्बन्धे प्रत्यय इति कृत्वा तद्धितो न भविष्यति । न तर्ही-
 दानीमिदं भवति । दण्डिमती शाला हस्तिमत्युपत्यकेति । भवत्यर्थान्तरे वृत्ताद्
 अर्थान्तरे वृत्तिर्भविष्यति । षष्ठ्यर्थे वा वृत्तं सप्तम्यर्थे वर्तते । सप्तम्यर्थे वृत्तं
 षष्ठ्यर्थे वर्तते । इहापि सप्तम्यर्थे वा वृत्तं षष्ठ्यर्थे वर्तते । षष्ठ्यर्थे वा वृत्तं सप्त-

भावः । तत्रास्तिमानिति वृत्तिविषये ऽस्तिक्रियायाः कर्तृविशेषे धने ऽस्तिशब्दो वर्तते ।
 कर्तृसामान्येन प्रत्ययार्थस्य विशेषणयोगात् । तस्माद्द्विगोरिति । उपाध्यनुपादाने ऽपि
 शब्दशक्तिस्वाभाव्यान्मतुपो बहुव्रीहेश्चास्त्युपाधिकार्थविषयत्वाद् द्विगुबहुव्रीह्योस्तुल्या-
 श्रयत्वादान्तरङ्गबहिरङ्गभावाभावद्विशेषविहितेन द्विगुना बहुव्रीहिबाधनाद्द्विगोर्मेतुपा-
 देस्तद्धितस्य प्रतिषेधो वक्तव्यः । तेनैव तत्सिद्धमिति । द्विगौ प्रतिषिद्धे बहुव्रीहेर्भा-
 वाद् द्विगुप्रतिषेध एव युक्तः पञ्चखट्व इत्यादौ बहुव्रीहौ प्रकृत्येति पूर्वपदप्रकृतिस्वरो
 भवति । द्विगौ तु समासान्तोदात्तत्वप्रसङ्गः । अथेति । यवमानस्यास्तीत्यादौ । अर्थ-
 गत्यर्थ इति । यस्य यवमानस्ति तस्य यवैरपि तत्सम्बन्धद्वारेण सम्बन्धोस्तीति यवमा-
 नित्यनेनैव यवमत्सम्बन्धावगममिदं भावः । दण्डिमतीति । यस्यां शालायां
 दण्डिनः पुरुषाः सन्ति दण्डा अपि तस्यां सन्तीति दण्डवतीत्यनेनैव पूर्वोक्तेन न्यायेन
 दण्डिसम्बन्धावगमान्मतुम्न प्राप्नोतीति भावः । अर्थान्तरे वृत्तादिति यदुक्तं तदेव
 विभर्त्नात् षष्ठ्यर्थे वेति । एकजातीये हि सम्बन्धे मतुम्न भवति । यस्य हि यवमान्
 विद्यते तस्य यवा अपि सन्ति । इह तु यस्यां शालायां हस्तिनो गोमन्तश्च तस्यां
 नावश्यं हस्ता गावश्च सन्ति छिन्नहस्तानामपि हस्तित्वजातिसम्बन्धात्तद्देशसंनि-
 हितगोभिरपि गोमत्वाच्च । अथ मत्वन्तादिति । पूर्वोक्तन्यायस्य मतुप्यपि सङ्गा-
 वात् प्रश्नः । यस्य गोमन्त इति गावो विद्यन्ते येषु ते गोमन्तो ग्रामास्ते यस्य सन्ती-
 त्यर्थः । गावोपीति । द्विविधो हि गोभिः सम्बन्धः साक्षात्पारम्पर्येण वेति भावः । ततो
 गोमानित्यर्थः शब्दो द्विविधमपि सम्बन्धः । शब्दप्रवृत्तिनिमित्तात्वेनान्तर्भावयितुं शक्त-
 स्तत्र पारम्पर्येण गोमत्सम्बन्धे ऽभित्सिते गोमत्सम्बन्धोप्याक्षिप्त एव तद्द्वाराकत्वाद्गो-
 सम्बन्धस्य । न तर्हीति । न्यायस्य तुल्यत्वादिति भावः । इहापीति । मत्वन्तादपि मतु-

स्यर्थे वर्तते । अन्यथाजातीयकः खल्वपि गोभिरभिसम्बन्धे प्रत्ययः । अन्यथा-
जातीयकस्तद्वता येनैव खल्वपि हेतुना एतद्राक्यं भवति गोमन्तोस्य सन्ति य-
वमन्तोऽस्य सन्तीति तेनैव हेतुना वृत्तिरपि प्राप्नोति । तस्मान्मत्वर्थीयान्मतु-
बादेः * । तस्मान्मत्वर्थीयान्मतुबादेः प्रतिषेधो वक्तव्यः । तं चापि ब्रुवता स-
मानवृत्तौ सरूप इति वक्तव्यम् । भवति हि दण्डिमती शाला हस्तिमत्युपत्य-
कोति । शैषिकान्मतुवर्थीयाच्छैषिको मतुवर्थिकः । सरूपः प्रसयो नेष्टः सन्न-
न्तान्नं सनिष्यते ॥ किं पुनरिमे मतुप्प्रभृतयः सन्मात्रे भवन्ति । एवं भवितुम-
र्हति । मतुप्प्रभृतयः सन्मात्रे इति चेदतिप्रसङ्गः * । मतुप्प्रभृतयः सन्मात्र
इति चेदतिप्रसङ्गो भवति । इहापि प्राप्नोति । व्रीहिरस्य यवोऽस्येति । तस्माद्
भूमादिग्रहणं कर्तव्यम् । के पुनर्भूमादयः । भूमनिन्दाप्रशंसासु निस्ययोगेतिशा-

प्प्रसङ्गो न्यायस्य तुल्यत्वादित्यर्थः । अन्यथाजातीयक इति । सम्बन्धे प्रत्ययावगम
इत्यर्थः । गोमानित्युक्ते साक्षाद्गोभिः सम्बन्धः प्रतीयते । गोमत्सम्बन्धो गोसम्बन्धो
नावश्यंभावो न हि गोमत्स्वामिना गोस्वामिना भाव्यमिति निषम इत्यर्थः । येनैवेति ।
वृत्तिवाक्ययोस्तुल्यार्थत्वाद्वृत्तोरिव वाक्यस्याभावः स्याद् वाक्यवद्वा वृत्तिप्रसङ्गः ।
मत्वर्थीयान्मतुबादिप्रतिषेध इति । न केवलं मत्वन्तान्मतुन्नेष्यते । यावता ठन्नन्ता-
दिनिठनावपि नेष्यते इति सामान्येनोक्तम् । सामान्येन प्रतिषेधं विधाय विशेष-
प्रतिपादनायाह तं चापीति । समानवृत्ताविति । समाने प्रत्ययार्थे षष्ठ्यर्थे वृत्तं
षष्ठ्यर्थे न वर्तते सप्तम्यर्थे वृत्तं सप्तम्यर्थे न वर्तते इत्यर्थः । तेन सप्तम्यां च न तौ स्मृता-
विति वचनात् षष्ठ्यर्थे इनिठनोर्विधानात्समानवृत्तित्वाद्धिरूपोपि इनिष्ठन्नन्तान्न
भवति । दण्डिका अस्य सन्तीति तथा भिन्नवृत्तावपि सरूपो न भवति । यवमन्तो
ग्रामा अस्य सन्तीति । अथ हस्तिमाद् राजेति समानवृत्तित्वात्कथं प्रत्ययः । हस्ति-
शब्दस्य जातिशब्दत्वात् सम्बन्धः प्रवृत्तिनिमित्तमित्यवोषोतपवाहस्तीति कृते मत्व-
र्थीये नञ्समासः क्रियते न बहुव्रीहिः । न ह्यहस्त इत्युक्ते जातिपर्युदासप्रतीतिर्यत्र
तु समानार्थत्वं तत्र बहुव्रीहिरेव भवति यथाऽगुरनश्च इति । न तु अगोमाननश्च-
न्नानेति । यत्रापि मत्वर्थीयेनार्थविशेषप्रतीतिस्तत्रापि तदन्तेन नञ्समासो यथाऽ-
दण्डी अपुच्छो भवाग्मीति । दण्डपुच्छसंयोगनिषेधस्य सम्यग्भावित्वनिषेधस्य च
बहुव्रीहेरनवगमात् । शैषिकादिति । शैषिकाच्छैषिकः सरूपो नेष्टः । यथा शालायां
भवः शालीयो घवस्तत्र भवस्तस्येदमिति वा छान्ताच्छो न भवति । विरूपस्तु भवत्ये-
व । अहिच्छत्रे भव आहिच्छत्रः तत्र भव आहिच्छत्रिय इति । तथा मतुवर्थीयान्मतुब-
र्थीयः सरूपो नेष्टो यथा यवमानस्यास्तीति । मत्वन्तान्मतुब् न भवति । समानवृत्ता-
विति तु श्लोकानुरोधान्नोक्तम् । पूर्वमेव च विषयः प्रविभक्तः । सन्नन्तादिति । सरूप-
पक्षपेक्ष्यते । सारूप्यं चाव्यभिचारात् । तेन समानत्वं लक्ष्यते । तदार्थकृतम् । तेने-
च्छासन्नन्तादिच्छासन्न भवति । अर्थान्तराभिधायिनस्तु भवत्येव । जुगुप्सिषते मीमां-
सिषतइति । किं पुनरिति । विशेषानुपादानात्सन्मात्रस्य सर्वत्र चानिष्टप्रसङ्गात्
प्रश्नः । अभिधानतो व्यवस्था वक्ष्यामीत्याह एवं भवितुमर्हतीति । भूमेति । यद्यपि

यने । संबन्धेऽस्ति विवक्षायां भवन्ति मतुवादवः ॥ भूमिन्, गोमान् यवमान् ।
 निन्दायाम्, ककुदावर्ती । संखादकी । प्रशंसायाम्, रूपवान् । वर्णवान् ।
 निस्रयोगे, क्षीरिणो वृक्षाः । कण्टकिनो वृक्षाः । अतिशायने, उदारिणी
 कन्या । संसर्गे, दण्डी । छत्री । तत्तर्हि भूमादिग्रहणं कर्तव्यम् । न कर्तव्यम् ।
 कस्मान्न भवति । व्रीहिरस्य यवोऽस्येति । उक्तं वा * । किमुक्तम् । अनभिधा-
 नादिति । इतिकरणः खल्वपि क्रियते । ततश्चेद्विवक्षा, भूमादियुक्तस्यैव च
 विवक्षा । गोमान् यवमान् । भूमादियुक्तस्यैव सत्ता कथ्यते । नहि कस्य चिद्यवो
 नास्ति । संखादकी । ककुदावर्ती । निन्दायुक्तस्यैव सत्ता कथ्यते । न हि
 कश्चिन्न संखादकी । रूपवान् । वर्णवान् । प्रशंसायुक्तस्यैव सत्ता कथ्यते । न हि कस्य
 चिद्रूपं नास्ति । क्षीरिणो वृक्षाः । कण्टकिनो वृक्षा इति । निस्रयुक्तस्यैव सत्ता
 कथ्यते । न हि कस्य चित् क्षीरं नास्ति । उदारिणी कन्येति । अतिशायनयुक्त-
 स्यैव सत्ता कथ्यते । न हि कस्य चिदुदरं नास्तीति । दण्डी । छत्री । संसर्गयुक्त-
 स्यैव सत्ता कथ्यते । न हि कस्य चिदण्डो नास्ति छत्रं वा । यावतीभिः खल्वपि
 गोभिर्वाहदीहप्रसवाः कल्पन्ते तावतीषु सत्ता कथ्यते । कस्य चिच्चतसृभिः
 कल्पन्ते । कस्य चिच्छतेनापि न प्रकल्पन्ते । सन्मात्रे चर्षिदर्शनात् । सन्मात्रे
 च पुनः ऋषिर्दर्शयति मतुपम् । यवमतीभिरद्भिर्द्रूपं प्रोक्षतीति । गुणवचनेभ्यो
 मतुपो लुक् * । गुणवचनेभ्यो मतुपो लुग्वक्तव्यः । शुक्लः । कृष्ण इति ।
 अव्यतिरेकात्सिद्धम् । न गुणो गुणिनं व्यभिचरतीति । अव्यतिरेकात्सिद्धमिति

त्रिप्रभृतिषु बहुत्वं व्यवस्थितं तथाप्यभिधानमाश्रयणीयम् । न हि यस्य त्रयः यवाः
 सन्ति स यवमानित्युच्यते । इतिकरण इति । इतिशब्दस्य बहुर्थत्वाद्विह विवक्षार्थत्व-
 मिति भावः । न हि कस्य चिदिति । मत्वर्थीयान्तानभिधानस्यापि संबन्धोऽस्तीत्येवंप-
 रमेतत् न हि कश्चिन्न संखादकीति । संखादको दशनः स च सर्वस्यास्तीति विशेष-
 णोपादानान्निन्दाप्रतीतिः । न हीति । रूपमात्रसंबन्धेऽवगते रूपवानयमिति विशेष-
 णोपादानात् प्रशंसाप्रतीतिः । यावतीभिरिति । क्रियमाणेऽपि भूमादिग्रहणे विशिष्टमेव
 बहुत्वमभिधानवशादाश्रयणीयं ततश्चाकरणमेव भूमादीनां ज्याय इति भावः । यवम-
 तीभिरिति । संस्कारस्यादृष्टार्थत्वाज्जातिमात्रसंबन्धोऽत्र विवक्षितः । गुणवचनेभ्य इति ।
 शुक्लादय एवाभिन्नरूपा गुणे तद्वति च द्रव्ये वर्तमाना गृह्यन्ते न तु रूपादयः सर्वदा
 गुणमात्रवाचिनः । अव्यतिरेकादिति । गुणगुणिनोः सोयमित्यभिसंबन्धाद्भेदाध्यव-
 सायादुत्पत्तिरेव मतुपो नास्तीत्यर्थः । न गुण इति । गुणगुणिनोर्जातितद्वतोरिव युत-
 सित्ययभावात्सोयमित्यभेदात्संबन्ध इत्यर्थः । दृश्यते व्यतिरेक इति । जातिरूपास्त्रि-
 भृत्याऽऽविभाषाद् द्रव्यं न जहाति तदात्मैव प्रतीयते शब्देन चाभिधीयते गोः शाबलेय
 इति न तु शाबलेयस्व गोरिति । गुणाः पुनरूपाविनश्चापाविनश्चेति द्रव्याङ्गेन प्रतीयन्ते

चेद् दृष्टो व्यतिरेकः ॥ दृश्यते व्यतिरेकः । तद्यथा । पटस्य शुक्ल इति । तथा च लिङ्गवचनसिद्धिः । एवं च कृत्वा लिङ्गवचनानि सिद्धानि भवन्ति शुक्लं वस्त्रम् । शुक्ला शाटी । शुक्लः कम्बलः । शुक्लौ कम्बलौ शुक्लाः कम्बला इति । यदसौ द्रव्यं श्रितो भवति गुणस्तस्य यल्लिङ्गं वचनं च तद् गुणस्यापि भवति ॥

रसादिभ्यश्च ॥ ९५ ॥ किमर्थमिदमुच्यते न तदस्यास्यस्मिन्निसेव मनुष्य-
सिद्धः । रसादिभ्यः पुनर्वचनमन्यनिवृत्त्यर्थम् * । रसादिभ्यः पुनर्वचनं क्रियते । अन्येषां मत्वर्थीयानां प्रतिषेधार्थम् । मनुष्येव यथा स्यादन्ये मत्वर्थीयाः प्राप्नु-
वन्ति ते मा भूवन्निति । नैतदस्ति प्रयोजनम् । दृश्यन्ते हान्ये रसादिभ्यो मत्व-
र्थीयाः । रसको नटः । उर्वशी वै रूपिण्यप्सरसाम् । स्पर्शिको वायुरिति ॥

प्राणिस्थादातोलजन्यतरस्याम् ॥ ९६ ॥ इह कस्मान्न भवति । चि-
कीर्षास्यास्ति जिहीर्षास्यास्तीति । प्राण्यङ्गादिति वक्तव्यम् । तच्चाह वक्त-
व्यम् । न वक्तव्यम् । कस्मान्न भवति । जिहीर्षास्यास्ति चिकीर्षास्यास्तीति ।
अनभिधानात् ॥

सिध्मादिभ्यश्च ॥ ९७ ॥ सिध्मादिषु यान्त्रकारान्तानि तेभ्यो लचा
मुक्ते इतिठनौ प्राप्नुतः । इतिठनौ च नेष्येते । कथं तौ न भविष्यतः । छज-
न्यतरस्यामिति समुच्चयः * । लजन्यतरस्यामिति समुच्चयोऽयं न विभाषा लज-
मनुष्य च । कथं पुनरेतज्ज्ञायते लजन्यतरस्यामिति समुच्चयो न विभाषेति ।
पिच्छादिभ्यस्तुन्दादीनां नानायोगकरणं ज्ञापकं समावेशस्य । यदयं पिच्छा-
दिभ्यस्तुन्दादीनां नानायोगं करोति तज्ज्ञापयत्याचार्यः समुच्चयोऽयं न विभा-
षेति । यदि विभाषा स्यात् नानायोगकरणमनर्थकं स्यात् । तुन्दादीन्यपि

शब्दे न चाभिधीयन्त इत्यर्थः । पटस्य शुक्ल इति । ततश्च भेदविवक्षायाः सङ्गाच्च-
मनुष्यः श्रवणं स्यादिति लुक्वक्तव्य एव । तथा चेति । यस्माद् द्रव्ये वर्तमानाः शुक्ला-
द्वयो यौगिका न तु वरणपङ्चालादिवद्रूढिराब्दास्ततो द्रव्यगतलिङ्गसंख्योपाधारिणो
रूढित्वे नियतलिङ्गसंख्यत्वं सर्वत्र वा सर्वलिङ्गसंख्यत्वं प्रसज्येत ॥ ९४ ॥

रसा ॥ दृश्यन्ते हीति । प्रयोगमूलत्वाल्लक्षणस्य नियमार्थत्वायोगात्सूत्रं प्रत्या-
ख्यातम् ॥ ९५ ॥

प्राणि ॥ लोकप्रसिद्धरीरादिसंघातः प्राणी तत्र चैतन्यापगमे ऽपि प्राणिव्यवहार-
स्य रूढत्वान्मृतावस्थायामपि चूडालादिव्यपदेशप्रवृत्तिः ॥ ९६ ॥

सिध्मा ॥ प्राणिस्थादात इत्येतोन्यतरस्याग्रहणं विकल्पार्थमनुवर्तते इति मत्वाह
सिध्मादिष्विति । समुच्चय इति । अनेककार्यार्थत्वान्निपातानां समुच्चयेन्यतरस्यांशब्दो-
क्त्य वा विकल्पार्थ एव तत्र लचा मुक्ते प्रकृत एव मनुष्य भवति न त्वितिठनौ । वक्ष्यमा-
नाज्ञापकादिसामर्थ्यासमुच्चयः संपद्यते । पिच्छादिभ्य इति । तुन्दादिभ्य इत्येतेत्यत्र

पिच्छादिष्वेव पठेत् । नैतदस्ति ज्ञापकमस्ति ह्यन्यन्नानायोगकरणे प्रयोजनम् ।
 किम् । तुन्दादिषु यानि अनकारान्तानि तेभ्य इनिठनौ यथा स्याताम् ।
 यानि तर्ह्यकारान्तानि तेषां पाठः किमर्थः । ज्ञापकार्थ एव । अपर आह ।
 तुन्दादिभ्यः पिच्छादीनां नानायोगकरणं ज्ञापकमसमावेशस्य । यदयं तुन्दादिभ्यः
 पिच्छादीनां नानायोगं करोति तज्ज्ञापयसाचार्यः समुच्चयोयं न विभाषेति ।
 यदि विभाषेति । यदि विभषा स्यान्नानायोगकरणमनर्थकं स्यात् । पिच्छादीनपि
 तुन्दादिष्वेव पठेत् । नैतदस्ति ज्ञापकमस्ति ह्यन्यन्नानायोगकरणे प्रयोजनम् ।
 किम् । पिच्छादिषु यान्यनकारान्तानि तेभ्य इनिठनौ मा भूतामिति । यानि
 तर्ह्यकारान्तानि तेषां पाठः किमर्थः । ज्ञापकार्थ एव । वस्य च पुनर्वचनं सर्व-
 विभाषार्थम् । वस्य खल्वपि पुनर्वचनं क्रियते सर्वविभाषार्थम् । केशाद्वोऽन्यत-
 रस्यामिति । एतदेव ज्ञापयसाचार्यः समुच्चयो यं न विभाषेति । द्युदुभ्यां नि-
 सार्थमेकेऽन्यतरस्याग्रहणमिच्छन्ति । कथम् । विभाषामध्येऽयं योगः क्रियते ।
 विभाषामध्ये ये विधयो निखास्ते भवन्तीति ॥

लोमादिपामादिपिच्छादिभ्यः शनेलचः ॥ १०० ॥ नप्रकरणे
 दद्वा ह्रस्वत्वं च * । नप्रकरणे दद्वा उपसंख्यानं कर्तव्यम् । ह्रस्वत्वं च वक्तव्यम् ।
 दद्गुणः । असल्पमिदमुच्यते । काशीपलालीदद्वाव ह्रस्वत्वं चेति वक्तव्यम् । शा-
 किनम् । पलालिनम् । दद्गुणम् । विष्ण्वगित्युत्तरपदलोपश्चाकृतसन्धेः * ।

चत्वारः प्रत्यया इभ्यस्ते इलजिनिठनौ मतुबिति । तत्र यद्यन्यतरस्याग्रहणानुवृत्त्या
 पिच्छादिभ्यः प्रत्ययचतुष्टयः स्यात्तदा तुन्दादिष्वेव पिच्छादयः पठितव्याः
 पिच्छादिष्वेव वा तुन्दादयः । पृथक्पाठास्तु ज्ञायते ऽन्यतरस्याग्रहणेन मतुप् समुच्ची-
 यते । न तु यथा प्राप्तमभ्यनुज्ञायते । तेन सिध्मादिपिच्छादिभ्य इनिठनौ न भवतः ।
 नैतदस्तीति । तुन्दादिभ्योऽनकारान्तेभ्योपीनिठनाविष्येते । तत्र यदि तुन्दादिषु पिच्छा-
 दयः पठ्येरंस्तदा पिच्छादिभ्योऽनकारान्तेभ्य इनिठनौ स्याताम् । अथ
 पिच्छादिषु तुन्दादयः पठ्येरंस्तदा तुन्दादिभ्योनकारान्तेभ्य इनिठनौ न स्यातामित्यर्थः ।
 यानि तर्हीति । कानि चिदकारान्तानि पिच्छादिषु पठितानि कानि चित् तुन्दादिषु
 पठितानि । तत्र भेदेन पाठो ज्ञापक एव यथोक्तार्थस्येत्यर्थः । वस्य च पुनर्वचनमिति ।
 केशाद्व इत्येव वक्तव्यम् । तत्र प्रकृतान्यतरस्याग्रहणानुवृत्त्या ठन्निनिमतुपो भविष्य-
 न्तीति किमन्यतरस्याग्रहणेन ठन्निनिप्राप्त्यर्थेन । तत्पुनः क्रियमाणं पूर्वस्यान्यतरस्या-
 ग्रहणस्य मतुप्समुच्चयार्थत्वं ज्ञापयतीत्यर्थः । द्युदुभ्यामिति । सति प्रयोजने ज्ञापकं
 न भवतीति पूर्वोक्तमेव ज्ञापकमाश्रयणीयम् ॥ ६८ ॥

लोमा ॥ नप्रकरण इति । प्रकरणं प्रस्तावः । महत् शाकं शाकी । नानाजातीयक-
 शाकसमाहारो वा शाकी । पलाली । पलालक्षोदोऽथ वा भिन्नानि शाखिको द्रवादि-

विष्वगित्युपसंख्यानं कर्तव्यम् । उत्तरपदलोपश्चाकृतसन्धेर्वक्तव्यः । विष्वग्गतान्यस्य विषुणः ।

प्रज्ञाश्रद्धार्चाभ्यो णः ॥ १०१ ॥ वृत्तेश्च * । वृत्तेश्चेति वक्तव्यम् । वार्त्तम् ॥

तपःसहस्राभ्यां विनीनी ॥ १०२ ॥ अण्च ॥ १०३ ॥ किमर्थं तपःशब्दाद्विन् विधीयते । नासन्तादित्येव सिद्धम् । तपसो विन्वचनमण्विधानात्* । तपसो विन्वचनं क्रियते । किं प्रयोजनम् । अण्विधानात् । तपःशब्दादण्विधीयते । स विशेषविहितः सामान्यविहितं विनं बाधेत । अण्प्रकरणे ज्योत्स्नादिभ्य उपसंख्यानम् * । अण्प्रकरणे ज्योत्स्नादिभ्य उपसंख्यानं कर्तव्यम् । ज्यौत्सनः । तामिस्रः । कौण्डलः । कौतपः । वैपादिकः ॥

ऊषसुषिमुष्कमधो रः ॥ १०७ ॥ अयं मधुशब्दोऽस्त्येव द्रव्यपदार्थकः । अस्ति रसवाची । आतश्च रसवाची । अपि मधुन्येव हि मध्वदं मधुरमिति प्रयुज्यते । तद्यो रसवाची तस्येदं ग्रहणम् । यदि हि द्रव्यपदार्थकस्य ग्रहणं स्यादिहापि प्रसज्येत मध्वस्मिन् घटेऽस्ति । रप्रकरणे खमुखकुञ्जेभ्य उपसंख्या-

पलालानि पलाळी । विष्वगिति । विषु नानाञ्चन्तीति विश्वञ्चितानि सन्त्यस्येति विषुणम् । विष्वग्गतानीति । अर्थप्रदर्शनपरमेतत् । यानि हि विष्वञ्चितानि विष्वग्गतानि विष्वग्गतं गमनमेषामित्यर्थः । तत्र विषुणशब्देन विषुवदाख्यः काल उच्यते । तस्य हि नानागतानि दिनानि सन्ति तदाश्रयत्वादिवसान्तराणां न्यूनाधिकभावस्य । तथा वायुर्मुत्युश्च विषुणस्तथान्योप्यनवस्थितप्रकृतिर्मनुष्यादिविषुणस्तत्र वृत्तिविषये गमनक्रियान्तर्भावाद्द्विष्वग्गमनमस्यास्तीत्येव वाच्यदेरभिधानमित्याहुः ॥ १०० ॥

प्रज्ञा ॥ वार्त्तमिति । वृत्तिशब्दो विच्छेदप्रतिविधानादिषु वर्तते । इह प्रज्ञशब्दात् स्वार्थेऽणि विहिते प्राज्ञो व्याकरणमिति भाव्यम् । यथा कृतपूर्वा कटमिति कटप्रहणात्तद्विधितप्रयोगे षष्ठ्यभावो यदा तु प्रज्ञाशब्दान्मत्वर्थोऽप्यो णो विधीयते तदा प्रज्ञावतः प्राधान्यात्प्रज्ञानक्रियाया उपलक्षणत्वाद्दनाविर्भावाद्वाक्यकरणादिभिः कर्मभिः सम्बन्धाभावः । केचित्त्रापि गुणभूतया प्रज्ञानक्रियया व्याकरणादीनां सम्बन्धमिच्छन्तः प्राज्ञो व्याकरणमिति भवितव्यमित्याहुः । विषयत्वविवक्षायां तु प्राज्ञो व्याकरण इति ॥ १०१ ॥

अण् च ॥ तामिस्रमिति । तमःसमूहस्तामिस्रम् । तद्यत्रास्ति तमिस्रा रात्रिर्वा यस्मिन्नास्ति तन्तामिस्रम् । कुण्डबार्हः कौण्डल इत्याहुः ॥ १०२ ॥ १०३ ॥

ऊष ॥ द्रव्यपदार्थ इति । माक्षिके माध्वीके च प्रसिद्धश्चेत्यर्थः । आतश्चेति । रसमात्रे मधुशब्दस्य पूर्ववत्प्रभावाद्विधिविषय एव यत्प्रतिपाद्यं रसवाचित्वं मन्यते । मधुन्येवेति । न हि तदेव तस्मिन्विद्यत इति सामर्थ्याद् वृत्तिविषये रसविषयवाची मधुशब्द इत्यर्थः । तद्यो रसवाचीति । अभिधानशक्तिस्वाभाव्यादिति

नम् * रप्रकरणे स्वमुखकुञ्जेभ्य उपसंख्यानं कर्तव्यम् । खरः । मुखरः ।
कुञ्जरः । नगाच्च * । नगाच्चेति वक्तव्यम् । नगरम् ॥

केशादोन्यतरस्याम् ॥ १०९ ॥ वप्रकरणे मणिहिरण्याभ्यामुपसंख्यानम् * ।
वप्रकरणे मणिहिरण्याभ्यामुपसंख्यानं कर्तव्यम् । मणिवः । हिरण्यवः । छन्द-
सीवनिपौ च * । छन्दसि ईवनिपौ च वक्तव्यौ वश्च मतुप् च । रथीरभून्मुद्ग-
लानी गविष्टौ । सुमङ्गलीरियं वधूः । ऋतावानम् । मधवानमीमहे । उद्वाच
उद्गती च । मेधारथाभ्यामिरन्निरचौ * । मेधारथाभ्यामिरन्निरचौ वक्तव्यौ ।
मेधिरः । रथिरः । अपर आह । वप्रकरणे अन्येभ्योपि दृश्यत इति वक्तव्यम् ।
बिम्बावं कुररावमिष्टकावम् ॥

रजः कृष्यासुतिपरिपदो वलच् ॥ ११२ ॥ वलच्प्रकरणेऽन्येभ्योपि
दृश्यते * । वलच्प्रकरणे अन्येभ्योपि दृश्यत इति वक्तव्यम् । भ्रातृवलः । पुत्र-
वलः । उत्सङ्गवलः ॥

अत अनिठनौ ॥ ११६ ॥ इनिठनोरेकाक्षरात्प्रतिषेधः * । इनिठनोरे-
काक्षरात्प्रतिषेधो वक्तव्यः । स्ववान्, खवान् । असल्पमिदमुच्यते एकाक्षरादिति,
एकाक्षरात्कृतो जातेः सप्तम्यां च न तौ स्मृतौ ॥ एकाक्षरात्, स्ववान् । खवान् ।

भावः । मतुबपि रसवाचिनो नभिधानान्न भवति । खर इति । शब्दनिष्पत्तिकारणं
कण्ठविवरं महदस्यास्तत्पर्यः । मुखर इति । स्वव्यापारे शब्दोच्चारणेऽप्रतिबहं
मुखमस्येत्यर्थः । कुञ्जर इति । वृत्तिविषये कुञ्जशब्देन हस्तिहनुरुच्यते । तेन तद्वान्
कुञ्जरो हस्तिशब्दवज्जातिशब्दोप्यम् । नगरमिति । नगा वृक्षाः पर्वताश्च । नगरशब्दोपि
जातिशब्द एव । नगरशब्दोऽप्यदिषु पठ्यते वुञ्छणाकठजित्यादिना नगरशब्दस्य सिद्ध-
त्वाच्चगाच्चेति न वक्तव्यम् ॥ १०७ ॥

केशा ॥ मणिव इति । नागविशेषस्येयं संज्ञा । हिरण्यव इति । निधिविशेषस्य । के-
चित्तु कुञ्जरस्येत्याहुः । छन्दसीवनिपौ चेति । चशब्दो वस्य समुच्चयार्थोन्यतर-
स्याग्रहणस्य सर्वसंयन्धान्मतुबपि भवतीति मत्वाह वश्च मतुप् चेति । रथीरिति ।
रथोस्यास्तीत्यर्थः । सुमङ्गलीरिति । लाघवाद्बहुव्रीहिणा भाव्यमिति न्यायः कान्दस-
त्वादत्र नाश्रितः । मधवेति । मधमस्यास्तीति मधवा । मतुपि तु मधवत्शब्दः । मधवा
बहुलमित्येतन्न कर्तव्यम् । श्वन्नुक्षन्निति निपातनान्मधशब्दान्मतुपा च भाषायामपि
शब्दद्वयस्य सिद्धत्वात् । उद्वाचेति । उद्गतमस्यास्तीति ससाधनक्रियावचनादुपसं-
र्गात् प्रत्ययः । मेधारथाभ्यामिति । एतदपि छन्दोविषयम् । बिम्बावं कुररावमिति ।
अन्येषामपि दृश्यत इति वीधेः ॥ १०६ ॥

रजः ॥ भ्रातृवल इति । वल इत्यङ्गाग्रहणानुवर्तनादीर्घाभावः । पुत्रवल इति ।
दीर्घत्वं वनगिर्योः संज्ञायामित्यतः संज्ञानुवृत्त्या संज्ञायां विधीयते । तेन पुत्रावलः । उत्स-
ङ्गवल इति संज्ञायां भवतीत्यसंज्ञायां दीर्घाभावः ॥ ११२ ॥

कृतः । कारकवान् । जातेः, वृक्षवान् । पुक्षवान् । व्याघ्रवान् । सिंहवान् । सप्तम्यां च न तौ स्मृतौ । दण्डा अस्यां शालायां सन्तीति । यदि कृतो नेत्युच्यते । कार्या कार्या इति न सिध्यति । तथा जातेनेत्युच्यते । तण्डुली तण्डुलिक इति न सिध्यति । एवं तर्हि नायं समुच्चयः कृतश्च जातेश्चेति । किं तर्हि । जातिविशेषणं कृद्ग्रहणम्, कृद्यो जातिरिति । कथं कारकवान् । अनभिधानात् भविष्यति । यद्येवं, नार्थोऽनेन । कथं स्ववान् खवान् वृक्षवान् । पुक्षवान् । दण्डा अस्यां शालायां सन्तीति । अनभिधानात् भविष्यति ॥

व्रीह्यादिभ्यश्च ॥ ११६ ॥ शिखादिभ्य इनिर्वाच्यः इकन् यवखदादिषु ॥ किं प्रयोजनम् । नियमार्थम् । इनिरेव शिखादिभ्य इकन्नेव यवखदादिभ्यः । शिखायवखदादिभ्यो नियमस्यावचनं निवर्तकत्वात् * । शिखायवखदादिभ्यो नियमस्यावचनम् । किं कारणम् । निवर्तकत्वात् । किं निवर्तकम् । अनभिधानम् ॥

एकगोपूर्वाहुज् नित्यम् ॥ ११८ ॥ नित्यग्रहणं किमर्थम् । विभाषा मा भूत् । नैतदास्ति प्रयोजनम् । पूर्वस्मिन्नेव योगे विभाषाग्रहणं निवृत्तम् । एवं तर्हि यत्सिद्धे सति नित्यग्रहणं करोति तज्ज्ञापयसाचार्यः प्रागेतस्माद्योगाद्विभाषेयनुवर्तते इति । अथ अत इत्यनुवर्तते उताहो न । किं चातः । यद्यनुवर्तते । ऐक्यविको न सिध्यति । समासान्ते कृते भविष्यति । एवमपि गौशकटिको न सिध्यति । अथ निवृत्त, मिहापि प्राप्नोति गोत्रिशतिरस्यास्तीति । निवृत्तम् । इह कस्मान्न भवति गोत्रिशतिरस्यास्तीति । अनभिधानात् भविष्यति ॥

रूपादाहतप्रशंसयोर्यप् ॥ १२२ ॥ यष्पकरणे ऽन्येभ्योपि दृश्यते * । चष्पकरणे ऽन्येभ्योपि दृश्यते इति वक्तव्यम् । हिभ्याः पर्वताः । गुण्या ब्राह्मणाः ॥

बहुलं छन्दसि ॥ १२२ ॥ छन्दोविन्प्रकरणेष्ट्रामेखलाद्वयोभयरुजाहृदयानां दीर्घश्च * । छन्दोविन्प्रकरणेष्ट्रामेखलाद्वयोभयरुजाहृदयानां दीर्घश्चेति वक्तव्यम् । अष्ट्रावी । मेखलावी । द्वयावी । उभयावी । रुजावी । हृदयावी । मर्मणश्चेति वक्तव्यम् । मर्मावी । सर्वत्रामयस्य * । सर्वत्रामयस्योपसंख्यानं कर्तव्यम् । आमयावी । शृङ्गवृन्दाभ्यामारकन् * शृङ्गवृन्दाभ्यामारकन् वक्तव्यः । शृङ्गारकः । वृन्दारकः । फलवर्हाभ्यामिनच् * फलवर्हाभ्यामिनच् वक्तव्यः । फलिनः । बर्हिणः । हृदयाच्चालुरन्यतरस्याम् * । हृदयाच्चालुर्वक्तव्यः अन्यतरस्याम् । हृदयालुः । हृदयी । हृदयिकः । हृदयवान् । शीतोष्णतृप्तेभ्यस्तन्न सहते * । शीतोष्णतृप्तेभ्यस्तन्न सहते इति चालुर्वक्तव्यः । शीतालुः । उष्णालुः ।

नम् * रप्रकरणे स्वमुखकुञ्जेभ्य उपसंख्यानं कर्तव्यम् । खरः । मुखरः ।
कुञ्जरः । नगाच्च * । नगाच्चेति वक्तव्यम् । नगरम् ॥

केशादोन्यतरस्याम् ॥ १०९ ॥ वप्रकरणे मणिहिरण्याभ्यामुपसंख्यानम् * ।
वप्रकरणे मणिहिरण्याभ्यामुपसंख्यानं कर्तव्यम् । मणिवः । हिरण्यवः । छन्द-
सीवनिपौ च * । छन्दसि ईवनिपौ च वक्तव्यौ वश्च मतुप् च । रथीरभून्मुद्ग-
लानी गविष्टौ । सुमङ्गलीरियं वधूः । ऋतावानम् । मघवानमीमहे । उद्वाच
उद्धती च । मेधारथाभ्यामिरन्निरचौ * । मेधारथाभ्यामिरन्निरचौ वक्तव्यौ ।
मेधिरः । रथिरः । अपर आह । वप्रकरणे अन्येभ्योपि दृश्यत इति वक्तव्यम् ।
बिम्बावं कुररावमिष्टकावम् ॥

रजः कृष्यासुतिपरिषदो वलच् ॥ ११२ ॥ वलच्प्रकरणेऽन्येभ्योपि
दृश्यते * । वलच्प्रकरणे अन्येभ्योपि दृश्यत इति वक्तव्यम् । भ्रातृवलः । पुत्र-
वलः । उत्सङ्गवलः ॥

अत अनिठनौ ॥ ११५ ॥ इनिठनोरेकाक्षरात्प्रतिषेधः * । इनिठनोरे-
काक्षरात्प्रतिषेधो वक्तव्यः । स्ववान्, खवान् । अखलपमिदमुच्यते एकाक्षरादिति,
एकाक्षरात्कृतो जातेः सप्तम्यां च न तौ स्मृतौ ॥ एकाक्षरात्, स्ववान् । खवान् ।

भावः । मतुषपि रसवाचिनोऽभिधानान्न भवति । खर इति । शब्दनिष्पत्तिकारणं
कण्ठावेवरं महदस्यास्तत्पर्ययः । मुखर इति । स्वव्यापारे शब्दोच्चारणेऽप्रतिबद्धं
मुखमस्येत्यर्थः । कुञ्जर इति । वृत्तिविषये कुञ्जशब्देन हस्तिहनुरुच्यते । तेन तद्वान्
कुञ्जरो हस्तिशब्दवज्जातिशब्दोऽयम् । नगरमिति । नगा वृक्षाः पर्वताश्च । नगरशब्दोपि
जातिशब्द एव । नगशब्दोऽश्मादिषु पठ्यते बुच्छणकठजित्यादिना नगरशब्दस्य सिद्ध-
त्वाच्चगाच्चेति न वक्तव्यम् ॥ १०७ ॥

केशा ॥ मणिव इति । नागविशेषस्येयं संज्ञा । हिरण्यव इति । निधिविशेषस्य । के-
चित्तु कुञ्जरस्येत्याहुः । छन्दसीवनिपौ चेति । चशब्दो वस्य समुच्चयार्थोन्यतर
स्याग्रहणस्य सर्वसंघन्धान्मतुषपि भवतीति मत्वाह वश्च मतुप् चेति । रथीरिति ।
रथोऽस्यास्तीत्यर्थः । सुमङ्गलीरिति । लाघवाद्बहुव्रीहिणा भाव्यमिति न्यायः छान्दस-
त्वादत्र नाश्रितः । मघवेति । मघमस्यास्तीति मघवा । मतुपि तु मघवत्शब्दः । मघवा
बहुलमित्येतन्न कर्तव्यम् । इवन्नुक्षान्निति निपातनान्मघशब्दान्मतुषा च भाषायामपि
शब्दद्वयस्य सिद्धत्वात् । उद्वाच्चेति । उद्गतमस्यास्तीति ससाधनक्रियावचनानुपसं-
गत्तं प्रत्ययः । मेधारथाभ्यामिति । एतदपि छन्दोविषयम् । बिम्बावं कुररावमिति ।
अभ्येषामपि दृश्यतइति दीर्घः ॥ १०६ ॥

रजः ॥ भ्रातृवल इति । वल इत्यज्ञानग्रहणानुवर्तनादीर्घाभावः । पुत्रवल इति ।
दीर्घत्वं वनगिर्योः संज्ञायामित्यतः संज्ञानुवृत्त्या संज्ञायां विधीयते । तेन पुत्रावलः । उत्स-
ङ्गवल इति संज्ञायां भवतीत्यसंज्ञायां दीर्घाभावः ॥ ११२ ॥

कृतः । कारकवान् । जातेः, वृक्षवान् । पुक्षवान् । व्याघ्रवान् । सिंहवान् । सप्तम्यां च न तौ स्मृतौ । दण्डा अस्यां शालायां सन्तीति । यदि कृतो नेत्युच्यते । कार्यी कार्या इति न सिध्यति । तथा जातेनेत्युच्यते । तण्डुली तण्डुलिक इति न सिध्यति । एवं तर्हि नायं समुच्चयः कृतश्च जातेश्चेति । किं तर्हि । जातिविशेषणं कृद्ग्रहणम्, कृद्यो जातिरिति । कथं कारकवान् । अनभिधानान्न भविष्यति । यद्येवं, नार्थोऽनेन । कथं स्ववान् खवान् वृक्षवान् । पुक्षवान् । दण्डा अस्यां शालायां सन्तीति । अनभिधानान्न भविष्यति ॥

व्रीह्यादिभ्यश्च ॥ ११६ ॥ शिखादिभ्य इनिर्वाच्यः इकन् यवखदादिषु । किं प्रयोजनम् । नियमार्थम् । इनिरेव शिखादिभ्य इकन्नेव यवखदादिभ्यः । शिखायवखदादिभ्यो नियमस्यावचनं निवर्तकत्वात् * । शिखायवखदादिभ्यो नियमस्यावचनम् । किं कारणम् । निवर्तकत्वात् । किं निवर्तकम् । अनभिधानम् ॥

एकगोपूर्वाद्ग्रहं नित्यम् ॥ ११८ ॥ नित्यग्रहणं किमर्थम् । विभाषा मा भूत् । नैतदास्ति प्रयोजनम् । पूर्वस्मिन्नेव योगे विभाषाग्रहणं निवृत्तम् । एवं तर्हि यत्सिद्धे सति नित्यग्रहणं करोति तज्ज्ञापयसाचार्यः प्रागेतस्माद्योगाद्विभाषेयानुवर्तते इति । अथ अत इत्यनुवर्तते उताहो न । किं चातः । यद्यनुवर्तते । ऐक्यविको न सिध्यति । समासान्ते कृते भविष्यति । एवमपि गौशकटिको न सिध्यति । अथ निवृत्त, मिहापि प्राप्नोति गोविंशतिरस्यास्तीति । निवृत्तम् । इह कस्मान्न भवति गोविंशतिरस्यास्तीति । अनभिधानान्न भविष्यति ॥

रूपादाहतप्रशंसयोर्यप् ॥ १२२ ॥ यप्प्रकरणे ऽन्येभ्योपि दृश्यते * । यप्प्रकरणे ऽन्येभ्योपि दृश्यते इति वक्तव्यम् । हिम्याः पर्वताः । गुण्या ब्राह्मणाः ॥

बहुलं छन्दासि ॥ १२१ ॥ छन्दोविन्प्रकरणेष्ट्रामेखलाद्वयोभयरुजाहृदयानां दीर्घश्च * । छन्दोविन्प्रकरणेष्ट्रामेखलाद्वयोभयरुजाहृदयानां दीर्घश्चेति वक्तव्यम् । अष्ट्रावी । मेखलावी । द्वयावी । उभयावी । रुजावी । हृदयावी । मर्मणश्चेति वक्तव्यम् । मर्मावी । सर्वत्रामयस्य * । सर्वत्रामयस्योपसंख्यानं कर्तव्यम् । आमयावी । शृङ्गवृन्दाभ्यामारकन् * शृङ्गवृन्दाभ्यामारकन् वक्तव्यः । शृङ्गारकः । वृन्दारकः । फलवर्हाभ्यामिनच् * फलवर्हाभ्यामिनच् वक्तव्यः । फलिनः । बर्हिणः । हृदयाच्चालुरन्यतरस्याम् * । हृदयाच्चालुर्वक्तव्यः अन्यतरस्याम् । हृदयालुः । हृदयी । हृदयिकः । हृदयवान् । शीतोष्णतृमेभ्यस्तन्नमहते * । शीतोष्णतृमेभ्यस्तन्न सहते इति चालुर्वक्तव्यः । शीतालुः । उष्णालुः ।

तृपालुः । हिमाचेलुः * । हिमाचेलुर्वक्तव्यः तन्न सहत इत्येतस्मिन्नर्थे । हिमेलुः ।
बलाचोलः * । बलाच्च ऊलो वक्तव्यस्तन्न सहतइत्येतस्मिन्नर्थे । बलूलः ।
वातात्समूहे च * । वातात्समूहे च तन्न सहते इत्येतस्मिन्नर्थे च ऊलो वक्तव्यः ।
वातूलः । पूर्वमरुद्भ्यां तप् * । पूर्वमरुद्भ्यां तप् वक्तव्यः । पूर्वतः मरुत्तः ।
ददाति वृत्तं वा * । ददाति वृत्तं वा पुनरेतद्भाविष्यति । मरुद्भिर्दत्तो मरुत्तः ॥

आलजाटचौ बहुभाषिणि ॥ १२५ ॥ कुत्सित इति वक्तव्यम् । यो
हि सम्यग्बहु भाषते वाग्मीत्येव स भवति । तत्तर्हि वक्तव्यम् । न वक्तव्यम् ।
नानायोगकरणसामर्थ्यान्न भविष्यति ॥

स्वामिन्नैश्वर्ये ॥ १२६ ॥ इह कस्मान्न भवति स्वमस्यास्तीति । नैष दोषः ।
नायं प्रत्ययार्थः । किं तर्हि । प्रकृतिविशेषणमेतत् । स्वामिन्नैश्वर्ये निपात्यते इति ॥

वातातीसाराभ्यां कुक्च ॥ १२७ ॥ पिशाचाच्चेति वक्तव्यम् । पिशा-
चकी वैश्रवणः ॥

पुष्करादिभ्यो देशे ॥ १२८ ॥ इति प्रकरणे बलाद्वाहुरुपूर्वपदादुपस-
रुयानं * २ कर्तव्यम् । बाहुबली । ऊरुबली । सर्वादेश्च * । सर्वादेष्वेतिर्वक्तव्यः ।
सर्वधनी ! सर्वबीजो । सर्वकेशी । अर्थचासंनिहिते * । इतिर्वक्तव्यः । अर्थी ।
असंनिहित इति किमर्थम् । अर्थवान् । तदन्ताच्च * । तदन्ताच्चेति वक्तव्यम् ।
धान्यार्थी । हिरण्यार्थी । किमर्थं तदन्तादित्युच्यते । न तदन्तविधिना सिद्धम् ।
ग्रहणवता प्रातिपदिकेन तदन्तविधिः प्रतिषिध्यते । एवं तर्हि इनन्तेन सह समा-
सो भविष्यति । धान्येनार्थी धान्यार्थी । स हि समासो न प्राप्नोति । यदि पुन-
रयमर्थयतेर्णिनिः स्यादेवमपि क्रियामेव कुर्वाणे स्यात् । दूष्णीमप्यासीनो यस्त-
त्समर्थानाचरति सोभिप्रायेण गम्यते । अर्थी अयमनेनेति । एवं तर्हि अयमर्थ-

स्वामि ॥ स्वमस्येति । धनवाच्यत्र स्वशब्दः । नायं प्रत्ययार्थ इति । प्रत्ययार्थविषय-
त्वात्प्रत्ययार्थ उच्यते । ऐश्वर्येति । यदि विषयसप्तमी स्यात्तदा ईशितरि धनवाचि-
नोपि प्रत्ययः स्यात्प्रकृत्यर्थस्त्वैश्वर्यमिहोपात्तमिति वृत्तिविषय एव च स्वशब्द ऐश्वर्ये
वर्तते । तेन धनवाचिर्धनवाशेनो स्वामिशब्दाविभेयः ॥ १२६ ॥

पुष्क ॥ अर्थाच्चेति । विरोधादस्तीति न संबध्यते । अर्थो संनिहितोस्येत्यर्थेऽप्राप्ते
एवेतिर्विधीयते । तत्कौण्डिन्यन्यायेनास्त्युपाधिकादिनेरभावः । धान्यार्थीति । धान्य-
मथ इति कर्मधारयो धान्यार्थोसंनिहितोस्येति प्रत्ययः । एवं तर्हीति । धान्येनार्थी धा-
न्यार्थी तृतीयासमासो भविष्यतीत्यर्थः । स इति । तृतीयातत्कृतार्पेनेत्यनेनार्थयद्नेन
समासो विधीयमानोर्थिशब्देन न प्राप्नोतीत्यर्थः । सुप्तुपेत्येतन्नाश्रितम् । न्याय्यस्य प-
रिहारस्याभिधाष्यमानत्वात् । एवमपीति । कृतमुद्भूतक्रियासाधनाभिधायित्वात् ।

शब्दोऽस्येव द्रव्यपदार्थकः । तद्यथा । अर्थवानयं देश इत्युच्यते । यस्मिन् गावः
सस्यानि च वर्तन्ते । अस्ति क्रियापदार्थको भावसाधनः । अर्थनमर्थ इति ।
तद्यः क्रियापदार्थकः तस्वेदं ग्रहणम् । एवं च कृत्वाऽर्थिकप्रसार्थिकावापि सिद्धौ
भवतः ॥ इति श्रीमद्भगवत्पतञ्जलिविरचिते व्याकरणमहाभाष्ये पञ्चमस्याध्या-
स्य द्वितीये पादे द्वितीयमाह्निकम् ॥ पादश्च समाप्तः ॥

प्राग्दिशो विभक्तिः ॥ १ ॥ विभक्तित्वे किं प्रयोजनम् । विभक्तित्वे
प्रयोजनमित्प्रतिषेधः * । इदानीम्, न विभक्तौ तुस्मा इतीत्वप्रतिषेधः सिद्धो
भवति । यद्येवम्, किमोत् । क्व प्रेप्सन् दीव्यसे क्वार्द्धमासा अत्रापि प्राप्नोति ।
तौ चोक्तम् * । किमुक्तम् । विभक्तौ तवर्गप्रतिषेधो ऽतद्धित इति । इदमो
विभक्तिस्वरश्च * । इदमो विभक्तिस्वरश्च प्रयोजनम् । इतः इह । इदमस्तृतीया-
दिर्विभक्तिरुदात्ता भवतीत्येष स्वरः सिद्धो भवति । सदादिविधयश्च * । सदा-
दिविधयश्च प्रयोजनम् । यतः । यत्र । कुतः । कुत्र । विभक्ताविति सदादिवि-
धयः सिद्धा भवन्ति ॥

किंसर्वनामबहुभ्योऽद्वयादिभ्यः ॥ २ ॥ बहुग्रहणे संख्याग्रहणम् * ।

न ह्यगच्छन् गन्तेत्यभिधीयते । तद्यः क्रियापदार्थक इति । नन्वत्रापि निरीहे न प्राप्नो-
ति । नैष दोषः । णिनिपक्ष एव दोषस्यावतारो णिनेः कर्तरि विधानात् । क्रियां हि कु-
र्वन् कर्तेत्युच्यते । मत्वर्थीयस्तु शेषसंबन्धे भवति । तत्र क्रियाकारकभावस्य न्यग्मा-
त्राभिरीहेपि सिद्धः प्रत्ययः । एवं च कृत्वेति । यद्यर्थाच्चासंनिहिते इत्युच्यते तद्देनेरेव
विधानादुक्तं स्यात् । अथापि णिनिनार्थीति साध्यते तथाप्यर्थिक इति न सिध्येदिति ।
क्रियापदार्थकत्वे अत इतिठनाविति प्रत्ययद्वयं सिध्यति । मनुष्ये क्रियापदार्थकादन-
भिधानान्न भवति धनवाचिनोऽप्यनभिधानादिनिठनोरभावः ॥ इत्युपाध्यायजैयटपुत्र-
कैयटकृते महाभाष्यप्रदीपे पञ्चमस्याध्यायस्य द्वितीये पादे द्वितीयमाह्निकम् ॥
पादश्च समाप्तः ॥

प्राग्दिशो विभक्तिः ॥ किं प्रयोजनमिति । प्रयोजनसामान्यविवक्षायामेकवचन-
निर्देशः । इत्प्रतिषेध इति । अन्यथा मिदचोन्त्यत्पर इति देशविध्यर्थादानीमो मकारस्य
ह्रलन्त्यमितीत्संज्ञा स्यात् । तौ चोक्तमिति । तवर्गस्य चोक्तमित्यर्थः । थमोरित्संज्ञाप-
रिज्ञाणार्थमुकारकरणमित्संज्ञायाः प्रतिषेधस्यानित्यत्वं ज्ञापयतीति । तद्धितपर्युदासो
पि न वक्तव्यः । इत इहेति । इत इति मुख्यमुदाहरणम् । अत्र हि लिट्स्वरे प्राप्ते विभ-
क्तेरुडिदमित्युदात्तत्वं भवति । इहेत्यत्र तु प्रत्ययस्वरेणान्तोदात्तत्वं सिध्यति । ननु म-
ध्येऽपवादा इति न्यायादनुदात्तौ सुप्पितावित्यतं स्वर विभक्तिस्वरो बाधते न लिट्स्व-
रे लिट्स्वर एव तु परत्वाद्भिभक्तिस्वरं बाधते । नैष दोषः । ऊडिदमित्येतत्सूत्रं लिती-
त्यत्रानुवर्तते । तेन लिट्स्वरं बाधित्वा विभक्तिस्वरो भवति । तृतीयादिग्रहणं न च
तृतीयाभ्यामाश्रय प्राग्दिशः प्रत्यया विभक्तिभेदा गृह्यन्ते ॥ १ ॥

बहुप्रहणे संख्याग्रहणं कर्तव्यम् । इह मा भूत् । बहौ बहोरिति । अथ किमर्थं किम् उपसंख्यानं क्रियते न सर्वनाम्न इत्येव सिद्धम् । ज्ञादिप्रतिषेधात्किम् उपसंख्यानं क्रियते । अद्वयादिभ्य इति प्रतिषेधे प्राप्ते किम् उपसंख्यानं क्रियते ॥

एतदोन् ॥ ५ ॥ क्वायं नकारः श्रूयते । न क्व चित् श्रूयते लोपोऽस्य भवति नलोपः प्रातिपदिकान्तस्येति । यदि न क्व चित् श्रूयते किमर्थमुच्चार्यते । अनेकाल्शित्सर्वस्येति सर्वादेशो यथा स्यात् । क्रियमाणेऽपि वै नकारे सर्वादेशो न प्राप्नोति । किं कारणम् । नलोपे कृते एकात्त्वात् । इदमिह संप्रधार्यम् । नलोपः क्रियतां सर्वादेश इति । किमत्र कर्तव्यम् । परत्वान्नलोपः । असिद्धे नलोपः । तस्यासिद्धत्वात्सर्वादेशो भवति । परिगणितेषु कार्येषु नलोपोऽसिद्धः । न चेदं तत्र परिगण्यते । एवं तर्ह्यानुपूर्व्या सिद्धमेतत् । नात्राकृते सर्वादेशो प्रातिपदिकसंज्ञा प्राप्नोति । न चाकृतायां प्रातिपदिकसंज्ञायां नलोपः प्राप्नोति । तदानुपूर्व्या सिद्धमेतत् । नैतदस्ति प्रयोजनम् । अलोन्यस्य विधयो भवन्तीति । अकारस्याकारवचने प्रयोजनं नास्तीति कृत्वान्तरेण नकारं सर्वादेशो भविष्यति । अस्स-
न्यदकारस्याकारवचने प्रयोजनम् । किम् । येन्येकारादेशाः प्राप्नुवन्ति तद्वा-
धनार्थम् । तद्यथा । मो राजि समः क्वाविति मकारस्य मकारवचनसामर्थ्यादनु-
स्वारादयो न भवन्ति । तस्मान्नकारः कर्तव्यः । न कर्तव्यः । क्रियते न्यास
एव । प्रश्निल्लृनिर्देशोऽयम् । अ अ इति । सोनेकाल्शित्सर्वस्येति सर्वादेशो भवि-
ष्यति । एतद इति योगविभागः * । एतद इति योगविभागः कर्तव्यः । एतदः

र्थः । इत्यादिषु किंशब्दस्य पाठे प्रयोजनं कश्च भवांश्च काविति त्यदादीनां यद्यत् परं तच्छिष्यत इति किम् : शेषो इत्यादिभ्यस्तु प्राक्पाठे भवतः शेषः स्यात् ॥ २ ॥

एतदो ॥ इह के चिदंशं पठन्ति के चिदनम् । तत्रोत्तरपाठापेक्षया विचारः । कायं नकार इति इत्कार्याभावादित्संज्ञायामस्त्यां श्रवणेन भाव्यमिति प्रश्नः । लोपोऽस्येति । नेत्संज्ञाद्वारेण लोपः । किं तर्हि संपादितानेकाल्शित्सर्वस्य कृतकार्यत्वाल्लक्षणान्तरेणेति भावः । क्रियमाणेऽपीति । ननु यावदेतदः स्थाने आदेशो न प्रवृद्धस्तावत्प्रातिपदिकान्त-
त्वाभावात् न लोपाप्रसङ्गः । प्रवृत्तिकाले त्वनेकाल्त्वात्सिद्धः सर्वादेशः । एवं मन्यते । स्वरूपेणार्थेनार्थवत्त्वादप्रवृद्धो ऽप्येतद् : स्थाने बुद्धिस्थ इति प्रातिपदिकं भवत्येव । ततश्च नलोपे कृते अनेकाल्त्वाभावात्सर्वादेशो न प्राप्नोति । आनुपूर्व्या सिद्धमिति । यदुक्तं स्वरूपेणार्थेनार्थवत्त्वात् प्रातिपदिकमिति तदयुक्तम् । सर्वत्र स्वरूपप्रवृ-
द्धिप्रतिपत्तिसंभवादर्थवद्ग्रहणसामर्थ्याद्व्यतिरिक्तबाह्यार्थग्रहणादन्यथा न क
चिन्नकारस्य श्रवणं स्यात् । नात्राकृत इति । अर्थवतः संज्ञाविधानात् ।
स्थान्यर्थेनार्थवत्त्वमेष्टव्यमित्यर्थः । अकारस्याकारवचन इति । त्यदाद्यत्वं कृत्वादिपे म-
न्यतः बाध्यबाधकभावमनपेक्ष्यैतदुक्तम् । तदपेक्षायां हि द्कारस्य स्थाने त्यदाद्यत्व-

एत इव इत्येतावादेशौ भवतः रथोः । ततः अन् । अंश्च भवति । एतद इति । केन विहिते थकारे एतद आदेश उच्यते । एतदश्च थम् उपसंख्यानं २ * कर्तव्यम् । एतत्प्रकारमित्थम् । तत्तर्हि वक्तव्यम् । न वक्तव्यम् । एतज्ज्ञापयति भवत्यत्र थमुरिति । यदयं थकारादावादेशं शास्ति । कुतो नु खल्वेतत् । ज्ञापकादत्र थमुर्भविष्यति । न पुनर्य एवासावविशेषविहितः थकारादिस्तस्मिन्नादेशः स्यादिदमा थकारादि विशेषयिष्यामः । इदमो यः थकारादिरिति ॥

पञ्चाम्यास्तसिल्ल ॥ ७ ॥ सप्तम्यास्त्रल्ल ॥ १० ॥ इदं विचार्यते । इमे तसिलादयो विभक्त्यादेशा वा स्युः परे वेति । कथं वा आदेशाः स्युः कथं वा परे । यदि पञ्चम्याः सप्तम्याः इति षष्ठी तदादेशाः । अथ पञ्चमी ततः परे । कुतः संदेहः । समानो निर्देशः । कश्चात्र विशेषः । तसिलादयो विभक्त्यादेशाश्चेत् सुब्लुकस्वरगुणदीर्घत्वैतौत्वस्मादादिविधिप्रतिषेधः * । तसिलादयो विभक्त्यादेशाश्चेत् सुब्लुकस्वरगुणदीर्घत्वैतौत्वस्मादादिविधिनां प्रतिषेधो वक्तव्यः । सुब्लुक, ततस्यो यतस्त्यः । तत्रत्यः । यत्रत्यः । सुपो धातुप्रातिपदिकयोरिति सुब्लुक प्राप्नोति । सुब्लुक । स्वर, यदा । तदा । अनुदात्तौ सुप्पितावित्येष स्वरः प्राप्नोति । स्वर । गुण, कस्मात् । कुतः । घेडितीति गुणः प्राप्नोति । गुण । दीर्घ, तस्मिन् स्तर्हि अतो दीर्घो यजि, सुपि चेति दीर्घत्वं प्राप्नोति । दीर्घ । एत्वम्, तेषु । तत्र । बहुवचने झल्येदित्येवं प्राप्नोति । एत्वम् । औत्वम्, कस्मिन् कुत्र । इदुद्भ्यामौत्, अच्घोरित्यौत्वं प्राप्नोति । औत्व । स्मादादिविधिः । तस्मात्ततस्तस्मिन् स्तत्र । ङसिङयोः स्मात्स्मिनाविति स्मायादयः प्राप्नुवन्ति । पञ्चमीनिर्देशात्सिद्धम् * । सन्तु परे । यदि परे समानशब्दानां प्रतिषेधः * । यदि परे समानशब्दानां प्रतिषेधो वक्तव्यः । तस्मात्तस्यति । यस्मात्तस्यति । पञ्चम्यन्तात्परस्य तसेस्तसिल्लभवतीति तसिल्ल प्राप्नोति । अनादेशे स्वार्थविज्ञानात्समानशब्दाप्रतिषेधः * । अनादेशे स्वार्थविज्ञानात्समानश-

ब्दस्यास्य चात्वस्य विशेषो नास्तीति वक्तव्यम् । येन्यङिति ॥ एतच्छब्दाकारेण सह पररूपं लितस्वरश्च बाध्यते । योगविभाग इति । अन्वाधनार्थम् । तत्र रेफादिरनद्यतनेर्हिल्लित्यतस्यामिति हिल्लप्रत्ययः । अविशेषविहित इति । प्रकारवचने थालिति भावः । इदमेति । एवं च थमुना थाल बाध्यते ॥ ५ ॥

पञ्चम्याः ॥ पञ्चमीनिर्देशादिति । आदेशपक्षस्य बहुदोषत्वात् प्राथम्यात्पञ्चम्याश्रयेण प्रत्ययाश्रयणमित्यर्थः । तस्मात्तस्यतीति । पञ्चमीनिर्देशे तसेश्चेत्यस्यायमर्थः । पञ्चम्याः परस्य तसेस्तसिलादेशो भवतीति । तसेरिति निर्देशे इकार उच्चारणार्थः । ततश्च धातोरापि तस्यतः पञ्चम्याः परस्य तसिलादेशः तद्धितादेशघटप्रसज्येत । तद्धि-
धानसामर्थ्याच्च प्रत्ययस्वरत्वेपि लितस्वरप्रसङ्गः । आदेशपक्षे तु नयं दोषः । अपा-
दाने चादीयरुहोरित्यत्राप्यादेशपक्षाश्रयणात्ततश्च पञ्चम्याः स्थाने यस्तसिस्तस्य तसि-

ब्दानामप्रतिषेधः । अनर्थकः प्रतिषेधोऽप्रतिषेधः । तसिल्कस्मान्न भवति । स्वार्थविज्ञानात् । पञ्चम्यन्तात्परस्य स्वार्थे वर्तमानस्य तसिला भवितव्यम् । न चात्र पञ्चम्यन्तात्परस्तसिः स्वार्थे वर्तते ॥

तसेश्च ॥ ८ ॥ किमर्थं तसेस्तसिलुच्यते । तसेस्तसिल्वचनं क्रियते । किं प्रयोजनम् । स्वरार्थम् । लिति प्रत्ययात्पूर्वमुदात्तं भवतीत्येष स्वरो यथा स्यात् । ननु चायं तसिल् तसिं बाधिष्यते । न सिद्धयति । परत्वात्तसिः प्राप्नोति । तसिलोवकाशः । ततो हीयते । ततोर्वरोहति । तसेरवकाशो ग्रामत आगच्छति । नगरत आगच्छति । इहोभयं प्राप्नोति ततः आगच्छति यत आगच्छतीति । परत्वात्तसिः प्राप्नोति । तस्मात्सुष्ठुच्यते तसेस्तसिल्वचनं स्वरार्थमिति ॥

पर्यभिभ्यां च ॥ ९ ॥ पर्यभिभ्यां च सर्वोभयार्थे* । पर्यभिभ्यां चेति यदुच्यते तत्सर्वोभयार्थे द्रष्टव्यम् । यावत्सर्वतः तावत्पारितः । यावदुभयतः तावदमितः ।

इतराभ्योपि दृश्यन्ते ॥ १४ ॥ इह कस्मान्न भवति । सः । तौ । ते । भवदादिभिर्योगे* । भवदादिभिर्योगे इति वक्तव्यम् । के पुनर्भवदादयः । भवान् दीर्घायुर्देवानांप्रिय आयुष्मानिति । स भवान् । तत्र भवान् । ततो भवान् । तं भवन्तम् । ततो भवन्तम् । तत्र भवन्तम् । तेन भवता । तत्र भवता । ततो भवता । तस्मै भवते । तत्र भवतम् । ततो भवतम् । तस्माद्भवतः । तत्र भवतः । ततो भवतः । तस्य भवतः । तत्र भवतः । ततो भवतः । तस्मिन् भवति । तत्र भवति । ततो भवति । स दीर्घायुः । तत्र दीर्घायुः । ततो दीर्घायुः । तं दीर्घायुषम् । तत्र दीर्घायुषम् । ततो दीर्घायुषम् । स देवानांप्रियः । तत्र देवानांप्रियः । ततो देवानांप्रियः । तं देवानांप्रियम् । तत्र देवानांप्रियम् । ततो देवानांप्रियम् । स आयुष्मान् । तत्रायुष्मान् । तत आयुष्मान् । तमायुष्मन्तम् । तत्रायुष्मन्तम् । ततत्रायुष्मन्तम् ॥

अधुना ॥ १७ ॥ अधुनेति किं निपात्यते । इदमोऽश्रभावो धुना च प्रत्ययः । इदमो वा लोपः अधुना च प्रत्ययः । अस्मिन् काले अधुना ॥

ल्विधानाद्वातोः प्रसङ्गाभावः । स्वार्थे वर्तमानस्येति । पञ्चम्यन्तप्रकृत्यर्थ इत्यर्थः । इह स्वार्थिकैः साहचर्यात्तसिलादेशोपि स्वार्थिको विज्ञायते । यदि च स्वार्थिकस्य स्थाने भवति । ततः सार्थिको भवति । अथ वा तसेरितीकारो विवक्षितो न तूच्चारणार्थः ॥७॥

तमेश्च ॥ स्वरार्थमिति । ननु त्यदाद्यर्थत्वादूपाद्यर्थमपि तसिल्वचनम् । न च विभक्त्यादेशपक्षाश्रयेण त्यदादिविधिसिद्धिरादेशपक्षस्य सदोषत्वात्परित्यागात् । एवं तर्हि स्थान्यादेशभावः किमर्थं आश्रितः । तसिश्चेति प्रत्यय एव परत्वात्तसेवाश्रयकस्य तसिलो बाधकः कर्तव्यः । तस्य च विभक्तिसंज्ञकत्वात्त्यदादिविधिः सिध्यतीत्याशङ्क्य स्वरार्थमित्युक्तम् ॥ ८

दानीं च ॥ १८ ॥ इदानीमिति इदमस्तृतीयादिर्विभक्तिरुदात्ता भवती-
त्येष स्वरः प्राप्नोति । इदानीमिति निपातनात्स्वरसिद्धिः * । इदानीमिति नि-
पातनात्स्वरसिद्धिर्भविष्यति । आद्युदात्तानिपातनं करिष्यते स निपातनस्वरः
विभक्तिस्वरस्य बाधको भविष्यति । उक्तं वा * । किमुक्तम् । आद्यौ सिद्धमिति ॥

तदो दा च ॥ १९ ॥ तदो दावचनमनर्थकं विहितत्वात् * । तदो दा-
वचनमनर्थकम् । किं कारणम् । विहितत्वात् । विहितोत्र दाप्रत्ययः । सर्वैकान्य-
कियत्तदः काले देति ॥

तयोर्दाहिलौ च छन्दसि ॥ २० ॥ तयोरिति प्रातिपदिकनिर्देशो द्र-
ष्टव्यः । द्वेष्यं विजानीयात्तयोर्योगयोर्वा प्रत्यययोर्वेति । तदाचार्यः ह्रस्वद् भूत्वा-
न्वाचष्टे तयोरिति प्रातिपदिकनिर्देश इति ॥

सद्यः परुत्परार्येषमः परेद्यव्यद्यपूर्वेद्युरन्येद्युरन्यतरेद्युरपरेद्युरधरेद्यु-
रुभयेद्युरुत्तरेद्युः ॥ २१ ॥ सद्य इति किं निपायते । समानस्य सभावो यश्चा-
हनि * । समानस्य समावो निपायते यश्च प्रत्ययः अहन्यभिधेये । समाने
अहानि सद्यः । परुत्परारीति किं निपायते । पूर्वपूर्वतरयोः परभावः उदारी च
संवत्सरे * । पूर्वपूर्वतरयोः परभावो निपायते उदारी च प्रत्ययो संवत्सरेभि-
धेये । पूर्वस्मिन् संवत्सरे परुत् । पूर्वतरे संवत्सरे परारि । ऐषम इति किं निपा-
यते । इदमः सममण् * । इदमः समसण्प्रत्ययो निपायते संवत्सरेभिधेये । अ-
स्मिन् संवत्सरे ऐषमः । परेद्यवीति किं निपायते । परस्पादेद्यव्यहनि * । पर-

दानीम् ॥ के चिदिदानीमिति सूत्रं पठन्ति । अन्ये तु दानीं चेति । एष स्वर इति ।
अजोन्यस्येति वचनादन्यस्योदात्तत्वं प्राप्नोति । आद्यौ सिद्धमिति । आदेः परस्येति
वचनात् ॥ १८ ॥

तदो ॥ दावचनामिति । सूत्रकारेण त्वदाप्रत्ययः कृत इत्याहुः । स्वरे च विशेषः ।
अदाप्रत्यये तदाशब्द आद्युदात्तो भवति । दाप्रत्ययं त्वन्तोदात्तः ॥ १९ ॥

तयोः ॥ योगयोर्वेति । तत्र पूर्वयोर्योगयोर्विषये दाहिलौ भवतः । चशब्दाद्योगद्व-
यविहितौ प्रत्ययाविति सूत्रार्थः स्यात्तत्र यदि यथासंख्यमाश्रीयते तत इदमः छन्दसि
इवा इदानीमिति रूपद्वयमेव स्यात् त्वधुना एतर्हीति । विशेषविहिताभ्यां छन्दोविष-
याभ्यां दादानीभ्यां हिलधुनाप्रत्यययोर्वाचप्रसङ्गात् । तदस्तु तदानीं तदा तर्हीतिरू-
पत्रयं सिद्ध्यत्येव । अथापि यथासंख्यानाश्रयणादिदमोर्हिल्विधीयते तथाप्यधुनेति
छन्दसि न स्यादेव । अथ तयोरिति प्रत्ययपरामर्शस्तयोः पूर्वसूत्रविहितयोर्विषये दा-
हिलौ भवतस्तदानन्तर्यात्तद एव दाहिलौ स्यातामिति इदम इदा इति न सिध्येत् ।
प्रातिपदिकपरामर्शे तु चकारेण यथाप्राप्त्यभ्यनुज्ञाने न कश्चिदोषः ॥ २० ॥

स्मादेद्यविप्रसयो निपासते अहन्यभिधेये । परस्मिन्नहानि परद्यावि । अद्येति किं निपासते । इदमोऽशभावो द्यश्च * । इदमोशभावो निपासते द्यश्च प्रसयोऽहन्यभिधेये । अस्मिन्नहानि अद्य । पूर्वद्युरन्येद्युरन्यतरेद्युरपरेद्युरधरेद्युरुभयेद्युरुत्तरेद्युरिति किं निपासते । पूर्वान्यान्यतरेतरापराधरोभयोत्तरेभ्य एद्युसुच् * । पूर्वान्यान्यतरेतरापराधरोभयोत्तरेभ्य एद्युसुच्प्रसयो निपासते अहन्यभिधेये । पूर्वस्मिन्नहानि पूर्वद्युः । अन्यस्मिन्नहानि अन्येद्युः । अन्यतरास्मिन्नहानि अन्यतरेद्युः । इतरास्मिन्नहानि इतरेद्युः । अपरास्मिन्नहानि अपरद्युः अधरास्मिन्नहानि अधरेद्युः । उभयोरहोः उभयेद्युः । उत्तरास्मिन्नहानि उत्तरेद्युः । द्युश्चाभयात् * । उभयशब्दाद् द्युश्च वक्तव्यः । तस्मान्मनुष्येभ्यउभयद्युः ॥

दिक्शब्देभ्यःसप्तमीपञ्चमीप्रथमाभ्यो दिग्देशकालेष्वस्तातिः । २७ ।
इह कस्मान्न भवति पूर्वस्मिन् देशे वसतीति । नैष देशो देशविशेषणमेतत् ॥

दिक्शब्दे ॥ दिशां शब्दा दिक्शब्दो रूढ्या ये दिशो वाचकाः पूर्वादयस्ते गृह्यन्ते । न त्वेन्द्रादयो यौगिकाः । तत्र दिश उपलक्षणत्वे नोपादानादिहापि प्राप्नोति । पूर्वस्मिन् गुरौ वसतीति । अत्र हि देशसम्बन्धात्कालसम्बन्धाद्वा पूर्वशब्दो गुरौ वर्तते तदर्थं विशेषणोपादानं दिग्देशकालेष्विति । विभक्तीनामुपाधीनां च साम्येपि यथासंख्याभावस्तदर्थं स्वरितत्वाप्रतिज्ञानात् । तत्र यथा पूर्वादयः स्वभावादिदिशि वर्तन्ते तथा देशकालयोरपि । यथा काले वर्तमाना दिशं नापेक्षन्ते तथा देशेपि दिगनपेक्षः । यद्यपि भिन्नार्थं वृत्तित्वाद्भिन्ना एवं पूर्वादयो दिग्देशकालेषु तथापि तत्र व्यपदेशनिबन्धनसादृश्याभयो दिक्शब्देभ्य इति व्यपदेशः । अनिर्दिष्टार्थत्वाच्च स्वार्थेऽयं प्रत्ययः । एवं स्थिते चोदकः पृच्छति इह कस्मान्न भवति पूर्वस्मिन् देशे वसतीति । पूर्वशब्दस्य दिक्शब्दत्वाद्देशवृत्तित्वाच्च प्रसङ्गः । आचार्य आह नैष देशो देशविशेषणमेतदिति । अयमर्थः । विशेषणविशेष्ययोः काणखञ्जवत् कामचाराद्यदा पूर्वार्थो विशेष्यत्वेन प्रकम्यते देशो विशेषणत्वेन तदा प्रत्ययो भवति । वृत्तौ विशेष्यं प्राधान्याद्विशेषणमन्तर्भावयितुं शक्नोति । सत्यपि चान्तर्भावे दिग्देशकालानामविशेषणान्तर्भावो द्विशेषाभिव्यक्तये देशादिशब्दप्रयोगो भवति । पुरस्तादिश आगतो देशात्कालाद्धेति । यदा तु देशो विशेष्यत्वेन प्रकम्यते पूर्वार्थो विशेषणत्वेन तदा प्रत्ययाभावः । दिग्देशकालेष्वित्यनेन ह्युपाधिभावो दिगादीनां समर्थितो न तु प्राधान्यं नापि वृत्तौ गुणः प्रधानमन्तर्भावयितुं शक्नोति । नैष देश इति । नैष पूर्वार्थो देशेन विशेष्यत इत्यर्थः । यो हि देशेन विशेष्यमाणो देशो भवति ततः प्रत्ययो न तु विशेषणादित्यर्थः । अन्यत्वाद्वा । अवध्यपेक्षार्थाभिधायिभ्यः पूर्वाद्विभ्यः प्रत्ययेन भवितव्यम् । इह तु पूर्वदेशवधिनिरपेक्ष एव पूर्वशब्दः प्रयुज्यते । तथा हि । पूर्वदेशाद्विजापयं गच्छन् कुत आगतस्त्वमिति पृष्ठः पूर्वदेशादागतोहमिति वक्ति । प्रत्यागच्छंश्च दक्षिणपथादिति । तत्र नैष दश इत्यस्यायमर्थो नायमवधिमत्त्वेन देश उपास्तः । किं तर्हि अवधिनिरपेक्षदेशस्यैतद्विशेषणम् । वास्तवी तु व्यवस्था विद्यतइति सर्वनामसंज्ञा प्रवर्ततएव ॥ २७ ॥

त्तिमात्रे पुंवद्भावो वक्तव्यः । दक्षिणोत्तरपूर्वाणामेवमेवमर्थम् । विशेषणार्थं तर्हि । क्व विशेषणार्थेनार्थः । षष्ठ्यतसर्थप्रत्ययेनेति । षष्ठ्यतसर्थप्रत्ययेनेत्युच्यमाने इहापि स्यात् । ततो ग्रमात् । यतो ग्रामादिति ॥

उपर्युपरिष्ठात् ॥ ३१ ॥ उपर्युपरिष्ठादिति किं निपात्यते । ऊर्ध्वस्योप-
भावो रिष्टिरिष्ठातिलौ च * । ऊर्ध्वस्योपभावो रिष्टिरिष्ठातिलौ च प्रत्ययौ नि-
पात्यते । उपरि उपरिष्ठात् ॥

पश्चात् ॥ ३१ ॥ पश्चादिति किं निपात्यते । अपरस्य पश्चभाव आति-
श्च प्रत्ययः * । अपरस्य पश्चभावो निपात्यते आतिश्च प्रत्ययः । पश्चात् । दिक्पूर्-
वपदस्य च * । दिक्पूर्वपदस्याऽपरस्य पश्चभावो वक्तव्यः आतिश्च प्रत्ययः ।
दक्षिणपश्चात् । उत्तरपश्चात् । अर्धोत्तरपदस्य च समासे * । अर्धोत्तरपदस्य
च समासे अपरस्य पश्चभावो वक्तव्यः दक्षिणपश्चाद्धः । उत्तरपश्चाद्धः ।
अर्द्धेच * अर्द्धे च परतोऽपरस्य पश्चभावो वक्तव्यः । पश्चाद्धः ॥

एनबन्धनतरस्यामदूरे पञ्चम्याः ॥ ३५ ॥ अपञ्चम्या इति प्रागसेः * ।
अपञ्चम्या इति यदुच्यते प्रागसेस्तद् द्रष्टव्यम् । द्वेष्यं विजानीयात् । अविशेषे-
ण इत उत्तरमपञ्चम्या इति । तदाचार्यः सुहृद् भूतान्वाचष्टे अपञ्चम्या इति
प्रागसेः इति ॥

दक्षिणादाच् ॥ ३६ ॥ किमर्थश्चकारः । स्वरार्थः । चितोन्त उदात्तो
भवतीति अन्तोदात्तत्वं यथा स्यात् । नैतदास्ति प्रयोजनम् । एकाजयं, तत्र नार्थः
स्वरार्थेन चकारेणानुबन्धेन । प्रत्ययस्वरेणैव सिद्धम् । विशेषणार्थस्तर्हि । क्व
विशेषणार्थेनार्थः । अन्यारादितरर्ते दिक्शब्दाञ्चूत्तरपदाजाहियुक्ते ॥

दित्यर्थः । यद्येवं दिशः पूर्वादीनि नामधेयानीत्यसंज्ञायामिति सर्वनामसंज्ञानिषेधा-
त्पूर्वस्यां दिशि वसतीत्यादि न सिध्यति । पौरुषेयसंज्ञाश्रयणादिह च तदभावाद-
दोषः । पुंवद्भावस्तिवाति । दिशि वर्तमानानां प्रवृत्तिनिमित्तानपेक्षणात् समानायामा
कृतौ भषितपुंस्कत्वाभावात् । सर्वनाम्न इति । यद्यपि दिशि वर्तमानानां व्यवस्था न
प्रवृत्तिनिमित्तं तथापि वास्तवी व्यवस्था विद्यतइति सर्वनामसंज्ञायाः प्रवर्तनात् ।
तदेवं व्यवस्थायामिति विषयो निर्दिश्यते न तु प्रवृत्तिनिमित्तं सर्वनाम्न इत्येतच्चा-
वश्यं कर्तव्यमित्याह दक्षिणोत्तरपूर्वाणामिति । अयं समानाकृतित्वानपेक्षः पुंवद्भावः
दिग्वाचिनां त्वयं ब्रुवः । वृत्तिमात्र इति तद्धितवृत्तिः समासवृत्तिश्च । ततो ग्रामा-
दिति । अन्यादियोगे पञ्चमी बाधित्वा षष्ठी स्यात् । यदा ग्रामस्यापादानत्वं तदोप-
पदविभक्तेः कारकविभक्तिर्बलीयसीति न्यायादप्रसङ्गः षष्ठ्याः ॥ २८ ॥

दक्षिणादाच् ॥ विशेषणार्थ इति । वाक्यस्मरणयोर्य आकारोऽनुबन्धकस्तद्व्या-
वृत्तय इत्यर्थः ॥ ३६ ॥

संख्याया विधार्थे धा ॥ ४२ ॥ विधार्थ इत्युच्यते । को विधार्थो नाम । विधाया अर्थो विधार्थः । यद्येवम् । एका गोविधा । एका हस्तिविधा । अत्रापि प्राप्नोति । एवं तर्हि, धाविधानं धात्वर्थपृथग्भावे * । धाविधानं धात्वर्थपृथग्भावइति वक्तव्यम् । कः पुनर्धात्वर्थः पृथग्भावः । किं यत्तदेवदत्तः कंसपात्र्यां पाणिना ओदनं भुङ्क्तइति । नेत्याह । कारकपृथक्त्वमेतत् । यत्तर्हि तत्कल्ये भुङ्क्ते सायं भुङ्क्तइति । नेत्याह । कालपृथक्त्वमेतत् । यत्तर्हि शीतं भुङ्क्ते उष्णं भुङ्क्ते इति । नेत्याह । गुणपृथक्त्वमेतत् । कस्तर्हि धात्वर्थपृथग्भावः । कारकाणां प्रवृत्तिविशेषः क्रिया । यद्येवं क्रियाप्रकारेयं भवति विधायुक्तगताश्च प्रकारे भवन्तीति । एवं विधम् । एवं युक्तम् । एवं गतम् । एवं प्रकारमिति ॥

एकादो ध्यमुजन्यतरस्याम् ॥ ४४ ॥ सह भावे ध्यमुञ् * । सहभावे ध्यमुञ् वक्तव्यः । ऐकध्यं राशिं कुरु । स तर्हि वक्तव्यः । न वक्तव्यः ।

संख्या ॥ यदा विधाशब्दः स्त्रीलिङ्ग उपादीयते तदा तस्यानेकार्थत्वादिनिष्ठेऽपि विषये प्रसङ्गः । यदा तु विधानं विध इति घञर्थे कविधानमिति के कृते पुल्लिङ्गनिर्देशस्तदा तस्यैकार्थत्वान्निष्ठप्रसङ्गः । विधाया अर्थ इत्याचार्यदेशयिवचनम् । गोविधोति । अन्नं विधोच्यते । कः पुनरिति । किं धातुकृतोर्थो धात्वर्थ इति कारकं विवक्षितमथ वा धातोरर्थो धात्वर्थः क्रिया विवक्षितेति प्रश्नः । कल्य इति । कल्यमहर्मुक्तमुच्यते । कालपृथग्भावात् पृथग्भावं मन्यते । कारकाणामिति । पूर्वपदार्थविषये एव प्रश्नप्रतिवचने । पृथग्भावस्य सुज्ञानत्वात्तद्विषयप्रश्नायोगात् । तत्र पञ्चधा गच्छतीत्येकस्या गमनक्रियाया शब्देन निवृत्तभेदायाः प्रकारलक्षणापृथग्भावप्रतिपत्तिः । यद्येवमिति । सूत्रन्यासेनैव सिद्धे वार्तिकं नारम्भणीयमित्यर्थः । यथा हि सामान्यस्य भेदको विशेषः प्रकार उच्यते । न च गुणालकारकपृथक्त्वे किं चिदसामान्यमुपात्त यस्य प्रकारः स्यात् । ननु सूत्रन्यासे पञ्चधा श्लोका इत्यादावपि प्रत्ययेन भाव्यं वार्तिकन्यासे तु न भाव्यमेकधा भुङ्क्त इति च पृथग्भावाभावात्प्रत्ययस्य न प्रसङ्ग इति भिन्नं फलं सूत्रवार्तिकयोः । नैव दोषः । पञ्चधा श्लोका इत्यादौ क्रियापदाप्रयोगेऽपि अस्तीतिक्रियापदानुषङ्गादस्ति क्रियापृथग्भावः । एकधा भुङ्क्तइत्यादावनेकप्रकारभुजक्रियापेक्ष एकप्रकारस्य भुजरेत्येव पृथग्भावः । एकः पाक इत्यादौ प्रकारस्याविवक्षितत्वात् प्रत्ययाभावः । प्रकारविवक्षायां तु भवत्येवैकधापाक इति । पञ्च पाका इत्यादौ भिन्ना एव पाका न त्वेकस्य प्रकारवत्त्वं विवक्षितमिति प्रत्ययो न भवति । पञ्चधापाक इत्यादौ तु भवत्येव ॥ ४२ ॥

एकादो ॥ धाप्रहणेऽनुवर्तमाने पुनर्धाप्रहणं धामात्रस्यादेशार्थमन्यथान्तर्याद्व्यधिकरणविचाल एव ध्यमुञ् विज्ञायेत । ततश्च विधार्थे न स्यादैकध्यं भुङ्क्तइति । सह भाव इति । अनेकस्यार्थस्यैकीकरणं सहभावः । इहाधिकरणाविचाल एकस्य द्रव्यस्य विभागेनावस्थापनम् । यथैकं राशिं पञ्चधा कुरु इति । ऐकध्यं

न अधिकरणविचाल इत्युच्यते न चावश्यं स एवाधिकरणविचालः । यदेकमनेकं क्रियते । यदप्यनेकमनेकं क्रियते सोऽप्यधिकरणविचालः ।

द्वित्र्योश्च धमुञ् ॥ ४५ ॥ धमुजन्तात् स्वार्थे ङदर्शनम्* । धमुजन्तात्स्वार्थे ङो दृश्यते । स च विधेयः । पथि द्वैधानि । संशये द्वैधानि ॥

याप्ये पाशप् ॥ ४७ ॥ पाशापि कुत्सितग्रहणम्*पाशापि कुत्सितग्रहणं कर्तव्यम् । वैयाकरणपाशः । याज्ञिकपाशः । यो हि यापयितव्यो याप्यस्तत्र मा भूदिति । अथ वैयाकरणः शरीरेण कुशः व्याकरणेन शोभनः कर्तव्यो वैयाकरणपाश इति । न कर्तव्यः । कथम् । यस्य भावाद् द्रव्ये शब्दनिवेशस्तदभिधाने तद्गुणे वक्तव्ये प्रत्ययेन भवितव्यम् । न च काश्चित्स्य भावाद् द्रव्ये वैयाकरणशब्दः ॥

पूरणाद् भागे तीयादन् ॥ ४८ ॥ पूरणग्रहणं शक्यमकर्तुम् । नह्यपूरणस्तीयशब्दोस्ति यत्र दोषः स्यात् । ननु चायमस्ति मुखर्तीयः । पार्श्वर्तीय इति । अर्थवद्ग्रहणे नानर्थकस्येति । एवमस्य न भविष्यति । उत्तरार्थं तर्हि पूरणग्रहणं कर्तव्यम् । प्रागेकादशभ्यो ङश्छन्दसीति पूरणाद्यथा स्यात् ॥

एकादाकिनिच्चासहाये ॥ ५२ ॥ एकादाकिनिचि द्विवहर्थे प्रत्ययविधानम्* । एकादाकिनिचि द्विवहर्थे प्रत्ययो विधेयः । एकाकी । एकाकिनौ । एकाकिन इति । किं पुनः कारणं न सिध्यति । एकशब्दोऽयं संख्यापदम् । सं-

राशिं कुर्वित्यत्र त्वेकस्य विभागावस्थापनाभावात्तस्यधिकरणविचाल इति मन्यते । ध्वनं तु विधार्थमेव स्यात् । धाग्रहणं तूत्तरार्थमेव स्यात् । द्वयोरर्थयोर्धमुजर्थे द्वैधं भुङ्क्ते एकं राशिं द्वैधं कुर्विति । न चावश्यमिति । अधिकरणं द्रव्यमुच्यते । तस्य विचालोऽन्यथाकरणं तच्चैकस्यानेकीकरणमनेकस्य वा एकीकरणमिति सूत्रेणैवेष्टसिद्धिरित्यर्थः । अनेकस्य यदेकीकरणं तत्र प्रकाराभावात्तदर्थमेवाधिकरणविचाले चेति सूत्रमेकस्यानेकीकरणे प्रकारस्यापि सम्भवात् पूर्वैणैव सिद्धत्वादित्याहुः ॥ ४४ ॥

द्वित्र्यो ॥ पथि द्वैधानीति । स्वार्थिकत्वेऽपि स्वभावात्सत्त्ववाचित्वात् लिङ्गसंख्यायोगस्तत्रैकशेषेण बहुवचनम् । क्व चित्तु मतिद्वैधानीति पाठः ॥ ४५ ॥

याप्ये ॥ याप्यशब्दोऽयमस्त्यपादानसाधनो यापिता अस्माद् गुण इति याप्यः कुत्सितः । अस्ति कर्मसाधनो यापयितव्यो याप्यः देशान्तरं प्रापयितव्य इत्यर्थः । तत्र विशेषानुपादानादिति प्रसङ्गं मत्वाह पाशपीति । तद्गुण इति । कुत्सितत्वेन प्रतिपाद्यत इत्यर्थः । एतच्चान्तरङ्गत्वाल्लभ्यते प्रवृत्तिनिमित्तस्य प्रत्यासन्नत्वात् कुत्साश्रयणस्य न्याय्यत्वात् । यत्र तु प्रवृत्तिनिमित्तस्य कुत्सा न संभवत्यश्वक्रो देवदत्तकः सक इत्यादौ तत्र सहचरितगुणक्रियाकुत्साश्रयेण प्रत्ययो भवत्येव । एवं च देवदत्तपाश इत्याद्यपि भवति यद्यभिधानमास्ति ॥ ४७ ॥

एकादा ॥ एकादाकिनिचीति । एकशब्दः संख्यावाच्येवेति मन्यते । असहायग्रहणं

ख्यायाश्च संख्येयमर्थः । सिद्धं तु संख्यादेशवचनात् * । सिद्धमेतत् । कथम् ।
 द्विवह्वर्थायाः संख्याया एकशब्द आदेशो वक्तव्यः । असहायस्य वा * । अस-
 हायस्य वा एकशब्द आदेशो वक्तव्यः । असहायः एकाकी । असहायौ एका-
 किनौ । असहाया एकाकिनः । सिद्धयति । सूत्रं तर्हि भिद्यते । यथान्यासमेवा-
 स्तु । ननु चोक्तमेकादाकिनिचि द्विवह्वर्थे प्रत्ययविधानमिति । नैष दोषः । अय-
 मेकशब्दो ऽस्यैव संख्यापदम् । तद्यथा । एकः द्वौ बहव इति । अस्यन्यार्थे वर्तते ।
 तद्यथा, सधमादो घुम्न एकास्ताः । अन्या इत्यर्थः । अस्यसहायवाची । तद्यथा,
 एकाग्नयः । एकहलानी । एकाकिभिः क्षुद्रैर्जितमिति । तद्योऽसहायवाची तस्यैष
 प्रयोगः ॥ इति पञ्चमाध्यायस्य तृतीये पादे प्रथममाह्निकम् ॥

अतिशायने तमविष्टनौ ॥ ५५ ॥ अतिशायन इत्युच्यते किमिदमतिशा-
 यन इति । देश्याः सूत्रनिबन्धाः क्रियन्ते । यावद् ब्रूयात्प्रकर्षे अतिशय इति
 तावदतिशायन इति । कस्य पुनः प्रकर्षे प्रत्यय उत्पद्यते । ङ्याप्प्रातिपदिकादि-
 ति वर्तते । ङ्याप्प्रातिपदिकस्य प्रकर्षे ङ्याप्प्रातिपदिकं वै शब्दः न च शब्दस्य प्रक-
 र्षापकर्षौ स्तः । शब्देऽसंभवादर्थे कार्यं विज्ञास्यते । कः पुनङ्याप्प्रातिपदिकार्थः ।

च तदर्थस्य विशेषणत्वाद्नामिधेयनिर्देशोविद्यमानतुल्यजातीयैककार्यसहायार्थवाचिनः
 प्रत्ययो यथा स्यादेकमाकाशमित्यादौ मा भूदिति । कथं पुनर्द्विवह्वर्थे प्रत्ययो विधीयते
 न ह्येकशब्दो द्विवह्वर्थे वर्ततइत्याह सिद्धं त्विति । संख्यैवादेशः संख्यादेशः सच
 द्विवहुशब्दयोरसहायस्य वेत्यर्थः । द्विवहुशब्दयोरप्यसहायग्रहणं विशेषणमाश्रयणी-
 यमेव । अयमेकशब्द इति । उपलक्षणं चैतदर्थप्रदर्शनम् । प्राथम्ये ऽपि हि वर्तते ।
 एके अल्पप्राणाः । एको गोत्र इति । समानार्थेपि वर्तते तेनैकदिगिति । साधारणेपि
 वर्तते देवदत्तयज्ञदत्तयोरेका मातेति । एकाम्नयइति । अत्राकिनिचः कनो वा
 लुग्विज्ञेयः ॥ ५२ ॥ भाष्यप्रदीपे पञ्चमाध्यायस्य तृतीयपादे प्रथममाह्निकम् ॥

अतिशायने तमविष्टनौ ॥ किमिदमिति । किमयं ण्यन्तस्य निर्देश आहोस्विद-
 ण्यन्तस्य कश्चेह शैत्यर्थ इति सन्दिहानः पृच्छति देश्या इति । देष्टव्या देश्याः
 साधुत्वेन प्रतिपाद्या एते सूत्रे निबध्यन्ते प्रसङ्गेन साधुत्वप्रतिपादनार्थम् । ततो नि-
 पातनादीर्घत्वमित्युक्तं भवति । यावदिति । यावत्तावच्छब्दौ परिमाणोपाधिकावपि
 परिच्छेदसाधर्म्यादन्यत्रापि प्रयुज्येते । प्रकर्ष इति । अनेकार्थत्वाद्भातूनां शोतिरभि-
 भवे अतिशब्दस्तु द्योतकस्तस्यैवार्थस्य । यथा तिष्ठतिर्गतिनिवृत्तौ वर्तते । स एव
 गतावपि । प्रशब्दस्तु तद्गतस्य प्रारम्भस्य द्योतकः प्रतिष्ठतइति । कस्य पुनरिति ।
 द्रव्यवाचिनीह प्रकृतिर्न च द्रव्यस्य प्रकर्षोस्तीति मत्वा प्रश्नः । ङ्याप्प्रातिपदिका-
 दिति वर्ततइति । ननु सुबन्तसमानाधिकरणवृत्तिभिरेतैस्तद्धितैर्भवेत्तद्व्ययम् । यदुक्तं
 प्रियकुत्सनादिषु ततः प्रवर्ततेसौ विभक्त्यन्त इति । घकालतनेषु कालनाम्न इत्यलु-
 ग्विभानाल्लिङ्गाच्च । नैष दोषः । प्रकृतेरिदमुपलक्षणम् । सा च प्रकृतिः सुबन्ता वा
 भवतु ङ्याप्प्रातिपदिकं वेति विषये तात्पर्याभावः । न च शब्दस्येति । शब्दस्याभि-

द्रव्यम् । न वै द्रव्यस्य प्रकर्षे इष्यते । एवं तर्हि गुणः । एवमपि गुणग्रहणं कर्तव्यम् । द्रव्यमपि ङ्याप्तातिपदिकार्थो गुणोपि । तत्र कुत एतत् । गुणस्य प्रकर्षे भविष्यति न पुनर्द्रव्यस्य प्रकर्ष इति । क्रियमाणे चापि गुणग्रहणे समानगुणग्रहणं कर्तव्यम् । शुक्लात्कृष्णे मा भूदिति । न तर्हिदानीमिदं भवति । अध्वर्युर्वै श्रेयान् । पापीयात् प्रतिप्रस्थाता । अन्धानां काणतमइति । समानगुणे एषा स्पर्द्धा भवति । अध्वर्युर्वै श्रेयान् अन्येभ्यः प्रशस्येभ्यः । पापीयान् प्रतिप्रस्थाता अन्येभ्यः पापेभ्यः । अन्धानां काणतम इति । कणिरयं सौक्ष्म्ये वर्तते ।

धानत्वादभिधानस्य चाभिधेये गुणभावाद् गुणस्य च स्वोपकारं प्रत्यनपेक्षत्वादिति भावः । यदा तु तस्य गुणभावो नास्ति तदा भवत्येव प्रकर्षयोगः उच्चतरः शब्दो नीचतरः शब्द इति । ननु च यथा शुक्लतरः पट इति गुणस्यापि प्रकर्ष आश्रीयते द्रव्यप्रकर्षहेतुत्वेन तथा शब्दस्याप्याश्रीयताम् । नैतदस्ति । शुक्लादयो द्रव्यसमवेताः स्वयं प्रकृष्टा द्रव्यप्रकर्षहेतवो भवन्तीति युक्तस्तत्र गुणप्रकर्षाश्रयः शब्दस्तु वाचकत्वादिभिधेयासमवायात् स्वगतेन प्रकर्षेणाभिधेयं प्रकर्षयुक्तं न शक्तोवगमयितुमिति तत्प्रकर्षे प्रत्यनपेक्ष एव । द्रव्यमिति । यत्किञ्चिदिदं तदिति सर्वनामपरामर्शयोग्यं वस्तु तद्द्रव्यत्वेन विवक्षितम् । तेन जातिगुणक्रिया अपि गृह्यन्ते । न वै द्रव्यस्येति । यद्द्रव्यं स्वातन्त्र्येणाभिधीयते तस्य प्रकर्षो नास्तीत्यर्थः । तथा हि । शुक्लतरं रूपमित्यत्र गुणस्यापि प्राधान्येनाश्रयणाद् द्रव्यस्याश्रितादेव निमित्तान्तरात् प्रकर्षः । एवं तर्हि । आश्रितोभिधेयधर्मो गुणः स च काश्चिच्छब्दप्रवृत्तिनिमित्तं शुक्लतरः पट इति यथा । पटस्य स्वतो न शुक्लस्य नाप्यशुक्लस्य शुक्लो गुणो व्यपदेशे हेतुरेवं स्वगतप्रकर्षद्वारेण द्रव्यस्य स्वतो ऽप्रकृष्टस्य प्रकृष्टव्यपदेशहेतुर्भवति । तदुक्तं हरिणा । द्रव्यस्याव्यपदेशस्य य उपादीयते गुणः । भेदको व्यपदेशाय तत्प्रकर्षोभिधीयतइति ॥ अरूपं पररूपेण द्रव्यमाख्यायते यथा । अप्रकर्षे प्रकर्षेण गुणस्यापीष्यते तथेति ॥ यद्यपि तत्र द्रव्ये बहवो गुणाः सन्ति तथाप्यन्तरङ्गत्वात्प्रवृत्तिनिमित्तगुणप्रकर्षाश्रयः प्रत्ययः । क्रियाशब्देभ्यः पाचकादिभ्यः क्रियायाः प्रवृत्तिनिमित्तत्वात् तत्प्रकर्षे प्रत्ययो जातिशब्देभ्यस्तु जातेः प्रकर्षाभावात्तत्सहचरितप्रसिद्धवाहदोहादिप्रकर्षे प्रत्ययः । उपाधिसंसर्गेण तु विना द्रव्यस्य न प्रकर्षो नापि शब्दवाच्यत्वमास्ति । तदुक्तम् । सर्वस्यैव प्रधानस्य न विनाभेदहेतुना । प्रकर्षो विद्यते नापि शब्दस्योपैति वाच्यतामिति । तत्र वास्तवः प्रकर्षो द्रव्ये भवतु मा वा आश्रितधर्मद्वारकस्तु तत्प्रकर्षः शब्दनाभिधीयते न तु तन्निरपेक्षः स्वगतः । अद्रव्यप्रकर्षइति निषेधउपचरितगुणाक्रियागतप्रकर्षद्रव्यविषयो द्रष्टव्यः । एवमपीति । यथा गुणस्य नित्यस्य नित्यद्रव्यसमवेतस्य कस्य चिन्महत्वादेः स्वतः प्रकर्षो ऽनित्यस्य तु कारणकृतस्तथाद्रव्यस्यापीति मन्यते । समानगुणग्रहणमिति । द्वयोः परिपूर्णयोर्भिन्नजातीययोर्गुणयोरैकस्य परिपूर्णतरत्वे सति प्रकर्षसद्भावात् कृष्णाच्छुक्लतर इति मा भूदित्येवमर्थमित्यर्थः । अध्वर्युर्वै श्रेयानिति । अभ्वयोः परिपूर्णप्रशस्यत्वं प्रतिप्रस्थातुरपि पापत्वं तयोः परस्परापेक्षः प्रकर्ष इति मन्यते । अन्धानां काणतम इति । अन्धा नेत्रद्वयेन न पश्यन्ति

सर्व इमे किं चित्पश्यन्ति अयमेषां काणतम इति । अदूरविकर्ष इति वक्तव्यम् । इह मा भूत् । महान् सर्षपः महान् हिमवानिति । जातेर्न । जातेर्नेति वक्तव्यम् । इह मा भूत् । दृक्षोयं पृक्षोयमिति । न तर्हीदानीमिदं भवति । गोतरः गोतरा । अश्वतरः । अश्वतरेति । नैष जातेः प्रकर्षः । कस्य तर्हि । गुणस्य । गौरयं यः शकटं वहति । गोतरोयं यः शकटं वहति सीरं च । गौरियं या समां समां विजायते । गोतरेयं या समां समां विजायते स्त्रीवत्सा च । अश्वोयं यश्चत्वारि योजनानि गच्छति । अश्वतरोयं योऽष्टौ योजनानि गच्छति । तथा तिङ्श्चेत्यत्र क्रियाग्रहणं कर्तव्यम् । साधनप्रकर्षे मा भूत् । नैष दोषः । यत्तावदुच्यते गुणग्रहणं कर्तव्यमिति । न कर्तव्यम् । यस्य प्रकर्षोऽस्ति तस्य प्रकर्षे भविष्यति । गुणस्य चैव प्रकर्षो न द्रव्यस्य । कथं विज्ञायते । एवं हि दृश्यते लोके इह समाने आयामे विस्तारे पटस्यान्योर्धो भवति काशिकस्यान्यो माथुरस्य । गुणान्तरं च खल्वापि शिल्पेन उत्पादयमाना द्रव्यान्तरेण प्रक्षालयन्ति । अन्ये न शुद्धं धौतकं कुर्वन्ति अन्ये न शैफालिकमन्ये न माध्यमिकम् । यदप्युच्यते क्रियमाणे चापि गुणग्रहणं समानगुणग्रहणं कर्तव्यम् । शुक्लात्कृष्णे मा भूदिति । न कर्तव्यम् । समानगुण एव स्पर्धा भवति । न ह्याद्याभिरूपौ स्पर्द्धेते वाचकेन खल्वप्युत्पत्त-

काणस्पर्धेकेनेति तदपेक्षं काणस्य प्रकर्षं मन्यते । समानगुण इति । समानगुणे भिन्नाश्रयवर्तिनि विवाक्षिते तदाश्रया स्पर्द्धेत्यर्थः । कणिरयमिति । ततश्चान्धानामपि वास्तवं काणत्वं विद्यते न तु लोकप्रसिद्धम् । तत्र दर्शनप्रकर्षाश्रयः प्रत्ययस्तथा च लोके प्रसिद्धिरन्धानां काणो राजेति । महान् हिमवानिति । सर्षपान्महीयान् हिमवानिति मा भूदित्यर्थः । जातेरिति । आश्रयप्रकर्षाज्जातेः प्रकर्षं मन्यते । कस्य तर्हीति । प्रश्नः । गुणस्येति । परिहारः । अभिधेयस्य चरितलोके प्रसिद्धगुणप्रकर्षाश्रयो द्रव्यस्य प्रकर्ष इत्यर्थः । के चित्तु गुणसमुदाये शब्दप्रवृत्तिं मन्यमानाः शब्दार्थान्तर्भूतस्यैवायं गुणस्य प्रकर्ष इत्याहुः । साधनप्रकर्षे मा भूदिति । ननु च साधनस्य गुणभावात् प्रधानस्य च क्रियायाः प्रकर्षसंभवात् तत्प्रकर्ष एव प्रत्ययो भविष्यति । एवं मन्यते । प्रधानानि स्वगतेनापि धर्मेण तद्वत्त्वेन द्रव्यपदिश्यन्ते गुणगतेनापि तत्र साधनप्रकर्षाश्रये क्रियाप्रकर्षे प्रत्ययो मा भूत् स्वगते यथा स्वादित्येवमर्थं क्रियाग्रहणं कर्तव्यम् । नैष दोष इति । बहूनामपि दोषाणां प्रक्रमे सामान्यस्य विवक्षितत्वादिकवचननिर्देशः । यस्य प्रकर्षोऽस्तीति । संभवव्यभिचारापेक्षत्वादुपसर्गनिर्देशस्येति भावः । काशिकस्येति । काशिषु भव इति ठञ्जिठयोरेकतरः प्रत्ययः । गुणान्तरमिति । पूर्वं मूलान्तरदर्शनाद्गुणप्रकर्षः प्रतिपादितोऽत्र तु प्रयत्नमेतददर्शनादिति विशेषः । शुक्लादिति । कृष्णे प्रतियोगिनि विवाक्षिते शुक्लाद्यान्प्रत्ययो मा भूदित्यर्थः । न ह्याद्याभिरूपाविति । स्पर्द्धाहेतोर्गुणस्य शब्देनानाश्र-

व्यम् । न च शुक्लाकृष्णे प्रत्यये उत्पद्यमानो वाचकः स्यात् । यप्युच्यते अदूरविप्रकर्षे इति वक्तव्यमिति । न वक्तव्यम् । अदूरविप्रकर्षे एव स्पर्द्धा भवति । नहि निष्कधनः शतनिष्कधनेन स्पर्द्धते । यदप्युच्यते । जातेनेति वक्तव्यमिति । न वक्तव्यम् । जननेन या प्राप्यते सा जातिः । न चैतस्यार्थस्य प्रकर्षापकर्षौ स्तः । यदप्युच्यते तिङ्शचेत्यत्र क्रियाग्रहणं कर्तव्यम् । साधनप्रकर्षे मा भूदिति । न कर्तव्यम् । साधनं वै द्रव्यं न च द्रव्यस्य प्रकर्षापकर्षौ स्तः । किं पुनरेकं शौक्ल्यमाहो स्विन्नाना । किं चातः । यद्येकं, प्रकर्षो नोपपद्यते । नहि तेनैव तस्य प्रकर्षौ

यणाच्छब्दाश्रितस्पर्द्धाहेतुप्रकर्षे तु भवत्येव प्रत्यय आख्याभिरूपयोरप्युच्यते श्रेयानिति । शुक्लकृष्णयोरपि तदा भवति प्रत्यय उज्ज्वलतरोयं कृष्णाच्छुक्ल इति । न च शुक्लादिति । शुक्लतर इत्युक्ते शब्दप्रवृत्तिनिमित्तप्रत्यासन्नशुक्लगुणान्तरापेक्षः प्रकर्षः शुक्लगुणनिमित्तद्रव्यप्रकर्षावगमादिति भावः । नहि निष्कधन इति । अदूरान्तरयोरेव संप्रधारणविषयत्वादिति भावः । जननेनेति । अयत्नलभ्यत्वप्रतिपादनपरमेतत् । नित्यानां परमाण्वादीनां जननाभावात् तद्गताया जातेर्जननेनाप्राप्यत्वाद् अयत्नलभ्यश्चायमर्थः सत्तादिर्न प्रकर्षापकर्षभाक् । घटादिके च द्रव्ये यत्नेनोत्पद्यमाने पुरुषप्रयत्नेन विना नित्या जातयो व्यक्तिमायान्ति । यद्यपि बलाकादिगतस्य शौक्ल्यदेरयत्नलभ्यत्वं तथाप्याश्रयभेदाद् गुणस्य भेदावगमादस्ति प्रकर्षापकर्षयोगो जातेस्त्वाश्रयभेदेऽपि भेदाभावात्प्रकर्षापकर्षयोगः । साधनं वै द्रव्यमिति । ननु च शक्तिः साधनमस्ति च तत्प्रकर्षो यदाह साधकतमं करणमिति । नैष दोषः । पचति देवदत्त इति सामानाधिकरण्यदर्शनाच्छाक्तेद्रव्ययोस्तित्तेन भेदस्यानवगमाद्भेदमाश्रित्य निर्देशः । न च प्रधानस्य क्रियायाः स्वतः प्रकर्षसंभवे गुणभूतसाधनप्रकर्षापेक्षास्ति पचतितरामिति चोक्ते क्रियाप्रकर्षो गम्यते न तु साधनप्रकर्षः प्रकर्षयुक्तेऽपि साधने कदाचित् क्रियाप्रकर्षाभावात् क्रियाप्रकर्षे तु कार्यस्य कारणाव्याभिचारान्नियमेन साधनप्रकर्षानुमानात् क्रियाप्रकर्ष एव प्रत्ययः । एको द्वौ त्रय इत्यादिकायाः संख्यायाः सर्वत्र परिच्छेदकत्वाविशेषात् प्रकर्षाभावः । बहुत्वसंख्यायास्त्वनियतसंख्येयत्वाद्भवति प्रकर्षः । बहुतरा इति । एवमुन्मानप्रमाणपरिमाणानामपि प्रकर्षाभावो विज्ञेयः । भाष्यकारेण तु जातिप्रकर्षाभावोक्तन्यायानुसारेण गम्यमानत्वाज्ज्ञोक्तः । किं पुनरेकमिति । ननु समानधर्मोपलम्भाद्विशेषाग्रहणाच्च संशयो न चैकानेकयोर्विशेषाग्रहणम् । नैष दोषः । एकस्यापि भेदव्यवहारो दृश्यते । यथा परुद्धवान् पटुरासीत् पटुतरश्चैवमः । अन्यपवायं संवृत्त इति । तथानेकस्मिन्नप्येकव्यवहारो दृश्यते । यथा भिन्नपि क्रिया निवृत्तभेदाख्यातेनाभिधीयते इत्येकोच्यते । तत्स्वतो हि भवद्भिरास्पते भवन्त आसत इत्यादौ भिन्नैः कर्तृभिः साध्यानि स्वसमवेतानि भिन्नान्येवासनानि । एकत्वं चाश्रित्योक्तं न तिङन्तान्येकशेषारम्भे प्रयोजयन्ति क्रियाया एकत्वादिति । एवं च किमेकं शौक्ल्यमाश्रयभेदात्पचरितभेदमुतनिकमेवेति संशयात् प्रश्न उपपन्नः । यद्येकमिति । एकत्वं जातिवद् गुणस्य प्रकर्षानुपपत्तिः समानगुणग्रहणमिति । तुल्ये भेदे यथा शौक्ल्यस्य शौक्यान्तरापेक्षः प्रकर्षः एवं कृष्णा-

भवाति । अथ नाना, समानगुणग्रहणं कर्त्तव्यम् । शुक्लात् कृष्णे मा भूदिति । अस्त्वेकं शौक्ल्यं तत्तु विशेषवत् । किं कुतो विशेषः । अल्पत्वमहत्वकृतः । अथवा पुनरस्त्वेकं निर्विशेषं च । ननु चोक्तं प्रकर्षो नोपपद्यते नहि तेनैव तस्य प्रकर्षापकर्षौ स्त इति । गुणान्तरेण प्रच्छादनात् प्रकर्षो भविष्यति । अथवा पुनरस्तु नाना । ननु चोक्तं समानगुणग्रहणं कर्त्तव्यम् । शुक्लात् कृष्णे मा भूदिति । न कर्त्तव्यम् । समानगुण एव स्पष्टा भवति । न ह्याढ्याभिरूपौ स्पष्टेते वाचकेन खल्वप्युत्पत्तव्यम् । न च शुक्लात्कृष्णे उत्पद्यमानो वाचकः स्यात् । किमन्तात्पुनरुत्पत्त्या भवितव्यम् । द्वितीयान्ताद् अतिशय्यमानात् । शुक्लमतिशेते शुक्लतरः । कृष्णमतिशेते कृष्णतरः । यदि द्वितीयान्तादतिशय्यमानात् कालोत्तिशेते काली कालितर इति प्राप्नोति । कालतर इति चेष्ट्यते । तथा काली अतिशेते कालं कालतरा इति प्राप्नोति । कालितरेति चेष्ट्यते । तथा गार्ग्योत्तिशेते गर्गान् गर्गतर इति प्राप्नोति । गार्ग्यतर इति चेष्ट्यते । तथा गर्गा अतिशेते गार्ग्यं गार्ग्यतरा इति प्राप्नोति । गर्गतरा इति चेष्ट्यते । एवं तर्हि प्रथमान्तात्स्वार्थिकः भविष्यति । कालोत्तिशेते कालतरः । काली अतिशेते कालितरा । गार्ग्यः अतिशेते गार्ग्यतरः । गर्गा अतिशेते गर्गतराः । यदि प्रथमान्तात्स्वार्थिकः । कुमारितरा । किशोरितरा । अव्यतिरिक्तं वय इति कृत्वा वयसि प्रथम इति ङीप् प्रा-

त्यपेक्षोपिति तदपेक्षे प्रकर्षे प्रत्ययनिवृत्त्यर्थं समानगुणग्रहणं कर्त्तव्यमित्यर्थः । ननु यस्याप्येकं शौक्ल्यं तेनापि भिन्नगुणापेक्षे प्रकर्षे प्रत्ययस्य निवृत्तिर्विधेया । नैष दोषः । प्रकत्ववादिना यथा शौक्ल्यस्यात्मापेक्षप्रकर्षानुपपत्तिरेवं गुणान्तरापेक्षोपि प्रकर्षो नोपपद्यते । यथा गोत्वं नात्मापेक्षया नापि जात्यन्तरापेक्षया प्रकृत्यते गुणभेदवादी न भेदनिबन्धनं प्रकर्षे सर्वत्रेच्छतीति तेनैव समानगुणग्रहणं कर्त्तव्यम् । विशेषवत्त्वमिति । ततो विशेषाश्रयत्वादन्यत्वादुपपन्नः प्रकर्षः । अल्पत्वमहत्वकृत इति । क्व चिदाश्रयेत्वं शौक्ल्यं क्व चित्तुमहदित्यर्थः । गुणान्तरेण प्रच्छादनादिति । संभेदात् मिश्रकरणादित्यर्थः । यथा जात्युत्पलादिवासितायाः मल्लिकायाः । किमन्तादिति । अतिशयनं इति किं प्रत्ययार्थनिर्देश आहोस्वित्प्रकृत्यर्थस्य विशेषणमिति समर्थविभक्तिप्रश्नद्वारेण विचारः । द्वितीयान्तादिति । यदा तिङन्तेन विस्पष्टार्थं विग्रहवाक्यं प्रदर्श्यते । तदा द्वितीयान्तादुत्पत्तिः । कृदन्तेन तु वाक्यप्रदर्शने षष्ठ्या भाव्यम् । शुक्लस्थातिशयन इति तदा षष्ठ्यादौ संदेहो भवति । कर्त्तरि षष्ठी वा स्यात् कर्मणि वा । करणे ल्युट् स्यात् कर्त्तरि वेति । अथवा द्वितीयाग्रहणमुपलक्षणार्थमिति षष्ठ्यापि गृह्यते । प्रत्ययार्थसामर्थ्यलक्षणा च समर्थविभक्तिः । कालितर इति । वरूपकलेति स्वः । गर्गतर इति प्राप्नोतीति । वृत्तावपि लुग्विधानात्संख्याविशेषसंप्रत्ययाद्भुवचनान्तात्प्रत्ययोत्पत्तिरविरुद्धा । अव्यतिरिक्तं वय इति । प्रत्ययार्थपक्षे त्वार्थो वयः प्रतिपत्तिः । वयः प्रकर्षेणैवासौ कुमारीमतिशेते न तु गुणान्तरेण तस्य विप्रकर्षाच्छाब्दी तु वयः प्र-

प्रोति । तरपोक्तत्वात् स्त्रीत्वस्य प्रत्ययो न भविष्यति । टावापि तर्हि न प्राप्नोति ।
उक्तेषु हि भवन्त्येते टावादयः । उक्तेमेतत् । स्वार्थिकाष्टावादय इति । ङीवपि
तर्हि प्राप्नोति । एवं तर्हि गुणोभिधीयते । एवमपि लिङ्गवचनानि न
सिध्यन्ति । शुक्लतरम् । शुक्लतरा । शुक्लतरः । शुक्लतरौ । शुक्लतरा
इति । आश्रयतो लिङ्गवचनानि भवन्ति । गुणवचनानां हि शब्दानामा-
श्रयता लिङ्गवचनानि भवन्ति । तद्यथा । शुक्लं वस्त्रं शुक्ला शाटी शुक्लः कम्बलः
शुक्लौ कम्बलौ शुक्लाः कम्बला इति । यदसौ द्रव्यं श्रितो भवति गुणस्तस्य
यल्लिङ्गं वचनं च तद्गुणस्यापि भविष्यति । अथवा क्रियाभिधीयते । एवमपि
लिङ्गवचनानि न सिध्यन्ति । आश्रयतो लिङ्गवचनानि भविष्यन्ति । एवमपि
द्विवचनं प्राप्नोति । यश्च हि अतिशेते यश्चातिशय्यते उभौ तौ तस्याश्रयौ भव-
तः । नैष दोषः । कथं, शेतिरकर्मकः अकर्मका अपि धातवः सोपसर्गाः सकर्म-
का भवन्ति । कर्मापदिष्टा विधयः कर्मस्थभावकानां कर्मस्थक्रियाणां वा भव-
न्ति । कर्तृस्थभावकश्च शेतिः । अथ यद्येवं द्वितियान्तादुत्पत्तिः । प्रथमान्ताद्वा
स्वार्थिकः । अथापि क्रिया । किं गतमेतदियता सूत्रेण । आहो स्विदन्यतरस्मिन्

तिपत्तिर्नास्तीति ङीपो असङ्गः । स्वार्थिकत्वे तु शाब्दयैव वयः प्रतिपत्तिरिति
ङीप्राप्तिः । तरपोक्तत्वादिनि । तरपः स्वार्थिकत्वात् सर्वः प्रकृत्यर्थस्तेन द्यो-
त्य इति भावः । ङीवपीति । टावपवादत्वात् ङीप इति भावः । अन्ये त्वाहुः कुमा-
रशब्दादुत्पन्नेन ङीपा प्रथमवयोविशिष्टार्थगतस्य स्त्रीत्वस्याभिव्यक्तत्वात्तरबन्तात्
स्त्रीत्वमात्रमभिव्यक्तमिति टावेव भविष्यति । यथा यत्र तत्रेत्यादौ त्रलाधिकरणस्या-
भिव्यक्तत्वात्तद्धितान्तात्सामयिकी प्रथमैवोत्पद्यते न सप्तमी । भाष्यकारस्तु निमि-
त्तस्य सन्निधानादपवादैनैवात्र ङीपा भाव्यं न तु टापेति पक्षान्तरमाश्रयति । एवं
तर्हि गुण इति । अतिशेतेनेनेति अतिशयनो गुणोभिधीयते । करणं व्युद् आश्रय-
द्रव्यवाचिनः स्वसमवेते गुणो प्रत्ययविधिः । ततो व्यतिरिक्तार्थाभिधानाद्धान्ता-
द्वयोल्लङ्घनङीवभावः । गुणाभिधाने कालितरइति । सामानाधिकरण्याभावाद् घादि-
ष्विति ह्रस्वो न प्राप्नोतीति चेद्वचनाद्वैयधिकरण्येपि भविष्यति । एवमपीति । षष्ठी-
प्रसङ्गस्तु द्रव्यवचनात्तत्र चोदितः । सोयमित्यभेदस्य गुणगुणिनो सर्वदात्र विवक्षित-
त्वात् सत्यामपि त्वभेदविवक्षायां मञ्चादिवत् स्वलिङ्गसंख्याऽपरित्यागप्रसङ्गः । आ-
श्रयत इति । विशेषणानां चाजातेरिति वचनात् तत्र हि विशेषणशब्देन परोपकारा-
योपात्ताः शेषभूताः शुक्लादयो गुणा गृह्यन्ते । अथवा क्रियेति । अतिशयोक्तिशयन-
मिति भावे व्युद्भविधानात् । आश्रयौ भवत इति । उभयोर्निर्वर्तकत्वादिति भावः ।
अकर्मका अपीति । अर्थान्तरवृत्तित्वात् कर्मापदिष्टा इति । अतिशयक्रियाकर्त-
र्येव समवेता नतु कर्मणीति कर्माश्रयलिङ्गसंख्याभाव इत्युक्तं भवति । कर्मापदिष्टा
इति । द्विवचनमिह कर्मापदिष्टो विधिः कर्माभित्य तस्य चोदितत्वात् । आश्रयतो

वात्प्रकृतेः प्रत्ययविज्ञानम् * । शुक्लतरस्य शुक्लभावात्प्रकृतेः प्रत्ययो विज्ञायते । शुक्लतरशब्दे शुक्लशब्दोस्ति तस्मादुत्पत्तिर्भाविष्यति । नैतद्विदामहे शुक्लतरशब्दे शुक्लशब्दोस्ति नास्तीति किं तर्हि शुक्लतरशब्दोऽप्यस्ति तत् उत्पत्तिः प्राप्नोति । तदन्ताच्च स्वार्थे छन्दसि दर्शनं श्रेष्ठतमायेति * । तदन्तादातिशायिकान्तात्स्वार्थे छन्दसि आतिशायिको दृश्यते । देवो वंः सविता प्रार्पयतु श्रेष्ठतमाय कर्मणे । एवं तर्हि मध्यमात् शुक्लशब्दात्पूर्वपरापेक्षादुत्पत्तिर्वक्तव्या । मध्यमश्च शुक्लशब्दः पूर्वमपेक्ष्य प्रकृष्टः परमपेक्ष्य न्यूनः । न च न्यूनः प्रवर्तते । अथ वा उत्पद्यतां लुग्भाविष्यति । वाचकेन खल्वप्युत्पत्तव्यम् । न च शुक्लतरशब्दादुत्पद्यमानो वाचकः स्यात् । न खल्वपि बहूनां प्रकर्षे तरपा भवितव्यम् । केन तर्हि, तमपा । पूर्वेण स्पर्द्धमानो यो मध्यमो लभते सितः । परस्मिन् न्यूनतामेति न च न्यूनः प्रवर्तते ॥ अपेक्ष्ये मध्यमः पूर्वमाधिक्यं लभते सितः । परस्मिन्नन्यूनतामेति यथामासः स्थिते नृपे ॥ अस्तु वापि तरतरमान्नापशब्दो भविष्यति । वाचकश्चेत्प्रयोक्तव्यो वाचकश्चेत्प्रयुज्यताम् ॥

क्षया प्रकर्षविवक्षायां तरबन्तात्तरबुत्पत्तिप्रसङ्गः । शुक्लतरस्येति । न्यूनमध्यमोत्कृष्टानां सर्वेषां शैक्यसम्भवाच्छुक्लव्यपदेशाच्छुक्लशब्दादेव तरबुत्पत्तस्यतइत्यर्थः । शुक्लतरशब्द इति । शुक्लतरशब्दो वाचको यस्यार्थस्य तस्मिन्नर्थे शुक्लशब्दो वाचकत्वेनास्तीत्यर्थः । उत्पत्तिः प्राप्नोतीति । अनिष्टमपि प्राप्नोति सत्यामपीष्टसिद्धावित्यर्थः । श्रेष्ठतमायेति । श्रेष्ठायेत्यर्थः । मध्यमादिति । मध्यमवाचिनः शुक्लादन्येभिधेये प्रत्ययो वक्तव्यः । शुक्लमतिशेते शुक्लतर इति । अनेन च वक्तव्येन तत्प्रकौण्डिन्यन्यायेन तृतीयशुक्लवाचिनः शुक्लतरशब्दादुत्पत्तिर्वाध्यते । मध्यमश्च शुक्लः पूर्वापेक्षया शुक्लतरो भवति । तृतीयापेक्षया तु न्यूनत्वाच्छुक्ल एव भवति न शुक्लतर इति शुक्लशब्दादेव मध्यमशुक्लवाचिनः प्रत्ययो वक्तव्य इत्यर्थः । न च न्यूनः प्रवर्ततइति स्वगतप्रकर्षापेक्षायां तद्वितोत्पत्तावित्यर्थः । ततश्च पूर्वमतद्वितान्त एव शुक्लशब्दस्तृतीये शुक्लेभिधेये प्रत्ययमुत्पादयति । लुग्भाविष्यतीति । गतार्थत्वादप्रयोग एव लुक् । एकैव तरपा आद्यमध्यमशुक्लापेक्षतृतीयप्रकर्षस्य प्रतिपादनात् । न चेति । शुक्लतरतरशब्दस्य प्रयोगाभावादवाचकत्वम् । न खल्वपीति । यदि तावत् त्रयाणामन्यतमस्य प्रकर्षो विवक्ष्यते तदा शुक्लतममिति भाव्यम् । न तु शुक्लतरमित्यर्थे पूर्वमनपेक्ष्य द्वयोरन्यतरस्य प्रकर्षविवक्षा तदा पूर्वानपेक्षायां मध्यमं शुक्लमेव भवति न तु शुक्लतरमिति । शुक्लशब्दादेवोत्पत्तिः सिद्धा शुक्लतर इति न कश्चिद्दोषः । पूर्वोक्तार्थसंग्रहश्लोकाः । पूर्वेणेति । सितः शुक्लः पूर्वेण स्पर्द्धमानस्तदपेक्षयोत्तरः प्रकर्षं लभते । तृतीयापेक्षया न्यून एवेत्यर्थः । अपेक्ष्येति । पूर्वेण समानार्थो दृष्टान्तोपादानाय तु पुनरुक्तः । नापशब्द इति । गतार्थत्वात् लुग्भावात् वाचकश्चेत्प्रयोक्तव्य इति । त्वं मन्यसे तदा शुक्लतरतरमिति यदि वाचकस्ततः प्रयुज्यतां न तु वाचकस्तस्मान्न प्रयोक्तव्य इत्यर्थः ॥ ५५ ॥

पारिभाषिकस्य द्विवचनस्य ग्रहणम् । किं तर्ह्यन्वर्थग्रहणम् । उच्यते इति वचनं द्वयोरर्थयोर्वचनं द्विवचनमिति । तरबीयमुनोरेकद्रव्यस्योत्कर्षापकर्षयोरुपसंख्यानम् * । तरबीयमुनोरेकद्रव्यस्योत्कर्षापकर्षयोरुपसंख्यानं कर्तव्यम् । परुद्धवान् पटुरासीत् । पटुतरश्चैषम् इति । सिद्धं तु गुणप्रधानत्वात् * । सिद्धमेतत् । कथम् । गुणप्रधानत्वाद् गुणप्रधानोऽयं निर्देशः क्रियते । गुणान्तरयोगाच्चान्यत्वं भवति । तमेव गुणान्तरयुक्तं वक्तारो भवन्ति । अन्यो भवान् संवृत्त इति ॥

अजादी गुणवचनादेव ॥५८॥ एवकारः किमर्थः।नियमार्थः। नैतदस्ति प्रयोजनम् । सिद्धे विधिरारम्भमाणोन्तरैरेवकारं नियमार्थो भविष्यति । इष्टतो वधारणार्थस्तर्हि । यथैवं विज्ञायते अजादी गुणवचनादेवेति । मैवं विज्ञायि अजादौ एव गुणवचनादिति । किं च स्यात् । न व्यञ्जनादी गुणवचनात्स्याताम् ॥

प्रशस्यस्य श्रः ॥ ६० ॥ इदमयुक्तम् । किमत्रायुक्तम् अजादी गुणवचनादेवेत्युक्त्वा अगुणवचनानामपि अजाद्योरादेशा उच्यन्ते । नैष दोषः । एतदेव

णसामर्थ्याद्यत्र विभाग एव शब्देन प्रतिपाद्यते स एव पञ्चम्या विषयः स एव च विभज्योपपदनिमित्तस्य प्रत्ययस्य । माथुराः पाटलिपुत्रकेभ्य आढ्यतरा इति । समुदायशब्दप्रयोगे तु गवां कृष्णा संपन्नक्षीरतमेत्येवमादौ विभागाविभागसंभवाच्च पञ्चमी नापि तरप्प्रत्ययो निर्धारणाश्रये तु षष्ठीसप्तम्यौ भवतो यस्मान्निर्धार्यते यश्चैकदेशो निर्धार्यते यश्च निर्धारणहेतुरेतत्त्रयमनिधाने निर्धारिणो भवतीति तत्रैव षष्ठीसमासनिषेधा भवति । इह तु नागानामुत्तमो नागोत्तम इति त्रयसंनिधानाभावात्संबन्धसामान्ये षष्ठीति समासो भवत्येव । सांकाश्यकानां पाटलिपुत्रकाणां च पाटलिपुत्रका अभिरूपतमा इत्यत्रापि शब्देन समुदायस्य प्रतिपादनाद्विभज्यमानस्य द्विरुपादानाद्विभागाविभागसद्भावाद्विभागविषयकार्यभावः । प्रतियोग्यपेक्षत्वात् प्रकर्षस्य विप्रकर्षमाक्षिप्ते विभज्यग्रहणादिहाप्यवधारणमाश्रीयते । तेन समुदायशब्दउच्चार्यमाणे विभज्योपपदनिमित्तप्रत्ययाप्रसङ्गः । परुद्धवानिति । पाटवस्यानिशयेपि प्रतियोग्यपेक्षत्वात् प्रकर्षस्य स एवायमिति प्रत्यभिज्ञानाद् गुणिन एकत्वात्तस्यैव प्रतियोगित्वायोगात् प्रकर्षप्रत्ययाप्रसङ्गः । सिद्धं त्विति । यद्यपि शब्देन गुणा प्राधान्येनोच्यते तथापि गुणाश्रयप्रकर्षनिमित्तत्वात्प्रत्ययोत्पत्तेस्तां प्रति गुणस्य प्राधान्यमाश्रित्य गुणप्रधानत्वादित्युच्यते । तत्र गुणभेदेन गुणिना भेदारोपादुपपन्नो भेदाश्रयप्रकर्षो निमित्तः प्रत्ययः ॥ ५७ ॥

अजादी ॥ नियमार्थ इति । अन्यथा प्रकर्षेऽजाद्योर्विधानात्प्रकर्षे विधिः स्यात्सिद्धे विधिरिति । स्वरितत्वादीतशायनस्यानुवर्तनात्तत्रैव पुनर्विधानं नियमार्थम् ॥ ५८ ॥

प्रशस्य ॥ एवमपीति । अन्यथा तरप्तमपोरादेशविधानं स्यादिति न ज्ञापकं स्यादजादीभावस्य । यदि पुनरिति । अजादी इत्यत्रानुवर्त्य प्रशस्यशब्दादजादी भवतः आदेशश्चेत्येवं व्याख्यानात् । व्यञ्जनादी इति।विशेषविहिताभ्यामजादिभ्यां बाधनात्।ज्ञापकत्वे तु नियमाप्रवृत्तिज्ञापनात् स्वशास्त्रेणैवाजाद्योर्विधानाद् व्यञ्जनाद्योर्बाधस्याप्रसङ्गः । द्विवचन-

ज्ञापयति भवत एतेभ्योऽगुणवचनेभ्योपि अजादी इति । यदयमजाद्योः परतः
आदेशान् शास्ति । एवमपि तयोरिति वक्तव्यं स्यात् । तयोः परत इति । यदि
पुनरयं विधिर्ज्ञायते नैवं शक्यं व्यञ्जनादी हि न स्याताम् । उपाधीनां च सं-
करः स्यात् । पुनर्विधानादजाद्योः । ननु चैते विशेषा अनुवर्त्तेरन् । यद्यप्येते
अनुवर्त्तेरन् । व्यञ्जनादी तर्हि न स्याताम् । एवं तर्हि आचार्यप्रवृत्तिर्ज्ञापयति
भवत एतेभ्योऽगुणवचनेभ्योऽप्यजादी इति । यदयमजाद्योरादेशं शास्ति ।
ननु चोक्तं तयोरिति वक्तव्यमिति । न वक्तव्यम् । प्रकृतमजादिग्रहणमनुवर्त्तते ।
क्व प्रकृतम् । अजादी गुणवचनादेवेति । तद्वै प्रथमानिर्दिष्टं सप्तमीनिर्दिष्टेन चे-
हार्थः । अर्थाद्विभक्तिविपरिणामो भविष्यति । तद्यथा । उच्चानि देवदत्तस्य गृ-
हाणि आमन्त्रयस्वैनम् । देवदत्तमिति गम्यते । देवदत्तस्य गावोऽश्वा हिरण्य-
माढ्यो वैधवेयः । देवदत्त इति गम्यते । पुरस्तात्षष्ठीनिर्दिष्टं सदर्थत्प्रथमानि-
र्दिष्टं द्वितीयानिर्दिष्टं च भवति । एवमिहापि पुरस्तात्प्रथमानिर्दिष्टं सदर्थत्सप्त-
मीनिर्दिष्टं भविष्यति ॥

प्रशंसायां रूपम् ॥ ६६ ॥ स्त्रीलिङ्गेनायं निर्देशः क्रियते एकवचनान्तेन
चानेन स्त्रीलिङ्गादेवोत्पत्तिः स्यादेकवचनान्ताच्च । पुंनपुंसकलिङ्गाद्विवचनबहु-
विभज्योपपदे ईयसुनन्यत्रेष्टन्नित्युपाधिसंकरो न भवति । ननु चैतदिति । अतिशयनइष्टन्
द्विवचनविभज्योपपदे ईयसुन्नित्यनुवर्त्तिष्यतइत्यर्थः । व्यञ्जनादी तर्हि । यदि च तर-
समपावनुवर्त्तयतां तदा तयोरपि श्रादय आदेशाः स्युः । तस्मात्तौ नानुवर्त्यौ । ततश्च
विशेषविहिताभ्यां तयोर्बाधप्रसङ्ग एव । आचार्यप्रवृत्तिरिति । नियमाप्रवृत्तिज्ञापनद्व्या-
रेण अजादिभावो ज्ञाप्यते न तु साक्षादन्यथा पुनरपि व्यञ्जनाद्योर्बाधः स्यात् । क्व
प्रकृतमिति । अजाद्योरिति सप्तम्यन्तं न प्रकृतं यत्तु प्रकृतमजादी इति न तदेवात्र
सम्बध्यतइति प्रश्नः । अर्थादिति । सामर्थ्यादित्यर्थः । ननु चाजादी इति यथाश्रुत-
विभक्तिसम्बन्धे अजादिविधानार्थं सम्भवति कथं विभक्तिविपरिणामः शक्य आश्र-
यितुम् । नैष दोषः । प्रशस्यस्येति षष्ठीश्रवणात् स्थान्यादेशभावावगमादादेशस्य
विधीयमानत्वात् प्राधान्यं प्रतीयते । तत्राजादी इत्यनुवर्त्तनादादेशविधौ प्रत्यययोगुण-
भावः । ततः सामर्थ्याद्विभक्तिविपरिणामः । विभक्तिशब्देन विभक्त्यन्तार्थ उच्यते ।
तस्य पूर्वशक्तित्यागेन शक्त्यन्तरोपजनेन विपरिणामव्यवहारः । प्रातिपदिकार्थ एव
हि नानाशक्तियोगात् कर्मादिशब्दवाच्य इति स एव विशिष्टशक्तियुक्तो विभक्त्य-
न्तरवाच्यः । अथ वा तत्स्विकेपि भेदे शब्दस्य सारूप्यात्तत्त्वाध्यवसायाभ्येण विभक्तिप्र-
त्ययत्यागोपादानाभ्यां प्रातिपदिकस्य विपरिणामव्यवहारोवसीयते । विभक्तेस्तूपच-
रितो विपरिणामव्यवहारः । नहि प्रथमायाः सप्तमीरूपेण विपरिणामसम्भवः ॥६०॥

प्रशंसा ॥ इह प्रत्ययस्य विधीयमानतया प्राधान्यात्तद्वत्त्वाच्च प्रकृतेः प्रधानेन प्रशं-
सायाः सम्बन्धस्य न्याय्यत्वात्तस्याः प्रत्ययार्थत्वं मत्व इ स्त्रीलिङ्गेनायमिति । ततश्च
अतोः प्रशंसा पदुरूपेति प्राप्नोति । अथ पदुरूपो देवदत्त इति सामानाधिकरण्याप्रसङ्गः

वचनान्ताच्च न स्यात् । नैष दोषः । नायं प्रत्ययार्थः किं तर्हि प्रकृत्यर्थविशेषण-
मेतत् । प्रशंसायां यत्प्रातिपदिकं वर्तते तस्माद्रूपव्यवहारीति । कस्मिन्नर्थे, स्वार्थ इति ।
स्वार्थिकाश्च प्रकृतितो लिङ्गवचनान्यनुवर्तन्ते । प्रकृतेर्लिङ्गवचनाभावात् तिङ्प्र-
कृतेरप्रभाववचनम् * । प्रकृतेर्लिङ्गवचनाभावात्तिङ्प्रकृते रूपपोम्भावो वक्तव्यः ।
पचतिरूपं पचतोरूपं पचन्तिरूपमिति । सिद्धं तु क्रियाप्रधानत्वात् * । सिद्ध-
मेतत् । कथम् । क्रियाप्रधानमाख्यातं भवति । एका च क्रिया । द्रव्यप्रधानं
नाम । कथं पुनर्ज्ञायते क्रियाप्रधानमाख्यातं भवति द्रव्यप्रधानं नामेति । यत्क्रि-
यां पृष्ठः तिङाचष्टे किं देवदत्तः करोति । पचतीति । द्रव्यं पृष्ठः कृताचष्टे कतरो

कस्मान्न चोदितः । तत्र के चिदाहुः दोषोपलक्षणयैतदुक्तम् । अन्ये त्वाहुः । मोय-
मित्यभेदविवक्षायां सामानाधिकरण्यं भविष्यति । भेदविवक्षा तु तथा लक्षण-
प्रयोगाभावाच्च क्रियते । यद्येवं गुणवचनानामाश्रयतो लिङ्गवचनानि भवन्तीत्यतिशा-
यनप्रत्ययान्तवदभिमतलिङ्गवचनयोगादोषाभावः । अत्राहुः । प्रकृत्यर्थविशेषणपक्षस्यो-
भयानुग्रहात् न्याय्यत्वादयं परिहारो भाष्यकारेण नाश्रितः । अन्ये त्वाहुः । प्रशंसा-
मात्रे प्रत्ययविधानादन्तरङ्गत्वात् स्त्रीप्रत्ययेन भाव्यम् । पश्चात्सोऽयमित्यभिसंज्ञा-
त्तद्वदभिधानेऽप्यन्तरङ्गः स्त्रीप्रत्ययो न निर्वर्तते प्रत्ययार्थविशेषणपक्षे च कुमारिरूपप्रत्य-
यतिरिक्तं वय इति ङीप् कस्मान्न भवति कुमारिशब्दादुत्पन्नेन ङीपा वयोविशिष्टार्थ-
गतस्य स्त्रीत्वस्य द्योतितत्वाद्व्यवहारीकत्वात् स्त्रीत्वमात्रमभिव्यङ्क्तुं ङावेव क्रियते । ननु
ङीपैव तदभिव्यक्तमिति टाप्न प्राप्नोति । नैतदस्ति । कुमारिरूप इत्युच्यमाने कुटीरा-
दिवलिङ्गान्तरं प्रतीयते । तस्मादवश्यमभिव्यङ्क्तव्यं स्त्रीत्वमिति ङाबुत्पद्यते । अय-
मेव च परिहार आतिशायिकप्रत्ययानां स्वार्थिकत्वपक्षे कुमारितरेत्यादावभिधानीयः ।
तिङ्प्रकृतेरिति । तिङ् प्रकृतिर्यस्य रूपः ततः परस्या विभक्तेरम्भावो वक्तव्यः ।
एका च क्रियेति । आख्यातशब्दात् क्रियाभेदस्यानवगमात् क्रियाया एकत्वमुच्यते ।
भवद्भिरास्यत इत्यादौ तु केवलक्रियावचने द्विवचनबहुवचनादर्शनात् । पचतः पच-
न्तीत्यादौ लकारवाच्यकर्तृसमवेतद्वित्वबहुत्वाश्रयो वचनभेद इति न ततः क्रियाभेद-
सिद्धिः । एकत्वाच्च क्रियाया रूपप्रत्ययान्ताद्द्विवचनबहुवचनाभावः । द्रव्यप्रधानं
नामेति । प्रसङ्गेनोक्तं नत्वस्य कश्चित्प्रकृतोपयोगः । किं च देवदत्तः करोतीति । करो-
तिरत्र क्रियासामान्यवचनः । तत्र विशेषपरिज्ञानाय किंशब्दः क्रियाविशेषणं प्रवर्त्तते
क्रियाविशेषणत्वाच्च किमित्येतद्वितीयान्तं नपुंसकं च । प्रकरणादिवशाच्च क्रियाप्र-
श्नावगतिः । गुणद्रव्यविषयस्यापि प्रश्नस्य संभवात् । वाचकः किं शुक्लं वस्त्रं करो-
त्यथ कृष्णं तथा किं शाट्रकं करोत्यथ प्रावारकमिति । के चिन्तु क्रियाप्रश्नेऽप्यभूततद्भा-
ववचनं करोति मन्यन्ते किं करोति कां क्रियां निर्वर्त्तयतीत्यर्थः । तत्राख्यातवति
प्रश्नवाक्ये प्रकरणादिवशात् क्रियाप्रश्नावगमादाख्यातेनैवोत्तरोपादानात्कालसंख्या-
साधनोपग्रहाभिधानेऽप्याख्यातस्य क्रियाप्रधानत्वावगमः । एकपदोपात्तापेक्षया च
क्रियाप्रधानत्वमभिधीयते । ब्रीहीनवहन्तीत्यादौ ब्रीहिद्रव्यसंस्कारार्थत्वादवधानस्या-
प्राधान्यम् । अथ वा यद्यप्यर्थं ब्रीहीणां प्राधान्यं तथापि साध्यत्वात् क्रियायाः शब्दं

लरूपोयमप्ययं पलाण्डुना सुरां पिबेत् । चोररूपोयमप्ययमक्ष्णोरञ्जनं हरेत् ।
दस्युरूपोयमप्ययं धावतां लोहितं पिबेत् ॥

ईषदसमाप्तौ कल्पबद्देश्यदेशीयरः ॥ ६७ ॥ ईषदसमाप्तौ क्रियाप्र-
धानत्वाल्लिङ्गवचनानुपपत्तिः * । ईषदसमाप्तौ क्रियाप्रधानत्वाल्लिङ्ग-
वचनयोरनुपपत्तिः । पटुकल्पः । पटुकल्पौ । पटुकल्पा इति । एकोयमर्थः
ईषदसमाप्तिर्नाम । तस्यैकत्वाद् एकवचनं प्राप्नोति । प्रकृत्यर्थविशेषणत्वात्सिद्ध-
म् * । सिद्धमेतत् । कथम् । नायं प्रत्ययार्थः । किं तर्हि प्रकृत्यर्थविशेषणमेतत् । ईष-
दसमाप्तौ यत्प्रातिपदिकं वर्तते तस्मात्कल्पवादयो भवन्ति । कस्मिन्नर्थे स्वार्थ
इति । स्वार्थिकाश्च प्रकृतितो लिङ्गवचनान्यनुवर्तन्ते । प्रकृत्यर्थे चेद्विङ्गवचनानु-
पपत्तिः * । प्रकृत्यर्थे चेद्विङ्गवचनयोरनुपपत्तिः । गुडकल्पा द्राक्षा । तैलकल्पा
प्रसन्ना । पयस्कल्पा यवागूरिति । सिद्धं तु तत्संबन्धे उत्तरपदार्थे प्रत्ययवचना-
त् * । सिद्धमेतत् । कथम् । तत्संबन्धे ईषदसमाप्तिसंबन्धे उत्तरपदार्थे प्रत्ययो
भवतीति वक्तव्यम् । सिध्यति । सूत्रे तर्हि भिद्यते । यथान्यासमेवारतु । ननु

अतिशयनं समानप्रतियोग्यपेक्षं वैस्पष्ट्यं तु तन्निरपेक्षमिति स्पष्ट एव विषयविभागः ।
अप्ययं पलाण्डुनेत्यादौ गार्हाधार्मापिशब्दः कर्मप्रचनीयसंज्ञः ॥ ६६ ॥

ईषदस ॥ प्रत्ययानां विधेयतया प्राधान्यात्तदर्थत्वमीषदसमाप्तेर्मत्वाह ईषदसमा-
प्ताविति । ईषदसमाप्तौ यथेष्टं लिङ्गवचनासिद्धिरित्यर्थः । एकवचनमिति । एकत्वाद्वा-
षदसमाप्तेः । षष्ठीप्रसङ्गं तु न चोदयति । गुणगुणिनोरिह सर्वदा सोयमित्यभेदसम्ब-
न्धस्य विवक्षितत्वात् भेदनिबन्धनायाः षष्ठ्या अप्रसङ्गात् । यद्येवं गुणवचनानामा-
श्रयतो लिङ्गवचनानीति लिङ्गवचनदोषोपि नास्ति । नैवं शक्यम् । इह गुडकल्पा द्राक्षा
बहुगुडा द्राक्षेति । यदि ईषदसमाप्तेर्द्राक्षाश्रयत्वं तदा बहुगुड इति न सिध्यति । अथ
गुडाश्रयत्वं ततो गुडकल्पेति न सिध्यति । का पुनर्द्राक्षायां गुडस्येव ईषदसमाप्तिर्येन मा-
धुर्येण गुणेन द्राक्षायां गुडशब्दो वर्तते तस्येव ईषदसमाप्त्या गुडस्येव ईषदसमाप्तिः । प्रकृ-
त्यर्थविशेषणत्वादिति । उभयानुग्रहादेव हि प्रकृतिरप्यनुगृहीता भवति प्रत्ययोपि द्योत-
कत्वात्तस्यैव च स्वार्थिकत्वात्प्रकृतितो लिङ्गवचनानि सिध्यन्ति । यत्र तु नेष्यते तत्र
णचः स्त्रियामञिति ज्ञापकेन तदतिवृत्तिरिति वक्ष्यते । प्रकृत्यर्थे चेदिति । ननु गुड-
कल्पा द्राक्षेत्यादौ गुड इयं द्राक्षेत्यभेदविवक्षायां गुडादयो द्राक्षायां वर्तमानाः प्रत्यय-
मुत्पादयन्तीति द्राक्षादिगतलिङ्गवचनोपपत्तौ नास्त्यव्यासिद्धोषः । नैतदस्ति । गुडा-
दयः शब्दाश्चार्थाभ्यन्तरीकरणेन सोयमित्यभेदसम्बन्धेन द्राक्षादिषु वर्तमाना अपरि-
त्यक्तस्वल्लिङ्गसंख्या एव वर्तन्ते तत्र बहुगुडो द्राक्षेत्यादि सिध्यति । गुणशब्देभ्यश्च
पट्वादिभ्यः कल्पादिषु दोषामावो जातिशब्देभ्यस्तु कल्पादिषु भिन्नलिङ्गसंख्यजात्य-
भिधाने गुडकल्पा द्राक्षेत्यादौ दोषः । सिद्धं त्विति । यद्यप्युत्तरशब्दः समासावयवे
रुदस्तथापीह प्रकृत्यर्थस्य पश्चात्प्रत्ययार्थस्य भावात् प्रत्ययार्थविशेषवाचिनि द्राक्षा-
दिपदं यौगिको वर्तते तेन गुडादिभ्य उपमानवाचिभ्य उपनेये द्राक्षादौ प्रत्यय इत्युक्तं

त्तिः । किं कारणम् । तस्य भूतकाललक्षणत्वाद् भूतकाललक्षणः क्तः । कल्पा-
दीनां चासमाप्तिवचनात् । अविममाप्तिवचनाश्च कल्पादयः । न चास्तिसंभवो
यद्भूतकालश्च स्यादसमाप्तिश्चेति । सिद्धं तु आशंसायां भूतवद्वचनात् * । सि-
मेतत् । कथम् । आशंसायां भूतवच्चेति एवमत्र क्तो भविष्यति । इदं चाप्युदा-
हरणं पटुपल्पो मृदुकल्प इति । ननु चोक्तं निर्ज्ञातस्यार्थस्य समाप्तिर्वा भवति
विसमाप्तिर्वा गुणश्चानिर्ज्ञात इति । लोकतो व्यवहारं दृष्ट्वा गुणस्य निर्ज्ञानम् ।
तद्यथा । पटुरयं ब्राह्मण इत्युच्यते यो लघुनोपायेनार्थान् साधयति । पटुकल्पो-
यमित्युच्यते । यो न तथा साधयति । इदं चाप्युदाहरणम् । गुडकल्पा द्राक्षा
तैलकल्पा प्रसन्ना पयस्कल्पा यवागूरिति । ननु चोक्तं द्रव्यमप्यनिर्ज्ञातमिति ।
लोकतो द्रव्यमपि निर्ज्ञातम् ॥

विभाषा सुपो बहुचपुरस्तात् ॥ ६८ ॥ विभाषाग्रहणं किमर्थम् ।
विभाषा बहुज्यथा स्याद् बहुचा मुक्ते वाक्यमपि यथा स्यात् । नैतदस्ति प्रयो-
जनम् । प्रकृता महाविभाषा तथा वाक्यमपि भविष्यति । इदं तर्हि प्रयोजनम् ।
कल्पादयोपि यथा स्थिरिति । ननु च बहुजप्युच्यते कल्पादयोप्युच्यन्ते । तदु-

प्यत्कालाद्या ईषदसमाप्तायाः क्रियाया आशंसमानत्वादित्यर्थः । जीतः क्तो मतिबुद्धिपू-
जायैष्यश्चेति वर्तमानकालविषयकान्तादपि प्रत्ययैर्भाव्यं ज्ञातकल्पं पूजितकल्पमिति ।
तथा तडन्तादपि पचतिकल्पमिति । यदापि क्रियैकदेशापवर्गाश्रयेण भूते क्तो विधी-
यते तदापि कल्पादयो भवन्ति । कृतकल्पं वल्लमिति । एवञ्च कृताकृतादय एकदेश-
करणाकरणाभ्याः प्रयोगा उपपन्नाः । सकलक्रियापवर्गाश्रयभूतकालाविषयकप्रत्यया-
पेक्षे तु चोद्यप्रतिसमाधाने । एवञ्च कालज्ञयविषयेष्यस्तिङन्तेष्यः कल्पादयो भव-
न्ति । पचतिकल्पं पक्ष्यतिकल्पमपाक्षीत्कल्पमिति । लोकत इति । यावता माधुर्येण
लोके द्राक्षायां गुडव्यवहारस्तावदाश्रय ईषदसमाप्तिसंभवः । अथवा गुडगतमाधुर्या-
श्रयेण द्राक्षायां गुडत्वारोपाद् गुडजात्यभावाच्चेष्टदसमाप्तं गुडत्व द्राक्षायां गुड इयं
द्राक्षा गुडकल्पा द्राक्षेति प्रयोगः ॥ ६७ ॥

विभाषा ॥ अथ सुवग्रहणमिति । सुबन्तस्य प्रियकुत्सनादिषु वर्तनादर्थलभ्यं सुव-
न्तत्वमिति प्रश्नः । प्रातिपदिकान्मा भूदिति । अन्वयव्यतिरेकाभ्यां प्रकृतिप्रत्ययानामिह
शास्त्रे ऽर्थवत्तापरिकल्पनात् प्रातिपदिकमपि स्वार्थादिपञ्चके प्रवर्त्तमानं प्रियकुत्स-
नादिषु प्रवर्त्तत इति ततोपि प्रत्ययप्रसङ्ग इति भावः । नास्त्यत्र विशेष इति । ननु
सुबन्तादुत्पत्तौ सत्यां बहुसेच इत्यादौ सात्पदाद्योरिति षत्वप्रतिषेधः सिध्यति । प्रा-
तिपदिकासूत्रस्य षत्वप्रसङ्गः । नैष दोषः । सुबन्तादुत्पत्ताववश्यं पदसंज्ञानिवन्धन-
कुत्वादिनिषेधार्थो यत्नः कर्त्तव्यः । बहुच् पूर्वस्य लुभता लुप्ते पदादिविधौ प्रत्ययल-
क्षणमिति तन्नियमार्थं पदादिविधावेव च न पदान्तविधाविति । एवं च प्रातिपदिका-
दप्युत्पत्तौ यत्रः करिष्यते । सात्पदाद्योर्बहुचश्चेति । अत एव तुल्यन्यायतया सुप मा-

भयं वचनाद्भाविष्यति । नैवं शक्यम् । अक्रियमाणे हि विभाषाग्रहणे ऽनवकाशो
 बहुच् कल्पादीन् बाधेत । कल्पादयोप्यनवकाशास्ते वचनाद्भाविष्यन्ति । सावकाशः
 कल्पादयः । कोऽवकाशः । तिङन्तान्यवकाशः । अथ सुब्रह्मणं किमर्थम् । सुब-
 न्तादुत्पत्तिर्यथा स्यात् । प्रातिपदिकान्मा भूदिति । नैतदास्ति प्रयोजनम् । नास्त्व-
 न्न विशेषः । सुबन्तादुत्पत्तौ सत्यां प्रातिपदिकाद्वा । यद्येवमिहापि नार्थः सुब्रह्मणेन
 सुप् आत्मनः कयजिति । इहापि नास्ति विशेषः । सुबन्तादुत्पत्तौ सत्यां प्रातिप-
 दिकाद्वा । अयमस्ति विशेषः । सुबन्तादुत्पत्तौ सत्यां पदसंज्ञा
 सिद्धा भवति । प्रातिपदिकादुत्पत्तौ सत्यां पदसंज्ञा न प्राप्नोति । ननु
 च प्रातिपदिकादुत्पत्तौ सत्यां पदसंज्ञा सिद्धा । कथम् । आरभ्यते नः क्य इति ।
 तच्चावश्यं वक्तव्यम् । सुबन्तादुत्पत्तौ सत्यां नियमार्थम् । तदेव प्रातिपदिकादु-
 त्पत्तौ सत्यां विध्यर्थं भविष्यति । इदं तर्हि प्रयोजनम् । सुबन्तादुत्पत्तिर्यथा
 स्यात् तिङन्तान्मा भूदिति । एतदपि नास्ति प्रयोजनम् । इयात्प्रातिपदिका-
 दिति वर्त्तते । अत उत्तरं पठति । बहुचि सुब्रह्मणात्पूर्वत्र तिङो विधानम् * ।
 बहुचि सुब्रह्मणं क्रियते पूर्वत्र तिङो विध्यर्थं विज्ञायेत । नैतदास्ति प्रयोज-
 नम् । प्रकृतं तिङ्ग्रहणमनुवर्तते । क्व प्रकृतम् । अतिशयने तमविष्टनौ तिङश्चे-
 ति । एवं तर्हि बहुचि सुब्रह्मणं पूर्वत्र तिङोविधानात् । बहुचिसुब्रह्मणं क्रियते पूर्वत्र
 तिङोविधानात् । पूर्वत्र तिङश्चेत्यनुवर्त्तते । तदिहापि प्राप्नोति । ननु च तिङ्ग्रहणं
 निवर्तते । अवश्यमुत्तरार्थमनुवर्त्त्यम् । अव्ययसर्वनाम्नामकच्चाकृटेरिति पचतकि
 जल्पतकीयेवमर्थम् । यदि सुब्रह्मणं क्रियते स्वरो न सिध्यति । बहु पटव एवं स्वरः प्रस-
 ज्येत । इति चेष्ट्यते । पठिष्यशाचार्यः चितः सप्रकृतेर्बहुकजर्थमाति । स्वरः कथम् ।
 स्वरः । प्रातिपदिकत्वात् । सुब्लुकि कृते प्रातिपदिकत्वात्स्वरो भविष्यति ।
 अथ तुग्रहणं किमर्थम् । तुग्रहणं निखपूर्वार्थम् * । तुग्रहणं क्रियते निसं पूर्वो य-
 था स्यात् । विभाषा मा भूदिति । नैतदास्ति प्रयोजनम् । न विभाषाग्रहणेन

त्मनः कयजित्यस्य सुब्रह्मणस्याक्षेपः । पूर्वत्र तिङो विधिरिति । अस्यैवार्थस्य ज्ञाप-
 नार्थमिह सुब्रह्मणं तेन पूर्वत्र प्रातिपदिकान्तिङन्ताश्च कल्पादयः सिध्यन्तीत्यर्थः । नैत-
 दस्तीति । ज्ञापकमन्तरेणापि तिङोनुवृत्तिः सिध्यतीत्यर्थः । एवं स्वर इति । जस उदा-
 सत्त्वं स्यात् । पटुशब्दोकारस्य चेष्ट्यत इत्यर्थः । स्वरः प्रातिपदिकत्वादिति । बहुचि
 कृते प्रकृतिप्रत्ययसमुदायस्यार्थवत्त्वात्समुदायाच्च जसो ऽविधानात्तस्याप्रत्ययान्तत्वा-
 त्प्रातिपदिकसंज्ञायां सत्यां पूर्वोत्पन्नायः विभक्तैर्लुकि कृते पटुशब्दस्योकारस्योदात्तत्वं
 भवति । या ह्यन्या विभक्तिरुपपद्यते न सा प्रकृत्यवयव इति तस्या उदात्तत्वात्प्रसङ्गः ।
 ननु समासग्रहणस्य नियमार्थत्वात्प्रकृतिप्रत्ययसमुदायस्य प्रातिपदिकसंज्ञा न प्राप्नोति
 नैव दोषः अप्रत्यय इति प्रतिषेधो ज्ञापयति प्रकृतिप्रत्ययसमुदायस्य समासग्रहणेन प्राति-

पूर्वमभिसंबध्यते । किं तर्हि बहुजभिसंबध्यते विभाषा बहुजभवतीति । यदा च भवति तदा पूर्वो भवतीति । इदं तर्हि प्रयोजनम् । प्रागुत्पत्तेर्याल्लिङ्गं वचनं च तदुत्पत्तेरपि यथा स्यात् । बहुगुडो द्राक्षा बहुतैलं प्रसन्ना बहुपयो यवागूरिति । एतदापि नास्ति प्रयोजनम् । स्वार्थिकोयम् । स्वार्थिकाश्च प्रकृतितो लिङ्गवचनान्यनुवर्तन्ते । एवं तर्हि सिद्धे सति यत्तुग्रहणं करोति तज्ज्ञापयसाचार्यः । स्वार्थिका आतिवर्तन्ते अपि लिङ्गवचनानीति । किमेतस्य ज्ञापने प्रयोजनम् । गुडकल्पा द्राक्षा तैलकल्पा प्रसन्ना पयरकल्पा यवागूरितेतत्सिद्धं भवति । तमादिभ्यः कल्पादयो विप्रतिषेधेन * । तमादिभ्यः कल्पादयो भवन्ति विप्रतिषेधेन । तमादीनामवकाशः प्रकर्षस्य वचनम् । ईषदसमाप्तेरवचनम् । पटुतरः । पटुतमः । कल्पादीनामवकाशः । ईषदसमाप्तेर्वचनं प्रकर्षस्यावचनम् । पटुकल्पो मृदुकल्पः । उभयत्र वचने उभयं प्राप्नोति । पटुकल्पतरो मृदुकल्पतरः । कल्पादयो भवन्ति । विप्रतिषेधेन यद्येवमीषदसमाप्तेः प्रकर्षे तमादिः प्रत्ययः प्राप्नोति प्रकृतेरेव च प्रकर्ष इष्यते । तमादिरीषत्प्रधानादापि भवन् यस्य प्रकर्षोऽस्ति तस्य प्रकर्षे भविष्यति । कस्य च प्रकर्षोऽस्ति । प्रकृतेरेव ॥

अव्ययसर्वनाम्नामकप्राक् टेः ॥ ७१ कस्य च दः ॥ २७ ॥ किमयं सुवन्तस्य प्राक् टेर्भवसाहो स्विच् डयाप्पातिपदिकस्य । कुतः संदेहः । उभयं प्रकृतम् । अन्यतरच्छक्यं विशेषयितुम् । किं चातः । यदि सुवन्तस्य । युष्मकाभिः अस्मकामिः युष्मुकासु अस्मकासु युवकयोः आवकयोरिति न सिध्यति । अथ प्रातिप-

पदिकसंज्ञा न निवर्त्यत इति । अन्यथाऽप्रत्यय इति निषेधोऽनर्थकः स्यात् । नित्यपूर्वार्थमिति । पुरस्तादेवेत्येवमवधारणार्थं तुग्रहणमित्यर्थः । अन्यथा प्रत्ययवत्पूर्वत्वस्यापि विधेयतया प्राधान्याद्विभाषाग्रहणेन संबन्धः स्यादिति भावः । किं तर्हि बहुजिति । बहुजैव विधेयत्वात् प्रधानं विभाषाग्रहणेन संबध्यते । तस्य तु परदेशव्यावृत्तये पुरस्तादित्यनेन विशेषणेन देशविशेषो निर्दिश्यते ततश्च विभाषाग्रहणेन पुरस्तादित्यस्य गुणस्य संबन्धाभावो गुणानां च परार्थत्वादसंबन्धः समत्वात्स्यादिति न्यायात् । प्रागुत्पत्तेरिति । तुशब्दो नियमार्थः । पुरस्तादेव सर्वं भवतीति । तेन लिङ्गसंख्ये प्रकृतिगते भवतः । प्रयोगश्च प्राक् प्रकृतेः । पटुकल्पतर इति । ननु परत्वात्कल्पबादिभिर्बाधितत्वात्तरसमब्ध्यां न भाव्यम् । नैष दोषः । कल्पबादिभिः प्रकर्षस्याद्योतनात्पुनः प्रसङ्गविज्ञानात् कल्पबाधन्तात् प्रकर्षप्रपनाय तरसमयौ भवतः । प्रकृतेरेवेति । कल्पबाधिनां वा प्रकृतिः पट्वादिः तदर्थस्यैव प्रकर्षः संभवति नत्वीषदसमाप्तेः । अस्मात्प्रकर्षे समाप्तावीषदर्थभावात्प्राप्तीषदसमाप्तेः प्रकर्षः ॥ ५८ ॥

अव्यय ॥ अन्यतरादिति । प्रातिपदिकस्य प्राक् टेरेकज् भवति सुवन्तस्य वा प्राक् टेरेत्यनेनान्यतरच्छक्यते विशेषे व्यवस्थापयितुमित्यर्थः । तूष्णीमः कामिति । मित्रादचोन्त्यात्परः कामभवति । मज्जाताद्यर्थाविवक्षायां तूष्णीमित्येव भवति । श्लोके क

दिकस्य । त्वयका मयका त्वयार्क मयार्क इत्यत्रापि प्राप्नोति । अस्तु सुबन्तस्य ।
 कथं युष्मकाभिः अस्मकाभिः युष्मकासु अस्मकासु युवकयोरवकयोरिति । अनो-
 कारसकारभकारादाविति वक्तव्यम् । अकच्प्रकरणे तूष्णीमः काम् * । अक-
 च्प्रकरणे तूष्णीमः काम्बुक्तव्यः ॥ आसितव्यं किल तूष्णीकाम् । शीले को म-
 लोपश्च * । शीले को मलोपश्च वक्तव्यः । तूष्णीं शीलः तूष्णीकः । इह भिन-
 त्ति च्छिनत्तीति इनमि कृते शप् प्राप्नोति । बहुभुक्तं बहुपीतं बहुचि कृते क-
 ल्पादयः प्राप्नुवन्ति । उच्चकैः नीचकैः । अकचि कृते कादयः प्राप्नुवन्ति ।
 ननु च इनम्बहुजकचोपवादास्ते बाधका भविष्यन्ति । इनम्बहुजकक्षु नानादेश-
 त्वादुत्सर्गप्रतिषेधः * । इनम्बहुजकक्षु नानादेशत्वादुत्सर्गस्य प्रतिषेधो वक्तव्यः ।
 समानदेशैरपावादैरुत्सर्गाणां बाधनं भवति । नानादेशत्वान्न प्राप्नोति । कविधे-
 स्तमादयः पूर्वविप्रतिषेद्धम् * । कविधेस्तमादयो भवन्ति पूर्वविप्रतिषेधेन । क-
 विधेरवकाशः । कुत्सादीनां वचनं प्रकर्षस्यावचनम् । पटुकः मृटुकः । तमादी-
 नामवकाशः प्रकर्षस्य वचनं कुत्सादीनामवचनम् । पटुतरः पटुतमः । उभयवचनं
 उभयं प्राप्नोति । पटुतरकः पटुतमकः । तमादयो भवन्ति पूर्वविप्रतिषेधेन । कदा-
 चित् छिन्नकतरादयः * । कदाचित् छिन्नकतरादयो भवन्ति पूर्वविप्रतिषेधेन ।
 छिन्नकतरं छिन्नकतमम् । एकदेशिप्रधानश्च समासः * । एकदेशिप्रधानश्च समा-
 सः कविधेर्भवति पूर्वविप्रतिषेधेन । अर्द्धपिप्पलिका । अर्द्धकोशातिका । उत्तरप-
 दार्थप्रधानश्च संज्ञायां कन्विध्यर्थम् * । उत्तरपदार्थप्रधानश्च समासो भवति
 पूर्वविप्रतिषेधेन । किं प्रयोजनम् । संज्ञायां कन्विध्यर्थम् । संज्ञायां क्व यथा स्या-
 त् । नवग्रामकम् । नवराष्ट्रकं नवनगरकम् । कदाचिद्द्वन्द्वः * । कदाचिद्द्वन्द्वः
 कविधेर्भवति पूर्वविप्रतिषेधेन । पुष्ककन्यग्रोधकौ पुष्कन्यग्रोधकाविति वा ॥

इति शीलं स्वभावो नियमश्च भ्रजाताद्यपवादः शीलं शब्दशक्तिस्वभावाच्च तद्वांस्तू-
 षणीक उच्यते । इह भिनत्तीति । भिनदेशत्वाद्बिरोधाभावाद्नेकेनापि प्रत्ययेन प्रदीपेनेव
 घटादेर्गार्ग्यायण्यां स्फुडीष्यां स्त्रीत्वस्येवाज्ञातादेरेकस्यार्थस्य द्योतनमाविरुद्धं मन्यमा-
 नो वार्त्तिककार उत्सर्गप्रतिषेधं शास्ति । भाष्यकारस्तु बिरोधमन्तरेणापि सामान्यावि-
 धेर्बाधकं विशेषविधिमन्यत्रादीदृशत् । कविधेरिति । मज्ञातः प्रकृष्टः पटुरित्यर्थद्वय-
 विवक्षायां पटुतमक इति भवति । छिन्नकतरमिति । अनत्यन्तगतौ कादिति कनि
 कृते तरप् । अर्द्धपिप्पलिकेति । कुत्सितमर्द्धपिप्पल्या इत्याद्यर्थविवक्षायां समासे कृते
 ततः कप्रत्ययः । नवग्रामकमिति । समासात्संज्ञायां कनिति कुत्सायां ह्रस्वत्वे वा
 कनि सत्याद्युदात्तरत्वं भवति । पूर्वं तु कनि साति पश्चात्समासे क्रियमाणे अन्तोदात्तत्व-
 प्रसङ्गः । अत्र संज्ञा कुत्सनादिहेतुका विषयभावे नास्ति सामानाधिकरण्यं च पदयो-
 रिति यगपाकार्यद्वयप्रसङ्गादस्ति विप्रतिषेधः ॥ ११ ॥

कुत्सिते ॥ ७४ ॥ इह कुत्सितकः अनुकम्पितक इति स्वशब्देनोक्तत्वा-
त्तस्यार्थस्य प्रत्ययो न प्राप्नोति । नैष दोषः । कुत्सितस्यानुकम्पायामनुकम्पित-
स्य कुत्सायाम् । अथ वा, स्वार्थमभिधाय शब्दो निरपेक्षो द्रव्यमाह समवेतम् ।
समवेतस्य वचनं लिङ्गं वचनं विभक्तिं च ॥ अभिधाय तान् विशेषानपेक्षमाणश्च
कृत्स्नमात्मानम् । प्रियकुत्सनादिषु पुनः प्रवर्ततेऽसौ विभक्त्यन्तः ॥ कथं पुन-

कुत्सित ॥ स्वशब्देनोक्तत्वादिति । अनिर्द्धारितविशेषेऽर्थे यदा प्रकृतिवर्तते तदा
तद्विशेषद्योतनाय स्वार्थिकः प्रत्ययो विधीयते । यदा तु निर्द्धारितविशेषे एवार्थे कुत्सि-
तादयः शब्दा वर्तन्ते तदा विशिष्टस्यार्थस्याप्रतीतत्वाच्चरितार्थत्वात्प्रत्ययाप्रसङ्गः ।
प्रतीतप्रत्यायने नवस्याप्रसङ्गादिति भावः । कुत्सितस्येति । अर्थान्तराश्रयः प्रत्यय
इत्यर्थः । अथ वेति । कुत्सितकुत्सायामिति कुत्सितक इति भवतीत्यर्थः । स्वशब्दोत्रा-
त्मीयवचनोर्थशब्दोभिधेयवचनः । स्वार्थः स्वार्थः स चानेकप्रकारो जातिगुणक्रि-
यासंबन्धस्वरूपलक्षणः । गौः शुक्लः पाचको राजपुरुषो डित्थ इति । तं स्वार्थम-
भिधाय तेन स्वार्थेन समवेतं संबद्धं द्रव्यमाह शब्दः निरपेक्ष इत्यनेनैतद्विशय-
यति । यथा द्रव्ये मिधातव्ये स्वार्थोपेक्षते न तथा स्वार्थेऽभिधातव्ये ऽर्थगतं निमि-
त्तान्तरमपेक्षते । द्रव्यशब्देन च इदं तदिति परामर्शयोग्यं वस्त्वभिधीयते । तत्र
जातिशब्दो यदा जातौ वर्तते तदारोपितस्वरूपां स्वरूपेणकीकृतां जातिमाहेति तदा
तेषां स्वरूपं स्वार्थः । जातिस्तु द्रव्यम् । यदा तु जातिविशिष्टं द्रव्यमाह तदा जा-
तिः स्वार्थः । शुक्लादयो यदा गुणजातौ वर्तन्ते तदा तेषां स्वरूपं स्वार्थः । जाति-
द्रव्यम् । यदा तु गुणो वर्तन्ते तदा गुणसामान्यं स्वार्थो गुणो द्रव्यम् । यदा द्रव्ये
वर्तन्ते तदा गुणः स्वार्थः । समवेतस्य द्रव्यस्याभिधाने सति लिङ्गवचनं विभक्तिं
चाहेति संबन्धः । तान् विशेषानिति । लिङ्गादीनामेव परामर्शः । लिङ्गं स्त्रीत्वादि वचनं
संख्या विभक्तिः कारकं कर्मादि । क्व चिल्लिङ्गसंख्याकारकाण्येव स्वार्थो यथा
स्त्री पुमान्पुंसकम् । एको द्वौ बहवः कर्म करणं संप्रदानमिति । प्रवृत्तिनिमित्तलि-
ङ्गसंख्याव्यतिरिक्तलिङ्गसंख्याभिधानम् । यथा स नपुंसकोभवत् गावो विंशतिरिति ।
तत्रायमेव क्रमो यत्र तु प्रवृत्तिनिमित्तव्यतिरिक्तलिङ्गासंख्याऽसंभवतः स्त्रीपुमानेको
द्वौ बहव इति तत्र पुनर्लिङ्गसंख्ययोरभिधानाभावः । यद्यपि लोके पदानुच्चरिताद्युग-
पत्पञ्चार्थाः प्रतीयन्त शब्दस्य विरम्भ व्यापाराभावात्तथाप्यन्वयव्यतिरेकाभ्यां शास्त्रे
संव्यवहाराय कल्पिताभ्यां प्रातिपदिकस्याप्रयोगार्हस्य कल्पितार्थवत्तां कल्पितन्या-
यवशात् क्रमवतीमाश्रित्येदमुच्यते । तथा हि । नागृहीताविशेषणा विशेष्ये बुद्धिरिति
न्यायात् पूर्वं स्वार्थाभिधानेन भाव्यम् । पश्चात्तद्धितविशिष्टस्य लिङ्गाद्याश्रयस्य
द्रव्यस्याभिधानेन । ततो भेदापेक्षवहिरङ्गसंख्यापेक्षया लिङ्गमन्तरङ्गमिति तदभिधी-
यते । ततः संख्या सा हि विजातीयक्रियापेक्षसाधनापेक्षया तुल्यजातीयक्रियापेक्षा-
न्तरङ्गा । संख्याविधानान्तरं तु कारकाभिधानम् । एतान् विशेषानभिधाय स्वार्थादि-
पञ्चकवृत्तं कृत्स्नमात्मानमपेक्षमाणः शब्दः प्रियकुत्सनादिषु विभक्त्यन्तः पुनः प्रव-
र्तते । पुनः शब्दस्तुशब्दस्यार्थं वर्तते विभक्त्यन्तास्त्वित्यर्थः । तत्र कुत्सितग-
दप्रवृत्तिनिमित्तव्यतिरिक्तायां कुत्सितत्वस्य कुत्सायां कप्रत्यय उपपन्नो भवति ।

रिदं विज्ञायते कुत्सितादीनामर्थ इति आहो स्विच् कुत्सितादिसमानाधिकरणा-
 त्प्रातिपदिकादिति । कश्चात्र विशेषः । कुत्सितादीनामर्थं चेच्छिङ्गवचनानुपप-
 त्तिः * । कुत्सितादीनामर्थं चेच्छिङ्गवचनयोरनुपपत्तिः । पटुकं पटुका पटुकः प-
 टुकौ पटुका इति । एकोयमर्थः कुत्सितं नाम तस्यैकत्वादेकवचनमेव प्राप्नोति ।
 अस्तु तर्हि कुत्सितादिसमानाधिकरणात् प्रातिपदिकादिति । कुत्सितादिसमाना-
 धिकरणात्प्रातिपदिकादिति चेदतिप्रसङ्गो यथा टाबादिषु * । कुत्सितादिसमा-
 नाधिकरणात्प्रातिपदिकादिति चेदतिप्रसङ्गो भवति यथा टाबादिषु । कथं च
 टाबादिषु । उक्तं तत्र । स्त्रीसमानाधिकरणादिति चेद् भूतादिष्वतिप्रसङ्ग इति ।
 एवमिहाप्यतिप्रसङ्गो भवति । इदं घृतकामिदं तैलकम् । इदंशब्दादपि प्राप्नोति ।

यथा प्रकृष्टतम इति । प्रकृष्टस्य प्रकर्षे तमप्यत्ययः । तथा कुत्सितत्वम् । यद्
 कुत्स्यते नास्य सम्यक् कुत्सितत्वमिति तदा प्रत्ययः । अन्ये त्वाहुः । अनिर्द्धारितविशेषध-
 र्मनिर्वन्धना कुत्सा कुत्सितशब्दप्रवृत्तिनिमित्तं ब्रह्महत्यादिविशेषनिर्वन्धना कुत्साप्रत्ययनि-
 र्बन्धनम् । अनुकम्पितक इत्यत्रापि प्रयोक्तृधर्मे अनुकम्पायां प्रवृत्तिनिमित्ताव्यतिरिक्त्यायां
 कप्रत्ययः । के चिन्तु निरपेक्षत्वं शब्दस्य स्वार्थादिपञ्चकाभिधाने मुख्यसत्तानपेक्षणाद्
 बुद्ध्युपाखण्डोपचरितार्थसत्तामात्रापेक्षणाद्वशाच्चक्षते । तत्र परिसमाप्तस्वार्थादिपञ्चकस्य
 पदस्य कुत्सादिषु प्रवृत्तिः । यस्मात् स्वार्थादयः कुत्सादिहेतवः । तथा हि । कश्चित्
 स्वार्थकुत्सया कुत्स्यते । पटुकः पण्डितक इति । कश्चिल्लिङ्गेन । यथा प्राप्य गाण्डीव-
 धन्वानं विद्धि कौरवकान् स्त्रिय इति । कदा चित् संख्यया यथेदमेककमेव गतमिति ।
 शतभरणे यद् दुःखं तदेकस्य भरणमिति शतत्वारोपेण कुत्सा । यत्र तु प्रवृत्तिनिमि-
 त्तकुत्सा न संभवति देवदत्तको डित्यक इति । तत्राभिधेयसहचरितधर्मान्तराश्रयः
 प्रत्ययः । कथं पुनरिति । यदा कुत्सितशब्दो भावसाधनः कुत्सा कुत्सितमिति तदा
 प्रत्ययार्थपक्षः । यदा तु कर्मसाधनः कुत्स्यत इति कुत्सितं मत्यादिसूत्रे चकारस्यानुक्तस-
 मुच्चयार्थत्वात् वर्त्तमाने कः । क्रियावयवव्यपवगाभयो भूते वा तदा कुत्सार्थवा-
 चिनः कः प्रत्ययो भवतीति सामानाधिकरण्यपक्षोपपत्तिः । कः पुनर्बन्धमाणास्य प्रकृ-
 त्यर्थविशेषणपक्षस्य सामानाधिकरण्यपक्षस्य च विशेषः उच्यते । सामानाधिकर-
 ण्यपक्ष उपात्तकुत्सोऽनुपात्तकुत्सो वा कुत्सितत्वोपलक्षितार्थवृत्तिः प्रत्ययमुत्पादयति
 प्रकृत्यर्थविशेषणपक्षे त्वङ्गीकृतकुत्सादेव प्रत्ययेन भाव्यम् । तत्र प्रकृत्यर्थविशेषणपक्षे
 अनुगृहीतकुत्सापदसामानाधिकरण्येव्ययसर्वनामशब्देभ्यः प्रत्ययेन भाव्यम् । पटुकौ
 नीचैरयं देवदत्त इति । यदा त्वङ्गीकृतकुत्सपदान्तराप्रयोगः तदा तेभ्य एवाश्रितकु-
 त्सेभ्यः प्रत्ययो भवति । नीचकैरसिको देवदत्त इति । लिङ्गवचनानुपपत्तिरिति । यथे-
 ष्टलिङ्गवचनानुपपत्तिरित्यर्थः । एतच्चोपलक्षणं कुत्सनमात्रस्य प्रत्ययेनाभिधाने ष-
 ष्ठ्यापि द्रव्यवाचिनः प्राप्नोति । यद्यपि गुणगुणिनोरत्र सर्वदा सोऽयमित्यभेदसंबन्धेन
 षष्ठ्या अप्रसङ्गो गुणवचनानां चाश्रयतो लिङ्गवचनानीति दोषपरिहारोऽस्ति तथापि
 निर्दोषप्रकृत्यर्थविशेषणपक्षसम्भवात् प्रत्ययार्थपक्षो भाष्यकारेण नाश्रितः । इदंशब्दा-

सिद्धं तु येन कुत्सितादिवचनं तद्युक्तात्स्वार्थे प्रत्ययविधानात् * । सिद्धमेतत् । कथम् । येन कुत्सितादयोर्था गम्यन्ते तद्युक्तात्स्वार्थे प्रत्ययो भवतीति वक्तव्यम् । सिद्धयति । सूत्रं तर्हि भिद्यते । यथान्यासमेवास्तु । ननु चोक्तं कुत्सितादीनामर्थे चेच्छिञ्जवचनानुपपत्तिरिति । नैष दोषः । नायं प्रत्ययार्थः किं तर्हि प्रकृत्यर्थ-विशेषणमेतत् । कुत्सितादिषु यत्प्रातिपदिकं वर्तते तस्मात्कादयो भवन्ति । कस्मिन्नर्थे स्वार्थइति । स्वार्थिकाश्च प्रकृतितो लिङ्गवचनान्यनुवर्तन्ते ॥

ठाजादावूर्ध्वं द्वितीयादचः ॥ ८३ ॥ चतुर्थात् ॥ चतुर्थालोपो वक्तव्यः । बृहस्पतिदत्तकः । बृहस्पतिकः । प्रजापतिदत्तकः । प्रजापतिकः । अनजादौ च ॥ अनजादौ च लोपो वक्तव्यः । देवदत्तको देवकः । यज्ञदत्तको यज्ञकः । लोपः पूर्वपदस्य च ॥ पूर्वपदस्य च लोपो वक्तव्यः । देवदत्तको दत्तकः । यज्ञदत्तको दत्तकः । अप्रसये तथैवेष्टः ॥ देवदत्तो दत्तः । उवर्णाच्छि इलस्य च * । उवर्णादिलस्य च लोपो वक्तव्यः । भानुदत्तको भानुलः । वसुदत्तको वसुलः । अथ उग्रहणं किमर्थम् । न इके कृते अजादाविसेव सिद्धम् । उग्रहणमुकोद्वितीयत्वे कविधानार्थम् * । उग्रहणं क्रियते उक्तः द्वितीयत्वे कविधिर्यथा स्यात् । वायुदत्तको वायुकः । पितृदत्तकः पितृकः । अजादिलक्षणे हि माथितिकादिवत् प्रसङ्गः * । अजादिलक्षणे हि माथितिकादिवत्प्रसज्येत । तद्यथा । माथितं पण्यमस्य माथितिक इति । अकारलोपेकृते तान्तादिति कादेशो न भवति । एवमिहापि न स्यात् । द्वितीयादचो लोपे सन्ध्यक्षरद्वितीयत्वे तदादेर्लोपवचनम् * । द्वितीयादयो लोपे सन्ध्यक्षरद्वितीयत्वे तदादेर्लोपो वक्तव्यः । लहोडः लहिकः कहोडः कहिकः ॥

शेवलमुपरिविशालवरुणार्थमादीनां तृतीयात् ॥ ८४ ॥ वरुणादीनां च तृतीयात् स चाकृतसंधीनाम् * । वरुणादीनां च तृतीयात्लोप उच्यते स चाकृतसंधीनां वक्तव्यः । सुपर्याशीः । सुपरिकः । सुपरियः । सुपरिलः ।

दिति । कुत्सितत्वयुक्तार्थवृत्तित्वास्य । सिद्धं त्विति । येन धर्मेण कुत्सादयस्तद्वर्त-युक्तार्थाभिधायिनः स्वार्थे प्रत्ययविधानमित्यर्थः ॥ ७४ ॥

ठाजा ॥ भप्रत्यय इति । प्रत्ययाभावेऽपि पूर्वोत्तरपदयोरन्यतरस्य वा लोप इत्यर्थः । भाष्ये तु पूर्वपदलोपउदाहरणमात्रम् । उवर्णादिति । लोपस्य ल इति पूर्वाचार्यसंज्ञा तत्रादेः परस्येतीकारलोपः । कादेशो न भवतीति । संनिपातलक्षणपरिभाषाया आश्रयणात्तायदा च देवभान्वादिभ्यस्तुल्यधीयते तदेकदेशाभावादजादिलक्षणालोपप्रसङ्गात्तदर्थमपि उग्रहणम् । तदादेरिति । सन्ध्यक्षरात्परस्य लोपे प्राप्ते तदादेर्लोपवचनम् ॥ ८३ ॥

शेवल ॥ वरुणादीनामिति । आदिशब्दः प्रकारे । एकसूत्रोपात्तत्वं च सादृश्यानिभि-

इह षडङ्गुलिः षडिक इत्यजादिलोपे कृते पदसंज्ञा न प्राप्नोति । तत्र को दोषः । जश्त्वं न स्यात् । षडिके जश्त्वे उक्तम् * । किमुक्तम् । सिद्धमचः स्थानिवच्चादिति । यद्येवं, वाचिकादिषु पदवृत्तप्रतिषेधः * । वाचिकादिषु पदवृत्तस्य प्रतिषेधो वक्तव्यः । वागाशीः वाचिक इति । सिद्धमेकाक्षरपूर्वपदानामुत्तरपदलोपवचनात् * । सिद्धमेतत् । कथम् । एकाक्षरपूर्वपदानामुत्तरपदस्य लोपो वक्तव्यः । वाचिकः । इहापि तर्हि प्राप्नोति । षडङ्गुलिः षडिक इति । षषष्ठाजादिवचनात् सिद्धम् * । षषष्ठाजादिवचनात्सिद्धमेतत् ॥

अल्पे ॥८५॥ ह्रस्वे ॥८६॥ किमर्थमिमाबुभावर्थो निर्दिश्येते । न यदल्पं
ह्रस्वमपि तद्भवति । यच्च ह्रस्वमल्पमपि तद्भवति । नैतयोरावश्यकः समावेशः ।
अल्पं तैलमल्पं घृतमित्युच्यते । न कश्चिदाह ह्रस्वं घृतं ह्रस्वं तैलमिति । तथा ह्रस्वः
पटः ह्रस्वः शाटक उच्यते । नहि कश्चिदाह अल्पः पटः अल्पः शाटक इति ॥

तम् । सुपरिक इति । संहिताकार्ये तु कृते लोपे सति लुपर्यिक इति स्यात् । जश्त्वञ्च
स्यादिति । भसंज्ञया पदसंज्ञाया अन्तर्वर्तिविभक्त्याश्रयायास्तद्धिताश्रयायाश्च द्विवि-
धाया अप्येकसंज्ञाधिकाराद्वाधितत्वात् । सिद्धमत्र इति । षडङ्गुलिशब्दे ङ्गुलिशब्दस्या-
नेन लोपे कृते यस्येति चेत्यकारलोपः क्रियते । तस्य स्थानिवत्त्वाद् भसंज्ञा प्रत्यकारा-
न्तमेतद्भवति । अन्तर्वर्तिविभक्त्याश्रया तु षकारान्तस्य पदसंज्ञा ततो भिन्नावधिक-
त्वाद्भसंज्ञया पदसंज्ञा न बाध्यत इति तन्निबन्धनजश्त्वप्रवृत्तिः । या तु स्वादौ पदामिति
पदसंज्ञा सैवैकावधिकत्वाद्भसंज्ञया बाध्यते । न च पदान्तविधिं प्रति न स्थानिवदिति
स्थानिवत्त्वनिषेधोत्रावतरति । विशिशब्दस्य भावसाधनस्य तत्राश्रयणात् । इह
पदान्तस्य कस्य चिद्विधेयत्वात् । पदवृत्तिप्रतिषेध इति । पदस्य यद्वृत्तं कार्यं तत्प्रति-
पदान्तस्य कस्य चिद्विधेयत्वात् । पदवृत्तिप्रतिषेध इति । पदस्य यद्वृत्तं कार्यं तत्प्रति-
पेष इत्यर्थः । सिद्धमिति । उत्तरपदस्याज्जलसमुदायत्वात्तलोपस्यानजादेशत्वादस्था-
निवत्त्वात्तुल्यावधिकया भसंज्ञया द्विविधापि पदसंज्ञा बाध्यतइति पदनिबन्धनकार्या-
प्रसङ्गः । अत्रेदं बोध्यम् । संज्ञाशब्दैकदेशे लुप्ते संज्ञास्वरूपानुपलम्भात्कथं संज्ञिनोऽव-
गमः । नहि यस्य देवदत्त इति संज्ञा कृता स देवशब्दादक्षशब्दाद्वा प्रतीयते । न
चैकदेशेन समुदायोनुमीयते । समुदायस्त्वर्थवाचक इति युक्तं कल्पयितुमुच्चार्यमाणस्य
प्रत्यायकत्वादेवं तर्ह्यनुनिष्पन्नत्वादवयवानामपि संज्ञात्वम् । तत्र वर्णानामनुनिष्पा-
दीनां शास्त्रेणान्वख्यानानुपलम्भावम् । पदानामेव तु संबैकदेशानां साधुत्वमिष्यतइति
लोपविधानद्वारेण तदभ्यनुज्ञायते । तदुक्तम् । तुल्यायामनुनिष्पत्तौ योज्याख्या इत्य-
साधवः । नह्यन्वाख्यायते शास्त्रे तेषु दक्षादिवत्स्मृतिरिति । दृष्टश्चायं लोके व्यवहारो
यत्समुदायस्य संज्ञात्वे तदेकदेशः प्रयुज्यते । तत्र समुदायस्य मुख्यं संज्ञात्वमवय-
वानां त्वनुनिष्पन्नम् ॥ ८४ ॥

अल्पे ॥ किमर्थमिति । वंशादिष्वल्पत्वह्रस्वत्वयोः समावेशदर्शनादन्यतरोपादानेन सिध्यतीति प्रश्नः । न काश्चिदाह्रस्वः पठ इति । ननु वोच्यतएव लोकेऽल्पः पठ इति यद्यप्युच्यते तथाप्यायामविस्तारहीनोऽल्प उच्यते यस्त्वायामहीनो विस्तीर्णश्च स ह्रस्व इति न प्रहान् ॥ ५५ ॥

कुटीशमीशुण्डाभ्यो रः ॥ ८८ ॥ कुटीशमीशुण्डाभ्यः प्रत्ययसंनियोगेन पुंवद्वचनम् * । कुटीशमीशुण्डाभ्यः प्रत्ययसंनियोगेन पुंवद्भावो वक्तव्यः । कुटी कुटीरः । शमी शमीरः । शुण्डा शुण्डार इति । किं पुनः कारणं न सिद्धयति । स्वार्थिकोयं, स्वार्थिकाश्च प्रकृतितो लिङ्गवचनान्यनुवर्तन्ते । उक्तं वा * । किमुक्तम् । स्वार्थिका अतिवर्तन्ते लिङ्गवचनानीति ॥

वत्सोक्षाश्वर्षभेभ्यश्च तनुत्वे ॥ ९१ ॥ वत्सादिभ्यस्तनुत्वे काश्च्ये प्रतिषेधः * । वत्सादिभ्यस्तनुत्वे काश्च्ये प्रतिषेधो वक्तव्यः । कुशो वत्सो वत्सर इति मा भूदिति । स तर्हि प्रतिषेधो वक्तव्यः । न वक्तव्यः । यस्य गुणस्य हि भावाद् द्रव्ये शब्दनिवेशस्तदभिधाने तस्मिन् गुणे वक्तव्ये प्रत्ययेन भवितव्यम् । न च काश्च्यस्य भावाद् द्रव्ये वत्सशब्दः ॥

किंयत्तदो निर्द्धारणे द्वयोरेकस्य डतरच् ॥ ९२ ॥ वा बहूनां जातिपरिप्रश्ने डतमच् ॥ ९३ ॥ किमादीनां द्विवद्वर्थे प्रत्ययविधानादुपाध्यानार्थक्यम् * । किमादीनां द्विवद्वर्थे प्रत्ययविधानादुपाधीनां ग्रहणमनर्थकम् । किं कारणम् । बहिर्धारणं निर्द्धारणमिति । यावता द्वयोरेकस्यैव बहिर्धारणं भवतीत्यपर आह । बहूनां जातिपरिप्रश्ने डतमजित्यत्र बहुग्रहणमनर्थकम् । किं कारणम् । किमिसेतत्परिप्रश्ने वर्तते । परिप्रश्नश्चानिर्ज्ञातः । अनिर्ज्ञाते च बहुषु द्व्येकयोः पुनर्निर्ज्ञातम् । निर्ज्ञातत्वात् द्व्येकयोः परिप्रश्नो न परिप्रश्नाभावात् किमेव नास्ति कुतः प्रत्ययः ॥

एकाच्च प्राचाम् ॥ ९४ ॥ प्राग्वचनं किमर्थम् । विभाषा यथा स्यात् । प्राग्वचनानर्थक्यं च विभाषाप्रकरणात् * । प्राग्वचनमनर्थकम् । किं कारणम् ।

कुटी ॥ पुंवद्वचनामिति । प्रकृतिप्रत्ययसमुदायस्यायं पुंवद्भावो न तु प्रकृतेरिति स्त्रीप्रत्ययो न निवर्तते ॥ ८८ ॥

वत्सो ॥ काश्च्ये प्रतिषेध इति । तनुत्व इति सामान्येनोपादानादतिप्रसङ्ग इति भावः । यस्य गुणस्येति । अन्तरङ्गत्वात् प्रवृत्तिनिमित्तस्यैव तानवे प्रत्यय इति भावः ॥ ९१ ॥

किंयत्तदो ॥ उपाध्यानार्थक्यमिति । अयं भावः । द्वयोरित्यनर्थकं बहूनामपि निर्द्धारणे डतरच् इष्टत्वादजातिपरिप्रश्नेऽपि कतमशब्ददर्शनाद्वा बहूनामित्यत्र जातिपरिप्रश्नग्रहणं न कर्तव्यम् । अथ वा द्वयोरित्यस्य निर्द्धारणप्रवृत्त्यन्तत्वादेकस्येति न वक्तव्यम् । बहुग्रहणमिति । डतमच उरस्यस्य द्वयोरेकस्य निर्द्धारणे डतरचोपवादस्य विधानात् । बहूनामेव निर्द्धारणे डतमच् भविष्यतीत्यर्थः । किं कारणं किमेतदित्यादिरिहाग्रन्थः । किमः संख्यापरिमाणे इति चेत्यत्रत्य एवायं ग्रन्थ इत्याहुः । नहीह संख्याग्रहणमस्ति येनास्य ग्रन्थस्योपयोगः स्यादत्यन्तासंबद्धश्चेहायं ग्रन्थः । एकद्विविषयस्यापि प्रश्नस्य संभवात् को भवान् कतरो भवतोः कड इति ॥ ९२ ॥ ९३ ॥

विभाषाप्रकरणात् । प्रकृता महाविभाषा तथैव सिद्धम् ॥

अवक्षेपणे कन् ॥ ९५ ॥ अवक्षेपणे कन् विधीयते । कुत्सिते कः । क एतयोरर्थयोर्विशेषः । अवक्षेपणं करणम् । कुत्सितं कर्म । अवक्षेपणं वै कुत्सितं करणं तेन यत्कुत्स्यते तदापि कुत्सितं भवति । तत्र कुत्सित इत्येव सिद्धं भवति । एवं तर्हि यत्परस्य कुत्सार्थमुपादीयते तदिहोदाहरणम् । व्याकरणकेन नामायं गर्वितः याज्ञिक्यकेन नामायं गर्वितः । यत्कुत्सार्थमुपादीयते तत्तत्रोदाहरणम् । देवदत्तको यज्ञदत्तकः ॥

लुम्भनुष्ये ॥ ९६ ॥ किमर्थं मनुष्ये लुबुच्यते । न लुगेवोच्येत । लिङ्ग-सिद्धयर्थम् लुम्भनुष्ये * । लिङ्गसिद्धयर्थं मनुष्ये लुबुच्यते । चञ्च्रेव चञ्चा बाधिके-व बाधिका । खरकुटीव खरकुटी ॥

जीविकार्थं चापण्ये ॥ ९७ ॥ अपण्ये इत्युच्यते तत्रेदं न सिध्यति । शिवः स्कन्दो विशाख इति । किं कारणम् । मौर्यैर्हिरण्याभिरर्च्याः प्रकल्पिता, भवेत्तासु न स्यात् । यास्त्वेताः संप्रति पूजार्थास्तासु भविष्यति ॥

समासाच्च तद्विषयात् ॥ १०६ ॥ तदित्यनेन किं प्रतिनिर्दिश्यते । छः।कथं पुनः समासोनाम छविषयः स्यात् । एवं तर्हीवार्थः । यदि तर्हि समासोपी-

अवक्षे ॥ क एतयोरर्थयोर्विशेष इति । यद्यपि ककनोः स्वरभेदस्तथाप्यसत्यर्थभेदे कुत्सिते कश्चेत्येव वक्तव्यम् । न तु पृथग्योगद्वयम् । पृथग्योगकरणात् नूनमनयोरर्थ-योर्भेदः स तु न निश्चीयते इति प्रश्नः । अवक्षेपणमिति । येनावाक्षिप्यते निन्द्यते तद्वा-चिनः कन्प्रत्ययो यस्तु स्वयं कुत्स्यते ततः क इति विषयविभागः । अवक्षेपणं वै कुत्सितमिति । न हि स्वयमकुत्सितमवक्षेपणं भवतीत्यवक्षेपस्यापि कुत्सितत्वमस्ती-त्यर्थः । यत्परस्य कुत्सार्थमिति । व्याकरणादिकं स्वयमकुत्सितमप्याश्रयविशेषपद-मुपाहरदवक्षेपणं परस्य भवतीति तद्वाचिनः कन्प्रत्ययः ॥ ९५ ॥

लुम्भनुष्ये ॥ लिङ्गसिद्ध्यर्थमिति । वचनं त्वामिधेयवदेव भवति चञ्च्रेव मनुष्याविति । तदुक्तम् । हरीतक्यादिषु व्यक्तिरिति । लुकि मनुष्यलिङ्गप्रसङ्गः ॥ ९८ ॥

जीविकार्थं ॥ यास्त्वेता इति । याः परिगृह्य गृहाद् गृहमगन्ति तास्वित्यर्थः । यास्तु विक्रीयन्ते तासु न भवति । शिवकान् विक्रीणीत इति ॥ ९९ ॥

समा ॥ तदित्यनेनेति । इवार्थश्छञ्च प्रकृत इति कस्य सर्वनाम्ना परामर्श इति प्रश्नः । आचार्यदेशीय आह छ इति । कथं पुनरिति । अनेनैव छस्य विधानाच्छवि-ष्यस्यानुवादानुपपत्तिरित्यर्थः । एवं तर्हीवार्थ इति । प्रधानस्यापि च्छस्य परामर्श-स्यायुक्तत्वाद् गुणभूतस्यैवेवार्थस्य परामर्शः । छे च विधीयमानेऽस्मादेव ज्ञापकादि-वार्थे समासः सुप्सुपोति वा । समासेनोक्तत्वादिति । वचनसामर्थ्यात्स्यादिति चेच्छ-स्त्रीदयामादिभ्योऽतिप्रसङ्गः । एवं तर्हीति । शस्त्रीदयामादीनां त्वन्तर्भूतेवार्थानामुपमेय-प्रधानानामुपमेयान्तरेण संबन्धाभावाच्छस्याप्रसङ्गः । काकागमनामिवोति । वृत्तिवि-

वार्थे प्रत्ययोपि समासेनोक्तत्वात्प्रत्ययो न प्राप्नोति । एवं तर्हि द्वाविवार्थौ ।
काकागमनीमिव तालपतनीमिव काकतालं काकतालमिव काकतालीयम् ॥

अभिजिदिदमृच्छालावच्छिखावच्छमीवदूर्णावच्छुमदणो यञ् ॥ ११८ ॥
अणो गोत्राद्गोत्रवचनम् * । अणो गोत्राद् गोत्रग्रहणं कर्त्तव्यम् । गोत्रादिति
वक्तव्यम् । इह मा भूत् अभिजितो मूर्तः । अभिजितः स्थालीपाक इति । गो-
त्रमिति च वक्तव्यम् । किं प्रयोजनम् । अभिजितकः गोत्राश्रयो वुञ् यथा
स्यात् । गोत्रमिति शक्यमकर्तुम् । कथमाभिजितकः । गोत्रादयं स्वार्थिको गो-
त्रमेव भवति । इति श्रीभगवत्पतञ्जलिविरचिते व्याकरणमहाभाष्ये पञ्चमाध्याय-
स्य तृतीयपादे द्वितीयमाह्निकम् । पादश्च समाप्तः ॥

पादशतस्य, संख्यादेर्वीप्सायां वुन् लोपश्च ॥ १ ॥ पादशतग्रहणमन-
र्थकमन्यत्रापि दर्शनात् * । पादशतग्रहणमनर्थकम् । किं कारणम् । अन्यत्रा-
पि दर्शनात् । अन्यत्रापि हि वुन् दृश्यते । द्विमोदकिकां ददाति ॥

स्थूलादिभ्यः, प्रकारवचने कन् ॥ ३ ॥ कन्प्रकरणे चञ्चदबृहतीरूपसं-
ख्यानम् * । कन्प्रकरणे चञ्चदबृहतीरूपसंख्यानं कर्त्तव्यम् । चञ्चत्कः बृहत्कः ॥

स्योपमानं तालपतनं दस्यूपनिपातस्य । तालेन तु यः काकस्य वधः स देवदत्तस्य
दस्युना वधस्योपमानमिति वधादिः काकतालीयादिशब्दवाच्यः संपद्यते ॥ १०६ ॥

अभि॥ अणो गोत्रादिति । गोत्रेणाग्नियशेष्यते । गोत्रे यो विहितोऽण् तदन्तेभ्योभि-
जिदादिभ्यो यञ् यथा स्यात् । अभिजितइति ! एकत्र नक्षत्रेण युक्तः काल इत्यण् ।
अपरत्र सास्य देवतेति गोत्रमिति च वक्तव्यमिति । एवं मन्यते गोत्रचरणाद्बुजित्यत्र गोत्र-
ग्रहणस्य स्वरितत्वाद् गोत्रे कुञ्जादिभ्यः च्फजिति गोत्राधिकारविहितप्रत्ययस्य
ग्रहणे सति अस्य यञो ग्रहणं न स्यात् गोत्रत्वातिदेशाच्च भवति । अभिजितका इति ।
अभिजित्यस्यायामिति वुञ् । आपत्यस्य च तद्धिते नातीति यलोपः । गोत्रादयमिति ।
गोत्रचरणाद्बुजित्यत्र गोत्रग्रहणेनार्थो गृह्यते तेन तद्वाचिनः प्रत्ययो विधीयमानोऽस्मा-
दपि यञो भवति । गोत्राधिकारविहितप्रत्ययग्रहणे त्वौपगव इत्यादावणाद्यन्ताद्बुञ्
स्यात् ॥ ११८ ॥ इत्युपाध्यायजैयदपुत्रकैयदकृते भा. यप्रदीपे पञ्चमस्याध्यायस्य तृतीये पादे
द्वितीयमाह्निकम् ॥

पादशतस्य ॥ पादशतग्रहणमिति द्वौ द्वौ माषौ ददातीत्यादावतिप्रसङ्गो न भव-
त्यनभिधानात् । यस्येतिलोपेन सिद्धे पुनर्लोपविधानमपरनिमित्तकत्वार्थम् । तेन
लोपस्यास्यास्थानिवत्त्वाद् द्विपदिकेत्यादौ पादः पदिति पञ्जावः सिध्यति ॥ १ ॥

स्थूला ॥ चञ्चत्क इति । सादृश्यस्य द्योतकः कन् प्रत्ययः । अचञ्चन्नपि यञ्चञ्च-
न्नत्र लक्ष्यते स चञ्चत्को यथा माणिः स्यन्दमानप्रभत्वात् । अबृहन्नपि बृहन्निव प्रसु-
तप्रभत्वाद्यो दृश्यते स बृहत्कः ॥ ३ ॥

अनत्यन्तगतौ क्तात् ॥ ४ ॥ अनत्यन्तगतौ क्तात्तमादयः पूर्वविप्रतिषेधम्* । अनत्यन्तगतौ क्तात्तमादयो भवन्ति पूर्वविप्रतिषेधेन । अनत्यन्तगतौ क्तात्कन् भवतीत्यस्यावकाशः । अनत्यन्तगतेर्वचनं प्रकर्षस्यावचनम् । छिन्नकं भिन्नकम् । तमादीनामवकाशः प्रकर्षस्य वचनमत्यन्तगतेर्वचनम् । पटुतरः पटुतमः । उभयवचने उभयं प्राप्नोति । भिन्नतरकं छिन्नतरकमातमादयो भवन्ति पूर्वविप्रतिषेधेन । तदन्ताच्च स्वार्थे कन्वचनम्* । तदन्ताच्च स्वार्थे कन्वक्तव्यः । भिन्नतरकं छिन्नतरकम् ॥

न सामिवचने ॥ ५ ॥ सामिवचने प्रतिषेधानार्थक्यं प्रकृत्यभिहितत्वात्* ॥ सामिवचने प्रतिषेधोनर्थकः । किं कारणम् । प्रकृत्यभिहितत्वात् । प्रकृत्याभिहितः सोऽर्थ इति कृत्वा कन्न भविष्यति ॥

अपडक्षाशितङ्गवल्कर्मलिपुरषाध्युत्तरपदात्त्वः ॥ ७ ॥ अद्युत्तरपदात् प्रत्ययविधानानुपपत्तिर्विग्रहाभावात्* । अद्युत्तरपदात्प्रत्ययविधेरनुपपत्तिः । किं कारणम् । विग्रहाभावात् । विग्रहपूर्विका तद्धितोत्पत्तिः । न चाध्युत्तरपदेन विग्रहो दृश्यते । तस्मात्तत्रेदमिति सधीनर्* २ प्रत्ययो वक्तव्यः । राजनीदं राजाधीनम् । यदि सधीनर् क्रियते सकारस्येत्संज्ञा न प्राप्नोति । इह च स्यधीनोभूधीन इत्यङ्गस्येति इयङुवङौ स्याताम् । सूत्रं च

अनत्यन्त ॥ भिन्नतरकमिति । भेदस्य प्रकर्षानत्यन्तगत्योर्युगपद्विवक्षायां पूर्वविप्रतिषेधात्तरपि कृते क्तान्तत्वाभावात्कन्न प्राप्नोतीत्याह तदन्ताच्चेति । स्वार्थः पुनरनत्यन्तगतियुक्त एव न तु शुद्धः । शुद्धे हि स्वार्थे कनि सत्यन्तगतिर्न द्योतिता स्यात् । नन्वेव स्वार्थमात्रे कन् प्रतिपादितो दृश्यते चासौ ययैवं सूत्रमभिन्नतरकं भवति बहुतरकं व्याप्यते सुकरतरकं मन्यतइति । एवं तर्हि न सामिवचनइति प्रतिषेधेन स्वार्थिकः कन्नस्तीति ज्ञाप्यते । नहि सामिकृतादिभ्योनत्यन्तगतौ क्तादित्यस्य कनः प्रसङ्गो ऽसमासे सामिवचनेनैवानत्यन्तगतं द्योतनात् । समासेभ्यस्तु क्तान्तत्वाभावाच्च कृद्ग्रहणं गतिकारकपूर्वस्यापि ग्रहणमिति वचनात्सामिशब्दस्य गतिकारकत्वाभावात् तस्मात्स्वार्थिकस्यैवासौ कनो निषेधः स्वार्थिकं कनं ज्ञापयति ॥ ४ ॥

अथ ॥ विग्रहाभावादिति । अन्यत्र विग्रहपूर्विका वृत्तिर्दृश्यते । यथा यावो यावक इति । यत्र तु विग्रहो नेष्यते तत्र नित्यग्रहणं क्रियते यथा त्रेमन्त्रित्यमिति । इह तु महाविभाषाधिकारस्य न किं चिन्निवर्त्तकमस्तीति विग्रहः प्राप्नोति । न चासौ दृश्यत इति प्रत्ययाविधानं नोपपद्यत इत्यर्थः । सूत्रमुपालभ्य न्यासान्तरं पठति । तस्मात्तत्रेदमिति । तत्र महाविभाषाधिकारात्पक्षे वाक्यं भवति राजनीदमायत्तमिति । पक्षे प्रत्ययः राजाधीनमिति । भाष्यकारो न्यासान्तरं दुषयति यदीति । पदसंज्ञा नलोपाद्यर्थमवश्यमभ्युपेया । तमादय इति । अवक्षेपणो कन्नित्यस्मात्कनः प्रागित्यर्थः । शुक्ल

भिद्यते । यथान्यासमेवास्तु । ननु चोक्तमध्युत्तरपदात् प्रत्ययविधानानुपपत्तिर्वि-
ग्रहाभावादिति । नैष दोषः । अस्ति कारणं येनात्र विग्रहो न भवति । किं का-
रणम् । नित्यप्रत्ययोयम् । के पुनर्नित्यप्रत्ययाः । तमादयः प्राक्कनः । ज्यादयः
प्राग्बुनः । आमादयः प्राङ्मायटः । बृहतीजात्यन्ताः समासान्ताश्चेति । एवं तर्हि
नायं प्रत्ययविधिरूपालभ्यते । किं तर्हि । प्रकृतिरूपलभ्यते । अद्युत्तरपदा प्रकृ-
तिर्नास्ति । किं कारणम् । विग्रहाभावात् । विग्रहपूर्विका समासप्रवृत्तिः । न
चाऽधिना विग्रहो दृश्यते एवं तर्हि बहुव्रीहिर्भविष्यति । किं कृतं भवति । भवति
वै काश्चिदस्वपदविग्रहो बहुव्रीहिः । तद्यथा । शोभनं मुखमस्याः सुमुखीति । नैवं
शक्यम् । इह हि महदधीनमित्यात्वं कप् च प्रसज्येयाताम् । एवं तर्ह्यव्ययीभावो भ-
विष्यति । एवमप्यधेः पूर्वनिपातः प्राप्नोति । राजदन्तादिषु पाठः करिष्यते ।
अथवा सप्तमीसमासोयम् । अधिः शौण्डादिषु पठ्यते ॥

विभाषाश्चेरदिक् स्त्रियाम् ॥ ८ ॥ दिग्ग्रहणं किमर्थम् । अस्त्रियामि-
तीयत्युच्यमाने प्राचीना ब्राह्मणी प्राचीना शिखेयत्रापि प्रसज्यते । दिग्ग्रहणे
पुनः क्रियमाणे न दोषो भवति । अथ स्त्रीग्रहणं किमर्थम् । न यावता दिक्श-

मादय इति सामर्थ्यात्ते नित्याः । आमादय इति । किमेत्तिङ्गव्ययघादित्यारभ्य तत्प्रकृ-
तवचने मयाडित्यस्मात् प्रागित्यर्थः । बृहतीजात्यन्ता इति । बहुवचनानिर्देशादेतत्सूत्र-
विहितस्य स्वस्य ग्रहणम् । किं तर्हि प्रकृतिरिति । प्रकृत्यभावात् प्रत्ययोपि न प्राप्नोति ।
पतञ्ज औण्डादिष्वधिशब्दस्य पाठमनपेक्ष्योच्यते । एवं तर्हि बहुव्रीहिरिति । वृत्तिवि-
षये ससाधनक्रियावाचित्वादधिशब्दस्य राजाधिकृतो यस्मिंस्तद्राजाधीनमिति बहु-
व्रीहिः करिष्यते । विशेषणत्वविवक्षया च राजादीनां पूर्वनिपातः । यदि त्वतिखट्वादि-
वद्राजानमधिगत इति तत्पुरुषः क्रियते तदाधेः पूर्वनिपातः स्यात् । कप्चेति ।
शेषाद्विभाषेत्यनेन । तस्मिंश्च सत्यध्युत्तरपदत्वाभावात् खो न स्यात् । एवमप्यधेरिति ।
यथाधिल्लीति । राजदन्तादिष्विति । ननु विभक्त्यर्थवृत्तेरधेरव्ययीभावो विधीयमानो-
धिकरणप्रधानः स्यात् नाधेयप्रधानः । नैष दोषः । साहचर्यादाधेयप्रधानो भविष्यति ।
अप्रत्यये च कृते कुटीरादिवद्यथेष्टं लिङ्गसंस्थं भविष्यति । राजदन्तादिषु चाधेयेधि-
रित्येवं विशिष्य पठितव्यं तेनाधिल्लीत्यादावधिकरणप्रधानत्वेऽधेः परनिपाताभावः ।
अधिः शौण्डादिष्विति । अधिरीश्वरइत्यधेः कर्मप्रवचनीयत्वाद्यस्य चेश्वरवचनमिति
सप्तम्यन्ता राजादयोधिना समस्यन्ते । एवं च वाक्यमपि भवति । यथाधिव्रह्मदत्तो
पञ्चाला इत्येवं राजन्यधिराजाधीनमिति वृत्तिविषये चाधिशब्द ईशितव्ये वर्त्तते ।
अथ वाधिकरणएव सप्तमी वृत्तिविषये च ससाधनक्रियावचनोधिर्न तु वाक्ये इत्य-
स्वपदविग्रहो राजन्याधिकृतं राजाधीनं राजायरामित्यर्थः ॥ ७ ॥

विभाषाञ्चे ॥ इह विभ षाग्रहणं पूर्वस्य विभेर्नित्यत्वज्ञापनार्थम् । द्वयोर्विभाषयो-
र्मध्ये नित्या विधय इति न्यायात् । दिग्ग्रहणमिति । अत्रत्यन्तः स्त्रियां वर्त्तमानो
दिश्येव वर्त्ततइति प्रश्नः । प्राचीना ब्राह्मणीति । क्रियानिमित्तो दिग्देशकालानिभि-

ब्दः स्त्रीविषय एव भवति वै कश्चिद्विकशब्दो ऽस्त्रीविषयोपि । तद्यथा प्राक्प्राचीनम् । उदक्उदीचीनम् ॥

एवञ्चः स्त्रियामञ् ॥१४॥ स्त्रीग्रहणं किमर्थम् । न स्वार्थिकोयम् । स्वार्थिकाश्च प्रकृतितो लिङ्गवचनान्यनुवर्तन्ते । एवं तर्हि सिद्धे यत् स्त्रीग्रहणं करोति तज्ज्ञापयत्याचार्यः स्वार्थिका अनुवर्तन्ते लिङ्गवचनानीति । किमेतस्य ज्ञापने प्रयोजनम् । गुडकल्पा द्राक्षा तैलकल्पा प्रसन्ना पयस्कल्पा यवागूरिसेतत्सिद्धं भवति ॥

एकस्य सकृच्च ॥१९॥ सकृदादेशे ऽभ्यावृत्तिग्रहणं निवर्त्यम् । किं प्रयोजनम् । पुनः पुनरावृत्तिरभ्यावृत्तिः । न चैकस्य पुनः पुनरावृत्तिर्भवीति । अथ क्रियाग्रहणमनुवर्त्तते उताहो न । किं चार्थो ऽनुवृत्त्या । बाढमर्थः । इह मा भूत् एको भुङ्क्तइति । अथानुवर्त्तमानोपि क्रियाग्रहणे इह कस्मान्न भवति । एकः

राको वा ब्राह्मण्यादौ स्त्रियां वर्त्तत इति खस्य प्रतिषेधाभावः । प्रागिति । प्राचीशब्दाद् दिग्वाचिनो दिक्शब्देभ्य इत्यस्तातेरुपपन्नस्याञ्चेर्लुगिति लुक् । ततो ऽव्ययत्वात् स्त्रीत्वाभावः । खे तु कृते शब्दान्तरत्वाच्चपुंसकत्वम् ८।

एकस्य ॥ सकृदादेशं इति । अभ्यावृत्तिगणने सकृच्छब्दस्यासामर्थ्यात् पुनःपुनरावृत्तिः क्रियायाः क्रियाभ्यावृत्तिस्तद्वर्णने वर्त्तमानात् संख्याशब्दात् कृत्वसुजित्येवं पूर्वसूत्रार्थमाश्रित्येदमुच्यते । यदा त्वभिमुखी वृत्तिरभ्यावृत्तिर्जन्मलक्षणोच्यते तदा तदनुवृत्तावपीह दोषाभावः । आस्मिन् पक्षे धात्वर्थस्यानुवाद आङ् । यथा अधिपरी अनर्थकाविति । किं प्रयोजनमिति । अभिमुखी वृत्तिरभ्यावृत्तिरित्यर्थे न दोष इति प्रश्नः । न चैकस्येति । ननु चैकस्यैव पुनःपुनरावृत्तिर्यथा पञ्चकृत्वो भुङ्क्तइति । एकैवात्र भुजिक्रिया निवृत्तभेदाख्यातेनाभिधीयते । तस्याः पञ्चावृत्तयः पञ्चसंख्यया गण्यन्ते । सत्यमेतत् । अयं त्वत्रार्थः । न चैकस्य पुनः पुनरावृत्तिर्भवतीति । इह सकृद् भुङ्क्तइति भोजनमेककालं विवाक्षितं तस्यैककालस्यैकशब्दवाच्यस्य कालभेदादप्यलब्धभेदस्य पुनरावृत्त्यभावादभ्यावृत्त्यभावस्तत्र यथा साधु पचतीति भवत्येवमेकं भुङ्क्तइति प्राप्ते सकृच्छब्दप्रयोगार्थमिदं सूत्रम् । अथ क्रियाग्रहणमिति । प्रधाने निवर्त्तमाने गुणस्यापि निवृत्त्या भाव्यमिति मत्वा प्रश्नः । किं चार्थ इति । यदि प्रयोजनमस्ति ततः स्वरितत्वात् क्रियाग्रहणं निवर्त्तमानेभ्यः अभ्यावृत्तिग्रहणेनानुवृत्तिष्यत इति भावः । एको भुङ्क्तइति । अनेकोपि भुङ्क्त इति तन्निवृत्त्यर्थक एकशब्दाप्रयोगः । अथानुवर्त्तमानोपि । यथा तुमुन्पुलौ क्रियायां क्रियार्थायामित्यादिषु क्रियाप्रदेशेषु पाकादेशग्रहणं भोक्तुं पाक इत्यादिसिद्धार्थं तथेहापि ग्रहणेन भाव्यमिति मत्वा प्रश्नः । द्वौ पाकाविति । यदैकमेव पाक्यं द्विषक्यं तदैतदुदाहरणमासुवर्णस्य द्वौ पाकाविति । एवमभ्यावृत्तिर्भवति तद्ग्राह्य पाक्यस्य भेदो यदा तु पाक्यद्रव्यभेदात्पाकभेदस्तदाभ्यावृत्त्यभावादेव पूर्वयोगाभ्यां प्रत्ययाप्रसङ्गः । नैतत् क्रियागणनमिति । अभ्यावृत्तिग्रहणादेव क्रियासंप्रत्ययः सिद्धः । नहि द्रव्यगुणयोः स्वभावसिद्धयोः शब्देन प्रतिपाद्यमानयोरभ्यावृत्तिः संभवति । साधार्यविषयत्वात्तस्याः । तस्मात् क्रियाविशेषे

पाक इति । पूर्वयोश्चापि योगयोः कस्मान्न भवति द्वौ पाकौ त्रयः पाकाः चत्वारः पाकाः पञ्च पाका दश पाका इति । नैतत् क्रियागणनम् किं तर्हि द्रव्यगणनमेतत् । कथम् । कृदभिहितो भावो द्रव्यवद्भवतीति । इहापि तर्हि द्रव्यगणनान्न प्राप्नोति । सकृदभुक्ता सकृदभोक्तुमिति । पूर्वयोश्चापि योगयोर्द्विर्भुक्ता द्विर्भोक्तुम् । पञ्चकृत्वो भुक्ता । पञ्चकृत्वो भोक्तुम् । दशकृत्वोभुक्ता दशकृत्वो भोक्तुमिति । द्रव्यगणनान्न प्राप्नोति । यदि खल्वपि पुनः पुनरावृत्तिरभ्यावृत्तिर्द्विरावृत्तेः सकृदिति स्यात् । त्रिरावृत्तेर्द्विरिति । एवं तर्ह्यनुवर्त्तते अभ्यावृत्तिग्रहणम् । न तु पुनः पुनरावृत्तिरभ्यावृत्तिः । किं तर्ह्यभिमुखी प्रवृत्तिरभ्यावृत्तिः । पूर्वा च परे प्रत्यभिमुखी । परे च पूर्वा प्रत्यभिमुख्यौ । यदप्युच्यते । अनुवर्त्तमानेपि क्रियाग्रहणे इह कस्मान्न भवति एकः पाकः । पूर्वयोश्चापि योगयोः द्वौ पाकौ त्रयः पाकाः चत्वारः पाकाः पञ्च पाका दश पाका इति । परिहृतमेतत् । नैतत् क्रियागणनम् । किं तर्हि द्रव्यगणनमेतत् । कृदभिहितो भावो द्रव्यवद्भवतीति । ननु चोक्तमिहापि तर्हि द्रव्यगणनान्न प्राप्नोति सकृदभुक्ता सकृदभोक्तुमिति । पूर्वयोश्चापि योगयोः द्विर्भुक्ता द्विर्भोक्तुं त्रिर्भुक्ता त्रिर्भोक्तुं पञ्चकृत्वोभुक्त्वा पञ्चकृत्वो-

सिद्धस्वभावाभिधीयते । सिद्धतायां घञादिविधानात् । यद्यपि धातुनात्र साध्यस्वभावा क्रियाभिधीयते तथापि प्रत्ययार्थस्य प्राधान्यात्साध्यत्वं गुणभूतमिति क्रियाग्रहणादिह सिद्धता धर्मयुक्तपाकाद्यग्रहोन्वयत्र तु धातुवाच्यक्रियाश्रयं पाकादिष्वपि कार्यं भवति । यादृशी च पूर्वसूत्रे क्रिया गृहीता तादृश्येवेहानुवर्त्ततइत्येकः पाक इत्यत्राप्ययं परिहार उपपन्नः । यथोक्तं न्यायमप्रतिपद्य कृदभिहित इति सामान्येनाभिधानाद् घञादीनामव्ययकृतां च विशेषमबुद्धा पृच्छति इहापि तर्हीति । दोषान्तरं चाह यदि खल्वपीति । आद्या हि क्रियाप्रवृत्तिरभ्यावृत्तिर्न भवति । किं तर्ह्यभिमुखीति । एतच्चाभिग्रहणाल्लभ्यते । अन्यथा हि क्रियावृत्तिगणन इति ब्रूयात् । पूर्वाचेति । अस्ति हि तासां प्रवृत्तीनामेकसाधनानां परस्परापेक्षा एतावत्य एताः प्रवृत्तय इति । सकृदभुक्त इत्यादौ त्वेकस्या अपि वृत्तेः स्वरूपलाभं प्रत्याभिमुख्यमस्ति । द्रव्यवदपीति । अथाद्रव्यं लिङ्गसंख्यासाधनैः संबध्यते तथा घञाद्यभिहितो भाव इत्यर्थः । अव्ययकृदभिहितस्तु भावो लिङ्गसंख्यासाधनसंबन्धाभावात् साध्यस्वभाव एव प्रतीयते न तु सिद्धस्वभाव इति क्रियावदेवासौ भवति न तु द्रव्यवादिति तत्र क्रियाभ्यावृत्तिसङ्गावान्भवत्येव प्रत्ययः । अविप्रतिपत्तिविषयाख्यातवाच्यक्रियापेक्षश्च क्रियावदित्यतिदेशः पूर्वसूत्रे संख्याग्रहणमनियतविशेषवाचिभूर्यादिनिवृत्त्यर्थम् । ते हि बहुगणशब्दाभ्यां नियमार्थाभ्यां संख्याप्रदेशेषु निषिद्धग्रहणाः । अभ्यावृत्तिग्रहणं किमर्थं पञ्चपाका इत्यत्र क्रियामात्रगणने मा भूदभ्यावृत्तिग्रहणे च क्रियमाणे क्रियाग्रहणात् क्रियाया विशेषो गृह्यते नान्यथा । तदेवं यदैकस्या एव क्रियाया जन्मलक्षणाः प्रवृत्तयो गण्यन्ते तदा कृत्वसुजादयो भवन्ति नान्यथा । यदि तर्हि घञाद्यन्तप्रयोगे कृत्वसुजादयो न भवन्ति कथं द्विरावृत्तिः । द्विः प्रयोगो द्विर्वचनमित्यादयः

भोक्तुं दशकृत्वो भुक्त्वा दश भोक्तुमिति । द्रव्यगणनान्न प्राप्नोतीति । नैष दोषः ।
क्रियागणनाद्भविष्यति । कथम् । कृदभिहितो भावो द्रव्यवदपि क्रियावदपि ॥

देवतान्तात्तादर्थ्यं यत् ॥ २४ ॥ देवतान्तादित्युच्यते । तत्रेदं न
सिद्धयति । पितृदेवस्यमिति । नहि पितरो देवता । नैष दोषः । दिवेरैश्वर्यक-
र्मणो देवः तस्मात्स्वार्थं तत् । एवं च कृत्वा देवदेवस्यमपि सिद्धं भवति ॥

देवात्तत् ॥ २७ ॥ तलि स्त्रीलिङ्गवचनम् * । तलि स्त्रीलिङ्गं वक्तव्यम् ।
देवता । किं पुनः कारणं न सिद्धयति । देवशब्दोऽयं पुल्लिङ्गः स्वार्थिकश्चायम् ।
स्वार्थिकाश्च प्रकृतितो लिङ्गवचनान्यनुवर्तन्ते । उक्तं वा* । किमुक्तम् । स्वार्थि-
का अतिवर्तन्तेपिलिङ्गवचनानीति ॥

लोहितान्मणौ ॥ ३० ॥ लोहिताल्लिङ्गवाधनं वा * । लोहिताल्लिङ्गवा-
धनं वेति वक्तव्यम् । लोहितिका लोहिनिका । अक्षरसमूहे छन्दस उपसंख्या-
नम् * । अक्षरसमूहे छन्दसउपसंख्यानं कर्त्तव्यम् । ओ श्रावयेति चतुरक्षरम-
स्तुश्रौषडिति चतुरक्षरं येयजामहइति पञ्चाक्षरं यजेति द्व्यक्षरं द्व्यक्षरो वषट्-
कारः । एष वै सप्तदशाक्षरः छन्दस्यः प्रजापतिर्यज्ञमनुविहितः । छन्दसि
बहुभिर्वसव्यैरुपसंख्यानम् * । छन्दसि बहुभिर्वसव्यैरुपसंख्यानं कर्त्तव्यम् ।
हस्तौ पृणस्व बहुभिर्वसव्यैः । अग्निरीशे वसव्यस्येति । उक्तं वा * । किमुक्तम् ।

प्रयोगा द्विवचनेचीति ज्ञापकात् ककचित् यज्ञाद्यन्तप्रयोगेपि कृत्वोर्यप्रत्ययो भवती-
त्यदोषः । गणनप्रदणं यत्र साक्षादध्यावृत्तिगणनं तत्र प्रत्ययार्थमन्यथा क्रियाभ्या-
वृत्तावित्युच्यमाने सप्तदशप्राजापत्यानजांस्तूपरानेकवर्णानालभेतेत्यत्राप्यालम्भनक्रि-
याया भाभिमुख्येन प्रवृत्तिसंभवात् साधनभेदसामर्थ्यप्रतिपन्नभेदालम्भनक्रियाभ्या-
वृत्तिविषये साधनगणनवाचिनोपि सप्तदशशब्दात् प्रत्ययः स्यात् । इह पञ्चकृत्वः
पाक इत्यादौ करोत्यादिक्रियापेक्षः प्रत्ययः यथा पञ्चकृत्वः पटो रक्त इति ॥ १६ ॥

देवता ॥ नहि पितर इति । देवताशब्दस्य । जातिविशेषवाचित्वाद्भिन्नजातीयामि-
धायिना सामानाधिकरण्याभावात् समासाभावात्प्रकृतिरेव नास्ति कुतः प्रत्यय इत्यर्थः ।
दिवेरिति । क्रियाशब्दो देवताशब्दे न तु जातिवाचीत्यर्थः । देवदेवस्यमिति । जातिश-
ब्दत्वे तु देवताशब्दस्य द्वयोः पर्यायत्वाद्युपपत्त्यप्रयोगो न स्यात् ॥ २४ ॥

लोहिता ॥ लोहितमिति । प्रतिपदविभक्त्येव लब्धत्वात् पूर्वमेव कर्त्तव्यं स्यात् । तत्र

स्वार्थविज्ञानादिसद्धिमिति । अपस्यो वसानाः अपो वसानाः । स्व ओक्यः ।
 स्व ओकः । कव्योसि हव्यसूदन कविरासि । रौद्रेणानीकेन कव्यतायै कवि-
 तायै । आमुष्यायणस्य । अमुष्यपुत्रस्य । क्षेम्यस्येण । क्षेमस्येशे । क्षेम्यमध्य-
 वस्यति । वायुर्वचस्यम् । वच एव वचस्यम् । निष्केवस्यं निष्केवलम् ।
 उक्थ्यमुक्थम् । जन्यन्ताभिः सजन्यन्ताभिः । जनन्ताभिः सजनन्ताभिः ।
 स्तोमैर्जनयामि नव्यं नवम् । प्राणो नव्येभिः नवैः । ब्रह्मपूर्व्यम् । पाथः पूर्वं
 तनुषु पूर्व्यम् । पूर्वं पूर्व्याहः पूर्वाहः । पूर्व्या विशः पूर्वा विशः । पूर्व्यासः
 पूर्वासः । समपूर्व्यः समपूर्वः । अग्नि वः पूर्व्यं पूर्वं तं जुषस्व यविष्ठ्यं यविष्ठम् ।
 होत्रवाहं यविष्ठ्यं यविष्ठम् । त्वं ह यद्यविष्ठ्यं यविष्ठम् । समावद्वसति । समा-
 वदगृह्णाति । समं वसति समं गृह्णाति । समावदेवयज्ञे हस्तौ समां समावद्वोर्या-
 वहानि । समानि समावद्वोर्याणि करोति समानि । य ईवते लोके य ईवते ब्रह्मणः ।
 यईवते । नवस्य नूतनपत्न्याश्च * । नवस्य नूतनस्यमादेशो वक्तव्यः वृत्तनपत्न्याश्च
 प्रत्यया वक्तव्याः । नूतनं नूतनं नवीनम् । नश्च पुराणे प्रादु * । नश्च पुराणे प्रादु
 वक्तव्यः । वृत्तनपत्न्याश्च प्रत्यया वक्तव्याः । प्रणं प्रतनं प्रतनं प्रीणम् ॥

तद्युक्तात्कर्मणो ऽण् ॥ ३६ ॥ तदित्यनेन किं प्रतिनिर्दिश्यते । वागेव ।
 यदेव वाचा व्याह्रियते तत्कर्मणा क्रियते । अण्प्रकरणे कुलालवरुडनिषादचण्डाला-
 मित्रेभ्यश्छन्दसि * । अण्प्रकरणे कुलालवरुडनिषादचण्डालामित्रेभ्यश्छन्दस्युप-
 संख्यातं कर्तव्यम् । कौलालः । वारुडः । नैषादः । चाण्डालः । आमित्रः ।
 भागरूपनामभ्यो धेयः * । भागरूपनामभ्यो धेयो वक्तव्यः । भागधेयम् । रूपधेयम् ।
 नामधेयम् । मित्राच्छन्दसि * । मित्राच्छन्दसि धेयो वक्तव्यः । मित्रधेये यतस्व ।
 अण्मित्राच्च * । अण् मित्राच्चेति वक्तव्यम् । मैत्रमामित्रः । सान्नाय्यानुजावरानु-
 पूकचातुष्प्राश्यराक्षोघ्नवैयातवैकृतवारिवस्कृताग्रायणाग्रहायणसान्तपनानि निपा-
 संते । सान्नाय्यः । आनुजावरः । आनुपूकः । चातुष्प्राश्यः । राक्षोघ्नः । वैयातः ।
 वैकृतः । वारिवस्कृतः । आग्रायणः । आग्रहायणः । सान्तपनः । आग्नीध्रसाधा-

लोहिनिनेति न सिध्येदिति वचनं नित्ये लिङ्गार्थप्रत्ययवाचे प्राप्ते विकल्पार्थम् । स्वार्थ-
 विज्ञानात् सिद्धमिति । वसोः समूहे चेत्यत्रोक्तम् । अपस्योऽवसाना इति । अपज्ञादा-
 द् द्वितीयावहुवचनान्तात् यत् प्रत्ययो विभक्तौश्चात्तु ॥ ३७ ॥

तद्युक्तात् ॥ यदेव वाचेति । इदं त्वया कर्तव्यमिति संदेशवाचं श्रुत्वा यत् कर्म
 क्रियते तत्कर्मणमित्यर्थः ॥ ३६ ॥

रणादञ्ज * । आग्नीध्रसाधारणादञ्ज वक्तव्यः । आग्नीध्रम् । साधारणम् । अप-
वसमरुद्भ्यां छन्दासि * । अपवसमरुद्भ्यां छन्दस्यञ्जवक्तव्यः । आपवसे वर्द्धन्ते
मारुतं शब्दः । नपसूरमर्त्तयविष्टुभ्यो यत् * । नवसूरमर्त्तयविष्टेभ्यां यद्वक्तव्यः ।
नव्यः । सूर्यः । मर्त्यः । यविष्टुयः । क्षेमाद्यः * । क्षेमाद्यो वक्तव्यः । क्षेम्प-
स्तिष्ठन् प्रतरणः । सुवीरः ॥

बहुलपार्थाच्छस्कारकादन्यतरस्याम् ॥ ४२ ॥ बहुलपार्थान्मङ्गलामङ्ग-
लवचनम् * । बहुलपार्थान्मङ्गलामङ्गलवचनं कर्त्तव्यम् । बहुशो देहि अनिष्टेषु
श्राद्धादिषु मा भूत् इष्टेषु प्राशित्रादिषु यथा स्यात् । अल्पशो देहि । इष्टेषु
प्राशित्रादिषु मा भूद् अनिष्टेषु श्राद्धादिषु यथा स्यात् ॥

प्रतियोगे पञ्चम्यास्तासिः ॥ ४४ ॥ तसिप्रकरणे आद्यादिभ्य उपसंख्यानम् * ।
तसिप्रकरणे आद्यादिभ्य उपसंख्यानं कर्त्तव्यम् । आदितः । अध्यतः । अन्ततः ॥

कृभ्वस्तियोगे संपद्यकर्त्तरि च्विः ॥ ५० ॥ द्विविधावभूततद्भावग्रह-
णम् * । द्विविधावभूततद्भावग्रहणं कर्त्तव्यम् । इह मा भूत् । संपद्यन्ते यवाः
संपद्यन्ते शालय इति । अथ क्रियमाणेपि वै अभूततद्भावग्रहणे इह कस्मान्न
भवाति संपद्यन्ते ऽस्मिन् क्षेत्रे शालय इति । प्रकृतिविवक्षाग्रहणं च * । प्रकृ-
तिविवक्षाग्रहणं च कर्त्तव्यम् । समीपादिभ्य उपसंख्यानम् * । समीपादिभ्य
उपसंख्यानं कर्त्तव्यम् । समीपीभवाति । अभ्याशीभवाति । अन्तिकीभवाति । किं पुनः
कारणं न सिध्यति । नह्यसमीपं समीपं भवाति । किं तर्हि । असमीपस्थं समीपस्थं
भवाति । तत्तर्हि वक्तव्यम् । न वक्तव्यम् । तात्स्थ्यात्ताच्छब्दं भविष्यति ॥

कृभ्वस्तियोगे सं ॥ च्विविधाविति । अभूततद्भावग्रहणं धार्तिके दृष्टान्तैः सूत्रे
प्रक्षिप्तम् । संपद्यन्ते अस्मिन्निति । अभूत्वा भवन्ति । संपद्यकर्त्तरि च्विरिति च्विप्र-
सङ्गः । एतच्छोपलक्षणम् । कृभ्वस्तियोगाभावाद्वा च्वेप्रसङ्गात्तस्मादिदमुदाहर-
णम् । भवन्त्यस्मिन् क्षेत्रे शालय इति । प्रकृतिविवक्षाग्रहणं चेति । तेनात्र प्रकृतेरविष-
क्षितत्वात् च्वेरभावः । यदा तु प्रकृतिरेव विकारात्मना संपद्यमाना विकारभेदेन भव-
नक्रियायां कर्त्री विवक्ष्यते तदा च्विप्रत्ययः । अङ्कुरीभवन्ति यवा इत्यत्राभूततद्भाव-
एव प्रकृतिविवक्षाग्रहणेन व्याख्यात इत्याहुः । येन रूपेण प्राग्भूतं कारणं तेन रूपेण
तस्य भावो ऽभूततद्भाव इत्याश्रयणादतिप्रसङ्गाभावः । संपद्य कृत्वादेवाभूततद्भावे
लब्धे पुनस्तदुपादानाद्यथोक्तविशेषलाभो ऽथ वा जन्मग्रहणो कर्त्तव्यः ऽभूततद्भावग्रह-
णाद्यथोक्तार्थपरिग्रहः । विकारशब्दाच्च प्रकृतिविकारभेदविवक्षायां प्रकृतौ विकारा-
वस्थां प्राप्नुवत्यां वर्त्तमानात् स्वार्थे च्विप्रत्ययः । समीपादिभ्य इति । प्रकृतिविकार-

अव्यक्तानुकरणादुच्चयजवरार्धादनितौ डाच् ॥ ५७ ॥ किमर्थ-
श्चकारः । स्वरार्थः । चितोन्त उदात्तो भवतीत्यनोदात्तत्वं यथा स्यात् ।
नैतदस्ति प्रयोजनम् । एकाजयं तत्र नार्थः स्वरार्थेन सकारेणानुबन्धेन ।
प्रत्ययस्वरेणैव सिद्धम् । अत उत्तरं पठति । डाचि चित्करणं विशेषणार्थम् * ।
डाचि चित्करणं क्रियते । विशेषणार्थम् । क विशेषणार्थेनार्थः । लोहितादि-
डाज्भ्यः क्यपिति । डा इति उच्यमाने इडा इतोपि प्रसज्येत । अर्थवद्ग्रहणे
नानर्थकस्येतीत्येवमेतस्य न भविष्यति । इदं तर्हि नाभापृथिव्या निहितो दविद्यु
तत् । तस्माच्चकारः कर्त्तव्यः ॥

मद्रात् परिवापणे ॥ ६७ ॥ भद्राच्च* । भद्राच्चेति वक्तव्यम् । भद्राकरोति ॥
समासान्ताः ॥ ६८ ॥ अन्तग्रहणं किमर्थम् । अन्तो यथा स्यात् । नैतद-
स्ति प्रयोजनम् । प्रत्ययपरत्वेनाप्येतत्सिद्धम् । इदं तर्हि प्रयोजनम् । तद्ग्रहणेन
ग्रहणं यथा स्यात् । कानि पुनस्तद्ग्रहणस्य प्रयोजनानि । प्रयोजनमव्ययीभावद्वि-
गुद्वन्द्वतत्पुरुषबहुव्रीहिसंज्ञाः । अव्ययीभावः प्रयोजनम् । प्रतिराजम् । उपरा-
जम् । अव्ययीभावश्च समासो नपुंसकलिङ्गो भवतीति नपुंसकलिङ्गता यथा
स्यात् । नैतदस्ति प्रयोजनम् । लिङ्गमशिष्यं लोकाश्रयत्वाल्लिङ्गस्य । इदं तर्हि प्रयो-
जनम् । नाव्ययीभावादतोस्त्वपञ्चम्या इत्येष विधिर्यथा स्यात् । अव्ययीभावः ।
द्विगुः । द्विगुसंज्ञा च प्रयोजनम् । पञ्चगवं दशगवम् । द्विगुश्च समासो नपुंसकलि-
ङ्गो भवतीति नपुंसकलिङ्गता यथा स्यात् । नैतदस्ति प्रयोजनम् । लिङ्गमशिष्यं
लोकाश्रयत्वाल्लिङ्गस्य । इदं तर्हि प्रयोजनम् । द्विपुरी त्रिपुरी । द्विगोरकारान्ता-
दिति ईकारो यथा स्यात् । एतदपि नास्ति प्रयोजनम् । पुरशब्दोयमकारान्तः
तेन समासो भविष्यति । आतश्चाकारान्तः । एवं ह्याह । क्षेमे सुभिक्षे कृतसञ्च-
यानि पुराणि राज्ञां विनयान्ति कोपमिति ॥ इदं तर्हि प्रयोजनम् । द्विधुरी त्रि-
धुरी द्विगोरकारान्तादिति ङीव् यथा स्यात् । द्विगुः । द्वन्द्वाद्वन्द्वसंज्ञा च प्रयोज-
नम् । वाकत्वचं सूक्तत्वचम् । द्वन्द्वश्च समासो नपुंसकलिङ्गो भवतीति नपुंसक-
लिङ्गता यथा स्यात् । नैतदस्ति प्रयोजनम् । लिङ्गमशिष्यं लोकाश्रयत्वाल्लिङ्ग-

भावाभावाज् प्राप्नोतीति वचनम् । तात्पर्यादिति । असमीपस्थस्य तस्य समीपस्थ-
त्वाभावात्सिद्धः सूत्रेण प्रत्यय इत्यर्थः ॥ ५० ॥

समासान्ताः ॥ अन्तग्रहणमिति । समीपवचनमन्तशब्दे मर्यादा प्रकृतः । अव्ययवच-
नाश्रयेणात्तरमाह अन्तो यथा स्यादिति । इतरोऽगृहीताभिप्राय आह नैतदस्ती-
ति । इतरोभिप्राये प्रकाशयन्नाह इदं तर्हि ॥ ६८ ॥

स्य । इदं तर्हि प्रयोजनम् । कोशश्च निषच्च कोशनिषदं कोशनिषदिनी । द्वन्द्वो-
पतापगर्हात् प्राणिस्थादीनिरितीनिर्यथा स्यात् । द्वन्द्वतत्पुरुषः । तत्पुरुषसंज्ञा
च प्रयोजनम् । परमधुरा उत्तमधुरा परवल्लिङ्गमिति परवल्लिङ्गता यथा स्यात् ।
नैतदास्ति प्रयोजनम् । उत्तरपदार्थप्रधानस्तत्पुरुषः । इदं तर्हि प्रयोजनम् । अर्द्धधु-
रा । एतदपि नास्ति प्रयोजनम् । लिङ्गमशिष्यं लोकाश्रयत्वाल्लिङ्गस्य । इदं
तर्हि । निर्धुरः । अव्ययं तत्पुरुषे प्रकृतिस्वरं भवतीत्येष स्वरो यथा स्यात् । बहु-
व्रीहिः । बहुव्रीहिसंज्ञा च प्रयोजनम् । उच्चधुरः नीचधुरः । बहुव्रीहौ प्रकृत्या पूर्व-
पदं भवतीत्येष स्वरो यथा स्यात् ॥

न पूजनात् ॥ ६६ ॥ इदं विप्रतिषिद्धम् । को विप्रतिषेधः । पारेगणिता-
भ्यः प्रकृतिभ्यः समासान्तो विधीयते । न च तत्र का चित् पूजनान्ता प्रकृतिर्निर्दि-
श्यते । नैतद्विप्रतिषिद्धम् । नैवं विज्ञायते याभ्यः प्रकृतिभ्यः समासान्तो विधीय-
ते न चेत्ताः पूजनान्ता भवन्तीति । कथं तर्हि न चेत्ताः पूजनात्परा भवन्तीति ।
पूजायां स्वतिग्रहणम् * । पूजायां स्वतिग्रहणं कर्तव्यम् । मुराजा अतिराजा ।
क्व मा भूत् । परमगवः उत्तमगवः । प्राग्बहुव्रीहिग्रहणं च * । प्राग् बहुव्रीहि-
ग्रहणं च कर्तव्यम् । इह मा भूत् । स्वक्षः अस्वक्ष इति ॥

किमः चेपे ॥ ७० ॥ क्षेपइति किमर्थम् । कस्य राजा किराजः । क्षेपइति
शक्यमकर्तुम् । कस्मान्न भवाति कस्यराजा किराज इति । लक्षणप्रतिपदोक्तयोः
प्रतिपदोक्तस्यैवेति ॥

बहुव्रीहौ संख्येये ङजबहुगणात् ॥ ७३ ॥ ङच्प्रकरणे संख्यायास्त-
त्पुरुषस्योपसंख्यानं निस्त्रिंशाद्यर्थम् * । ङच्प्रकरणे संख्यायास्तत्पुरुषस्योप-
संख्यानं कर्तव्यम् । किं प्रयोजनम् । निस्त्रिंशाद्यर्थम् । निस्त्रिंशानि
वर्णाणि निश्चत्वारिंशानि वर्णाणि । अन्यत्राधिकलोपात् * । अन्यत्राधिकलोपा-
दाति वक्तव्यम् । इह मा भूदेकाधिका विंशतिः एकविंशतिः द्वाधिका विंशतिः
द्वाविंशतिः । अव्ययादेरिति च वक्तव्यम् । इह मा भूत् । गोचत्वारिंशादिति ।
तत्तर्हि वक्तव्यम् । यद्यप्येतदुच्यते । अथैतर्हि अन्यत्राधिकलोपादिसेतन्न क्रियते ॥

ऋक्पूरब्धूः पथामानच्चे ॥ ७४ ॥ अनक्ष इति कथमिदं विज्ञायते । न
चेदक्षधूरन्तः समास इति । आहोस्विन्न चेदक्षः समासार्थ इति । किं चातः । यदि

ऋक्पूरब्धू ॥ कथमिदमिति । यद्यक्षइति स्वरूपग्रहणमक्षे पूर्वपदे धूरन्तात्समा-
सान्तो न भवति चेदक्षधूरन्तः समास इत्ययं पक्षो भवति ।

विज्ञायते न चेदक्षधूरन्तः समास इति । सिद्धमक्षस्य धूः अक्षधूरिति । इदं तु न सिध्यति । दृढधूरयमक्षः । अस्तु तर्हि न चेदक्षः समासार्थ इति । सिद्धं दृढधूरक्ष इति । इदं तु न सिध्यति । अक्षस्य धूः अक्षधूरिति । एवं तर्हि नैवं विज्ञायते । अक्षधूरन्तः समास इति नापि न चेदक्षः समासार्थ इति । कथं तर्हि न चेदक्षस्य धूरिति । एवं च कृत्वा नापि न चेदक्षधूरन्तस्समासइति विज्ञायते नाप्यक्षः समासार्थ इति । अथबोभयौर्न भवति ॥

अक्षणोऽदर्शनात् ॥ ७६ ॥ अदर्शनादित्युच्यते । तत्रेदं न सिध्यति । कम्बराक्षम् । अदर्शनादिति शक्यमकर्तुम् । कथं ब्राह्मणाक्षि । अप्राण्यङ्गादिति वक्तव्यम् ॥

अचतुराविचतुरसुचतुरस्त्रीपुंसधेन्वनडुहकसामिवाङ्मनसाक्षिभुवदारगवोर्वष्टीयपदष्टीवनक्तन्दिवरान्निन्दवाहीदिवसरजसनिःश्रेयसपुरुषायुषत्रायुषन्पायुषर्ग्यजुषजातोक्षमहोक्षवृद्धोक्षोपशुनगोष्ठश्वाः ७७।

आद्यास्त्रयो बहुव्रीहयः । अद्रष्टा चतुर्णामिचतुरः । विद्रष्टा चतुर्णां विचतुरः । सुद्रष्टा चतुर्णां सुचतुरः । ततः परे एकादश द्वन्द्वाः । स्त्रीपुंस । धेन्वनडुह । ऋक्साम । वाङ्मनस । अक्षिभुव । दारगव । ऊर्वष्टीव । पदष्टीव । नक्तन्दिव । रात्रिन्दिव । अर्हर्दिव । ततोव्ययीभावः । सह रजसा सरजसम् । ततस्तत्पुरुषः निश्चितं श्रेयो निः श्रेयसम् । ततः षष्ठीसमासः । पुरुषस्यायुः पुरुषायुषम् । ततो द्विगुः, द्वे आयुषी द्रयायुषम् । त्रीणयायूषि त्रयायुषम् । ततो द्वन्द्वः, ऋक् च यजुश्च ऋग्यजुषम् । जातादय उक्षान्ताः समानाधिकरणाः । जातः उक्षा जातोक्षः । महानुक्षा महोक्षः । वृद्ध उक्षा वृद्धोक्षः । ततोव्ययीभावः । शूनः समीपमुपशुनम् । ततः सप्तमीसमासः । गोष्ठे श्वा गोष्ठश्चः । चतुरोऽच्यकरणे

इत्यर्थप्रहणं तदा न चेदक्षः समासार्थ इत्ययं पक्षः । उभयथा च दोषप्रसङ्ग इति प्रश्नः । अक्षधूरन्त इत्यस्यायमर्थोक्षशब्दस्य यः समीपे धूः शब्दस्तदन्तः समास इति । न चेदक्षस्य धूरिति अक्षस्य धूरपेक्षयाऽधिकरणात्वादनित्यधिकरणसप्तमी । चक्रसंबद्धः काष्ठविशेषः एकदावयवोऽन्तः ॥ ७४ ॥

अक्षणो ॥ अदर्शनादिति वचनादक्षीवाक्षीत्याक्षिसदृशार्थप्रवृत्तिरिहाक्षिशब्द उपात्तः । जवणाक्षमित्याद्युदाहरणं, दर्शनवाचित्वं तु ब्राह्मणाक्षीत्यादौ समासान्ताभावः । कम्बराक्षमिति । अश्वानां बहुच्छिद्रकं मुखावरणमुच्यते । तेनाश्वाः पश्यन्तीनि दर्शनत्वात्समासान्ताप्रसङ्गः । एवं नवाक्षेपि । अप्राण्यङ्गादिति । तेन गवाक्षकम्बराक्षे सिध्यतः ॥ ७६ ॥

अच ॥ अद्रष्टा चतुर्णामिति । अर्थप्रदर्शनमेतददृश्यानि चत्वार्यस्येति अन्त्यपदार्थबहुव्रीहयः आद्यास्त्रयः कर्तव्याः ॥ ७७ ॥

श्रुपाभ्यामुपसंख्यानम् *। चतुरोऽक्षकरणे श्रुपाभ्यामुपसंख्यानं कर्तव्यम् ।
त्रिचतुराः । उपचतुराः ॥

ब्रह्महस्तिभ्यां वर्चसः ॥७८॥ पल्यराजभ्यां च * । पल्यराजभ्यां चेति
वक्तव्यम् । पल्यवर्चसम् । राजवर्चसम् ॥

अहःसर्वैकदेशसंख्यातपुण्याच्च रात्रेः ॥ ८७ ॥ अहर्ग्रहणं द्वन्द्वार्थम् *। अहर्ग्रहणं द्वन्द्वार्थं द्रष्टव्यम् । किमुच्यते द्वन्द्वार्थमिति । न पुनस्तत्पुरुषार्थमपि स्यात् । तत्पुरुषाभावात् नाह रात्र्यन्तोऽहरादिस्तत्पुरुषोस्ति ॥

अहोह एतेभ्यः ॥ ८८ ॥ अहोहवचनानर्थक्यं चाहृष्टखोनियमवचनात् #।
अहोहवचनमनर्थकम् । किं कारणम् । अहृष्टखोनियमवचनात् । अहृष्टखोरेवे-
त्येतन्नियमार्थं भविष्यति ॥

अनसन्तानपुंसकाच्छन्दसि ॥ १०३ ॥ अनसन्तानपुंसकाद्वा * ।
अनसन्तानपुंसकाच्छन्दसि वेति वक्तव्यम् । ब्रह्मसामम् । ब्रह्मसामम् । देवच्छ-
न्दसं देवच्छन्दः ॥

बहुव्रीहौ सक्थ्यक्ष्णोः स्वाङ्गात्षच् ॥ ११३ ॥ किमर्थं षच् प्रत्ययान्तरं विधीयते । न टच्प्रकृतः सोनुवर्त्तते । अत उत्तरं पठति । षचि प्रत्ययान्तरकरणमनन्तोदात्तार्थम् * । षचि प्रत्ययान्तरं क्रियते । अनन्तोदात्तार्थम् । अनन्तोदात्ताः प्रयोजयन्ति चक्रसक्थं चक्रसक्थी ॥

द्वित्रिभ्यां ष मूर्ध्नः ॥ ११५ ॥ किमर्थं मूर्ध्नः षः प्रत्ययान्तरं क्रियते
न षच्प्रकृतः सोनुवर्त्तत । मूर्ध्नश्च षवचनम् * । किम् । अनन्तोदात्तार्थमि-
त्येव । द्विमूर्धः त्रिमूर्धः ॥

अप्पूरणीप्रमाण्योः ॥ ११६ ॥ अपि प्रधानपूरणीग्रहणम् * । अपि

अहो ॥ अहोहवचनानर्थक्यमिति । ब्रह्म एतेभ्य इत्येतावत् सूत्रमज्जिधानार्थं कर्त्तव्यम् । वज्रचोरत्र विशेषाभावात् । रात्राह्लाहाः पुंसीति वचनात् स्त्रियां वृत्त्यभावात् । तत्राहृष्टलोरेवेतिनियमाद्विलोपाभावादलोपेन पूर्वाह्लादयः सिद्धा इति नार्थो ऽह्लादेश-विधानेनेत्यर्थः ॥ ८८ ॥

बहु ॥ अनन्तोदात्तार्थमिति । सकृं चाक्रान्तादिति विभाषान्तोदात्तत्वं विधीयते । तत्रान्तोदात्तात् ङीबङीषोर्नास्ति विशेषः । ङीप उदात्तनिवृत्तिस्वरेणान्तोदात्तत्वात् । यदा तु पूर्वपदप्रकृतिस्वरेणानुदात्तत्वं तदा ङीषि सतीकारस्योदात्तत्वं भवति । ङीपि तु सत्यनुदात्त ईकारः स्यादित्यर्थः । चक्रसकृतीति । अयुक्तोयं पाठोत्र ह्यक्रान्तादिति विकल्पनिषेधाच्चित्वाक्षित्येनान्तोदात्तत्वेन भाव्यम् । तस्माद् गौरसकथीत्यन्तोदात्तत्वेन भाव्यम् । तस्माद् गौरसकथीत्यन्तोदात्तत्वाभावपक्ष उदाहार्यः ॥ ११३ ॥

द्वित्रिंशत् ॥ द्विमुख इति । यद्यत्र षष्ठ्यात् तदा चित्वाप्रित्यमन्तोदात्तत्वं
स्यात् । द्वित्रिंशत् पादन्तु मुखसु बहुव्रीहाविति तु विभाषान्तोदात्तत्वं यदा समासा-
द्वित्रिंशत् इति तर्कः समासान्ताभावस्तदा सावकाशम् । षे न मनि-

प्रधानपूरणीग्रहणं कर्तव्यम् । प्रधानं या पूरणीति वक्तव्यम् । इह मा भूत्
कल्याणी पञ्चमी अस्य पक्षस्य कल्याणपञ्चमीकः पक्षः । अथेह कथं भवित-
व्यम् । कल्याणी पञ्चमी यासां रात्रीणामिति कल्याणीपञ्चमा रात्रय इति
भवितव्यम् । रात्रयोत्र प्रधानम् । नेतुर्नक्षत्रे उपसंख्यानम् * । नेतुर्नक्षत्रे उप-
संख्यानं कर्तव्यम् । पुष्यनेत्राः । भृगुनेत्राः । छन्दसि च * । छन्दसि च नेतु-
रुपसंख्यानं कर्तव्यम् । बृहस्पतिनेत्राः सोमनेत्राः । मासात् भृतिप्रत्ययपूर्वपदाद्
ठञ्विधिः * । मासात् भृतिप्रत्ययपूर्वपदात् ठच् विधेयः । पञ्चकमासिकः ।
षट्कमासिकः । दशकमासिकः ॥

अऊनासिकायाः संज्ञायां नसं चास्थूलात् ॥ ११८ ॥ खरखुराभ्यां
नम् वक्तव्यः । खरणाः । खुरणाः । शितिना अर्चना अहिना इति नैगमाः ।
शितिनाः । अर्चनाः । अहिनाः ॥

उपसर्गाच्च ॥ ११९ ॥ वेर्गो वक्तव्यः । विग्रः । ख्यश्च वक्तव्यः । विख्यः ॥

ऊधसोनङ् ॥ १२१ ॥ ऊधसोनाङि स्त्रीग्रहणम् * । ऊधसोनाङि स्त्रीग्रहणं
कर्तव्यम् । इह मा भून्महोधाः पर्जन्य इति ॥

गन्धस्येदुत्पूतिसुसुराभिभ्यः ॥ १२५ ॥ गन्धस्येत्वे तदेकान्तग्रहणम् * ।

सान्तपक्षेपि पेक्षेन्तादात्तत्वं पक्षे पूर्वपदप्रकृतिस्वरेणाद्युदात्तत्वमिति स्वरद्वयसिद्धिः ॥

अपूरणी ॥ कल्याणपञ्चमीकः पक्ष इति । अत्र वर्त्तिपदार्थ एव पूरणी न त्वन्य-
पदार्थः । पक्षस्य तिरोहितावयवभेदस्यान्यपदार्थत्वात् । यथा वृक्ष इत्यस्य शब्दस्या-
वयव्यभिधेयो न तु शालादयो अवयवा अनुमीयमानस्याशब्दार्थत्वादित्यप्राधान्यं
पूरण्याः । कल्याणीपञ्चमा इति । अप्रावयवे विग्रहः समुदाय उद्धृतावयवभेदः समा-
सार्थ इति रात्रिषु पञ्चम्या अन्तर्भावाद्व्यपदार्थत्वात् प्राधान्यं पूरण्याः । पञ्चकमासि-
क इति । पञ्चभूतिरस्य मासस्य पञ्चको मासः । सोस्यांशवस्नभृतय इति सख्या-
याः कन् । पञ्चको मासोस्येति बहुव्रीहौ कृते स्वार्थे ठच् ॥ ११६ ॥

अऊनासि ॥ खरखुराभ्यामिति । आदेशप्रत्यययोः प्रसङ्गे केवलादेशविधानार्थं
वचनम् ॥ ११८ ॥

उपा ॥ विग्र इति । विगता नासिका यस्य स विग्रः ॥ ११९ ॥

गन्ध ॥ गन्धशब्दो ऽस्ति द्रव्यवाची गन्धान् पिनष्टीति । अस्ति च गुणवाची चर्त्त-
नगन्ध इति । तत्र गुणवाचिप्रहणार्थमाह गन्धस्येत्वं इति । रूपादिसमुदायात्मकस्य

गन्धस्येत्वे तदेकान्तग्रहणं कर्तव्यम् । इह मा भूत् । शोभना गन्धा अस्य सु-
आपणिक इति । अथानुल्लिप्ते कथं भवितव्यम् । यादे तावद्यदनुगतं तदभिस-
क्षितुं सुगन्ध इति भवितव्यम् । अथ यत्प्रविशीर्णं सुगन्ध इति भवितव्यम् ।

शेषाद्विभाषा ॥ १५४ ॥ शेषादित्युच्यते । कः शेषः । याभ्यः प्रकृ-
त्यः समासान्तो न विधीयते स शेषः । किमर्थं पुनः शेषग्रहणं क्रियतो याभ्यः प्र-
तिभ्यः समासान्ता विधीयन्ते ताभ्यः कव्मा भूदिति । नैतदस्ति प्रयोजनम् । ये-
तिपदं विधीयन्ते तेऽत्र बाधका भविष्यन्ति । अनवकाशा हि विधयो बाधका भव-
सावकाशाश्च समासान्ताः । कोवकाशः । विभाषाकप् सोवकाशः । कपः प्रसङ्गेऽत्र
प्राप्नोति । परत्वात्कप् प्राप्नोति । तस्माच्छेषग्रहणं कर्तव्यम् । किंपुनरिदं शेषग्रह-
कवपेक्षम् । यस्माद्बहुव्रीहेः कबन विहित इति । आहोस्वित्समासान्तापेक्षम् । यस्मा-
बहुव्रीहेः समासान्तो न विहित इति । किं चातः । यदि विज्ञायते कव-
पेक्षम् । अनृचो बहुच इत्यत्रापि प्राप्नोति । अथ समासान्तापेक्षम् । अनृच-
साम बहुवकं सूक्त मिति न सिद्ध्यति अस्तु कवपेक्षम् । कथमनृचो बहुच इति । विज्ञे-
एतद् वक्तव्यम् । अनृचो माणवे । बहुचश्चरणाख्यायामिति । इदं तर्हि ऊधस-

द्रव्यस्य गन्धलक्षणो गुण एकान्तो भवति । रूपादिव्यतिरिक्तावयविद्रव्यवादि-
त्वेकान्त इवैकान्तस्तत्स्थस्योपलम्भादित्याश्रीयते । यदनुगतमिति । अनुगतं नित्यं
नमविभागापन्नं कुङ्कुमादिर्यदा देवदत्तादे भवति तदा तत्स्थत्वाद्गन्धस्यैकान्तत्वादि-
भवति । प्रविशीर्णमिति विभागेनावस्थितं देवदत्तादेः पृथगुपलभ्यमित्यर्थः ॥ १३५ ॥

शेषा ॥ कः शेष इति । अनेकस्योपयुक्तत्वात्किमपेक्षः शेष आश्रीयत इति प्रश्नः । इ-
सामान्येनाह याभ्य इति । समासान्तविशेषस्तु न प्रदाशतः । किमर्थमिति । सामान्य-
विभाषा कविविधीयताम् । तस्य विशेष समासान्ता बाधका भविष्यन्तीति प्रश्नः ।
परत्वात्कप्प्राप्नोतीति । उपदशा उपविशा इत्यादिषु नित्यं उजादय इष्यन्ते ।
पुनरिति । पूर्वं याभ्यः प्रकृतिभ्य इति सामान्येनोक्तं तदा विशेषज्ञापनाय प्रश्नः
यद्यपि कवपेक्षे शेषत्वे शेषग्रहणमनर्थकमन्तरेणापि शेषग्रहणमशेषान्नित्यं कविविध-
सामर्थ्याद्विभाषितकप्प्रसङ्गाभावाच्छेषादेव कविकल्पविज्ञानात् । तथापि विच-
मात्रं क्रियते । अनृच इति । ऋगन्तात्कप् विहित इति शेषत्वात्पक्षे परत्वात्
प्रसङ्गः । कवभावपक्षे ऽस्त्वकारिस्थावकाशः समासान्तरं च । विशेष एतदिति
तत एव विशेषविषयाद्रचनादत्र कप् भविष्यतीत्यर्थः । तस्मिन् क्रियमाणोपीति
प्रक्रियमाणे स्त्रीग्रहणे कुण्डोष्णीत्यत्र पक्षे परत्वात्कप्प्राप्नोति । क्रियमाणेपि स्त्री-
ग्रहणे तस्य पुत्रपुंसकनिवृत्त्यर्थत्वात् पक्षे परत्वात्कपः प्रसङ्ग एव । एतच्चोदाहरण-
त्रम् । उपदशादिषु पक्षे कप्प्रसङ्गात् । नैव कवपेक्षमिति । शेषग्रहणानर्थक्यप्रसङ्गा-
यस्माद्वि नित्यः कवविहितस्तस्माद्विभाषा न प्राप्नोति विरोधादिति पूर्वोक्तन्याया-

नङि स्त्रीग्रहणं चोदितं तस्मिन् क्रियमाणेऽपि प्राप्नोति । एवं तर्हि नैव कव-
पेक्षं शेषग्रहणं नापि समासान्तापेक्षम् । किन्तु नन्तरो यो बहुव्रीह्याधिकारः सो-
पेक्ष्यते । अनन्तरे बहुव्रीह्याधिकारे यस्माद् बहुव्रीहोः समासान्तो न विहित इति ।
कथमनृचो बह्वच इति । वक्तव्यमेवैतत् अनृचो माणवे बह्वचश्चरणाख्यायामिति॥
ईयसश्च ॥१५६॥ ईयस उपसर्जनदीर्घत्वं च * । ईयस उपसर्जनदीर्घत्वं चे-
ति वक्तव्यम् । बह्वचः श्रेयस्योऽस्य बहुश्रेयसी विद्यमानश्रेयसी । पुंवद्वचनात्सिद्धम्* ।
पुंवद्वचनात्सिद्धमेतत् । पुंवद्भावोत्र भवति । ईयसो बहुव्रीहौ पुंवद्वचनमिति ॥
इति पञ्चमाध्यायः समाप्तः ॥

इति।पञ्चं चोभसो ऽनङित्यनन्तरे बहुव्रीह्याधिकारेनङो विधानात्कुण्डोऽधीत्यादौ स्त्रियां
कप्त भवति । कथमनृच इति।बहुव्रीह्याधिकारात्प्रागकारविधानाच्चेष्टत्वात्पक्षे कप्प्र-
सङ्गः । वक्तव्यमेवैतदिति । यद्येवं समासान्तापेक्षेऽपि शेषत्वे ऽनृचबह्वचयोर्विशेष-
वचनादन्यत्रानृकबहुकयोः पक्षे कपः सिद्धत्वात्कस्य चिदोषस्याप्रसङ्गातिकर्म्यमन-
न्तरबहुव्रीह्याधिकारापेक्षः शेषमाश्रीयते । बहुव्रीह्याधिकाराच्च तत्पुरुषादिभ्य कपो-
प्रसङ्गः । किं चोपदेश इत्यादौ पक्षे कप्प्राप्नोति । अनन्तरे बहुव्रीह्याधिकारे डचो
ऽविधानात्तथा प्रियपथः प्रियधुर इत्यत्रापि प्राप्नोति । तस्मात्समासान्तापेक्षमेव शेष-
त्वमाश्रयणीयमिति चिन्त्यमेतद्भाष्यम् ॥ १३० ॥

ईय ॥ उपसर्जनदीर्घत्वमिति । ह्रस्वाप वादो दीर्घत्वं विधेयम् । पुंवद्वचनादिति ।
गोस्त्रियोरुपसर्जनस्येति ह्रस्वः प्राप्तः पुंवद्भावोऽन निवर्त्यते। यथा पुंविषयस्येकारस्य ह्रस्वो
न भवति। एवमीयसः परस्येति श्रवणं भवति। बहुश्रेयसीत्यत्र हल्ङ्यादिलोपे विवदन्ते।
के चिदाहुः।हल्ङ्यादिलोपेन न भाव्यम् ङ्यापोः स्त्रीप्रत्यययोर्ग्रहणात्स्त्रीप्रत्ययेचानुपस-
र्जने तदादिनियमाभावादत्रोपसर्जनत्वान् ङीपस्तदादिनियमाद्धल्ङ्यादिलोपस्य प्रसं-
ज्ञाभावात् । अन्ये त्वाहुः । दीर्घग्रहणं तत्र ह्रस्वनिवृत्त्यर्थं कृतम् । अतिखट्व इत्यत्र
लोपो मा भूदिति । यदि चोपसर्जने तदादिनियमः स्यात्तदा ह्रस्वालोपस्य प्रसं-
ज्ञाभावात्तच्चावृत्तये दीर्घग्रहणं न कुर्यात् कृतं तु यथेष्टमुपसर्जनादपि दीर्घालोपं ज्ञाप-
यतीति बहुश्रेयसीति सिद्धमिष्टम् ॥ १५६ ॥

इत्युपाध्यायजैयटपुत्रकैयटकृते भाष्यप्रदीपे पञ्चमोऽध्यायः समाप्तः ॥



SGDF

Sri Gangeswari Digital Foundation

